
ପଦେ ଅଧେ 


ନିଆଁ ଲିଭିଗଲେ ମଧ୍ଯ ଉତ୍ତାପ ଅନେକଦିନ ଥାଏ | ଫକୀରମୋହନ ନଥୂଲେ 
ମଧ୍ଯ ତାଙ୍କର ସାଧନା କ୍ଷେତ୍ରରେ ଆଜିପର୍ଯ୍ୟନ୍ତ ଉତ୍ତାପ ରହିଅଛି | ଏଣୁ ଯେ ଏହି 
ପୁଣ୍ୟକ୍ଷେତ୍ର ବାଲେଶ୍ଵରରେ ଅଛନ୍ତି ବା ଏଠାକୁ ଆସୁଛନ୍ତି, ତାଙ୍କୁ ଫକୀରମୋହନଙ୍କ 
ଆମ୍ବା ଉଦ୍‌ବେଳିତ କରୁଛି । ‘ଫକୀରମୋହନ ପରିକ୍ରମା' ସେହି ଉଦ୍‌ବେଳିତ 
ଚେଷ୍ଟାର ଫଳ ଏବଂ ସେଇ ସମ୍ବନ୍ଧରେ ଦୁଇପଦ ଲେଖ୍‌ବାକୁ ସୁଯୋଗ ପାଇବା 
ମଧ୍ଯ ତାଙ୍କର ପୁଣ୍ୟ ପ୍ରତାପର ଫଳ । 

ଫକୀରମୋହନଙ୍କ ସାହିତ୍ୟ ଆଜିର ଓଡ଼ିଆ ସମାଲୋଚନା ସାହିତ୍ୟରେ 
ଗୋଟାଏ ବିକ୍ଷୋଭ ସୃଷ୍ଟି କରିଛି । ପତ୍ର ପତ୍ରିକାରେ, ସାହିତ୍ୟ ସଭାରେ 
ଫକୀରମୋହନଙ୍କ ସାହିତ୍ୟର ଅନେକ ଆଲୋଚନା ହେଉଛି । ଯୁଗସ୍ରଷ୍ଟା 
ଫକୀରମୋହନ”! , “ ଓପନ୍ୟାସିକ ଫକୀରମୋହନ ” , ଫକୀରମୋହନ ସମୀକ୍ଷା 
ଇତ୍ୟାଦି ଏହି ଦିଗରେ ଗୋଟିଏ ଗୋଟିଏ ସାଧୁ ପ୍ରଚେଷ୍ଟା । କିନ୍ଧୁ ତାହା ବ୍ୟଭ୍ତିଗତ 
ପ୍ରଚେଷ୍ଟାର ଫଳ, ସାମୂହିକ ଉଦ୍ୟମର ନୁହେଁ । 

ଆମ ସାହିତ୍ୟର ଦୁଇଟି ଧାରାର ଦୂଇଟି ଯୁଗସ୍ରଷ୍ଟା ବୋଲି ମନେ ହୁଅନ୍ତି; 
ରାଧାନାଥ ପଦ୍ଯ ଧାରାର ଏବଂ ଫକୀରମୋହନ ଗଦ୍ୟ ଧାରାର | କିନ୍ତୁ ଓଡ଼ିଆ 
ସାହିତ୍ୟ ପଦ୍ୟରେ ରାଧାନାଥ ଯୁଗ ପାର ହୋଇ ଯାଇଥ୍‌ଲେ ମଧ୍ଯ ଗଦ୍ୟରେ 
ଫକୀରମୋହନ ଯୁଗ ପାର ହୋଇନାହିଁ । ରାଧାନାଥଙ୍କ ବିଷୟରେ ଗୋଟିଏ 
ସାମୂହିକ ଉଦ୍ୟମ ହୋଇଯାଇଥୁଲା, ତାହାର ଫଳ ‘ରାଧାନାଥ ଜୀବନୀ | 
ଫକୀରମୋହନ ବିଷୟରେ ସାମୂହିକ ଉଦ୍ୟମ ଏହି ହେଲା ପ୍ରଥମ, ଯାହାର ଫଳ 
' ଫକୀରମୋହନ ପରିକ୍ରମା’ | ଏଣୁ ଏହି ସାଧୁ ଉଦ୍ୟମ ପାଇଁ ଶ୍ରୀଯୁକ୍ତ ଜାନକୀବଲ୍ଲଭ 
ମହାନ୍ତି ଏବଂ ଫକୀରମୋହନ ସାହିତ୍ୟ ପରିଷଦର ଅନ୍ୟାନ୍ୟ କର୍ମକର୍ରାମାନଙ୍କୁ 
ମୋର ଅଭିନନ୍ଦନ ଜଣାଉଅଛି | 

ପୁସ୍ତକଟି ଅତ୍ୟନ୍ତ ଉପାଦେୟ ହୋଇଅଛି | ଏଥୁରେ ଫକୀରମୋହନଙ୍କ ବିଭିନ୍ନ 
ଦୃଷ୍ଟିକୋଣରୁ ବିଚାର କରାଯାଇଅଛି | କେତୋଟି ମୌଳିକ ପ୍ରବନ୍ଧ ଏହାର ଗୌରବ 
ବୃଵଧି କରୁଛି ଏବଂ ଅନେକ ବ୍ୟକ୍ତିଗତ ଅନୁଭୂତି ସନ୍ଧିବିଷ୍ଟ ହୋଇ ଏହାର ମହତ୍ଵ 
ବଢ଼ାଇଅଛି । ଫକୀରମୋହନ ସର୍ଗତ ହୋଇଥୂଲେ ମଧ୍ଯ ତାଙ୍କ ସଂସ୍ପର୍ଶରେ ଆସିଥ୍‌ବା 
ଅନେକ ଲୋକ ଆଜିପର୍ଯ୍ୟନ୍ତ ଆମ ଭିତରେ ଅଛନ୍ତି । ଏଣୁ ଏହି ଦିଗଟି ଆହୁରି 
ବିସ୍ବୃତ ହୋଇଥ୍‌ଲେ ଆହୁରି ଉପାଦେୟ ହୋଇଥାନ୍ତା | ସାହିତ୍ୟ ଆଲୋଚନା ଯେ 
କୌଣସି ଦିନ କରାଯାଇ ପାରେ | ତାଙ୍କର ସାହିତ୍ୟ ଅବିନାଶୀ କିନୁ ତାଙ୍କ ସଂସ୍ପର୍ଶରେ 
ଆସିଥୂବା ଲୋକ ବିନାଶୀ | 

ତଥାପି ଏଥରେ କେତେକ ବବିରୁବ୍ଧୀ ଏବଂ 'ପୁନରୁକ୍ତଥ ଦୋଷ ରହିଗଲା ପରି 
ମନେହୁଏ | ଫକୀରମୋହନଙ୍କ ଜୀବନୀ ସମ୍ବନ୍ଧରେ ଶ୍ରୀମତୀ ସରଳା ଦେବୀ ଏବଂ 
ଶ୍ରୀ ଜ୍ଞାନରଞ୍ଜନ ପଟ୍ଟନାୟକଙ୍କ ପ୍ରବନ୍ଧ ପରସ୍ପର ବିରୋଧୀ | 

ଫକୀରମୋହନ ପରିକ୍ରମା” ପରି ସାଧୁ ଉଦ୍ୟମ ପାଇଁ ଫକୀରମୋହନ ସାହିତ୍ୟ 
ପରିଷଦକୁ ଆହୁରି ଥରେ ହାହିକ ଅଭିନନ୍ଦନ ଜଣାଉଛି | କିନ୍ଧୁ ଏତିକିରେ କର୍ରବ୍ୟ 
ଶେଷ ହୋଇଗଲା ନାହିଁ । ଏହି ଦିଗରେ ଆହୁରି ପ୍ରଚେଷ୍ଟା ହେବା ଉଚିତ ଏବଂ 
ଆସନ୍ତା ବର୍ଷକୁ  ପରିକ୍ରମା'ର ଦ୍ଵିତୀୟ ପର୍ଯ୍ୟାୟ ଆମେ ପାଇବୁ ବୋଲି ମୋର 
ଆଶା | 


ପ୍ରହଲାଦ ପ୍ରଧାନ 

ସୀକୃତି 


ଓଡ଼ିଆ ସାହିତ୍ୟର ନବଯୁଗ ସ୍ରଷ୍ଟା ଫକୀରମୋହନଙ୍କ ଜୀବନ ଓ ସୃଷ୍ଟି ତାଙ୍କର 
ସକୀୟ ମହିମାରେ ଚିର ସମୁଜ୍ନଳ ଓ ଅବିନଶ୍ବର | ଓଡ଼ିଶାର ବହୁ ବିଶିଷ୍ଟ ଆଲୋଚକ 
ଏହି ଅନୁଷ୍ଠାନରୂପୀ ଫକୀରମୋହନ ତଥା ତାଙ୍କ ସାହିତ୍ୟକୁ ନାନା ଦୃଷ୍ଟିକୋଣରୁ 
ଆଲୋଚନା କରି ଯାଇଅଛନ୍ତି | ସେ ସବୁ ଗ୍ରନ୍ଧାକାରରେ ପ୍ରକାଶିତ ହୋଇଥ୍‌ଲେ 
ହେଁ ପୁନର୍ବାର ଫକୀରମୋହନ ସାହିତ୍ୟ ପରିଷଦ ତରଫରୁ ଆମ୍ଭମାନଙ୍କୁ ସେହି 
ପ୍ରଚେଷ୍ଟାରେ ହିଁ ବତୀ ହେବାକୁ ପଡ଼ିଛି । 

ଜାତୀୟ ଶୋଚନାର ବିଷୟ, ଏ ଯାବତ୍‌ ଫକୀରମୋହନଙ୍କ ପ୍ରକାଶିତ ଓ 
ଅପ୍ରକାଶିତ ସମସ୍ତ ରଚନା ସଂଗୃହୀତ ହୋଇ ଗ୍ରଚନ୍ଛାବଳୀ ଆକାରରେ ପ୍ରକାଶିତ 
ହୋଇପାରି ନାହିଁ | ସେଥ୍ପାଇଁ ପରିଷଦର ସୀମାବଦ୍ଧ ପରିସର ମଧ୍ଯରେ, କବିଙ୍କ 
ସାହିତ୍ୟାଲୋଚନା ଓ ଜୀବନ ସ୍ସୃତି-ସମ୍ବଳିତ ଏକ ତଥ୍ୟପୂର୍ଣ୍ଣ ଗ୍ରନ୍ଧ ସଂକଳନ -କଳଛନା 
ଆମ୍ଭର ବହୁଦିନରୁ ଥୂଲା | ସେହି ଉଦ୍ଦେଶ୍ୟରେ କବିଙ୍କ ପତ୍ରାବଳୀ, ସମ୍ପାଦିତ ପତ୍ର 
ପତ୍ରିକା ଏବଂ ଅପ୍ରକାଶିତ ରଚନା ପାଇବା ଲାଗି ଆମ୍ଭେମାନେ ଖବର କାଗଜ 
ଜରିଆରେ ନିବେଦନ କରିଥ୍ଲୁ | ମାତୁ ଦୁଃଖର କଥା, କବିଙ୍କ ବଂଶଧର ବା ଅନ୍ୟ 
କୌଣସିଠାରୁ ଆମ୍ଭେମାନେ ଆଶାନୁରୂପ ସାହାଯ୍ୟ ସହଯୋଗ ପାଇ ପାରିନାହୁଁ | 
ତଥାପି ଯେଉଁ ବରେଣ୍ୟ ସାହିତ୍ୟିକ ଓ ଲେଖକ ଲେଖୁକାମାନଙ୍କ ମୂଲ୍ୟବାନ ରଚନା 
ଦ୍ଵାରା ଏହି ଫକୀରମୋହନ ପରିକ୍ରମା” ପ୍ରକାଶନ ସମ୍ଭବପର ହୋଇପାରିଛି, 
ସେମାନଙ୍କୁ ସର୍ବାଦୌ ହାର୍ଦିକ କୃତଜ୍ଞତା ଜଣାଉଅଛି । ତା” ଛଡ଼ା, ପରିକ୍ରମାର ମୁଦ୍ରଣ 
ଲାଗି ଆଥିକ ସାହାଯ୍ୟ କରିଥୁବାରୁ ଜିଲ୍ଲା ମାଜିଷ୍ଟ୍ରେଟ ଶ୍ରୀଯୁକ୍ତ ସୋମନାଥ ନନ୍ଦ, 
ସ୍ଥାନୀୟ ଲୋକସମ୍ପର୍କ ବିଭାଗ ଓ ‘ବାଲେଶ୍ବର ଛାତ୍ରୀ ସଂସଦଂଙ୍କ ନିକଟରେ 
ଆମ୍ଭେମାନେ ପରମ ଅନୁଗୃହୀତ | ଏଥୁରେ ସନ୍ଧିବେଶିତ ଶିଳ୍ପୀ ଶ୍ରୀଯୁକ୍ତ ବିପିନ 
ଚୌଧୁରୀଙ୍କ ଅଙ୍କିତ ଫକୀରମୋହନଙ୍କ ପ୍ରତିକୃତିଟି ଶ୍ରୀଯୁକ୍ତ ସୁନନ୍ଦ କରଙ୍କ 
ସୌଜନ୍ୟରୁ ପାଇଥ୍‌ବାରୁ ସେମାନେ ମଧ୍ଯ ଆମ୍ଭର ଧନ୍ୟବାଦାହଁ ! କବିଙ୍କ ସହସ୍ତ 

ଲିଖ୍ତ ଦ୍ରୋଣ ପର୍ବର କିୟଦଂଶ କବିଙ୍କ ପୌତ୍ର ଶ୍ରୀ ମନ୍ୁଅନାଥ ଚୌଧୁରୀଙ୍କଠାରୁ 
ପାଇଥିବାରୁ ତାଙ୍କୁ ମଧ୍ଯ ଧନ୍ୟବାଦ ଜଣାଉଅଛୁ | ପରିଶେଷରେ ପରିକ୍ରମା ସମ୍ପାଦନା 
ସମ୍ପର୍କରେ ବନ୍ଧୁ ଶ୍ରୀ ଯଦୁନାଥ ଦାସ ମହାପାତ୍ରଙ୍କ ସହଯୋଗ, ଡକ୍ର କୁଞ୍ଜବିହାରୀ 
ଦାସଙ୍କର ସାହାଯ୍ୟ ତଥା ସୁଚିନ୍ତିତ ନିର୍ଦ୍ଦେଶ ଓ ଏହାର ମୁଦ୍ରଣ ଲାଗି ବନ୍ଧୁ ଶ୍ରୀ 
ବିଜୟକୃଷ୍ଣ ଦେଙ୍କ ଅକୁଣ୍ଠ ସାହାଯ୍ୟ ମଧ୍ଯ ଆମ୍ଭେ ନମ୍ରତାର ସହିତ ସ୍ୀକାର କରୁଛୁ | 

କବିଙ୍କ ଜୀବନକଥା ତଥା ସାହିତ୍ୟ -ସମୀକ୍ଷା ସମ୍ବଳିତ ଏହି ସଂକଳନଟିକୁ 
ସର୍ବାଙ୍ଗସୁନ୍ଦର କରିବାକୁ ଆମ୍ଭେ ଯଥାସାଧ୍ଯ ଚେଷ୍ଟା କରିଥୁଲେ ହେଁ, ଏହାକୁ 
ଫକୀରମୋହନଙ୍କ ସମ୍ପର୍କୀୟ ସର୍ବଶେଷ ବା ସର୍ବଶ୍ରେଷ୍ଠ ଗ୍ରନ୍ଧ କହିବାକୁ ଏକାର 
ଅନିଚୁକ | ଆନୁଷ୍ଠାନିକ ଭାବେ ଏହାହିଁ ଆମ୍ଭର ବିନମ୍ର ଓ ସାମାନ୍ୟତମ ଶ୍ରଦ୍ଧାଞ୍ଜଳି 
ମାତ୍ର । ତଥାପି, ଏହାର ବିଳମ୍ବ ଆତ୍ମପ୍ରକାଶ ଓ ସମ୍ଭବପର ତୁଟି ପାଇଁ ଆଶା କରୁ 
ସୁଧୀ ପାଠକ ପାଠିକାଗଣ ଉଦାର ହୃଦୟରେ କ୍ଷମା ଦେବେ | ଇତି 


6୫ ଅକ ୧୯୫୫ 


ଟ/ଲେଣୁର ଜାନକୀ ବଲ୍ଲଭ ମହାନ୍ତ 

ପୁନଃ ସୀକୃତି 


୧୯୫୫ ମସିହାରେ ପ୍ରକାଶିତ ‘ଫକୀରମୋହନ ପରିକ୍ରମା'ରେ ‘ପଦେ ଅଧେ 
ଶୀର୍ଷକରେ ମୁଖବନ୍ଧ ରଚନା କରିଥ୍‌ବା ପ୍ରହ୍ଲାଦ ପ୍ରଧାନ ୧୯୫୬ ମସିହାରେ 
ପରିକ୍ରମାର ଦ୍ଵିତୀୟ ପର୍ଯ୍ୟାୟ ପ୍ରାପ୍ତ ହେବେ ବୋଲି ଆଶା ବାଛିଥୂଲେ | ବାଷଠି 
ବର୍ଷ ଅତିକ୍ରାନ୍ତ ହୋଇ ଯାଇଥୂଲେ ହେଁ 'ପରିକ୍ରମା'ର ଦ୍ଵିତୀୟ ପର୍ଯ୍ୟାୟ ପ୍ରକାଶ 
ପାଇପାରିଲା ନାହିଁ । ମାତ୍ର ଏବର ପରିକ୍ରମା ମୂଳ ‘ପରିକ୍ରମା'ର ଦ୍ଵିତୀୟ ସଂସ୍କରଣ 
ହୋଇ ପ୍ରକାଶ ପାଉଛି । ପ୍ରହ୍ଲାଦ ପ୍ରଧାନଙ୍କ ପରି ବିଦଗ୍ଧ ବ୍ୟର୍ତି ପଦେ ଅଧେ'ରେ 
ପରିକ୍ରମା ସମ୍ପର୍କରେ ଯେଉଁ ବକ୍ତବ୍ୟ ପ୍ରଦାନ କରିଛନ୍ତି ଦ୍ବିତୀୟ ସଂସ୍କରଣରେ ଅନ୍ୟ 
କେଉଁ ବିଦଗମ୍ପ ବ୍ୟକ୍ତିଙ୍କଠାରୁ ଆଉ ପଦେ ଲେଖ୍‌ବାର ଆବଶ୍ୟକତା ମଧ୍ଯ ଅନୁଭୂତ 
ହେଲା ନାହିଁ । କେବଳ ଜାନକୀ ବଲ୍ଲଭ ମହାନ୍ତିଙ୍କ ସୀକୃତି' ଶୀର୍ଷକ ରଚନାରେ 
ଆଉ କିଛି ସୀକୃତି ସଂଯୁକ୍ତ କରିବା ପାଇଁ ପୁନଃସୀକୃତିକୁ ସଂଲଗ୍ନ କରିବାକୁ ପଡ଼ିଲା | 

ଜାନକୀ ବଲ୍ଲଭ ମହାନ୍ତିଙ୍କ ସୀକୃତିରେ ପରିକ୍ରମା” ପ୍ରକାଶ ସମ୍ପର୍କିତ ସୁବିଧା 
ଅସୁବିଧାର କୌଣସି ଉଲ୍ଲେଖ ନାହିଁ, କେବଳ ଯେଉଁମାନେ ସେଥ୍ପାଇଁ ସହଯୋଗ 
କରିଛନ୍ତି ସେମାନଙ୍କୁ ଧନ୍ୟବାଦ ପ୍ରଦାନ କରାଯାଇଛି | ମାତ୍ର ଫକୀରମୋହନ 
ସାହିତ୍ୟ ପରିଷଦର ସୁବର୍ଣ୍ଣ ଜୟନ୍ତୀ ସ୍ମରଣିକା “ ସୁବର୍ଣ୍ଣଶ୍ରୀ”ରେ ପରିକ୍ରମା ସମ୍ପକରେ 
ଅଧ୍ଯାପକ ମହାନ୍ତି ମନର କଥାକୁ ପ୍ରକାଶ କରିଥୂଲେ । ଡ. ମହାନ୍ତି ‘ପରିକ୍ରମା 
ସମ୍ପର୍କରେ ଯାହା ଲେଖ୍‌ଥ୍ଲେ ନିମ୍ବରେ ଅବିକଳ ତାହାକୁ ଉଦ୍ଧାର କରିଦେଉଛି । 

“ ଯୁଗସ୍ ଷ୍ଟା ଫକୀରମୋହନଙ୍କ ସମ୍ପର୍କରେ ପରିଷଦ ପକ୍ଷରୁ ସ୍କୃତି ଓ 
ଆଲୋଚନାଧର୍ମୀ ପରିକ୍ରମାଟିଏ ପ୍ରସ୍ତୁତ କରିବା ଲାଗି ନିଷ୍ଠରି ଗ୍ରହଣ କରାଯାଇଥ୍‌୍ଲା | 
ଏଥୁପାଇଁ ଲେଖା ଆବଶ୍ୟକ | ଖବରକାଗଜରେ ନିବେଦନ କରାଯାଇଥ୍‌ଲା ! ମାତ୍ର 
ଆବଶ୍ୟକ ପରିମାଣ ଲେଖା ଆସିନଥୁଲା ! ଏଣୁ ଅନେକ ବିଶିଷ୍ଟ ବ୍ୟକ୍ତିଙ୍କୁ ବ୍ୟକ୍ତିଗତ 
ପତ୍ର ଲେଖୁବାକୂ ପଡ଼ିଥୂଲା । ସେମାନଙ୍କ ସହ ପତ୍ରାଳାପ ଠାରୁ ଆରମ୍ଭ କରି 

ସେମାନଙ୍କଠାରୁ ପାଇଥ୍‌ବା ଲେଖାକୁ ମୁଦ୍ରଣ ଉପଯୋଗୀ କରାଇବା ବିଷୟ ସବୁ 
ମୋତେ ନିର୍ବାହ କରିବାକୁ ପଡ଼ୁଥୁଲା | ଏହି ଭାବରେ ପଣ୍ତିତ ନୀଳକଣ୍ଠ ଦାସ, 
ଗୋଦୀବରୀଶ ମିଶ୍ର, ଲକ୍ଷ୍ମୀନାରାୟଣ ସାହୁ, ସରଳା ଦେବୀ, ମୁରଲୀଧର ମହାନ୍ତି 
(ବାରିଷ୍ଟର), ସୁରେନ୍ଦ୍ର ମହାନ୍ତି ପ୍ରଭୃତିଙ୍କ ସହ ପତ୍ର ମାଧ୍ଯମରେ ଯୋଗଯୋଗ ରକ୍ଷା 
କରିବାକୁ ପଡ଼ିଥ୍ଲା | କେତେ ମାସ ମଧ୍ଯରେ ଗୁଡ଼ିଏ ଲେଖା ସଂଗ୍ରହ ହୋଇଗଲା ! 
ଏହାପରେ ସେଗୁଡ଼ିକୁ ସମ୍ପାଦନା କରି ମୁଦ୍ରଣଯୋଗ୍ୟ କରାଇବାକୁ ପଡ଼ିଥୂଲା | ଏହି 
କାର୍ଯ୍ୟକୁ ସଫଳ କରାଇବାରେ ଯଦୁବାବୁଙ୍କ ସହଯୋଗ ଉଲ୍ଲେଖଯୋଗ୍ୟ | 

ସ୍ଥିର ହୋଇଥଲା, ପରିକ୍ରମାର ପ୍ରଚ୍ଛଦ ରୂପେ ଫକୀରମୋହନଙ୍କର ଏକ ଚିତ୍ର 
ରହିବ | ଏଥ୍‌ପାଇଁ ଚିତ୍ରଟିଏ ପ୍ରସ୍ତୁତ କରିଦେବା ଲାଗି ବି ଶିଷ୍ଟ ଚିତ୍ର ଶିଳ୍ପୀ ଗୋପାଳ 
କାନୂନ୍‌ଗୋଙ୍କୁ ଅନୁରୋଧ କରାଯାଇଥ୍ଲା | ସେ ଏକ ଚିତ୍ର ମଧ୍ୟ ପଠାଇଥୁଲେ | 
ମାତ୍ର ଚିତ୍ରଟି କଳାଧଳା ରଙ୍ଗର ନହୋଇ ହୋଇଥଲା ବିବିଧ ରଙ୍ଗଯୁକ୍ତ । ଏଇ 
ଚିତ୍ରଟିକୁ ଅଙ୍କନ କଲାବେଳେ ସର୍ଗତଃ କାନୁନ୍‌ଗୋ ନିଜ କଳ୍ପନାର କିଛି ଉପାଦାନ 
ଉକ୍ତ ଚିତ୍ରରେ ସଂଯୋଜନ କରିଦେଇଥ୍‌ଲେ | ଚିତ୍ରଟି କାହାରି ମନୋମତ 
ହୋଇନଥ୍ଲା | ଏବେ କ'ଣ କରାଯିବ ? ଏପରି ପରିସ୍ଥିତିରେ ଯଦୁବାବୁ 
ଫକୀରମୋହନଙ୍କର ଜନୈକ ଆମ୍ବୀୟଙ୍କ ଘରୁ (ବୋଧହୁଏ ତାହାଙ୍କ ନାତୁଣୀ 
ଜୁଆଇଁ) ତାହାଙ୍କର ଏକ ମଳିନ ଫଟୋଚିତ୍ର ଓ ତାହାଙ୍କ ହାତଲେଖା କାଗଜ 
ଖାତାଟିଏ ସଂଗ୍ରହ କରିଆଣି ମୋତେ ଦେଇଥୁଲେ | ଦୁଇଟିଯାକ ଥୁଲା ଦୁର୍ଲଭ ଓ 
ବହୁ ମୂଲ୍ୟବାନ | ଫଟୋ ଚିତ୍ରଟିକୁ କଲିକତା ଷ୍ଟେଟସ୍‌ମ୍ୟାନ ପ୍ରେସ୍‌କୁ ପଠାଇ 
ସେଠାରେ ତାକୁ ମୁଦ୍ରଣ କରାଯାଇଥୂଲା ¦ ତାହାଙ୍କର ଏଇ ଫଟୋଚିତ୍ରଟି ଏବେ 
ସାଧାରଣରେ ପ୍ରଚଳିତ | ଫକୀରମୋହନଙ୍କ ସାକ୍ଷର ସମ୍ବଳିତ ହାତଲେଖା ଖାତାଟି 
ଥୁଲା ତାହାଙ୍କ ଅନୁଦିତ ମହାଭାରତ ଦ୍ରେୋଣପର୍ବର କିୟଦଂଶ |! ଏହା ସେ 
ଡମପଡ଼ାରେ ଦେବାନ ଥ୍ବାବେଳେ ଲେଖ୍ଥୂଲେ | ପରିକ୍ରମା ଲାଗି ସେ ସବୁ 
ନକଲ କରାଯାଇଥୁଲା | ପରିକ୍ରମାରେ ତାହା ଛପା ହେଲାପରେ ମୂଳ ଲେଖାଟି 
ମୋ ପାଖେ ଥୁଲା |! ବାଲେଶ୍ବରରୁ ମୁଁ ବଦଳି ହୋଇ ଆସିଲି ଓ ଇତି ମଧ୍ଯରେ 
ଅନେକ ବର୍ଷ ବିତିଗଲା | ଫକୀରମୋହନଙ୍କ ହାତଲେଖା ଖାତା ବିଷୟ ମୁଁ ଏକ 
ପ୍ରକାର ଭୁଲିଯାଇଥ୍ଲି । ୧୯୮୨ ମସିହାରେ ଏହାକୁ ଖୋଜିବା ଆବଶ୍ଯକ 
ପଡ଼ିଲା | ସେ ବର୍ଷ ଓଡ଼ିଶା ସାହିତ୍ୟ ଏକାଡେମୀର ରଜତ ଜୟନ୍ତୀ ଉତ୍ସବ | 
ପ୍ରାଚୀନ କବିଙ୍କର ହାତଲେଖା ଓ ସ୍ମାରକ ବସ୍ତୁର ଏକ ପ୍ରଦର୍ଶନୀ ସମ୍ପର୍କରେ 
ଆଲୋଚନା ଲାଗି ଏକାଡେମୀର ସମ୍ପାଦକ ରାଇଚରଣ ଦାସ ଆମ ଘରକୁ 
ଆସିଥ୍ଲେ | ଏଇ ଅବକାଶରେ ଫକୀରମୋହନଙ୍କ ହାତଲେଖା ଖାତାଟି 

ଆବଶ୍ୟକ ପଡ଼ିଲା | ମାତ୍ର ବହୁତ ଖୋଜିବା ପରେ ମଧ୍ଯ ଏହାର ସନ୍ଧାନ ମିଳିଲା 
ନାହିଁ, ଏହା କିପରି ଯେ ଆମଘରୁ ଅନ୍ତରହଁତ ହୋଇଗଲା, ତାହା ଏବେ ମଧ୍ଯ 
ରହସ୍ୟାବୃତ ରହିଛି ମୋ ପକ୍ଷେ ! 

ପରିକ୍ରମା ସମ୍ପାଦନା ବେଳର ଅନ୍ୟଏକ ପ୍ରସଙ୍ଗ ହେଉଛି ସରଳା ଦେବୀଙ୍କ 
ପ୍ରବନ୍ଧ | ସେତେବେଳକୁ ପରିକ୍ରମାରେ ତାହା ମୁଦ୍ରିତ ହୋଇ ସାରିଥାଏ | ପ୍ରବନ୍ଧରେ 
ଫକୀରମୋହନଙ୍କ ପୁତ୍ରବଧୂଙ୍କ ଅଭିମତ ସବୁ ଅମୂଳକ ବୋଲି ଦିନେ ସର୍ଗତଃ 
ଜ୍ଞାନରଂଜନ ପଟ୍ଟନାୟକ ମତ ବ୍ୟକ୍ତ କଲେ | ଶାନ୍ତି କାନନକୁ ଲାଗି ତାଙ୍କ ଘର ! 
ସେ ହେଉଛନ୍ତି ଫକୀରମୋହନଙ୍କ ବନ୍ଧୁ “ବାଲେଶ୍ବର ସମ୍ବାଦ ବାହିକା'ର ସମ୍ପାଦକ 
ଗୋବିନ୍ଦ ପଟ୍ଟନାୟକଙ୍କ ପୌତ୍ର ; ଗଣ୍ୟମାନ୍ୟ ବ୍ୟକ୍ତି, ପରିଷଦର ବିଶିଷ୍ଟ ସଭ୍ୟ | ମୁଁ 
କହିଲି- ଆପଣ ଏ ବିଷୟକୁ ଆଧାର କରି ଯାହା ଯଥାର୍ଥ ସେ ସମ୍ପର୍କରେ ଲେଖାଟିଏ 
ଦିଅନ୍ତୁ । ମୋ ଅନୁରୋଧରେ ସେ ପ୍ରବନ୍ଧଟିଏ ଲେଖୁଲେ ଓ ତାହା ପରିକ୍ରମାରେ 
ସ୍କାନିତ ।” 

ପରିକ୍ରମାରେ ପ୍ରକାଶିତ ପ୍ରଚ୍ଛଦ ଚିତ୍ରଟି ବିପିନ ବିହାରୀ ଚୌଧୁରୀଙ୍କ ଦ୍ଵାରା 
ଅଙ୍କିତ ହୋଇଥଲା ¦! ସରଳା ଦେବୀ ଓ ଜ୍ଞାନ ପଟ୍ଟନାୟକ ଉଭୟ ଫକୀରମୋହନଙ୍କୁ 
ଜାଶିଥୂଲେ | ଏଣୁ ସ୍ବୃତି କଥାରେ ଜାଣିବା କଥାକୁ ମନେ ପକାଇ ରଚନା କରିଛନ୍ତି ! 
ଯଦି କିଛି ଭୁଲ ଥାଏ, ତେବେ କେହି ଉଦେଶ୍ୟମୂଳକ ଭାବରେ ଜାଣି ଜାଣି ସେପରି 
ଲେଖ୍ନାହାନ୍ତି | ଭୁଲ ଭିତରୁ ଠିକ୍ଟାକୁ ବାଛି ଗ୍ରହଣ କରିବା ପାଠକମାନଙ୍କର 
କର୍ରବ୍ୟ | 

ମୂଳ ‘ପରିକ୍ରମା'ରେ ଫକୀରମୋହନଙ୍କ ସମ୍ପର୍କରେ ଯେଉଁ କବିତାଗୁଡ଼ିକ ସ୍ଥାନିତ 
ହୋଇଥୂଲା ସେ ସବୁକୁ ବାଦ୍‌ ଦିଆଯାଇଛି । କାରଣ ସେହି ସବୁ କବିତାମାନ 
ପରିଷଦଦ୍ଵାରା ପ୍ରକାଶିତ ‘କବିତାରେ ଫକୀରମୋହନ)” ନାମକ ଗ୍ରନ୍ଧରେ 
ସନ୍ଧିବେଶିତ ହୋଇଯାଇଛି । ମୂଳ ପରିକ୍ରମାର ପରିଶିଷ୍ଟରେ ସ୍ଥାନିତ ହୋଇଥବା 
ଫକୀରମୋହନଙ୍କ ରଚିତ ଦ୍ରୋଣ ପର୍ବର କିୟଦଂଶ” ଓ ‘ବାଲେଶ୍ବରରେ ଓଲନ୍ଦାଜ୍‌ 
ଜାତି ପ୍ରବନ୍ଧକୁ ମଧ୍ୟ ଏବର ପରିକ୍ରମାରେ ସ୍ଥାନ ଦିଆଯାଇନାହିଁ । କାରଣ ଉକ୍ତ 
ପ୍ରବନ୍ଧଟି ତାଙ୍କର ଗ୍ରନ୍ଧାବଳୀରେ ଉପଲବ୍ଧ ଓ ଦ୍ରୋଣପର୍ବ ତ. କଇଳାଶ ପଟ୍ଟନାୟକଙ୍କ 
ଦୂଷ୍ପାପ୍ଯ ଗ୍ରନ୍ନାବଳୀ ଓ ଡ. ଅରବିନ୍ଦ ଗିରିଙ୍କ ଦୁର୍ଲଭ ଗ୍ରନ୍ଛାବଳୀରେ ମଧ୍ଯ ପ୍ରକାଶିତ 
ହୋଇଛି | ପଦ୍ଧାବତୀ ମହାନ୍ତିଙ୍କ ରଚିତ ଫକୀରମୋହନଙ୍କ ଜୀବନର କେତୋଟି 
ସ୍ମରଣୀୟ ଘଟଣାଟି ଅତ୍ୟନ୍ତ ସଂକ୍ଷିପ୍ତ ହୋଇଥ୍‌ବା ଯୋଗୁଁ ତାହା ସହିତ ଦେବେନ୍ଦ୍ର 
କୁମାର ଦାଶଙ୍କର ବିସ୍ତୃତ ଭାବରେ ରଚିତ ‘ଫକୀରମୋହନ ସେନାପତି : ସଂକ୍ଷିପ୍ତ 
ଜୀବନ ପଞ୍ଜିକା” କୁ ଶ୍ରୀ ଦାଶଙ୍କ ଅନୁମତି କ୍ରମେ ସଂଯୁକ୍ତ କରିଅଛୁ | ଏହି ସଂକ୍ଷିପ୍ତ 

ସେମାନଙ୍କଠାରୁ ପାଇଥ୍‌ବା ଲେଖାକୁ ମୁଦ୍ରଣ ଉପଯୋଗୀ କରାଇବା ବିଷୟ ସବୁ 
ମୋତେ ନିର୍ବାହ କରିବାକୁ ପଡୁଥ୍ଲା | ଏହି ଭାବରେ ପଣ୍ଡିତ ନୀଳକଣ୍ଠ ଦାସ, 
ଗୋଦୀବରୀଶ ମିଶ୍ର, ଲକ୍ଷ୍ମୀନାରାୟଣ ସାହୁ, ସରଳା ଦେବୀ, ମୁରଲୀଧର ମହାନ୍ତି 
(ବାରିଷ୍ଠର), ସୁରେନ୍ଦ୍ର ମହାନ୍ତି ପ୍ରଭୃତିଙ୍କ ସହ ପତ୍ର ମାଧ୍ୟମରେ ଯୋଗଯୋଗ ରକ୍ଷା 
କରିବାକୁ ପଡ଼ିଥ୍ଲା | କେତେ ମାସ ମଦ୍ଯରେ ଗୁଡ଼ିଏ ଲେଖା ସଂଗ୍ରହ ହୋଇଗଲା | 
ଏହାପରେ ସେଗୁଡ଼ିକୁ ସମ୍ପାଦନା କରି ମୁଦ୍ରଣଯୋଗ୍ୟ କରାଇବାକୁ ପଡ଼ିଥୂଲା । ଏହି 
କାର୍ଯ୍ୟକୁ ସଫଳ କରାଇବାରେ ଯଦୁବାବୁଙ୍କ ସହଯୋଗ ଉଲ୍ଲେଖଯୋଗ୍ୟ | 

ସ୍ପିର ହୋଇଥଲା, ପରିକ୍ରମାର ପ୍ରଚଛୁଦ ରୂପେ ଫକୀରମୋହନଙ୍କର ଏକ ଚିତ୍ର 
ରହିବ | ଏଥ୍ପାଇଁ ଚିତ୍ରଟିଏ ପ୍ରସ୍ତୁତ କରିଦେବା ଲାଗି ବିଶିଷ୍ଟ ଚିତ୍ରଶିନ୍ୀ ଗୋପାଳ 
କାନୁନ୍‌ଗୋଙ୍କୁ ଅନୁରୋଧ କରାଯାଇଥୂଲା | ସେ ଏକ ଚିତ୍ର ମଧ୍ଯ ପଠାଇଥୂଲେ | 
ମାତ୍ର ଚିତ୍ରଟି କଳାଧଳା ରଙ୍ଗର ନହୋଇ ହୋଇଥଲା ବିବିଧ ରଙ୍ଗଯୁକ୍ତ । ଏଇ 
ଚିତ୍ରଟିକୁ ଅଙ୍କନ କଲାବେଳେ ସର୍ଗତଃ କାନୁନ୍‌ଗୋ ନିଜ କଳ୍ପନାର କିଛି ଉପାଦାନ 
ଉକ୍ତ ଚିତ୍ରରେ ସଂଯୋଜନ କରିଦେଇଥୁଲେ | ଚିତ୍ରଟି କାହାରି ମନୋମତ 
ହୋଇନଥ୍ଲା | ଏବେ କ'ଣ କରାଯିବ ? ଏପରି ପରିସ୍ଥିତିରେ ଯଦୁବାବୁ 
ଫକୀରମୋହନଙ୍କର ଜନୈକ ଆମ୍ବୀୟଙ୍କ ଘରୁ ( ବୋଧହୁଏ ତାହାଙ୍କ ନାତୁଣୀ 
ଜୁଆଇଁ) ତାହାଙ୍କର ଏକ ମଳିନ ଫଟୋଚିତ୍ର ଓ ତାହାଙ୍କ ହାତଲେଖା କାଗଜ 
ଖାତାଟିଏ ସଂଗ୍ରହ କରିଆଣି ମୋତେ ଦେଇଥ୍‌ଲେ | ଦୁଇଟିଯାକ ଥୂଲା ଦୁଲଭ ଓ 
ବହୁ ମୂଲ୍ୟବାନ । ଫଟୋ ଚିତ୍ରଟିକୁ କଲିକତା ଷ୍ଟେଟସ୍‌ମ୍ୟାନ ପ୍ରେସ୍‌କୁ ପଠାଇ 
ସେଠାରେ ତାକୁ ମୁଦ୍ରଣ କରାଯାଇଥ୍‌ୁଲା | ତାହାଙ୍କର ଏଇ ଫଟୋଚିତ୍ରଟି ଏବେ 
ସାଧାରଣରେ ପ୍ରଚଳିତ | ଫକୀରମୋହନଙ୍କ ସାକ୍ଷର ସମ୍ବଳିତ ହାତଲେଖା ଖାତାଟି 
ଥୁଲା ତାହାଙ୍କ ଅନୁଦିତ ମହାଭାରତ ଦ୍ରୋଣପର୍ବର କିୟଦଂଶ | ଏହା ସେ 
ଡମପଡ଼ାରେ ଦେବାନ ଥ୍ବାବେଳେ ଲେଖ୍ଥୁଲେ | ପରିକ୍ରମା ଲାଗି ସେ ସବୁ 
ନକଲ କରାଯାଇଥୁଲା | ପରିକ୍ରମାରେ ତାହା ଛପା ହେଲାପରେ ମୂଳ ଲେଖାଟି 
ମୋ ପାଖେ ଥଲା | ବାଲେଶ୍ବରରୁ ମୁଁ ବଦଳି ହୋଇ ଆସିଲି ଓ ଇତି ମଧ୍ଯରେ 
ଅନେକ ବର୍ଷ ବିତିଗଲା | ଫକୀରମୋହନଙ୍କ ହାତଲେଖା ଖାତା ବିଷୟ ମୁଁ ଏକ 
ପ୍ରକାର ଭୁଲିଯାଇଥ୍ଲି । ୧୯୮୨ ମସିହାରେ ଏହାକୁ ଖୋଜିବା ଆବଶ୍ୟକ 
ପଡ଼ିଲା । ସେ ବର୍ଷ ଓଡ଼ିଶା ସାହିତ୍ୟ ଏକାଡେମୀର ରଜତ ଜୟନ୍ତୀ ଉତ୍ସବ | 
ପ୍ରାଚୀନ କବିଙ୍କର ହାତଲେଖା ଓ ସ୍ମାରକ ବସ୍ତୁର ଏକ ପ୍ରଦର୍ଶନୀ ସମ୍ପର୍କରେ 
ଆଲୋଚନା ଲାଗି ଏକାଡେମୀର ସମ୍ପାଦକ ରାଇଚରଣ ଦାସ ଆମ ଘରକୁ 
ଆସିଥୂଲେ | ଏଇ ଅବକାଶରେ ଫକୀରମୋହନଙ୍କ ହାତଲେଖା ଖାତାଟି 

ଆବଶ୍ୟକ ପଡ଼ିଲା | ମାତ୍ର ବହୁତ ଖୋଜିବା ପରେ ମଧ୍ଯ ଏହାର ସନ୍ଧାନ ମିଳିଲା 
ନାହିଁ, ଏହା କିପରି ଯେ ଆମଘରୁ ଅନ୍ତହିଁତ ହୋଇଗଲା, ତାହା ଏବେ ମଧ୍ଯ 
ରହସ୍ୟାବ୍‌ତ ରହିଛି ମୋ ପକ୍ଷେ | 

ପରିକ୍ରମା ସମ୍ପାଦନା ବେଳର ଅନ୍ୟଏକ ପ୍ରସଙ୍ଗ ହେଉଛି ସରଳା ଦେବୀଙ୍କ 
ପ୍ରବନ୍ଧ | ସେତେବେଳକୁ ପରିକ୍ରମାରେ ତାହା ମୁଦ୍ରିତ ହୋଇ ସାରିଥାଏ | ପ୍ରବନ୍ଧରେ 
ଫକୀରମୋହନଙ୍କ ପୁତ୍ରବଧୂଙ୍କ ଅଭିମତ ସବୁ ଅମୂଳକ ବୋଲି ଦିନେ ସର୍ଗତଃ 
ଜ୍ଞାନରଂଜନ ପଟ୍ଟନାୟକ ମତ ବ୍ୟକ୍ତ କଲେ | ଶାନ୍ତି କାନନକୁ ଲାଗି ତାଙ୍କ ଘର ! 
ସେ ହେଉଛନ୍ତି ଫକୀରମୋହନଙ୍କ ବନ୍ଧୁ “ବାଲେଶ୍ବର ସମ୍ବାଦ ବାହିଁକା'ର ସମ୍ପାଦକ 
ଗୋବିନ୍ଦ ପଟ୍ଟନାୟକଙ୍କ ପୌତ୍ର; ଗଣ୍ୟମାନ୍ୟ ବ୍ୟକ୍ତି, ପରିଷଦର ବିଶିଷ୍ଠ ସଭ୍ୟ | ମୁଁ 
କହିଲି- ଆପଣ ଏ ବିଷୟକୁ ଆଧାର କରି ଯାହା ଯଥାର୍ଥ ସେ ସମ୍ପର୍କରେ ଲେଖାଟିଏ 
ଦିଅନ୍ତୁ । ମୋ ଅନୁରୋଧରେ ସେ ପ୍ରବନ୍ଧଟିଏ ଲେଖୁଲେ ଓ ତାହା ପରିକ୍ରମାରେ 
ସ୍ଥାନିତ ।” 

ପରିକ୍ରମାରେ ପ୍ରକାଶିତ ପ୍ରଚ୍ଛଦ ଚିତ୍ରଟି ବିପିନ ବିହାରୀ ଚୌଧୁରୀଙ୍କ ଦ୍ଵାରା 
ଅଙ୍କିତ ହୋଇଥଲା | ସରଳା ଦେବୀ ଓ ଜ୍ଞାନ ପଟ୍ଟନାୟକ ଉଭୟ ଫକୀରମୋହନଙ୍କୁ 
ଜାଣିଥୂଲେ | ଏଣୁ ସ୍ୃତିକଥାରେ ଜାଣିବା କଥାକୁ ମନେ ପକାଇ ରଚନା କରିଛନ୍ତି । 
ଯଦି କିଛି ଭୁଲ ଥାଏ, ତେବେ କେହି ଉଦେଶ୍ୟମୂଳକ ଭାବରେ ଜାଣି ଜାଣି ସେପରି 
ଲେଖ୍ନାହାନ୍ତି । ଭୁଲ ଭିତରୁ ଠିକ୍ଟାକୁ ବାଛି ଗ୍ରହଣ କରିବା ପାଠକମାନଙ୍କର 
କର୍ରବ୍ୟ । 

ମୂଳ ପରିକ୍ରମା'ରେ ଫକୀରମୋହନଙ୍କ ସମ୍ପର୍କରେ ଯେଉଁ କବିତାଗୁଡ଼ିକ ସ୍ଥାନିତ 
ହୋଇଥୂଲା ସେ ସବୁକୁ ବାଦ୍‌ ଦିଆଯାଇଛି । କାରଣ ସେହି ସବୁ କବିତାମାନ 
ପରିଷଦଦ୍ାରା ପ୍ରକାଶିତ ‘ କବିତାରେ ଫକୀରମୋହନ)” ନାମକ ଗ୍ରନ୍ଧରେ 
ସନ୍ନିବେଶିତ ହୋଇଯାଇଛି । ମୂଳ ପରିକ୍ରମାର ପରିଶିଷ୍ଟରେ ସ୍ଥାନିତ ହୋଇଥବା 
ଫକୀରମୋହନଙ୍କ ରଚିତ ଦ୍ରୋଣ ପର୍ବର କିୟଦଂଶ ଓ ‘ବାଲେଶ୍ବରରେ ଓଲନ୍ଦାଜ୍‌ 
ଜାତି ପ୍ରବନ୍ଧକୁ ମଧ୍ୟ ଏବର ପରିକ୍ରମାରେ ସ୍ଥାନ ଦିଆଯାଇନାହିଁ । କାରଣ ଉକ୍ତ 
ପ୍ରବନ୍ଧଟି ତାଙ୍କର ଗ୍ରନ୍ଛାବଳୀରେ ଉପଲବ୍ଧ ଓ ଦ୍ରୋଣପର୍ବ ଡ. କଇଳାଶ ପଟ୍ଟନାୟକଙ୍କ 
ଦୂଷ୍ାପ୍ୟ ଗ୍ରନ୍ଛାବଳୀ ଓ ଡ. ଅରବିନ୍ଦ ଗିରିଙ୍କ ଦୁ୍ଲଭ ଗ୍ରନ୍ଧାବଳୀରେ ମଧ୍ଯ ପ୍ରକାଶିତ 
ହୋଇଛି । ପଦ୍ମାବତୀ ମହାନ୍ତିଙ୍କ ରଚିତ ଫକୀରମୋହନଙ୍କ ଜୀବନର କେତୋଟି 
ସ୍ମରଣୀୟ ଘଟଣାଟି ଅତ୍ୟନ୍ତ ସଂକ୍ଷିପ୍ତ ହୋଇଥ୍‌ବା ଯୋଗୁଁ ତାହା ସହିତ ଦେବେନ୍ଦ୍ର 
କୁମାର ଦାଶଙ୍କର ବିସ୍ତୃତ ଭାବରେ ରଚିତ ' ଫକୀରମୋହନ ସେନାପତି : ସଂକ୍ଷିପ୍ତ 
ଜୀବନ ପଞ୍ଜକା'କୁ ଶ୍ରୀ ଦାଶଙ୍କ ଅନୁମତି କ୍ରମେ ସଂଯୁକ୍ତ କରିଅଛୁ | ଏହି ସଂକ୍ଷିପ୍ତ 

ଜୀବନ ପଞ୍ଜକାଟି ନ୍ୟାସନାଲ ବୁକ୍‌ଟ୍ରଷ୍ଠ ଦ୍ଵାରା ପ୍ରକାଶିତ ଫକୀରମୋହନ 
ସେନାପତିଙ୍କ ଆତୃଚରିତ' ଗ୍ରନ୍ନର ପରିଶିଷ୍ଟ- ୧ର ଅଂଶ ବିଶେଷ । 

ମୂଳ ପରିକ୍ରମା ଗ୍ରନ୍ନରେ ତତ୍କାଳୀନ ସମ୍ପାଦକ ବିଜୟ କୃଷ୍ଣ ଦେ ୧୯୪୮ରୁ 
୧୯୫୫ ପର୍ଯ୍ୟନ୍ତ ଫକୀରମୋହନ ସାହିତ୍ୟ ପରିଷଦର ଏକ ସଂକ୍ଷିପ୍ତ ଇତିହାସକୁ 
‘ପରିଷଦ ସମ୍ପର୍କରେ ପଦେ ଅଧେ ଶୀର୍ଷକରେ ରଚନା କରିଥ୍‌ଲେ | ଏବର 
ପରିକ୍ରମାରେ ୧୯୫୫ରୁ ୨୦୧୭ ପର୍ଯ୍ୟନ୍ତ ପରବର୍ରୀ କାଳର ଇତିହାସକୁ 
ବର୍ରମାନର ସମ୍ପାଦକ ନିବାରଣ ଜେନା ସଂକ୍ଷିପ୍ତ ଭାବରେ ଉପସ୍ଥାପନ କରିଛନ୍ତି 
ଏତଦ୍‌ବ୍ୟତୀତ ଅନ୍ୟ ରଚନାଗୁଡ଼ିକରେ ସାମାନ୍ୟ ମାତ୍ର ପରିବର୍ଭନ କରାଯାଇ ନାହିଁ । 

ଫକୀରମୋହନ ପରିକ୍ରମା ପ୍ରକାଶ ପାଇବା ପୂର୍ବରୁ ତାଙ୍କ ସମ୍ପର୍କରେ 
ପତ୍ର ପତ୍ରିକାରେ ଆଲୋଚନାମାନ ପ୍ରକାଶ ପାଇଥୂଲା ¦ ବୋଧହୁଏ ଏହା ପୂର୍ବରୁ 
ମାତ୍ର ଦୁଇଗୋଟି ଗ୍ରନ୍ଧ ପ୍ରକାଶ ପାଇଥୂଲା | ଗୋଟିଏ ହେଲା ୧୯୫୦ ମସିହାରେ 
ପ୍ରକାଶିତ ସୁରେନ୍ଦ୍ର ମହାନିଙ୍କ ରଚିତ ‘ଫକୀରମୋହନ!’ ଯେଉଁଥ୍୍‌ରେ 
ଫକୀରମୋହନ ସାହିତ୍ୟର ସଂକ୍ଷିପ୍ତ ଆଲୋଚନା କରାଯାଇଥ୍‌୍ଲା ଓ ଏଥୁରେ ପଶ୍ରିତ 
ନୀଳକଣ୍ଠ ଉପୋଦ୍‌ଘାତ ରଚନା କରିଥୁଲେ | ଦ୍ଵିତୀୟଟି ହେଲା ୧୯ ୫୪ ମସିହାରେ 
ପ୍ରକାଶିତ ସର୍ବେଶ୍ବର ଦାଶଙ୍କ ରଚିତ ' ଯୁଗସ୍ରଷ୍ଠା ଫକୀରମୋହନ” , ଯେଉଁଥ୍‌ରେ 
ଦଶଗୋଟି ପ୍ରବନ୍ଧ ସ୍ଥାନିତ ହୋଇଥଲା | ୧୯୫୫ ମସିହାରେ ପ୍ରକାଶିତ 
‘ ଫକୀରମୋହନ ପରିକ୍ରମା'ଟି ବିଭିନ୍ନ ଲେଖକଙ୍କ ଦ୍ଵାରା ରଚିତ ବିଭିନ୍ନ ତଥ୍ଯଯୁକ୍ତ 
ପ୍ରବନ୍ଧଗୁଡ଼ିକର ପ୍ରଥମ ସଂକଳନ | ଏହି ଏତିହାସିକ କାରଣ ଯୋଗୁଁ ପରିଷଦ ଏହାର 
ପୁନଃ ସଂସ୍କରଣ କରିବାର ସିଦ୍ଧାନ୍ତ ଗ୍ରହଣ କରିଛି | 

ଏହି ଗ୍ରନ୍ଧର ପ୍ରକାଶନ କାଳରେ ପରିଷଦ ସହ ସମ୍ପକ୍ତ-ଅସଂମ୍ପୃକ୍ତ, ପ୍ରଶଂସକ - 
ଅପ୍ରଶଂସକ, ହିତକାରୀ-ଅହିତକାରୀ ସମସ୍ତ ସାରସତ ସାଥୀଙ୍କଠାରେ ମୋର 
କୃତଜ୍ଞତା ପ୍ରକାଶ କରୁଛି । 


ev/e/9o0er୮ On 6) 
ମଳର ସଂକୁ/ଛ, ରଚିବ/ର Wa 9 

ଜୀବନ କଥା 

ଥରକର ସ୍କତି 
ଗୋଦାବରୀଶ ମିଶ୍ର 


ଫକୀରମୋହନ ୧୯୧୨ ମସିହାରୁ ମୋତେ ଚିହ୍ନିଥନ୍ତି । ତାର ପ୍ରାୟ ତିନି 
ବର୍ଷ ପୂର୍ବରୁ ସେ ମୋତେ ଖଣ୍ଡିଏ ଚିଠି ଲେଖୁଥାନ୍ତି । ମୋର ପ୍ରଥମ ପଦ୍ୟ 'ସରସତୀ 
ଆବାହନ! ଉକ୍କଳ ସାହିତ୍ୟରେ ବୋଧହୁଏ ୧୯୦୯ରେ ବାହାରିଥୁୂଲା | ସେ 
ପଦ୍ୟଟିକୂ ମୁଁ ତ ମୋର ବୋଲି କହି ଦେଉଛି | କିନ୍ତୁ ତାହା କେତେ ଭାଗ ମୋର ଓ 
କେତେଭାଗ ସେହି ମାସିକ ପତ୍ରର ସର୍ଗତ ସମ୍ପାଦକ ଶ୍ରୀ ବିଶ୍ବନାଥ କରଙ୍କର, ସେ 
କଥା କହିବା ଏକ ପ୍ରକାର ଅସମ୍ଭବ । ଶ୍ରୀଯୁକ୍ତ କର, ମୋ ଲେଖାଟି ନେଇ, ତା 
ଉପରେ ନିଜ ସିଦ୍ଧ ଲେଖନୀ ଚଳାଇ, ତାକୁ ଏକ ନୂତନ କଳେବର ଦେଇ, ପ୍ରକାଶ 
କଲେ | କିନ୍ୁ ପ୍ରଶଂସା ପତ୍ର ଆସିଲା ମୋ ପାଖକୁ, ତା ପୁଣି ବ୍ୟାସକବି 
ଫକୀରମୋହନଙ୍କ ପରି ଓଡ଼ିଆ ସାହିତ୍ୟ ଓ ଓଡ଼ିଶାର ଜାତୀୟ ଜୀବନରେ 
ଯୁଗପ୍ରବର୍ରକଙ୍କଠାରୁ । ଯୌବନ ବୟସରେ ଦୁଇଟି ବିନୀଦ୍ର ରଜନୀ କଥା ମୋର 
ବରାବର ମନେ ପଡ଼େ | ଗୋଟିଏ, ଯେଉଁ ଦିନ ‘ଉକୁଳ ସାହିତ୍ୟ”ରେ ‘'ସରସତୀ 
ଆବାହନ' ପଦ୍ଯ ଛାପାରେ ଦେଖୁଲି; ଅନ୍ୟଟି, ଯେଉଁଦିନ ଫକୀରମୋହନଙ୍କ 
ପତ୍ର ଖଣ୍ଡିକ ପାଇଲି । 

ସେ ପ୍ରଥମ ପତ୍ର ଖଣ୍ଡିକ ପରେ, ମୁଁ ନୀରବ ରହି ଲି । ନୀରବ ରହିବାର କାରଣ 
ହେଲା ମୁଁ କିଂକର୍ରଭବ୍ୟମୂଢ଼ ହୋଇପଡ଼ି ଲି | ତା ପରେ ମୋର ଆଉ ଗୋଟିଏ ପଦ୍ୟ 
ପ୍ରକାଶ ପାଇଲା | ସେତେବେଳକୁ ମୁଁ କଲିକତାରେ | ସେ ପଦ୍ୟଟିରେ ସମ୍ପାଦକଙ୍କ 
ଭାଗ ଅଳ୍ପ ଥୁଲା | ସେ ପଦ୍ୟଟି ବ୍ୟାସକବିଙ୍କଠାରୁ ଦ୍ବିତୀୟ ପତ୍ର ମୋ ପାଖକୁ 

ଆଣିଲା 1 ମୁଁ ଅତି ସଂକୋଚରେ ଉତ୍ତର ଦେଲି | ଚିଠି ପାଇବା ଓ ଉତ୍ତର ଦେବାରେ 
ମୋଟେ ଦୂଇ ପଇସା ଖର୍ଚ୍ଚ । କିନ୍ଧୁ ସେହି ଦୁଇ ପଇସାର ମୂଲ୍ୟ ବୋଧହୁଏ ଦୁଇ 
ଲକ୍ଷ ଟଙ୍କାରୁ ଅଧ୍୍‌କ । କାରଣ ତାହା ଫକୀରମୋହନଙ୍କ ପରି ମହାସିନ୍ଧୁ ସଂଗେ 
ମୋ ଜୀବନର କ୍ଷୁଦ୍ଧ ପାଣି ଟୋପାଟିକି ନେଇ ମିଶାଇ ପାରିଲା | ଫକୀରମୋହନ 
ମୋତେ ଦେଖ୍ନଥାନ୍ତି, ମୁଁ ତାଙ୍କ ଦର୍ଶନ ଲାଭ କରିନଥାଏ | ତଥାପି ମୁଁ ପ୍ରାୟ 
ଦୁଇବର୍ଷ ମଧ୍ଯରେ ତାଙ୍କଠାରୁ ପାଞ୍ଚ ସାତ ଖଣ୍ଡି ଚିଠିପତ୍ର ପାଇଲି । ଶେଷରେ 
୧୯୧ ୨ ମସିହାରେ ତାଙ୍କ ସଙ୍ଗେ ମୋର ସାକ୍ଷାତ ଘଟିଲା | ମୁଁ ବାଲେଶ୍ଵର ଯାଇ 
ତାଙ୍କ ଘରେ ଅତିଥ ହେଲି | 

ତା' ପରେ, ତାଙ୍କ ସଙ୍ଗେ ମୋର ଦ୍ଵିତୀୟ ଭେଟ ସାକ୍ଷୀଗୋପାଳ ରେଲ 
ଷ୍ଟେସନରେ, ୧୯୧୭ ବସନ୍ତ ରତୁରେ | ସେ ସତ୍ୟବାଦୀ ବିଦ୍ୟାଳୟ ପରିଦର୍ଶନ 
କରିବାକୁ ଯାଇଥାନ୍ତି । ତାଙ୍କ ସଙ୍ଗରେ ଗୋଟିଏ ଟିଣବାକ୍୍‌ ଓ ଗୋଟିଏ ଛୋଟିଆ 
ବିଛଣାଥାଏ | ଆମ୍ଭେମାନେ ତାଙ୍କୁ ପାଛୋଟି ନେବା ନିମନ୍ତେ, ଶିକ୍ଷକ ଓ ଛାତ୍ର 
ମିଶି, ପ୍ରାୟ ପନ୍ଦର ଜଣ ଆସିଥାଉଁ ¦ ଶିକ୍ଷକମାନଙ୍କ ମଧ୍ଯରୁ ସେ ପଣ୍ଡିତ ନୀଳକଣ୍ଡ, 
କୃପାସିନ୍ଧୁ ମିଶ୍ର ଆଚାର୍ଯ୍ୟ ହରିହର ଓ ମୋତେ ଚିହ୍ନିଆନ୍ତି । ସେ ଗାଡ଼ିରୁ ଓହ୍ଲାଇ 
ସମସ୍ତଙ୍କୁ ଥରେ ଥରେ କୁଣ୍ଢାଇ ପକାଇଲେ | ଅଚିହ୍ବାମାନଙ୍କୁ ଆମେ, ଚିହ୍ନା ଲୋକେ 
ତାଙ୍କୁ ଚିହ୍ନାଇ ଦେଲୁ । ଆମେ ଚିହ୍ନା ଅଚିହ୍ନା ସମସ୍ତେ ତାଙ୍କ ପାଖେ ପିଲା ! ତାଙ୍କର 
ଗୋଟାଏ ବଡ଼ ଦୋଷ ଥୂଲା- ସବୁ ଇଂରେଜି ପଢୁଆଙ୍କୁ ସେ ‘ଆପଣ କହୁଥୂଲେ | 
‘ଆପଣ' ଶବ୍ଦଟା ଯେ ଅଭିଧାନରେ ସ୍ଥାନ ପାଇଛି, ତାର ଗତି ସର୍ବଦା ଉପରକୁ | 
ତୁମେ ଓ ତୁ ଶବ୍ଦ ଦୁଇଟା କେତେବେଳେ ସିଧା ଲମ୍ବ ଭାବରେ କିମ୍ବା କେତେବେଳେ 
ତଳକୁ ମୁହଁ କରି ଚାଲେ । ତେଣୁ ଫକୀରମୋହନଙ୍କ ମୁହଁରେ 'ଆପଣଂଟାର 
ବ୍ୟବହାର ଶବ୍ଦରୀତିରେ ବିଭ୍ରାଟ ସୃଷ୍ଟି କରିଥାଏ ! 

ସେ ଦିନ ଫକୀରମୋହନ ଛାତ୍ରମାନଙ୍କୁ ସୁଦ୍ଧା ଆପଣ” କହିଗଲେ | ସେ 
ଯେଉଁମାନଙ୍କୁ ଆପଣ କହିବେ, ସେମାନେ ତାଙ୍କ ଜିନିଷ ମୁଣ୍ଡରେ ବହିବେ କିପରି ? 
କେତେକ ସମୟରେ ହଁ ନା ପରେ, ଆମେମାନେ, ଶିକ୍ଷକ ଓ ଛାତ୍ର ମିଶି, ତାଙ୍କର 
ଜିତିଷତକ ଧଇଲୁ ଓ ବାଟଯାକ କଥାବାର୍ରଭାରେ କଟାଇ, ବିଦ୍ୟାଳୟ ଗୃହରେ 
ପହଞ୍ଚିଲୁ | ସେ ପୂର୍ବରୁ ସତ୍ୟବାଦୀ ବିଦ୍ୟାଳୟ ଦେଖୁ ନଥୂଲେ | ବନ ବିଦ୍ୟାଳୟରେ 
ଗୋଟିଏ ପକା ଘର ଦେଖ, ସେ, ତାହା କି ଘର ବୋଲି, ପଚାରିଲେ | ବର୍ଷା 
କାଳରେ ଶିକ୍ଷାଦାନ ନିମନ୍ତେ, ଗୋଟିଏ ଛୋଟିଆ ଏକ ମହଲା ପକା ଘର ତୋଳା 
ଯାଇଥଲା | ବର୍ଷା କାଳ ଛଡ଼ା ଅନ୍ୟ ସମୟରେ ସେ ଘର ବ୍ୟବହାରରେ ଲାଗେ 
ନାହିଁ । ସେ ବିଦ୍ୟାଳୟ ସୀମା ମଧ୍ଯରେ ପଦକ୍ଷେପ କରିବା ମାତ୍ରେ, ବନ ବିଦ୍ୟାଳୟର 

ବନ ଦେଖୁବା ପାଇଁ ବାହାରିଲେ | ବିଭିନ୍ନ ଶ୍ରେଣୀର କୁଞ୍ଜଗୁଡ଼ିକ ଦେଖୁସାରି ସେ 
କହିଲେ, ‘ମୁ ଇଂରେଜି ପାଠ ବେଶୀ ପଢ଼ିନାହିଁ । ଆପଣମାନେ ମୋପରି ଗୋଟିଏ 
ପିଲାକୁ ପଢ଼ାଇବେ ନା ?” 

ସେ ଯେ ନିଜକୁ ପିଲା ବୋଲି କହିଲେ, ତାହା କେବଳ ମୁହଁର କଥା ପରି 
ମନେ ହେଲାନାହିଁ । ପ୍ରାୟ ଚାରିଶହ ସାନ ବଡ଼, ଉପର ଓ ତଳ ଶ୍ରେଣୀମାନଙ୍କର 
ପିଲା ତାଙ୍କ ଚାରିପାଖେ ଯେତେବେଳେ ରୁଣ୍ଡ ହୋଇଗଲେ, ସେ ଭାବରେ ଅଭିଭୂତ 
ହୋଇପଡ଼ିଲେ | ସେ କଥା ଆମେମାନେ ସହଜରେ ହୃଦୟଙ୍ଗମ କରି ପାଇଲୁ | 
କାରଣ, ସେ ଛାତୁମାନଙ୍କୁ ଆଉ ‘ଆପଣ କହିଲେ ନାହିଁ, ଯେତେବେଳେ ଯାହାକୁ 
ଦେଖୁଲେ, ‘ତୁ' ବୋଲି ସମ୍ବୋଧନ କଲେ | ସେ ରହିଲେ ତିନିଦିନ; ସେହି ତିନି 
ଦିନ ମଧ୍ଯରେ ସେ ଗୋଟିଏ ପିଲା ପାଲଟି ଗଲେ | ପିଲାଙ୍କ ସଙ୍ଗେ ହାଡ଼ୁଡ଼ୁ ଖେଳିବାକୁ 
ସୁଦ୍ଧା ଛାଡ଼ିଲେ ନାହିଁ । ପିଲାମାନେ ଫର୍ତି ଭୋଜନରେ ଦିନକେ ତିନି ଥର ଖାଆନ୍ତି । 
କିନ୍ତୁ ଖାଆନ୍ତି ବଗଡ଼ା ଭାତ, ପାଣିଆ ଡାଲି ଓ ଏକ ଘାଣ୍ଟ ତରକାରୀ | ତାହା ପିଲା 
ବୟସ ପାଟିରେ ଚଳିଯାଏ, ମାତ୍ର ତାହା ଖାଇବାରେ ବୟସ୍କ ଲୋକଙ୍କୁ ଗୋଟାଏ 
ସାଧନା କରିବାକୁ ପଡ଼େ | ସେଥ୍ପାଇଁ ଆମେମାନେ ଫକୀରମୋହନଙ୍କ ନିମନ୍ତେ 
ତନ୍ତ୍ର ପାକର ବ୍ୟବସ୍ଥା କରିଥ୍ଲୁ | କିନ୍ଧୁ ସେ ପିଲାମାନଙ୍କ ସଙ୍ଗେ ଫ୍ତି ଭୋଜନରେ 
ଖାଇବାକୁ ପସନ୍ଦ କଲେ | ଫର୍ତି ଭୋଜନରେ ଜାତି ଧର୍ମ ନିର୍ବିଶେଷରେ, ବ୍ରାହୁଣ 
ଶୁଦ୍ବ ହରିଜନ ହିନ୍ଦୁ ମୁସଲମାନ ଖ୍ରୀଷ୍ଟିୟାନ ଏକତ୍ର ବସି ଖାଆନ୍ତି | ଖାଇ ସାରିଲେ, 
ସେମାନେ ଅଇଣ୍ଡା ବାସନ ନିଜେ ନେଇ ପ୍ରାୟ ଅଧ ଫର୍ଲଂ ଦୂରରେ ଥ୍ବା ଏକ 
ପୋଖରୀରେ ଧୂଅନ୍ତି । ଫକୀରମୋହନ, ସାକ୍ଷାତ ଜଣେ ଛାତ୍ରପରି, ଖାଇଲେ ଓ 
ନିଜେ ବାସନ ଧୋଇବାକୁ ଗଲେ, ଆମେମାନେ ଯେତେ ଜିଦ୍‌ କଲେ ସୁଦ୍ଧା, ବାସନ 
ଧୂଆ କାମଟା ଆମକୁ ଛାଡ଼ି ଦେଲେ ନାହିଁ | 

ସତ୍ୟବାଦୀ ବିଦ୍ୟାଳୟରେ ପିଲାମାନଙ୍କ ମଧ୍ଯରେ ଏକ ପ୍ରକାର ସ୍ଥାନୀୟ ଖେଳ 
ପ୍ରଚଳିତ ଥୂଲା । ତାର ନାମ ‘ବୋହୂଚୋରି” । ଗୋଟିଏ ପିଲା ବୋହୂ ହୋଇ 
ଲୁଚେ ଓ ଆଉ କେତେ ଜଣ ପିଲା ତାକୁ ଖୋଜି ବୁଲନ୍ତି । ଯେ ପ୍ରଥମେ ପାଏ, 
ସେ ତାକୁ ନେଇ ଆଉ ଏକ ସ୍କାନରେ ଲୁଚାଇ ଦେଇ ଆସେ । ତା ଛଡ଼ା, ବାକି 
ପିଲାମାନେ ତାକୁ ପୁଣି ଖୋଜନ୍ତି । ସେ ପିଲାମାନଙ୍କ ସଙ୍ଗେ ସେହି ଖେଳ 
ଖେଳିଲେ ଏବଂ ତା ନାମ ବଦଳାଇବାକୁ ପରାମର୍ଶ ଦେଲେ ! ତାଙ୍କ କଥା 
ଅନୁସାରେ ଖେଳର ନାମ ହେଲା ମୁକୁଟ ବିଜୟଂ | ମୁକୁଟ ବିଜୟୀ ପାଇଁ ସେ 
ଏକ ପୁରସ୍କାର ଘୋଷଣା କଲେ ଏବଂ ଗୋଟିଏ ମୁକୂଟ ଗଢ଼ାଇ, ବିଜୟୀକୁ 
ପୁରସ୍କାର ଦେଲେ | 

ବିଦ୍ୟାଳୟରେ କେବଳ ଶାରୀରିକ ଖେଳ ହେଉନଥୁଲା, ମାନସିକ ଖେଳ ମଧ୍ଯ 
ସ୍କାନ ପାଇଥ୍ଲା | ସପ୍ତାହରେ ଥରେ ଶ୍ଵେକାନ୍ତ ହୁଏ | ଶ୍ନୋକାନ୍ତ ସାକ୍ଷୀଗୋପାଳ 
ଅଞ୍ଚଳର ଗୋଟିଏ ପ୍ରାଚୀନ ସଂସ୍କୃତିକ ଅନୁଷ୍ଠାନ | ଜଣେ ଗୋଟିଏ ଶ୍ଲୋକ ବୋଲେ | 
ତାର ଶେଷ ଅକ୍ଷର ଯାହା ପଡ଼େ, ସେହି ଅକ୍ଷରଟି ପ୍ରଥମେ ଥବବାଭଳି ଶ୍ଲୋକ ଆଉ 
ଜଣେ ବୋଲିଯାଏ ତୃତୀୟ ଶ୍ଲୋକ ଦ୍ଵିତୀୟ ଶ୍ଲୋକର ଶେଷ ଅକ୍ଷରରେ ଆରମ୍ଭ 
ହୁଏ | ଏହିପରି ସ୍ମରଣ ଶକ୍ତିର କସରତ ଘଣ୍ଟା ଘଣ୍ଟା ଧରି ଚାଲେ | ଜଣେ ଜଣେ 
ପାଞ୍ଚ ସାତ ହଜାର ଶ୍ଲୋକ ମୁଖସ୍ଥ କରିଥାନ୍ତି | ବିଦ୍ୟାଳୟର ଶ୍ଲୋକାନ୍ତ କସରତରେ 
ଫକୀରମୋହନ ବିଶେଷ ଆନନ୍ଦ ଅନୁଭବ କଲେ | ସେ ନିଜେ ମଧ୍ଯ ବେଳେ ବେଳେ 
ସେଥ୍‌ରେ ଯୋଗ ଦେଇଦିଅନ୍ତି | ମନରେ ଥୁବା ଶ୍ଲୋକଟିଏ ବିଧ୍‌ ଅନୁସାରେ ଆବୃତ୍ତ 
କରନ୍ତି | ଶ୍ଲୋକାନ୍ତ ଶେଷରେ ସେ କହିଲେ, “ ଏ କସରତ ଓଡ଼ିଆ ସାହିତ୍ୟରେ 
ପ୍ରୟୋଗ କରିବ ନାହିଁ, ବାପାମାନେ ? ” ସେ ନିଜେ ଗୋଟିଏ ଓଡ଼ିଆ ପଦ୍ୟାଂଶ 
ଆବୃତ୍ତି କଲେ ଓ ତାର ଶେଷ ଅକ୍ଷରକୁ ଧରି ଆଉ ଏକ ପଦ୍ଯାଂଶ ବୋଲିବାକୁ 
କହିଲେ | ତେଣିକି ଓଡ଼ିଆରେ ପଦ୍ୟାନ୍ତ ଚାଲିଲା | 

ଏ ସବୁ ଖେଳ କୌତୁକ, ଶାରୀରିକ ଓ ମାନସିକ କସରତ ମଧ୍ୟରେ, 
ଫକୀରମୋହନ ନିଜର ବିଚକ୍ଷଣ ବୂଵି ଓ ମୌଳିକତାର ପ୍ରମାଣ ବରାବର 
ଦେଉଥୂଲେ | ଶାସକ ଥ୍ବା ବେଳେ ସେ କୌଶଳୀ ଶାସକ ଥଲେ; ସାହିତ୍ୟ 
କ୍ଷେତ୍ରରେ ନୂତନ ଯୁଗର ପ୍ରବର୍ରନ କରିଥଲେ | ସତ୍ୟବାଦୀରେ ତିନିଦିନ ରହିବା 
ମଧ୍ଯରେ, ସେ ନିଜର ବ୍ୟକ୍ତିତ୍ଵ ବହୁ ଭାବରେ ପ୍ରକାଶ କରିଥଲେ | ଆମେମାନେ 
ସତ୍ୟବାଦୀ ବିଦ୍ୟାଳୟରେ ଥବା ବେଳକୁ 'ଟାଇମ ବମ’ କଥାଟା ବାହାରିନଥୂଲା | 
ସେଥ୍‌ପାଇଁ ସେ ବିଦ୍ୟାଳୟ ପରିଚାଳନା କରିବାରେ ଆମମାନଙ୍କ ପରିକଳ୍ପନା 
ଶୁଣିବା ପରେ ସେ କହିଲେ, “ ଆପଣମାନେ ଏଠାରେ ଗୋଟିଏ ସାଧୀନତା ବୃକ୍ଷର 
ମଞ୍ଜି ପୋତିଛନ୍ତି; ଶୀଘ୍ର ଗଛ ହୋଇ, ଫୁଲ ଫୃଟି, ଫଳ ଫଳିବ | ଗୋପବନ୍ଧୁ ଜଣେ 
ପ୍ରବୀଣ ନିସାର୍ଥପର ଦେଶ ସେବକ | ଆପଣମାନଙ୍କ ଶର୍ତିକୁ ସେ ଯଥାର୍ଥ ଭାବରେ 
କାର୍ଯ୍ୟରେ ଲଗାଇଛନ୍ତି । ଦେଶର ସାଧୀନତା ମୁଁ ସିନା ଆଖୁରେ ଦେଖୁ ପାରିବି 
ନାହିଁ । ଆପଣମାନେ ଫଳ ଭୋଗ କରି ଏ ଜଗତରୁ ବିଦାୟ ନେବେ |” 

ଫକୀରମୋହନ ଦିନ ତିନିଟାରେ ସତ୍ୟବାଦୀର ପରିପନ୍ଧି ଉପରେ କି ପ୍ରଭାବ 
ପକାଇଲେ କେଜାଣି, ସେ ଯେତେବେଳେ ବିଦାୟ ନେଲେ, ବହୁ ଆଖୁରେ ଲୁହ 
ଢଳଜଢଳ ହେବାର ଦେଖାଗଲା | ସେ ମଧ୍ଯ ନିଜେ ଆଖ୍‌ ଛଳଛଳ କରିପକାଇଲେ ! 
ନିଜର କୌଣସି ଅତ୍ୟନ୍ତ ଅନ୍ତରଙ୍ଗ ବନ୍ଧୁଙ୍କଠାରୁ ବିଦାୟ ନେଲା ପରି ଆମମାନଙ୍କୁ 
ବୋଧ ହେଲା | ସେ ଦିନ ତାଙ୍କୁ ଦୁଇ ଥର ଏ ଦୃଶ୍ୟ ଦେଖୁବାକୁ ହୋଇଥଲା | 

ଥରେ ବନ ବିଦ୍ୟାଳୟର ମିଳନ କୁଞ୍ଜରେ ଯେତେବେଳେ କି ଛାତ୍ର ଶିକ୍ଷକ ସମସ୍ତଙ୍କୁ 
ରୁଣ୍ଡ କରି, ସେ ମେଲାଣି ମାଗିଲେ । ମାତ୍ର ମେଲାଣି ନେବା ସେଠାରେ ସରିଲା 
ନାହିଁ | ପୁନରାବୃରଭି ହେଲା ରେଲ ଷ୍ଟେସନରେ | ଫକୀରମୋହନ ଆଖୁ ଛଳ ଛଳ 
କରି ଟାଲିଗଲେ, ମାତ୍ର ଗାଡ଼ି ଅଦୃଶ୍ୟ ହେବା ପର୍ଯ୍ୟନ୍ତ ସେ ମୁହଁ କାଢ଼ି ଆମମାନଙ୍କ 
ଆଡ଼କୁ ଚାହିଁ ରହିଥ୍ବାର ଆମେ ଦେଖୁଥ୍ଲୁ | ଗାଡ଼ି ବାଙ୍କରୁ ଅଦୃଶ୍ୟ ହୋଇଗଲା 
ପରେ ଆମେମାନେ ଲୁହ ପୋଛି ବିଦ୍ୟାଳୟକୁ ଫେରିଲୁ | 

ସ୍ପରଣୀୟ ଫକୀରମୋହନ 
ଅଧ୍ବରାଜମୋହନ ସେନାପତି 


ଦୁଇକୋଡ଼ି ଆଠ ବର୍ଷ ତଳର କଥା | ସମୟ ଚାଲିଯାଏ, କିନୁୁ କଥା ରହିଥାଏ | 
ସବୂକଥା ଓ ସମସ୍ତଙ୍କ କଥା ମନେ ରହେ ନାହିଁ । ଯେଉଁମାନେ ଦେଶର ଓ ଦଶର 
କିଛି ଉପକାର କରିଛନ୍ତି, ସେହିମାନଙ୍କ କଥା ବେଶୀ ମନେରହେ | ସନାମଧନ୍ୟ 
ଫକୀରମୋହନ ଓଡ଼ିଶାରେ “ବ୍ୟାସକବି ଓ ଶ୍ରେଷ୍ଠ ଉପନ୍ୟାସିକ ରୂପେ ପରିଚିତ । 
ଫକୀରମୋହନଙ୍କ କାବ୍ୟ କବିତା ଓ ଉପନ୍ୟାସ ଯେଉଁମାନେ ପଢ଼ିଅଛନ୍ତି ସେମାନେ 
ଓ ବଡ଼ ବଡ଼ ସାହିତ୍ୟରଥୀମାନେ ଓଡ଼ିଆ ସାହିତ୍ୟରେ ଫକୀରମୋହନଙ୍କ ସ୍ଥାନ 
ନିରୂପଣ କରିବେ | ମୋ ମୁହଁରେ ମୋ ବଢ଼ା ବାପାଙ୍କ ପ୍ରଶସ୍ତି ଲୋକ ଚକ୍ଷୁରେ 
ସୁନ୍ଦର ଦେଖାଯିବ ନାହିଁ | ସେଥୂପାଇଁ ଦୁଇକୋଡ଼ି ଆଠ ବର୍ଷ ପୂର୍ବେ ଠାକୁରବାପାଙ୍କ 
ସହିତ ନାତିର କି ପ୍ରକାର ବ୍ୟକ୍ତିଗତ ସମ୍ପର୍କ ଥୁଲା ସେହିକଥା କହୁଛି | 

୧୯୦୮ ସାଲରେ ମୁଁ ବାଲେଶ୍ଵର ଜିଲ୍ଲା ସ୍କୁଲର ଅଷ୍ଟମ ଶ୍ରେଣୀରେ ନାମ 
ଲେଖାଇଲି । ସେତେବେଳକୁ ମୋ ବୟସ ୧୪ ବର୍ଷ । ମୋର ପିତା ସେତେବେଳେ 
ଜୀବିତ ନଥୁଲେ | ତେଣୁ ଠାକୁରବାପା ମୋ ଅଭିଭାବକ ହେଲେ | ତାଙ୍କର ଭାରି 
ଜିଦ୍‌ ହେଲା ମୋ ନାମ ବଦଳାଇ ‘ ଧୀରାଜ” ନାମ ରଖ୍ବେ | କିନୁ ସଲ କର୍ଗୃପକ୍ଷ 
ଏଥ୍‌ରେ କେତେକ ଅସୁବିଧା ଅଛି ଦର୍ଶାଇବାରୁ ସେ ନିଜେ କେବଳ ଏହି ନୂଆ 
ନାମ ଧରି ମୋତେ ଡାକିବାକୁ ଲାଗିଲେ । ମୋହିନୀକାକାଙ୍କ ବଡ଼ ଝିଅ ମୀରା 
ସେତେବେଳେ ଶିଶୁ - ପ୍ରଥମ କଥା କହି ଶିଖୁଥାଏ | ଶିଶୁସୁଲଭ ଭାଷାରେ ମୋତେ 
ଡାକି ଶିଖୁଲା ଧୂଆ ଭାଇ’ | ଠାକୁରବାପାଙ୍କୁ ଏ ଗୋଟିଏ ନୂଆ ନାମ ଜୁଟିଗଲା | 
ସେ ବି ଡାକିଲେ ‘ଧ୍ଆଭାଇ” | ମୋତେ ଭାରି ମଜା ଲାଗୁଥାଏ | ଚଉଦ ବର୍ଷର 
ପିଲାକୁ ବୁଢ଼ା ଠାକୁରବାପାଙ୍କ ଭାଇ ସମ୍ବୋଧନ କେଡ଼େ ଚମଜ୍କାର | 


ଫକୀରମୋହନ ପରିଜୂମା : ୨୦ 


igitized by srujanika@gmail.com 
f- {i é 


ମଲ୍ଲିକାଶପୁର ସେନାପତି କୋଠା ସାମନାରେ ଯେଉଁ ଲମ୍ବା ଚଉଡ଼ା ପଡ଼ିଆ ଖଣ୍ଡିକ 
ଅଛି, ସେହି ଥୂଲା ଆମ ଖେଳପଡ଼ିଆ | ଯାହା କହନ୍ତି, “ ବୁଢ଼ା ବାଳୁତ ସମାନ” 
ତାହା ଠିକ୍‌ | ବୁଢ଼ା ଫକୀରମୋହନ ଆମ ସାଙ୍ଗରେ ଦୌଡ଼ାଦୌଡ଼ି କରି ଖେଳୁନଥ୍‌ଲେ 
ସତ, କିନ୍ତୁ ତାଙ୍କର ମନର ଦୌଡ଼ ଆଗରେ ଆମେ ସମସ୍ତେ ହାରି ଯାଉଥନଲ୍ୁ । ଆମକୁ 
ସେ ଗୋଟାଏ ନୂଆ ଖେଳ ଶିଖାଇଲେ- ହିଗିଡ଼ି । ବୃଢ଼ା ଫକୀରମୋହନ ପୁରୁଷେ 
ଉଚ୍ଚା ଖଣ୍ଡେ ଠେଙ୍ଗା ହାତରେ ଧରି ଘରୁ ବାହାରକୁ ଆସନ୍ତି । ଏହି ଠେଙ୍ଗା ଧରି ଆମକୁ 
ନିର୍ଦ୍ଦେଶ ଦେଲେ ହିଗିଡ଼ି ଦାଣ୍ଡି କିପରି ତିଆରି କରିବାକୂ ହେବ | ସାଙ୍ଗେ ସାଙ୍ଗେ ୫ / 
୬ଜଣ ବୀର ବାଳକ ବାହାରି ପଡ଼ିଲେ । ଘଣ୍ଟାକ ଭିତରେ ଦାଣ୍ଡି ଠିକ୍‌ଠାକ | ବୁଢ଼ା 
ଖଣ୍ଡେ ଚୌକି ଆଣି ଆସନ ଜମାଇ ବସିଲେ । ଖେଳ ଆରମ୍ଭ ହେଲା | ଖେଳର ନିୟମ 
ସବୁ ଜାଣିଗଲୁଁ । କେଉଁଠି ଟିକିଏ ଅନିୟମ ବେନିୟମ ହେଲେ ବୁଢ଼ା ଠେଙ୍ଗା 
ଉଖଞ୍ଷେଇବେ - ଏ ଭୟ ସମସ୍ତଙ୍କର ଥାଏ | ଦିନେ ନୁହେଁ, ଦି' ଦିନ ନୁହେଁ, ପ୍ରତିଦିନ 
ବେଳଚବୁଡ଼କୁ ଧମାଧମ ଖେଳ ଚାଲେ | ହାରଜିତ୍‌ ନିଷ୍ପତ୍ତି ବୃଢ଼ାଙ୍କ ଜିମା | ଆମେ ଖେଳି 
ଖେଳି ଯେଉଁ ଆନନ୍ଦ ପାଉଁ, ବୂଢ଼ା ବସି ବସି ତହୁଁ ଅଧ୍ଵକ ଆନନ୍ଦ ଓ ସନ୍ତୋଷ ଲାଭ 
କରନ୍ତି | ଉପରଓଳି ଘଣ୍ଡେ ଦୂଇଘଣ୍ଟା ବୃଢ଼ାଙ୍କର ଏହିପରି ମଉଜରେ କଟିଯାଏ | ବୃଢ଼ାଙ୍କ 
ମନଟା ଯେ କଅଁଳ ! 

କବିମାନେ ପ୍ରକୃତିର ଉପାସକ | ଫକୀରମୋହନ ତାଙ୍କ ରଚିତ 
“ ଶାନ୍ତିକାନନ ” ରେ ପ୍ରକୃତିର ସମସ୍ତ ଶୋଭା ଯେପରି କି ଆବଦ୍ଧ କରି ରଖୁଥୂଲେ | 
ଶୋଭାର ପସରା ନେଇ ଶାନ୍ତିକାନନ ହସୁଥୂଲା | ଖରା, ବର୍ଷା, ଶୀତ ସବୁଦିନେ 
ନାନାପ୍ରକାର ପୁଷ୍ପ ସୌରଭରେ ଶାନ୍ତିକାନନ ଆମୋଦିତ ହେଉଥାଏ | ବୁଢ଼ାଙ୍କର 
ସବୁଠାରୁ ବେଶୀ ସଉକ ଗୋଲାପ ଫୁଲରେ | କେତେ ଜାତିର ଗୋଲାପ କହିବି 
କଅଣ ? ଧଳା ଗୋଲାପ, ହଳଦିଆ ଗୋଲାପ, ଗୋଲାପି ଗୋଲାପ, ରାଣୀ 
ଭିକ୍ଟୋରିଆ, ରାଣୀ ଏଲିଜାବେଥ୍‌ ଇତ୍ୟାଦି ଇତ୍ୟାଦି | ବୁଢ଼ା ପ୍ରତିଦିନ ଦୁଇବେଳା 
ବାଡ଼ି ଖଣ୍ଡକ ଧରି ଶାନ୍ତିକାନନକୁ ଆସନ୍ତି, ଆଗ ଗୋଲାପ ଫୁଲଗୁଡ଼ିକ ଦେଖ୍‌ 
ଯାଆନ୍ତି | ଗୋଟାଏ ହେଲେ ଗୋଲାପ କେହି ଛିଡ଼େଇ ପକାଇବ ! ରକ୍ଷା ନାହିଁ | 
ବୂଢ଼ା ବାଡ଼େଇ ପକେଇବେ । ଆମେ ପିଲାଲୋକ ଫୁଲର ସୌନ୍ଦର୍ଯ୍ୟ କ” ଣ ବୁଝିବୁ ? 
କିନ୍ଧୁ ଫଳଗୁଡ଼ିକ ଦେଖୁ ଆମ ପାଟି ଟାକୁଟାକୁ କରେ | ବଗିଚାରେ ବୂଢ଼ା ଆଗେ 
ଆଗେ ଚାଲିଥାନ୍ତି, ମୁଁ ପିଛାଧରି ଯାଉଥାଏ । ବେଳକାଳ ଉଣ୍ଡି ଆତ୍ବଟାଏ, 
ପିଜୁଳିଟାଏ, ଲିଚୂଟାଏ ଝଟ୍‌ ତୋଳି ଆଣି ପଟ୍କରି ପାଟିରେ ପୂରାଇ ଦିଏଁ । ମୁଁ 
ଟିକିଏ ଦୂରେଇ ଯିବାର ଜାଣି ବୂଢ଼ା ମୁହଁ ଫେରାଇ ଡାକି ଦିଅନ୍ତି । କାନ ଶୁଣେ, 
କିନ୍ତୁ ମୁହଁ ବନ୍ଦ | ବୁଢ଼ା ଆଉ କହିବେ କଣ ? ଚୁପ୍ଚାପ୍‌ ସ୍ମିତହାସ୍ୟ | କିନ୍ତୁ ଗଛର 

ପହିଲୁ ଫଳରେ ହାତ ଦେବାର ଅଧ୍କାର କାହାରି ନାହିଁ । ବୁଢ଼ା ନିଜେ ସେ ଫଳଟି 
ତୋଳିବେ, ଛୁରୀରେ ଚେନାଏ ଚେନାଏ ତରାସି ବଂଶସାରା ସମସ୍ତଙ୍କୁ, 
ଚାକରବାକରଙ୍କୁ ସୁଦ୍ଧା ବାଣ୍ଡିବେ । ଏଥରେ ହିଁ ତାଙ୍କର ମହାଆନନ୍ଦ | ବଗିଚାରେ 
ପନିପରିବା ଆଠକାଳି ବାରମାସି ଲାଗି ରହିଥାଏ | ଏ ସବୁ ଖାଏ କିଏ ?ଘରେ ବା 
କିଏ କେତେ ଖାଇବ ? ବାଣ୍ଡି ବାଣ୍ଟି ଦିନ ସରେ ନାହିଁ । ଖାଇଥ୍‌ଲେ ଗାଇ | 

ଶାନ୍ତିକାନନରେ ବୂଢ଼ାଙ୍କର ଅଧ୍କଂଶ ସମୟ ଶାନ୍ତିରେ କଟୁଥଲା | କାନନରେ 
ପ୍ରବେଶ କରିବା ମାତ୍ରେ ଦେଖ୍ବାକୁ ପାଇବ ଶାନ୍ତି, ମୈତ୍ରୀ, ସାମ୍ୟ, ଅହିଂସାର 
ପ୍ରତୀକ ସେହି ସୁନ୍ଦର ମନ୍ଦିରଟି ଯେଉଁଥ୍‌ରେ ବୁଦ୍ଧ ଚୈତନ୍ୟ, କବୀର, ନାନକ, 
ଖ୍ରୀଷ୍ଟ, ମହମ୍ମଦଙ୍କ ଧର୍ମବାଣୀ ଖୋଦିତ ହୋଇ ସର୍ବଧର୍ମସମନ୍ଧୟ ପ୍ରଚାର କରୁଅଛି । 
ଫକୀରମୋହନଙ୍କ ଉଦାର ଧର୍ମନୀତିର ଏହାହିଁ ଅଭିବ୍ୟକ୍ତି | 

ଫକୀରମୋହନଙ୍କ ଉଦ୍ୟାନପ୍ରୀତି କେବଳ ତାଙ୍କ ଶାନ୍ତିକାନନରେ ଆବଦ୍ଧ 
ନଥୁଲା | ସେ ଅନ୍ୟମାନଙ୍କୁ ଉଦ୍ୟାନ ରଚନାରେ ଉତ୍ସାହିତ କରୁଥୁୂଲେ | ସ୍କୁଲରୁ 
ଘରକୁ ଆସିଲେ ବୁଢ଼ା ଖଣ୍ଡେ କୋଡ଼ିଧରି ଆମ ଘରପଛ ବାଡ଼ିରେ ହାଜର 
ହୋଇଯିବେ । କହିବେ, “ ଏଇ ନେ କୋଡ଼ି, ହାଣ |” ମାଟି ଗୁଣ୍ଡ ନହେବାଯାଏଁ 
ଜଗି ବସିବେ | ତା'ପରେ ମଞ୍ଜି ଆଣି ଲଗାଇବାକୁ କହିବେ । ପ୍ରଥମ ବର୍ଷ ବର୍ଷା 
ପୂର୍ବରୁ ଦୁଇମନ୍ଦା ବୋଇତାନୁ ଆଉ ମନ୍ଦାଏ ପରୁଲ୍‌ ( ବିହାର ଅଞ୍ଚଳର ନାମ 
ଓଡ଼ିଆରେ ତରଡ଼ା କହନ୍ତି ) ଲଗାଇଲି | ପଡ଼ିଆ ମାଟିରେ ଗଛ ହୁ ହୁ କରି ବଢ଼ିଲା | 
ଫଳ ଫଳିଲା କାହିଁରେ କ”ଣ | ବୂଢ଼ାଙ୍କର ଆନନ୍ଦ ଦେଖେ କିଏ | ତାଙ୍କ ପାଖକୁ 
ଯିଏ ଭଦ୍ରଲୋକ ଆସିଲେ ତାଙ୍କୁ ଡାକିଆଣି ଗଛ ଦେଖାଇ କହିଲେ, “ ଦେଖ ତ, 
ଏ ପିଲାଙ୍କ ହାତରେ କିମିତି ଗଛ ଉଧେଇଛି | ମୁଁ ମାଳୀକୁ ଦରମା ଗଣି, ମୁଲମଜୁରୀ 
ଦେଇ ଏପରି ଫଳ ଫଳେଇ ପାରୁନାହିଁ ।? ଏତକ କହି ବୂଢ଼ା ମୋ ପିଠିରେ ହାତ 
ଥାପୁଡ଼ି ଦିଅନ୍ତି । ଗର୍ବ ଓ ଉତ୍ସାହରେ ଛାତି କୁଣ୍ଡେ ମୋଟ ହୋଇଯାଏ | ବୂଢ଼ାଙ୍କ 
ଯୋଗୁଁ ମୋର ଉଦ୍ୟାନପ୍ରତି ମମତା ଅଦ୍ୟାପି ଅତୂଟ ରହିଅଛି । 

ଫକୀରମୋହନ ବଡ଼ ଆଶ୍ରିତବତ୍ସଳ ଥୂଲେ ! ଶ୍ରୀକଣ୍ଡ ଗୁମାସ୍ତା, ବାଲୁ ମାଳି, 
ଲିଙ୍ଗରାଜ ପୁଝାରୀ, କେତକୀ ପୋଇଲୀ ଏମାନେ ସମସ୍ତେ ବୁଢ଼ାଙ୍କର ପରିଚାରକ 
ଓ ପରିଚାରିକା | କିନୁ ବୁଢ଼ା ସେମାନଙ୍କୁ ନିଜ ପୁଅ ଝିଅପରି ସ୍ଵେହ ଆଦର 
କରୁଥଲେ | ବାବୁଘରେ ଚାକିରି କରିଛନ୍ତି, ଏ ଭାବ କାହାରି ମନରେ କେବେହେଲେ 
ସ୍ଥାନ ପାଉ ନଥ୍ଲା ! ଅଭାବ ଅନଟନକୁ ମୁନିବ ସାହା | ଆଉ ଚିନ୍ତା କଅଣ ? ଉଁ ଟୁଁ 
ନ କରି କାମ ସବୁ ସୁରୁଖୁରରେ ତୁଲାଇ ନିଅନ୍ତି । କେବଳ କେତକୀ ପୋଇଲୀଟା 
ଗୁଡ଼ାଏ ପାଟିତୁଣ୍ଡ କରେ | ସମସ୍ତଙ୍କ ଉପରେ ହୁକୁମ ଜାରି କରିବାକୁ ଚାହେଁ | ସତେ 

କି ଯେପରି ଘରର ମାଲିକାଣୀ | ତାକୁ କେହି ପଦେ କଥା କହିବତ, ସେ ଦି' ପଦ 
ଶୁଣାଇ ଦେବ | ବୁଢ଼ାଙ୍କ ସାମନାରେ ବି ହାତ ହଲାଇ, ମୁହଁ ହଲାଇ, କଥା କହିବ ! 
ତା'ର ଢଙ୍ଗଢାଙ୍ଗ, ଚାଲିଚଳନ, ବେଶଭୂଷା ଦେଖ୍ଲେ ମନେହୁଏ, ଏହି କେତକୀ 
“ ଛମାଣ ଆଠଗୁଣ୍ଡ” ରେ ଚମ୍ପାର ଚରିତ୍ର ଚିତ୍ରଣରେ ଫକୀରମୋହନଙ୍କ ଉପାଦାନ 
ଯୋଗାଇ ଅଛି । ଆଉ ସାଇପଡ଼ିଶାରେ କାହାରି ବେରାମ ଆରାମ-ହେଲେ ବୁଢ଼ା 
ଦି'ଓଳି ତା' ଘରକୁ ଦଉଡ଼ିବେ | ଥିଷଧପତ୍ର ବ୍ୟବସ୍ଥା କରିଦେବେ; ପଥ୍‌ ଯୋଗାଇ 
ଦେବେ ¦ ସେ ନିଜେ ଅନେକ ପ୍ରକାର କବିରାଜୀ ଥିଷଧ ତିଆରି କରୁଥୂଲେ | 
ପ୍ରତିବର୍ଷ ଫଗୁଣ ମାସରେ ଚ୍ୟବନପ୍ରାଶ ପ୍ରସ୍ତୁତ କରିବା ପାଇଁ ବହୁତ ଆୟୋଜନ 
ହୁଏ | ଆୟୁର୍ବେଦ ଶାସ୍ତ୍ରରେ ଏହା ଗୋଟିଏ ଉକ୍ତଷ୍ଟ ଟନିକ୍‌ । ବୂଢ଼ା ନିଜ ପାଇଁ ଅଧେ 
ଚ୍ୟବନପ୍ରାଶ ରଖୁ ବାକୀ ଅଧକ ବାଣ୍ଡି ଦିଅନ୍ତି । ମୋ ଭାଗରେ ବି କିଛି ପଡ଼େ । 
ଖାଇବାକୁ ବେଶ୍‌ ମିଠା ଲାଗେ | 

ପାରିବାରିକ ଜୀବନରେ ଫକୀରମୋହନଙ୍କର ସୁଖ ଓ ଶାନ୍ତି ନଥୁଲା | ସବୁ 
ପ୍ରକାର ସୁଖ ଜଣକଠାରେ ଠୁଳ କରିଦେବା ବିଧାତାଙ୍କ ବିଧାନ ନୁହେଁ । କୌଣସି 
ମଣିଷର ଜୀବନରେ ସୁଖ ଓ ଦୁଃଖର, ହର୍ଷ ଓ ବିଷାଦର ତୁଳାଦଣ୍ଡ ବରାବର 
ସମତୁଲ ହୋଇ ରହେ ନାହିଁ । ଏହି ନୀତି ଲଙ୍ଘନ କରିବା ମନୁଷ୍ୟର ସାଧ୍ୟାତୀତ | 
କାଳର କଷାଘାତରେ ଫକୀରମୋହନଙ୍କ ସୁଦୃଢ଼ ସବଳ ଶରୀର ଭାଙ୍ଗି ପଡ଼ିଥୂଲା | 
ତାହାଙ୍କ ଅନ୍ତିମ ଜୀବନର କାହାଣୀ ବଡ଼ ହୃଦୟବିଦାରକ | ଗୋଡ଼ବିନ୍ଧା ପୀଡ଼ାରେ 
ସେ ମଝିରେ ମଝିରେ ଭୀଷଣ ଯନ୍ତ୍ରଣା ଭୋଗୁଥୂଲେ ! ଗୋଡ଼ବିନ୍ଧା ବାହାରିଲେ 
ନଳୀଗୋଡ଼ର ଶିରାଗୁଡ଼ିକ ଫୁଲିଉଠି ଧକ୍ଧକ୍‌ କରି ଡେଉଁଥାଏ | ବୂଢ଼ା ବିଛଣାରେ 
ପଡ଼ି ଛଟପଟ ହେଉଥାନ୍ତି “ ହା ଭଗବାନ, ହା ଭଗବାନ' ଡକା ପକାନ୍ତି । ଚାରିପାଞ୍ 
ଦିନ ପରେ ଗୋଡ଼ବିନ୍ଧା ଛାଡ଼ିଯାଏ । ବୂଢ଼ା ବିଛଣାରୁ ଉଠି ବସନ୍ତି; ଆସ୍ତେ ଆସ୍ତେ 
ଚଲାବୁଲା କରନ୍ତି | 

ମରଣ କିଛି ନା କିଛି ଗୋଟାଏ ନିମିର ଖୋଜିବୁଲେ | ଦିନେ ବୂଢ଼ାଙ୍କର ପେଟ 
ଭଲ ନଥୁଲା | ସକାଳେ ବୈଠକଖାନା ଘରେ ଗୋଟାଏ ଆରାମ ଚୌକିରେ 
ବସିଥାନ୍ତି । କଣ୍ଠ ଗୁମାସ୍ତାକୁ ଡାକି ଭୂର୍ୟୀ ଅବ୍‌ଦୁସ୍‌ ଶୋଭାନ ଓକିଲଙ୍କ ଘରୁ ଟିକିଏ 
Sulphuric Acid ଆଣିବାକୁ କହିଲେ | କଣ୍ଡ ଗୋଟାଏ ସାନ କାଚ ଗିଲାସରେ 
Acid ଆଣିଲେ | ସେଥୁରେ ପାଣି ମିଶାଇ ଖାଇବାର କଥା | କିନ୍ତୁ ସେକଥାକୁ 
କାହାରି ଖ୍ଆଲ୍‌ ନାହିଁ । ବୂଢ଼ା ପାଟି ଆଁ କରିଦେଲେ | କଣ୍ଠ ତିଷଧତକ ପାଟି ଭିତରେ 
ଢାଳିଦେଲେ | ‘ମାଂ ଲୋ” କହି ବୂଢ଼ା ଚଉକି ଉପରୁ ତଳକୁ କଚାଡ଼ି ପଡ଼ିଲେ | 
ଚେତା ବୁଡ଼ିଗଲା | କଣ୍ଠଡନଳି ପୋଡ଼ିଗଲା । ସର୍ବାଙ୍ଗରୁ ଅଜସ୍ର ଝାଳ ଝରି ପଡ଼ିଲା । 

ପଛଆଡ଼େ ପାଣିପରି ତରଳ ଝାଡ଼ା ବୋହିଗଲା । ଦେହହାତ ସବୁ ବରଫ ପରି 
ଥଣ୍ଡା ହୋଇଗଲା | ସହରଟାଯାକ ହୁଲସ୍ଥଲ ପଡ଼ିଗଲା | ଡାକ୍ତରମାନେ ଆସି ଚିକିତ୍ସା 
କଲେ | ଏ ଯାତ୍ରାରେ ବୂଢ଼ା କିଛିଦିନ ଥାକି ଗଲେ । କିନ୍ତୁ ଯମ ସାଙ୍ଗରେ ଯୁଦ୍ଧକରି 
ମଣିଷ କେତେଦିନ ଅବା ବର୍ରିବ ? ଶେଷରେ ପରାଜୟ ସୀକାର କରିବାକୁ ହେଲା | 
ବୁଢ଼ା ଚିରଦିନ ପାଇଁ ଆଖୁ ବୁଜିଲେ | ପ୍ରାଣବାୟୁ ନିମିଷକେ ଉଡ଼ିଗଲା | ଘରେ 
ବାହାରେ ସବୁଆଡ଼େ ହାହାକାର ଶୁଭିଲା- ବିଷାଦର ଛାୟା ଘୋଟିଗଲା | 

ଫକୀରମୋହନଙ୍କ ମର ଶରୀର ଧ୍ଵଂସ ହୋଇଅଛି । କିନ୍ଧୁ ତାଙ୍କ ଅମର ଆମ୍ମା 
ଆଜି ଅନନ୍ତ ଅଦୃଶ୍ୟ ରାଜ୍ୟରୁ ଶୁଭାଶୀଷ ବର୍ଷଣପୂର୍ବକ ସମ୍ବୋଧନ କରୁଅଛି - 
“ ହେ ବିଶାଳ ଉତ୍କଳର ସୁଯୋଗ୍ୟ ଦାୟାଦଗଣ | ଉତ୍କଳ ସାହିତ୍ୟର ଗନ୍ତାଘରେ 
କିଛି କିଛି ଅମୂଲ୍ୟ ସମ୍ପଦ ସାଇତି ରଖ | ଉତ୍କଳ ସାହିତ୍ୟର କ୍ଷୀଣ କଳେବର ପରିପୁଷ୍ଟ 
ହେଉ !” 

ଓଁ ଶାନ୍ତି, ଶାନ୍ତିଃ, ଶାରିଃ ॥| 

ଫକୀରମୋହନଙ୍କ କଥା 
ବିରାଜମୋହନ ସେନାପତି 


ଫକୀରମୋହନ ସେନାପତି ଆମର ଠାକୁରବାପା | ମୁଁ ଓ ମୋର କନିଷ୍ଠ ଭ୍ରାତା 
ଶ୍ରୀ ଅଧୁରାଜମୋହନ ତାଙ୍କର ନାତି | ଆମ୍ଭମାନଙ୍କ ପିତା ୪ ଲାଲମୋହନଙ୍କର ସେ 
ଥୁଲେ ଦାଦି | ଲାଲମୋହନଙ୍କ ପିତାଙ୍କ ନାମ ଥୁଲା ନିତ୍ୟାନନ୍ଦ ସେନାପତି ଏବଂ 
ଫକୀରମୋହନଙ୍କର ପିତାଙ୍କ ନାମ ଥୁଲା ଲକ୍ଷ୍ମଣ ସେନାପତି- ସେମାନେ ଭାଇ 
ଥିଲେ | ତା” ପୂର୍ବରୁ ଆମର ବଂଶ ପଦବୀ ଥୁଲା ‘ମଲୁ' | ସେନାପତି ରାଜଦଭ 
ଉପାଧ୍‌ | ଆମ ପୂର୍ବ ପୁରୁଷ ‘ମଲୁ' ସେନାପତି ନ ବୋଲାଇ ମଲ୍ଲ ଛାଡ଼ି ଦେଇ 
କେବଳ ସେନାପତି ରଖୂଲେ ଏବଂ ସେହି ପଦ ଚଳି ଆସୁଚି । ଫକୀରମୋହନଙ୍କ 
ଏକମାତ୍ର ପୁତ୍ର ମୋହିନୀ ମୋହନ ପ୍ରଥମେ ସବ୍‌ -ଡେପୁଟି ହୋଇଥ୍‌ଲେ, ତା ପରେ 
ପ୍ରଫେସର ହେଲେ | ସେ ବ୍ରାହ୍ମ ମତରେ ବିବାହ କରିଥଲେ | ତାଙ୍କର ପୁତ୍ର ସନ୍ତାନ 
ନଥୁଲା, କେବଳ ଚାରୋଟି କନ୍ୟା ଥୁଲେ | ତାଙ୍କର ପରଲୋକ ହେବା ପରେ 
ତାଙ୍କର ପତ୍ନୀ ଓ ବିବାହିତା ତିନି କନ୍ୟା ତାଙ୍କର ସମ୍ପତ୍ତି ଭାଗ ବଣ୍ଟନ କରିନେଲେ | 
ସେତେବେଳକୁ ଅବିବାହିତା ଥାଇ ନ୍ୟେଷ୍ଠା କନ୍ୟାର ଆକସ୍ମିକ ଭାବରେ ମୃତ୍ୟୁ 
ହୋଇ ସାରିଥୂଲା | ସେନାପତି ବଂଶର କେବଳ ଆମରି ଅଂଶ ବରଇଉଁମାନ ରହିଛି | 
ଆମ୍ଭମାନଙ୍କ ପିତା ଲାଲମୋହନଙ୍କର ଅପରିଣତ ବୟସରେ କଲିକତାଠାରେ ହଠାତ୍‌ 
ପରଲୋକ ହେଲା | ସେତେବେଳେ ଆମେମାନେ ଖୁବ ପିଲା ଥୁଲୁଁ ଏବଂ ସୂଲରେ 
ପଢୁଥୁଲୁଁ । ମା”ଙ୍କ ଛଡ଼ା ଆମମାନଙ୍କର ଆଉ କେହି ଅଭିଭାବକ ନଥୁଲେ | 
ଆମେମାନେ ବଡ଼ ଅସହାୟ ହୋଇ ପଡ଼ିଲୁ । ସେନାପତି ବଂଶର ଯଥେଷ୍ଟ ସ୍ଥାବର 
ଅସ୍ଥାବର ସମ୍ପତ୍ତି ଥଲା | ଆମର ନିଜ ଠାକୁରବାପା ନିତ୍ୟାନନ୍ଦ ସେନାପତି ସସ୍ତ୍ୀକ 
ତୀର୍ଥ ଦର୍ଶନ ପାଇଁ ଦହୁ ଦୂର ଦେଶକୁ ଯାଇଥୂଲେ | ଅଯୋଧ୍ଯାଠାରେ ହଠାତ୍‌ ତାଙ୍କର 
ପରଲୋକ ହେଲା | ନିତ୍ୟାନନ୍ଦଙ୍କ ଅନ୍ତେ ଅନ୍ୟ ଦୁଇ ଭାଇ ଫକୀରମୋହନ ଓ 

ରାଧାମୋହନ ପୃଥକ ହୋଇ ବିଷୟ ସମ୍ପଭି ଭାଗ ବଣ୍ଟରା କରିନେଲେ ଏବଂ 
ଲାଲମୋହନ ସେତେବେଳେ ଅଳ୍ପ ବୟସ୍କ ଯୁବକ ଥୁବାରୁ ତାଙ୍କ ବଡ଼ ଅଂଶର ଉଚିତ 
ଭାଗ ପାଇ ନଥଲେ | ଯାହାହେଉ ଲାଲମୋହନଙ୍କ ମୃତ୍ୟୁ ପରେ ଫକୀରମୋହନ 
ଆମ୍ଭମାନଙ୍କୁ ସାହାଯ୍ୟ କଲେ | ଫକୀରମୋହନ କଟକରେ ଖଣ୍ଡିଏ କୋଠାଘର 
ତିଆରି କରିଥଲେ ଏବଂ ସେହିଠାରେ ରହୁଥିଲେ ¦ ମୋହିନୀମୋହନ ସବ୍ଡେପୁଟି 
ହୋଇ ବାଲେଶ୍ଵର ମଲ୍ତିକାଶପୂର ଘରେ ରହିଲେ ଏବଂ ଫକୀରମୋହନ ମଧ୍ଯ କଟକ 
ଘର ଆଗରୁ ଭଡ଼ା ଦେଇ ବାଲେଶ୍ଵରରେ ଆସି ରହିଥୂଲେ । କିଛିଦିନ ପରେ 
ମୋହିନୀମୋହନ ( ଆମେ କାକା କହୁଥଲୁ) କଟକ ବଦଳି ହୋଇଗଲେ ଏବଂ 
ବୁଢ଼ା ବାଲେଶ୍ଵରରେ ରହିଲେ | ଏହି ସମୟରେ ମୁଁ କଟକ ରେଭେନ୍‌ସା କଲେଜରେ 
ଆଇ.ଏ. ପଢୁଥଲି ଏବଂ ଛୁଟିରେ ବାଲେଶୁବର ଆସୁଥ୍ଲି । ବୁଢ଼ା ଆମ୍ଭମାନଙ୍କୁ ଯଥେଷ୍ଟ 
ସ୍ବେହ କରୁଥ୍‌ଲେ ଏବଂ ସବୁ ବିଷୟରେ ଖୁବ୍‌ ଉତ୍ସାହ ଦେଉଥ୍‌ଲେ । ମୋହିନୀ କାକା 
ମଧ୍ଯ ଆମ୍ଭମାନଙ୍କୁ ଖୁବ୍‌ ଭଲ ପାଉଥ୍‌ଲେ ଏବଂ ପଢ଼ିବା ପାଇଁ ସାହାଯ୍ୟ କରୁଥୂଲେ ! 
ମୁଁ କଟକରୁ ବାଲେଶ୍ଵର ଗଲେ ବୂଢ଼ା ଅନେକ ସମୟରେ ମୋତେ ଲେଖୁଦବାକୁ 
ଡାକୁଥ୍‌ଲେ । ସେ ବିଛଣାରେ ଶୋଇ ଅନର୍ଗଳ ଡାକି ଯାଉଥ୍‌ଲେ ଏବଂ ଲେଖୁଲା 
ବେଳକୁ ମୋତେ ବଡ଼ ବ୍ୟତିବ୍ୟସ୍ତ ହେବାକୁ ପଡ଼ୁଥିଲା | କାରଣ ଆଗରୁ ସେ ସତର୍କ 
କରାଇ ଦେଉଥୂଲେ ଯେ, ଲେଖ୍‌ ନପାରିଲେ ତାଙ୍କୁ ଆଉ ଥରେ ଯେପରି ନ 
ପଚାରେ; ତା ହେଲେ ତାଙ୍କର ଚିନ୍ତାଧାରା ଭାଙ୍ଗିଯିବ | ମୁଁ ଲେଖ୍ଲା ବେଳକୁ ଆଖ୍‌, 
କାନ, ହାତ ଏକ ସାଙ୍ଗରେ ରଖ୍‌ ଏକାନ୍ତ ମନରେ ଲେଖ୍‌ବାକୁ ପଡ଼ୁଥୁଲା | ଲେଖ୍ବାର 
ଖୀଅ ଧରି ନେବାରୁ ଠିକ୍‌ ଭାବରେ ଲେଖ୍ବା ପାଇଁ ମୋତେ ଆଉ ଅସୁବିଧା ବୋଧ 
ହେଉନଥ୍ଲା | ତାଙ୍କ ଡାକିବା ଅନୁସାରେ ଅନେକେ ଲେଖ୍ପାରୁ ନଥ୍ବାରୁ ସେ 
ଯାହାକୁ ତାହାକୁ ଲେଖ୍ବା ପାଇଁ ଡାକୁ ନଥୂଲେ | ମୁଁ ମାମୁ' ଉପନ୍ୟାସର କେତେକ 
ଅଂଶ ଓ ‘ଛାନ୍ଦୋଗ୍ୟ ଉପନିଷଦର” ଅଧ୍କାଂଶ ଭାଗ ଲେଖୂଥ୍ଲି | ବୂଢ଼ାଙ୍କର 
ଗୋଡ଼ବିନ୍ଧା ରୋଗ ଥୁଲା | ସେ ରୋଗ ବାହାରିଲେ ୬/୭ ଦିନ ବଡ଼ ଯନ୍ତ୍ରଣା ଭୋଗ 
କରୁଥ୍୍‌ଲେ ଏବଂ ବିଛଣାରେ ପଡ଼ି ରହୁଥୂଲେ | ଏହି ସମୟରେ ଲେଖ୍ବା ପାଇଁ ସେ 
ଅନ୍ୟ ଲୋକକୁ ଡାକୁଥ୍‌ଲେ ଏବଂ ଦସହାଦ୍ଧାରା ସାମୟିକ ଭାବରେ ତାଙ୍କର ରୋଗ 
ଯନ୍ତ୍ରଣାର ଲାଘବ ହେଉଥଲା ଏବଂ ଲେଖା ବନ୍ଦ ନହୋଇ ଚାଲୁ ରହୁଥିଲା | ବଙ୍ଗଳା 
ଭାଷାରେ ଗଦ୍ୟାକାରରେ ଖଣ୍ଡିଏ ଛାନ୍ଦୋଗ୍ୟ ଉପନିଷଦ ବହି ସେ ସମୟରେ 
ବାହାରିଥ୍‌ଲା ଏବଂ ସେହି ପୁସ୍ତକ ଅବଲମ୍ବନରେ ଫକୀରମୋହନ ଓଡ଼ିଆ 
ପଦ୍ୟାକାରରେ ' ଛାନ୍ଦୋଗ୍ୟ ଉପନିଷଦ” ଲେଖ୍ଥ୍ଲେ | ସେ ବଙ୍ଗଳା ପୁସ୍ତକଟିକୁ 
ଧରି ଓଡ଼ିଆ ପଦ୍ୟ ଏତେ ଶୀଘ୍ର ଡାକି ଯାଆନ୍ତି ଯେ ଅନ୍ୟ ଜଣକ ପକ୍ଷରେ ସେତେ 

ଶୀଘ୍ର ଲେଖୁବା କଷ୍ଟକର ହୋଇପଡ଼େ ଏବଂ ମନେହୁଏ ଯେପରି ଓଡ଼ିଆ ପଦ୍ୟ ସେ 
ବହିରେ ଲେଖା ହୋଇଅଛି ଏବଂ ସେ ଅନର୍ଗଳ ପଢ଼ି ଯାଉଅଛନ୍ତି | 
ଫକୀରମୋହନ ପ୍ରତିଦିନ ନିୟମିତ ଭାବରେ ୬/୭ ଘଣ୍ଟା ଲେଖୁଥୁଲେ | ଅତି 
ସକାଳୁ ଭୋର ବେଳେ ଉଠୁଥ୍‌ଲେ ଏବଂ ପ୍ରାୟ ୫ଟା ବେଳକୁ କିମ୍ଭା ତା ଆଗରୁ 
ଚାହା ଖାଉଥଲେ ଏବଂ ତା'ପରେ ଲେଖୁଥିଲେ | ୨/୩ ଘଣ୍ଟା ଲେଖୁସାରି ଖଣ୍ଡିଏ 
ଲମ୍ବା ଠେଙ୍ଗା ଧରି ଂଶାନ୍ତି-କାନନ” ବଗିଚାକୁ ଯାଉଥ୍‌ଲେ ଏବଂ ପ୍ରାୟ ୧୦ଟା 
ବେଳକୁ ଘରକୁ ଫେରି ଭୋଜନ କରୁଥୁଲେ । ତା'ପରେ କିଛିକ୍ଷଣ ବିଶ୍ରାମ କରି 
ପ୍ରାୟ ୩ଟା ବେଳକୁ ଚାହା ଖାଉଥ୍‌ଲେ ଏବଂ ତା'ପରେ ଲେଖୁଥୂଲେ | ଖରା 
ଗଡ଼ିଗଲେ ପୁଣି ବଗିଚାକୁ ଯାଉଥ୍‌ଲେ ଏବଂ ସନ୍ଧ୍ୟା ବେଳକୁ ଫେରି ଆସୁଥ୍‌ଲେ | 
ଏହି ସମୟରେ କେହି ଲୋକବାକ ଆସିଲେ ତାଙ୍କ ସହିତ ନାନାପ୍ରକାର ଗପସପ 
ଓ ଆଲୋଚନା କରୁଥିଲେ ଏବଂ ତପ୍ଭରେ କିଛିକ୍ଷଣ ପଢୁଥିଲେ ବା ଲେଖୁଥୁ୍‌ଲେ 
ଏବଂ ପ୍ରାୟ ରାତି ୧୦ଟା ବେଳକୁ ଭୋଜନ କରି ଶୋଉଥ୍‌ଲେ | ତାଙ୍କ ଶୋଇବା 
ଖଟ ପାଖରେ ଗୋଟିଏ ବଡ଼ ଟେବୁଲ ଉପରେ ବହିପତ୍ର ଖାତା କାଗଜ ଦୁଆତ 
କଲମ ରଖୁଥ୍୍‌ଲେ ଏବଂ ରାତିରେ ଗୋଟିଏ ଲଣ୍ଡନ ଜଳାଇ ରଖ୍‌ ଶୋଉଥ୍‌ଲେ । 
ରାତିରେ ନିଦ ଭାଙ୍ଗଗଲେ ଏବଂ ମନକୁ ଗୋଟଏ ଭାବଧାରା ଆସିଲେ ବିଛଣାରେ 
ବସି ତତ୍କ୍ଷଣାତ୍‌ ତାହା ଲେଖୁ ପକାଉଥୂଲେ | ଲେଖ୍ବା ପାଇଁ ମୋଟା ମୋଟା ଖାତା 
ବାନ୍ଧି ରଖୁଥ୍ଲେ- ଏ ଖାତାର ଲମ୍ବ ଓସାର ପ୍ରାୟ ସମାନ | ଫୁଲସ୍‌କେପ୍‌ ଆଡ଼ା ପରି 
ବେଶି ଲମ୍ବ ଓ କମ ଓସାର ନୁହେଁ । ସେ ବରାବର ପରକଲମରେ ଲେଖୁଥ୍‌ଲେ | 
ସେତେବେଳେ ଲୁହା ନିବ୍‌ କଲମ ନଥୁଲା | ସେ ଏତେ ଶୀଘ୍ର ଲେଖ୍‌ ଯାଉଥୂଲେ 
ଯେ ଅକ୍ଷର ବଡ଼ ବଡ଼ ହେଲେ ମଧ୍ଯ ତାଙ୍କ ଲେଖା ସହଜରେ କେହି ପଢ଼ି 
ପାରୁନଥୂଲେ ¦! ଲେଖୂଲାବେଳକୁ ସେ କାଗଜର ମୂଳରୁ ଶେଷ ପର୍ଯ୍ୟନ୍ତ ଏକା 
ଟାଣରେ ଲେଖ୍‌ ଯାଉଥ୍ଲେ, କଲମ ମଝିରେ କଉଁଠି ଅଟକୁ ନଥୁଲା | ୪ ଗୋପାଳ 
ଚନ୍ଦ୍ର ପ୍ରହରାଜ ମଧ୍ଯ ଏହିପରି ଲେଖୁଥ୍‌ବାର ମୁଁ ଦେଖ୍ଅଛି । ଚିନ୍ତାଧାରାର ପ୍ରବଣତା 
ଯୋଗୁଁ ଏମାନେ ମନର ଭାବକୁ କ୍ଷୀପ୍ର ଗତିରେ ଲେଖନୀ ଦ୍ଵାରା ପ୍ରକାଶ କରି 
ପାରୁଥୁଲେ । ଫକୀରମୋହନ ବାଲ୍ୟ କାଳରେ ଅବଧାନ ପାଖରେ ଚାଟଶାଳୀ ପାଠ 
ପଢ଼ିଥୂଲେ ¦ ଆଜିକାଲିକା ଧରଣର ପାଠ ସେ ପଢ଼ି ନଥୁଲେ କିମ୍ବା ଇଂରାଜୀ ପାଠ 
ପଢ଼ି ନଥୁଲେ | କିନ୍ତୁ ପ୍ରଗାଢ଼ ଅଧ୍ୟବସାୟ ଓ ଏକାନ୍ତ ଚେଷ୍ଟା ଦ୍ଵାରା ସେ ନିଜେ 
ନିଜେ ଓଡ଼ିଆ ଓ ବଙ୍ଗଳା ସାହିତ୍ୟ ଭଲ ରୂପେ ପଢ଼ି ଆୟତ୍ତ କରିଥୁଲେ | ସଂସ୍କୃତ, 
ଫରାସୀ ଓ ଇଂରାଜୀ ଭାଷା ମଧ୍ଯ ସେ କିଛି କିଛି ପଢ଼ିଥ୍‌ଲେ । ସେ କଠୋର ପରିଶ୍ରମ 
କରି ଇଂରାଜୀ ପଢ଼ିବା ଅଭ୍ୟାସ କରୁଥୂଲେ | ଥରେ ସେ ମୋତେ ଖଣ୍ଡେ ପୁରୁଣା 

ଇଂରାଜୀ ବହି (Lamb’s Tales from Shakespeare) ପଢ଼ିବାକୁ 
ଦେଇଥ୍‌ଲେ | ପଢ଼ିବା ପାଇଁ ପ୍ରଥମ ପୃଷ୍ଠା ଖୋଲି ଦେଖୈ ଯେ ପ୍ରାୟ ପ୍ରତ୍ୟେକ 
ଶବ୍ଦର ଅର୍ଥ ଓଡ଼ିଆରେ ବହି କଡ଼ରେ ଲେଖା ହୋଇଅଛି | ପୃଷ୍ଠାରେ ଶୂନ୍ୟ ସ୍ଥାନ 
ପ୍ରାୟ ନାହିଁ । ବୁଢ଼ାଙ୍କୁ ପଚାରିବାରେ ସେ କହିଲେ ଯେ, ଅଭିଧାନ ଦେଖ୍‌ ସବୁ 
ଇଂରାଜୀ ଶବ୍ଦର ଅର୍ଥ ପ୍ରଥମେ ଓଡ଼ିଆରେ ଲେଖୁଥ୍ଲେ; କାରଣ ସେ ଆଦୌ 
ଇଂରାଜୀ ଜାଣି ନଥୂଲେ | ତା'ପରେ ଗୋଟିଏ ଗୋଟିଏ ବାକ୍ୟର ଅର୍ଥ ବୃଝୁଥ୍‌ଲେ | 
ଏଥରୁ ବୁଝିବେ ସେ କିପରି ଦୁଃସାଧ୍ୟ ଉପାୟରେ ଇଂରାଜୀ ଶିଖୁଥୁଲେ- ଯାହାକି 
ଆଜିକାଲି ଆମ୍ଭେମାନେ କଳ୍ପନା ମଧ୍ଯ କରି ପାରିବୁ ନାହିଁ । ଏହିପରି ଭାବରେ 
ଇଂରାଜୀ ଶିକ୍ଷା କରି ସେ ଚଳନୀୟ ଭାବରେ ଅଳ୍ପ ଅଳ୍ପ ଇଂରାଜୀ କହି ପାରୁଥ୍‌ଲେ, 
ଇଂରାଜୀ କଥଆବାରା। ମୋଟ ଉପରେ ବୁଝି ପାରୁଥୁଲେ ଏବଂ ସହଜ ଇଂରାଜୀ ମଧ୍ଯ 
ଲେଖ୍ପାରୁ ଥଲେ | ବାଲେଶ୍ବର ଜିଲ୍ଲା ସ୍କୁଲ ସ୍ଥାପିତ ହେବାର ପ୍ରଥମ ଅବସ୍ଥାରେ 
ସ୍କୁଲ ପରିଚାଳନା କମିଟିର ସେ ଜଣେ ସଭ୍ୟ ଥୂଲେ ଏବଂ ସ୍କୁଲ ପରିଦର୍ଶନ କରି 
ଇଂରାଜୀରେ ସେ ତାଙ୍କର ମନ୍ତବ୍ୟ ଲେଖୁଥୁଲେ | ବାଲେଶ୍ବର ଜିଲ୍ଲା ସ୍କୁଲର ଶତ 
ବାର୍ଷିକ ଉତ୍ସବର ପତ୍ରିକାରେ ତାହା ପ୍ରକାଶିତ ହୋଇଥଲା | ସେଥ୍ରୁ କେହି ମନେକରି 
ପାରିବେ ନାହିଁ ସେ କିପରି ଉପାୟରେ ଇଂରାଜୀ ଶିକ୍ଷା କରିଥୁଲେ | ମୂଳ ଲେଖା 
ସଲରେ ଅଛି କି ନାହିଁ ମୁଁ ଜାଣେ ନାହିଁ । ଯଦି ଥାଏ ତାହା ଯତ୍ନର ସହିତ ସଂରକ୍ଷିତ 
ହେବା ଆବଶ୍ୟକ | ଅଳ୍ପ ଇଂରାଜୀ ଜାଣିଥ୍‌ବାରୁ ଫକୀରମୋହନ ବେଶି କିଛି ଇଂରାଜୀ 
ଗ୍ରନ୍ଧ ଅଧ୍ୟୟନ କରି ପାରିନଥୂଲେ | ସେଥ୍ଯୋଗୁଁ ତାଙ୍କର ଲେଖାମାନଙ୍କରେ ଇଂରାଜୀ 
ଗ୍ରନ୍ଧର ଭାବ ବା ଛାୟା ପଡ଼ି ନଥୁଲା- ଯାହାକି ଇଂରାଜୀ ଶିକ୍ଷିତ ଅନ୍ୟାନ୍ୟ 
ଲେଖକମାନଙ୍କ ଲେଖାରେ ଦେଖାଯାଏ | କଂରାଜୀ ଭାବର ପ୍ରଭାବ ପଡ଼ି ନଥ୍‌ବାରୁ 
ତାଙ୍କର ଲେଖାରେ ବିଶୁଦ୍ଧ ଓଡ଼ିଆ ଚିତ୍ର ଫୁଟି ଉଠିଅଛି । ଫକୀରମୋହନ ଓଡ଼ିଆ 
ଜାତିର ଓ ସମାଜର ଯେପରି ନିଖୁଣ ଚିତ୍ର ତାଙ୍କର ଛମାଣ ଆଠଗୁଣ୍ଡ' ଓ ଅନ୍ୟାନ୍ୟ 
ଗଳ୍ପ ଓ ଉପନ୍ୟାସରେ ଅଙ୍କିତ କରିଯାଇ ଅଛନ୍ତି ସେଥ୍‌କୁ କେବଳ ସେହିମାତ୍ର ତାଙ୍କର 
ତୁଳନା | କଲିକତାର ବିଖ୍ୟାତ ଇମ୍‌ପିରିଏଲ ପୁସ୍ତକାଳୟର ଅଧ୍ଯକ୍ଷ  ହରନାଥ 
ଦେ ବହୁ ଭାଷାଜ୍ଞାନୀ ପଣ୍ଡିତ ଥୁଲେ | ସେ ହିନ୍ଦୀ ଅକ୍ଷରରେ ମୁଦ୍ରିତ ଖଣ୍ଡିଏ ପତ୍ରିକା 
ପ୍ରକାଶ କରୁଥ୍‌ଲେ ଏବଂ ସେଥୂରେ ଭାରତୀୟ ଭାଷାମାନଙ୍କରେ ଲିଖୁତ ଉତ୍କୃଷ୍ଟ 
ଲେଖାମାନ ବାହାର କରୁଥ୍‌ଲେ ସେଥୂ୍‌ରେ ‘ଛମାଣ ଆଠଗୁଣ୍ଡଂ ସ୍ଥାନ ପାଇଥୁଲା | 
‘ଛମାଣ ଆଠଗୁଣ୍ଡ' ଭଳି ପୁସ୍ତକ ବିଶ୍ଵସାହିତ୍ୟରେ ସ୍ଥାନ ପାଇବାର ଯୋଗ୍ୟ ହେଲେ 
ହେଁ ଓଡ଼ିଆଙ୍କ ଦୁର୍ଭାଗ୍ୟ ଯୋଗୁଁ ତାହା ହୋଇପାରି ନାହିଁ । ରବୀନ୍ଦ୍ର ନାଥ ବଙ୍ଗ 
ଭାଷାରେ ଗୀତାଞ୍ଜଳି ଲେଖୁ ତାହା ଇଂରାଜୀ ଭାଷାନ୍ତରିତ କରି ବିଶ୍ବ-ସାହିତ୍ୟ 

ସମାଜରେ ପ୍ରଚାର କରିବା ଯୋଗୁଁ ସେ ନୋବେଲ୍‌ ପୁରସ୍କାର ପାଇଥୂଲେ | 
ଫକୀରମୋହନଙ୍କ ଏକମାତ୍ର ‘ଛମାଣ ଆଠଗୁଣ୍ଡୀଂ ପୁସ୍ତକ ଯଦି ଇଂରାଜୀରେ 
ଭାଷାନ୍ତରିତ ହୋଇ ବି ଶ୍ବ-ସାହିତ୍ୟ ଜଗତରେ ପ୍ରଚାରିତ ହୋଇ ପାରିଥାଆନ୍ତା 
ତା” ହେଲେ ଫକୀରମୋହନ ମଧ୍ଯ ନୋବେଲ୍‌ ପୁରସ୍କାର ଲାଭ କରିପାରି ଥାଆନ୍ତେ ¦ 
ଫକୀରମୋହନଙ୍କ ଲେଖା ଓଡ଼ିଆ ସାହିତ୍ୟ କ୍ଷେତ୍ରରେ ଗୋଟିଏ ନୂତନ ଯୁଗ ସୃଷ୍ଟି 
କରିଅଛି ଏବଂ ଓଡ଼ିଆ ସାହିତ୍ୟରେ ଫକୀରମୋହନ ଗୋଟିଏ ଶ୍ରେଷ୍ଠ ସ୍ଥାନ ଅଧଵକାର 
କରିଅଛନ୍ତି - ଏହା ଓଡ଼ିଆ ଜାତିର କମ ଗୌରବ ନୂହେଁ | 

ଫକୀରମୋହନ ଇଶ୍ଵର ପରାୟଣ ଥୂଲେ ଏବଂ ପ୍ରତିଦିନ ସକାଳେ ଓ ସନ୍ଧ୍ୟାରେ 
ଗାୟତ୍ରୀ ଓ ବେଦମନ୍ତ୍ର ଉଚ୍ଚାରଣ କରି ଉପାସନା କରୁଥୂଲେ | ଧର୍ମ ସମ୍ବନ୍ଧରେ ଏବଂ 
ଅନ୍ୟାନ୍ୟ ସାମାଜିକ ବିଷୟରେ ତାଙ୍କର ଉଦାର ନୀତି ଥୁଲା | ସମାଜର ସବୁସ୍ତରର 
ଲୋକଙ୍କ ସହିତ ସେ ସହଜରେ ମିଶି ପାରୁଥ୍‌ଲେ ଏବଂ ସମସ୍ତଙ୍କୁ ଆପଣାର କରି 
ନେଇ ପାରୁଥୂଲେ | ତାଙ୍କର କଥାବାର୍ରଭାରେ ହସ କୌତୁକ ରହୁଥୂଲା | ସଲ ଓ 
କଲେଜରେ ପଢୁଥ୍‌ବା ପିଲାମାନେ ତାଙ୍କ ପାଖକୁ ଆସିଲେ ସେମାନଙ୍କୁ ଖୁବ୍‌ 
ଉତ୍ସାହପୂର୍ଣ୍ଣ ବାଣୀ ଶୁଣାଉଥ୍‌ଲେ ଏବଂ ସେମାନଙ୍କ ମୁଣ୍ଡରେ ହାତ ବୁଲାଇ ସୁକଲ୍ୟାଣ 
କରୁଥୂଲେ | ଓଡ଼ିଆ ପିଲା କଲେଜର ଉଚ୍ଚ ଶ୍ରେଣୀରେ ପଢୁଥ୍‌ବାର ଜାଣିଲେ 
ଫକୀରମୋହନ ତାହାକୁ କୁଣ୍ଢାଇ ପକାଉଥୂଲେ ଏବଂ ଆନନ୍ଦରେ ତାଙ୍କ ଛାତି ଫୁଲି 
ଉଠୁଥ୍ଲା | ପ୍ରଗାଢ଼ ଜାତୀୟ -ଭାବ ତାଙ୍କ ହୃଦୟରେ ସର୍ବଦା ଜାଗ୍ରତ ଥୂଲା ଏବଂ 
ଓଡ଼ିଆଙ୍କର ଉନ୍ନତି ଦେଖୂଲେ ସେ ଅତ୍ୟନ୍ତ ଆନନ୍ଦ ଲାଭ କରୁଥୂଲେ | ସେତେବେଳେ 
ଗୋଦାବରୀଶ ମିଶ୍ର, ନୀଳକଣ୍ଠ ଦାଶ, ପଦୃଚରଣ ପଟ୍ଟନାୟକ, ଏ କୃପାସିଛ୍ୂ ମିଶର 
ଓ ଅନ୍ୟାନ୍ୟ କେତେକ ଓଡ଼ିଆ ଛାତ୍ର କଟକରୁ ବି.ଏ. ପାସ୍‌ କରି କଲିକତାରେ 
ସରକାରୀ ବୃରିରେ ବି.ଏଲ୍‌. ପଢ଼ୁଥିଲେ | କଟକରୁ ସେତେବେଳେ ବି.ଏଲ. କ୍ଲାସ 
ଉଠି ଯାଇଥଲା | ସେମାନେ ବି.ଏଲ୍‌. ସଙ୍ଗରେ ଭିନୁୃ ଭିନ୍ନ ବିଷୟରେ ଏମ୍‌.ଏ. ମଧ୍ଯ 
ପଢୁଥୂଲେ | ଛୁଟିରେ କଲିକତାରୁ ନିଜ ନିଜ ଘରକୁ ଆସିଲାବେଳେ ସେମାନେ 
ବାଲେଶ୍ଵରରେ ଓହ୍ଲାଇ ଦିନେ ଓଳିଏ ରହୁଥ୍‌୍ଲେ ଏବଂ ଫକୀରମୋହନଙ୍କ ସହିତ 
ଦେଖା କରିବାକୁ ଆସୁଥ୍‌ଲେ | ସେତେବେଳେ ବୁଢ଼ାଙ୍କର କି ଆନନ୍ଦ | ସେମାନଙ୍କ 
ସହିତ ନାନା ବିଷୟରେ ଆଲୋଚନା କରୁଁ କରୁଁ ବୁଢ଼ା ଏପରି ତନ୍ମୟ ହୋଇ 
ଯାଉଥୂଲେ ଯେ ସମୟ କେତେ ହେଲାଣି ତାଙ୍କୁ ଜଣା ପଡ଼ୁନଥୂଲା | ବୟସରେ ସେ 
ବୃଦ୍ଧ ହୋଇଥୂଲେ ମଧ୍ଯ ତାଙ୍କ ମନ ଯୁବକ - ସୁଲଭ ସରସ ଥଲା | ମଧୁସୂଦନ 
ଦାସ, ୪ ବିଶ୍ଵନାଥ କର, ¥ ନୀଳମଣି ବିଦ୍ୟାରତ୍ନ ଓ ଅନ୍ୟାନ୍ୟ ଖ୍ୟାତନାମା 
ବ୍ୟକ୍ତିମାନେ ମଧ୍ୟ ଫକୀରମୋହନଙ୍କ ସହିତ ଦେଖା କରିବାକୁ ଆସୁଥୂଲେ ! 

ଆମ ଘର ପଛ ବାଡ଼ିରେ ନିଜ ହାତରେ କାମ କରି ଗଛପତ୍ର ଲଗାଇବାକୁ 
ବୁଢ଼ା ଆମକୁ କହିଥୂଲେ | ମୁଁ, ମୋ ସାନ ଭାଇ ଅଧ୍ରାଜମୋହନ, କନିଷ୍ଠ ଭାଇ, 
ଯେ ମାରା ଗଲାଣି- ଆମେ ତିନିହେଁ ମିଶି ମାଟିହଣା, ପାଣିବୂଢ଼ା ଇତ୍ୟାଦି ସମସ୍ତ 
କାର୍ଯ୍ୟ ନିକ ହାତରେ କରି ପନିପରିବା ବଗିଚା କରୁଥଲୁଁ । ଲୋକମାନେ ତାଙ୍କ 
ପାଖରୁ ଆସିଲେ ବୁଢ଼ା ସେମାନଙ୍କୁ ନେଇଯାଇ ଆମ ବଗିଚା ଦେଖାଉଥୂଲେ ଏବଂ 
ଆମ୍ଭମାନଙ୍କୁ ବାହାବା ଦେଉଥୁଲେ | ବୁଢ଼ା ମଧ୍ଯ ତାଙ୍କ ‘ ଶାନ୍ତିକାନନ” ବଗିଚାରେ 
ନାନା ପ୍ରକାର ଫୁଲ- ଫଳ କୋବି ଇତ୍ୟାଦି ସଯତ୍ନରେ ଲଗାଉଥଲେ ଓ ତତ୍‌ଦ୍ଵାରା 
ଆନନ୍ଦ ଲାଭ କରୁଥୁଲେ | 

ତୂମୁଳ ଆନ୍ଦୋଳନ କରି ଓଡ଼ିଆ ଭାଷାକୁ ବଞ୍ଚାଇ ରଖ୍ବାରେ ଫକୀରମୋହନ 
ଅଗ୍ରଣୀ ଥୂଲେ | ସେତେବେଳେ ବଙ୍ଗ ପ୍ରଦେଶ ସହିତ ଓଡ଼ିଶା ସଂଯୁକ୍ତ ଥଲା | 
ବାଲେଶ୍ବର ଜିଲ୍ଲା ବଙ୍ଗଳାର ଅତି ନିକଟବର୍ରୀ ଥ୍ବାରୁ ସେଠାରେ ବଙ୍ଗଳାର ଅଧୂକ 
ପ୍ରଭାବ ପଡ଼ିଥଲା ଏବଂ ସେ ଅଞ୍ଚଳରେ ଓଡ଼ିଆଭାଷା ବଙ୍ଗଭାଷାଯୁକ୍ତ ହୋଇ କ୍ରମେ 
କ୍ରମେ ବିକୃତ ହୋଇ ଯାଉଥଲା | ସ୍କୁଲମାନଙ୍କରେ ବଙ୍ଗଳା ପୁସ୍ତକ ପଢ଼ା ହେଉଥିଲା | 
କାରଣ ଓଡ଼ିଆରେ ପାଠ୍ୟ ପୁସ୍ତକ ସେ ସମୟରେ ନଥୁଲା | ଫକୀରମୋହନ ଓ 
ତାଙ୍କ ସହିତ ବାଲେଶ୍ବରର ଅନ୍ୟାନ୍ୟ କେତେକ ବ୍ୟକ୍ତି ଏ ଦିଗରେ ଯଥେଷ୍ଟ ଚେଷ୍ଟା 
କରି ଓଡ଼ିଆରେ କେତେଖଣ୍ଡ ପୁସ୍ତକ ପ୍ରଣୟନ କରିଥୂଲେ ଏବଂ ଫକୀରମୋହନ 
ଏହି ସମୟରେ ' ଭାରତ ଇତିହାସ” ଲେଖୂଥୂଲେ | ଏହି ପୁସ୍ତକମାନ କ୍ରମେ କ୍ରମେ 
ବଙ୍ଗଳା ପୁସ୍ତକ ବଦଳରେ ସ୍କୁଲରେ ପଢ଼ା ହେବାକୁ ଲାଗିଲା ଏବଂ କାଳକ୍ରମେ 
ସ୍କୁଲରୁ ବଙ୍ଗଳା ବହି ଉଠିଗଲା । ଫକୀରମୋହନଙ୍କ ଅବିରତ ଉଦ୍ୟୋଗ ଯୋଗୁଁ 
ଓଡ଼ିଆ ଜାତିର ଭାଷା ଆସନ୍ଧ ବିପଦରୁ ରକ୍ଷା ପାଇଥ୍‌ଲା | ଏହି ସମୟରୁ 
ଫକୀରମୋହନ ପଦ୍ୟ ଓ ଗଦ୍ୟ ପୁସ୍ତକମାନ ଲେଖୁବାକୁ ଲାଗିଲେ ଏବଂ ତାଙ୍କର 
ଖ୍ୟାତି ଓଡ଼ିଶାରେ କ୍ରମେ କ୍ରମେ ବଢ଼ିବାକୁ ଲାଗିଲା | ଫକୀରମୋହନ ପୂର୍ବରୁ ଚଳି 
ଆସୁଥବା ସଂସ୍କୃତ ଶବ୍ଦଯୁକ୍ତ ଲିଖୁତ ଓଡ଼ିଆ ଭାଷାର ରୀତି ଓ ପ୍ରଣାଳୀ ବଦଳାଇ 
କଥ୍ତ ଭାଷା ପରି ସହଜ ସରଳ ନିପଟ ଓଡ଼ିଆ ଭାଷାରେ ଲେଖ୍ବାକୁ ଲାଗିଲେ 
ଏବଂ ଓଡ଼ିଆ ଭାଷାର ଧାରା ପରିବର୍ଭନ କରି ଓଡ଼ିଆ ସାହିତ୍ୟରେ ଗୋଟିଏ ନୂତନ 
ଯୁଗର ପ୍ରବର୍ରନ କରିଥୁଲେ ! 

ଫକୀରମୋହନ ପ୍ରଥମରେ ଅଳ୍ପ ବେତନରେ ଶିକ୍ଷକତା କାର୍ଯ୍ୟ କରୁଥିଲେ ଏବଂ 
ତତ୍ପରେ ଅନେକ ଗଡ଼ଜାତ ରାଜ୍ୟରେ ଦେୱାନ କାର୍ଯ୍ୟ କରି ଯଥେଷ୍ଟ ଅର୍ଥ 
ଉପାର୍ଜନ କରିଥୁଲେ | ତାଙ୍କର ପ୍ରଖର ବୁବ୍ଧି ଓ ଚତୁରତା ଯୋଗୁଁ କାର୍ଯ୍ୟରେ ସେ 
ସର୍ବଦା ସଫଳତା ଲାଭ କରୁଥ୍‌ଲେ | ନିଜର ବୃଵି କୌଶଳ ବଳରେ ଗଡ଼ଜାତରେ 

କାର୍ଯ୍ୟ କରୁଥ୍ବାବେଳେ ସେ ଅନେକ ବିପଦରୁ ରକ୍ଷା ପାଇ ପାରିଥୂଲେ | କାର୍ଯ୍ୟରୁ 
ଅବସର ଗ୍ରହଣ କରିବା ପରେ ସେ କେବଳ ଲେଖାଲେଖୁ କରି ସମୟ ଅତିବାହିତ 
କରୁଥ୍‌ଲେ | ଏହି ସମୟରେ ତାଙ୍କର ପରିଣତ ବୟସରେ ସେ ଅନେକ ଉପାଦେୟ 
ପଦ୍ୟ ଓ ଗଦ୍ୟ ପୂସ୍ତକ ଲେଖୁଥୁଲେ | 

ଅନେକ କାଳରୁ ଫକୀରମୋହନଙ୍କର ପତ୍ନୀ ବିୟୋଗ ଘଟିଥୂଲା ଏବଂ ସେ 
ଶାନ୍ତିମୟ ଜୀବନ ଯାପନ କରିପାରି ନଥ୍‌ଲେ | କିନୁ ତାଙ୍କର ଶେଷ ଜୀବନ ଅଧ୍ୂବକ 
ଅଶାନ୍ତି ପୂର୍ଣ୍ଣ ହୋଇଥଲା | ପୂତ୍ର ମୋହିନୀମୋହନଙ୍କ ସହିତ ପୂର୍ବରୁ ତାଙ୍କର 
ଅସଦ୍ଭାବ ଘଟିଥୂଲା | ପରେ ବୈଷୟିକ କାରଣରୁ ତାହା ଉତ୍କଟ ଆକାର ଧାରଣ 
କରିଥୁଲେ ହେଁ ଶେଷରେ ଦୂହିଙ୍କ ମଧ୍ଯରେ ରାଜିନାମା ହୋଇଥଲା | ଏହି ସମୟରେ 
ସେ ବାଲେଶ୍ବରରେ ରହୁଥ୍‌ଲେ ଏବଂ ତାଙ୍କର ପ୍ରିୟ ‘ଶାନ୍ତିକାନନ”ରେ ଶାନ୍ତି 
ପାଉଥୂଲେ | ଆମ୍ଭମାନଙ୍କୁ ସେ କହୁଥ୍‌ଲେ ‘ସେନାପତି ବଂଶର ନାମ ରଖୁବ' ; 
କିନ୍ତୁ ତାଙ୍କ ଆଶା ଆମେ ପୂରଣ କରି ପାରିଲୁ ନାହିଁ । ତାଙ୍କର ଅନ୍ତିମ ଜୀବନ ବଡ଼ 
କଷ୍ଟଦାୟକ ହୋଇଥୂଲା ଏବଂ କିଛିଦିନ ଯନ୍ତ୍ରଣା ଭୋଗ କରି ସେ ଦେହ ତ୍ଯାଗ 
କଲେ | ଫକୀରମୋହନ ସାଧାରଣ ମାନବ ନଥୂଲେ | ସାହିତ୍ୟ ଜଗତରେ ସେ 
ମହାମନବ ଥୁଲେ | ଆମର ଠାକୁର ବାପା ଥ୍ବାରୁ ସେ ଆମର ପୂଜ୍ୟ ଓ ନମସ୍ୟ 
କିନ୍ଧୁ ମହାମାଦବ ରୂପେ ସେ କେବଳ ଆମର ନୂହନ୍ତି; ଓଡ଼ିଆ ଜାତିର ଅଧ୍ବକତର 
ପୂଜ୍ୟ ଓ ନମସ୍ୟ | 

କବି-ସ୍ଗୃତି 
ବେଳା ଘୋଷ 


ସ୍କୃତି ପଟରେ ଗୋଟିଏ ଗୋଟିଏ ଛବି କାହିଁକି ଚିରକାଳ ପାଇଁ ମୁଦ୍ରିତ ହୋଇ 
ରହିଥାଏ ତାହା ବିଚାର ବୁବିରେ ବୁଝାପଡ଼େ ନାହିଁ । ଏହିପରି ଗୋଟିଏ ମଧୁର ସ୍ସତି 
ମୋ ମାନସ ପଟରେ ଚିରକାଳ ପାଇଁ ରହିଯାଇଛି । ବର୍ଷ ପରେ ବର୍ଷ, ପ୍ରତି ରତୁରେ 
ପୃଥ୍ବୀ ନିଜ ରୂପ ପରିବର୍ଭନ କରୁଅଛି- କେତେବେଳେ ଆସୁଛି ପ୍ରଖର ତପନ 
ତା'ପରେ ଶୁଷ୍ଠ ପ୍ରାନ୍ତରର ଗେରୁଆ ଆଭାଷ, କେତେବେଳେ ପୂର୍ବ ସମୁଦ୍ରରୁ ମେଘର 
ସମାରୋହ ଆସି ପାହାଡ଼ ଓ ବନାନୀକୁ ଆଚ୍ଛାଦିତ କରି ଦେଉଅଛି, ପୁଣି 
କେତେବେଳେ ବା ବସନ୍ତର ଉଦ୍‌ଭ୍ରାନ୍ତ ପବନରେ ସର୍ବ -ରିକ୍ତତାର ପ୍ରାଚୁର୍ଯ୍ୟ 
ଦେଖାଯାଉଛି । ଗୋଟିଏ ରତୁରେ ପୂର୍ବ ଦିନର ରୂପ ବିଲୀନ ହୋଇଯାଉଅଛି । 
ଏମାନଙ୍କ ମଧ୍ୟରେ ଏପରି ଗୋଟିଏ ଦିନ ଆସେ, ଅନ୍ୟ ସବୁ ଦିନ ଠାରୁ ପୃଥକ - 
ନିଜସ ସକୀୟତାରେ ଅପୂର୍ବ । ମୋ ଜୀବନରେ ଏହିପରି ଗୋଟିଏ ଅବିସ୍ମରଣୀୟ 
ମୂହୂର୍ର ଆସିଥୂଲା | 

ମୋ ପିଲା ଦିନର କଥା | ସେତେବେଳେ ମୋ ବୟସ ୯ / ୧୦ ବର୍ଷ ଭିତରେ | 
ବାଲେଶ୍ବର ସହରରେ ମୋ ମାଆଙ୍କ ସହିତ ଜଣଙ୍କ ଘରକୁ ଯାଇଥ୍‌ଲି ¦ ସବୁ ପ୍ରକାର 
ଆଧୁନିକତା ବିବର୍ଚ୍ଚିତ ଗୋଟିଏ ସାଧାରଣ କୋଠାଘର ! କିନଧୁ ଘର ପାଖରେ 
ଗୋଟିଏ ଅତି ସୁନ୍ଦର ମନୋହର ବଗିଚା, ଉପବନ କହିଲେ ଅତ୍ୟୁକ୍ତି ହେବନାହିଁ 
ସେହି ବଗିଚାରେ ଥୁଲା, ନାନା ପ୍ରକାର ଦୂଷ୍ଠାପ୍ୟ ଗଛ, ଯାହାକି ଏ ଦେଶରେ 
ଦେଖାଯାଏ ନାହିଁ । ନାନା ପ୍ରକାରର ବୃକ୍ଷ, ଲତା, ଗୁଳ୍ଧ ଥିଷଧୂ ଓ ନାନା ରଙ୍ଗର 
ଫୁଲ ବଗିଚାରେ ଅତି ସୁନ୍ଦର ଭାବରେ ସୁବିନ୍ୟସ୍ତ ହୋଇରହି, ସୌନ୍ଦର୍ଯ୍ୟର ଗୋଟାଏ 
ପରିପୂର୍ଣ୍ଣ ପରିବେଶ ସୃଶ୍ଚି କରିଥଲା । ମୋର ଶିଶୁ ମନ ସେହି ପୂଷ୍ଠ- 
ସ୍ତବକମାନଙ୍କମଧ୍ୟରେ କଅଣ ଦେଖୁଥାଏ କେଜାଣି | ଅକସ୍ମାତ୍‌ ଆମ ସମ୍ମୁଖରେ 

ଛିଡ଼ା ହେଲେ ଏକ ଦୀର୍ଘକାୟ ମହାପୁରୁଷ । ଜନତାର ଅରଣ୍ୟରେ ଯେପରି ଏକ 
ବିରାଟ ମହୀରୁହ | ପ୍ରକୃତିର ପରିବେଶ ସହିତ ତାଙ୍କର ଧ୍ୟାନ ଗମ୍ଭୀର ଦୃଷ୍ଟିର 
ଅଦ୍ଭୁତ ସାମଞ୍ଜସ୍ୟ ଅଲା | ସୂର୍ଯ୍ୟୋଦୟ ପ୍ରତୀକ୍ଷାରେ ପୃଥ୍ବୀ ପରି ତାଙ୍କ ମୁଖ 
ମଣ୍ଡଳ କୌଣସି ପ୍ରତ୍ୟାଶାରେ ଉଦ୍‌ଗ୍ରୀବ ଥୁଲା | ମୁହୂଇଁ ମଧ୍ଯରେ ତାଙ୍କ 
କଥାବାରଉ୍ାରେ, ତାଙ୍କ ସରଳ ବ୍ୟବହାରରେ ଆମେ ମୁଗ୍ଧ ହୋଇ ପଡ଼ିଲୁ । ସେ 
ଆମକୁ ସଙ୍ଗରେ ନେଇ ବଗିଚାର ସବୁ ଆଡ଼େ ବୁଲିଲେ ଓ ପ୍ରତ୍ୟେକ ଗଛ, କାହାର 
କି ନାମ, କେଉଁଠୁ ଅଣାଗଲା, ପ୍ରତ୍ୟେକର ଭେଷଜ ବ୍ୟବହାର ଇତ୍ୟାଦି କହିଲେ | 
ବଗିଚା ଦେଖ୍‌ ସାରିଲା ପରେ ଆମେ ଆସି ତାଙ୍କ ଘର ପାଖରେ ଗୋଟିଏ ସ୍ଥାନରେ 
ବସିଲୁଁ । ସେ କଣ କଥାବାର୍ଭା କହିଥ୍‌ଲେ, ତାହା କାଳର ବ୍ୟବଧାନରେ ମୋର 
ଆଉ ମନେ ନାହିଁ | କେବଳ ଏତିକି ମନେ ଅଛି, ବିଦାୟ ନେବା ବେଳେ ତାଙ୍କ 
ପଦଧୁଳି ନେବାକୁ ଯାଇ, ସେ ଆଶୀର୍ବାଦ କରିଥଲେ “ନିଜ ଦେଶକୁ ଓ ନିଜ 
ଭାଷାକୁ ଚିହ୍ନିବାକୁ ଶିଖ ।” ଘରକୁ ଫେରିଲାବେଳେ ବାଟରେ ଶୁଣିଲି ତାଙ୍କ ନାମ 
' ଫକୀରମୋହନ ସେନାପତି | 

ଉନବିଂଶ ଶତାଦ୍ଦୀର ଭାରତ -ଇତିହାସ ହେଲା ଗୋଟିଏ ଜାତିର ପୁନର୍ଚ୍ଚାଗରଣ 
ଇତି ହାସ | ଫକୀରମୋହନ ଏହି ଉନବିଂଶ ଶତାଦ୍ଦୀର ଲୋକ ! ନବ-ଓଡ଼ିଶାର 
ଆଶାର ବାଣୀ ତାଙ୍କରି କଣ୍ଠରେ ପ୍ରଥମେ ଧ୍ଵନିତ ହୋଇଥଲା | ତାଙ୍କରି ରଚନା 
ମଧ୍ଯରେ ନବ ଉଜ୍କଳ ତାହାର ଆତଡ୍ଧଂବାଣୀ ଉପଲବ୍ଧି କରିଅଛି । ସେ ଭାଷାର 
ବୂନିୟାଦି ସ୍ଥାପନ କରିଅଛନ୍ତି । ଓଡ଼ିଶାର ବନ, ଉପବନ, ନଦୀ, ପାହାଡ଼, ବୃକ୍ଷ, 
ଲତା, ମଣିଷ ଓ ତାହାର ଅନ୍ତରର ବାଣୀ ତାଙ୍କ ରଚନାରେ ନୂଆ ରୂପ ପାଇଅଛି । 

ତାଙ୍କ ରଚନାରେ ଗୋଟିଏ ବିଶିଷ୍ଠତା ମୋତେ ବିଶେଷ ଭାବରେ ପ୍ରେରଣା 
ଯୋଗାଇଥାଏ | ମନୁଷ୍ୟ ମନ ମଧ୍ଯରେ ଦୂଇଟି ରୂପ ଅଛି | ତ୍ୟାଗରେ, ଦାନରେ, 
ଶଲ୍ତିରେ ଶୌର୍ଯ୍ୟରେ ମଣିଷ ପୃଥ୍ବୀକୁ ସର୍ଗ କରିପାରେ | ଅତି ଦରିଦ୍ର ଲୋକ 
ଅଧ୍ଯବସାୟ ଫଳରେ ଜଗତର ଶ୍ରେଷ୍ଠ ଧନୀ ହୋଇ ପାରିଛନ୍ତି, ପଥର ଭିକାରୀ 
ଅନ୍ତରର ଶକ୍ତିରେ ରାଜ୍ୟର ସିଂହାସନରେ ବସିଛନ୍ତି, ମୋ ପିଲା ପାଇଁ ମୃତ୍ୟୁବରଣ 
କରିଛନ୍ତି, ବନ୍ଧୁ ବନ୍ଧୁଙ୍କ ପାଇଁ ଆତ୍ନୋସତ୍ସର୍ଗ କରିଛନ୍ତି । ଏହିପରି ଦୃଷ୍ଟାନ୍ତ ବିରଳ ହେଲେ 
ମଧ୍ଧ ମିଳେ | କିନ୍ତୁ ମଣିଷ ଜୀବନରେ ଆଉ ଗୋଟିଏ ରୂପ ଅଛି ଯାହା ଅନ୍ଧକାରମୟ | 
ମଣିଷ ନିଜ ଅଜ୍ଞାନତା ପାଇଁ ଭୁଲ୍‌ କରେ, ନିଜର ଧୃଷ୍ଟତା ପାଇଁ ନିଜକୁ ଓ ତାଂ 
ସଙ୍ଗରେ ଅନ୍ୟମାନଙ୍କୁ ବିବ୍ରତ କରେ, ନିଜର ସାର୍ଥ ପାଇଁ ଜଘନ୍ୟ ପାପ ଓ ଅନ୍ୟାୟ 
କରେ, ନିଜର ଦୋଷ ତୁଟି ଗୋପନ କରିବା ପାଇଁ ସାଧୂତାର ଛଳନା କରେ, 
ଅପରକୁ ଆଘାତ କରେ ଓ ନିଢେ ଆହତ ହୁଏ | ମଣିଷ ମନର ଏହି ଯେଉଁ ଅନ୍ଧକାର 

କୋଣ, ଏହା ଦେଖ୍‌ କବି ବ୍ୟଥ୍ତ ହୋଇଅଛନ୍ତି ଓ ମଣିଷ ପ୍ରତି ସହାନୁଭୂତି ଓ 
ସମବେଦନା ପ୍ରକାଶ କରିଅଛନ୍ତି | 

ତାଙ୍କ ରଚନାର ସାହିତ୍ୟିକ ବିଚାର କରିବା ମୋର ଉଦ୍ଦେଶ୍ୟ ନୁହେଁ | ମୋଠାରୁ 
ଯୋଗ୍ୟତର ବ୍ୟକ୍ତିମାନେ ତାହା କରିବେ | ମୋ ଅନ୍ତରର ପରିପୂର୍ଣ୍ଚ ଶ୍ରଦ୍ଧାର ଅଞ୍ଜଳି 
ଦେଇ, ସେହି ମହାପୁରୁଷଙ୍କ ଆଜି ସ୍ମରଣ କରିଅଛି, ସେ ଏ ଯୁଗର ଭଗୀରଥ ପରି 
ଶତ ଶତାବ୍ଦୀର ନିସ୍ତବ୍ଧ ଉତ୍କଳ କଣ୍ଠରେ ଜୀବନର ଜୟଗାନ ପ୍ରତିଧ୍ବନିତ କରିଥୂଲେ | 

ହେ କବି | ତୂମେ ଏହି ସୁନ୍ଦରୀ ଧରଣୀକୁ ମନ ପ୍ରାଣ ଦେଇ ଭଲ ପାଇଥଲ, 
ସେଥୂପାଇଁ ତାହାକୁ ତୁମର ନିତ୍ୟନବ ରଚନା ଦ୍ଵାରା ସମୃଦ୍ଧ କରିଥୂଲ | ତୁମେ 
ସତ୍ୟବୀର, ସୁକଠୋର, ନିର୍ମଳ, କରୁଣ ଓ କୋମଳ; ଅର୍ଜୁନର ଅଗ୍ରିବାଣ ପରି 
ତୁମର ଅଭିଶାପ ବର୍ଷଣ କରିଛ ସବୁ ଅନ୍ୟାୟ, ଅସତ୍ୟ, ଅତ୍ୟାଚାର ଉପରେ | 
ତୁମେ ଓଡ଼ିଆ ଭାଷା ରୂପୀ ବୀଣାରେ ଗୋଟିଏ ଅପୂର୍ବ ତାର ବାନ୍ଧିଛ | ବାଣୀ- 
ଉତ୍ସବରେ ତୁମର ସର ଧ୍ଵନିତ ହେବ ମନ୍ଦ୍ରରବରେ, କେତେବେଳେ ବା ମଞ୍ଜଳ 
ଗୁଞ୍ଜରଣରେ | ତରୁଣ ଓଡ଼ିଆ ଯାତ୍ରୀଦଳ ପାଇଁ ତୁମେ ଦେଇ ଯାଇଛ ନୂତନ 
ପାଥେୟ, ଅନାଗତ ଯୁଗର ଯାତ୍ରୀମାନଙ୍କ ପାଇଁ ମଧ୍ଯ ରଖୁ ଯାଇଛ ଆଦର୍ଶ | କିନ୍ତୁ 
ଯେଉଁମାନେ ତୁମ୍ଭକୁ ପ୍ରତ୍ୟକ୍ଷ ଭାବରେ ପାଇଥ୍‌ଲେ ତାଙ୍କ ପାଇଁ କି ସାନ୍ଧନା 
ଦେଇଅଛ ? ଶ୍ରାବଣର ଝିଲ୍ଲି- ମୁଖର ସନ୍ଧ୍ୟାର ଆବେଦନ, ଶିଉଳି-ଝରା ଶୁକୃପକ୍ଷ 
ରାତ୍ରିର ନିବେଦନ, ହେମନ୍ତର କୁହେଳି ବିଲୀନ ଦିନାନ୍ତର ନିମନ୍ତ୍ରଣ ଓ ବସନ୍ତର 
ଦକ୍ଷିଣା ପବନରେ ନବ-ମଲ୍ଲିକାର ଆମନ୍ତ୍ରଣ, ସବୁ କି ବ୍ୟର୍ଥ ହେବ ? ହେ କବି, 
ଆସିବ ନାହିଁ କି ଫେରି ?ଜଞ 

ଫକୀରମୋହନ ସେନାପତି 
ଲକ୍ଷ୍ମୀନାରାୟଣ ସାହୁ 


ଦୀର୍ଘ ଶାଳପ୍ରାଂଶୁ, ଶ୍ବେତକେଶ-ଶ୍ୁଶ୍ରବିଶିଷ୍ଟ କୌତୁକପୂର୍ଣ୍ ଚିନ୍ତାଶୀଳ, 
ଗତିଶୀଳ, ଭାବୁକ, ଲେଖକ, ସାଧକ, ଧର୍ମପିସାସୁ- ତଥାପି ମାନବିକ ଦୂର୍ବଳତା 
ଅଛି- ସ୍ବେହ, ମାୟା, ମମତା ଅଛି, ତ୍ୟାଗ ତିତିକ୍ଷା ଅଛି । ଶେଷ ଜୀବନରେ 
ଏକାକୀ, -ପନ୍‌ୀହୀନ- ପୁତ୍ର ଆଉ ପୁତ୍ର ବଧୂର ସେବା ସେପରି ପାଇନାହାନ୍ତି 
ଜୀବନରେ | ପୁତ୍ର ପିତାର ବିରୁଦ୍ଧରେ - ପିତା ବ୍ରାହ୍ମ ମତାବଲମ୍ବୀ- ପୁତ୍ର ନାସ୍ତିକ, 
ସନ୍ଦେହବାଦୀ- ଏହି ହେଲା ଫକୀରମୋହନ ସେନାପତି | 

ତାଙ୍କର ଶେଷ ଜୀବନରେ ମୋର ତାଙ୍କ ସହିତ ପରିଚୟ | ଯେତେବେଳେ 
ସେ 'ମାମୁଁ' ଇତ୍ୟାଦି ଉପନ୍ୟାସ ଲେଖୁଥାନ୍ତି, ମୁଁ ଦେଖୁଛି ଗୋଟିଏ ଦିସ୍ତା କାଗଜରେ 
ଗୋଟିଏ ବଡ଼ ସାଇଜ ଖାତା- ସେଥୂରେ ଫକୀରମୋହନ ବାବୁ ସକାଳୁ ବସି 
ଲେଖୁଥାନ୍ତି । ବଡ଼ ବଡ଼ ଅକ୍ଷରରେ ଲେଖା- ସେଥୁରେ ପୁଣି କରଣି -ହୃସଇକାର 
ଦୀର୍ଘଇକାରର ଠିକଣା ନାହିଁ । ସର୍ଗୀୟ ବିଶ୍ଵନାଥ କର ମହୋଦୟ ତାକୁ ସଂଶୋଧନ 
କରି ପୁଣି ଥରେ ଲେଖ୍ଥାନ୍ତି- ତାପରେ ଛପା ହୋଇଛି | ବିଶୃନାଥ କର ମହୋଦୟ 
ଏଥୁପାଇଁ ଅନେକ ପରିଶ୍ରମ କରିଥାନ୍ତି | ଧନ୍ୟ ବିଶ୍ଵନାଥ କର | 

ଫକୀରମୋହନଙ୍କର ନାତି ହେଉଛନ୍ତି ବିରାଜମୋହନ ସେନାପତି- ତାଙ୍କ 
ପୁତୁରାର ପୁଅ | ବିରାଜ ସାଙ୍ଗରେ ମୁଁ ଅନେକ ଥର ଫକୀରମୋହନ ବାବୁଙ୍କ ପାଖକୁ 
ଯାଇଛି | ତାଙ୍କ ଘର ମଲ୍ଲୀକାଶପୁର, ବାଲେଶ୍ଵର ସହରର ଜିଲ୍ଲାସ୍କୁଲ ପାଖରେ ! 
ସେତେବେଳେ ମୁଁ ଇନ୍‌ଟାରମିଡ଼ିଏଟ୍‌ ସାଇନ୍‌ ପଢୁଥାଏ କଟକ ରେଭେନ୍ସା 
କଲେଜରେ | ସେ ମୋତେ ଡେଙ୍ଗା ଦେଖୁ ଦିନେ କହିଲେ- “ ନଖ୍‌ ! ତୁ ଏମିତି 
ତାଳପତ୍ର ସିପେହୀ ହେଉଛୁ କାହିଁକି ? ” ମୁଁ କହିଲି, “ ଆପଣତ କିଛି କମ୍‌ ନୁହନ୍ତି ।” 
ଫକୀରମୋହନ ହସିଲେ- ଦାଢ଼ି ଆଉଁସିଲେ, ଆଉ କହିଲେ- “ ମୋର ବେଳ 

କାଳ ଗଲାଣି, ତୁ କାହିଁକି ଇମିତି ହେବୁ ? ” ତା'ପରେ ଆଉ ଥରେ ଫକୀରମୋହନ 
ବାବୁଙ୍କ ସାଙ୍ଗରେ ଦେଖା ହୋଇଥଲା | 

ମୁଁ ସେତେବେଳେ ଘରୁ ରାଗରେ ବାହାରି ଆସିଥାଏ ଏବଂ ଚାଲି ଚାଲି ଜଗନ୍ନାଥ 
ସଡ଼କରେ କଟକ ଯିବି ବୋଲି ଭାବିଥାଏଁ | ଖୁବ୍‌ ଖରା ସମୟ- ଫକୀରମୋହନ 
ବାବୁ କହିଲେ, “ଏତେ ଖରାରେ କାହିଁକି ଇମିତି ଚାଲି ଚାଲି ଯିବୁ ? ସେମିତି 
କାମ କରନା !” ତା'ପରେ କହିଲେ “ ଅବଶ୍ୟ ମୁଁ ଥରେ ବାଲେଶ୍ବରରୁ ଚାଲି ଚାଲି 
କଟକ ଯାଇଥଲି । ସେ ଗୋଟିଏ କାମ ଯୋଗୁଁ ।” ମୁଁ କହିଲି “ ତେବେ ମନା କରୁଛନ୍ତି 
କାହିଁକି ? ” ତା'ପରେ ମୁଁ ଖରାରେ ବାଲେଶ୍ବରରୁ ବାହାରିଲି ଏବଂ ଅଢ଼େଇ ଦିନରେ 
କଟକରେ ପହଞ୍ଚିଲି | 

ହଁ, ଫକୀରମୋହନଙ୍କ ସମ୍ପର୍କରେ ଆଉ ଗୋଟାଏ ଘଟଣା | ମୁଁ କଲେଜ ଯିବା 
ପୂର୍ବରୁ ବାଲେଶ୍ବର ଜିଲ୍ଲା ସ୍କୁଲରେ ଯେତେବେଳେ ପଢ଼ୁଥଲି, ସେତେବେଳେ ବସନ୍ତ 
ବୋଲି ଜଣେ ମୋର ସାଙ୍ଗ ହେଲା | ବସନ୍ତ ଆମରି ଘର ପାଖର ଲୋକ | ତା'ର 
ବାପ ବାବୁ ଭଗବାନ ଚନ୍ଦ୍ର ଦାସ ବ୍ରାହ୍ମ | ତାଙ୍କ ଘରେ ବ୍ରାହ୍ମ ସମାଜର ଅଧ୍ବବେଶନ 
ହୁଏ | ବର୍ଷକୁ ଥରେ କଲିକତାରୁ ବଙ୍ଗାଳୀମାନେ ଆସନ୍ତି ଏବଂ ପ୍ରାର୍ଥନା ଇତ୍ୟାଦି 
କରନ୍ତି । ବସନ୍ତ ମୋତେ ସେହି ଉତ୍ସବକୁ କେତେ ଥର ଡାକିନେଇ ଯାଇଛି । ପ୍ରାର୍ଥନା 
ପରେ ବୂଢ଼ା ଫକୀରମୋହନ ଥରେ ଅରେ ମୋତେ ଦେଖ୍‌ ସ୍ଵେହରେ ପାଖକୁ 
ଡାକିଛନ୍ତି ଏବଂ ଦେହରେ ହାତ ବୁଲାଇ ମୋ ସାଙ୍ଗରେ କଥା କହିଛନ୍ତି । ଥରକର 
କଥା- ବ୍ରାହ୍ମ ସମାଜର ବାର୍ଷିକ ବା ମାଘୋତ୍ସବରେ କଲିକତାରୁ ବ୍ରାହ୍ମମାନେ 
ଆସିଥାନ୍ତି | ମୁଁ ମଧ୍ଯ ଯାଇଥାଏ | ସଭା ପରେ ଭୋଜନ ବ୍ୟବସ୍ଥା ହେଲା | ମୁଁ ଚାଲି 
ଆସୁଥୂଲି । ଫକୀରମୋହନ ବାବୁ ମୋତେ କହିଲେ, “ ବାପ, ଚାଲି ଯାଉଛ 
କୁଆଡ଼େ ? ଦିଟା ଖାଇ ଯାଅ |” ବସନ୍ତ ମଧ୍ଯ ମୋତେ ଅନୁରୋଧ କଲା | ଆହୁରି 
ବଙ୍ଗାଳୀ କେହି କେହି ମଧ୍ଯ ଅନୁରୋଧ କଲେ | ମୁଁ ସେମାନଙ୍କର ସ୍ବେହାତି ଶଯ୍ୟ 
ଏଡ଼ାଇ ପାରିଲି ନାହିଁ - ଖାଇଲି । 

ଏଥୁଭିତରେ ବାବା ହୁରି ପକାଇଲେ ମୋତେ ଭାତ ଖାଇବା ପାଇଁ । ମୁଁ 
ତରତରରେ ଖାଇ ଉଠି ଆସିଲି । ବାବା ଏହି ସମୟରେ ମୋ ଉପରେ ରାଗ ହୋଇ 
ସେଠାକୁ ଆସୁଥାନ୍ତି । ମୋତେ ଦେଖ୍‌ କହିଲେ- “ ଭାତ ବଢ଼ା ହୋଇ ମୁଁ ବସିଛି, 
ତୁ ଏଠି କଣ କରୁଥଲୁ ? ” ମୁଁ କହିଲି- “ ମୁଁ ଭାତ ଖାଇ ସାରିଛି ।” ବାବା ମୋତେ 
ମାରି ଗୋଡ଼େଇଲେ, ଆଉ କହିଲେ, “ ଶଳା,- ତୁ ସେ ବ୍ରାହ୍ମ ଘରୁ ଖାଇଲୁ | 
ଫକୀରମୋହନଙ୍କ ସ୍ଵେହରେହିଁ ଆକୃଷ୍ଠ ହୋଇ ମୁଁ ସେ ଦିନ ବ୍ରାହ୍ମ ସମାଜର ଲୋକଙ୍କ 
ସହିତ ପ୍ରଥମ ଖାଇଥଲି | 

ତା” ପରେ- ସେତେବେଳେ ମୁଁ ଭାରତ ସେବକ ସମିତିରେ ଯୋଗଦାନ କରି 
ସାରିଚି | ମଧୁବାବୁ ସେତେବେଳେ କଟକରେ ଉକ୍ସଳ ସମ୍ମିଳନୀ କରୁଥାନ୍ତି ତା 
ସହିତ ଗୋଟିଏ ଛାତ୍ର ସମ୍ମିଳନୀ ମଧ୍ଯ । ଶ୍ରୀ ଯଦୁମଣି ମଙ୍ଗରାଜ ଭଲଣ୍ଟିଆରମାନଙ୍କର 
କ୍ୟାପ୍‌ଟେନ୍‌ ହୋଇଥାନ୍ତି । ମଧୁ ବାବୁଙ୍କ ସହିତ କଳିଆ ହେଲା | ଯାହାହେଉ, ଉକୁଳ 
ସମ୍ମିଳନୀ ପରେ ଛାତ୍ର ସମ୍ମିଳନୀ ହେବାର କଥା ! 

ସେ ବର୍ଷ, ଦେବପ୍ରସାଦ ସର୍ବାଧଵକାରୀ ଛାତ୍ର ସମ୍ମିଳନୀର ସଭାପତି ହେବାକୁ 
ସୀକୃତି ଦେଇଥୂଲେ | କିନୁ ମଧୁବାବୁ ତାଙ୍କୁ ଡରେଇଲେ | ଏଣୁ ସର୍ବାଧ୍‌କାରୀ ମନା 
କରିଦେଲେ | ମୁଁ ସେତେବେଳେ କଟକ ଆସିଥାଏଁ | ଯଦୂମଣି ବାବୁ ସେତେବେଳେ 
ସୂତାହାଟରେ ଥା'ନ୍ତି । ସେ ମୋତେ କହିଲେ- “ ଫକୀରମୋହନ ବାବୁଙ୍କୁ ଛାତ୍ର 
ସମ୍ମିଳନୀର ସଭାପତି ହେବା ପାଇଁ ଆପଣ ଆମକୁ ସାହାଯ୍ୟ କରନ୍ତୁ ।” ସେଥୁପାଇଁ 
ମୁଁ ବାଲେଶ୍ଵର ଗଲି । ଫକୀରମୋହନ ବାବୁ ମଧ୍ଯ ସଭାପତି ହେବାକୁ ରାଜି ହେଲେ | 
ମୁଁ କଟକ ଫେରି ଆସିଲି । 

ଏଣେ ମଧୁ ବାବୁ, ଫକୀରମୋହନ ବାବୁଙ୍କୁ ଷ୍ଟେସନରୁ ଉତ୍କଳ ସମ୍ମିଳନୀ ପାଇଁ 
ତାଙ୍କ ଘର ଆଡ଼କୁ ନେଇଗଲେ- ଆମର ଆଉ କର୍ଚ୍ତ୍ଧ ତାଙ୍କ ଉପରେ ହେଲା ନାହିଁ | 
ଆମେ ଶେଷ ମୁହୂର୍ଭରେ ଜଣେ ଆମେରିକାନ୍‌ ମହିଳାଙ୍କୁ ସଭାପତି କରି କାର୍ଯ୍ୟ 
ନିର୍ବାହ କଲୁ । ଫକୀରମୋହନ ବାବୁ ଶେଷ ଜୀବନରେ ବଡ଼ କୋମଳ ଓ ନମନୀୟ 
ଥୂଲେ | ତା ନହୋଇଥୂଲେ ଏପରି ଘଟଣା ହୋଇ ନଥାନ୍ତା । ଫକୀରମୋହନ 
ଲେଖକ ଭ୍ରମଣକାରୀ- ଓ କୂଟ ରାଜନୀତିଜ୍ଞ ଥଲେ | କେନ୍ଦୁଝର ମେଳି ବେଳେ 
ସେ ଯେପରି ଦ୍ଵିଅର୍ଥ ବୋଧକ ଚିଠି ଲେଖ୍‌ ଶତୁ ସମ୍ମୁଖରୁ ନିଜକୁ ତଥା ଲୋକଙ୍କୁ 
ଏଡ଼ାଇ ପାରିଥୂଲେ- ତାହା ତାଙ୍କର ଆତ୍ସଜ୍ୀବନୀରେ ବର୍ଣ୍ଣିତ ଅଛି । ଆଉ ଗୋଟିଏ 
କଥା- ମୋହିନୀ ବାବୁ ( ଫକୀରମୋହନଙ୍କ ପୁଅ ) ଆଉ ଫକୀରମୋହନଙ୍କ ଭିତରେ 
ଗୋଟିଏ ମୋକଦମା ସୃଷ୍ଟି ହେଲା | ସେତେବେଳେ ମହ ମୁଁ ତାଙ୍କୁ ଦେଖ୍ଛି, କଳତରୁ 
ଦାସ ଓକିଲଙ୍କର ଟାଉନହଲ୍‌ ପାଖ ଗୃହରେ | ମୋହିନୀ ବାବୁ ମୋକଦମା 
କରିଥାନ୍ତି । ବାପ ପୁଅର ଯୁଦ୍ଧ ଫକୀରମୋହନ ବାବୁ ବିବ୍ରତ ହୋଇ ପଡ଼ିଥାନ୍ତି । 
ତଥାପି ମୋକଦ୍ଦମା ତଦବିର ହେଉଛି | ଯାହାହେଉ, ଶେଷରେ ପିତା-ପୁତ୍ରଙ୍କ 
ମଧ୍ଯରେ ଆପୋଷ ନିଷ୍ପର୍ି ହୋଇଗଲା- ତା'ପରେ ତ ଫକୀରମୋହନ 
Sulphuric acid ପାଣି ଦେଇ ନଖାଇ ଗଳା ପୋଡ଼ିଲେ | ଏଥୁରେ ତାଙ୍କର 
ନିଜ ଦୋଷ ନଥୁଲା । ଚାକରର ଅସାବଧାନତା ଯୋଗୁଁ ଏହା ଘଟିଲା । 
ଫକୀରମୋହନ ବାବୁଙ୍କ ଜୀବନ ଦୀପ ଲିଭିଗଲା | 

ଶେଷ ଜୀବନରେ ଫକୀରମୋହନ ବାବୁ କହୁଥାନ୍ତି, “ ଏ ଘର ଦ୍ଵାର ଛାଡ଼ି ମୁଁ 

ଯିବି କୁଆଡ଼େ ? ” ଏହା ଶୁଣି ମୁଁ ବଡ଼ ଦୂଃଖ୍ତ ହୋଇଛି | ଫକୀରମୋହନ ବାବୁଙ୍କୁ 
ତାଙ୍କ ମଲ୍ଲୀକାଶପୁର ବଗିଚା ମଧ୍ୟରେ କେତେ ଥର ଦେଖୁଥ୍ଲି | ସେ ଅନେକ 
ଗଛପତ୍ର ଲଗାଇ ସେଥୂରେ ଆନନ୍ଦ ପାଉଥୂଲେ | ଅନେକ ଗଛପତ୍ରକୁ ଆପଣାର 
ସଖା ସଖୀ ପରି ଭାବୂଥୂଲେ | ସେମାନଙ୍କଠାରୁ ପ୍ରେରଣା ପାଇ ସେ ଅନେକ କବିତା 
ଲେଖ୍ଥଲେ | 

ଫକୀରମୋହନ - ଦୀର୍ଘଶାଳପ୍ରାଂଶୁ ଫକୀରମୋହନ ଚାଲିଗଲେ- କିନ୍ଧୁ ଆଜି 
ସୁଦ୍ଧା ମୁଁ ଭାବେ, ଏପରି ସରସ ଲୋକ ଆଉ ମିଳୁ ନାହାନି | ଖୁବ କମ୍‌ ମିଳନ୍ତି 
ଏପରି ଲୋକେ | କିନୁ କାହିଁକି କେଜାଣି କଟକରେ ଆସି ସେ ଘର କଲେ । 

ମାତ୍ର, ତାଙ୍କର ଏହି ବିଷୟ ବୁବ୍ଧି ଭିତରେ ମଧ୍ଯ ତାଙ୍କର ଗୋଟିଏ ଅତନ୍ଦ୍ରିତ 
ଭାବ ଥଲା । ସେଇଥୂପାଇଁ ସେ ‘ବୌଦ୍ଧାବତାର କାବ୍ୟ” ଭଳି ରଚନା ଲେଖୁ 
ପାରିଥୂଲେ | ଖିଳ ହରିବଂଶ ଓ ଉପନିଷଦର ଅନୁବାଦ କରିଥୂଲେ ଅକ୍ଟାନ୍ତ 
ପରିଶ୍ରମରେ ରାମାୟଣ, ମହାଭାରତ, ଆଉ ଅନ୍ୟାନ୍ୟ ଅନେକ ପୁସ୍ତକ ସେ ଲେଖୁ 
ଯାଇଛନ୍ତି । ତାଙ୍କର ଅଧ୍ୟବସାୟ ଆମର ଆଦର୍ଶ ହେଉ | ତାଙ୍କର ସାହିତ୍ୟ ପ୍ରୀତି 
ଆମର ହେଉ | ରାଧାନାଥ, ମଧୁସୂଦନ, ଫକୀରମୋହନ, ଗୋବିନ୍ଦ ପଟ୍ଟନାୟକ, 
ଲୋକନାଥ ମହାପାତ୍ର - ଏମାନେ ସାହିତ୍ୟ ଚର୍ଟାରେ ବାଲେଶ୍ବରରେ ସଙ୍ଗୀ ଥଲେ - 
ସେମାନଙ୍କ ମଧ୍ଯରୁ ଆଜି କେହି ନାହାନ୍ତି ¦ ସେମାନଙ୍କର ଆତ୍ସା ଆମ ଭିତରେ କାର୍ଯ୍ୟ 
କରୁ । ଆମେ ମଧ୍ଯ ସେମାନଙ୍କ ପରି ପରିଶ୍ରମୀ, ସେବକ ହେଉଁ | ସାହିତ୍ୟ ଚର୍ଚ୍ଚାରେ 
ନିଜର ଜୀବନ ଉସ୍ର୍ଗ କରୁଁ - ଏହାହିଁ ମୋର ଚିର କାମନା ଜ୍ଞ 

ଫକୀରମୋହନଙ୍କ ପାରିବାରିକ ଜୀବନ 
ସରଳା ଦେବୀ . 


ଫକୀରମୋହନଙ୍କର ଦୂଇଟି ସ୍ତ୍ରୀ ଥଲେ | ପ୍ରଥମ ପକ୍ଷଙ୍କର ଗୋଟିଏ ଝିଅ ଥୂଲେ । 
ଦ୍ଵିତୀୟ ସ୍ତ୍ରୀଙ୍କର ଗୋଟିଏ କନ୍ୟା ଓ ଦୁଇଟି ପୁତ୍ର ହୋଇଥୁଲେ । କନ୍ୟା ଶ୍ରୀମତୀ 
ସରୋଜିନୀ ଦେବୀ ତାଙ୍କର ପିଉସୀ ପୁଅ ଭାଇ ଶ୍ରୀ ଗଗନ ବିହାରି ଚୌଧୁରୀଙ୍କ 
ବିବାହ ହୋଇଥୂଲେ | କାରଣ, ସେନାପତି ବଂଶରେ ଗୋଟିଏ ଜାତ୍ୟଭିମାନ ଭାବ 
ଥ୍ବାରୁ ଓ ସେମାନଙ୍କ ପୂର୍ବକମାନେ ରାଜ ପୁତାନାରୁ ଆସିଥ୍ବାରୁ ଫକୀରମୋହନଙ୍କ 
ସମୟରେ ନିଜ ଭିତରେ ବନ୍ଧୁ ବାନ୍ଧବ କରି ଯାଉଥୁଲେ । କବିଙ୍କ ପ୍ରଥମ ସ୍ତ୍ରୀଙ୍କ 
କନ୍ୟା ଶ୍ରୀମତୀ ମହିଳାମଣି ବାଲେଶ୍ଵରର ଶ୍ରୀ ରଘୁନାଥ ଚୌଧୁରୀଙ୍କୁ ବିବାହ 
କରିଥୁଲେ | ‘ଉକୁଳ ସଙ୍ଗୀତ ସମାଜ ' ପ୍ରତିଷ୍ଠାତା ଲକ୍ଷ୍ମୀକାନ୍ତ ଚୌଧୁରୀଙ୍କର ସେ 
ଜନନୀ ଥୂଲେ | ଫକୀରମୋହନଙ୍କର ଏକମାତ୍ର ପୁତ୍ର ଥୁଲେ ପ୍ରଫେସର ୪ 
ମୋହିନୀମୋହନ ସେନାପତି ! ତାଙ୍କୁ ଫକୀରମୋହନ ସେକାଳରେ କଲିକତା 
ପଠାଇ ଉଚ୍ଚଶିକ୍ଷା ଦେଇଥୁଲେ | କ୍ରମେ ପୁଅ ବଡ଼ ହେଲେ | ବାପାଙ୍କର ପୁଅର 
ବିଭା କଥା ମନେ ପଡ଼ିଲା | ସେତେବେଳେ କବି ପୁଅଙ୍କ ସହିତ କଟକରେ 
ରହୁଥୂଲେ | 

କବିଙ୍କର ବ୍ରହ୍ମର୍ଷି ମଧୁସୂଦନଙ୍କ ସହିତ ଅତ୍ୟନ୍ତ ବନ୍ଧୁତା ଥଲା | ମଧୁସୂଦନ ରାଓ 
ସବୁ ଦିନେ ଫକୀରମୋହନଙ୍କୁ ଦେଖୁବାକୁ ଆସୁଥୂଲେ । ଫକୀରମୋହନ ନିଜ 
ପୁଅଙ୍କୁ ଧରି ନିଜ ଘରେ ଦୂଇବେଳା ବ୍ରହ୍ମ ଉପାସନା ଓ ପ୍ରାର୍ଥନା କରୁଥୁଲେ | 
ମଧୁସୂଦନଙ୍କ ପ୍ରଭାବରେ ବୋଧହୁଏ ଫକୀରମୋହନ ବ୍ରାହ୍ମଧର୍ମ ପ୍ରତି ଆକୃଷ୍ଟ 
ହୋଇଥ୍‌ଲେ | 

କଟକ ବ୍ରାହ୍ମ ସମାଜ ମନ୍ଦିରରେ ଦିନେ ମୋହିନୀମୋହନ ସେନାପତି ତାଙ୍କର 
ଭାବୀ ପନ୍ୀଙ୍କ ଗୀତ ଶୁଣି କୌତୁହଳାକ୍ରାନ୍ତ ହୋଇ ଅନୁସନ୍ଧାନ କଲେ | ଏ କଥା 
କବିଙ୍କୁ ଅଗୋଚର ନଥୁଲା | 

କେ. ଜି. ଗୁପ୍ତା ( ତତ୍କାଳୀନ ଓଡ଼ିଶା କମିସନର ) ମୋହିନୀ ବାବୁଙ୍କର ଶ୍ଵଶୁର 
ଶ୍ରୀ ରଜନୀକାନ୍ତ ଘୋଷଙ୍କୁ ( ଆସିଷ୍ଟାଣ୍ଟ ହେଡମାଷ୍ଟର, ଢାକା ସରକାରୀ ଜିଲ୍ଲା ସ୍କୁଲ) 
କେନ୍ଦୁଝର ନାବାଳକ ରାଜକୁମାରଙ୍କର ଅଭିଭାବକ ଭାବେ ଅଣାଇଥୂଲେ । ¥ ମଧୁ 
ରାଓ ସେହି ସୂତ୍ରରେ ଫକୀରମୋହନଙ୍କ ସହିତ ରଜନୀକାନ୍ତଙ୍କର ପରିଚୟ 
କରାଇଦେଲେ | ଏହା ପରେ ପୁଅର ସମ୍ମତି ଜାଣି ଫକୀରମୋହନ ନିଜେ ଉପସ୍ଥିତ 
ହୋଇ ବୋହୂ ପସନ୍ଦ କରି ପୁଅଙ୍କର ବିବାହ ଦେଇଥୂଲେ । ପୁଅ ଭାବୀ ଶ୍ୃଶୁରଙ୍କ 
ଘରକୁ ପୂର୍ବରୁ ଯିବା ଆସିବା କରି ଝିଅ ପସନ୍ଦ କରିଥୁଲେ | ମଧୁ ରାଓ ଓ କେ.ଜି. 
ଗୁପ୍ତା ମଧ୍ୟ ଫକୀରମୋହନଙ୍କୁ ରଜନୀ ବାବୁଙ୍କ କନ୍ୟାକୁ ପୁତ୍ରବଧୂ କରିବା ପାଇଁ 
ପ୍ରଭାବିତ କରିଥୁଲେ । 

କବି ଫକୀରମୋହନ ମନ ଓ ଧର୍ମ ବିଶ୍ଵାସର ବିଷଦ ଚିତ୍ର ତାଙ୍କର ଅନୁପମ 
ବହି ' ବୌଦ୍ଧାବତାର କାବ୍ୟରୁ ମିଳେ | ତାଙ୍କର ଜ୍ୟେଷ୍ଠ ପୁତ୍ରଙ୍କ ଅକାଳ ବିୟୋଗ 
ଘଟିବା ଦିନରୁ ତାଙ୍କ ମନରେ ଅବସନ୍ଧତା ଓ ଉଦାସଭାବ ଆସିଥୁଲା | ତାଙ୍କର 
ସାହିତ୍ୟ ସାଧନାର ଅୟମାରମ୍ଭ ମଧ୍ଯ ସେହି କାଳରୁ ଆରମ୍ଭ ହୋଇଥଲା | 

ରାଜା ରାମମୋହନଙ୍କ ପ୍ରବର୍ଭିତ ବ୍ରାହ୍ମଧର୍ମ ସେତେବେଳେ କେବଳ ବଙ୍ଗ 
ନୁହେଁ, ଅନ୍ୟ ପ୍ରଦେଶର କେତେକ ଚିନ୍ତାଶୀଳ ବ୍ୟ୍ତିମାନଙ୍କୁ ମଧ୍ଯ ପ୍ରଭାବିତ 
କରିଥୂଲା | ଆମ ଓଡ଼ିଶାରେ ସେ ସମୟରେ ମଧୁ ରାଓଙ୍କ ପ୍ରବର୍ଗନାରେ କେତେ 
ଲୋକ ବ୍ରାହମଧର୍ମ ଗ୍ରହଣ କରିଥୁଲେ ଓ କେତେ ଲୋକ ପ୍ରଚଳିତ ଧର୍ମମତ ଓ 
ସଂସ୍କାରକୁ ଏଡ଼ି ଗୋଟିଏ ସତ୍ୟଧର୍ମ ବା ଅଦ୍ଧୈତବାଦୀ ଧର୍ମ -ଉପାସନା ପ୍ରତି ଆକୃଷ୍ଟ 
ହୋଇଥୂଲେ | ଫକୀରମୋହନ ହିନ୍ଦୁଧର୍ମ ଛାଡ଼ି ନଥୂଲେ କିନ୍ତୁ ତାଙ୍କର ଧର୍ମମତ 
ପୌତ୍ତଳିକତା ଓ ଜାତିଭେଦ ଆଦି ସୀକାର କରୁ ନଥୂଲା ବୋଲି ତାଙ୍କ ଲେଖାରୁ 
ଜଣାପଡ଼େ । ବୌଦ୍ଧଧର୍ମ ପ୍ରତି ଫକୀରମୋହନଙ୍କର ପୂରା ଶ୍ରଦ୍ଧା ଓ ସମ୍ମାନ ଥୂଲା 
ବୋଲି ସେ ବୌଦ୍ଧଧର୍ମ, ବୁଦ୍ଧ ଚରିତ୍ର ଓ ସଂସାରର ପ୍ରହେଳିକାମୟ ନଶ୍ବରତା ଓ 

ସୁଖ ଭୋଗର ମରୀଚିକା ବିଷୟ ବିଷଦ ଭାବରେ “ବୌଦ୍ଧାବତାର କାବ୍ୟରେ 
ବର୍ଣ୍ଣନା କରିଅଛନ୍ତି | ହିନ୍ଦୁଧର୍ମ ଓ ସଂସ୍କାର ପ୍ରତି ତାଙ୍କର ଅସମ୍ମାନ ମଧ୍ଯ ନଥୁଲା | 
ସେ ବହୁତ ହିନ୍ଦୁଶାସ୍ତ୍ର ଅଧ୍ୟୟନ କରିଥୁଲେ |! 

ସାମାଜିକ ଓ ପାରିବାରିକ କ୍ଷେତ୍ରରେ ସେ ପକ୍କା ମାନ୍ଧାତା ଅମଳର ବ୍ୟକ୍ତି ଥଲେ ! 
ପ୍ରଚଳିତ ସାମାଜିକ ପ୍ରଥା ପ୍ରତି ତାଙ୍କର ସହଜାତ ଶ୍ରଦ୍ଧା ଓ ବିଶ୍ଧାସ ଥୁଲା | ହିନ୍ଦୁ ସାମାଜିକ 
ନିୟମ ଓ ଖଣ୍ଡାୟତ ଜାତିର ରୀତି ନୀତି ପ୍ରତି ତାଙ୍କର ଏତେ ଅଗାଧ ମମତା ଥଲା 
ଯେ, ସେ ତାଙ୍କର ମେଟ୍ରିକ୍‌ ପାସ କରିଥ୍‌ବା, ବଙ୍ଗଳାର ବ୍ରାହ୍ମ ସମାଜରେ ଓ ସାମାଜିକ 
ଉଦାର ପରିବେଷ୍ଟନୀ ଭିତରେ ବଢ଼ିଥ୍‌ବା ବୋହୂଙ୍କୁ ବଡ଼ କାଇଦା କଟକଣା ଭିତରେ 
ରଖ୍ଥଲେ | ସେ ବୋହୂଙ୍କୁ ଚାକର, ପୂଝାରୀ, ଗୁମାସ୍ତା ଓ ତହସିଲଦାର ପ୍ରଭୃତିଙ୍କ 
ସାମନାରେ ଦେଖା ଦେବାକୁ ଓ କଥା କହିବାକୁ ବାରଣ କରିଥୂଲେ ! ବୋହୂ ଶୃଶୁରଙ୍କର 
କୌଣସି ଆଦେଶ ସଜ୍ଞାନରେ ଜି ଅଜ୍ଞାନରେ ବ୍ୟତିକ୍ରମ କରିନଥୂଲେ | ଶ୍ଵଶୁରଙ୍କ 
ମନରେ କୌଣସି ପ୍ରକାର ଅଶାନ୍ତି କି କଷ୍ଟ ଦେଇ ବିଦ୍ରୋହ କରିବା ବୋହୁଙ୍କ ପ୍ରବୃତ୍ତ 
ନଥ୍ଲା | ସେ ସବୁବେଳେ ପନ୍‌ୀହୀନ ବୃଦ୍ଧ ଶୃଶୁରଙ୍କୁ ଶାନ୍ତିରେ ରଖ୍ବାକୁ ଜୀବନରେ 
ପଣ କରିଥୁଲେ ! 

ବାଲେଶ୍ବରର କୌଣସି ବ୍ରାହ୍ମ ବିବାହ ଉପଲକ୍ଷରେ ବ୍ରାହ୍ମ ସମାଜରେ ବ୍ରହ୍ଧ ପ୍ରାର୍ଥନା 
ସଙ୍ଗୀତ ବୋଲିବା ପାଇଁ ବୋହୂଙ୍କୁ ପଠାଇବାକୁ କେତେକ ଭଦ୍ରଲୋକ 
ଫକୀରମୋହନଙ୍କ ସନିର୍ବନ୍ଧ ଅନୁରୋଧ କରିଥ୍ଲେ | ଫକୀରମୋହନ 
ଭଦ୍ରଲୋକମାନଙ୍କୁ ମୌଷୁକ ସମ୍ମତି ଦେଇଥୂ୍‌ଲେ ସତ, ଏଣେ କିନ୍ତୁ ବୋହୂଙ୍କୁ କହିଲେ 
.ଯେ ସେମାନେ ଡାକିଲେ ଯେପରି ବୋହୂ ଗୀତ ବୋଲି ଯିବାପାଇଁ ନାରାଜ ହୁଅନ୍ତି | 
ତେଣୁ ଯେତେବେଳେ ବୋହୂଙ୍କ ନିକଟକୁ ଗୀତ ବୋଲି ଯିବା ପାଇଁ ପ୍ରସ୍ତାବ ଆସିଲା, 
ବୋହୂ କହିଲେ ‘ମୋର ଗୀତ ବୋଲା ଅଭ୍ୟାସ ଗଲାଣି, ମୋର ଦେହ ଭଲ ନାହିଁ 
ମୁଁ କଦାପି ଯାଇ ସମାଜରେ ପ୍ରାର୍ଥନା ଗୀତ ଗାଇ ପାରିବି ନାହିଁ ।” ନିମନ୍ତଣକାରୀ 
ନରନାରୀମାନେ ଏହି ଅସମ୍ମତିର ଅର୍ଥ ବୁଝିପାରି ପୁଣି ଫକୀମୋହନଙ୍କୁ ଯାଇ 
କହିଲେ- “ ଆପଣ ବୋହୂଙ୍କୁ ଅନୁମତି ନ ଦେଲେ ସେ କଦାପି ଯିବେ ନାହିଁ ।” 
ତେଣୁ ଶେଷରେ ଫକୀରମୋହନ ବୋହୂଙ୍କୁ ପଠାଇବାକୁ ଗୋଟିଏ ବିଚିତ୍ର ସର୍ରରେ 
ରାଜି ହେଲେ । 

ସେହି ସର୍ର ମତେ ସମାଜ ଗୃହରେ, ସଭା ନିକଟରେ ଗୋଟିଏ ସତଚନ୍ତ୍ର ସ୍ଥାନରେ 
ଚାରି ପଟରେ ନିବୂଜ ଲୁଗା ଘେରା ହୋଇ ଉପରେ ଛାମୁଡ଼ିଆ ପଡ଼ି ଗୋଟିଏ ତମ୍ବୁ 
ହେଲା ଏବଂ ତାହା ଭିତରେ ଘଟାଟୋପ ତଳେ ବସି ବୋହୂ ବଙ୍ଗଳା ଗୀତ ଗାନ 
କରିଥଲେ | ସେ କାଳରେ ଲୋକମାନେ ସାମାଜିକ ପ୍ରଥାକୁ ସଧର୍ମ ଭଳି ଭାବୁଥଲେ | 

ଫକୀରମୋହନ ପୁରାତନ ପନ୍ୀ ଥଲେ ଓ ପାରିବାରିକ ନୀତି, ସାମାଜିକ ପ୍ରଥାରୁ 
ବହିର୍ଭୂତ ନହୋଇ ହିନ୍ଦୁ ପରମ୍ପରାକୁ ମାନି ଚଳୁଥଲେ ! 

କବି ପୁଅଙ୍କ ବିଭାଘର ଠିକଣା ହେଲା ପରେ ଢାକା ଯାଇଥୂଲେ | 
ନାରାୟଣଗଞ୍ଜରେ ତାଙ୍କର ଜୋଇଁ ଗଗନବିହାରୀ ଚୌଧୁରୀ ମୁନସିଫ ଥୂଲେ । 
ସେଠାରେ ସେ ରହି କନ୍ୟାପିତାଙ୍କ ବଂଶର ପରିଚୟ ସଂଗ୍ରହ କରିଥୁଲେ | ଢାକାରେ 
ଶ୍ରୀ ରଜନୀକାନ୍ତ ଘୋଷଙ୍କୁ କୂଳୀନ କାୟସ୍ଥ ବୋଲି ଏବଂ ସେ ନିଜେ ଅତ୍ୟନ୍ତ 
ଚରିତ୍ରବାନ ଧାର୍ମିକ ବ୍ୟକ୍ତି ଥବାର ବହୁଜନଙ୍କ ଠାରୁ ଶୁଣି କବିଙ୍କର ମନ ସନ୍ତୋଷ 
ହୋଇଥଲା | କବି ଢାକାଠାରେ ରଜନୀବାବୁଙ୍କ ଘରେ ପୁଅ ବିଭା ହେବେ ବୋଲି 
ଜବାବ ଦେଇଥ୍‌ଲେ | ବର୍ଣ୍ଣାଶ୍ରମ, ଜାତି ଭେଦ, ବଂଶ, କୁଳଶୀଳ ପ୍ରଭୃତିକୁ ତାଙ୍କର 
ବିଶ୍ଵାସ ଥୁଲା ଖୁବ୍‌ ବେଶୀ | 

ପୁଅଙ୍କୁ ଫକୀରମୋହନ ବ୍ରାହ୍ମ ମତରେ ବିବାହ କରାଇଥ୍‌ଲେ | ପୁଅଙ୍କର 
ବଙ୍ଗାଳି ଝିଅ ବିଭା ହେବା ପାଇଁ ଇଚ୍ଛା। ଥ୍ବାରୁ ସେ ଏପରି ବିଭାଘର 
କରାଇଥ୍‌୍ଲେ | ମାତ୍ର ତାଙ୍କର ଦୁଇ କନ୍ୟାକୁ ସେ ହିନ୍ଦୁ ମତରେ ଓ ସାମାଜିକ 
ବେଦିକ ବିଧୂରେ ବିବାହ ଦେଇଥୂଲେ | ହୁଏତ କନ୍ୟାଙ୍କ ବିଭା ହେଲା ସମୟରେ 
ଧର୍ମ ଓ ସଂସ୍କାର ସମନ୍ମନ୍ଧରେ ତାଙ୍କର ମାନସିକ ପରିବର୍ଭନ ଆସି ନଥୂଲା ବୋଲି 
ସେ ଜାତୀୟ ନୀତିରେ କନ୍ୟା ଦାନ କରିଥୁଲେ | 

ଘରେ ସେ ପୁଅଙ୍କ ସହିତ ଏବଂ ଅନ୍ୟମାନଙ୍କ ସହିତ ଓଡ଼ିଆରେ ଏବଂ ବୋହୂଙ୍କ 
ସହିତ ବଙ୍ଗଳାରେ କଥା କହୁଥୁଲେ | ନାତୁଣୀମାନଙ୍କୁ ଓଡ଼ିଆ ପଢ଼ାଇବା କଥା ବୋହୂ 
କହିଲାରୁ ଫକୀରମୋହନ କହିଲେ- “ ବଙ୍ଗଳା ଓଡ଼ିଆରେ କିଛି ଯାଏ ଆସେ ନା, 
ତମର ଯାହା ଇଚ୍ଛା ତାହା ପଢ଼ାଅ ।” 

ଫକୀରମୋହନ ‘ଅବସର ନେଲା ପରେ କିଛିକାଳ କଟକରେ ରହିଥ୍ଲେ | 
ପ୍ରଥମେ ବାଲେଶ୍ବରରୁ କଟକ ଆସି ମଧୁ ରାଓଙ୍କ ଘରେ ରହିଲେ, ପରେ ନିଜେ 
ଘର କରି ରହିଥୂଲେ | 

ନିତି ବୋହୁ କାମ ସାରିଲେ ଫକୀରମୋହନ ତାଙ୍କୁ ଡକାଇ ଚୌକିରେ 
ସାମନାରେ ବସାନ୍ତି ଓ କହନ୍ତି- “ ତମେ ଓମା ସହିତ ଗଳ୍ପ କର | ” ପୁଅ ପ୍ରଫେସର 
ହେଲା ପରେ ଯଦି ତାଙ୍କୁ ଓ ବୋହୂଙ୍କୁ କୌଣସି ପାର୍ଟିର ନିମନ୍ତ୍ରଣ ଆସୁଥୂଲା, 
ଫକୀରମୋହନ ଚାକର ହାତରେ ବୋହୂଙ୍କୁ କାର୍ଡ଼ ପଠାଇ ଖବର ଦେଇ ପଠାନ୍ତି - 
“ ବୋହୂଙ୍କୁ ରୋଷାଇ ଘରେ ବସି ଏ କାର୍ଡ଼ ପଢ଼ିବାକୁ କହ ।” ମୋହିନୀ ବାବୁଙ୍କୁ 
ଅତିରିକ୍ତ ପର୍ଦା ଓ କଟକଣା ଭଲ ଲାଗୁ ନଥୁଲା | ସେ ସ୍ତ୍ରୀଙ୍କୁ ସଙ୍ଗରେ ପାର୍ଟିମାନଙ୍କୁ 
ନେବାକୁ ବସିଲେ ତାଙ୍କ ସ୍ତୀ ହିରଣପ୍ରଭା ଦେବୀ ମନାକରି କହନ୍ତି ତମର ବାପାଙ୍କର 

ଯହିଁରେ ଅଶାନ୍ତି ଓ ଦୁଃଖ ହେବ ତାହା ମୁଁ କରି ପାରିବି ନାହିଁ କି ମୁଁ ତୁମ ସଙ୍ଗେ 
କେଣିକି ଯିବି ନାହିଁ । ପୁଅ ବିଦ୍ରୋହ କରିବାକୁ ତିଆର ହୁଅନ୍ତି ମାତ୍ର ବାପାଙ୍କର 
ଅଶାନ୍ତିକର କୌଣସି କାର୍ଯ୍ୟ ନକରିବାକୁ ଓ ବାପାଙ୍କର ବିରୁଦ୍ଧରେ ନଯିବାକୁ ବୋହୂ 
ସାମୀଙ୍କୁ ପରାମର୍ଶ ଦିଅନ୍ତି । 

ଫକୀରମୋହନ ପୁଅଙ୍କୁ ତାଙ୍କର ସବୁବେଳେ କହୁଥୂଲେ “ ତୁମେ ଖାଅ ବା 
ଉପାସ ରହ କରଜ କଦାପି କରିବ ନାହିଁ ।” ପୁଅ କଲିକତାରେ ଏମ.ଏ. ପଢ଼ିଲା 
ବେଳେ କାଳେ ବିଳାସବ୍ୟସନରେ ମାତିଯିବ ସେଥ୍‌ପାଇଁ ବାପା ଏତେ କମ୍‌ ଟଙ୍କା 
ପଠାଉଥୂଲେ ଯେ ପୁଅ ପାଦରେ ଜୋତା କି ଦେହରେ ଜାମା କିଣି ପିନ୍ଧି 
ପାରୁନଥୂଲେ | ଜଳଖ୍ଆ ଅଭାବରୁ ପାଣି ପିଇ ରହୁଥୁଲେ | ମାତ୍ର ବାପାଙ୍କୁ ଅସୁବିଧା 
କଥା କହି ଟଙ୍କା କେବେ ଅଧ୍ୂକ ମାଗି ନେଉ ନଥୂଲେ | ବୋହୂ ମଧ୍ଯ ଅତି ସନ୍ଧ ଓ 
ମିଷ୍ଟଭାଷିଣୀ , ସୁଯୋଗ୍ୟା, ସୁଗୃହିଣୀ , ମୃଦୁସଭାବା ଥୂଲେ | କିନୁ ସୁନ୍ଦରୀ ଓ ଗୋରା 
ନଥୂଲେ ବୋଲି ଫକୀରମୋହନ ନିଜ ଆମ “ଜୀବନୀ ବହିରେ ଲେଖୁଛନ୍ତି । 

ଫକୀରମୋହନ ଜୀବନରେ ବହୁ ଜଟୀଳ ବ୍ୟାଧବର ଶୀକାର ହୋଇପଡ଼ିଥୂଲେ | 
ଥରେ ତାଙ୍କ ଗୁମାସ୍ତା ଭୁଲରେ ତାଙ୍କୁ ବିଷ ଖୁଆଇ ଦେଇଥୂଲା | ଆଉଥରେ ଉରୁସ୍ତମ୍ଭ 
ବେମାରରେ ମୃତକଳ୍ପ ବହୁ ଦିନାବଧ୍‌ ରୋଗାକ୍ରାନ୍ତ ଚଳତ୍‌ ଶକ୍ତିହୀନ 
ହୋଇପଡ଼ିଥୂଲେ †ମାତ୍ର ବୋହୂ ବଙ୍ଗାନୁଣୀ ଓ ଶିକ୍ଷିତା ହେଲେ ହେଁ ଏପରି ଅଦ୍ଭୁତ 
ଭାବରେ ରାତି ଦିନ ଧରି, ସେତେବେଳେ ମାସ ୨ ଧରି ସେବା କଲେ ଯେ କବି 
ବଞ୍ଚିଗଲେ । ଡାକ୍ତରମାନେ ମଧ୍ୟ ଏ କଥା କବିଙ୍କୁ କହିଥୂଲେ | ଶେଷରେ ତାଙ୍କ 
ପେଟର କାନସର ରୋଗ ଅସାଧ୍ୟ ହେଲା | ବୋହୂ କେବଳ ତାଙ୍କୁ ମରଣକାଳ 
ଯାଏ ସେବା କରିଥୁଲେ ¦ ବୋହୂ ବଙ୍ଗାନଳୁଣୀ ଥୂଲେ ବୋଲି ପରେ ତାଙ୍କ ମନରେ 
ଦୁଃଖ ଥୂଲା ବୋଲି ପରିବାର ଲୋକଙ୍କଠୁ ଶୁଣାଯାଏ | କିନ୍ଧ ମୋର ମନେ ପଡ଼େ 
ଫକୀରମୋହନ ତାଙ୍କ ଆତ୍ମ ଜୀବନୀ ଉତ୍କଳ ସାହିତ୍ୟରେ ଧାରାବାହିକ ଭାବରେ 
ପ୍ରକାଶ କରି ଲେଖ୍ଥ୍ଲେ- “ ବୋହୂ ଖୁବ୍‌ ସୁନ୍ଦରୀ ନଥୂଲେ ମଧ୍ଯ ଅତ୍ୟନ୍ତ ଗୁଣବତୀ 
ଥୁଲେ !” 

ପୁଅ ମୋହିନୀ ବାବୃ, ସ୍ତ୍ୀଙ୍କୁ ବାପାଙ୍କ ସେବା କରିବାକୁ କହୁଥିଲେ । ଫକୀରମୋହନ 
ବାଲେଶ୍ବରରେ ଥଲାବେଳେ ଦେହ ବେମାର ଖବର ପାଇ ବୋହୂ ଦେଖବାକୁ ଗଲେ | 
ଫକୀରମୋହନ ତାଙ୍କୁ ଆସିବା କାରଣ ପଟାରିଲେ ଏବଂ ଅଯଥା ଆସିବାକୁ ପସନ୍ଦ 
ନକରି ଗାଳି ଦେଇଥ୍ଲେ | କିନ୍ତୁ ବୋହୂ ସେଠାରେ ରହି ତାଙ୍କୁ ସୁସ୍ଥ କଲେ | 

ଫକୀରମୋହନଙ୍କ ମନରେ ଗୋଟିଏ ଧାରଣା ପରିବାର ଭିତରୁ କେହି କେହି 
କରାଇ ଦେଇଥୂଲେ ଯେ ବୋହୂ ତାଙ୍କର ଟଙ୍କା କଉଡ଼ି କୋଠାବାଡ଼ି ସମରି ପ୍ରଭୃତି 


ଫକୀରମୋହନ ପରିକ୍ରମା : ୪୩ 


Digitized by srujanika@gmail.com 
f- 1 ¢ 


ଚାହାଁନ୍ତି ବୋଲି ଏତେ ସେବା କରନ୍ତି । ତେଣୁ ବୋହୂଙ୍କ ମୁହଁରେ ସେ ବହୁତ ଥର 
କହିଛନ୍ତି “ ମୋର ଧନ ସମ୍ପରି ଯାହା କିଛି ଅଛି ତାକୁ ତତେ ଦେବି ନାହିଁ ।” ଏହା 
ଶୁଣି ବୋହୂ ଜବାବ ଦିଅନ୍ତି “ ମୁଁ ତ କିଛି ମାଗୁ ନାହିଁ, କି ଚାହେଁ ନାହିଁ, ଆପଣ 
ବୃଥା ଏପ୍ରରି ଭାବୁଛନ୍ତି କାହିଁକି ? ” ଶ୍ଵଶୁର କହନ୍ତି, “ ମୁଁ ଘର ସମ୍ପରି ତତେ ନ 
ଦେଲେ ତୁ ରହିବୁ କେଉଁଠି, ଚଳିବୁ କିପରି ? ” ବୋହୂ କୁହନି, “ ଆପଣ ଘର ନ 
ଦେଲେ ଗଛମୂଳେ ରହିବି । ଆପଣଙ୍କ ପୁଅଙ୍କ ରୋଜଗାର ଖାଇ ବଞ୍ଚିବି ।” 

ବୋହୂ ଖୁବ୍‌ ଶାନ୍ତ ଧୈର୍ଯ୍ୟଶୀଳା ଓ ବିଚାରବନ୍ତ, ସୁଗୃହିଣୀ ନାରୀଥୂଲେ | 
ସାମୀ, ଶୃଶୁର, ନଣନ୍ଦ, ଭଣଜା, ଭାଣିଜୀ ସମସ୍ତଙ୍କ ପ୍ରତି କର୍ଭବ୍ୟ ଓ ସତ୍‌ ବ୍ୟବହାର 
କରିଛନ୍ତି ଓ ଚାକରବାକରଙ୍କ ପ୍ରତି ତାଙ୍କର ଉତ୍ତମ ବ୍ୟବହାର ଥୁଲା ! ଶୃଶୁର ବୋହୂଙ୍କ 
ପ୍ରତି ଖୁସି ଥଲେ କି ନା ଜଣାପଡ଼େ ନାହିଁ । ମାତ୍ର ଶାଶୁଙ୍କର ଗହଣା ଗାଣ୍ଡି ଯାହା 
ଥୁଲା ସବୁ ଫକୀରମୋହନ ବୋହୂଙ୍କୁ ଦେଇଥୁଲେ । ପ୍ରତ୍ୟେକ କ୍ଷେତ୍ରରେ ଓ ସବୁ 
ସମୟରେ କବି ଫକୀରମୋହନ ତାଙ୍କ ବୋହୂଙ୍କ ଉପରେ ବିଶ୍ଵାସ ଓ ନିର୍ଭର 
କରୁଥଲେ । 

ଶଶୁରଙ୍କ ସମର୍ଥନରେ ବଙ୍ଗଳା ବୋହୂ ଘରକୁ ଆସିଲେ ସତ, କିନୁ ମନରେ 
କବିଙ୍କର ଟିକେ ଗ୍ଲାନୀ ରହୁଥୂଲା | ମନେହୁଏ, ବାହୁ ସମାଜ ଓ ଧର୍ମର ପ୍ରଭାବ ସାମାଜିକ 
ଓ ଜାତୀୟ କ୍ଷେତ୍ରରେ ତାଙ୍କୁ ପୂର୍ଣ୍ଣ ଭାବରେ ପ୍ରଭାବାନ୍ଧିତ କରିପାରି ନଥୁଲା | ସହସା 
ବିଦଧୂତ ଚିତ୍ତରେ ଯେ କାର୍ଯ୍ୟକୁ ସେ ସାମାଜିକ ପରିସର ବାହାରେ ସମର୍ଥନ 
କରିଥଲେ, ପରେ ତାହାର ପ୍ରତିକ୍ରିୟା ତାଙ୍କ ମନରେ ଦେଖା ଦେଇଥୁଲା | ସେଥୁପାଇଁ 
ସେ ଅଶାନ୍ତ ରହୁଥୂଲେ | 

ପରିବାର ଲୋକେ ବରାବର ଶ୍ବଶୁରଙ୍କୁ ବୋହୁଙ୍କ ନାଁରେ ମିଛ କଥା କହି 
ଶ୍ନଶୁରଙ୍କ ମନ ଭଙ୍ଗାଇବାକୁ ଚେଷ୍ଟା କରିଥୁଲେ | ବୋହୂ ବିଷ ଦେଇ ଶ୍ୃଶୁରଙ୍କୁ 
ମାରିବାକୁ ବସିଛି, କାରଣ ସେ ଧନ ସମ୍ପଭି ସବୂ ନେବାକୁ ଚାହେଁ । ଏଇପରି କଥା 
ବରାବର କବିଙ୍କ କାନରେ ପଡ଼ି ଦିନେ ଏପରି ପ୍ରତିକ୍ରିୟା ହୋଇଥୂଲା ଯେ, ସେ 
ରୋଗରେ ପଡ଼ିଥୂଲାବେଳେ ବୋହୂଙ୍କୁ ତାଙ୍କ ଖଟ ପାଖରେ ଦେଖୁ “ ପୋଲିସ- 
ପୋଲିସ” କହି ପାଟି କରି ଉଠିଲେ ତନ୍ଦ୍ରାଛୁନ୍ନ ଅବସ୍ଥାରେ । କିନ୍ତୁ କବି ମୃତ୍ୟୁର 
ଦିନକ ଆଗରୁ ବୋହୂଙ୍କୁ ପାଖକୁ ଡାକି ଆଣି କହିଥୂଲେ, “ ମୋର ଯାହା ଅଛି ସବୁ 
ତୋ ନାଁରେ ଲେଖ୍‌ ଦେବି ।” 

ନାତୁଣୀମାନଙ୍କୁ କବି-ଅଜା ଭଲ ପାଉଥୂଲେ ଓ ବଡ଼ ନାତୁଣୀ ମୀରା ନାଁରେ 
ସମ୍ପଭି କିଣିଥ୍‌ଲେ | ପୁଅ ବାପାଙ୍କୁ ଖୁବ୍‌ ଭକ୍ତି କରୁଥ୍‌ଲେ, ମାନୁଥୂଲେ | କିନୁ ସେ 
ବାପାଙ୍କର କୌଣସି କାମ ଅପସନ୍ଦ କଲେ ବାପା ଭାରି ରାଗୁଥୂଲେ | ବାପାଙ୍କ କଥା 

ସବୁ ସମୟରେ ପୁଅ ମାନୁ ନଥୁୂଲେ | କିନ୍ତୁ ବାପାଙ୍କ ସଂସ୍କାର ସବୁ ସେ ପାଇଥ୍‌ଲେ | 
ଫକୀରମୋହନଙ୍କ ନିର୍ଭିକତା, ସାଧୀନଚିନ୍ତା, ଉକ୍ସର୍ଷ ମାନସିକତା ପୂଅଙ୍କଠାରେ 
ଦେଖା ଯାଇଥଲା | ସେ ସମାଜର ଧର୍ମ, ସଂସ୍କାର ଓ ପ୍ରଥାର ବିରୁଦ୍ଧାଚରଣ କରୁଥୂଲେ 
ମଧ୍ଯ, ହିନ୍ଦୁ ସମାଜରେ ଯେଉଁ କଟକଣା ଓ ବାଧା ନିଷେଧକୁ କବି ଭଲ ପାଉଥୂ୍‌ଲେ 
ପୁଅ ସେହି ମତରେ କାର୍ଯ୍ୟ କରୁଥୁଲେ | ତେଣୁ ସେ ତାଙ୍କର ଶିକ୍ଷିତା ଝିଅମାନଙ୍କ 
ବାହାରକୁ ବୁଲିଯିବା କି ବାହାର ଲୋକଙ୍କ ସହିତ କଥା କହିବା ପ୍ରଭୃତି ପସନ୍ଦ 
କରୁନଥୂଲେ | 

କବିଙ୍କର ବହୁତ ଅଛପା ଲେଖା ତାଙ୍କର ସୁଯୋଗ୍ୟ ପୁତ୍ର ମଧ୍ୟ ସଂକଳନ କରି 
ଦେଶବାସୀଙ୍କୁ ଦେଇ ପାରିଲେ ନାହିଁ । କବି ରାମାୟଣ ଓ ମହାଭାରତ ଅମୁଲ୍ୟ 
ଗ୍ରନ୍ଧ ଦୂଇଟି ଲେଖ୍‌ଥୁଲେ | ରାମାୟଣ ବାଲେଶ୍ବରର ରାଜା ବୈକୁଣ୍ଠନାଥ ଦେ 
ନେଇଥ୍‌ଲେ ଦେଖ୍କରି ଫେରାଇ ଦେବେ ବୋଲି- ମାତ୍ର ସେ ଗ୍ରନ୍ଧ ତାଙ୍କ ଘରେ 
ରହିଥୂଲା, ଫେରିନାହିଁ । ଉଇ ଖାଇଲା କି କିଏ ନଷ୍ଟ କଲା ସେ ଖବର ତାଙ୍କ ପୁଅ 
କିମ୍ବା ଆଉ କେହି ନେଲେ ନାହିଁ । ମହାଭାରତ ତାଙ୍କ ପୁଅଙ୍କ ଜିମାରେ ଥୁଲା | 
କୀଟଦ୍ରଷ୍ଠ ଅବସ୍ଥାରେ ପ୍ରକାଣ୍ଡ ବହିର ପାଣ୍ଡୁଲିପି ରହିଅଛି । ଅଧେ ଲେଖା ନଷ୍ଟ 
ହୋଇଗଲାଣି | 

ଫକୀରମୋହନ ଓଡ଼ିଆ ଭାଷା ଓ ଜାତି ପାଇଁ ସେ ଅନ୍ଧକାର ଯୁଗରେ, ଯେଉଁ 
କାଳରେ କି ଓଡ଼ିଆ କୃଷ୍ଠି ଓ ଭାଷା ଲୋପ କରିବା ପାଇଁ ସରକାର ବି ଆୟୋଜନ 
କରିଥୁଲେ, ଭଗବାନ ବରାହ ଅବତାର ହୋଇ ଅସୁର କବଳରୁ ଧରଣୀକୁ ଉଦ୍ଧାର 
କଲାଭଳି ସେ ଓଡ଼ିଆ ଭାଷା, ସଂସ୍ତି ଓ ଭ୍ରଷ୍ଟ ହୋଇ ଯାଉଥୁବା ଓଡ଼ିଆ ଜାତୀୟତାକୁ 
ଭାଷା, ଭାବ, ଚିତ୍ର ଓ ଚିନ୍ତାର ମୃତ ସଞ୍ଜିବନୀ ଦେଇ ବଞ୍ଚାଇଥୂଲେ ବିଗତ ଶତାଦ୍ଦୀର 
ଶେଷ ଭାଗରେ | ବଙ୍ଗର ଯେଉଁ କୃଷି ପ୍ରଭାବ ସୁବର୍ଣ୍ଣରେଖା ସେପାଖରୁ ପ୍ରତ୍ୟକ୍ଷ ଓ 
ପରୋକ୍ଷରେ ଆସି ଓଡ଼ିଆଙ୍କର ସତ୍ତା ଲୋପ କରିବାର ଅଭିଯାନ କରି ମାଡ଼ି ଆସୁଥ୍ଲା- 
ତାହାକୁ ଅଟକାଇଥୂଲେ ଓଡ଼ିଆ ଜାତିର ଯଥାର୍ଥ ଲୋକ-ନାୟକ ଓ ସେନାପତି 
ଫକୀରମୋହନ | 

ଭାବୀ କାଳ ଫକୀରମୋହନ ସାହିତ୍ୟରୁ ବଞ୍ଚି ବାର ପ୍ରେରଣା ପାଇବ । 
ଫକୀରମୋହନ ସାହିତ୍ୟ ତାର ଜୀବନ୍ତ ସମାଧ୍ବରୁ ଉଠି ପୁଣି ପ୍ରାଣଲାଭ କରିବ- 
ଏହା ଇତିହାସ ଦୃଷ୍ଟିରୁ ବିଚାର କଲେ କହି ହେବ | ଇଂରାଜୀ ଜାତି ସେକ୍‌୍ସପିୟର, 
ବାଇରନ୍‌, ଶେଲୀ, ଶଂଙ୍କୁ ବଞ୍ଚାଇ ରଖୁଛି । ଓଡ଼ିଆ ଜାତି ଯଦି ଫକୀରମୋହନଙ୍କ 
ସାହିତ୍ୟକୁ ଆବିଷ୍କାର ନ କରିପାରେ ଓ ବଞ୍ଚାଇ ନପାରେ, ତେବେ ଜାତୀୟ କୃଷ୍ଟି 
ହିସାବରେ ଭବିଷ୍ୟତ ପାଇଁ ଓଡ଼ିଆର ଗୌରବ କରିବାର କିଛି ରହିବ ନାହିଁ 

ଫକୀରମୋହନ ପରିବାରଙ୍କ ଓଦାସୀନ୍ୟ ଓ ତାଛୁଲ୍ୟ ହେତୁ ତାଙ୍କର ସାହିତ୍ୟ 
ବହି ଗୁଡ଼ିକ ବିଶେଷ ଲୋକ ପ୍ରଚଳ ହୋଇପାରି ନାହିଁ । ଘରେ କବିଙ୍କର ବହୁତ 
ଲେଖା ନଷ୍ଟ ହୋଇଛି- ଖତ ହୋଇଛି, ହଜିଛି, ଯନ୍‌ ନିଆ ଯାଇନାହିଁ । ଏହାର 
କାରଣ ସରୂପ ଲୋକେ କହିଥାନ୍ତି ଯେ, ଓଡ଼ିଆ କୃଷ୍ଠି, ଓଡ଼ିଆ ସାହିତ୍ୟର ଆଦର 
ତାଙ୍କ ନିଜ ଘରେ, ବଙ୍ଗଳା ଭାଷା ଓ କୃଷ୍ଟିର ତଥା ବଙ୍ଗଳା ରୀତି ନୀତି ପ୍ରତି ସାଭାବିକ 
ଶ୍ରଦ୍ଧା ଯୋଗୁଁ ହୋଇ ପାରିନାହିଁ । ଏହା ନିତାନ୍ତ ଅମୂଳକ ନୂହେଁ | ସେହି ହେତୁ 
ଫକୀରମୋହନଙ୍କ ଚିତ୍ତରେ ଆଶଙ୍କା ରହୁଥ୍‌ବାରୁ ଅଶାନ୍ତି ଥୁଲା | ସେ ପୁଅ ଓ 
ବୋହୂଙ୍କ ଉପରେ ଏ ଦିଗରୁ ନିର୍ଭର କରି ପାରୁନଥୂଲେ | ସେହି କାରଣରୁ ବୋହୂଙ୍କର 
ସେବା, ଭକ୍ତି ନିବେଦନ ଓ କାର୍ଯ୍ୟ କୁଶଳତା ସତ୍ତନେ ସେ ସନ୍ଦିଗ୍ଧ ରହୁଥିଲେ ଏବଂ 
ଜାଣୁଥୂଲେ, ତାଙ୍କ ସାହିତ୍ୟ କ୍ଷେତ୍ରରେ ବଞ୍ଚାଇବା ପାଇଁ ଶିକ୍ଷିତ ପୁଅ ବା ଶିକ୍ଷିତ 
ବୋହୂଙ୍କର ମନରେ ଶ୍ରଦ୍ଧାର ସମ୍ପଦ ନାହିଁ । ବଙ୍ଗଳା ହେତୁ ଓଡ଼ିଆ ଦେଉଳିଆ 
ହୋଇଯିବ ବୋଲି ସେନାପତିଙ୍କର ଧାରଣା ଥୁଲା | ତେଣୁ ସେ ଲତୁଥୂଲେ ବଙ୍ଗ 
ଭାଷାର ଓଡ଼ିଶା ଆକ୍ରମଣ ବିରୁଦ୍ଧରେ | ପାରିବାରିକ କର୍ଉବ୍ୟ ସବୁ କବି କରିଛନ୍ତି । 
ପରିବାରର ସେବା ଓ ସ୍ନେହ ଭକ୍ତି ହୁଏତ ପାଇଥୂବେ କିନ୍ତୁ ଶାନ୍ତି ପାଇ ନଥୂଲେ | 
ସହ୍ଦିଗୂତାର ପ୍ରତିକ୍ରିୟା ଭିତରେ ଅଶାନ୍ତି ଓ ବିରକ୍ତିରେ ତାଙ୍କ ଜୀବନ ପୂର୍ଣ୍ଣ ଥଲା 
ବୋଲି ପାରିବାରିକ ପରିବେଶରୁ ଜଣାପଡ଼େ | ବୋହୂଙ୍କୁ ତାଙ୍କ ବାପଘରେ କବି 
ରଖାଇ ଦେବାକୁ କେବେ ଇଛା କରୁନଥୂଲେ | ଏ ସବୁ ମନ୍ତବ୍ୟ ଆନୁମାନିକ ଭିରି 
ଉପରେ ଲେଖା ଯାଉନାହିଁ । କବି ତାଙ୍କ ବୋହୂ ଆଣିଲା ପରେ ତାଙ୍କୁ କହିଥୂଲେ- 
“ ଯଦି ତୁ ଆଉ ତୋ ବାପ ମା'ଙ୍କ ଘରକୁ ନ ଯିବୁ, ତେବେ କ୍ରମେ ତତେ ଆମ 
ଓଡ଼ିଆ ଖଣ୍ଡାଏତ ସମାଜରେ ଚଳେଇ ନେଇ ପାରିବି ।” ବୋହୂ ଶିକ୍ଷିତା ଓ ତାଙ୍କର 
ବିଚାର ମୂଳରେ ସାଭାବିକ ସହଜାତ ଯୌକ୍ତିକତା ଥ୍୍‌ବାରୁ ସେ ଏ ପ୍ରସ୍ତାବକୁ 
ପ୍ରତ୍ୟାଖ୍ୟାନ କରି କହିଥ୍‌ଲେ- “ ଆପଣ ଯାହା ଆଦେଶ ଦେବେ ତାହା ମୁଁ ମାନିବି 
ଓ କରିବି, କିନୁ ଆପଣଙ୍କର ହିନ୍ଦୁ ସମାଜରେ ଚଳିଯିବା ପାଇଁ ମୋର ବାପ ମାଂଙ୍କୁ 
ଓ ବାପଘରକୁ ଯିବା ଆସିବା କଦାପି ବନ୍ଦ କରି ପାରିବି ନାହିଁ ।” 

ଫକୀରମୋହନ ବେଶ୍‌ ବୂଝି ପାରିଥୂଲେ ଯେ ତାଙ୍କର ଜାତୀୟ ଭାବଧାରା, ଓଡ଼ିଆ 
ଜାତି ଓ ସାହିତ୍ୟର ଧାରା ବଂଶ ପରମ୍ପରାରେ ଅବ୍ୟାହତ ରହି ପାରିବ ନାହିଁ । ଓଡ଼ିଆ 
ଜାତି ମଧ୍ଯ ତାହାହିଁ ଦେଖୁଲା | କବିଙ୍କର ନାତୁଣୀ ଚାରିଜଣ ଜନ୍ମିଥ୍‌ଲେ । ମୀରା, ମିନା, 
ବୀଣା ଓ ଖୁକୁ । ସେମାନେ ପିଲାଦିନୁ ଓଡ଼ିଆ ଭାଷାରେ ଶିକ୍ଷା ପାଇ ନଥୂଲେ କି 
ଓଡ଼ିଆ କଥା ବାପା ମା'ଙ୍କ ସଙ୍ଗରେ କେବେ କହିବାକୁ ଶିକ୍ଷା କରି ନଥୂଲେ | ସୁତରଃଂ 
ଜେଜେବାପାଙ୍କର ସାହିତ୍ୟର ମୂଲ୍ୟ, ଓଡ଼ିଆ ଜାତି ଓ ଭାବ ବିକାଶ ପକ୍ଷରେ କେତେ 
ମୂଲ୍ୟବାନ, ତାହା କଳନା କରିବାର ଅବକାଶ, ସୁଯୋଗ ଓ ତାର ପ୍ରୟୋଜନର 

ଗୁରୁତ୍ଵ ସେମାନେ ଅନୁଭବ କରିପାରିଲେ ନାହିଁ । ପୁଅ ମୋହିନୀ ବାବୁ ପ୍ରଫେସରିରୁ 
ଅବସର ନେଲା ପରେ ବାପାଙ୍କର ବହିଛପା କିଛି କରାଇଥଲେ ଓ ବହିପତ୍ର ସଂକଳନ 
କରିବା ଦିଗରେ କ୍ଷୀଣ ଚେଷ୍ଟା କରିଥୁଲେ ମାତ୍ର । ସତର ଏହାହିଁ ଜାତୀୟ କବି 
ଫକୀରମୋହନଙ୍କ ଜୀବନର ଶୋଚନୀୟ ବିୟୋଗାନ୍ତ ନାଟକ | 

ପୁତ୍ରସ୍ବେହୀ ପିତା ଓ ମଧୁ ରାଓଙ୍କ ସହିତ ବନ୍ଧୁତ୍ଧ, କବିଙ୍କର ପୁରାତନ ଓ ନୂତନ 
ଧର୍ମର ମତର ବିପ୍ଲବ ସହିତ ସାମାଜିକ ଓ ପାରିବାରିକ ଜୀବନର ଅସାମଞ୍ଜସ୍ୟ ହିଁ 
କେବଳ ଏଥୁପାଇଁ ଦାୟୀ | ଆମର ଜାତୀୟ -ପିତା ଶ୍ରୀ ମଧୁସୂଦନ ଦାସଙ୍କ 
ଜୀବନରେ ମଧ୍ଯ ଏହି ପ୍ରକାର ବିୟୋଗାନ୍ତ ନାଟକର ଶୋଚନୀୟ ଅଙ୍କ ଲକ୍ଷିତ 
ହୋଇଛି । 

ସୌଭାଗ୍ୟକ୍ରମେ ବ୍ୟାସକବିଙ୍କ ଘରେ ତାଙ୍କର ହାତର ଲେଖା ଖୁଳ ହରିବଂଶ 
ଓ ୧୯ ଖଣ୍ଡ ମହାଭାରତ, ଡମପଡ଼ାରେ ଥୂବା କାଳରେ ୧୮୯୨, ୧୮୯୪, 
୧୯୦୧ ସାଲର ଅଛପା ପାଣ୍ଡୁଲିପି ଗୁଡ଼ିକ ଦେଖୁ ମୁଁ ହତବାକ୍‌ ହୋଇପଡ଼ିଲି । 
ପାଣ୍ଡୁଲିପି ଗୁଡ଼ିକ ଯଦି ଶୀଘ୍ର ଛପା ନଯାଏ ତେବେ ଇଉ ଖାଇ ଓ ପୁରୁଣା ହୋଇ 
ଝଡ଼ି ଛିଡ଼ି ପଡ଼ୁଥୁବା କବିଙ୍କ ହାତଲେଖା ମହାଭାରତର ପର୍ବ ଗୁଡ଼ିକ କାଳ ଗର୍ଭରେ 
ବିଲୀନ ହୋଇଯିବ | କବି ଆମର ଓଡ଼ିଆ ଆଦି-କବି ସାରଳା ଦାସଙ୍କଠାରୁ 
କୌଣସି ଗୁଣରେ ସାନଂ ନୂହନ୍ତି ବରଂ ତାଙ୍କରି ସମଶ୍ରେଣୀୟ କବି ଥୂଲେ | ତାଙ୍କର 
ଶତ ଶତ ପୃଷ୍ଠାର ବିଶାଳକାୟ ମହାଭାରତ ପାଶ୍ଭୁଲିପି ଦେଖ୍ଲେ ଯେ କୌଣସି 
ଲୋକର ଚକ୍ଷୁ ସ୍ଥିର ହୋଇଯିବ | ଡମପଡ଼ାରେ ଦେଞ୍ୟାନି କାର୍ଯ୍ୟ କଲାବେଳେ 
ସେ କିପରି ଓ କେତେବେଳେ ଏଡ଼େ ବଡ଼ ଲିପି-ସୌଧ ନିର୍ମାଣ କରି ପାରିଲେ 
ଏହା କଳ୍ପନା କରି ହେବନାହିଁ । ତାଙ୍କର ସାତକାଣ୍ଡ ରାମାୟଣ ମଧ୍ଯ ଏହିପରି 
ବିଶାଳ ଗ୍ରନ୍ଧ ହେବ | ମହାଭାରତରୁ ଅଛ କିଛି ଛାପିଥୂଲେ | ରାମାୟଣ ମଧ୍ଯ କିଛି 
ଛପା ହୋଇଥଲା | ମୋହିନୀ ମୋହନ ସେନାପତି ପିତାଙ୍କ ପାଣ୍ଡୁଲିପିକୁ ଉତାରିବା 
କାର୍ଯ୍ୟ ଆରମ୍ଭ କରିଥୁଲେ | ମାତ୍ର ତାଙ୍କର କାଳ ହୋଇଗଲା | ସେହି ପାଣ୍ଡୁଲିପି 
ମଧ୍ଯ ମିଳୁନାହିଁ । 

ରାଜା ବୈକୁଣ୍ଠନାଥ ଦେଙ୍କ ସହିତ ଏହି ରାମାୟଣ ପାଣ୍ଡୁଲିପି ଫେରସ୍ତ ନ 
ଦେବାରୁ ମୋହିନୀମୋହନ ସେନାପତିଙ୍କ ମନାନ୍ତର ହୋଇଥଲା | ମୋହିନୀ ବାବୁଙ୍କ 
ଚିନ୍ତାଧାରା ଉନ୍ନତ ଓ ଆଧୁନିକ ବୈଜ୍ଞାନିକ ପ୍ରଣାଳୀକୁ ଅନୁସରଣ କରୁଥଲା ! ବ୍ରାହ୍ମ 
ହେଲେ ମଧ୍ଯ ସେ ପୂରା ନାସ୍ତିକ ଥ୍‌ଲେ ଓ “ ଭଗବାନ, ଦୁର୍ବଳ ମାନବର ଏକ 
ଦୂର୍ବଳ ସଂସ୍କାର ଓ ମୋହ” ବୋଲି ସେ କହୁଥୂଲେ ଓ ବିଶ୍ଵାସ ମଧ୍ଯ କରୁଥୁଲେ | 
ଫକୀରମୋହନ କିନ୍ତୁ ପୂରା ଭକ୍ତିର ସହିତ ଉପାସନାଦି କରୁଥ୍‌ଲେ ଏବଂ ତାଙ୍କର 
ଭଗବତ୍‌ ବିଶ୍ଵାସ ଏତେ ପ୍ରଗାଢ଼ ଥୁଲା ଯେ ତାଙ୍କ ଲିଖ୍ତ ପାଣ୍ଡୁଲିପି ଉପରେ “ ଶ୍ରୀ 

ଜଗଦୀଶ୍ବରାୟ” “ ଶ୍ରୀ ଜଗଦୀଶ ନମୋନମଃ” ଲେଖ୍‌ ପୁସ୍ତକାଦି ରଚନା 
କରୁଥୂଲେ । 

ଇଂରେଜ ସରକାରୀ ଶାସକମାନେ ଫକୀରମୋହନଙ୍କ ଯୋଗ୍ୟତାରେ ଏତେ 
ବିଶ୍ଵାସ କରୁଥ୍‌ଲେ ଯେ ଗଡ଼ଜାତରେ ବା ମୋଗଲବନ୍ଦୀରେ କେଉଁଠି ଯଦି 
ପ୍ରଜାମେଳି ହେଉଥଲା, ତାହା ଦମନ କରି ରାଜା ପ୍ରଜା ସଦ୍ଭାବ ପ୍ରତିଷ୍ଠା କରିବାକୁ 
ତାଙ୍କୁ ହିଁ ପଠାଉଥଲେ | ଫକୀରମୋହନ ପ୍ରଥମେ ମେଳିକୁ ତେଜେଇ ଦେଉଥୂଲେ- 
ପ୍ରଜାଙ୍କ ତରଫରେ ଭିତରେ ରହି, ପରେ ଅବସ୍ଥା ଉତ୍କଟ ଧରିଲେ ସେହି ମେଳି 
ରଫା କରି ନିଆଁରେ ପାଣି ପକାଉଥୂଲେ | 

ଓଡ଼ିଶା କମିସନର କେ.ଜି. ଗୁପ୍ତାଙ୍କ ଜ୍ବାଇଁ ବାଲେଶ୍ବର ଜିଲ୍ଲା କଲେକ୍ଟର 
ଥୁଲାବେଳେ ତାଙ୍କ ସ୍ତ୍ରୀ ଫକୀରମୋହନ ସେନାପତିଙ୍କ ବୋହୂଙ୍କୁ ଡାକିଥ୍‌ଲେ | ବୋହୂ 
ଶ୍ଵଶୂରଙ୍କୁ ନିମନ୍ତ୍ରଣ ଚିଠି ଦେଖାଇଲାରୁ ଓ କିଲଟର ଘରକୁ ଯିବା ପାଇଁ ଅନୁମତି 
ମାଗିଲାରୁ ଶୃଶୂର ଘୋର ପ୍ରତିବାଦ କଲେ ଓ ତହିଁରେ ତାଙ୍କର ଅସମ୍ମାନ ହେବ 
ଭାବିଲେ | ବୋହୂ କହିଲେ, “ନ ଯିବାରେ ଅଭଦ୍ରତା ହେବ, ମତେ କିଲଟରଙ୍କ ସ୍ତ୍ର 
ଦେଖା କରିବାକୁ ଡାକିଛନି, ମୁଁ କିପରି ନଯିବି ? ” ବହୁ କଷ୍ଟରେ ଫକୀରମୋହନ 
ବୋହୂଙ୍କ ପ୍ରସ୍ତାବ ମଞ୍ଜୁର କରି ସର୍ଭ ଦେଲେ ଯେ ଜୋତା ମାଡ଼ି ସେଠାକୁ ଯିବ 
ନାହିଁ । “ ଗାଡ଼ିରେ ଜୋତା ନିଅ, କିଲଟରଙ୍କ ଘରକୁ ଗାଡ଼ିରୁ ଓହ୍ଲାଇ ଜୋତା ମାଡ଼ି 
ଯିବ, ପୁଣି ଫେରି ଆସି ଗାଡ଼ିରେ ଜୋତା କାଗଜରେ ବାନ୍ଧି ଆଣିବ ।” ସୁତରାଂ 
ବୋହୂ ତଦନୂରୂପ କରିଥୁଲେ | ଘରେ ସ୍ତ୍ରୀମାନେ ଜୋତା ମାଡ଼ିବା, ମୁର୍ଗୀ ଖାଇବା, 
ଅଣ୍ଡା ଖାଇବା ପ୍ରଭୃତିକୁ ଫକୀରମୋହନ ଅତି କଠୋର ଭାବେ ବାରଣ କରିଥୁଲେ | 
ବୋହୂ ଏହି ବାରଣ ମାନି ଶ୍ଵଶୁରଙ୍କ ମନ ଜଗି ନିଷ୍ଠାର ସହିତ ଚଳୁଥୂଲେ । 

ଫକୀରମୋହନଙ୍କ ବିରୁଦ୍ଧରେ ତାଙ୍କର ପୁଅ ମୋହିନୀ ବାବୁ ଗୋଟିଏ ଦେଓ୍ୟାନି 
ମୋକଦ୍ଦମା କରିଥୁଲେ । ମୋକଦ୍ଦମାର କାରଣ ବଡ଼ କୌତୁହଳପ୍ରଦ ଥୁଲା | 
ଶେଷରେ ବାହାର ଲୋକେ ଓ ଓକିଲମାନେ ଶ୍ରୀ ଲକ୍ଷ୍ମୀନାରାୟଣ ପଟ୍ଟନାୟକ, ଶ୍ରୀ 
ବିଶ୍ଵନାଥ କର, ଶ୍ରୀ ବିଶ୍ଵନାଥ ସିଂହ ପ୍ରଭୃତି ମଝିରେ ପଶି ଜମି ସଂକ୍ରାନ୍ତ ମୋକଦ୍ଦମା 
ରଫା କରାଇଥୂଲେ | ରଫାରେ କଟକ କୋଠା ଓ ବାଲେଶ୍ବର କୋଠାବାଡ଼ି, ବଗିଚା, 
ପୋଖରୀ ପ୍ରଭୃତି ଫକୀରମୋହନ ବୋହୂଙ୍କ ନା'ରେ ଳେଖ୍‌ ଦେଇଥୂଲେ | କାରଣ 
ପୁଅଙ୍କ ଟଙ୍କା ଓ ବାପାଙ୍କ ଟଙ୍କା ମିଶି କବି ଖଣ୍ଡେ ଜମିଦାରୀ କିଣିଥୂଲେ ନାତୁଣୀ 
ନାଁରେ | ପୁଅଙ୍କୁ ନ ଜଣାଇ ତାହା ଅଳ୍ପ ଦାମରେ ବିକି ଦବାରୁ ଖବର ପାଇ ପୁଅ 
ବୋହୂଙ୍କୁ ପଠାଇ ଦଶ ହଜାର ଟଙ୍କା ନାତୁଣୀ ପାଇଁ ମଗାଇ ଥୁଲେ | ଫକୀରମୋହନ 
ବୋହୂଙ୍କୁ ଦଶ ଟଙ୍କା ଦେଇ ବିଦା କରିଥୁଲେ । ମୋହିନୀ ବାବୁଙ୍କୁ ତାଙ୍କ ସ୍ତ କାନ୍ଦିକାଟି 
ବାପାଙ୍କ ନାଁରେ ମୋକଦମା କରିବାକୁ ମନା କରିବା ସର୍ଧେ ସେ ନିଜର ଖୁଆଲ୍‌ ଓ 

ଜିଦ୍‌ ପାଇଁ ତାହା କରିଥୁଲେ । ଅନେକ ସମୟରେ ବାପାଙ୍କ ସମ୍ପକରେ ସେ ମାତ୍ରାଞ୍ଚାନ 
ଭୁଲି କାମ କରି ପକାଉଥୂଲେ | ବୋହୂ ଏ ସବୁ କାମରେ ବିରୋଧୀ ଥୂଲେ | ଏହୋ 
ସତ୍ତ୍ବେ ଓ ପିତାପୁତ୍ର ମଧ୍ୟରେ ଯଥେଷ୍ଟ ସ୍ବେହ ପ୍ରୀତି ରହୁଥୂଲା | 

ଫକୀରମୋହନ ବଙ୍ଗଳାର ରବାନ୍ଦ୍ରନାଥଙ୍କ ଭଳି ଓଡ଼ିଶାର ରବୀନ୍ଦ୍ରନାଥ ଥଲେ | 
ଏକାଧାରରେ କବିତା, ଗଛ, ଉପନ୍ୟାସ, କାବ୍ୟ, ନାଟକ, କୌତୁକ, ପୁରାଣ, 
ଦର୍ଶନ, ପ୍ରବନ୍ଧ ବହୁ ବିଷୟରେ ଗବେଷଣା କରି ଏକ ଶକ୍ତିଶାଳୀ ଅବଦାନ ଓଡ଼ିଆ 
ଜାତିକି ଦେଇ ଯାଇଛନ୍ତି । 

ଫକୀରମୋହନ ସାହିତ୍ୟ ବାସ୍ତବରେ ଓଡ଼ିଶାର ଯୁଗ ସାହିତ୍ୟ ପଦବାଚ୍ୟ । 
ତାଙ୍କର ଉପନ୍ୟାସ, ଓଡ଼ିଆ ଆମ୍ଭାକୁ ଯଥାର୍ଥ ପ୍ରତିକୃତି ଦେଇଛି ।ଞ 

କବିଙ୍କ ଶାନ୍ତିକାନନ 
ଜ୍ଞାନରଞ୍ଜନ ପଟ୍ଟନାୟକ 


୧୯୧୮ ମସିହାରେ ବାଲେଶ୍ବରକୁ ମେଲେରିଆ ଆସିଲା । ତାହା ପୂର୍ବରୁ 
ବାଲେଶ୍ବର ସହରର ଜଳବାୟୁ ଖୁବ୍‌ ଭଲଥୁଲା | ବୁଲିବା ଉଦ୍ଦେଶ୍ୟରେ ହେଉ ବା 
ସାସ୍ଥ୍ୟ ପରିବର୍ରନ ପାଇଁ ଯେଉଁ ଲୋକ ସେତେବେଳେ ବାଲେଶ୍ବରକୂ ଆସୁଥୂଲେ, 
ସେମାନଙ୍କ ଭିତରୁ କେହି ହେଲେ ଶାନ୍ତିକାନନକୁ ନ ଦେଖୁ ବାହୁଡ଼ୂ ନଥୂଲେ ! 
ଶାନ୍ତିକାନନ ଦେଖା ସଙ୍ଗେ ସଙ୍ଗେ କବିଙ୍କ ସହିତ ସାକ୍ଷାତ୍‌ ମଧ୍ଯ ହେଉଥଲା ! 
ଶାନ୍ତିକାନନ ନ ଦେଖୁ ଫେରିଗଲେ ବାଲେଶ୍ବରକୁ ପୂରାପୂରି ଦେଖା ହେଲା ନାହିଁ 
ବୋଲି ଅନେକେ ବିଶ୍ଧାସ କରୁଥୁଲେ | 

ସେତେବେଳେ ଶାନ୍ତିକାନନ ବାଲେଶ୍ବରର ନନ୍ଦନକାନନ ପରି ଥୁଲା ! ବିଭିନ୍ନ 
ଜାତିର ଗୋଲାପଠାରୁ ଆରମ୍ଭ କରି ନାନା ପ୍ରକାର ଫୁଲ ଓ ଫଳ ଗଛରେ ତାହା 
ଭରି ରହିଥୁୂଲା | ସବୁ ରତୂରେ ଫୁଲ ଫୁଟିବ, ଏହିପରି ଭାବରେ ଗଛ କବି 
ଲଗାଇଥୂଲେ | ଗୋଟିଏ ବଡ଼ ପକ୍କା ଚୌବଚ୍ଚା ମଧ୍ଯରେ ନାଲି ନେଳି ମାଛ 
ରହିଥୂଲା | ସେହି ଚୌବଚ୍ଟା ମଝିରେ ପଦ୍ଧଗଛ ମଧ୍ଯ ଥୁଲା | ଗୋଟିଏ ବଡ଼ ପିଞ୍ଜରାରେ 
୨ଟି ମୟୂର ଥୁଲେ | କବି ନିଜେ ତାଙ୍କର ଗୋଟିଏ ପ୍ରତିମୂର୍ରି ଜିଲ୍ଲା ସ୍କୁଲର 
ସେତେବେଳର ଡ୍ରଇଂ ମାଷ୍ଟର ଶ୍ରୀ ଆନନ୍ଦ ମିଶ୍ରଙ୍କ ଦ୍ଵାରା ତିଆରି କରାଇଥୂଲେ | 
ତାଙ୍କରି ଦ୍ଧାରୀ ମଧ୍ଯ ପକ୍‌କାରେ ଗୋଟିଏ ମହନ୍ଦିରାକୃତି ପୀଠ ନିର୍ମାଣ କରି ସେଥୂରେ 
ସବୁ ଧର୍ମର ପ୍ରବର୍ଭକମାନଙ୍କ ପ୍ରତିମୂର୍ରି ସ୍ଥାପନ କରାଇ ତାହାକୁ ସର୍ବଧର୍ମ ସମନ୍ସୟ 
ପୀଠ ନାମରେ ନାମିତ କରିଥୁଲେ | ସେଥୁରେ ପ୍ରତ୍ୟେକ ଧର୍ମରୁ କେତେକ ସାର 
ବଚନ ଲେଖାଅଛି | ଯଥା- 

ଶ୍ରୀ ଚୈତନ୍ୟଦେବଙ୍କ ମୂର୍ରି ତଳେ- “ ଜୀବେ ଦୟା, ନାମେ ରୁଚି | ପରିତ୍ରାଣାୟ 
ସାଧୁନାଂ , ବିନାଶୟ ଟ ଦୂଷ୍ଠତ , ଧର୍ମ ସଂରକ୍ଷଣାର୍ଥାୟ, ସମ୍ଭବାମି ଯୁଗେଯୁଗେ |” ଶ୍ରୀ 
ଶଙ୍କରାଚାର୍ଯ୍ୟଙ୍କ ମୂର୍ଭି ତଳେ- “ ସୋଃହଂ” ଅଜନ୍ତା ମୂର୍ଭି ତଳେ- “ ଧର୍୍େ ଧର୍ଷ୍ନ 
ଶରଣଂ, ବୃଦ୍ଧ ମେ ଶରଣ, ସଂଘ ମେ ଶରଣ |” ଜଗନ୍ନାଥ ଦାସଙ୍କ ମୂର୍ରି ତଳେ - 
“ ଅନନ୍ତ ବ୍ରହ୍ମ ନିରାକାର, ବିଶ୍ବ ବ୍ରହ୍ମାଣ୍ଡ ମୂଳାଧାର | ବ୍ରହ୍ମାଣ୍ଡ ମାଳ ମାଳ ହୋଇ, 
ତୋ ଲୋମକୁପେ ବିରାଜଇ |” ବୃଦ୍ଧଦେବଙ୍କ ମୂରି ତଳେ - “ ମା ହିଂସା ସର୍ବଭୂତାନି | 
ଯଦା ଯଦାହି ଧର୍ସ୍ଯ ଗ୍ନାନିର୍ଭବତି ଭାରତ, ଅଭ୍ୟୁତ୍ଥାନମଧର୍ମ୍ତ ସ୍ୟ ତଦାତ୍ସାନଂ 
ସୃଜାମ୍ୟହଂ ।” ରାଜା ରାମମୋହନ ରାୟଙ୍କ ମୂ୍ି ତଳେ- ଓଁ ତତ୍ସତ୍‌, ଓଁ 
ଏକମେବାଦ୍ଧିତୀୟଂ” ଯିଶୁଖ୍ରୀଷ୍ଟଙ୍କ ମୂର୍ି ତଳେ- “ ପରମେଶ୍ବରଙ୍କୁ ପ୍ରାର୍ଥନା କର, 
ପ୍ରତିବାସୀମାନଙ୍କୁ ପ୍ରେମ କର !” 

ଗୁରୁ ନାନକ ଓ ହଜରତ ମହମ୍ମଦଙ୍କ ମୂର୍ଭି ତଳେ କିଛି ଲେଖା ନାହିଁ । କବି 
ଶାନ୍ତିକାନନ ମଧ୍ଯରେ ସ୍କାନେ ସ୍କାନେ ବସିବା ପାଇଁ ପକ୍ଟାର ବେଞ୍ଚ ତିଆରି 
କରାଇଥୂଲେ ଓ ସେହି ବେଞ୍ଚ ଉପରେ ବସି କେବେ କେବେ ରଚନା କରୁଥଲେ | 
ଫାଟକ ପାଖରେ ଗୋଟିଏ ମାଟିଘର ଥୁଲା | ସେଥ୍‌ରେ ଗୋଟିଏ କୋଠରୀରେ 
ତାଙ୍କର ପ୍ରିୟ ଗୋମାସ୍ତା କଣ୍ଠ ପଟ୍ଟନାୟକ ରହୁଥିଲେ ଓ ଅନ୍ୟ ଗୋଟିଏ କୋଠରୀରେ 
ଜଣେ ମାଳି ରହୁଥୂଲା | ଦୁଇ କୋଠରୀ ମଝିରେ ଥୂବା ଖୋଲା ବାରନ୍ଦା ପରି ସ୍ଥାନରେ 
ଚୌକି ଟେବୁଲ ଇତ୍ୟାଦି ପଡ଼ିଥଲା | ସେଠାରେ ମଧ୍ଯ କବି ବସି ରଚନା କରୁଥୂଲେ | 
ଠିକ୍‌ ଫାଟକ ସାମନାରେ ଗୋଟିଏ ପକ୍କାର ଦରଞୱାନ୍‌ ମୂର୍ି କରାଇଥୂଲେ | ସମସ୍ତ 
ଶାନ୍ତିକାନନରେ ଯିବା ଆସିବା ପାଇଁ ଦୁଇ ପାଖରେ ଇଟା ଦିଆ ହୋଇ ରାସ୍ତା 
ତିଆରି ହୋଇଥଲା ଓ ଏହି ରାସ୍ତାର ଦୁଇ ପାଖରେ ନାନା ପ୍ରକାର ଫୁଲ, କ୍ରୋଟନ 
ଓ ପାମ୍‌ ଗଛସବୁ ଲଗା ହୋଇଥୂଲା | ଫଳଗଛ ମଧ୍ଯ ଅନେକ ପ୍ରକାରର ଥୁଲା | 
ନାନା ରତୁରେ ନାନା ପ୍ରକାର ସବ୍ଜି ମଧ୍ଯ କବି ଏହି ଶାନ୍ତିକାନନରେ ଜାତ 
କରାଉଥୂଲେ | ଗଛର ଫଳ ପାଚିଲେ ବା ଶାକସବଜି ହେଲେ କବି ତ ତାହା 
ଗ୍ରାମବାସୀଙ୍କୁ ଅନେକ ପରିମାଣରେ ବାଣ୍ଡି ଦେଉଥୁୂଲେ । ମାତ୍ର ଗଛରୁ ଫୁଲ 
ବଛିଣ୍ଡାଇବାକୁ ସେ ପସନ୍ଦ କରୁ ନଥୂଲେ | ପ୍ରତ୍ୟେକ ଗଛକୁ ପ୍ରତିଦିନ କବି ନିଜେ 
ଦେଖୁଥ୍‌ଲେ ଓ ବାପ ଯେପରି ପୁଅକୁ ଲାଲନ ପାଳନ କରେ ସେହିପରି ପୁତ୍ରାଧ୍ଵକ 
ସ୍ବେହରେ ସେ ଗଛଗୁଡ଼ିକୁ ଲାଳନ ପାଳନ କରୁଥ୍‌ଲେ | 

ମୋର ପିତାମହ ଗୋବିନ୍ଦଚନ୍ଦ୍ର ପଟ୍ଟନାୟକ କବିଙ୍କର ସହକର୍ମୀ ଓ ଅନ୍ତରଙ୍ଗ 
ବନ୍ଧୁ ଥଲେ | ଫକୀରମୋହନ ଓ ତାଙ୍କର ବନ୍ଧୁମାନଙ୍କ ଅକ୍ଲାନ୍ତ ଚେଷ୍ଟା ଫଳରେ 
ବାଲେଶ୍ବରରେ ଓଡ଼ିଆ ଭାଷା ରହି ପାରିଥୂଲା !, କାରଣ, ସେ ସମୟରେ ସରକାରୀ 

ବଡ଼ କର୍ମଚାରୀମାନେ ବଙ୍ଗାଳି ଥ୍‌ବାରୁ ବାଲେଶ୍ଵରରେ କଚେରି ବଙ୍ଗଳା କରିଦେବା 
ପାଇଁ ସେମାନେ ଅନେକ ଚେଷ୍ଟା କରିଥୂଲେ । ମୋର ପିତାମହ ଏହି କାର୍ଯ୍ୟରେ 
ଅଗ୍ରଣୀ ଥ୍୍‌ବାରୁ ସେ ସମୟର ଖବରକାଗଜ “ସମ୍ବାଦ ବାହିଁକା'ର ସମ୍ପାଦକ 
ହିସାବରେ ଖବର କାଗଜରେ ଏଥୁପାଇଁ ଲେଖାଲେଖ୍‌ କରୁଥୁଲେ ! ଆମ ଘରେ 
ସେ ସମୟରେ ତିନିଥର ନିଆଁ ଲାଗିଲା | ମୋର ପିତାମହଙ୍କ ବିଶ୍ଧାସ, ଆକ୍ରୋଶରେ 
ଆମ ଘରେ ନିଆଁ ଲଗା ଯାଇଥୁଲା | ସେଥୂପାଇଁ ଆମର ପକ୍କାଘର ତିଆରି ହେଲା | 
କବି ମୋର ପିତାମହଙ୍କ ବନ୍ଧୁ ଥବାରୁ ମୋର ବାପାଙ୍କୁ ସେ ନିଜର ପୁଅ ପରି ଭଲ 
ପାଉଥ୍ଲେ, ମୋତେ ନାତି ପରି ଅତ୍ୟନ୍ତ ସ୍ପେହ କରୁଥୁଲେ | ମୁଁ ଯେତେବେଳେ 
ସାତ ଆଠ ବର୍ଷର ହୋଇଥୂଲି, ସେତେବେଳେ ଆମର ବଗିଚାରେ ଥ୍ବା ଗଛରେ 
ସେ ମୋଦ୍ଵାରା ଲୋଟାରେ ପାଣି ଦିଆଉଥୂଲେ ଓ ପାଣି ଦେଲା ପରେ ଜଳଖୁଆ 
ବା ସାମାନ୍ୟ ପଇସା ଖୁସିରେ ଦେଇ ଯାଉଥୂଲେ | ଏଇଥ୍‌ରୁ ବେଶ୍‌ ବୁଝି ହେବ, 
ଫକୀରମୋହନଙ୍କର ଗଛ ପ୍ରତି କିପରି ସ୍ଵେହ ଥୂଲା । ସେ ମୋତେ କେତେଥର 
କହିଛନ୍ତି ଯେ, ବୃକ୍ଷ ସେବା କଲେ ଲୋକ ନିରୋଗ ଓ ଦୀର୍ଘଜୀବୀ ହୁଏ । ଏ କଥା 
ସେ ତାଙ୍କ ଜୀବନରେ ଅନୁଭବ କରିଛନ୍ତି ବୋଲି କହୁଥୁଲେ 1 ତାଙ୍କର ଥରେ କଂ ଣ 
ରୋଗ ହୋଇଥାଏ | ନାନା ପ୍ରକାର ଖିଷଧ ସେବନ କଲେ ମଧ୍ଯ ଭଲ ହେଉ ନଥାଏ | 
ଜଣେ ସାଧୁ କୁଆଡୁ ଆସି ତାଙ୍କୁ ଦେଖ୍‌ କହିଥ୍‌ଲେ ଯେ ବୃକ୍ଷ ସେବା କର, ତମର 
ରୋଗ ଭଲ ହୋଇଯିବ ଓ ସେହି ଅନୁସାରେ ବୃକ୍ଷ ସେବା କରିବାରୁ କବି ସୁସ୍ଥ 
ହୋଇଥୂଲେ | 

କବି ଜାଣିଥୂଲେ ଯେ ତାଙ୍କର ଅତି ପ୍ରିୟ ଶାନ୍ତିକାନନ ତାଙ୍କ ଅନ୍ତେ ଭୁଷୁଡ଼ି 
ପଡ଼ିବ ଓ ତାଙ୍କର ପୂଅ ତାର ଯନ୍‌ ନେବେ ନାହିଁ । ଏହି ସମୟରେ କେତେକ 
ସମ୍ପରି ବିକ୍ରି କରି କବି ଜାପାନ ଯିବାର ଇଚ୍ଛା କରିଥୁଲେ | ମାତ୍ର ସମ୍ପତ୍ତି ବିକ୍ରୟ 
ନେଇ ତାଙ୍କର ପୁଅଙ୍କ ସଙ୍ଗରେ କଳହ ହେବାରୁ ପୁଅ ମୋକଦ୍ଦମା କରିଥୁଲେ ଓ 
ସେହି ମୋକଦ୍ଦମାରେ ଜଡ଼ିତ ହୋଇ ସେ ଜାପାନ ଯାଇ ପାରିଲେ ନାହିଁ । ମୋର 
ମନେ ଅଛି - ମୋକଦମାର ପ୍ରତି ତାରିଖରେ କଟକ ଯିବା ପୂର୍ବରୁ କବି ଆମ ଘରକୁ 
ଆସି କାନ୍ଦନ୍ତି ଓ ଆମ୍ଭମାନଙ୍କୁ ଉପଦେଶ ଦିଅନ୍ତି ଯେ, କେବେହେଲେ ଯେପରି 
ଆମ୍ଭେମାନେ ବାପାଙ୍କ ମନରେ କଷ୍ଟ ନ ଦେ ଉଁ ¦ ଶାନ୍ତିକାନନ ତାଙ୍କ ପରେ ନଷ୍ଟ 
ହୋଇଯିବ, ଏହା ଭାବି ସେ ମରିବା ପୂର୍ବରୁ ଗୋଟିଏ ଟ୍ରଷ୍ଠି ବୋର୍ଡ଼ କରି ସେମାନଙ୍କ 
ହାତରେ ଶାନ୍ତିକାନନର ରକ୍ଷାର ଭାର ଦେଇଥୂଲେ ଓ ଖରଚ ପାଇଁ କୋ- 
ଅପରେଟିଭ ବ୍ୟାଙ୍କରେ ଥବା ଆଠ ହଜାର ଟଙ୍କା ମଧ୍ୟ ଲେଖୁ ଦେଇଥୂଲେ | ସେ 
ଟ୍ରଷ୍ଠି ବୋର୍ଡ଼ରେ ହେଡ୍‌ମାଷ୍ଟର ଉପେନ୍ଦ୍ରନାରାୟଣ ଦତ୍ତ ଗୁପ୍ତ, ଭଗବାନ ଚନ୍ଦ୍ର ଦାସ, 

ପ୍ରଫୁଲ୍ଲ ଚନ୍ଦ୍ର ପଟ୍ଟନାୟକ ( ମୋର ପିତା) ତାଙ୍କର ଗୋମାସ୍ତା କଣ୍ଠ ପଟ୍ଟନାୟକ, 
ମୋର ବାଲ୍ୟ ଶିକ୍ଷକ କାଳିନ୍ଦୀ ନାଏକ, କବିଙ୍କର ପୁତ୍ରବଧୂ ଶ୍ରୀମତୀ ହିରଣପ୍ରଭା 
ସେନାପତି ଇତ୍ୟାଦି ଥୂଲୋ ! କବିଙ୍କ ନିର୍ଦ୍ଦେଶ ଥୁଲା ଯେ ତାଙ୍କ ମାତା, ସ୍ତୀ ଓ ତାଙ୍କ 
ଶ୍ରାଦ୍ଧ ଦିବସ ଏହାରି ଆୟରୁ ପ୍ରତିବର୍ଷ ପାଳିତ ହେବ ¦ ଥରେ ଭଦ୍ରଲୋକଙ୍କ ସେବା 
ହେବ ଓ ଅନ୍ୟ ଦୂଇଥର ଦରିଦ୍ର ନାରାୟଣ ସେବା ହେବ | ଏହା ସବୁ ବ୍ୟାଙ୍କରେ 
ଜମାଥୁବା ସୁଧ ଟଙ୍କାରୁ ହୋଇଥାନ୍ତା । କିଛିଦିନ ଟ୍ରଷ୍ଟିମାନେ ବେଶ୍‌ ସୁରୁଖୁରୁରେ 
କାର୍ଯ୍ୟ ଚଳାଇଲେ | ମାତ୍ର ତାହା ଆଉ ବେଶୀଦିନ ଚଳି ପାରିଲା ନାହିଁ । କବିଙ୍କ 
ପୁତ୍ର ଟ୍ରଷ୍ଟିମାନଙ୍କ ନାମରେ କଟକ ସବ୍‌ଜଜ୍‌ କୋର୍ଟରେ ମୋକଦ୍ଦମା କଲେ | 
ପ୍ରଥମରେ କେତେ ତାରିଖ ଟ୍ରଷ୍ଟିମାନେ କଟକ ଧାଁ ଧପଡ଼ କରି ମୋକଦ୍ଦମା ତତ୍ବିର 
କରିଥୁଲେ | ମାତ୍ର ମୋକଦ୍ଦମା ଶେଷ ପର୍ଯ୍ୟନ୍ତ ଲଢ଼ିଲେ ବହୁତ ଟଙ୍କା ଖରଚ ହେବ 
ଓ ସେ ଟଙ୍କା କିଏ ଦେବ ଓ ଯଦି ସେ ଟଙ୍କା ଗଚ୍ଛିତ ଟଙ୍କାରୁ ଖରଚ କରାଯାଏ, 
ତେବେ କବିଙ୍କ ଉଦ୍ଦେଶ୍ୟ ସାଧୂତ ହେବ ନାହିଁ ଭାବି ଟ୍ରଷ୍ଟିମାନେ ଶେଷକୁ ମୋକଦଦମା 
ଛାଡ଼ି ଦେଲେ | ଶାନ୍ତିକାନନ ସମେତ ଜମା ଥୁବା ଟଙ୍କା ମୋହିନୀବାବୂଙ୍କ ହାତକୁ 
ଚାଲିଗଲା | ତାପରେ ଶାନ୍ତିକାନନର ହେପାଜତ ହେଲା ନାହିଁ । ବର୍ରମାନ ସେଥ୍‌ରେ 
କିଛି ନାହିଁ । କବିଙ୍କ ନିଜ ମୂର୍ଭିର ହାତ ଗୋଡ଼ ଭାଙ୍ଗି ଯାଇଥଲା | ନିକଟରେ କିଲ୍ଲା 
ମାଜିଷ୍ଟ୍ରେଟ ଶୀଯୁକ୍ତ ସୋମନାଥ ନନ୍ଦ କିଛି ଟଙ୍କା ଦେବାରୁ ତାହା ମରାମତି 
କରାଯାଇଛି | ଅଜନ୍ତା ମୂର୍ଭି କିଏ ଖୋଳି ନେଇ ଯାଇଛି, ଅନ୍ୟ ମୂର୍ଭି ସବୁ ଭଙ୍ଗା 
ଦଦରା ହୋଇପଡ଼ିଛି । ଦରୱାନ ମୂର୍ଭିଟି ଏକାବେଳେକେ ଭାଙ୍ଗିଯାଇଛି | ଯେଉଁ 
ଗଛସବୁ ଆପେ ଆପେ ବଞ୍ଚି ରହିଲେ ସେଇ କେତୋଟି ମାତ୍ର ଗଛ ଏବେ ବଞ୍ଚିଛନ୍ତି 
ଓ ତାହା ମଧ୍ଯ ଖୁବ୍‌ ଅଛ ସଂଖ୍ୟକ | ଆଜି ଶାନ୍ତିକାନନ ଶ୍ମଶାନରେ ପରିଣତ ହୋଇଛି । 
ପ୍ରାୟ ପନ୍ଦର ଷୋହଳ ବର୍ଷ ପୂର୍ବେ ଥରେ ମୋହିନୀ ବାବୁ ଶାନ୍ତି କାନନକୁ 
ମ୍ୟୁନିସିପାଲିଟିକୁ ଦେଇଦେବାକୁ ପ୍ରସ୍ତାବ କରିଥୁଲେ | ମତ୍ର ମ୍ୟୁନିସିପାଲିଟିର 
ସେତେବେଳର କର୍ମକର୍ରାମାନେ ତାହା ଗ୍ରହଣ କଲେ ନାହିଁ । ଯଦି ମ୍ୟୁନିସିପାଲିଟି 
ସେତେବେଳେ ଗ୍ରହଣ କରିଥାନ୍ତା, ତାହାହେଲେ ତାକୁ ପାଇବା ପାଇଁ ଆମ୍ଭମାନଙ୍କୁ 
ପୁନଶ୍ଚ ଏକୁଆଁର କରିବାକୁ ହୋଇ ନଥାନ୍ତା । ସେଥୁପାଇଁ ଯେଉଁ କଷ୍ଠ କରିବାକୁ 
ପଡ଼ିଛି ଓ ବର୍ରମାନ ପଡ଼ୁଛି ତାହା ମଧ୍ଯ ହେଉ ନଥାନ୍ତା | 

ତା'ପରେ ପ୍ରାୟ ସ୍ଵ ୧୯୫୦ ମସିହାରେ ସର୍ବସାଧାରଣଙ୍କ ତରଫରୁ ସଭା 
ହୋଇ କବିଙ୍କ ସୃତି ରକ୍ଷା ପାଇଁ ଶାରନ୍ତିକାନନକୁ ସର୍ବସାଧାରଣଙ୍କ ସମ୍ପତ୍ତି କରିବା 
ପାଇଁ ଦାବି ହେଲା | ସର୍ବସାଧାରଣଙ୍କ ତରଫରୁ ଏହାକୁ ଏକୁଆର କରିବା ପାଇଁ 
ମ୍ୟୁନିସିପାଲିଟିକୁ ଅନୁରୋଧ କରାଗଲା । ସରକାର ମଧ୍ଯ ଏହା କରିବା ପାଇଁ 

କହିଲେ | ଏ ବିଷୟ ବିଚାର କରି ମ୍ୟୁନିସିପାଲିଟିର କମିସନରମାନେ ଶାନ୍ତିକାନନକୁ 
ଏକୁଆର କରିବା ପାଇଁ ପ୍ରସ୍ତାବ କଲେ | ଏ ପ୍ରସ୍ତାବକୁ କାର୍ଯ୍ୟକାରୀ କରିବା ପୂର୍ବରୁ 
ମୁଁ ଚେଆରମେନ ହିସାବରେ କବିଙ୍କ ପୁତ୍ରବଧୂଙ୍କୁ ( ସେତେବେଳକୁ ମୋହିନୀ ବାବୁ 
ମରିଗଲେଣି ) ଶାନ୍ତିକାନନକୁ ଦାନ କରି ଦେବା ପାଇଁ ଅନୁରୋଧ କରିଥୁଲି | କବିଙ୍କ 
ସ୍କୃତିରକ୍ଷା ପାଇଁ କବିଙ୍କର ସମ୍ପଭି ଏକୁଆର କରିବା କବିଙ୍କର ବଂଶଧରମାନଙ୍କ 
ପକ୍ଷରେ ଗୌରବମୟ ହେବନାହିଁ ବୋଲି ଲେଖୁ ଅନୁରୋଧ କରିଥୁଲି । କବିଙ୍କ 
ଟ୍ରଷ୍ଟ କରିଦେବା ଓ ମୋହିନୀ! ବାବୁଙ୍କ ଶାନ୍ତିକାନନକୁ ଦାନ କରିବା ଅଭିଳାଷ ବିଷୟ 
ମଧ୍ଯ ସେଥୁରେ ଉଲ୍ଲେଖ ଥୁଲା ¦ ଦାନ ତ ମିଳିଲା ନାହିଁ, ପରନ୍ତୁ ଶ୍ରୀମତୀ ହିରଣପ୍ରଭା 
ଯେ କି ଜଣେ ଟ୍ରଷ୍ଟି ଥଲେ, ସେ କବି ଟ୍ରଷ୍ଟ କରିଦେବା କଥାକୁ ମଧ୍ଯ ଅସୀକାର 
କଲେ | ସୁତରଃ ଆମ୍ଭମାନଙ୍କୁ ଏକୁଆର କରିବା ପାଇଁ ଆବେଦନ କରିବାକୁ ହେଲା | 
ଏକୁଆର ହେବା ସମ୍ପର୍କରେ ଘଟିଥ୍‌ବା ସମସ୍ତ ବିଷୟ ଲେଖୁଲେ ପ୍ରବନ୍ଧର କଳେବର 
ବହୁତ ବଢ଼ିଯିବ । ଏତିକି ସଂକ୍ଷେପରେ କୁହାଯାଇପାରେ ଯେ, ଯେତେ ପ୍ରକାର 
ବାଧା ଦେବାର ବ୍ୟବସ୍ପା ଆଇନରେ ଅଛି ସବୁ ପ୍ରକାର ବାଧା କବିଙ୍କର 
ବଂଶଧରମାନଙ୍କଠାରୁ ଆସିଲା ଶ୍ରୀଯୁକ୍ତ ପ୍ରାଣନାଥ ମହାର୍ଚି ଜିଲ୍ଲା ମାଜିଷ୍ଟ୍ରେଟ 
ଥ୍ବାବେଳେ ଏକୁଆର ବିରୁଦ୍ଧରେ ସବୁପ୍ରକାର ଆପରି ସୁଯୋଗ୍ୟ ମାଜିଷ୍ଟେଟ 
ସାହେବ ନାମଞ୍ଜୁର କରି ଏକୁଆର କରିବା ପାଇଁ ସରକାରଙ୍କ ସୁପାରିଶ କଲେ | ଏ 
ସମ୍ପର୍କରେ ଗୋଟିଏ କଥା ଏଠାରେ ଉଲ୍ଲେଖ ନ କରି ରହି ପାରୁନାହିଁ । ଦିନେ ଏହି 
ସମ୍ପର୍କରେ ତଦନ୍ତ ହେଉଥବା ସମୟରେ କବିଙ୍କର ଅତି ପ୍ରିୟ ଶାନ୍ତିକାନନ ନିକଟରେ 
ଠିଆ ହୋଇ ତାଙ୍କର ଜଣେ ନାତୁଣୀ କହିଥ୍‌ଲେ ଯେ- “ ଫକୀରମୋହନ ଏକଟା 
କବି ଛିଲ, ତାର ଆବାର ଏକଟା ସୃତି ! ” - ସେଇ କଥାଟା ଏ ପର୍ଯ୍ୟନ୍ତ ମୋ କାନରେ 
ବାଜୁଛି । ଶାନ୍ତିକାନନ ଜାତୀୟ ପବିତ୍ର ସ୍କୃତି ପୀଠରେ ପରିଣତ ନହୋଇ ଏବେ 
ମଧ୍ଯ ଅଶାନ୍ତିର ଦୀର୍ଘ ନିଶ୍ଵାସ ତ୍ୟାଗ କରୁଛି | 

ସାହିତ୍ୟ ସମୀକ୍ଷା 

ମୁଁ ଯେପରି ତାଙ୍କୁ ଦେଖୁଚି 
ପଣ୍ଡିତ ନୀଳକଣ୍ଠ ଦାସ 


ଫକୀରମୋହନଙ୍କୁ ମୁଁ ଦେଖ୍ଚି- ତାଙ୍କ ଅମାୟିକ ବିଚକ୍ଷଣତାର ପଟାନ୍ତର 
ଦେବାକୁ ମୋ ଅନୁଭବରେ ଆଉ କିଛି ନାଇଁ | ଆମେମାନେ ସେତେବେଳେ ତରୁଣ- 
ସେ ପ୍ରବୀଣ ସାହିତ୍ୟିକ । ତଥାପି ମୁଁ ଅନୁଭବରେ କହୁଚି ମୋ ଭଳି ସେତେବେଳର 
ଲେଖକଙ୍କ ପ୍ରତି ତାଙ୍କର ଯେ ଶ୍ରଦ୍ଧା, ଆଦର ଓ ପୂର୍ଣ୍ଣ ପ୍ରାଣର ଅଲକ୍ଷିତ ଆଶିର୍ବାଦ 
ତାହା ମୁଁ ଭୁଲି ପାରିବି ନାଇଁ | ସେଥ୍‌ରେ ପୁଣି, କୌଣସି ମାୟାର ଆବରଣ କେବେ 
ମୁଁ ଦେଖ୍‌ ନାଇଁ | ଅବବୋଧର ଗଭୀରତା ଭିତରେ ତାଙ୍କ ଅନୁଭୂତିର ମୁଁ ଯେଉଁ 
ସଂକେତ ପାଇଟି, ତାହା ଏକାବେଳକେ ଅନନ୍ୟ ସାଧାରଣ | ସେ ଥଲେ ଏକ 
ଆଶା ଓ ବିଶ୍ଵାସର ଅବତାର | ଆମ୍ଭମାନଙ୍କୁ ଦେଖ୍ଲେ ଭବିଷ୍ୟତର କଳ୍ପନା ତାଙ୍କୁ 
ବୃଦ୍ଧ ବୟସରେ ମଧ୍ଯ ଜୀବନ୍ତ ପ୍ରେରଣାରେ ପ୍ରାଣିତ କରୁଥଲା | ଆମ୍ଭମାନଙ୍କଠାରେ 
ସେ ଯେଉଁ ଭବିଷ୍ୟତ ଦେଖୁ ଏକାବେଳକେ ଆମ୍ବିସ୍ଵୃତ ହୋଇ ଯାଉଥୂଲେ, 
ସେଥରେ କୌଣସି ପ୍ରକାର କୃତ୍ରିମତା ତ ନଥୁଲା, ଥୁଲା ତାଙ୍କ ନିଜ ଜୀବନ 
ଇତିହାସର ଜୀବନ୍ତ ଓ ଉନ୍ମଳ ଭୂମିକା | ସେ ଯେଉଁ ଚିତ୍ର ଦେଖୁଥୁଲେ, ତାଙ୍କ ଅନୁଭୂତି 
ଥୁଲା ସେଇ ଚିତ୍ରର ପୃଷ୍ଠପଟ | 

ନିଜ ଲେଖାକୁ ସେ କେବେ ଗୋଟାଏ ବଡ଼ ଜିନିଷ ବୋଲି ମନେ କରୁନଥ୍‌ଲେ | 
ସେ ଥରେ କହୁଥ୍‌ଲେ- ସେ ଯେଉଁ ଭାବାବେଶରେ କହୁଥୁଲେ, ତା'ତ ଲେଖ୍‌ ହେବ 
ନାଇଁ, ତଥାପି ଯାହା ଶୁଣିଚି, ତା କହୁଚି । ସେ କହୁଥ୍‌ଲେ- ତାଙ୍କ ପିଲାଦିନେ 
ସେକାଳର ଓଡ଼ିଆ ଲେଖା ବୋଲି କିଛି ନଥୁଲା | ବଙ୍ଗଳା ଲେଖା ସେ ପଢ଼ୁଥ୍‌ଲେ | 
ପରେ ହୁଏତ କଥଞ୍ଚିତ ଇଂରାଜୀ ପଢ଼ିଲେ | ସବୁବେଳେ ବିଚାରୁଥାନ୍ତି, “ ଆହା, 

ଆମ ଓଡ଼ିଆରେ ଏଇପରି ଲେଖା ବାହାରନ୍ତା କି ?” ସେତିକି ବେଳକୁ ଓଡ଼ିଆ 
ସତନ୍ତ୍ର ଭାଷା ନୂହେଁ ବୋଲି କଲିକତାରୁ ସେ କାଳର ବହୁମାନିତ, କୃତବିଦ୍ୟମାନେ 
ଗୋଟିଏ ଏକ ପ୍ରକାର ଫଳମୂଖ ଆନ୍ଦୋଳନ ସୃଷ୍ଟି କରି ତାକୁ ପ୍ରତିଷ୍ଠା କରିବାରେ 
ଲାଗିପଡ଼ିଲେ | ଫକୀରମୋହନ କହୁଥୂଲେ ଏଥ୍‌ରେ ତାଙ୍କ ପ୍ରାଣ ଫାଟିଗଲା | 

କିନ୍ତୁ ଏପରି ପ୍ରାଣ ଫାଟିଯିବାରେ ନିସ୍ତେଜ ଓ ନିଷ୍ପୀୟ ହୋଇ ପଡ଼ିଯିବାର ବ୍ୟକ୍ତି 
ଫକୀରମୋହନ ନୁହନ୍ତି । ଏପରିକି ଏଥ୍‌ରେ ତାଙ୍କ ଭିତରର ସର୍ବତୋମୁଖୀ ଶକ୍ତି 
କର୍ମ ପ୍ରବାହରେ ପ୍ରାଣବନ୍ତ ହୋଇଉଠିଲା | ସେଥୁରେ ରାମାୟଣର ଅନୁବାଦଠାରୁ 
ଓଡ଼ିଆରେ ଭାରତ ଇତିହାସ, ତହିଁ ସଙ୍ଗେ କାବ୍ୟ- କବିତା ଓ ପରେ ଉପନ୍ୟାସ ଓ 
ଗଳ୍ପ ପ୍ରଭୃତି ସବୁ ଶତଧାରା, ସହସ୍ର ଧାରାରେ ଓଡ଼ିଆର ପାରମ୍ପରିକ ପ୍ରାଣ ଛୁଟାଇ 
ଦେଲା। 

ସେ ହେଉଚନ୍ତି ଯଥାର୍ଥରେ ଆଧୁନିକ ଓଡ଼ିଆ ସାହିତ୍ୟର ` ପିତା ଓ ପ୍ରଥମ 
ପୁତିଷ୍ଠାତା । ଏ ଦିଗରେ ଅନ୍ୟ କାହାରି ଚେଷ୍ଟା, ଏପରି ସଂଗତ, ସମୀଚୀନ ଓ 
ଉପାଦେୟ ନୁହେଁ । କାହାରି ଲେଖା ହୁଏତ ତାଙ୍କ ପୂର୍ବରୁ ବାହାରିଥ୍ଲା | କେହି 
କେହି ହୁଏତ ନାନା କାରଣରୁ ସାହିତ୍ୟରେ ପ୍ରତିଷ୍ଠାବନ୍ତ ହୋଇଥୁଲେ | କିନ୍ତୁ ଆଜି 
ଦୂର ଇତିହାସକୁ ଚାହିଁ ଦେଖ୍ଲା ପରି ଦେଖ୍ଲେ, ବେଶ୍‌ ବୁଝାଯିବ, 
ଫକୀରମୋହନଙ୍କ ପରି ଯଥାର୍ଥ ଓଡ଼ିଆ ସାହିତ୍ୟ ସେକାଳେ ଅତି ଅଳ୍ପ ଲୋକ 
ହୁଏତ ଆଂଶିକ ଭାବରେ ଲେଖ୍‌ ଥଲେ କି ନା ସନ୍ଦେହ | ପ୍ୟାରିମୋହନଙ୍କ 
ଇତିହାସଠାରୁ ମଧୁ, ରାଧାନାଥଙ୍କ ଗଦ୍ୟ ପଦ୍ୟ ପର୍ଯ୍ୟନ୍ତ ସବୁ ଏ କ୍ଷେତ୍ରରେ ବିଚାରକୁ 
ଆଣିଲେ ମଧ୍ଯ ଫକୀରମୋହନ ଭାଷା ଓ ଭଙ୍ଗୀରେ ଯାହା ଦେଇଚନ୍ତି, ତାହାର 
ଦ୍ଵିତୀୟ ଏବେ ମଧ୍ଯ ଓଡ଼ିଶାରେ ପ୍ରକାଶ ପାଇଚି ବୋଲି ମନେ ହେଉନାଇଁ | 

ଇଂଲଣ୍ଡର ରାଣୀ ଭିକ୍‌ଟୋରିଆଙ୍କ କାଳର ଡିକେନ୍‌ସ ପ୍ରଭୃତି 
ଓପନ୍ୟାସିକମାନଙ୍କ ରାତି ଅବଲମ୍ବନରେ ସେକାଳେ ବଂକିମ, ରମେଶ ଦର ପ୍ରଭୃତି 
ବଙ୍ଗଳାରେ ଉପନ୍ୟାସ ଲେଖ୍ଥୂଲେ | ଫକୀରମୋହନ ସେଇ ରାତି ଧରିଥୂବାରେ 
ବିଶେଷ ଦୋଷ ଦେଖ୍ବାର ନାଇଁ | ବିଶରାଜ୍ୟର ଘଟଣା ରାଶି ମାନବର କଳନା, 
କଳ୍ପନା, ଆକାଡକ୍ଷା ଓ ଅଭିଳାଷକୁ ଧରି ଚାଲେ ନାଇଁ | ଅନେକଠାରେ ଘଟଣାର 
ଫଳାଫଳ ଦେଖ୍ସାରି ମନୁଷ୍ୟ ତାକୁ ଏହିକ କର୍ମଫଳ ବୋଲି ଅର୍ଥ କରେ | ତାହା 
ସାଭାବିକ | ତଥାପି, ଏଇ ଅର୍ଥ କରୁ କରୁ ନିଜର ଅକ୍ଷମତାକୁ ବହୁକାଳୁ ଜନ୍ମାନ୍ତରର 
କର୍ମଫଳ ବୋଲି ମନୁଷ୍ୟ ବିରାଟ ଦର୍ଶନ ତିଆରି କରି ବସିଚି । ହେଲେ ହେଁ, 
କର୍ମର ଆକାଡ୍‌କ୍ଷିତ ଫଳାଫଳ ଧରି ସମାଜର ଗୋଟିଏ ନୈତିକ ପରିଣାମର ଶୈଳୀ 
ମାନବ ଯେ ବରାବର ଦେଖ୍‌ ଆସଚି, ଏ କଥା ନାଇଁ କରି ହେବନାଇଁ | ଇଂରେଜୀରେ 

ଭିକ୍ଲୋରିଆଙ୍କ କାଳର ଉପନ୍ୟାସ ତଥା ବଙ୍ଗଳାରେ ବଙ୍କିମ, ରମେଶଙ୍କ କାଳର 
ଉପନ୍ୟାସରେ ଏଇ ନୈତିକ କଳନା ଓ କଳ୍ପନାର ଛାପ ସ୍ତଷ୍ଟ | ଏହା ସମାଜରେ 
ମନୁଷ୍ୟର ଯାହା ଦରକାର, ଅର୍ଥାତ୍‌ ସମାଜରେ ବ୍ୟଷ୍ତିର ଯେଉଁ ଆଦର୍ଶ ତାକୂଇ ଧରି 
ପ୍ରକାଶ ପାଏ । 

ଏଇ ଆଦର୍ଶବାଦ ଫକୀରମୋହନଙ୍କ ଉପନ୍ୟାସରେ ସ୍ପଷ୍ଟ । କେବଳ ସ୍ପଷ୍ଟ 
ନୁହେ- ସେଥୂରେ ଏହା ଏକାବେଳକେ ପ୍ରାଣ ପ୍ରତିଷ୍ଠାରେ ସମୁଜ୍ବଳ । ରାମଚନ୍ଦ୍ର 
ମଙ୍ଗରାଜ ସମାଜରେ ସେତେବେଳେ ଥୂଲେ- ଏତେବେଳେ ମଧ୍ଯ ବହୁତ ଅଛନ୍ତି | 
କିନ୍ତୁ ସେମାନେ ସମସ୍ତେ କିଛି ନିଜ ଅତ୍ୟାଚାର ଓ ତଜ୍ଜନିତ ଧନାଗମ ଫଳରେ 
ଶେଷକୁ ଜେଲରେ ରହି ତାଙ୍କ ଅତ୍ୟାଚାରଗ୍ରସ୍ତ ଲୋକଙ୍କ ହାତେ ମାଡ଼ ଖାଇ 
ମରଣାନ୍ତକ ଅବସ୍ଥାରେ ଟେକା ହୋଇ ଘରକୁ ଆସନ୍ତି ନାଇଁ । ବହୁତ ଭଗୀଚନ୍ଦ 
ସାରିଆଙ୍କ ଗାଁ ଓ ଗାଁ ତଳି ଜମି ଲୋକେ ଠକି କରି ନେଉଚନ୍ତି | କିନ୍ଧୁ ହୁଏତ କୌଣସି 
ଭଗୀଚନ୍ଦ ବାଇଆ ହୋଇ କୌଣସି ମଙ୍ଗରାଜଙ୍କ ନାକ କାମୁଡ଼ି ଛିଣ୍ଡାଇ ଦେଉ ନାହାତ୍ତି 
ଅତ୍ୟାଚାରୀ ମଙ୍ଗରାଜେ ମଲା ପୂର୍ବରୁ ଥ-ମା-ଆ-ଗୁ ( ଛମାଣ ଆଠଗୁଣ୍ଡ) ବୋଲି 
ଉଚ୍ଚାରଣ କରିଚନ୍ତି | ଏଥୁରେ କବି ଯେଉଁ ଅନୁତାପର ସୂଚନା ଦେବାକୁ ଚାହିଁଚନ୍ତି, 
ଜଗତରେ ତାହା ଆଦୌ ସାଧାରଣ ନୂହେ | 

‘ଛୁ'ମାଣ ଆଠଗୁଣ୍ଡ' କବିଙ୍କର ହୁଏତ ଶ୍ରେଷ୍ଠ ଉପନ୍ୟାସ | ଅବଶ୍ୟ 
ଆଦର୍ଶବାଦର ପ୍ରଭାବ ହିସାବରେ ତାଙ୍କର ସବୁ ଉପନ୍ୟାସରେ ଏଇ ଭଳି ଚିତ୍ର 
ବହୁତ | କିନୁ ଯଥାର୍ଥ ଓଡ଼ିଆ ଫକୀରମୋହନଙ୍କର ମନୀଷାର ନବ ନବୋନ୍ଧେଷ 
ଦେଖାଯାଏ, ତାଙ୍କ ଭାଷା, ବର୍ଣ୍ଣନା ତଥା ଚରିତ୍ର ଚିତ୍ରଣର ପ୍ରକାଶଭଙ୍ଗୀରେ | 
ଆଳଙ୍କାରିକ ସାହିତ୍ୟ ଦର୍ପଣକାର ବିଶ୍ଵନାଥ କବିରାଜ ମହାପାତ୍ର ବହୁ ଆଲୋଚନା 
କରି ଲେଖୁ ଯାଇଚନ୍ତି- “ ରସାମୂ୍କ ବାକ୍ୟ” ହେଉଚି କାବ୍ୟ । ‘ବକ୍ରୋକ୍ତି'ଠାରୁ 
ଧ୍ଵନି” ପର୍ଯ୍ୟନ୍ତ ଅନେକ ପ୍ରକାର ପ୍ରକାଶଭଙ୍ଗୀ ଏହି ବିଚାରରେ ଅନ୍ତର୍ଭୁକ୍ତ | ରସାମ୍କ 
ବୋଲି କଥାଟି ବଡ଼ ସରଳ, ସୁନ୍ଦର | ‘ବକ୍ରୋକ୍ତି' କହ, ଧୃନି' କହ, ସବୁ ମଧ 
ବିଚାର କଲାବେଳେ ସେଇପରି ଅତି ସହଜ, ସରଳ ପରି ଜଣାପଡ଼େ । ପୁଣି 
ନୈଷଧ ଭଳି କାବ୍ୟରେ ପଣ୍ଡିତମାନେ, ଚକଟି, ଚିପୁଡ଼ି, ଛାଣି, ଯେଉଁ ଧୃନି' 
ବାହାର କରନ୍ତି, ତାହା ମଧ୍ଯ ଅନେକେ ଜାଣିଥ୍‌ବେ | କିନୁ  ବକ୍ରୋର୍ତି'ର ଏ ଧୃନି ବା 
କାବ୍ୟର ଏ ରସାମ୍ମକତା କ'ଣ, ତାହା ବୁଝାଇବା କଷ୍ଟ | ଓଡ଼ିଆ ସାହିତ୍ୟରୁ 
ଉଦାହରଣ ଦେଇ ବୁଝାଇବା ମଧ୍ଧ ଦୁର୍ଘଟ |! ଇଂରେଜୀରେ ଏହାରି ଗୋଟିଏ ବିଶେଷ 
ପ୍ରକାଶର ନାମ Humour, ଏହି ପ୍ରକାର ରସାମ୍ବକତା ଫକୀରମୋହନଙ୍କଠାରେ 
ଯାହା ପ୍ରକାଶ ପାଇଚି, ତାହା ଅନ୍ୟତ୍ର ଓଡ଼ିଆରେ ତ ନାହିଁ, ଅନ୍ୟ କେଉଁ ସାହିତ୍ୟରେ 

ଅଛି କି ନାଇଁ, ତାହା ମୁଁ କହି ପାରିବି ନାଇଁ- ମୁଁ ଜାଣିବାରେ ନାଇଁ |  ଅସୁରଦିଘି'ର 
ବର୍ଣ୍ଣନା, ଶିବୁ ପଣ୍ଡିତଙ୍କ ଦେଖା, ପାଭିଆର ତଳି ଓପଡ଼ା, ହଳିଆଙ୍କୁ ଦିପହରେ 
ଖାଇବାକୁ ଦେବା, ମଙ୍ଗରାଜ ନିଜେ ଏକାଦଶୀ କରିବା ପ୍ରଭୃତି ସର୍ବତ୍ର 
ଫକୀରମୋହନ ଏ କ୍ଷେତ୍ରରେ ଅଦ୍ଵିତୀୟ ହେଲେ ହେଁ, ତାଙ୍କ 'ମୃତିକାଶ ଗଜାରୁଢ଼ା 
ବନ୍ଧ୍ୟାୟାଃ ପୁତ୍ର ଦାୟିନୀ; ବାଡ଼ୀ ସଂହାରିଣୀ ଦେବୀ, ନାରାୟଣୀ ନମସ୍ତୁତେ ” ଠାରୁ 
ମଙ୍ଗରାଜଙ୍କ ପ୍ରାଣ ଛାଡ଼ିବା ପୂର୍ବରୁ ଡକା ହୋଇ ଆସିଥ୍‌ବା କବିରାଜଙ୍କ ଚିକିତ୍ସା 
ବର୍ଣ୍ଣନା ପର୍ଯ୍ୟନ୍ତ କୌଣସିଠାରେ ବର୍ଣ୍ଣନା ଓ ପ୍ରକାଶ ଭଙ୍ଗୀର ସାମାନ୍ୟତାରେ 
ପାଠକର ରୁଚି ଭାଙ୍ିଯିବାର ଆଶଙ୍କା ପର୍ଯ୍ୟନ୍ତ ନାଇଁ | ସବୁ ଉପନ୍ୟାସରେ ଉଣା 
ଅଧକ ଏଇ କଥା | ଯେତେଦୂର ମନେହୁଏ, ଓଡ଼ିଆଏ ଏପର୍ଯ୍ୟନ୍ତ ଏ କଳାର କୃତିତ୍ଵ 
ଅନୁକରଣ ସୁଦ୍ଧା କରିପାରି ନାହାନ୍ତି | 

ତା'ପରେ ଫକୀରମୋହନଙ୍କ କବିତା | ଉପନ୍ୟାସ ପରି ଏ କ୍ଷେତ୍ରରେ କବିଙ୍କର 
ଚଞ୍ଚଳ ଓ ତରଙ୍ଗିତ ରସାମ୍ବକତା ପୂର୍ଣ୍ଣ ପ୍ରକଟିତ ନହେଲେ ମଧ୍ଧ ଓଡ଼ିଆରେ ତାଙ୍କ 
'ପୁଷ୍ଠମାଳା' ଓ ‘ଉପହାର ଏକ ପ୍ରକାର ଅନନ୍ୟସାଧାରଣ | ' ଉକକଳ ଭ୍ରମଣ 'ର 
ପ୍ରଥମ ସଂସ୍କରଣ ଓଡ଼ିଆରେ କୌତୁକ କବିତାର ଚରମକୁ ଛୁଇଁଥୂଲା | ମୁଁ ଠିକ 
ଜାଣେନା- ମନେ ହେଉଚି, ‘ ଦରବାର” ଏଇ 'ଉକକଳ ଭ୍ରମଣ ପୂର୍ବରୁ ଲେଖା 
ହୋଇଥଲା | କିନ୍ଧୁ ତରଳ, ତରଙ୍ଗିତ କୌତୁକ ପ୍ରକାଶରେ ‘ଉତ୍କଳ ଭ୍ରମଣଂ ପରି 
କାବ୍ୟ ଆଉ ଓଡ଼ିଶାରେ ନାଇ ! 

ଓଡ଼ିଆରେ ଆଦି ଗଳ୍ପଂଲେଖକ ହେଉଚନ୍ତି, ଫକୀରମୋହନ | କିନୁ ଏ 
କ୍ଷେତ୍ରରେ ଆଦି ହେଲେ ମଧ୍ଯ ସେ ଆଦୌ ଆଦିମ ନୁହନ୍ତି । ତାଙ୍କ ଗଳ୍ପର ବିଶେଷତ୍ବ 
ଓ ମୌଳିକତା କହି ବୂଝାଇବାର ସ୍କାନ ଏ ନୁହେଁ । କହି ବୁଝାଇବାର ମଧ୍ଯ ପଢ଼ିବା 
ଲୋକର ଅନୁଭୂତି ଉପରେ ବହୁତ ନିର୍ଭର କରେ, କହିବାକୁ ହେବ | ସେହି କାଳରୁ 
ଅନେକ ଗଳ୍ପ ଓଡ଼ିଆ ସାହିତ୍ୟରେ ଲେଖା ହେଲାଣି | ତା ମଧ୍ୟରେ ଉପାଦେୟ ଗଳ୍ପ 
ମଧ୍ଯ କେତୋଟି ବାହାରିଚି | କିନ୍ଧୁ ଏସବୁ ସନ୍ତଗ୍ମେ ଫକୀରମୋହନଙ୍କ ଦୀପ୍ରିରେ 
ଘୋଡ଼ାଇ ଦେବା ଅବସ୍ଥାକୁ କେହି ଆସିନାଇଁ ! ପୁନର୍ମୂଷିକୋଭବଂ , ‘ପେଟେଣ୍ଟ 
ମେଡିସିନ” ପ୍ରଭୃତି ପରି ଉଚ୍ଚ ଶ୍ରେଣୀର ମୌଳିକ ଗଳ୍ପ ଯେ ଯୌଣସି ସାହିତ୍ୟରେ 
ସୃହଣୀୟ ଓ ବଳନୀୟ | ‘ଉପହାର କାବ୍ୟଟି ଫକୀରମୋହନ ନିଜ ପନ୍ୀ 
ବିୟୋଗରେ ଲେଖ୍‌ଥୁଲେ | ଠିକ୍‌ ଗଦ୍ୟରେ ତା'ର ଆର ପାଖଟି ହେଉଚି 
ଆମ୍ଜୀବନୀ | ଅନେକେ ତ ଆମ୍ଜୀବନୀ ଲେଖ୍ଚନ୍ତି- କିନ୍ତୁ ଫକୀରମୋହନଙ୍କ 
ଆମ୍ବଜୀବନୀ ପରି ଲେଖା ଆଉ କେତେ ବା କେଉଁଠି ଅଛି ? ବାସ୍ତବ ବର୍ଣ୍ଣନା ଭିତରେ 
ଅତି ରସପୂର୍ଣ୍ଣ ଲେଖନ -ଶୈଳୀ, ତହିଁରେ ପୁଣି ନିଜର କୁଟନୀତିର ପ୍ରୟୋଗଠାରୁ 

ମଦ୍ୟପାନ ପର୍ଯ୍ୟନ୍ତ ଯେପରି ବିଶଦ ଓ ସରସ ଭାବରେ ଏଥରେ ଚିତ୍ରିତ ହୋଇଚି, 
ତାହା ବୁଝାଇ କହିବା ଅସମ୍ଭବ । ପାଠକଙ୍କର ଅନୁଭବ ହିଁ ଏଥୁର ପ୍ରମାଣ | 

ଅନେକେ ମୋର ଏମତ ପଢ଼ି ହୁଏତ ମନେ କରିବେ, ମୁଁ 
ଫକୀରମୋହନଙ୍କର ସ୍ତାବକ, ଭକ୍ତ ତେଣୁ ଖାଲି ବଢ଼ାଇ କରି କହୁଚି | କିନ୍ତୁ 
ତା ନୁହେଁ | ମୁଁ ଭର୍ତିରେ ଆମ୍ବମବିସ୍ପୃତ ହୋଇ କହୁନାଇଁ । ମୋର ଯଥାର୍ଥ ବିଶ୍ଵାସ, 
ଏ ଯୁଗରେ ଉଜ୍କଳ ସାହିତ୍ୟରେ ଫକୀରମୋହନ, ଅର୍ବ ଶତାଦୀରୁ ଅଧ୍କ କାଳ 
ପରେ ଆଜି ମଧ୍ଯ, ଅନତିକ୍ରାନ୍ତ ରହିଚନ୍ତି । ଆଧୁନିକ ସାହିତ୍ୟର ପ୍ରାଣପ୍ରତିଷ୍ଠା 
କରିଚନ୍ତି ଫକୀରମୋହନ | ତା ସେ କରିଚନ୍ତି, ପ୍ରାଣଧାରାର ବିସ୍ତୀର୍ଣ୍ଣ ଓ ବହୁମୁଖୀ 
ପ୍ରକାଶ ଓ ପରିସର ଭିତରେ | ଉତ୍କଳରେ ନାନା କାରଣରୁ ତାଙ୍କୁ ଚିହ୍ମିବାରେ 
ମଧ୍ଯ ବହୁ ଦୂରପନେୟ ପ୍ରତିବନ୍ଧକ ସୃଷ୍ଟି ହୋଇଥଲା | ତେଣୁ ତାଙ୍କ ପୂଜାରେ 
ମଧ୍ଯ ପ୍ରତ୍ୟବାୟ ଥୁଲା | କିନ୍ତୁ ତାଙ୍କ ପ୍ରଭାବ, ସେଭଳି ପ୍ରତ୍ୟବାୟରେ ପ୍ରତିହତ 
ହେବାର ନୁହେଁ, ଆଜି ବୁଝିବାର ଦିନ ଆସିଚି | 

ଫକୀରମୋହନ ଓ ଓଡ଼ିଆ ଉପନ୍ୟାସ 
କାଳିନ୍ଦୀଚରଣ ପାଣିଗ୍ରାହୀ 


“ କଚେରୀ ଶେଷ ହେଲାଣି | ଜଜସାହେବଙ୍କ ବଗି ଚାଲିଗଲାଣି | ଚାରିଜଣ 
ବରକନ୍ଦାଜ ଜଣେ ଆସାମୀକୁ ହାତକଡ଼ି ଦେଇ ନାଜରଖାନାରୁ ଜେଲ ଓଆରଣ୍ଡ 
ଧରି ବାହାରିଲେ । ଓକିଲ ରାମ ରାମ ଲାଲ କଚେରୀ ଆଗ ବରଗଛ ମୂଳରେ 
ବସିଥୂଲେ | ଆସାମୀ ଉପରେ ତାଙ୍କର ଦୃଷ୍ଟି ପଡ଼ିଯିବାରୁ ସେ ଦୂରରୁ ଡାକିଦେଲେ, 
“ ଦେଖନ୍ତୁ ମଙ୍ଗରାଜେ, ଆଜି ଆପଣଙ୍କ ସକାଶ ସାହେବଙ୍କ ଆଗରେ କିପରି ଲଢ଼ିଲି 
ଦେଖୁଲେ ତ ? ଫାଶିରୁ ଖଲାସ କରାଇ ଦେଲି । କିଛି ପରବାଏ କରିବେ ନାହିଁ, 
ବେଧଡ଼କ ଜେଲଖାନାକୁ ଚାଲିଯାଉନ୍ତୁ । ମାଠିଆଏ ତେଲ ପେଡ଼ିଥ୍‌ବେ କି ନାହିଁ, 
ସୁପ୍ରିମ କୋର୍ଟରେ ଅପିଲ କରି ଖଲାସ କରାଇ ଦେବି ।” 

ଏହି ମଙ୍ଗରାଜଙ୍କୁ “ ଛ' ମାଣ ଆଠଗୁଣ୍ଡ” ର ପାଠକମାନେ ଭଲ କରି ଚିହିଥୂବେ । 
ସେ ଜଣେ ମଫସଲର ଜମିଦାର, ମଧ୍ଯ ମହାଜନ -ନଗଦ ଟଙ୍କା କାରବାରଠାରୁ 
ଧାନର ମହାଜନୀ ବେଶୀ | ଶୁଣାଯାଏ, ଆଡ଼େ ଦୀର୍ଗେ ଚାରି କୋଶ ମଧ୍ୟରେ ଆଉ 
କାହାରି କାରବାର ନାହିଁ । ତାଙ୍କର ଗୋବିନ୍ଦପୁର ଗାଁରେ ଭଗିଆ ଓ ଶାରିଆ ବୋଲି 
ଯୋଡ଼ିଏ ତନ୍ତି ତନ୍ତିଆଣୀ ଥୁଲେ | ଦୁହେଁ ଅପୁତ୍ରିକ ହେଲେ ବି ଭାରି ସୁଖରେ କାଳ 
କାଟୁଥୂଲେ | ଜମି ବୋଲି ଛମାଣ ଆଠଗୁଣ୍ଠ | ତେବେ ଖୁବ୍‌ ସରସ ଜମି ! 

“ ଛମାଣ ଆଠଗୁଣ୍ଡ” ଭାଷାରେ ଭଗିଚନ୍ଦ ଆଉ ଶାରିଆ ଘରକୁ ଦୂ ପରାଣୀ | 
ମାଇକିନିଆମାନେ କହନ୍ତି, “ ଦୁଇ ପରାଣିଆ ଭଲ, ବାନ୍ଧ କତରା ଚଲ।” 
ଆମ୍ଭମାନଙ୍କର ହୁଣ୍ଡା ହୁଣ୍ଡୀ କଥା ସେହିପରି ¦! ନକଡ଼ ଛକଡ଼ ନାହିଁ | ଦୁଇଜଣଙ୍କର 


NI om gm I ~ 


ନିମିଷେ ଛାଡ଼ ବାଡ଼ ଥାଏ ନାହିଁ | ଦୂହେଁ ମିଳିମିଶି ଘର କାମ କରନ୍ତି | ଭଗିଆ ତନ୍ତ 

ବୁଣିବା ବେଳେ ଶାରିଆ ନଳୀ ବାନ୍Vଧେ | ନୂଣ୍ଡିବେଳେ ଚରଖୁରେ ସୂତା ଦିଏ | ଶାରିଆ 
ଭାତ ରାନ୍ଧିବାବେଳେ ଭଗିଆ ଚୁଲି ଫୁଙ୍କେ, ପାଣି ଆଣିଦିଏ । ଭଗି ଶାରି ଦୂଇ 
ପ୍ରାଣୀ ନୁହନ୍ତି । ଗୋଟିଏ ଗାଇ ଅଛି, ନାମ ନେତ- ତାକୁ ଲଗାଇ ତିନି ପ୍ରାଣୀ | 
ନେତକୁ ଶାରିଆ ଝି ଅପରି ପୋଷିଥାଏ, ଝିଅପରି ଗେଲ କରେ | ଶାରିଆ ଦିନରାତି 
ନେତ ସଙ୍ଗରେ ଲାଗିଥାଏ | ପଘାରୁ ଫିଟି ମଧ୍ଯ ନେତ କାହିଁ ଯାଏ ନାହିଁ, ଶାରିଆ 
ପାଖେ ପାଖେ ଥାଏ । ଟିକିଏ ଦାଣ୍ଡକୁ ଚାଲିଗଲେ ଶାରିଆ ଡାକେ ନେତଲୋ | ନେତ 
କହେ, ହଂ-ମାଁ” | ଧାଇଁ ଆସି ଶାରିଆକୁ ଚାଟେ | ଶାରିଆ ତା' ଦେହରେ ହାତ 
ବୁଲାଇ ଦେଇ ଢେର ଆଦର କରେ, ଢେର ଦୂଃଖ ସୁଖ କଥା କହେ | ପଖାଳ 
ବେଲାରେ ନେତ ମୁହଁ ତୁବାଇ ଦେଲେ ଶାରିଆ ତାକୁ ଗୋଟିଏ ସାନ ପ୍ରେମ ଚାପୁଡ଼ା 
ମାରି ଡାଙ୍କୁଣୀଟା ବୋଲି ଗାଳିଦିଏ । ଭଗିଆ, ଶାରିଆ, ନେତ ତିନି ପ୍ରାଣୀ ଗୋଟିଏ 
ଘରେ ଶୁଅନ୍ତି । ଶାରିଆ ନେତ ପଛରେ ତସ ଓ ଘଷି ଗୁଣ୍ଡିରେ ଗୋଟାଏ ଧୂଆଁ ଦିଏ । 
ନେତଟି ବଡ଼ ସୁଲକ୍ଷଣୀ, ହାଲକୁ ପ୍ରଥମେ ପଛରେ ଛଡ଼ାଟିଏ ଲାଗିଛି । 

ଗାଇର ତ ଗୁଣ ଶୁଣିଲେ, ଏବେ ନେତର ରୂପ କେମିତି ଦେଖନ୍ତୁ । ନେତର 
ସର୍ବାଙ୍ଗ କଳା, ମୁଣ୍ଡରେ ଟାନ୍ଦ | “ କାଳୀ ଗାଇ ମୁଣ୍ଡରେ ଚାନ୍ଦ, ତାକୁ ଆଣି ଶ୍ରୀ 
ଘରେ ବାନ୍ଧ ।” ଶିଙ୍ସ ପାତଳ ଆଉ ଝାମ୍ପରା, ଲାଞ୍ଜ ସରୁ ଖୁବ୍‌ ଳମ୍ବ ର ଲାଞ୍ଜ ଅଗରେ 
ଚରଅଁର ପରି ପେଣ୍ଡା ବାଳ ଭୂଇଁରେ ଲୋଟି ଯାଉଛି | ପିଠିଟି ନୂଆଣ, ମୁଠୁଣିକରୁ 
କିଛି ଉଣା ଚଉଡ଼ା । ପିଚାଟି ଚୌଡ଼ା, ହାକୁଡ଼ିଟି ଗୋଟିଏ ସାନ ପାଣିକଖାରୁ ପରି 
ସିଠିଆଡ଼କୁ ନଇଁ ପଡ଼ିଛି, ବେକର ଥଳିଟା ଆଉ ଗାଇଠାରୁ କିଛି ବେଶୀ ଝୁଲୁଛି । 
ଦୁଧ ନାଡ଼ଟା ଗୋଟାଏ ପାଳ ଦଉଡ଼ା ପରି ମୋଟା, ପହ୍ଵା କଥା କଣ କହିବୁ ? 
“ ପୟୋଧରୀଭୂତ- ଚତୁଃ ସମୁଦ୍ରାଃ ।? ନେତ କଳିଙ୍ଗା ଗାଇ ପରି ଖୁବ୍‌ ଯେ 
ଗୋଟାଏ ଉଞ୍ଚା, ତାହା ନୂହେଁ ମଧ୍ଯ ଭଲ | ଡାକରଷି ବଚନ ଅଛି :- 

ପେଟେ ଉଞ୍ଚ ଗାର, ପଟେ କୁଣ୍ଡା ଖାଇ 
ଘାସ ଦେଖ୍‌ ବାଇ, ତାଠୁଁ ଦୁଧ ପାଇ | 

କଥା କଣ କି, ଗାର ମୁହଁରେ ଦୂଧ | ତେବେ ଆପଣ କି ଠେକି ଧରି ଗାର 
ଥୋବଣୀଟା ଦୂହିଁ ବସିବେ ? ଏହିଭଳି କଥା କଥାକେ ହାସ୍ୟ ରସର ଅବତାରଣା, 
କଥା କଥାକେ କୌତୁକପୂର୍ଣ୍ଣ ବର୍ଣ୍ଣନା | ଫକୀରମୋହନଙ୍କ ନେତ ଗାଇ ସହିତ କାଳି 
ଦାସଙ୍କ ନନ୍ଦନୀ ଗାଭୀର ତୁଳନା ଆମ୍ଭେମାନେ କରିବାକୁ ଯାଉନାହୁଁ କିମ୍ବା 
ଫକୀରମୋହନଙ୍କ ଭଗିଆ ଡନ୍ତୀ ସହିତ ମାଞ୍ଚେଷ୍ଟାର ତନ୍ତୀମାନଙ୍କ ତୁଳନା କରୁନାହୁଁ । 
ଫକୀରମୋହନଙ୍କ କଥାରେ ହିଁ “ ତନ୍ତୀଙ୍କ ବୂଵି ପ୍ରତି ଦୋଷାରୋପ କରିବା ଏକ 
ପ୍ରକାର ବେମାନି | ହିସାବ ଧରିଲେ ଆମ୍ଭମାନଙ୍କ ପୂର୍ବପୁରୁଷ ସମସ୍ତେ ତନ୍ତୀ 

ଥୁଲେ । ” ଏହି ସୂତ୍ରରେ ସେ ପିତୁଳା ପୂଜାର ଉଲ୍ଲେଖ କରି ତାହାକୁ ତୀବ୍ର ଭାବରେ 
ଆକ୍ରମଣ କରିଛନ୍ତି । 

ସେତେବେଳେ ବୈଜ୍ଞାନିକ ଦୃଷ୍ଟିକୋଣ ଓ ପାଶ୍ଚାତ୍ୟ ଶିକ୍ଷା ସାମାଜିକତା 
ପ୍ରଭାବରେ ଦେଶର ଶିକ୍ଷିତ ସାଧାରଣଙ୍କର ଚିତ୍ତ ଆନ୍ଦୋଳିତ ହୋଇପଡ଼ିଥିଲା | 
ନିଜର ସାମାଜିକ, ବ୍ୟକ୍ତିଗତ ପୁଣି ଧର୍ଷଗତ ରୀତି ନୀତି, ପ୍ରଥା ପଦ୍ଧତି ଉପରେ 
ସନ୍ଦେହ ଜାତ କରିଥଲେ | ପିତୁଳା ପୂଜାର ଅସାରତା, ବହୁ ଜାତି ଭେଦରୂପୀ 
କ୍ଷୁଦ୍ରତା ପୁଣି ବିବାହ ଶ୍ରାଦ୍ଧ ଆଦି କାର୍ଯ୍ୟରେ ବ୍ଯୟବହୁଳତା ପ୍ରତି ସେତିକିବେଳୁଁ 
କଡ଼ା ସମାଲୋଚନା କରାଯାଇଥୁଲା | ହିନ୍ଦୁ ସମାଜର ପରିଚାଳକ ବ୍ରାହ୍ମଣ ଜାତିକୁ 
ଲକ୍ଷ୍ୟ କରି ଫକୀରମୋହନ ସେମାନଙ୍କର ଲକ୍ଷଣ ନିର୍ଣ୍ଣୟ କରିଛନ୍ତି - 

ସନ୍ଧ୍ୟା ଗାୟତ୍ରୀ ହୀନ, ବିଲରୁ ଚିପନ୍ତି ମୀନ ! 
ଚୂଡ଼ା ଦହିକୁ ବାଘ, କଳି କରିବାକୁ ଆଗ ॥ 

ବୈଜ୍ଞାନିକ ଦୃଷ୍ଟିକୋଣ ଓ ପାଶ୍ଚାତ୍ୟ ଶିକ୍ଷା ପ୍ରଭାବରେ ଏ ଦେଶରେ ଯେଉଁ 
ନୂଆ ସଭ୍ଯତାର ଆରମ୍ଭ ହେଲା ସଚରାଚର ତାହାକୁ ଆଧୁନିକ ସଭ୍ଯତା 
କୁହାଯାଇଥାଏ । ଇଂରେଜ ରାଜତ୍ସଠାରୁ ହିଁ ଏହି ସଭ୍ୟତାର ପ୍ରସାର ହେବାକୁ 
ଲାଗିଲା | କଥାରେ ଅଛି - “ ରାଜାନୂଗତ ଧର୍ମ ।” ଇଂରେଜ, ପଠାଣ ବା ମୋଗଲ 
ଯେତେବେଳେ ଯେଉଁ ରାଜା ଏ ଦେଶକୁ ଆସିଛନ୍ତି ତାଙ୍କ ପ୍ରଭାବ ଆମର ସାମାଜିକ 
ରୀତିନୀତି ଉପରେ ପଡ଼ିବା ସାଭାବିକ | ଆମ୍ଭମାନଙ୍କର ପଡ଼ୋଶୀ ଉନ୍ନତ ବଙ୍ଗ 
ପ୍ରଦେଶରେ ଏହି ପ୍ରଭାବର ଜବାବ ମିଳିଲା ବ୍ରାହ୍ମ ସମାଜର ପ୍ରଥମ ଜନ୍ମ ଦିନରେ ! 
ଭାରତର ପ୍ରାଚ୍ୟ ଭୂଖଣ୍ଡରେ ସାମାଜିକ ପୂର୍ବ ଭୂଖଣ୍ଡରେ ସାମାଜିକ ଧର୍ମମତ ସଂସ୍କାର 
କିମ୍ବା ନବ-ସଭ୍ୟତା ସହିତ ସାଲିସ କରିବା ଦିଗରେ ସେହି ବ୍ରାହ୍ମ ସମାଜ ଦ୍ଵାରା 
ରଚିତ ହେଲା, ଏକ ଜୀବନ୍ତ ତାଲିକା । ସେ ତାଲିକାରେ ଉତ୍କଳର ଯେଉଁମାନେ 
ପ୍ରଥମେ ସାକ୍ଷର କଲେ ତାଙ୍କ ଭିତରୁ ଫକୀରମୋହନ ଅନ୍ୟତମ | ବଙ୍ଗ ପ୍ରଦେଶରେ 
ତକ୍ରାଳିକ କିମ୍ବା ତପ୍ରବର୍ରୀ ବହୁ କୃତୀସନ୍ତାନ ମଧ୍ଯ ଉକ୍ତ ସମାଜଭୁକ୍ତ ଥଲେ | 

ବେଦର ଦେବ ଦେବୀଙ୍କୁ ପାର ହୋଇ ବେଦାନ୍ତର “ ଏକମେବାଦଦ୍ଧିତୀୟମ୍‌ ” 
ଯେ ତାଙ୍କର ଉପାସ୍ୟ ଇଶ୍ଵର କିମ୍ବା “ ବୌଦ୍ଧାବତାର” କାବ୍ୟର ସରଳ ରଚୟିତା 
କେବଳ ଯେ ଅହିଂସା ଓ ସତ୍କର୍ମକୁ ଏକମାତ୍ର ଧର୍ମ ବୋଲି ବିଚାର କରୁଥିଲେ, 
ତାହାର ବିଶଦ ବ୍ୟାଖ୍ୟା ପାଇଁ ଏହା କ୍ଷେତ୍ର ନୁହେଁ | ବୃଦ୍ଧଙ୍କ ଜୀବନ ଚରିତକୁ ପ୍ରାଣ 
ଓ ହୃଦୟବାନ କରି ଦର୍ଶାଇଥ୍‌ଲେ ହେଁ ବୁଦ୍ଧଙ୍କର ନାସ୍ତିକ୍ୟବାଦକୁ ସେ ପୂର୍ଣ୍ଣ ରୂପେ 
ହଜମ କରିଥୁଲେ କି ନାହିଁ, ତାଙ୍କର ଦାର୍ଶନିକ ପୁତ୍ର ମୋହିନୀମୋହନ ଜୀବିତ 
ଥିଲେ ଆଜି ମୋଠାରୁ ଆପଣମାନଙ୍କ ଅଧ୍କ ପ୍ରାଞ୍ଜଳ କରି ଶୁଣାଇଥାନ୍ତେ | କିନ୍ତୁ 

‘ଛ” ମାଣ ଆଠଗୁଣ୍ଡ ” ରେ ଧର୍ନ୍ତ କିମ୍ବା ରଶ୍ଵର କାହାରିକୁ ହେଲେ ରକ୍ଷା କରି ପାରି 
ନାହାନ୍ତି- ନା କରିଛନ୍ତି ରାମଚନ୍ଦ୍ର ମଙ୍ଗରାଜଙ୍କ, ନା ଭଗିଆ ଶାରିଆକୁ ବା ଚମ୍ପାକୁ | 
ଏତି ହାସିକ ଉପନ୍ୟାସ ‘ଲଛମା”ରେ ମରହଟା ଜାତିର ନେପୋଲିୟନ୍‌ 
ଶିବାଜୀଙ୍କର ପରବର୍ରୀ ରଘୁଜୀ ଭ୍ଭୋସଲାଙ୍କ ଦୂତବର ଶିଉଶଙ୍କର ମାଲବୀର 
ଉକ୍କଳର ରାୟବଣିଆ ଦୁର୍ଟାଧୀଶଙ୍କୁ ଗୀତା- ଉକ୍ତି “ ଯଦା ଯଦାହି ଧର୍ମସ୍ୟ ଗ୍ଲାନି.... ” 
ଶ୍ଲୋକର ଉଦ୍ଧାର କରି ଅବତାରବାଦର ଯେଉଁ ବ୍ୟାଖ୍ୟା ଦେଇଛନ୍ତି, ତାହା 
ଫକୀରମୋହନଙ୍କର ଧର୍ମ ବୋଲି ପ୍ରତିପାଦିତ ହୁଏ ନାହିଁ । ତହିଁରେ କେବଳ 
ଅବତାର ରୂପେ ଲକ୍ଷ୍ୟ କରାଯାଇଛି ଫଗୁଆ ଝଣ୍ଡାର ଜନ୍ମଦାତା ବେରାରପତି 
ଶିବାଜୀଙ୍କୁ- ଯେଉଁ ଝଣ୍ଡାର ଜଣେ ଉପାସକକର୍୍ବକ ମହାତ୍ମା ଗାନ୍ଧି ନିହତ ହୋଇଛନ୍ତି | 
ସେହି ନିଶାଣ ତଳେ ସବୁ ହିନ୍ଦୁ ରାଜାଙ୍କୁ ଏକତ୍ରିତ କରି ଯବନରୂପେ “ ମେଚ 
ନିବହ ନିଧନ” ଲାଗି କରବାଳ କରରେ ଧରି ପୁଣି ଧୂମକେତୁ ଭଳି କରାଳରୂପ 
ଘେନି କଳ୍କି ଶରୀର ଧାରଣ କରିଛନ୍ତି ଶିବାଜୀ | ତାଙ୍କର ବାର୍ରାବହ ରୂପେ 
ଉତ୍କଳୀୟ ରାୟବଣିଆ ଦୁର୍ଟ ପତିଙ୍କ ସାହଚର୍ଯ୍ୟ ଲୋଡ଼ିବାକୁ ଆସି ପଣ୍ଡିତ ଶିଉଶଙ୍କର 
ଯେଉଁ ଉତ୍ତେଜନା ଦେଇଛନ୍ତି, ସେହି ଉତ୍ତେଜନାଯେ ଦିନେ ଗାନ୍ଧୀ-ହତ୍ୟାରେ 
ପରିଣତ ହେବ, ଯବନବିଦ୍ଵେଷର ପରିଣାମ ଯେ ଏହାହିଁ ହୋଇପାରେ, ତାହା 
ପଶ୍ତିତ ଶିଉଶଙ୍କର କିମ୍ବା ତାହାଙ୍କ ଚରିତ - ଚିତ୍ରକର ଫକୀରମୋହନ କଦାପି କଳ୍ପନା 
କରି ନଥ୍‌ବେ | 
‘ଲଛମା” ଉପନ୍ୟାସରେ ମରହଟ୍ଟା-ତୁର୍କ ଲଢ଼େଇରେ ଏକ ପକ୍ଷରୁ “ ବୋମ୍‌ 
ବୋମ୍‌ ମହାଦେଓ” ପୁଣି ଅନ୍ୟ ପକ୍ଷରୁ “ ଆଲ୍ଲା ହୋ ଆକ୍ବର” ଚିକୁାର ଦ୍ଵାରା 
ଯେଉଁ ଉତ୍ସାହ ଓ ଯେଉଁ ପ୍ରେରଣା ମିଳିଥୂଲା, ତାହା ଏକାବେଳେ ମିଳାଇ ଯାଇଛି 
‘ଛୁ'ମାଣ ଆଠଗୁଣ୍ଡୀର ବୁଢ଼ୀ ମଙ୍ଗଳାଙ୍କ ସ୍ତୁତି ପାରଣାରେ- 
ଯା ଦେବୀ ବୃକ୍ଷମୂଳେଷ୍ୁ ଶିଳାରୂପେଣ ସଂସ୍ଗିତା, 
ନମସ୍ତସ୍ୟେ ନମସ୍ତସ୍ୟେ ନମସ୍ତସ୍ୟେ ନମୋନମଃ | 
ଏଡ଼େ ସହଜ ସଂସ୍କୃତକୁ ଓଡ଼ିଆ କରିବାର ଆବଶ୍ୟକ ନାହିଁ | ଦେବୀଙ୍କର ଆହୁରି 
ସ୍ତୁତି ଶୁଣନ୍ତୁ ହସିବେ ନାହିଁ । 
ମୃରିକାଶ୍ଵ ଗଜାରୂଢ଼ା ବନ୍ଧ୍ୟାୟାଃ ପୁତ୍ର ଦାୟିନୀ, 
ବାଡ଼ି ସଂହାରିଣୀ ଦେବୀ ନାରାୟଣୀ ନମସ୍ତୁତେ ! 
ମାଟି ତିଆରି ଘୋଡ଼ା ହାତୀର୍‌ପେ ଏଭଳି ବରଦାୟିନୀ ଦେବୀଙ୍କୁ ଆପଣ 
ବାଟରେ ଘାଟରେ ଦେଖ୍ବେ | ବୁଦ୍ଧ, ବେଦାନ୍ତ ଦର୍ଶନର ଗୁଢ଼ ତତ୍ତ୍ବ ଛାଡ଼ି 
ଫକୀରମୋହନ “ଛମାଣ ଆଠଗୁଣ୍ଡ ” ରେ ସାଧାରଣ ଜନସମାଜର ଯେଉଁ 

ଦେବତାଙ୍କୁ ଆଣି ଥୋଇଛନ୍ତି ତାଙ୍କ ଶଳ୍ତି ମହିମାକୁ ମଧ୍ଯ ସମ୍ପୂର୍ଣ୍ଣ ନଗ୍ନ କରି 
ଦେଖାଇବାକୁ ଛାଡ଼ି ନାହାନ୍ତି । ଫକୀରମୋହନ -ସାହିତ୍ୟର ଶ୍ରେଷ୍ଠତମ ଅବଦାନ 
ଛଂମାଣ ଆଠଗୁଣ୍ଡଂରେ ଧର୍ମର ଯେ ନିଦର୍ଶନ ମିଳେ, ତାହା ନିଛକ ମାନବ- 
ଧର୍ମ | ସେ ଧର୍ମରେ ଧନପତି ମଙ୍ଗରାଜଙ୍କ ନାସିକା ଦଂଶନ କରି ନିଃସ ସର୍ବହରା 
ଭଗିଆ ତାହାଙ୍କ ମୃତ୍ୟୁର କାରଣ ହୋଇ ଯଥାଯୋଗ୍ୟ ପ୍ରତିଶୋଧ ଘେନିଥାଏ, 
ଯେଉଁ ଭଗିଆକୁ ଧର୍ମର ଅଫିମ ଖୁଆଇ ତାହାର ଏକ ମାତ୍ର ପାର୍ଥିବ ସମ୍ପରି ' ଛ” ମାଣ 
ଆଠଗୁଣ୍ଠ ଜମି ଓ ନେତ ଗାଇଟିକୁ ମଙ୍ଗରାଜ ଛଡ଼ାଇ ନେଇଥୂଲେ, ପୁଣି ତାହାର 
ଏକମାତ୍ର ଦୈହିକ ସମ୍ପରି ଶାରିଆକୁ ହତ୍ୟା କରିଥୂଲେ ! 

‘ଛଂମାଣ ଆଠଗୁଣ୍ଡୀର ଚରିତ୍ରଚିତ୍ରଣୟ ରଚନାଭଙ୍ଗୀ ଓ ଦିଗ୍ଦର୍ଶନକୁ ଲକ୍ଷ୍ୟ 
କଲେ ମନେ ହୋଇପାରେ ଯେ ଆଜି ଏହି ଉପନ୍ୟାସ ଲିଖୁତ ହୋଇଥୂଲେ ତହିଁରେ 
ମାର୍କସ୍ବାଦର ପ୍ରଭାବ ପ୍ରତିଫଳିତ ବୋଲି କହିବାକୁ ହୁଅନ୍ତା | କିନ୍ତୁ ଏହି ଗ୍ରନ୍ଧ 
ଚଳିତ ବିଂଶ ଶତାଦ୍ଦୀର ପ୍ରାରମ୍ଭରେ ପ୍ରକାଶିତ | ତାହା ପୂର୍ବରୁ ୟୁରୋପରେ 
ମାର୍କସବାଦ ପ୍ରସାର ଲାଭ କରିଥଲେ ହେଁ ପୁଣି ଞିପନ୍ୟାସିକଗୁରୁ ଭିକ୍ର ହ୍ୟୁଗୋଙ୍କର 
ଅମର ଶିଳ୍ପ 'ଲା-ମିଜରେବୃସ୍‌' କିମ୍ବା 'ହଞ୍୍‌ ବ୍ୟାକ୍‌ ଅଫ୍‌ ନୋଟରଡାମ୍‌? ଆଦି 
ଉପନ୍ୟାସ ' ଛମାଣ ଆଠଗୁଣ୍ଡ” ପୂର୍ବରୁ ପ୍ରକାଶିତ ହୋଇ କମ୍ୟୁନିଷ୍ଟ ଲେଖକ ରୂପେ 
ଭିକ୍ର ହ୍ୟୁଗୋଙ୍କୁ ଫ୍ରାନ୍ସରୁ ନିର୍ବାସନ କରିବାରେ ଦାୟୀ ହୋଇଥ୍‌ଲେ ମଧ୍ଯ, 
ଭାରତରେ ଏହି ନୀତିର ପ୍ରଚଳନ ପାଇଁ ବହୁ ବିଳମ୍ବ ଥଲା | ଫକୀରମୋହନ 
ମାର୍କସବାଦ ସହିତ ପରିଚିତ ଥ୍ବାର କୌଣସି ସ୍ପଷ୍ଟ ସୂଚନା କାହିଁ ମିଳି ନାହିଁ 

ଏହି ଘଟଣାରୁ ସାହିତ୍ୟ ଓ ରାଜନୀତିର ସମ୍ପର୍କ ବିଷୟରେ ଆଉ ଗୋଟିଏ ତଥ୍ୟର 
ସନ୍ଧାନ ମିଳିଥାଏ । ତାହା ଏହି ଯେ, ନିର୍ମଳ ସାହିତ୍ୟ ବା ରସସ୍ୃଷ୍ଠିର ଲକ୍ଷ୍ୟ 
ଯେତେବେଳେ ବହୁଜନର ସତ୍ୟ, ବହୁଜନର ଶିବ ଓ ବହୁଜନର ସୁନ୍ଦର ହୁଏ, 
ସେଠାରେ ତାହା ରାଜନୀତି ସଙ୍ଗେ ସମ୍ପର୍କ ରଖୁବାକୁ ଯାଏନାହିଁ, ରାଜନୀତି ଆସେ 
ତାହା ସହିତ ସମ୍ପର୍କ ରଖୁବାକୁ । ପୁଣି ସାହିତ୍ୟ ଯେଉଁଠି ସର୍ବଜନାଦୃତ ହୋଇ 
ସର୍ବଜନର ପ୍ରିୟ ଓ ସର୍ବଜନ ଶ୍ରେୟ ହୁଏ, ସେହିଠାରେ ହିଁ ତାହାର ପ୍ରତିଷ୍ଠା ଓ 
କୃତିତ୍ । 

‘ଛମାଣ ଆଠଗୁଣ୍ଡୀରେ କୃତିତ୍ଵ ଓ ପ୍ରତିଷ୍ଠା ସେହିଠାରେ ନିହିତ, ଯେଉଁଠି 
ତାହା ଭଗିଆ ଶାରିଆର ଦାରିଦ୍ର୍ୟକୁ ମହନୀୟ କରି ଗଢ଼ିଛି; ଆଉ ଯେଉଁଠି ଧନିକ 
ମଙ୍ଗରାଜଙ୍କ ପଶୁତ୍ସ ଉପରେ ଦେବତାର ଶୁଭଦୃଷ୍ଟି ଆରୋପ କରି ନାହିଁ । ସାହିତ୍ୟର 
ଭାଷା ବ୍ୟାଖ୍ୟା କରିବା ଯେଭଳି ବ୍ୟାକରଣର କାର୍ଯ୍ୟ ତାହାର ଦର୍ଶନ ବ୍ୟାଖ୍ୟା 
କରିବା ସେହିଭଳି ହୁଏତ ରାଜନୀତିର କାର୍ଯ୍ୟ । ରାଜନୀତି ଅପେକ୍ଷା ରଖେ 

ସାହିତ୍ୟର, ସାହିତ୍ୟ ରାଜନୀତିର ଅପେକ୍ଷା ରଖେନାହିଁ । ‘ଛ'ମାଣ ଆଠଗୁଣ୍ଠ ଆଜି 
ଏହି ତଥ୍ୟ ଆମ୍ଭମାନଙ୍କ ସମକ୍ଷରେ ଥୋଇଅଛି । 

‘ଛ”'ମାଣ ଆଠଗୁଣ୍ଡୀ'ର ଅନ୍ୟ ଏକ କୃତିତ୍ଵ ଏହି ଯେ, ତାହା ସବୁ ଜାତି, ସବୁ 
ସମ୍ପଦାୟ, ସବୁ ରାଜନୀତିକ ମତବାଦୀଙ୍କର ଆଦର ଲାଭ କରିଛି । କୌଣସି 
ଗୋଟିଏ ଦଳ ବା ଗୋଷ୍ଠୀର ତାହା ଏକଚାଟିଆ ନୁହେଁ; ଯେପରି କି ସତ୍ୟଟାକୁ 
ବୁଝିବା ଓ ପାଇବାର ଅଧୂଵକାର କେବଳ ଗୋଟିଏ ଧର୍ମର ହୋଇ ନଥାଏ, ଯଥା 
ଖ୍ରୀଷ୍ଟିୟାନ, ବୌଦ୍ଧ, ହିନ୍ଦୁ କିମ୍ପା ମୁସଲମାନର | ଅଥବା ସୁଖ ବା ଆନନ୍ଦ ଲାଭ କରିବାର 
ଅଧ୍କାର ଯେମିତି ଜଣେ ଦୂଇଜଣ ପାଠକଙ୍କର ହୋଇ ନପାରେ । ମଧ୍ୟବିତ୍ତ ଜୀବନର 
ଚରିତ୍ର ଚିତ୍ରଣରେ “ମାମୁଁ” କିମ୍ବା ପ୍ରାୟଶ୍ଚିତ” ଉପନ୍ଯାସ ଦୁରଖଣ୍ଡିରେ 
ଫକୀରମୋହନଙ୍କର କିଞ୍ଚିତ୍‌ ସହାନୁଭୂତି ମିଳିଥ୍‌ଲେ ହେଁ ତାହାର ଚରମ ବିଫଳତାର 
ନିଦର୍ଶନ ହୋଇଛି; ‘ଛ'ମାଣ ଆଠଗୁଣ୍ଠ” | 

ଏହି ପୁସ୍ତକଟିରେ ସାମାଜିକ କୁସଂସ୍କାର ରାଶିକୁ ଏକ ଶକ୍ତିଶାଳୀ ଭାଷା- 
ଖଡ୍ଗରେ ଯେଭଳି ତୀବ୍ର ଆକ୍ରମଣ କରାଯାଇଛି, ତାହା ମଧ୍ଯରେ ବ୍ରାହ୍ମଣ, କରଣ, 
ବାରିକ , ତନ୍ତୀ ପ୍ରଭୃତି କେତେ ଜାତି ଉପରେ ଯେଉଁ କଟାକ୍ଷପାତ ହୋଇଛି, ତହିଁରୁ 
ସେହି ସମୟରେ ମଧ୍ଯ ଆଜି ପରି ଜାତିଭେଦ ଭାବ ପ୍ରବଳ ଥବାର ସଙ୍କେତ 
ମିଳେନାହିଁ କି ? ଅବଶ୍ୟ ବ୍ରାହଲସମାଜୀ ଫକୀରମୋହନ ନିଜେ ଜାତିଭେଦ ସୀକାର 
କରୁ ନଥଲେ | ଏହି କଳଙ୍କ ଦ୍ଵାରା ହିନ୍ଦୁ ସମାଜ ଯେଭଳି ଉତ୍ପୀଡ଼ିତ, ଉପେକ୍ଷିତ, 
ତାହା ପ୍ରତି ସେ ଅଙ୍ଗୁଳି ନିର୍ଦ୍ଦେଶ କରିଛନ୍ତି ମାତ୍ର । 

ମାମୁଁ ' , ପ୍ରାୟଶ୍ଚିତ? ବା ‘ଲଛମା” ଉପନ୍ୟାସମାନଙ୍କରେ ଶିଳ୍ପୀର ଲେଖନୀ 
ଯେପରି କି ସ୍ଥାନେ ସ୍ଥାନେ ବିଶ୍ରାମ ନେଇଛି । ସ୍ଥାନେ ସ୍ଥାନେ ଅବସର ଓ ଅବସାଦ 
ଗ୍ରହଣ କରି ମନ୍ମର ହୋଇପଡ଼ିଛି । କିନ୍ତୁ 'ଛ' ମାଣ ଆଠଗୁଣ୍ଡୀଂର ଗତି ଅବିଶ୍ରାମ | 
ସେଥ୍‌ରେ କୌଣସି ଚରିତ୍ର ହାଇମାରି ଅଳସ ଭାଙ୍ଗୁନାହିଁ । କିଏ ନେତ ଗାଇକି 
ଝିଅପରି ପାଳୁଚି ତ ଆଉ କାହାର ତାକୁ ନେଇ ନିଜ ଗୁହାଳରେ ବାନ୍ଧିବ ବୋଲି 
ଜିଭରୁ ଲାଳ ଗଡ଼ିଲାଣି, କିଏ ନାକ କାମୁଡ଼ିଟି ତ ଆଉ କିଏ ମଣିଷ ମାରିଚି । 
ମୋଟ ଉପରେ ସବୁ ଚରିତ୍ର ସରଳ, ସକ୍ରିୟ ଓ ସଜୀବ ହୋଇ ଉଠିଛନ୍ତି । 

ସମାଜର ସର୍ବାଧୁନିକ ଅର୍ଥନୈତିକ ଅସାମ୍ୟ ଏବଂ ତଜନିତ ଶ୍ରେଣୀ ସଂଘର୍ଷର 
ଚିତ୍ରକୁ ଯେପରି ସ୍ପଷ୍ଟତର ଓ ତୀବ୍ରତର ଭାବରେ ଫକୀରମୋହନ ଫୁଟାଇଛନ୍ତି, ତାହା 
ତକ୍ରାଳୀନ ଓଡ଼ିଆ ସାହିତ୍ୟରେ ଦୁର୍ଲ୍ଲଭ | ଅନ୍ଧ କେତେକ ପୃଷ୍ଠାର ଏହି କ୍ଷୁଦ୍ର ଉପନ୍ୟାସଟି 
ଅଣୁବୀକ୍ଷଣ ଯନ୍ତ୍ର ଭଳି ଆମ ସମାଜର ସମୂହ ରୂପକୁ ଧାରଣ କରିଛି ବୋଲାଯାଇ 
ପାରେ ଜ୍ଞ 

ଫକୀରମୋହନଙ୍କ କାହାଣୀରେ ସମାଜ ଚିତ୍ରଣ 
ଡକୃର କୁଞ୍ଜବିହାରୀ ଦାଶ, ଏମ୍‌.ଏ., ପିଏଚ୍‌ଡି 


a” 


“ ସୁଖ କହିବି କି ଦୁଃଖ କହିବି, ନା ଯାହା ଅଙ୍ଗେ ନିଭେଇଛି ତା’ କହିବି” ? 
ଲୋକ କଥକର ଏହି ସନାତନ ପ୍ରଶ୍ନର ଯଥାଯଥ ଉତ୍ତର ଫକୀରମୋହନ 
‘ଗଳ଼ସଳ୍ଥ'ରେ ଦେଇଅଛନ୍ତି ¦ ସେ ସଂଘର୍ଷମୟ ଜୀବନରେ ଏ ସମାଜର ଜଣେ 
ହୋଇ ଜନତାର ସୁଖଦୁଃଖକୁ ନିଜର ପରି ଆଦରି ନେଇଛନ୍ତି, ଯାହା କିଛି ଅଙ୍ଗେ 
ନିଭେଇଛନ୍ତି କହିଛନ୍ତି | 'ଗଲେ ଅଇଲେ ଯାହା ଦେଖୁୂଲେ ତାହା କହିଲେ’ ନୀତିରେ 
ସେ ବିବରଣୀ ଲିପିବଦ୍ଧ କରି ନାହାନ୍ତି । ସେ ଦରଦୀ, ମୂକ ଜନତାର ପ୍ରକୃତ 
ମୁଖପାତ୍ର, ତାଙ୍କର ଭାଷା ଜନତାର ଭାଷା, ତାଙ୍କର ଭାବ ସଂଗ୍ରାମପିଷ୍ଠ ଜନତାର 
ଅନ୍ତର୍ନିହିତ ଭାବ | ତାଙ୍କର ସମାଜ ଚରିତ୍ର ଜ୍ଞାନ ଅନୁଭୂତସିଦ୍ଧ । କୃଷକ କୁଟୀରରୁ 
ରାଜସୌଧ ପର୍ଯ୍ୟନ୍ତ ସମସ୍ତ ଜୀବନ ହିଁ ତାଙ୍କ ଅନୁଭୂତି ପରିଧୂର ଅନ୍ତର୍ଗତ । ସେ 
ଦରିଦ୍ର ଗୃହରେ ଜନ୍ମିଥଲେ, ଦରିଦ୍ର ଗହଣରେ ବଢ଼ିଥୂଲେ | ପଡ଼ୋଶୀ ବା ଗ୍ରାମବାସୀ 
ଭାବରେ ଅ୍ଥଗୃଧୁ ମଧ୍ଯବିତ୍ତ ମହାଜନ ବା ରକ୍ତଶୋଷକ ଜମିଦାରଙ୍କ ସହିତ ତାଙ୍କର 
ପରିଚୟ ନିବିଡ଼ । ପୁଣି ସେ ରାଜା ଓ ଜମିଦାରଙ୍କ ଇଳାକାରେ ଦେୱାନଗିରି କରି 
ଜୀବନର ଶ୍ରେଷ୍ଠାଂଶ କଟାଇଥଲେ | ତେଣୁ ବୁଝିବାକୁ ଗଲେ କି ଧନୀକ, କି ମଧ୍ଯବିତ୍ତ, 
କି ଦରିଦ୍ର ଯେ କୌଣସି ଲୋକର ଚିନ୍ତା ଚରିତ୍ର ଜାଣିବାରେ, ସମଗ୍ର ଓଡ଼ିଆ ଜାତିର 
ନାଡ଼ି ଚିହ୍ମିବାରେ ଏ ପର୍ଯ୍ୟନ୍ତ ତାଙ୍କ ଭଳି ଆଉ ଜଣେ କେହି ଓଡ଼ିଶାରେ ଜନ୍ମଗ୍ରହଣ 
କରି ନାହିଁ 

ସାହେବଙ୍କ ଆଖରେ ସେ କାଳର ଓଡ଼ିଆ 

'ଗଳ୍ଛସଳ୍ଥ'ର ସମାଜ ପ୍ରଧାନତଃ ଉନବିଂଶତି ଶତାଦ୍ଦୀର ତୃତୀୟ ଓ ଶେଷ 
ପାଦର ସମାଜ | ସେତେବେଳେ ଓଡ଼ିଶାରେ ବିଶିଷ୍ଟ ନେତା ନାହାନ୍ତି, ବଳିଷ୍ଠ ବ୍ୟକ୍ତିତ୍ବ 
ନାହିଁ | ଯାହାଅଛି ଅତୀତ, ବର୍ଭମାନ ବୋଲି ଯାହା ଅଛି ତାହା ଅଶୁଜଳ | କାହାକୁ 
ଦେଖୁ ସାହେବ ଏ ଜାତିର କଳନା କରିବେ ? ତେଣୁ ତାଙ୍କ ଆଖୁରେ ସେବର 
ଓଡ଼ିଆ ନିର୍ବୃଦ୍ଧି, ନିର୍ବୋଧ, ନିକର୍ମା, ରକ୍ଷଣଶୀଳ, ଅପରିଛନ, ଅଥର୍ବ । ସେ 
ଘରପଶା, ମାଇଚିଆ | ଶିଳୁ ବାଣିଜ୍ୟ ଲାଗି ତା'ର ସୃହା ନାହିଁ, ଦୁଃସାହସିକ କାର୍ଯ୍ୟ 
ସାଧନ ଲାଗି ତା'ର ପୌରୁଷ ନାହିଁ । ସାହସର ଏ ଭଳି ଅଭାବ ଯେ ଚୋରୀ 
ଡକାୟତୀ ଆଦି ଅପରାଧ ଏ ଦେଶରେ ବିରଳ ହୋଇଅଛି । ତେଣୁ ଏହାର 
ପରିଚାଳନା ଲାଗି କେବେ ହେଲେ ଇଷ୍ଟ ଇଣ୍ଡିଆ କମ୍ପାନୀର ମୁଣ୍ଡ ବଥାଇ ନାହିଁ । 
ଓଡ଼ିଆ ଅଶିକ୍ଷିତ, ତେରୁ ଦାୟିତୃ ପୂର୍ଣ୍ଣ ଚାକିରୀରେ ରହିବାକୁ ଅଯୋଗ୍ୟ | ଅଧ୍କାଂଶ 
ବଡ଼ ବଡ଼ ଚାକିରୀ ବିଦେଶୀ ବା ପଡ଼ୋଶୀଙ୍କ ହାତରେ | ଯେ କେତେଜଣ ଓଡ଼ିଆ 
ମୋହରିର ଅଛନ୍ତି ସେମାନେ ଲୁହା ଲେଖନୀ ତାଳପତ୍ର ବ୍ୟବହାର କରନ୍ତି, କାଗଜ 
କଲମରେ ଲେଖ୍‌ ଜାଣନ୍ତି ନାହିଁ, ଇଂରେଜୀ ବ୍ୟବସ୍ଥାପତ୍ର ବୁଝନ୍ତି ନାହିଁ । କେବଳ 
ପିଅନ ବା ଘର ଚାକର କାମ ଲାଗି ଓଡ଼ିଆ ଉପଯୁକ୍ତ, ଓଡ଼ିଆ ପିଅନ ଧର୍ମବିଶାସୀ, 
ଶାନ୍ତ ଶିଷ୍ଟ, ବିଶୃସ୍ତ | 

ଦେଶରେ ଜାତିଭେଦ ଉଳ୍କଟ | ଖୀରସ୍ତାନ ହୋଇଯିବେ ଲୋକେ, ପିଲାଙ୍କୁ 
ଇସ୍କୁଲରେ ଇଂରାଜୀ ପଢ଼ାର୍ତି ନାହିଁ; ୧୮୬୦ରେ ଜଣେ ପଣ୍ଡିତ ପୁରୀ ଜିଲ୍ଲାସ୍କୁଲରେ 
ସଂସ୍କୃତ ଶିକ୍ଷକ ହେବାରୁ ତାଙ୍କୁ ୨ବର୍ଷ ପର୍ଯ୍ୟନ୍ତ ବ୍ରାହ୍ମଣ ସମାଜରୁ ଏକଘରକିଆ 
ହୋଇ ରହିବାକୁ ପଡ଼ିଥ୍ଲା | ସବୂ ବ୍ୟବସାୟ ବାଣିଜ୍ୟ ମାରଞୱାଡ଼ି, କିଛି କୁମୁଟି ଓ 
ମୁସଲମାନଙ୍କ ହାତରେ | କେବଳ ସାହୁକାର ଜମିଦାର ଏ ଦେଶରେ କଟାଶ 
ମହାବଳ ହୋଇଛନ୍ତି | ପ୍ରଜାଙ୍କୁ ହଇରାଣ କରିବାରେ ସେମାନଙ୍କ ପୌରୁଷ ଫୁଟି 
ଉଠେ | କେତେକ ଅଳଙ୍କାରପତ୍ର, କଂସାବାସନ ବନ୍ଧା ନେଇ ଆଉ ଫେରନ୍ତି ନାହିଁ, 
ଟଙ୍କା ନେଇ ଅସୁଲ ନ ପକାଇ ଜମିବାଡ଼ି ନିଲାମ କରି ନିଅନ୍ତି । ବିବାହ ଶୁଵିକ୍ରିୟାଦିର 
ବ୍ୟୟ ନିର୍ବାହ କରିବା କିମ୍ବା ବନ୍ୟା, ମରୁଡ଼ି ଦାଉରୁ ନିଜକୁ ବଞ୍ଚେଇବା ଲାଗି ଲୋକେ 
କରଜ କରନ୍ତି । ସେମାନେ ଧନ ସଞ୍ଚି ଜାଣନ୍ତି ନାହିଁ । ଅକାଳ ପଡ଼ିଲେ ପଟାଳି ପରି 
ଶୋଇଯାନ୍ତି | ମହାଜନମାନେ କୋଚଟ, କୃପଣ | ନିଜ ପେଟକୁ ଭଲ କରି ଗଭ୍ତିଏ 
ଖା' ନ୍ତି ନାହିଁ, ତେଲଚିକିଟା ମଇଳା ଗାମୁଛା ପିନ୍ଧନ୍ତି । 

ଏ ଅପମାନଜନକ ଚିତ୍ରଣରେ ଜାତି ପ୍ରେମୀ ଓଡ଼ିଆ କ୍ଷୁଣ୍ଡ ଓ କ୍ଷୁତ୍ଧ ହେବା 
ସାଭାବିକ |! ଏହା କେତେକ ପରିମାଣରେ ଅତିରଞ୍ଜିତ ଓ ଇତିହାସ ଲେଖକଙ୍କ 

ଅଜ୍ଞାନତା ଓ ଏକଦେଶଦର୍ଶିତାର ପରିଚାୟକ ହୋଇପାରେ, ଏକ ସହାୟ- 
ସମ୍ବଳହୀନ ଜାତିକି ଜଗତ ଚକ୍ଷୁରେ ହୀନ ପ୍ରତିପନ୍ନ କରିବାର ଅପଚେଷ୍ଟା ଏଥୁରେ 
ଅଛି ବୋଲି ମନେ ହୋଇପାରେ । ସ୍ପିର ମନରେ ଚିନ୍ତା କଲେ ଏ ଚିତ୍ରଣ ଯେ 
ବାସ୍ତବତା ଉପରେ ପ୍ରତିଷ୍ଠିତ ଏବଂ ଅପ୍ରିୟ ଅରୁଚିକର ହେଲେ ହେଁ ନିରାଟ ସତ୍ୟ, 
ବିଦ୍ୟାସାଧନା, ଭାରତୀୟ ପଟ୍ଟଭୂମିରେ ସେମାନଙ୍କ ସ୍ପିତି ଗତି ପ୍ରଗତି ପ୍ରତି ଦୃଷ୍ଟିପାତ 
କଲେ ତାହା କିଞ୍ଚିତ୍‌ ବୁଝାଯାଏ | ନିଜର ପାତାଳସ୍ପର୍ଶୀ ଅଧୋଗତିକି ଅସୀକାର କରିବା 
ଜାତୀୟବାଦୀ ଦୃଷ୍ଟିରେ ମହତ୍‌ ହୋଇପାରେ, କିନୁ ସତ୍ୟ ଦୃଷ୍ଟିରେ ଏହା ଅକ୍ଷମଣୀୟ | 
ବରଂ ନିଜ ଅଧୋଗତି ବିଷୟରେ ସଚେତନ ହୋଇ ଉର୍ଧ ଗତି ଲାଗି ସୋପାନଫର୍ରି 
ସଜାଡ଼ିବା ବାସ୍ତବବାଦୀ ଦୃଷ୍ଟିରୁ ନିରାପଦ ! 
ଫକୀରମୋହନଙ୍କ ଚିତ୍ରଣ ସହିତ ଏହାର ସାମ୍ୟ 

ଷ୍ଠ୍ିଂ, ହଣ୍ଟର, ୧୯ ୦୭ ବେଙ୍ଗଲ୍‌ ଜିଲ୍ଲା ଗେଜେଟିଅର ଲେଖକ ଏଲ.ଏସ୍‌.ଏସ୍‌. 
ଓମାଲିଙ୍କ ଚିତ୍ରଣ ଓ ଫକୀରମୋହନଙ୍କ ଚିତ୍ରଣ ମଧ୍ୟରେ ଗଭୀର ସାମ୍ୟ ରହିଅଛି । 
କେବଳ ଏତିକି ତଫାତ୍‌ ଯେ ଫକୀରମୋହନଙ୍କ ଦୃଷ୍ଟି ଦରଦୀର ଦୃଷ୍ଟି, ଉସିକର 
ଦୃଷ୍ଟିଃ ସେ ଆମ ଜାତିର, ମଧ୍ଯ ଜଣେ ଜାତୀୟବାଦୀ | ତେଣୁ ଜାତିକି ବଞ୍ଚାଇ 
କହିଛନ୍ତି । ବିଦେଶୀ ପୁଣି ଶାସକ ଜାତି ମନରେ ସେ ମମତା ଆସିବ କାହିଁକି ? 

ସେ ଅଶ୍ରୁଳ ଆଖୁରେ ତକ୍ରାଳୀନ ବାଲେଶ୍ବରୀ ଓଡ଼ିଆଙ୍କ ଦୁର୍ଦଶା ଦେଖୁ ଯାହା 
ଲେଖ୍ଛନ୍ତି ତାହା ସମଗ୍ର ଓଡ଼ିଆ ଜାତି ପ୍ରତି ପ୍ରଯୁଜ୍ୟ, ଆଜିର ବି ଅନୁଧ୍ଯାନର ବସ୍ତୁ 

“ ବାଣିଜ୍ୟ କ୍ଷେତ୍ରରେ ଉଲ୍ଲେଖଯୋଗ୍ୟ ମହାଜନ ଜଣେ ମଧ୍ଯ ନାହିଁ । ବିଦେଶୀୟ 
ମାରଞୱାଡ଼ି, କଳ, ଭାଟିଆ, ନାଗୋଦାମାନେ ମାଡ଼ି ବସିଲେଣି | ହାତରେ ଅର୍ଥ 
କାହିଁ ଯେ ବିଦେଶୀ ମହାଜନଙ୍କ ସଙ୍ଗେ ଟକ୍‌କର ଦେଇ ପାରିବେ ।!” 

“ ବାଲେଶ୍ବରରେ ଯାହା କିଛି ଚାକଚକ୍ୟ ସବୁ ବିଦେଶୀଙ୍କ ଯୋଗୁଁ | ମହାଜନ 
ବିଦେଶୀ | ରେଲ୍୍‌ଷ୍ଟେସନରେ କର୍ମ ପାଇବା ଓଡ଼ିଆଙ୍କ କପାଳରେ ଲେଖା ନାହିଁ ।” 

“ ଟଙ୍କା ହାତପୈଠ ହେବାମାତ୍ରେ ଲୋଭ ସମ୍ଭାଳି ନପାରି ଜର୍ମାନୀ ଝୁଟାରେ 
ରେପାର ଛତା କିଣି ନେଇ ଘରେ ପୂରାଉଛନ୍ତି, ବର୍ଷେ ଅକାଳ ପଡ଼ୁ ଦେଖୁ୍‌ବେ, 
ଲୋକଗୁଡ଼ାକ ଲମ୍ବ ଲମ୍ବ ଧଣ୍ଡପରି ଶୋଇଯିବେ । ” 

ବାଲେଶ୍ବର ଜିଲ୍ଲା ବାଣିଜ୍ୟରେ ସମୃଦ୍ଧ ଥୂଲା; କି ଅନ୍ତର୍ବାଣିଜ୍ୟ କି ବହିର୍ବାଣିଜ୍ୟ 
ସମସ୍ତ ଏହି ଜିଲ୍ଲାବାସୀଙ୍କ ହାତରେ ଥୁଲା | ବାଣିଜ୍ଯ ଉପଲକ୍ଷେ ବାଲେଶ୍ବରୀ 
ଜାହଜସବୁ ଗୋପାଳପୁର, ବିଶାଖାପାଟଣା, ମାନ୍ଦ୍ରାଜ, ରେଙ୍ଗୁନ, ସିଂହଳ ପ୍ରଭୃତି 
ଦ୍ଵୀପକୁ ଯାତାୟତ କରୁଥୁଲା । ଜିଲ୍ଲାରୁ ବର୍ଷକୁ ୯ ଲକ୍ଷ ମହଣ ଲୁଣ ପୋକ୍ତାନ 
ହେଉଥଲା | ୧୮୬୧ରେ ସରକାର ଲୁଣ ପୋକ୍ତାନ ବନ୍ଦ କରିଦେଲେ | ବାଷ୍ଠୀୟ 

ଜାହାଜ ସଙ୍ଗେ ଦେଶୀୟ ପାଲ ଚାଳିତ ଜାହାଜ ପ୍ରତିଯୋଗିତା କରି ପାରିଲା ନାହିଁ । 
ପଉୁଗିଜ ଡାକୁଙ୍କ ଲୁଟତରାଜ୍‌ ଅପୂରଣୀୟ କ୍ଷତି ଘଟାଇଲା, ଫଳରେ ବହିର୍ବାଣିଜ୍ୟ 
ଲୋପ ପାଇଲା ! ଅନ୍ତର୍ବାଣିଜ୍ୟବି ନିର୍ବନତା ଯୋଗୁଁ ବିଦେଶୀଙ୍କ ହାତକୂ ଚାଲିଗଲା । 
ଅଧ୍କାଂଶ ଚାଷନିର୍ଭର ହୋଇ ପଡ଼ିରହିଲେ |! ମୋଗଲ, ମରହଙ୍ା, ଦୂର୍ଭିକ୍ଷ ଝଡ଼, 
ବନ୍ୟା, ମରୁଡ଼ି, ମହାମାରୀ ସମସ୍ତେ ଚକ୍ରାନ୍ତ କରି ଯେପରିକି ଏହି ସମୃଦ୍ଧ ଜାତିକି 
ଅନ୍ତଃସାରଶୂନ୍ୟ କରି ଦେଇଗଲେ | ନିରୂପାୟ ହୋଇ ଲୋକେ ବିଦେଶକୁ ଧାଇଁଲେ, 
ପେଟ ବିକଳରେ ଛୋଟ ଛୋଟ କାମ ଆଦରିଲେ | ଅର୍ଵ ଉଲଗ୍ନ, ଅର୍ଵ ଉପବାସୀ, 
ଅଶିକ୍ଷିତ ଓଡ଼ିଆ ସମୃଦ୍ଧ ବିଦେଶୀଙ୍କ ଆଖୁକି ଭୀରୁ, ନିର୍ବଳ, ନିର୍ବୋଧ ଦେଖା 
ନଯିବେ କାହିଁକି ? 
ଶ୍ରୀ ଅକ୍ଷର ବରୁଣେଇ ପର୍ବତ 

ଓଡ଼ିଆଙ୍କ ରକ୍ଷଣଶୀଳତା ଏ ପ୍ରଦେଶରେ ଇଂରେଜୀ ଶିକ୍ଷା ବିସ୍ତାରର ଏକ ପ୍ରଧାନ 
ବାଧା ରୂପେ ଛିଡ଼ା ହୋଇଥଲା | ୨୫ ଲକ୍ଷ ଲୋକ ଘୋର ଅନ୍ଧକାରରେ ପଥ ଅଣ୍ଡାଳୁ 
ଥଲେ ବି ଶିକ୍ଷାର ବିରୁଦ୍ଧାଚରଣ କରୁଥଲେ । ସ୍କୁଲର ଅଧ୍ୂକାଂଶ ଛାତ୍ର ବଙ୍ଗାଳୀ | 
୧୮୬୮ ଖ୍ରୀଷ୍ଟାବ୍ଦରେ ଯେଉଁ ୫୮ଜଣ ଛାତ୍ର ମାଟ୍ରିକ୍‌ ପରୀକ୍ଷା ଦେଇଥ୍‌ଲେ, 
ସେଥୂମଧ୍ଯରୁ ୧୦ ଜଣ ମାତ୍ର ଓଡ଼ିଆ ଥଲେ । ଏଥୁୂରୁ ସେକାଳ ଓଡ଼ିଶାରେ ଶିକ୍ଷାର 
ଅବସ୍ଥା କଳନା କରାଯାଇ ପାରେ । ରାଜରାଜୁଡ଼ା ବିଦ୍ୟାକୁ ଶିବଙ୍କ ନିରିମାଲ୍ୟ ତୁଲ୍ୟ 
ମନେ କରୁଥଲେ | ଧନୀ ଜମିଦାରଙ୍କ ଆନୁକୂଲ୍ୟରେ କେତୋଟି ସଂସ୍କୃତ ଚୌପାଢ଼ି, 
ଅବଧାନଙ୍କ ଚାହାଳୀ ଚଳୁଥୁଲା । ଶିକ୍ଷାପ୍ରତି ମଫସଲୀ ଧନୀ ବା ଚଳନ୍ତୀ ପକ୍ଷର 
ମନୋବୃର୍ି ‘ବିରେଇ ବିଶାଳ” ଗଳ୍ପରେ ସୁଷ୍ପଷ୍ଠ ହୋଇଅଛି | ଅବଧାନେ ଚଡ୍ରିଆକୁ 
ଆକଟ କରିବାରୁ ଚଶ୍ଡିଆମାଆ ତାଙ୍କର ଚୌଦ ପୁରୁଷ ସକାଶେ ନିତାନ୍ତ କୁସିତ ଦ୍ରବ୍ୟ 
ବ୍ୟବସ୍ଥା କରି ନରକ ନାମକ ସ୍ଥାନକୁ ଯିବା ଲାଗି ଆଦେଶ କଲେ, କହିଲେ- ‘ମୋର 
କଣ ନାହିଁ ଯେ ପୁଅ ପାଠଟାଏ ପଢ଼ିବ । ଆରେ ମୋର ଯେ ବିଷୟ ଅଛି, ତିନି 
ପୁରୁଷ ବସି ଖାଉ ।” ସେ ସମୟରେ ଶିକ୍ଷା ବା ଶିକ୍ଷକଙ୍କ ପ୍ରତି ଯଥାର୍ଥ ଆଦର ବା 
ସମ୍ମାନ ନଥୁଲା | ଶିକ୍ଷା ଦିଗରେ ବ୍ଯୟୟକୁ ଲୋକେ ଅପବ୍ଯୟ ମନେ କରୁଥୁୂଲେ । 
ଚଣ୍ରିଆମାଆ ଚଣ୍ଡିଆ ଲାଗି ମାସକୁ ଦୁଇଅଣା ପଇସା, କେଉଁଦିନ କେବେ ପୂଜା ବା 
ସିଧା ଗଣ୍ଡେ ଦେବାକୁ ନାରାଜ | ଏଥୁଲାଗି ସେ ପୁଅକୁ ବଗଂ ଚାହାଳୀରୁ ଉଠାଇ 
ଆଣିଥୂଲେ | ଏଥୁରେ ତା ପିତାଙ୍କର ଯେ ସମର୍ଥନ ଥୁଲା, ସନ୍ଦେହ ନାହିଁ । 

ସ୍ତ୍ରୀ ଶିକ୍ଷା କଥା ନକହିଲେ ଭଲ । ସ୍ତ୍ରୀ ଚୂଲୀ ମୁଣ୍ଡକୁ ଯୋଗ୍ୟ, କାନ୍ଦ ଆବୃରି କରି 
ଶିଖୁ, ମାନ୍ୟଧର୍ମ ଶିଖୁ, ଘରକରଣା ଆଡ଼ତିପତ୍ର ଶିଖୁ । ପାଠ ପଢ଼ି କ'ଣ ଓକିଲାତି 
କରିବ ? ସ୍ତ୍ରୀ ଶିକ୍ଷା ପ୍ରତି ଏହି ସାଧାରଣ ମନୋବୃଭି ରେବତୀର ଜେଜୀ ମୁହଁରେ 

ପ୍ରକାଶ ପାଇଛି | ରେବତୀର ପାଠ ପଢ଼ିବା କଥା ହେଲାକ୍ଷଣି ସେ କହିଲେ, “ ପାଠ 
କ'ଣ ଲୋ ? ମାଇକିନିଆ ଝିଅଟା, ପାଠ କ'ଣ ? ରନ୍ଧାବଢ଼ା ଶିଖ, ପିଠାପଣା 
କରି ଶିଖ, ଝୋଟିଦିଆ ଶିଖ, ଦହିମୁହାଁ ଶିଖ, ପାଠ କ'ଣ 7?” ଏହି ମନୋବ୍ରି 
ଯେତେବେଳେ ଏକ ପାରମ୍ପରିକ ବିଶ୍ବାସରେ ପରିଣତ ହୁଏ, ସେତେବେଳେ 
ବିଶେଷ କ୍ଷତିକାରକ ହୁଏ | ଯାହା ବାଡ଼ିରେ ପୂର୍ବରୁ ବାଉଁଶବୁଦା ନାହିଁ ସେ ବାଉଁଶ 
ଲଗାଇଲେ ବଅଁଶ ପଦା ହୁଅନ୍ତି ବୋଲି ଲୋକ ବିଶ୍ଵାସ ପ୍ରଚଳିତ । ରେବତୀର 
ବୁଢ଼ୀ ମାଆ ସେହିପରି ବିଶ୍ଵାସ କରୁଥଲା ଯେ ତାଙ୍କ ଘରେ ମାଇକିନିଆଙ୍କ ପାଠପଢ଼ା 
ଚଳଣି ନଥୁଲା | ରେବତୀ ପାଠ ପଢ଼ିବାରୁ ପୁଅ ମଲା, ବୋହୂ ମଲା, ହଳିଆ 
ଛାଡ଼ିଗଲା, ବଳଦ ବିକାଗଲା, ଜମିଦାର ଗାଇ ବାନ୍ଧି ଘେନିଗଲେ | ରେବତୀ ପାଠ 
ପଢ଼ି ନଥ୍‌ଲେ ଏସବୁ ଦୁର୍ଘଟଣା ଘଟି ନଥାନ୍ତା | 

‘ଗାରୁଡ଼ି ମନ୍ତର ଶିକ୍ଷିତ ମଦନ ମୁଖରେ ଅଶିକ୍ଷିତା ନାରୀ ପ୍ରତି ଫକୀରମୋହନ 
ବ୍ୟଙ୍ଗାମ୍‌କ ମନୋବୃର୍ି ପ୍ରକାଶ କରିଛନ୍ତି । 

“ କୁଜୀ ପରି ନଇଁ ନଇଁ ଗୋଡ଼ଟିପି ଗମନା 
ମୁଖଚନ୍ଦ୍ର ଆବୃତ୍ତ ହାତେ ଲମ୍ବ ଓଡ଼ଣା | 
ଚ-ଚ କଥା କହେ ହାଉଡ଼ୀ ସମାନା 

ଘର କୋଣ ବାସିନୀ ବିରସ ବଦନା | 
ମାର୍ଡାର ଶିଶୁ ପରି ମୁଦିତ ନେତ୍ରା 

ତୈଳ ହରିଦ୍ରା ବିଲେପିତ ଗାତ୍ରା ।” 

ଏ ଭଳି ନାରୀ ଏକ କାଷ୍ଠପିତୁଳା, କୁସଂସ୍ାର ଓ ଅପରିଛନ୍ଧତାର ମୂରିମତୀ । 
ସେ ଭକ୍ରିପ୍ରଦାୟିନୀକୁ ' ଭଗବତୀ ଡାହାଣୀ , ସଭାକୁ ‘ ଶୋଭା” କହେ, ତୁଣ୍ଡ ପଇଟେ 
ନାହିଁ, କଥାକୁ ଅକଥା କରି ବୁଝେ, ଅନର୍ଥ ସୃଷ୍ଟି କରେ । ସେ ପରଶିକ୍ଷାରେ ପଡ଼ି 
ଆଡ଼ତିପତ୍ର କରେ ନାହିଁ, ଟୁଁ ମାରେ, ହାତେ ଲମ୍ବ ଓଢ଼ଣା ପକାଇ ପାଦ ଗଣି ଗଣି 
ଯିବା ଆସିବା କରେ, ହାଟୁଆ ଘର ଝିଅ ବୋଲି କିଟି କିଟି ଅନ୍ଧାରରେ ପଦାକୁ 
ଆଲୁଅ ଜାଳି ବାହାରେ ନାହିଁ, ଭୂତ ପ୍ରେତ, ଡାହାଣୀ ଚିରୁକୁଣୀଙ୍କ ଉପରେ ଅଖଣ୍ଡ 
ବିଶ୍ଵାସ ରଖେ । ଏଇ ସମାଜରେ ମାଆ ଯମ ଭୟରେ ନାକ ଫୋଡ଼ି ଖଣ୍ଡିଆ କରି 
ପୁଅର ନାମ ‘ନାକଫୋଡ଼ିଆ' ଦିଏ, ଝିଅର ନାମ “ନିମା' ଦିଏ । ନିମା ଅର୍ଥ ନିମ 
ପରି ପିତା, ଯମ ଛୁଇଁବ ନାହିଁ । ଏହିପରି ଗୋଟିଏ ଝିଅକୁ ବିଭା ହେବା ଲାଗି 
ଶିକ୍ଷିତ ବ୍ୟକ୍ତିର କୂଣ୍ଠା ନ ହେବ କାହିଁକି ? ପାରମ୍ପରିକ ମର୍ଯ୍ୟାଦା ରକ୍ଷା ନାମରେ 
ବୋହୁକୁ କୁସଂସ୍କାର ଶିକ୍ଷା ଦେଉଥ୍‌ବା ପଦୀକୁ ହୁରୁଡ଼େଇବା ଲାଗି ମଦନ- 
ଗାରୁଡ଼ି ମନ୍ତ୍ର ପ୍ରୟୋଗ କରିଥୁଲା | 

ଇଂରେଜୀ ଶିକ୍ଷା ବିସ୍ତାରର ପ୍ରାଥମିକ ଅବସ୍ଥାରେ କେତେକ ଅଶିକ୍ଷିତ ବ୍ୟକ୍ତି 
ଜନସାଧାରଣଙ୍କ ମଧ୍ଯରେ ଇଂରେଜୀ ଶିକ୍ଷା ପ୍ରତି ପ୍ରତିକୂଳ ବାତାବରଣ ସୃଷ୍ଟି କରିଥଲେ । 
ସେମାନେ ଯାହା କିଛି ଭାରତର ପ୍ରାଚୀନ ପରମ୍ପରା ତାକୁ ହସି ଉଡ଼ାଇ ଦେଉଥୂଲେ, 
ବିଜ୍ଞାନ, ସାହିତ୍ୟ, ଶୃଙ୍ଖଳାଞ୍ଞାନ, କର୍ମନିଷ୍ଠାଃ ଜାତୀୟତାରେ ଇଂରେଜମାନଙ୍କୁ 
ଅନୁକରଣ ନକରି ମଦ୍ୟପାନ, ସିଗାରେଟ୍‌ ସେବନ ଓ ବଲ୍ନୃତ୍ୟରେ ସେମାନଙ୍କ 
ଅନୁକରଣ କରୁଥୂଲେ । ଫକୀରମୋହନ ଏହି ଅର୍ଵ ଶିକ୍ଷିତଙ୍କ ମନୋଭାବ “ସଭ୍ୟ 
ଜମିଦାର ଓ ନୟନତାରା” ଚରିତ୍ରରେ ଫୁଟାଇ ଅଛନ୍ତି । 

ପିତାଙ୍କ ମୃତ୍ୟୁରେ ଡକା ପକାଇ କାନ୍ଦିବା, ବ୍ରାହ୍ମଣ ଡାକି ଶୁବ୍ଧିଘର କରିବା 
କୁସଂସ୍କାର | ସଭ୍ୟ ଜମିଦାର ରାଜୀବଲୋଚନ ସାହେବଙ୍କ ଅନୁକରଣରେ 
ଶୋକଟିହ୍ନ ସରୂପ ହାତରେ କଳାକନା ବାନ୍ଧିବା, ଶୋକସଭା କରିବା, ସଭା 
ଗୃହରେ ସଭ୍ୟମାନଙ୍କୁ ଭୋଜି ଦେବା, ଦରିଦ୍ରମାନଙ୍କୁ ଅର୍ଥ ବିତରଣ କରିବା, 
ଡାକ୍ତରଖାନାକୁ ଚାନ୍ଦା ଦେବା ଇତ୍ୟାଦି କରିଥୂଲେ | ସାହେବୀ ଫେସନରେ ବିବାହ 
ପୂର୍ବରୁ ପୂର୍ବାଳାପ ( ଠଠu୮t$hip ) କରିବା ଉଆସ ମଧ୍ଯକୁ ବରକନ୍ୟାଙ୍କ 
ପ୍ରବେଶବେଳେ ଗ୍ରାମର ଭଲ ଭଲ ଲୋକ ଘରର ଝିଅ ବୋହୂମାନେ ଗୋଟିଏ 
ନୂଆ କୁଲାରେ ସେରେ ଅରୁଆ ଚାଉଳ, ଦୁବ ବରକୋଳିପତୁ ତା ଉପରେ ଘିଅ 
ଦୀପଟିଏ ଥୋଇ ବନ୍ଦାଇବାକୁ ଆସିବାରେ ଜମିଦାର (ବର) “କୁସଂସ୍କାର, 
ଅସଭ୍ୟତା”? ବୋଲି ଚିକ଼ାର କରିବା, ନୟନତାରା ଶାଶୁଙ୍କୁ ଦେଖ୍‌ ପାରମ୍ପରିକ 
ରୀତିରେ ଓଳିକି ନ ହୋଇ ‘ଏ ଆମ୍ଭର ପ୍ରିୟ ଶାଶୁ, ନମସ୍କାର' କହି ସେକ୍ହାଣ୍ଡ 
କରିବାକୁ ହାତ ବଢ଼େଇବା, ଶାଶୁ ଛୁ-ନା, ଛୁ-ନା' କହିବାରେ ଜମିଦାର 
‘ଅସଭ୍ୟତା, ମୂର୍ଖତା, ଭାରି କୁସଂସ୍କାର ଲେଡିକୁ ଇନ୍‌ସଲ୍‌ଟ” କହି ବିରକ୍ତ 
ହେବା, ନୟନତାରା ହାଇହିଲ୍‌ ପିନି ହାଣ୍ଡିଶାଳକୁ ଯିବା, ଗୋବର ଦେଖ୍‌ ‘ଉଆ- 
ଉଆ-ଉଆଂ କହି ନାକରେ ରୁମାଲ୍‌ ଦେବା, ଦେହରେ ଦୂଇ ଶିଶି ଲେଭେଣ୍ଡର 
ଢାଳିବାରେ ସାଷ୍ଟମ ହେବା ଇତ୍ୟାଦିରେ ଦୁଇଟି ବିକାରଗ୍ରସ୍ତ ମନର ଅଧୋଗତି 
ଚୁଡ଼ାନ୍ତରୂପେ ଦେଖାଇ ଦିଆ ହୋଇଅଛି, ଫକୀରମୋହନ ଏଇ କଳାସାହେବ 
ଓ ସାହେବାଣୀଙ୍କ ରୀତିର ବିଷମୟ ପରିଣାମ ବି ଦେଖାଇଅଛନ୍ତି । ଜମିଦାର 
ସର୍ବସ ହରାଇ ଆସାମ ଚା ବଗିଚାରେ ଶ୍ବଶୁରଙ୍କ ସ୍ଥାନରେ ଖାନସାମାଗିରି 
କରିଅଛନ୍ତି | କୁସଂସ୍କାର ବିମର୍ଦ୍ଦିନୀ ସଭାର ସଭ୍ୟମାନେ ଏକ ଘରିକିଆ ହୋଇ 
ଗୋବର ପାଣି ପିଇ ଜାତିରେ ମି ଶିଛନ୍ତି | 

 ପେଟେଣ୍ଟମେଡି ସିନ୍‌ 'ରେ ବାବୁ ମଦ ଖାଇ ମାତାଲ ହୋଇ ଚାକିରି 
ହରାଇଥୂଲେ, ଶେଷକୁ ଛାଞ୍ଚଣି ମାଡ଼ରେ ସାବାଡ଼ ହୋଇଥୂଲେ | 'ଡାକମୁନ୍‌ସି 

ଗଳ୍ପରେ ଗୋପାଳ ବେଶ ପୋଷାକ ପିନ୍ଧୁଥୁବା ଲୋକକୁ ଭଦ୍ରଲୋକ ବୋଲି 
ବୁଝୁଥଲା, ସଫା କୁରୁତା ନ ପିଛିଥ୍ବାରୁ ବାପାକୁ ବାପା ବୋଲି କହିବାକୁ ମର୍ଯ୍ୟାଦା 
ହାନିକର ମଣୁଥଲା, ରୋଗୀ ପିତାର ସେବା ନକରି କାଶ ଶର୍ଦ୍ଦରେ ନିଭ୍ରାଭଙ୍ଗ ହେବାରୁ 
କ୍ରୋଧରେ ସାହେବୀ ଘୃଷି ମାରିଥୂଲା, ତାଙ୍କୁ କିଆବାଡ଼ରେ ଗଳେଇଦେବା ଲାଗି 
ପିଅନକୁ ଆଦେଶ ଦେଇଥିଲା ¦ 
ଖଟିଖୁଆଙ୍କ ଦାରିଦ୍ର୍ୟ ଓ ମଧ୍ଯବିତ୍ତଙ୍କ କାର୍ପଣ୍ୟ 

ଏ ଦେଶର ଅଧ୍କଂଂଶ ଥୂଲାବାଲା ଓ ନଥୁଲାବାଲାଙ୍କ ମଧ୍ୟରେ ଗୋଟିଏ 
ଦିଗରୁ ଗଭୀର ସାମ୍ୟ ଅଛି । ଦୁହିଙ୍କ ବାହାର ଭେକ ଓ ଘର ଚଳଣି ପ୍ରାୟ 
ଏକାପରି । ଜଣେ ଥାଇ ଯାହା, ଅନ୍ୟ ଜଣେ ନଥାଇ ସେଇଆ । ଜଣେ ଯାହା 
ଆଣେ କୋଠରି ଭରିକରେ, ଖଣିରେ ପୋତେ, ଆଉ ଜଣକର ଦାଣ୍ଡରୁ ଆସେ 
ହାଣ୍ଡିରେ ପଶେ | 

ଫକୀରମୋହନଙ୍କ ‘ବଗଲା ବଗୁଲୀ” ସେକାଳ ଓ ଏ କାଳ ସର୍ବହରା ଶ୍ରେଣୀର 
ପ୍ରତୀକ ହୋଇ ରହିଅଛି । ବଗୁଲୀ ମାଣେ ଧାନ ଦେଇ ତେଲ ପାହୁଲାକର, 
ଧୂଆଁପତର ଅଧ ପାହୁଲାକର, ହଳଦୀ ଅଧ ପାହୁଲାକର କିଣେ, ମୁଠିଏ ଚାଉଳ 
ପକାଇ କାଣ୍ରିଆ କୁଣ୍ଡା ପିଠା କରେ, ତଷୁରେ ଗୋବର ମିଶାଇ ଘଷି ପାରେ, 
କାଉଁରିଆ କାଠି ଚାଳି ଖାଉନ୍ଦ ଖାଇଲାବେଳେ ଆଲୁଅ ଦେଖାଏ | ଜାଳ ଅଭାବରୁ 
ଓଳିଏ ରୋଷେଇ କରେ, ମୂଲ ନ ମିଳିଲେ ବାଳୁଙ୍ଗା ଝାଡ଼ି ଆଣେ, ଗାତରୁ କଙ୍କଡ଼ା 
କାଢ଼ି ଚଟଣି କରେ, କାଇଁଶ କାଟିଆଣି ଦାନ୍ତିଆ ବୁଣେ, ଦାନ୍ତିଆ ବସାଇ ମାଛ 
ଧରେ, ମାଛ ବିକି ଦୋକାନ ସଉଦା ଆଣେ | ସାମୀ ସ୍ତ୍ରୀ ଦୂହେଁ ଦିନସାରା ଖଟି 
ପେଟଲାଗି ମୁଠିଏ ଅନ୍ଧ ଆୟୋଜନ କରନ୍ତି | 

ରାଘବ ପାତ୍ରେ ମଫସଲକୁ ଚାହିଁଲେ ଜଣେ ଖୁବ୍‌ ଥୂଲାବାଲା | କିନୁ ତାଙ୍କ ଚଳଣି 
ଯେ କୌଣସି ଦରିଦ୍ରଠାରୁ ହୀନତର । ଯାହା କହନ୍ତି “ ବଡ଼ଘର ବୋଲି ନାଁ” ପଢୁଛି, 
ଅଢ଼େଇକୂଲା ଶାଗ ଶିଝୁଛି” । ଅଭ୍ୟାସ ଭିତରେ ପାତ୍ରେ ଗୁଣ୍ଡିପତ୍ର ଟିପେ ଖାଂନ୍ତି, 
ସେଥୂଲାଗି ଝିଅକୁ ମାଣେ ଧାନ କୋଠିରୁ କାଢ଼ି ଦିଅନ୍ତି ନାହିଁ । ତିନି ପରସ୍ତ ପାଛୁଡ଼ା 
ଅଗାଡ଼ିକୁ ପୁଣି ପାଛୁଡ଼ି ଧାନ କାଢ଼ି ଗୁଣ୍ଡି ଆଣିବାକୁ କହନ୍ତି | ପାଛୁଡ଼ି ପାଛୁଡ଼ି ଝିଅର 
ଦିହ ଦରଜ ହୁଏ ସିନା, ପୋଷେ ଧାନ ବାହାରେ ନାହିଁ | ସେଥୁଲାଗି ଓଲଟି ସେ ଗାଳି 
ଖାଏ | 

କନ୍ଯା ସୁନା ବାବତ ଛଟା ଟଙ୍କା ଭେଣ୍ଡି ପଡ଼ିବାରୁ ପାତ୍ରେ ବରବରଣି 
କରିଗଲେ ନାହିଁ | ଅଗତ୍ୟା ବର ବେଶରେ ବିରେଇକୁ ଲଙ୍ଗଳ ସଜ ବିକିବାକୁ 
ହେଲା | 


ଫକୀରମୋହନ ପରିକ୍ରମା ; ୭୪ 


Digitized by srujanika@gmail.com 
f- 1 ¢ 


କିଏ ଦୁଆରେ ଛିଡ଼ା ହୋଇଗଲେ କାଳେ ଗୁଣ୍ଡିପତ୍ର ମାଗିବ, ସେଥୂଲାଗି ସେ 
ବଟୁଆଟି ଲୁଚାଇ ଦିଅନ୍ତି । ଓଷା ବ୍ରତ କରିବ ବୋଲି ଝିଅ ଦୁଇଟା ପଇସା ମଗାଇ 
ପଠାଇଥଲା, ମହାନ୍ତିଏ ଯେଉଁ ଭର୍ସନା କଲେ ସେଥ୍‌ରେ ଝିଅର ମନ ମାନି ଯାଇଥ୍‌ବ | 

କାଳେ ମୂଲିଆ ମେଞ୍ଚାଏ ଛଣୀ ଅଣ୍ଟାରେ ଗୁଞ୍ଚିଦେବେ ସେଥୂଲାଗି ସେ ନିଜେ 
ବାଟିଆ କାଟନ୍ତି | ଅଭିଆଡ଼ୀ ମଙ୍ଗଳା କନ୍ୟା ଦେହରେ ହଳଦୀ ଲଗେଇବା ଲାଗି 
ଦେଢ଼ ପଇସା ଦେଇ କେତେ ଗୁଡ଼ାଏ ଖର୍ଚ୍ଚ କରି ପକାଇଲେ ବୋଲି ପଶ୍ଚାତ୍ତାପ 
କରନ୍ତି, ଆଠଅଣା ପଡ଼ିବ ବୋଲି ବିଭାପାଞ୍ଚି, ଶାଢ଼ୀ ନ ଆଣି ପଦୀ ଉପରେ ସେ 
ଭାର ନଦି ଦିଅନ୍ତି, ଜାତିଭାରଙ୍କ ମୁଠାଏ ନିମିତ୍ତା ଦେବାକୁ ଅରାଜି ହୁଅନ୍ତି, 
ଚାକରାଣୀ ପରି କାମ କରୁଛି ବୋଲି ଝିଅକୁ ଖାଇବା ପିଇବାକୁ ଦିଅନି । 

ଏ ଶ୍ରେଣୀର ଲୋକେ ସ୍ବେହ ଶ୍ରଦ୍ଧାର ମାନେ ବୁଝନ୍ତି ନାହିଁ, ଅର୍ଥ ହିଁ 
ସେମାନଙ୍କର ଇଷ୍ଟଦେବତା, ଅର୍ଥ ଲାଗି ସମସ୍ତ ମାନ ମହତ୍ଵ ବଳି ଦେବା ଲାଗି 
ତିଳେ ମାତ୍ର କୁଣ୍ଠିତ ନୁହନ୍ତି । କମଳୀ ବୁଢ଼ା ବରରେ ଦେଲେ ଆମ୍‌ହତ୍ୟା କରିବ 
ବୋଲି କହିବାରୁ ପାତ୍ରେ କହିଲେ- “ ମୁଁ ତୋତେ ଚଉଦ ବର୍ଷ କାଳ ଖୁଆଇ 
ପିଆଇ ବଢ଼ାଇଛି- ଭାତ ଲୁଗା ଦାମ୍‌ ଆେଇଦେ, ତା ବାଦ୍‌ ମରିବୂ ତ ମର ଯା, 
ମୋ ମନା ନାହିଁ ।” 

ମାଧ ମହାନ୍ତି ବି କନ୍ୟା ବିକ୍ରୟବେଳେ ସେଇ ଯୁକ୍ତି ବାଢ଼ିଛନ୍ତି- “ ପନ୍ଦର ବର୍ଷର 
ଝିଅଟା ନିକୋଛରେ ପାଞ୍ଚଶ ଟଙ୍କା ଖାଇଗଲାଣି | ତିନିଶହ ଟଙ୍କାରେ ଦେଲେ ଲାଭ 
ଥାଉ, ମୂଳରୁ ଦୁଇଶହ ଟଙ୍କା ଲୋକସାନ | ସାତଶ ଟଙ୍କାରୁ ଉଣା ଦେଲେ ଦେବି 
ନାହିଁ, ଝିଅ ପଛକେ ଦରବୂଢ଼ୀ ହୋଇ ବସିଥାଉ | ଘର ପାଇଟି ପାଇଁ ଆଉ ଗୋଟାଏ 
ଆସିଲେ ଖାଆନ୍ତା, ନୋହିଲେ ଏଇଟା ଖାଇଲା |” 

ଲୋଭ, କୃପଣତା ଆଉ କେତେଦୂର ଯାଇପାରେ ? ଦରିଦ୍ର ମଧ୍ୟରେ ଏମାନେ 
ମହାଦରିଦ୍ର ନୁହନ୍ତି କି ? 
ବୃଦ୍ଧ ବିବାହ ଓ କନ୍ୟା ବିକ୍ରୟ 

ଅଭାବ ନୁହେଁ, ସଞ୍ଚୟଲୋଭ ହିଁ ଏମାନଙ୍କ ସଭାବ ନଷ୍ଟ କରେ | କୋଠି ସଙ୍ଗେ 
ଅମାର ଯୋଡ଼ିବା ପାଇଁ ଏମାନେ ପ୍ରାଣପ୍ରତିମ କନ୍ୟାକୁ ବଳି ଦିଅନ୍ତି । ବୃଦ୍ଧ ହସ୍ତରେ 
କନ୍ୟା ସମର୍ପଣ କରିବାକୁ ଏମାନଙ୍କ ମନରେ ତିଳେମାତ୍ର ଦ୍ବିଧା ଦୃନ୍ଦ୍ରଜାତ ହୁଏନାହିଁ । 
ପୂରୁଷ ପୁଅର ବୟସ କ'ଣ ଧରୋଟ ଭିତରେ ? କନ୍ୟା ବିଧବା ହେଲେ ସମାଜ 
ଆଗରେ ଭଲେଇ ହେବା ପାଇଁ ନିଜ ଉପରୁ ଦୋଷ ଛଡ଼ାଇ କହନ୍ତି- “ ଆରେ, 
କପାଳରେ ଥୁଲା, ରାଣ୍ଡ ହେଲା | ମୁଁ କଂ ଣ କହି ଦେଇଥୁଲି- ରାଣ୍ଡ ହଅ ? ବାପ 
ଜନ୍ମ ଦେଇଛି ବୋଲି କଣ କର୍ମ ଦେଇଛି ।” 

ମାଧ ମହାନ୍ତି ଧାନ, ମୁଗ, କୋଳଥ ବିକ୍ରୀ କରନ୍ତି, କନ୍ୟା ଯେ ତାଙ୍କ ଜୀବନ 
କ୍ଷେତ୍ରର ଏକ ଫସଲି | ତାକୁ ବିକ୍ରୟ କଲେ କି ଅପରାଧ ? ଯେ ବ୍ୟବସାୟୀ, ସେ 
ସର୍ବତ୍ର ବ୍ୟବସାୟର ଚିତ୍ର ଦେଖେ, ପିତୃତଵ ମହାନ୍ତିଙ୍କ ଉପରେ ଯେପରିକି ନଦି 
ଦିଆ ହୋଇଛି । ସେଥ୍‌ରୁ ସେ ଲାଭ ଉଠାଇବେ, ଏଥୂରେ ବୈଚିତ୍୍ୟ କ'ଣ ଅଛି ? 

ଏ ସମାଜରେ ନାରୀ କିଂକରୀ, ପୁରୁଷର ଅଖଣ୍ଡ ଆଧ୍ପତ୍ୟ । ଜାତିଭାଇ କନ୍ୟା 
ବିକ୍ରୟ ଅପରାଧରେ ମହାନ୍ତିଙ୍କୁ ଏକଘରକିଆ କଲେ - ଅର୍ଥାତ୍‌ “ମହାନ୍ତିଙ୍କ ଗରା 
ଯେଉଁ ପୋଖରୀରେ ବୂଡ଼ିବ ସେ ପୋଖରୀ ଅପ୍ରତିଷ୍ଠା ହେବ, ଦଶ ଟଙ୍କା ଖର୍ଚ୍ଚ କରି 
ପ୍ରତିଷ୍ଠା କରିଦେବାକୁ ହେବ | ଏହିପରି ଯେତେ ମାଠିଆ ପାଣି ଆଣିବେ ତେତେ 
ଦଶ ଟଙ୍କା ଖର୍ଚ ପଡ଼ିବ । ଗୋହିରୀରେ ଚାଲିଗଲେ ଦାଣ୍ଡ ଅପ୍ରତିଷ୍ଠା ହେବ, ଜଣେ 
ପାଣ ହାଶ୍ରିଏ ଗୋବର ପାଣି ଧରି ଛିଞ୍ଚି ଛିଞ୍ଚି ଯାଉଥୂବ ।” 

ନାରୀ ପ୍ରତି ଅବିଚାର ଅଥବା ବୃଦ୍ଧ ହସ୍ତରେ ଅନ୍ୟାୟରେ କନ୍ୟା ସମର୍ପଣ ଯୋଗୁଁ 
ଯଥାର୍ଥରେ ଜନସାଧାରଣ ମହାନ୍ତିଙ୍କ ବିରୁଦ୍ଧରେ ଏ ବୈପୃବିକ ବ୍ୟବସ୍ଥା ଅବଲମ୍ବନ 
କରି ନାହାନ୍ତି ¦ ସେତେବେଳେ ଓଡ଼ିଶା ପରି ପ୍ରଦେଶରେ ଏହିଭଳି ଭାବଧାରା ହୁଏତ 
ଅସମ୍ଭବ ମଧ୍ଯରେ ମହା ଅସମ୍ଭବ । ଅସଲ କଥା, ଜାତିଭାଇଙ୍କୁ ଷୋଡ଼ଶୋ- 
ପଚାରରେ ପୂଜି ନଥୁବାରୁ ମହାନ୍ତିଙ୍କୁ ଏ କଷ୍ଟ ଭୋଗିବାକୁ ପଡ଼ିଲା | ଏପରି କେତେ 
ପାପାଚାରୀ ଅର୍ଥର ଇନ୍ଦ୍ରଜାଲ ବଳରେ ଖସିଯାଇ ସୁନାପୁଅ ହୋଇ ବସନ୍ତି । 
ସାହୁକାର ଓ ସାଧୁ 

ଏ ଦେଶର ସାହୁକାର ଓ ସାଧୁ ଏକ ପର୍ଯ୍ୟାୟର ଅନ୍ତର୍ଭୁକ୍ତ । ଉଭୟଙ୍କ ପ୍ରତି ନିମ୍ନ 
ଲୋକୋକ୍ରିଟି ପ୍ରଯୁଜ୍ୟ- ' ବଚନ ମଧୁର ତିଳକ ସରୁ, ତାହାକୁ ଜାଣିବ ଠକଙ୍କ 
ଗୁରୁ' । ସାହୁକାର ଧନର, ସାଧୁ ଧର୍ମର ମାଲିକ | ଜଣେ କରଜ ଲଗାଇ ସମ୍ପତ୍ତି 
ଜଞ୍ଜାଳରୁ ଲୋକଙ୍କୁ ଉଦ୍ଧାର କରେ, ଆଉ ଜଣେ କିଞ୍ଚିତ୍‌ ଗଞ୍ଜିକା ବିନିମୟରେ 
ଲୋକଙ୍କୁ ଇହଲୋକ ଦୂଃଖରୁ ତ୍ରାହି ପାଇବାର ଉପାୟ ବତାଏ । 

ଯେ କରଜ ଶୁଝିବାକୁ ଆସେ, ତାକୁ ନରମ କଥା କହି କୂବେର ସାହୁ ବାହୁଡ଼େଇ 
ଦିଏ- “ ହଁ ଦେବ ନାହିଁକି ? ତରବର କିଆଁ ? ଧନ ତୁମ ଘରେ ଥୁଲେ ଯେ, ମୋ’ 
ଘରେ ଥୂଲେ ସେ ।” ଯେପରି ବୁଢ଼ିଆଣୀ ଶିକାର ଦେହରେ ଧୀରେ ଧୀରେ ସୂତା 
ଗୁଡ଼ାଇ ତାକୁ ପୂରାପୂରି ଅକ୍ତିଆରକୁ ଆଣେ, ତା'ପରେ ନିର୍ବିଘ୍ନରେ ତା'ର ରକ୍ତ 
ଶୋଷଣ କରେ, ସେହିପରି କୁବେର ସାହୁ କରଜକୁ ବଢ଼ିବାକୁ ଦିଏ, ଯେତେବେଳେ 
କରଜରେ ବୁଡ଼ି ବୁଡ଼ି ମଣିଷର ହାତ ଗୋଡ଼ ପାଏ ନାହିଁ, ସେ ଆକେତା ହୁଏ; 
ତମସୁକ ନାଲିସ୍‌ କରି ଜମିବାଡ଼ି ଘରଡ଼ିହ ସମେତ ନିଲାମ୍‌ କରେ | ଏହି ସୂତ୍ରରେ 
ସେ ଗ୍ରାମର ଜମି ହରଣ କରିଥଲା | 

ଫକୀରମୋହନ ସାହୁ କାରର ମନୋବ୍ୃଭି ଦୋକାନ ଦାର ହରି ସା'ର 
ବ୍ୟବହାରରେ ଫୁଟାଇଛନ୍ତି । ରେବତୀର ଜେଜୀ ତା'ର ସମ୍ପତ୍ତିର ଅବଶେଷ, 
ଗୋଟିଏ କଣା ଢାଳ ଧରି ତା” ବିନିମୟରେ ଚାଉଳ ଆଣିବାକୁ ଗଲା | ତା'ର 
ଅସହାୟତା ବୁଝିପାରି ଦର କମାଇବା ଉପାୟରେ ସାହୁ କହିଲା- “ ନାହିଁ, ମୋ 
ଘରେ ଚାଉଳ ନାହିଁ, ଏ କଣା ଢାଳଟା ରଖୁ କିଏ ଚାଉଳ ଦେବ ?” ବୁଢ଼ୀ 
ଯେତେବେଳେ ନିରାଶ ହୋଇ ଚାଲିଯିବାକୁ ବସିଲା, ଶିକାର ଜାଲରୁ ଖସି ଯାଉଥ୍‌ବା 
ଦେଖ୍‌ ସାହୁ କହିଲା- “ ଆଛୁ ଦେଖୈ, ଘରେ କଂଣ ଅଛି ।” ୟା କହି ମାଣେ 
ଚାଉଳ, ଗଣ୍ଡେ ଜାଇ, ପୁଞଜିଏ ଲୁଣ ଦେଲା | 

ସମାଜର ଏହି ରକ୍ତ“ ଶୋଷକମାନଙ୍କ ବିରୁଦ୍ଧରେ ଫକୀରମୋହନ ବିପ୍ଲବର 
ବାଣୀ ଶୁଣାଇ ନାହାନ୍ତି । ହୁଏତ ସେ ସମୟରେ ତାହା କାଲ କାନରେ ମୂଳା 
ଚୋବେଇବାପରି ହୋଇଥାନ୍ତା | ଜନସାଧାରଣ ଗାଢ଼ ନିଦ୍ରାରେ ଅଭିଭୂତ, ବିପୂବ 
କରିବ କିଏ ? ଗଳ୍ପକାର ନିରୂପାୟ ହୋଇ ଅଭିଶାପ ବର୍ଷଣ କରିଅଛନ୍ତି “ ଅଧର୍ମ 
ବିତ୍ତ ବଢ଼େ ବହୁତ, ଗଲାବେଳେ ଯାଏ ମୂଳ ସହିତ |” ଅତ୍ୟାଚାରୀ ବିରୁଦ୍ଧରେ 
ତା ଅତ୍ୟାଚାର ଛିଡ଼ା ହୁଏ, ପାପରୁ ଅଗ୍ନି ଶିଖା ବାହାରି ପାପୀକୁ ଧ୍ବଂସ କରେ | 
ରଷିଙ୍କ ଅଭିଶାପରେ ଯେପରି ଅଗ୍ନି ଆଏ, ଏହି ବିଶ୍ଵାସ ତଳେ ହୁଏତ ସେହିପରି 
ଲୋକଙ୍କ ନିଶ୍ଵାସ ଅଛି | କିନ୍ଧୁ ଏହା ଯଥେଷ୍ଟ କି ? ଲୋକେ ଉଦାସୀନ ରହି ପାପକୁ 
ପରିପକ୍ଵ ହେବାକୁ ଦେବା, ନିଜେ କାର୍ଯ୍ୟକାରୀ ନ ହୋଇ ପାପୀର ଦଣ୍ଡବିଧାନ 
କରିବା ଲାଗି ଭଗବାନଙ୍କ ପାଖେ ଗୁହାରିଆ ପଡ଼ିବା ବାସ୍ତବତା ଦୃଷ୍ଟିରୁ ବାଞ୍ଚନୀୟ 
କି ? ଏ ଦିଗରେ ବୁଝିଲେ ଅତ୍ୟାଚାର ଯେ କରେ, ଅତ୍ୟାଚାର ଯେ ସହେ, 
ଉଭୟେ ଦୋଷୀ । 

ଜୀବନ-ସଂଗ୍ରାମର ତୀବ୍ରତା ସହ୍ୟ କରି ନପାରି ଅଧ୍କାଂଶ ସାଧୁ ଭେକ 
ନେଇଥାନ୍ତି, ଏମାନେ ଅକର୍ମୀ, ପରାଙ୍ଗପୁଷ୍ଟ, ଅନ୍ତାରୁ, କନ୍ତାରୁ ପେଟବିକଳିଆ, 
ବରଅଁଶମାରୁ ଶ୍ରେଣୀର ଅନ୍ତର୍ଗତ | ମଠ ବା ମନ୍ଦିରକୁ ଭକ୍ତମାନଙ୍କୁ ଆକର୍ଷଣ କରିବା 
ଉଦ୍ଦେଶ୍ୟରେ ସାର୍ଥପର ଶିଷ୍ୟଙ୍କ ଜରିଆରେ ଏମାନେ ନିଜର ତଥା ପିତୃ ପୁରୁଷଙ୍କର 
ମହିମା ବଢ଼େଇ ପ୍ରଚାର କରନ୍ତି | ମହନ୍ତ ହନୁମାନ ଦାସ କାନ୍ଧଡ଼ାରେ ବସି ଉଡ଼ି 
ମରହଙଟ୍ା ଫୌଜ ଦାରଙ୍କୁ ସାକ୍ଷାତ ଦେଇଥୁଲେ | ଏହି ମହାମ୍ବାଙ୍କ ଅଲୌକିକ କ୍ରିୟାରେ 
ଅଭିଭୂତ ହୋଇ ଫୌଜଦାର ତାଙ୍କ ନାମରେ ତମ୍ବା ପାଟିଆରେ ବାରବାଟି ଜମି 
ଅକରା ଲେଖୁ ଦେଇଥୂଲେ | ସେ ବାରଶ ବାରବର୍ଷ ବାରମାସ ବାରଦିନ ବଞ୍ଚିଥ୍‌ଲେ | 
ତାଙ୍କ ଉତ୍ତରାଧ୍‌ କାରୀ ମହନ୍ତ ମର୍କଟ ଦାସ ଫିରିଙ୍ଗି ଅମଳରେ ବାଘ ଛାଲରେ 
ମହାନଦୀ ପାରି ହେବା ଦେଖୁ ସାହେବ ଏହି ଜମିକି ବାହେଲ କରିଥୁଲେ ¦! ସେ 

ଦାନ୍ତକାଠି ପୋତି ଗୋଟିଏ ଦୁଇଫାଙ୍କୁଡ଼ିଆ ତାଳଗଛ ଉତାରିଥୂଲେ, ଏହା ତାଙ୍କର 
ସ୍କୃତି ସ୍ତମ୍ଭ ହୋଇ ରହିଅଛି । ବାଲେଶ୍ଵରର ଦୁଧପିଆ ବାବାଜି କହନ୍ତି ଯେ, ସେ 
ପୁରା ମନ୍ଦିର ପ୍ରତିଷ୍ଠାରେ ଭୋଜି ଖାଇଥ୍‌ଲେ, ମୋଗଲିଆ ଅମଳରେ ବିଲଙ୍କାରେ 
ଥିଲେ । ଏମାନେ ଅମର, ଯେତେବେଳେ ସଂସାର ଆଉ ଭଲ ଲାଗେ ନାହିଁ, 
ସେତେବେଳେ ଇଛ୍ଛା ମୃତ୍ୟୁବରଣ କରନ୍ତି, ପୁଣି ସାଧାରଣ ଲୋକଙ୍କ ପରି ରୋଗ- 
ବୈରାଗରେ ମରନ୍ତି ନାହିଁ, ସମାଧ୍ରେ ବସି ନାରାୟଣ ନାମ ଜପୁ ଜପୁ ଗଙ୍ଗା 
ଲାଭ କରନ୍ତି | ସେମାନେ ମୃତ୍ୟୁଞ୍ଜୟ, ଏହି ବିଶ୍ଵାସ ଲୋକଙ୍କ ମଧ୍ଯରେ ଆଣିବା 
ଲାଗି ବୟସ ଲୁଚାନ୍ତିୟ ଯାହାର ବୟସ ୫୦ ବର୍ଷ, ସେ ୨୫୦ ବର୍ଷ ବଞ୍ଚିଲାଣି 
ବୋଲି ପ୍ରଚାର କରେ | କିଏ କଉପୁନୀ ଧୁଆ ପାଣି ପିଆଇ ଅସାଧ୍ୟ ରୋଗ 
ଆରୋଗ୍ୟ କରେ ତ, କିଏ ନାସପରି ଟିପେ ବିଭୂତି ଉଡ଼ାଇ ଦେଇ ପାପୀର 
ପରଲୋକ ମାର୍ଗ ପରିଷ୍କାର କରିଦିଏ, କିଏ ଅନ୍ଧକୁ ଦୃଷ୍ଟିଶକ୍ତି ଦିଏ, ଛୋଟାକୁ 
ଚଲାଏ ତ, କିଏ ଧୂନିକୁ କଥା କୁହାଏ, ଅନ୍ଧାରୀ ଭବିଷ୍ୟତର ସମସ୍ତ କଥା 
ବଖାଣିଯାଏ | ତରିକାଳଜ୍ଞ କିନା ! ଏମିତି ପ୍ରଚାର କରି ନିଜ ଉପରେ ଏକ 
ଅଲୌକିକତାର ଛାପ ମାରିଦିଅନ୍ତି । ପ୍ରକୃତରେ ଏମାନେ “ମାଳି ଠକ ଠକ, 
କେରାଣ୍ଡି ମାଛକୁ ପାଟି ଟକ ଟକ! ଶ୍ରେଣୀର | 

ଏହି ସାଧୁମାନଙ୍କ ମଧ୍ୟରେ ଜମାଉତମାନେ ଅଧକ ମାରାମ୍ୂକ । ଲୋକଙ୍କୁ ସଂଖ୍ୟା 
ଗରିଷ୍ଠତା ଓ ଅସ୍ତ୍ରଶସ୍ତ୍ରରେ ଭୟଭୀତ କରାଇ ଏମାନେ ଖୋରାକ, ଭେଟି, ଦର୍ଶନୀ, 
ଗଞ୍ଜେଇ ଖରଚା ଆଦାୟ କରନ୍ତି । ଜାଳ ବା ଧୂନି ଲାଗି କାଠ ନଥୁଲେ ପ୍ରଜା 
ଘରର ମଝି ଖମ୍ବ ହଣା ହୋଇଆସେ | କେହି ଧନୀ ଉପଯୁକ୍ତ ଭେଟି ନଦେଲେ 
ଏମାନେ ଅନଶନର ଛଳନା କରନ୍ତି, ପ୍ରକୃତରେ ଆଗରୁ ଜମାଥ୍‌ବା ମଇଦାକୁ 
ଧୂନିରେ ପୋଡ଼ପିଠା କରି ଖା'ନ୍ତି, ଧୂନିରୁ ସୁନା ରୂପା ବାହାରେ, ସେଥ୍‌ରେ ମଠର 
କୃତ୍ୟ ଚଳେ ବୋଲି ପ୍ରଚାର କରନ୍ତି । ପୁଲିସ୍‌ ଆଖ୍‌ରେ ଧୂଳି ଦେବା ଲାଗି 
ବେଳେବେଳେ ପ୍ରସିଦ୍ଧ ଡାକୂବଳ ବି ଧର୍ମର ସାଞ୍ଜ୍‌ ଗ୍ରହଣ କରିଥାନ୍ତି । 

ଏହି ଯୋଗୀ ଭିକାରୀ, ସାଧୁସନ୍ଧ୍ୟାସୀମାନେ ଭାରତର ଏକ ମହାବ୍ୟାଧ୍‌, 
ଫକୀରମୋହନ ଏହି ଧର୍ମବକମାନଙ୍କର ସମସ୍ତ ମିଥ୍ୟାଚାର ଓ ଭଶ୍ଡତା ପଦାରେ 
ପକାଇ ଦେଇଛନ୍ତି । 
ପୁରୋହିତ ଓ ପ୍ରାୟଶ୍ଚିତ 

ପୁରୋହିତ ଧର୍ମର ଜଣେ ମୁଖପାତ୍ର | ଶ୍ରାଦ୍ଧ, ଶୁଵିକ୍ରିୟା, ବତ, ବିବାହ, 
ଗ୍ରହଶାନ୍ତି, ପ୍ରାୟଶ୍ଚି ତାଦି କର୍ମରେ ସେ ଯଜମାନଙ୍କ ସହିତ ସମ୍ପୃକ୍ତ | ଧର୍ମ ଉପରେ 
ପ୍ରତିଷ୍ଠିତ ସମାଜର ସେ ଜଣେ ନେତା । ଧର୍ମଛଡ଼ା ହେଲେ, ସେ ବ୍ୟବସ୍ଥାପତ୍ର 

ଦିଅନ୍ତି । କିଣା ବାରିକ ଜିହଲ ଯାଇ ଛତିଶ ପାଟକ ଭାତ ଖାଇ ଆସିଛି, ସେ ପତିତ | 
ପୂରୋହିତଙ୍କ ବ୍ୟବସ୍ଥାନୁଯାୟୀ ତାକୁ ପଞ୍ଚଗବ୍ୟ, ପଞ୍ଦାନ, ପୁରୋହିତଙ୍କ ବଂଶଯାକ 
ସକାଶେ ନୂତନ ବସ୍ତ, ପାଞ୍ଚଶ ବ୍ରାହ୍ମଣ ଭୋଜନ ଆଉ ଦକ୍ଷିଣା, ଜାତିଭାଇଙ୍କୁ 
ତିନିବକତ ଭାତ ଦେବାକୁ ହୋଇଥଲା | ସମସ୍ତ ପୈତୃକ ସମ୍ପତ୍ତି ବିକ୍ରୟ କରି କିଣାକୁ 
ଏ ପ୍ରାୟଶ୍ଚିତ କରିବାକୁ ହେଲା । 

ମାଧ ମହାନ୍ତିଙ୍କ ଶବରୁ ମାଛିଆପାତକ ଛଡ଼େଇବା ଲାଗି ପୁରୋହିତେ ମହାବିଷ୍ୁ 
ପାଦୋଦକ ମନ୍ତ୍ର ପଢ଼ି ପବିତ୍ର ପାଣି ଛିଞ୍ଚି ଦେଲେ, କେଉଁ ପାପରୁ ମାଛି ଆପାତକ 
ଲାଗେ ତାହା ବି ଜନସାଧାରଣଙ୍କୁ ଶୁଣାଇଦେଲେ- 

ବୁଢ଼ା ବରେ ଝିଅ ବିକେ ଯେ ଲୋକ 
ସେ ଲୋକ ମୁଣ୍ଡରେ ପଡ଼ଇ ପୋକ | 

କନ୍ୟା ବିକ୍ରୟ ମହାପାପ ଘୋଷଣା କରି ପୁରୋହିତେ ଯଥାର୍ଥରେ ସମାଜର 
ଧର୍ମରକ୍ଷା ବ୍ରତ ପାଳନ କରିଅଛନ୍ତି । ପୁରୋହିତୀ ଧର୍ମରେ ନାନା ବ୍ୟଭିଚାର 
ପଶିଥୂଲେ ବି ଫକୀରମୋହନ ତା ବିରୁଦ୍ଧରେ ଅଙ୍ଗୁଳି ଉତ୍ତୋଳନ କରି ନାହାନ୍ତି । 
ଡାକ୍ତର ନା ଗୁଣିଆ 

ଲୋକେ କାଟପାଣି, ଫୁଙ୍କାଝ ଡ଼ା, ଗାଦି ଗୋସେଇଁଙ୍କ ହୁକୁମ, ତନ୍ତ୍ର, ଯନ୍ତ୍ର, 
ମନ୍ତ୍ର ଉପରେ ଅଧକ ଆସ୍କାବାନ ଥଲେ, ରୋଗବ୍ୟାଧ୍‌ ହେଲେ ଭୂତପ୍ରେତ, 
ଡାହାଣୀ, ପିତାଶୁଣି ପ୍ରବେଶିଥୁବା ବିଶ୍ଵାସ କରି ଡାକ୍ତର ନ ଡାକି ଗୁଣିଆ 
ଡାକୂଥ୍ଲେ | ସାମୀ ଅନ୍ୟ ସ୍ତ୍ୀରେ ଆସକ୍ତି ଅଛନ୍ତି ବିଶ୍ଵାସ କରି ଯେତେବେଳେ 
ତଥାକଥ୍ତା ପାଠୋଇ-ବୋହୂ ବେଚେଷ୍ଠା ହୋଇପଡ଼ିଲା, ସେତେବେଳେ 
ଶିକ୍ଷିତ ଗୋପାଳବାବୁ ଡାକ୍ତରଙ୍କୁ ଡାକିବାର ପ୍ରସ୍ତାବ କଲେ | ଗାଆଁର ପୁରୁଖା 
ଲୋକ ହରି ମିଶ୍ରେ ଟିକିଏ ଖପା ହୋଇ କହିଲେ- “ କ'ଣ ହେ, ଆମକୁ ନ 
ପଚାରି ଡାକ୍ତର ଆଣି ଧାଇଁଛ, ଏ ରୋଗକୁ ଡାକ୍ତରତ ଡାକ୍ତର, ଡାକ୍ତରଙ୍କ 
ବୋପା ! ପିତାଶୁଣୀ ପବନ ଲାଗିଛି, ଡାକ ଶୁକ୍ତିୟା ମୁଖୀକୁ | 

ଶୁକ୍ରିୟା ମୁଖୀ ଆସି ମନ୍ତ୍ର ପଢ଼ିଲା “ ବୀର ବୀର ହନୁମାନ ମହାବୀର, ତୁ 
ବୀର ଥିଲୁ କାହିଁ, ମୋ” ଡାକ ଶୁଣି ଅଇଲୁ ଧାଇଁ; ବାନ୍ଧ, ବାନ୍ଧ, ଭୂତ ବାନ୍ଧ, ପ୍ରେତ 
ବାନ୍ଧ, ଡାହାଣୀ ବାନ୍ଧ, କାହାର ଆଞ୍ଞା ? କାଉଁରୀ କାମଚଶ୍ଡୀ ଭବବତୀ ବାଶୂଳୀଙ୍କ 
କୋଟି କୋଟି ଆଜ୍ଞା ।” 
ଉପସଂହାର 

ଫକୀରମୋହନ ତକ୍ରାଳୀନ ପଲ୍ଲୀର ବିଭିନ୍ନ ସମସ୍ଯା ହୃଦୟଙ୍ଗମ କରି ସର୍ବ 
ସମକ୍ଷରେ ଉପସ୍ଥାପିତ କରିଅଛନ୍ତି । ଯଥାର୍ଥରେ ତାଙ୍କ କାହାଣୀ ଦୁ୍ଦଦଶାଗ୍ରସ୍ତ 

ଉତ୍କଳୀୟ ସମାଜର ଏକ ଜୀବନ୍ତ ଇତିହାସ । ଉକ୍ତ ଚିତ୍ରଣରୁ ଆମ ସଭ୍ୟତା ଓ 
ସଂସ୍କୃତି କେଉଁ ସ୍ତରରେ ଥୁଲା ତାହା ହୃଦୟଙ୍ଗମ କରିହୁଏ | ଆଜି ଏଇ ମହାଜାଗରଣ 
ଯୁଗରେ କ'ଣ ମାଧ ମହାନ୍ତି ଓ ରାଘବ ପାତ୍ରର ବଂଶଧର, କନ୍ୟା ବିକ୍ରୟରୁ ନିରସ୍ତ 
ହୋଇଛନ୍ତି ? ଆଜି କ'ଣ କୁବେର ସାହୁଙ୍କ ଉତ୍ତରାଧ୍କାରୀମାନେ କରଜ ଲଗାଇ 
ଟାଉଟରି କରି ସରଳ ଗ୍ରାମବାସୀଙ୍କ ସର୍ବସ ହରଣ କରୁନାହାନ୍ତି ? ଆଜି କ'ଣ 
ଶିକ୍ଷିତ ଓଡ଼ିଆ ଦାୟିତ୍ସ ପୂର୍ଣ ଚାକିରୀ ଲାଗି ଯୋଗ୍ୟ ବିବେଚିତ ହେଉଛି ? ଏବେ 
କଂ ଣ କ୍ଷୁଧାତୁରା, କୁସଂସ୍କାର ଗ୍ରସ୍ତା ବୃଦ୍ଧା ପଲ୍ଲୀର କେଉଁ କୋଣରେ ସ୍ବେହ କର୍କଶ 
ସରରେ ଡାକୁ ନାହିଁ- “ ଲୋ ରେବୀ, ଲୋ ନିଆଁ, ଲୋ ରଡ଼, ଲୋ ଚୂଲୀ ?” 
ସର୍ଗରୁ ସେନାପତି ଫକୀରମୋହନଙ୍କ ଆମ୍ମା ଆଜି ପ୍ରତ୍ୟେକ ଓଡ଼ିଆକୁ ସେଇ ପ୍ରଶ୍ନ 
ପଚାରୁଛି | ! 

ଏତିହାସିକ ଫକୀରମୋହନ 
ଅଦଧ୍୍ଯାପକ ମନୁ ଥନାଥ ଦାସ 


ମନୁଷ୍ୟ ଚିରଦିନ ଅତୀତକୁ ତାର ଶ୍ରଦ୍ଧାଞ୍ଜଳି ଦେଇ ଆସିଛି; ଅତୀତର ଇତିହାସ, 
ପୁରୁଣା ଯୁଗର କାହାଣୀ, ପ୍ରତ୍ୟେକ ଜାତିର ଅମୂଲ୍ୟ ସମ୍ପଦ | ବର୍ଭମାନ, ଅତୀତକୁ 
ଭ୍ତି କରେ, ପ୍ରାଚୀନତାର କୁହେଳିକା ଭେଦ କରି ଅତୀତର ରୂପ ନିର୍ଣ୍ଣୟ କରିବାକୁ 
ଚେଷ୍ଟା କରେ ଏବଂ ଇତିହାସ ପୃଷ୍ଠାରେ ସେ ରୂପଟିକୁ ଚିତ୍ରିତ କରି ଭବିଷ୍ୟତ ପାଇଁ 
ରଖ୍‌ ଦେଇଯାଏ | ମନୁଷ୍ୟ ନିଜର ପିତା, ପିତାମହ, ପ୍ରପିତାମହଙ୍କ ଜୀବନୀରୁ ପଦେ 
ଅଧେ ଶୁଣିବା ପାଇଁ ସତଃପ୍ରବଧତଭ ହୋଇ ବ୍ୟାକୁଳ ହୁଏ, ପୁରାତନୀର ଅର୍ଚ୍ଚନା ପାଇଁ 
କ୍ଷୁଦ୍ର ସଳିତାଟିଏ ଜାଳେ | ଇଏ ମନୁଷ୍ୟର ପ୍ରକୃତି, ଜାତିର ଚିରନ୍ତନୀ ସଭାବ | ଯେଉଁ 
ଜାତି, ନିଜ ଅତୀତର ପୃଷ୍ଠା ଉପରେ ଦୃଷ୍ଟି ଦେବାକୁ ଶିଖୁନାହିଁ, ସେ ଜାତି ନିଜ 
ଭବିଷ୍ୟତ ପ୍ରତି ଇଙ୍ଗିତ ଦେବାକୁ ମଧ୍ଯ ଶିଖୁ ପାରିବ ନାହିଁ; ଯେଉଁ ମନୁଷ୍ୟ ନିଜ 
ଜନକ ଜନନୀର ରୂପ ଦେଖ୍‌ ଆନନ୍ଦିତ ହେବାକୁ ନ ଶିଖୁଛି, ସେ ତା ସନ୍ତାନସନ୍ତତିର 
ରୂପ ପ୍ରତି ସସ୍ପେହ ଦୃଷ୍ଟି ଦେଇ ପାରିବ ନାହିଁ । ଅତୀତ ଆମମାନଙ୍କର ଶିକ୍ଷୟିତ୍ରୀ । 
ଶତ ଦୁର୍ବଶାରେ ସମାଛ୍ଛାଦିତ ହୋଇଥିଲେ ସୁଦ୍ଧା, ଅତୀତ ଚିରଦିନ ଗୌରବମୟ | 
କିନ୍ଧୁ ଅତୀତ ପୁରାତନ, ଅନ୍ଧକାରାଛୁନ୍ନ । ନିବିଡ଼ ଅନ୍ଧକାର ମଧ୍ଯରୁ ଅତୀତକୁ ଆବିଷ୍କାର 
କରିବା ମନୁଷ୍ୟ ପକ୍ଷରେ ଏକ କଷ୍ଠ ଦାୟକ କାର୍ଯ୍ୟ । ତଥାପି ସେ କଷ୍ଟ ମନୁଷ୍ୟର 
କାମ୍ୟ । ମୂକ ପାଷାଣ ଗାତ୍ରରୁ, ପଲ୍ଲୀବାସୀଙ୍କର ଅର୍ଵବିସ୍ପୃତ ସଙ୍ଗୀତ ଭିତରୁ, କୀଟଦଂଷ୍ଠ 
ପ୍ରାଚୀନ ତାଳପତ୍ର ପୋଥ୍‌ ମଧ୍ଯରୁ, ପୁରୁଣା ଦିନର ସାହିତ୍ୟ, ଉପନ୍ୟାସ, କବିତା 
ଦେହରୁ ସେ କାଳର ଆଭାସ ମିଳେ | ଦେଶର ସ୍ଥାପତ୍ୟ ଓ ଦେଶର ସାହିତ୍ୟ ଅତୀତର 
ନିର୍ବାକ୍‌ କିମ୍ବା ସବାକ୍‌ ସାକ୍ଷୀ | ମହେଞ୍ଜୋଦାରୋର ଶିଳାଖଣ୍ଡ ଦେହରୁ, ଆରବ୍ୟ 
ଉପନ୍ୟାସର ରାକ୍ଷସ ରାକ୍ଷସୀଙ୍କ ଗଳ୍ପ ଭିତରୁ, ଏ ଯୁଗର ଛାତ୍ର ସେ ଯୁଗର ଇତିହାସ 
ଖୋଜି ଆବିଷ୍କାର କରେ | ଗଳ, କାହାଣୀ, ଉପନ୍ୟାସ, କବିତା ଏ ସମସ୍ତ ସମସାମୟିକ 
ସଂସ୍କୃତି, ସଭ୍ୟତା, ରାଜନୀତି, ପ୍ରଭୃତି ବିଷୟରେ ଅନେକ କିଛି କହେ | ସଂକ୍ଷେପରେ 

କହିଲେ, ଦେଶର ସାହିତ୍ୟ ଅଙ୍ଗରେ ସମସାମୟିକ ଇତିହାସ ଉନ୍ମଳ ଭାବରେ 
ପ୍ରତିବିମ୍ଭିତ ହୋଇଥାଏ; ଏପରିକି, ବୂଢ଼ୀମା ମାନଙ୍କର କାହାଣୀ ମଧ୍ଯ ଦେଇ ଅତୀତର 
ପରମ୍ପରା ଭେଦ କରି ସେ ଯୁଗର ଇତିହାସ ଏ ଯୁଗକୁ ଭାସିଆସେ | 

ନବଯୁଗର ଆରମ୍ଭରେ ଆଜି ଯେତେବେଳେ ଉଜ୍କଳବାସୀ ନିଜ ଲୁପ୍ତ ଇତିହାସ 
ବିସ୍ଳୃତି କାରାରୁ ମୁକ୍ତି କରିବାକୁ ଚାହାନ୍ତି, ଫକୀରମୋହନଙ୍କ ବିରାଟ ସାହିତ୍ୟ- ଭଣ୍ଡାର 
ସୁଦୀର୍ଘ ତିନି ଶତାଦ୍ଦୀର ଅନ୍ଧକାର ଉପରେ ଆଲୋକପାତ କରି ସେମାନଙ୍କ ଆଗରେ 
ଏକ ବିରାଟ ଇତିହାସ ଉନ୍ମୋଚନ କରେ | ଫକୀରମୋହନ ସାହିତ୍ୟିକ, ତାଙ୍କର 
ସାହିତ୍ୟ ଗଳ୍ପ, ଉପନ୍ୟାସ ଭ୍ରମଣ କାହାଣୀ, କାବ୍ୟ, କବିତା, ଶ୍ଲୋକ ପ୍ରଭୃତିରେ 
ପରିପୁଷ୍ଟ । କିନ୍ଧୁ ଏ ସମସ୍ତ ଭେଦ କରି ଆମ୍ଭେମାନେ ତାଙ୍କର ସମସ୍ତ ସାହିତ୍ୟ ଉପରେ 
ଇତିହାସର ପ୍ରତିବିମ୍ବ ଦେଖୁବାକୁ ପାଉଁ ! ଆଜିକୁ ଏକ ଶତାଦ୍ଦୀ ପୂର୍ବେ ଅର୍ଥାତ୍‌ ୧୮୪୩ 
ଖ୍ରୀଷ୍ଟାବ୍ଦରେ ତାଙ୍କର ଜନ୍ମ ଏବଂ ୩୭ ବର୍ଷ ଆଗେ ଅର୍ଥାତ୍‌ ୧୯୧୮ରେ ତାଙ୍କର 
ମୃତ୍ୟୁ । ଜୀବନର ଏହି ସଳ୍ପ ବର୍ଷ ମଧ୍ୟରେ ଫକୀରମୋହନ ଯେତେ କିଛି କଥା 
ଲେଖ୍‌ଅଛନି, ସେ ସମସ୍ତ ଦେହରେ ପ୍ରତ୍ୟକ୍ଷରେ ହେଉ କିମ୍ବା ପରୋକ୍ଷରେ ହେଉ 
ଉତ୍କଳର ତଦାନୀନ୍ତନ ରାଜନୈତିକ, ସାମାଜିକ ଏବଂ ଅର୍ଥନୈତିକ ଅବସ୍ଥା ଉନ୍ମଳ 
ରୂପେ ବିକଶିତ ହୋଇଛି | କିନ୍ଧ ଏତିକିରେ ତାଙ୍କର ଏତିହାସିକ ପ୍ରତିଭାର ପରିସମଙପ୍ରି 
ହୋଇନାହିଁ । ଫକୀରମୋହନ ନିଜ ଯୁଗ ଅପେକ୍ଷା, ଅବ୍ୟବହିତ ଅତୀତର ପୂର୍ଣ୍ଣ 
ଦୁଇଶତାଦ୍ଦୀ କାଳକୁ ବିଶେଷ ଭାବେ ବିଚାର କରି ସେ ଯୁଗ ଉପରେ ଏତିହାସିକ 
ଲେଖନୀ ଚାଳନ କରିଅଛନ୍ତି । ମନୁଷ୍ୟ ନିଜ ଜୀବନର ସମସାମୟିକ ଘଟଣାବଳୀର 
ଚାକ୍ଷୁସ ଦ୍ରଷ୍ଟା ସତ୍ୟ, କିନଧୁ ସେ ଅବ୍ୟବହିତ ଅତୀତର ଉତ୍ତମ ସମାଲୋଚକ | 
ଫକୀରମୋହନ ତାହାଙ୍କ ନିଜ ଯୁଗର ସାମାଜିକ ଚିତ୍ର ଯେତିକି ସୁନ୍ଦର ଭାବେ ପରିସ୍ତୁଟ 
କରିଅଛନ୍ତି, ତାହାଙ୍କ ପୂର୍ବ ଯୁଗର ରାଜନୈତିକ ପରିସ୍ଥିତି ସେତିକି ଉନ୍ନଳ ଭାବେ 
ବର୍ଣ୍ଣନା କରିଛନ୍ତି | ଉତ୍କଳ ଇତିହାସର ଏକ ବିଶେଷତ୍ବ ପୂର୍ଣ ଅଧ୍ୟାୟର ପରିସମାପ୍ରିରେ 
ଫକୀରମୋହନଙ୍କ ଜନ୍ମ | ଏହି ଅଧ୍ୟାୟ ତାହାଙ୍କର ବିଷୟ- ବସ୍ତୁ | “ ଉଣା ଅଧୁକ ଦୂଇଶ 
ବର୍ଷ ତଳର କଥା- ଉତ୍କଳ ପତନର ଚରମ ସମୟ !” ଉତ୍କଳ ଖଣ୍ଡରୁ ଏକଛତ୍ର 
ଗଜ ପତି ଶାସନ ସେତେବେଳକୁ ଲୋପ ପାଇଲାଣି ! ତଥାପି “ ଉଚକଳ ବୀର ବିଲୟର 
ଚରମ କାଳ ପର୍ଯ୍ୟନ୍ତ ଥୋକେ ଦୁର୍ଚେଶ୍ଵର ଆପଣା ଆପାଣ ପ୍ରଭୁତ୍ଧ ଏବଂ ମହିମା 
ଅକ୍ଷୁଣ୍ଡ ରଖ୍ବବାକୁ ସମର୍ଥ ଥୁଲେ | ଚିଲିକା ହୃଦର ଦକ୍ଷିଣାଞ୍ଚଳରେ କେତେ ଦୂର୍ଗପତି- 
ଏମାନଙ୍କ ମଧ୍ୟରୁ କେତେକ ଜଣ ଗଜପତି ବଂଶର ଶାଖା ପ୍ରଶାଖା ବଂଶଧର ଏବଂ 
ଥୋକେ ଖଣ୍ଡାଏତ ଦଳପତି ଅଟନ୍ତି । ଦୂରବର୍ରୀ ସ୍ଥାନରେ ବାସସ୍ଥାନ ଏବଂ ସମର 
କୌଶଳ ତଥ ଦୁର୍ଗମ ଅଞ୍ଚଳରେ ବାସଯୋଗୁଁ ପଠାଣ ବା ମୋଗଲମାନଙ୍କ ଦାଉର 

ଆଞ୍ଚ ଏମାନଙ୍କ ଦେହକୁ ଲାଗି ନଥୁଲା |” କିନୁ ପଠାଣ କିତ୍ମା ମୋଗଲମାନଙ୍କ ହସ୍ତରେ 
ଉତ୍କଳର ଶେଷ ସାଧୀନତା ଶିଖା ନିର୍ବାପିତ ନହେଲେ ସୁଦ୍ଧା ଅପର ଦିଗରୁ ବିପଦ 
ଝଞ୍ା ତୀବ୍ର ଗତିରେ ମାଡ଼ି ଆସୁଥୂଲା | ୧ ୬୦୮ ଖ୍ରୀଷ୍ଟାଦ୍ଦରେ ଇଷ୍ଟ ଇଶ୍ତିଆ କୋମ୍ପାନୀ 
ପ୍ରଥମଥର ପାଇଁ ଭାରତରେ ବାଣିଜ୍ୟ କେନ୍ଦ୍ର ସ୍ଥାପନ ପାଇଁ ଚେଷ୍ଟା କରନ୍ତି | ଏବଂ 
ଅତି ଆଶ୍ଚର୍ଯ୍ୟର ବିଷୟ ଯେ, ୧୬୩୩ ବେଳକୁ ଓଡ଼ିଶାର ଦୂଇ ସ୍ଥାନରେ ମହାନଦୀ 
ମୁହାଣସ୍ଥ ହରିହରପୁରଠାରେ ଏବଂ ବାଲେଶ୍ବରରେ ସେମାନେ ନିଜର ବାଣିଜ୍ୟକେନ୍ଦ୍ର 
ସ୍ଥାପନ କରି ସାରିଥୂଲେ | ୧ ୬୫୯ରେ ଡଚ୍ମାନେ ବାଲେଶ୍ବରକୁ ସେମାନଙ୍କର 
ବାଣିଜ୍ୟ ଘାଟିରେ ପରିଣତ କଲେ | ଏମାନଙ୍କ ଆଗରୁ ପର୍ରୁଗିଜ୍‌ମାନେ ଉକକଳ 
ଉପକୂଳରେ ବାଣିଜ୍ୟ ଏବଂ ବଙ୍ଗୋପସାଗରରେ ଜଳଦସ୍ୟୁତା ଆରମ୍ଭ କରି 
ଦେଇଥ୍‌ଲେ | ଦୀର୍ଘ ଏକ ଶତାଦ୍ଦୀରୁ ଉର୍ତ୍ବକାଳ ଇଉରୋପୀୟ ଜଳ ଦସ୍ୟୁମାନେ ଭାରତ 
ମହାସାଗରରେ ନିଜର ପ୍ରାଧାନ୍ୟ ରଖନ୍ତି ଏବଂ ଉକ୍କଳର ନୌବାଣିଜ୍ୟ ସମୂଳେ ଲୋପ 
କରନ୍ତି | “ ଭାରତବର୍ଷର ପୂର୍ବ ଉପକୂଳ ସ୍ଥ ବନ୍ଦରମାନଙ୍କ ମଧ୍ଯରେ ଅତି ପୂର୍ବକାଳରୁ 
ବାଲେଶ୍ବର ପ୍ରସିଵ୍ଧି ଲାଭ କରିଥୂଲା | ସମୁଦ୍ରଗାମୀ ସହସ୍ରାଧ୍ବକ ଜାହାଜ ନଦୀ ଜଳକୁ 
ଆଛ୍ଛାଦନ କରି ମଉସମ ସମୟରେ ବାଲେଶ୍ବର ବନ୍ଦର ଘାଟରେ ଭାସୁଥୂଲେ | ନାନା 
ଶ୍ରେଣୀର ପ୍ରାୟ ଦଶ ହଜାର କାରିଗର କାମରେ ଲାଗିଥାନ୍ତି | ସହର ପାଖୂଆ ନଦୀକୂଳ 
ପ୍ରାୟ ଦୁଇକୋଶ ପର୍ଯ୍ୟନ୍ତ ହାଟ ବସିଲା ପରି ଲୋକଙ୍କ ଗହଳ ଚହଳ ଲାଗିଥାଏ | 
ରେଙ୍ଗୁନ୍‌, ଜାଭା, ବୋର୍ଣ୍ଣି, ବିଶାଖାପତ୍ତନ, ଚିନାପାଟଣା, ସିଂହଳ, ମାଳଦ୍ବାପ, 
ଲାକ୍ଷାଦ୍ଧୀପ ଅଭିମୁଖରେ ଯାଉଥ୍‌ବା ଶତ ଶତ ଜାହାଜ ସମୁଦ୍ର ମଧ୍ୟରେ ହେରିଆ 
ଖେନୁଥୂଲେ | ସମସ୍ତ ଉତ୍କଳର ବିଦେଶୀ ମାଲ ଆମଦାନୀ ରପ୍ତାନୀ ବାଲେଶ୍ବର ବନ୍ଦର 
ବାଟେ ହେଉଥଲା | ବଙ୍ଗଳା ଦେଶର ପ୍ରାୟ ଅର୍ବଂଶ ଜିଲ୍ଲା ଲୋକଙ୍କ ଖୋରାକିଲୁଣ 
ବାଲେଶ୍ବରୀ ଜାହାଜ ବହନ କରୁଥିଲେ । ” କିନୁ ଇଉରୋପୀୟ ବଣିକମାନେ ଓଡ଼ିଆର 
ଦରିଆପାରି ବାଣିଜ୍ୟ ଧୁଂସ କରି କ୍ରମେ ଓଡ଼ିଆ ଜାତିକୁ ପଙ୍ଗୁ କରିପକାଇଲେ | ବିଶାଳ 
କଳିଙ୍ଗର ସାମୁଦ୍ରିକ ସାମ୍ରାଜ୍ୟ ବହୁ ଆଗରୁ ଲୋପ ପାଇଥୁଲା । ବରଁମାନ ଫିରିଙ୍ଗିମାନଙ୍କ 
ଅମାନୁଷିକ ଜଳ ଦସ୍ୟୁ ବୃତ୍ତି ଯୋଗୁଁ ଓଡ଼ିଶାର ସାମୁଦ୍ରିକ ବାଣିଜ୍ୟଟିକକ ମଧ୍ଯ ଧୁଂସ 
ପ୍ରାପ୍ତ ହେଲା | ଉତ୍କଳ ଇତିହାସର ଏ ଗୋଟିଏ ମର୍ମନ୍ତୁଦ ଘଟଣା | ଅର୍ଥନୈତିକ ଅବନତି 
ସଙ୍ଗେ ସଙ୍ଗେ ଅନ୍ୟ ଦିଗରୁ ମଧ୍ଯ ଓଡ଼ିଶା ଉପରକୁ ଶନିଗ୍ରହ ମାଡ଼ି ଆସିଲେ | ୧୭୪୦ 
ଖ୍ରୀଷ୍ଟାଦଦରେ ଆଲିବର୍ଦୀ ଖା ବଙ୍ଗୀୟ ମସନଦ ପ୍ରାପ୍ତ ହୁଅନ୍ତି । ତାହାଙ୍କର ସମସ୍ତ 
ରାଜତ୍ଵକାଳ ବଙ୍ଗ ବିହାର ଓଡ଼ିଶାର କରୁଣତମ ଦିନ । ଆଲିବର୍ଦଦୀଙ୍କ ରାଜତ୍ସର ପ୍ରାୟ 
ଅର୍ବ ଶତାଦ୍ଦୀ ପୂର୍ବରୁ ମହାତ୍ମା ଶିବାଜୀଙ୍କର ଆରାଧ୍ୟ ଦେବଭୂମି” ଉଜ୍କଳଖସ୍ଡ ତାଙ୍କର 
ବଂଶଧର ମରହଟ୍ଟା ବର୍ଗୀମାନଙ୍କ ଦ୍ଵାରା କ୍ରମେ କ୍ରମେ ନରକ ରାଜ୍ୟରେ ପରିଣତ 

ହୋଇଆସୁଥଲା | ଆଲିବର୍ଦଦୀଙ୍କ ସମୟରେ ଉତ୍କଳର ଏ ଦୁର୍ଗତିର ଚରମ ପରିଣତି । 
ବର୍ଗୀମାନଙ୍କର ଅମାନୁଷିକ ଅତ୍ୟାଚାର, ମୁସଲମାନ ଓ ବର୍ଗୀଙ୍କର ନିରବଚ୍ଛିନ୍ନ 
ଯୁଦ୍ଧ, ଦୂଇଟିର ଘାତ ପ୍ରତିଘାତରେ ହତଭାଗ୍ୟ ଓଡ଼ିଆମାନଙ୍କର ଅବର୍ଣ୍ଣନୀୟ 
ଦୁର୍ଦଶା | ଅବଶେଷରେ ୧୭୫୧ ଖ୍ରୀଷ୍ଟାବ୍ଦରେ ଓଡ଼ିଶା ମରହଙ୍ଟାମାନଙ୍କର 
କରଗତ ହେଲା | ଏହାପରେ ଆରମ୍ଭ ହେଲା ଇଂରେଜ -ମରହଟ୍ା ସଂଘର୍ଷ | ଦୀର୍ଘ 
ଅର୍ବ ଶତାଦ୍ଦୀକାଳ ମରହଟ୍ଟା ରାଜତ୍ଵ ତଥା ଇଂରେଜ -ମରହଟ୍ଟା ଯୁଦ୍ଧ ପରେ 
ପରିଶେଷରେ ୧ ୮ ୦୩ ଖ୍ରୀଷ୍ଟାଦ୍ଦରେ ବେରାରର ଭୌସଲା ରାଜା ଓଡ଼ିଶା ପ୍ରଦେଶ 
ଇଂରେଜମାନଙ୍କ ହସ୍ତରେ ସମର୍ପଣ କଲେ | ଏହିଠାରେ ଉତ୍କଳ ଇତିହାସର 
ଗୋଟିଏ ଅଧ୍ୟାୟ ଶେଷ ଏବଂ ଅପର ଗୋଟିକର ଆରମ୍ଭ ! ଘଟଣା ବହୁଳ, 
ରୋମାଞ୍ଚକର ଦୁଇଟି ଶତାବ୍ଦୀ ଉପରେ ଯବନି କାପାତ ହେବାର ଅବ୍ୟବହିତ ପରେ 
ବାଣୀପୁତ୍ର ଫକୀରମୋହନଙ୍କ ଜନ୍ମ | 

ହୁଏତ ଶିଶୁ ଫକୀରମୋହନ ଶୈଶବର ଉତ୍ସୁକତା ସହ ବୁଢ଼ୀମା, ପାଖରୁ 
ବର୍ଗୀମାନଙ୍କର ଅତ୍ୟାଚାର, ନୃଶଂସ ହତ୍ୟାକାଣ୍ଡ କଥା, କାହାଣୀ, ଆକାରରେ 
ଶୁଣିଥ୍‌ବେ | ଆଜକୁ ଶହେ, ଦେଢ଼ଶ ବର୍ଷ ଆଗେ ଓଡ଼ିଶାର ପୁରପଲ୍ଲୀରେ ବର୍ଗୀ 
କାହାଣୀ ଚୁଲି ମୁଣ୍ଡର ଭୂତ ପ୍ରେତର ଗଳ୍ପ ରୂପେ କାମ କରୁଥଲା | ପୁରୁଣା କାଳିଆ 
ବୁଢ଼ା ବୂଢ଼ୀଙ୍କ ପାଖରୁ ସେ କାଳର ପିଲା ପିଲି ବର୍ଗୀମାନଙ୍କ କଥା ଶୁଣୁଥୂ୍‌ଲେ | 
ଫକୀରମୋହନ ସାହିତି୍ୟକର ଜନ୍ମଗତ କଳା ଧରି ଅଧ୍କ ଉତ୍ସୁକ ଭାବରେ ବର୍ଗୀ 
କାହାଣୀ ଶୁଣିଥ୍ବେ | ପିଲାଦିନର ଆଇମା, ଗଳ ଭବିଷ୍ୟ ଦିନରେ 
ଫକୀରମୋହନଙ୍କର ' ଲହମା' ଆକାରରେ ରୂପ ପ୍ରକାଶ କଲା | 'ଲଛମା' 
ଉପନ୍ୟାସ ସତ୍ୟ, କିନୁ ' ଲଛମା”ର ପୃଷ୍ଠାରେ ଏତିହାସିକ ସତ୍ୟ ନିହିତ ରହିଛି, 
ଏଥୁରେ ସନ୍ଦେହ ନାହିଁ । ବର୍ଗୀ ରାଜତ୍ଵର ଚାଳିଶ ପଟାଶ ବର୍ଷ ପରେ ସୁଦ୍ଧା ଓଡ଼ିଆ 
ପ୍ରାଣରୁ ବର୍ଗୀ ପ୍ରତି ଘୃଣା ଯାଇ ନଥୁଲା | ‘ଲଛମା' ସେ ଘୃଣାର ଗୋଟିଏ ଅଙ୍ଗ | 
‘ଲଛମା' ବର୍ଗୀ ଅମଳର ଜୀବନ୍ତ ଚିତ୍ର । ସେ ଅମଳକୁ ବର୍ଣ୍ଣନା କରିବାକୁ ଯାଇ 
ଫକୀରମୋହନ ଲେଖ୍‌ଛନ୍ତି - 

“ ଆମ୍ଭମାନଙ୍କ ଉପନ୍ୟାସ ସହିତ ତଜ୍କାଳିକ ଉତ୍କଳର ଆଭ୍ୟନ୍ତରିକ ଓ ରାଜନୈତିକ 
ଅବସ୍ଥାର ଯେତିକି ମାତ୍ର ସମ୍ପର୍କ, ଅତି ସଂକ୍ଷେପରେ ତେତିକି ମାତ୍ର ବର୍ଣ୍ଣନା କରିବା 
ଆବଶ୍ୟକ ବୋଲି ବିବେଚନା କରୁଁ । ଆଜିକାଲି ଯେଉଁ ବନ୍ଧା ସଡ଼କ ଭାରତର ଉତ୍ତର 
ଭାଗରେ ପଞ୍ଜାବଠାରୁ ଶ୍ରୀକ୍ଷେତ୍ର ପର୍ଯ୍ୟନ୍ତ ଦକ୍ଷିଣକୁ ସମୁଦ୍ର ଉପକୂଳ ବ୍ୟାପୀ ମାନ୍ଦ୍ରା, 
ରାମେଶ୍ଵର ଏବଂ ପଶ୍ଚିମ ସୀମାରେ ପୁନା, ବୋନ୍ଦେ ସ୍ପର୍ଶ କରି ଭାରତର ଆକଣ୍ଠପଦ 
ପର୍ଯ୍ୟନ୍ତ ଯଞ୍ଚେପବୀତପରି ବିସ୍ପୃତ ରହିଅଛି, ବର୍ଣ୍ମାନ ସମୟରେ ସେଥର ଚିହ୍ନ 

ମାତ୍ର ନଥୁଲା | ଭାରତର ଅଧ୍ବକଂଶ ସ୍ଥାନ ଜଙ୍ଗଲାବୃତ , ଏଥକୁ ମାର୍ଗ ନିତାନ୍ତ ଦୂର୍ଗମ | 
× × × କାଶୀଧାମରୁ ଶ୍ରୀକ୍ଷେତ୍ରକୁ ଆସିବାକୁ ଦୂଇ ତିନି ବର୍ଷକାଳ ଲାଗୁଥଲା । ମାର୍ଗ 
ହିଂସ୍ର ଶ୍ଵାପଦ- ତହିଁରୁ ମଧ୍ଯ ଅଧଵକତର ହିଂସ୍ର ଅଧ୍ବକତର ଭୀଷଣ ପ୍ରାଣୀ ଚୋର 
ଡକାୟତିରେ ପୂର୍ଣ୍ଣ । ଏହି ସମୟରେ ପୁଣି ବଙ୍ଗ, ବିହାର, ଉକୁଳ, ପ୍ରଦେଶର ମାର୍ଗରେ 
ଅଧ୍କତର ନିଷୁର, ଅଧ୍କତର ଭୀଷଣ, ଏକ ଜାତୀୟ ପ୍ରାଣୀ ବିଚରଣ କରୁଥଲେ ! 
ଏମାନେ ମରହଟ୍ଟା ତସ୍କର | × × × ମୂଳ ଦଳଭ୍ରଷ୍ଟ କିମ୍ବା କାର୍ଯ୍ୟାନ୍ତରେ ନିଯୁକ୍ତ 
ଖଣ୍ଡଦଳ ମରହଟ୍ଟା ଘୋଡ଼ସବାର ପାରକମାନଙ୍କର ରାହାଜାନୀ ଏବଂ ଗ୍ରାମ ଲୁଣ୍ଡନ 
ଯୋଗେ ଅର୍ଥ ସଂଗ୍ରହ କରିବା ପ୍ରଧାନ କଉଁବ୍ୟ କର୍ମ ଥୂଲା ।” 

ଆଲିବର୍ଦଦୀ ଖା ଏବଂ ବଙ୍ଗଦେଶର ଅବସ୍ଥା, ଭାସ୍କର ପଣ୍ତିତ ଓ ମରହଟ୍ା 
କାର୍ଯ୍ୟକଳାପ, ସାମନ୍ତ ରାୟ ରାଘବ ରାଟସିଂହ, ବୈରୀଗଞ୍ଜନ ମାନଧାତା ଏବଂ 
ଖଣ୍ଡାଏତମାନଙ୍କ ଦୂର୍ଘଶା, ହଳଦିପଦା, ଫୁଲଓଆର ଓ ରାଇବଣିଆ ରଣ, ଏ ସମସ୍ତ 
ଉପନ୍ୟାସ ନୁହେଁ, ଇତିହାସ | ଫକୀରମୋହନଙ୍କ ‘ଲଛମା' ବାସ୍ତବ ପକ୍ଷରେ ଉତ୍କଳ 
ଇତିହାସକୂ ଗୋଟିଏ ମହାର୍ଘ ଅବଦାନ | ଉତ୍କଳର ଅଜଣା ଗଡ଼, ଗ୍ରାମକୁ ଅନ୍ଧକାର 
ଗର୍ଭରୁ ବାହାରକୁ ଟାଣି ଆଣିବାର ଅଭୁତ ଶନ୍ତି ଫକୀମୋହନଙ୍କର ଥୁଲା | ଏତିହାସିକର 
ଗବେଷଣା ଶର୍ତି ନେଇ ଅଜଣା, ଅଶୁଣା ଜାମକୁଣ୍ଡା, ସାହାବନ୍ଦର, ରାଇବଣିଆ ପ୍ରଭୃତି 
ଗଡ଼ର ଧୁଂ ସସ୍ତୁପ ମଧ୍ଯରୁ ଲୁପ୍ତନାମ, ଲୁପ୍ତ ଘଟଣାବଳୀ ଉଦ୍ଧାର କରି ଫକୀରମୋହନ 
ସେ ସବୁକୁ ଇତିହାସ ପୃଷ୍ଠାକୁ ଓଟାରି ଆଣିଛନ୍ତି । ଉତ୍ସୁକ ଇତିହାସ ଛାତ୍ର ଆଜି 
ଫକୀରମୋହନଙ୍କ ନିର୍ଦ୍ଦେଶ ମାନି ଉତ୍କଳ ଜନନୀର ପାହାଡ଼, ପର୍ବତ, ବଣ ଜଙ୍ଗଲ 
ଭିତରକୁ ଚାହିଁ ରହିଛନ୍ତି । ସତେ ଯେପରି ପାହାଡ଼ ପର୍ବତ ବଣ ଜଙ୍ଗଲ ଭେଦ କରି, 
ମୃତ ଅତୀତର ନିଶାଣ ଧରି, ଏତିହାସିକ ଘଟଣାବଳୀର କରୁଣ କାହାଣୀ ବକ୍ଷରେ 
ରଖ୍‌ ଗୋଡ଼ିଖାଲ, ଜାମକୁଣ୍ଡା ରାଇବଣିଆ, ସାହାବନ୍ଦର, ମଲ୍ଲଭୂମ, ଝାଡ଼ଗାଁ, 
ନୀଳଗିରି, କଇଁସାରୀ, କପ୍ତିପଦା, ହଳ ଦିପଦା, ଫୁଲଓଆର, ମହିଷରେଖା ପ୍ରଭୃତି 
ଅଜଣା ଅଶୁଣା ସ୍ଥାନମାନେ ଚିଜ଼୍ାର କରି ଆଜିକାର ଛାତ୍ରଙ୍କୁ ଆହ୍ଵାନ କରୁଛନ୍ତି | ଉତ୍କଳ 
ଜନନୀର କୃତୀପୁତ୍ର ଫକୀରମୋହନ ! ଧନ୍ୟ ତୁମର ଇଙ୍ଗିତ, ଧନ୍ୟ ତୁମର ନିର୍ଦ୍ଦେଶ । 
ତୁମେ ବାସ୍ତବରେ ଅତୀତର ଛାତ୍ର, ବର୍ରମାନର ଶିକ୍ଷକ | 

ଫକୀରମୋହନଙ୍କ ଆମ୍‌ ଜୀବନ ଚରିତ” ତଦାନୀନ୍ତନ ଓଡ଼ିଶା 
ଗଡ଼ଜାତମାନଙ୍କର ପ୍ରକୃତ ଇତିହାସ । ମୋଗଲବନ୍ଦୀରେ ଇଂରେଜମାନଙ୍କର ଶାସନ, 
ଓଡ଼ିଶାର ଅନ୍ଧାରି ମୂଲକରେ ଅଜ୍ଞ ବା ବିଜ୍ଞ ରାଜାମାନଙ୍କର ରାଜତ୍ଵ, ଇଂରେଜ ରାଜତ୍ସର 
ଇତିହାସ ଉଣା ଅଧ୍କେ ବିଭିନ୍ନ କାଗଜ ପତ୍ରରୁ ପାଉଁ । କିନ୍ତୁ ଦୂର୍ଗମ ଅରଣ୍ୟାନୀ, ପାହାଡ଼ 
ପର୍ବତ ଅନ୍ତରାଳରେ ଅବସ୍ଥିତ ଗଡ଼ ଜାତମାନଙ୍କର ଅମଳିନ ଇତିହାସ 

ଫକୀରମୋହନଙ୍କ ଲେଖନୀ ବହିର୍ଚଗତକୁ ବାହାର କରି ଆଣିଛି । ନୀଳଗିରି, 
ଡୋମପଡ଼ା, ଢେଙ୍କାନାଳ, ଦଶପଲ୍।, ପାଲଲହଡ଼ା, କେଉଁଝର ରାଜ୍ୟର 
ଆଶ୍ଚର୍ଯ୍ୟବନକ କାହାଣୀ, ରାଜାମାନଙ୍କର କୁମ୍ଭୂତକିମାକାର ବିଦ୍ୟାବୁଵି, ସରଳ ଶାନ୍ତ 
ଜନସାଧାରଣଙ୍କ ସାମାଜିକ, ସଂସ୍କୃତିକ ଅବସ୍ଥା, ଅତ୍ୟାଚାର, ଅନ୍ୟାୟ, ପ୍ରଜାପୀଡ଼ନ 
ବିରୁଦ୍ଧରେ ବିଦ୍ରୋହ, ଅନ୍ଧାରି ମୁଲକରେ ଅନ୍ଧାରି ଶାସନ, ଏ ସମସ୍ତର ପୁଙ୍ଗାନୂପୁଙ୍ଖଂ 
ବିବରଣୀ ଫକୀରମୋହନଙ୍କ ଆତୃଜୀବନ' ଚରିତ ଆମମାନଙ୍କୁ କହୁଛି । 
ଫକୀରମୋହନଙ୍କ 'ଗଳ୍ପସନ୍ ' - କ୍ଷୁଦ୍ର କ୍ଷୁଦ୍ର ଗନ୍ପମାନ ଙ୍କର ସମାବେଶ । କିନ୍ଧୁ ଏହି 
ଗଳ୍ପମାନଙ୍କ ମଧ୍ୟରେ ଫକୀରମୋହନ ଦୁଇଟି ‘ସତ୍ୟ ଘଟନା” ଗନ୍ଧ ଆକାରରେ 
ଲିପିବଦ୍ଧ କରି ଯାଇଛନ୍ତି, ଯଥା- ‘ବାଲେଶ୍ବରୀ ରାହାଜାନୀ” ଏବଂ “ବାଲେଶ୍ବରୀ 
ପଙ୍ଗାଲୁଣ” | ଏ ଦୂଇଟି ବିଷୟ ସତ୍ୟଘଟଣା, ଇତିହାସର ଦୂଇଟି ଦରକାରୀ ପୃଷ୍ଠା | 
ବାଲେଶ୍ବରୀ ରାହାଜାନୀ, ଇଂରେଜ ରାଜତ୍ୃର ପ୍ରଥମ ଭାଗରେ ଓଡ଼ି ଶାର 
ଉତ୍ତରାଞ୍ଚଳରେ ଯେ ପ୍ରକାର ଅରାଜକତା ଚାଲିଥୂଲା ତାହାର ଗୋଟିଏ ଚିତ୍ର | 
ମେଦିନୀପୁରରୁ ଭଦ୍ରକ ପର୍ଯ୍ୟନ୍ତ ରାଜମାର୍ଗ ଡକାଏତମାନଙ୍କର ଲୀଳାକ୍ଷେତ୍ର, ମାର୍ଗର 
ପଶ୍ଚିମଦିଗ ନିବିଡ଼ ଜଙ୍ଗଲମୟଥ୍‌ବାରୁ ସେମାନେ ମାନବ ନେତ୍ରାନ୍ତରାଳ ଜଙ୍ଗଲ 
ମଧ୍ଯରେ ଖଟି ସ୍ଥାପନ କରି ଆପଣାର ନୃଶଂସ ନାରକୀୟ ବ୍ୟବସାୟ,ସୂଚାରୁ ରୂପେ 
ଚଳାଇବାକୁ କ୍ଷମ ହୋଇଥୂଲେ | ସରକାର ବାହାଦୁର ଦୀର୍ଘକାଳ ପର୍ଯ୍ୟନ୍ତ ବିଶେଷ 
ଚେଷ୍ଟା କରି ମଧ୍ଯ ସେମାନଙ୍କୁ ଶାସନ କରିବାକୁ ସମର୍ଥ ହୋଇନଥୁଲେ ।!” 
ନାରାୟଣଗଡ଼ ଡକାୟତ ଘାଟି, ଲେଖକଙ୍କ ବ୍ୟକ୍ତିଗତ ଅନୁଭୂତି, ଭୟପ୍ରଦ ଜନଶ୍ରତି, 
ତା'ପରେ କ୍ରମେ କ୍ରମେ ଇଂରେଜମାନଙ୍କ ଦ୍ଵାରା ଘାଟି ଦଖଲ | ସଂକ୍ଷେପରେ, କୋମ୍ପାନୀ 
ଅମଳର ଉତ୍ତରଓଡ଼ିଶାର ଏ ଗୋଟିଏ ଚିତ୍ର । ବାଲେଶ୍ବରୀ ପଙ୍ଗାଲୁଣ- ସେ ସମୟରେ 
ଅର୍ଥନୈତିକ ଅବସ୍ଥାର ବର୍ଣ୍ଣନା ମାତ୍ର ! “ପ୍ରତିବର୍ଷ ବାଲେଶ୍ବର ଜିଲ୍ଲାରେ ନଅଲକ୍ଷ ମହଣ 
ଲୁଣ ପୋକ୍ତାନ ହେଉଥୁଲା | ଏଥୂମଧ୍ଯରୁ ନିଜ୍‌ ବାଲେଶ୍ଧର ଜିଲ୍ଲାରେ ଖରଚ ସକାଶେ 
ଦେଢ଼ଲକ୍ଷ ମହଣ ନିଜ ବାଲେଶ୍ଵର ଓ ଭଦ୍ରକ ଗୋଲାରେ ଗୋଲାଜାତ କରାଯାଇ 
ବାକି ସାଢ଼େ ସାତଲକ୍ଷ ମହଣ ଲୁଣ ବଙ୍ଗ ଦେଶରେ ବ୍ୟବହାର ନିମନ୍ତେ କଲିକତା 
ନିକଟବର୍ୀ ଗଙ୍ଗାନଦୀ ପଦ୍ଚିମକୁଳସ୍ପ ସାଲିକା ନାମକ ଗୋଲାକୁ ଚଲାଣ୍‌ ଦିଆଯାଏ | 
ଅଡ଼ଙ୍ଗ ଗୋଲାରୁ ସାଲିକା ଗୋଲାକୁ ଲୁଣ ଚଲାଣ୍‌ ଦେବା ନିମନ୍ତେ ପ୍ରାୟ ତିନିଶତ 
ବାଲେଶ୍ବରୀ ଜାହାଜ ନିଯୁକ୍ତ ଥଲା | × × × × ସେ ସମୟରେ କି ଅନ୍ତର୍ବାଣିଜ୍ୟ କି 
ବହିର୍ବାଣିଜ୍ୟ ସମସ୍ତ ବାଲେଶ୍ବରବାସୀମାନଙ୍କ ହସ୍ତରେ ଥୁଲା | ବାଣିଜ୍ୟ ଉପଲକ୍ଷରେ 
ବାଲେଶ୍ବରୀ ଜାହାଜସବୂ ଗୋପାଳପୁର, ବିଶାଖାପାଟନା, ମାନ୍ଦ୍ରାଜ, ରେଙ୍ଗୁନ ଓ 
ଅନ୍ୟାନ୍ୟ ଦ୍ଵୀପକୁ ଗତାୟତ କରୁଥଲେ | × × × ଜିଲ୍ଲାର ପ୍ରାୟ ଏକତୃତୀୟଂଶ 

ଲୋକ ପ୍ରତ୍ୟକ୍ଷ ଓ ପରୋକ୍ଷ ଭାବରେ ଲବଣ ବ୍ୟବସାୟରେ ନିଯୁକ୍ତ ଥୁଲେ ।!' କିନୁ 
ହାୟ, ଆଜି ବାଲେଶ୍ଵର ତାର ବାଣିଜ୍ୟ-ଲକ୍ଷ୍ମୀଙ୍କୁ ହରାଇ ଦୀନ ହୀନ ଭାବରେ ପଡ଼ି 
ରହିଛି । ଆଜି ସହରବାସୀ ସାଧାରଣ ଲୋକ ମଧ୍ଯରେ ଦଶପଣ ଲୋକଙ୍କ ଘରେ 
ଦୁଇଓଳି ଚୁଲି ଜଳେ କି ନା ସନ୍ଦେହ | “ ଏକମାତ୍ର କାରଣ, ଅର୍ଥାଭାବ । କେବଳ 
ଲବଣ ପୋକ୍ତାନ ଉଠିଯିବାରୁ ସମସ୍ତ ଯାଇଅଛି, କାରିଗର ବଂଶ ତ ନିର୍ମଳ 
ହୋଇଅଛନ୍ି । ବାଣିଜ୍ୟ କ୍ଷେତ୍ରରେ ଉଲ୍ଲେଖଯୋଗ୍ୟ ମହାଜନ ଜଣେ ମଧ୍ଯ ନାହିଁ । 
ବିଦେଶୀୟ ମାରୁଆଡ଼ି, କଳି, ଭାଟିଆ, ନାଗୋଦାମାନେ ମାଡ଼ି ବସିଲେଣି | ହାତରେ 
ଅର୍ଥ କାହିଁ ଯେ, ଧନବନ୍ତ ବିଦେଶୀ ମହାଜନଙ୍କ ସହିତ ଟକ୍‌କର ଦେଇ ପାରିବେ ।” 
“ ଆଗେ ଦେଶବାସୀ ସମୁଦ୍ରକୂଳ ମାଟି ବିକ୍ରି କରି ଟଙ୍କା ପାଉଥୂଲେ, ବର୍ରମାନ ଚାଉଳ 
ବିକ୍ରି କରି ଜର୍ମାନୀମାଟି କିଣୁଅଛନ୍ତି ।” ଯଦି ବାଲେଶ୍ଵରର ଲୁଣ ବ୍ୟବସାୟ ଆଗପରି 
ଚାଲିଥାଆନ୍ତା ତେବେ ଓଡ଼ିଆଙ୍କ କପାଳ ଏପରି ଫାଟିନଥାନ୍ତା | “ ଆଜି ଚାଷ ଏକମାତ୍ର 
ଅବଲମ୍ବନ- ହେଲେ ଜମି କାହିଁ ? ” 

ଓଡ଼ିଶାର ସୁଦିନ ଓ ଦୂର୍ଦିନ ଦୁଇଆଡ଼କୁ ଦୁଇ ଚକ୍ଷୁରେ ଦୃଷ୍ଟି ଦେଇ ଫକୀରମୋହନ, 
ବାଲେଶ୍ଵର ଜିଲ୍ଲାରେ ପୂର୍ବବତ୍‌ ଲୁଣ ପୋକ୍ତାନ କାର୍ଯ୍ୟ ଆରମ୍ଭ ହେଉ - ଏ ଆଶା 
ପରିପୋଷଣ କରି ତଦନୀନ୍ତନ ସରକାର ବାହାଦୂରଙ୍କର ଦୃଷ୍ଟି ଆକର୍ଷଣ କରିବାକୁ 
ଚେଷ୍ଟା କରିଅଛନ୍ତି | କିନ୍ତୁ ସେ କାଳର ବିଦେଶୀ ସରକାରଙ୍କ ଆଗରେ 
ଫକୀରମୋହନଙ୍କ ଆଶା ପ୍ରଳାପ ମାତ୍ର | 

ଆଜି ନବ ଉତ୍କଳର ନବ ଦିନରେ ଜାତୀୟ ସରକାର ଦେଶର ଲୁପ୍ତ ବାଣିଜ୍ୟ 
ପୁନରୁଦ୍ଧାର କରନ୍ତୁ ଏ ଦେ ଶବାସୀର ବାସନା, ଫକୀରମୋହନଙ୍କ ସର୍ଗଗତ ଆତ୍ମାର 
ଅଭିପ୍ରାୟ | 

‘ଗଳ୍ପସନ୍ର'ର ଆଉ ଗୋଟିଏ ଗଳ୍ପ- ‘କାଳିକା ପ୍ରସାଦ ଗୋରାପ ।” ଗଳ୍ପଟିର 
ଘଟଣାବଳୀ କପୋଳକଳନ୍ଧିତ ହୋଇପାରେ, କିନଧୁ ଫକୀରମୋହନଙ୍କର “ଫାଟୁଆ 
ଗାଇ” ସେ କାଳର ପୁଁଗିଜ୍‌ ବୋମ୍ବାଟିଆ | ତାଙ୍କର ‘ଯବଚଣାଖୁଆ” ହେଉଛନ୍ତି 
ଇଂରେଜ ଯବଚାର୍ଣ୍ଣକ । ବାଲେଶ୍ଵରରେ ଉଇରୋପୀୟମାନଙ୍କର ବାଣିଜ୍ୟ ଘାଟି, 
ବଙ୍ଗୋପସାଗରରେ ପର୍ୁଗିଜ୍‌ମାନଙ୍କର ଜଳଦସ୍ୟୁ ବୃତ୍ତି, ଓଡ଼ିଶାର ନୌବାଣିଜ୍ୟର 
ବିଲୟକାଳ, ଇଂରେଜମାନଙ୍କର କାଳିକୋଠାଠାରେ ଆଧୁନିକ କଲିକତାର ମୂଳ 
ପତ୍ତନ, ଇଉରୋପୀୟମାନଙ୍କ ଦୁର୍ବ୍ୟବହାର ଯୋଗୁଁ ଦେଶବାସୀଙ୍କ ଚାଞ୍ଚଲ୍ୟ ତଥା 
ଇଂରେଜମାନଙ୍କର ଦେଶରେ ସଦ୍‌ଭାବ ସ୍ଥାପନର କୂଟନୈତିକ ଚେଷ୍ଟା, ଇଉରୋପ 
ଖଣ୍ଡରେ ଇଂରେଜ ଏବଂ ଅପର ଶକ୍ତିମାନଙ୍କ ଭିତରେ ଯୁଦ୍ଧ ଇତ୍ୟାଦି ଅନେକ 
ଏତିହାସିକ ସତ୍ୟ ଫକୀରମୋହନଙ୍କର ଏ ଗଳ୍ପଟି ମଧ୍ଯରୁ ପାଇଥାଉଁ | 

ଫକୀରମୋହନଙ୍କ ସମୟର ପତ୍ରିକା ' ଉକ୍କଳ ସାହିତ୍ୟ 'ର କୌଣସି ଗୋଟିଏ 
ସଂଖ୍ୟାର ଗୋଟିଏ ପ୍ରବନ୍ଧ “ବାଲେଶ୍ବର ବନ୍ଦରରେ ଓଲନ୍ଦାଜ ଜାତି ।” ‘ଅତି ସୁଦୀର୍ଘ 
କାଳରୁ ଇଉରୋପୀୟମାନେ ରତ୍ଧଗର୍ଭା ଭାରତ ଭୂମିର ନାମ ଅବଗତ ଥୁଲେ ! ...... 
ଭାରତୀୟ ପଣ୍ୟଦ୍ରବ୍ୟ ପାରସ୍ୟ, ସୁଏଜ, ମିଶର ପ୍ରଭୃତି ସ୍ଥଳମାର୍ଗରେ ଯାଇ ବହୁ 
ମୂଲ୍ୟରେ ଉଇରୋପର ବିପଣୀମାନଙ୍କରେ ବିକ୍ରୟ ହେଉଥଲା ! .... ଇଉରୋପ 
ମଧ୍ଯରେ ପର୍ରୁଗିଜ୍‌ ଜାତି ପୋତ ଚାଳନ ବିଦ୍ୟାରେ ବିଶେଷ ପାରଦର୍ଶୀ- ଏହିମାନେ 
ଉତ୍ତାଳ ତରଙ୍ଗସଙ୍କୁଳ ସମୁଦ୍ର ଉପରେ ବାଟ କଢ଼ାଇ ସର୍ବତ୍ର ଅଗ୍ରସର ହୋଇଥବାର 
ପ୍ରମାଣ ମିଳେ । ଏହି ଜାତି ପ୍ରଥମେ ବଙ୍ଗୋପସାଗର ମଧ୍ଯରେ ପ୍ରବେଶ କରି ସୁମାତ୍ରା 
ଓ ଯବ ଦ୍ବୀପରେ ବାଣିଜ୍ୟ ବିସ୍ତାର କରିଥୁଲେ | .... ଅତି ପୂର୍ବ କାଳରୁ ତାମରଲିପ୍ତ ଓ 
ବାଲେଶ୍ବର ନାମ ସାଗର ଗର୍ଭସ୍ତ ଦ୍ଵୀପବାସୀମାନଙ୍କ ବିଦିତ ଥୁଲା | ନୌବାଣିଜ୍ୟ 
ବିଷୟରେ ବାଲେଶ୍ବର ଗୋଟିଏ ସୁପ୍ରଶସ୍ତ ସ୍ଥାନ ଅଟେ । ଏଥୂପାଇଁ ଏହାର ନାମ 
‘ବନ୍ଦର-ବାଲେଶ୍ବର” | ଓଲନ୍ଦାଜମାନେ ପ୍ରଥମେ ସୁମାତ୍ରା ଦ୍ବୀପରୁ ଆସି ଉତ୍କଳ ଭୁମି 
ସ୍ପର୍ଶ କରିଥ୍ବାର ଯଥେଷ୍ଟ ପ୍ରମାଣ ବିଦ୍ୟମାନ ରହିଅଛି । ବାଲେଶ୍ଵର ସହରର ପୂର୍ବ- 
ଉତ୍ତର ବାହିନୀ ବଳଙ୍ଗ ନଦୀର ବାଲିଘାଟ ନାମକ ସ୍ଥାନରୁ ପଶ୍ଚିମ ଦିଗକୁ ଯେଉଁ 
ଗୋଟିଏ ଶାଖା ବାହାରି ଯାଇଅଛି, ତାହାର ନାମ ଓଲନ୍ଦା ନାଳ | ସର୍ବ ପ୍ରଥମ ଓଲନ୍ଦାଜ 
ବୋଇତ ସେହି ନାଳରେ ପ୍ରବେଶ କରିଥବାରୁ ‘ଓଲନ୍ଦାଜ ନାଳ ' ଏହି ଆଖ୍ୟା ଧାରଣ 
କରିଅଛି । ...... ନାଳର ଦକ୍ଷିଣ ପ୍ରାନ୍ତରେ ଗୋଟିଏ ଗ୍ରାମ ଅଛି, ତାହାର ନାମ ଓଲନ୍ଦା 
ସାହି । ଏହି ଗ୍ରାମରେ ଓଲନ୍ଦାଜମାନଙ୍କର ଖଟି ଓ ଦୋକାନ ଥୁଲା | ..... ଏହି ଗ୍ରାମର 
ପଶ୍ଚିମପ୍ରାନ୍ତ ଗ୍ରାମର ନାମ ଦିନାମାର ଡିଙ୍ଗା, ଅପ୍ରଭ୍ରଂଶ ନାମ ଡିଙ୍ଗେମାର ଡିଙ୍ଗୀ | ଏହି 
ଗ୍ରାମରେ ଦିନାମାର ଜାତିର ଖଟି ଥୁଲା | ବାଲେଶ୍ଵର ଟାଉନର ପ୍ରାୟ ଦୁଇମାଇଲ 
ପୂର୍ବରେ ଫରାସୀ ବଣିକମାନଙ୍କର ଖଟିର ନାମ ଫରାସୀ ଡିଙ୍ଗା | .... ଇଂରେଜ 
ବଣିକମାନେ ସର୍ବଶେଷରେ ବାଲେଶ୍ବରକୁ ଆଗମନ କରିଥୂ୍‌ବାର ଜଣାଯାଏ | ...... 
ଏ ସ୍ଥାନର ପଣ୍ୟଦ୍ରବ୍ୟ ମଧ୍ଯରେ ବସ୍ତ୍ଟ ଚାଉଳ, ଲୁହା, ଲବଣ, ବନଜଦ୍ରବ୍ୟ ଚିର 
ପ୍ରସିଦ୍ଧ । .... ଏକ ସମୟରେ ଇଉରୋପୀୟା ଅପ୍ସରାମାନେ ଆପଣା ଆପଣା 
ସୌନ୍ଦର୍ଯ୍ୟର ପରାକାଷ୍ଠା ପ୍ରଦର୍ଶନାର୍ଥ ସକ୍ଷମ ବସ୍ତ୍ର ସକାଶେ ବାଲେଶ୍ବରକୁ ଚାହିଁ ବସୁଥୂଲେ । 
a ବାଲେଶ୍ବରୀ ଲୁହାରେ ବଙ୍ଗଦେଶ ପରିପୂର୍ଣ୍ଣ ହେଉଥଲା | ....... ବଙ୍ଗଦେଶାରେ 
ମଧ୍ଯ ଓଲନ୍ଦାଜମାନେ ପ୍ରଥମ ପଦାର୍ପଣ କରିଥ୍୍‌ବାର ଯଥେଷ୍ଟ ପ୍ରମାଣ ବିଦ୍ୟମାନ ଅଛି । 
a ହୁଗୁଳିସ୍ପ ଓଲନ୍ଦାଜମାନଙ୍କର ଖସ୍‌ଟେଭସ ଦୁର୍ଗର ଅନେକ ଦିନ ଉତ୍ତାରେ 
ଇଂରେଜମାନଙ୍କର କଲିକତାସ୍ଥ ଫୋର୍ଟ ଉଇଲିୟମ ଦୁର୍ଗ ନିର୍ମିତ ହୋଇଅଛି | ଫୋର୍ଟ 
ଉଇଲିୟମ ଦୁର୍ଗର ନିର୍ମାଣ କାର୍ଯ୍ୟ ସନ ୧୭୫୬ ସାଲରେ ଆରମ୍ଭ ହୋଇ ସନ 

୧୭୭୩ ସାଲରେ ଶେଷ ହୋଇଥଲା | ଏହି ଦୂର୍ଗ ନିମାଣରେ ତିନିକୋଟି ଟଙ୍କା ବ୍ୟୟ 
ହୋଇଅଛି | ମାତ୍ର ଓଲନ୍ଦାଜ ଖସ୍‌ଟେଭସ୍‌ ଦୂର୍ଗ କେବେ ନିର୍ମିତ ଓ ସେଥ୍‌ରେ କେତେ 
ଟଙ୍କା ବ୍ୟୟ ହୋଇଥଲା ଜାଣିବାର ଉପାୟ ନାହିଁ ।” ଏ ଫକୀରମୋହନଙ୍କ 
ଗୋଟିଏ ପ୍ରବନ୍ଧର ଯତ୍କିଞ୍ଚିତ୍‌ ଆଭାସ ମାତ୍ର | ତାହାଙ୍କ ସମସାମୟିକୀମାନଙ୍କୁ ଏ 
ପ୍ରବନ୍ଧଟି କେତେ ଏତି ହାସିକ ଘଟଣା ବିଶଦ ଭାବେ କହି ନଥ୍‌ବ- ଆଜିକାର 
ଉତକଳବାସୀଙ୍କୁ ବା କେତେ କଥା ନ କହୁଛି ? 

କ୍ଷୁଦ୍ର କେତୋଟି ପୃଷ୍ଠାର ଏକ ସୀମାବଦ୍ଧ ପ୍ରବନ୍ଧ ମଧ୍ୟରେ ଫକୀରମୋହନଙ୍କର 
ଏତିହାସିକ ପ୍ରତିଭା ନିର୍ଣୟ କରିବାର ଚେଷ୍ଟା ଧୃଷ୍ଟତା ମାତ୍ର । ତାହାଙ୍କର ୮ ମାମୁଁ" , 
'ପ୍ରାୟଶ୍ଚିତ” , ‘ଉକକଳ ଭ୍ରମଣ ସମସ୍ତ ପ୍ରକାର ଲେଖାର ବିଭିନ୍ନ ଅଙ୍ଗରୁ ସେ ଯୁଗର ଓ 
ପୂର୍ବ ଯୁଗର ଛବି ଦେଖ୍ବାକୁ ମିଳୁଛି । ତାହାଙ୍କ ଲେଖନୀ ପରୋକ୍ଷ ଭାବେ ଏକ 
ବିପୁଳ ଇତିହାସ ସୃଷ୍ଟି କରି ସାରିଲା ପରେ ସୁଦ୍ଧା ନିରବ ରହିନାହିଁ । ଏତିହାସିକ 
ଫକୀରମୋହନଙ୍କ ' ଭାରତ ଇତିହାସ, ଓଡ଼ିଆ ଭାଷାରେ ଲିଖ୍ତ ଆଦି 
ଇତିହାସମାନଙ୍କ ମଧ୍ଯରୁ ଅନ୍ୟତମ । 

ଆଜି ସାଧୀନତାର ଆଦି ପର୍ବରେ, ଉତ୍କଳ ସାହିତ୍ୟର ତୁଙ୍ଗ ସାରଣୀ 
ଫକୀରମୋହନଙ୍କ ଜାତି ତା'ର ଶ୍ରଦ୍ଧାଞ୍ଜଳି ଦେଉଛି | ଦୁଃଖ, ଦୈନ୍ଯ, ଅଭାବ 
ଅସୁବିଧାର ଦାରୁଣ କଶାଘାତ ଭିତର ଦେଇ ଚିରରୁଗ୍ଣ ଫକୀରମୋହନ ବାଣୀ 
ଆରାଧନାରେ ନିଜର ଜୀବନ ଉସତ୍ର୍ଗ କରିଛନ୍ତି । ଆଜି ବାଣୀଉପାସକ 
ଫକୀରମୋହନଙ୍କ ଓଡ଼ିଆ ଜାତି ତା'ର ଭଚ୍ତିମାଲ୍ୟ ଅର୍ପଣ କରୁଛି ! ଜାତିର 
ଦୁର୍ଦ୍ଦିନରେ ତାଙ୍କର ଜନ୍ମ, ଦୁର୍ଦ୍ଦିନର ଝଡ଼ଝ୍ଞ୍ଜା ମଧ୍ଯରେ ଜାତି ପ୍ରତି ତାଙ୍କର 
ଅପରିସୀମ ଦାନ | ଜାତିର ସଂସ୍କୃତି, ଜାତିର ସାହିତ୍ୟ, ଜାତିର ଇତିହାସ, ଜାତିର 
ସଭ୍ୟତା ଏବଂ ଜାତିର ଜାତୀୟତା ଦିଗକୁ ଫକୀରମୋହନଙ୍କର ମୁକ୍ତ ମହାର୍ଘ 
ଅବଦାନ ଆଜି ଆଲୋଚ୍ୟ | କିନ୍ତୁ ସମାଲୋଚନାର ସୀମା ମଧ୍ୟରେ ସୀମାହୀନ 
ପ୍ରତିଭାର ଆଲୋଚନା ସହଜସାଧ୍ୟ ନୁହେଁ । ଫକୀରମୋହନଙ୍କ ଉପରେ ଏ ମାତ୍ର 
ନଗଣ୍ୟ, ତୃଟିପୂର୍ଣ୍ଣ ପଦେ ଜ୍ଞ 


ଫକୀରମୋହନ ପରିକମା : ୮୯ 


Digitized by srujanika@gmail.com 


କାଳର ବିବରଁନ ଧାରାରେ 


ଫକୀରମୋହନ 
ନରେନ୍ଦ୍ରନାଥ ମିଶ୍ର 


ବୂଢ଼ୀମା କାହାଣୀ -ପେଡ଼ିରେ ହୁଏତ ଜଗତ ଥୁଲା କଳ୍ପନାର ଜମ୍ବ୍ୁଦୀପ |! ଏହାର 
ପରିକ୍ରମା ପାଇଁ ଲୋଡ଼ା ଥଲା କାଳନିକ ମନପବନ କଠାଉ | କିନୁ ଆଧୁନିକ ଜଗତ 
ବିଷୟରେ ରୁଦ୍ଧ ଘରେ ବସି କଳ୍ପନା କରିବାର କିଛି ନାହିଁ । ମନଯାନ ଭଳି ଦୁତ 
ବ୍ୟୋମଯାନରେ ଏହାର ଏକ ପ୍ରାନ୍ତର ଅପର ପ୍ରାନ୍ତକୁ ଉଡ଼ିଯିବା ଆଜି ଏକ ଦୈନନ୍ଦିନ 
ଘଟଣା | ଏଇଥଲାଗି ଜଣେ ଏତିହାସିକ କହିଛନ୍ତି “ ଆମେ ଯେଉଁ ଜଗତକୁ ଜାଣୁ 
ତାହା ଅତି ବିଶାଳ, କିନୁ ଯେଉଁ ଜଗତକୁ ସ୍ପର୍ଶ କରୁଁ ତାହା ଅତି କ୍ଷୁଦ୍ର |!” ( ୧) 
ପୃଥବୀର ଏଇ କ୍ଷୁଦ୍ରତା ଆଜି ଆମର ଚିନ୍ତା ଓ ଭାବନାରେ ଏକ ବିଶ୍ଵଭାବ ଆଣି 
ଦେଇଅଛି | ଆଧୁନିକ ସାହିତ୍ୟ ଏହି ଚିନ୍ତାର ବାହକ | ସେଥୂଲାଗି ଏ ଯୁଗର କୌଣସି 
ସାହିତ୍ୟକଙ୍କର ମନର ପରିସର କଳନା କରିବାକୁ ହେଲେ, ସମୁଦାୟ ବିଶ୍ଵର 
ଇତିହାସ ଓ ସଭ୍ୟତାର ଭୁମିକାରେ ତାହାର ବିଚାର ଓ ବିଶ୍ଲେଷଣ ପ୍ରୟୋଜନ । 

ଫକୀରମୋହନ ଆଧୁନିକ ଓଡ଼ିଆ ସାହିତ୍ୟର ଅନ୍ୟତମ ଆଦ୍ୟନିର୍ମାତା ! 
ଉନବିଂଶ ଶତକର ଦ୍ଵିତୀୟାର୍ଵରୁ ବିଂଶ ଶତକର ପ୍ରଥମ ପାଦ ମଧ୍ଯରେ ତାଙ୍କର 
ଜୀବନକାଳ ପ୍ରାସାରିତ (ଖୁୀ1:ଅ: ୧୮୪୩-୧୯୧୮) । ଫକୀରମୋହନଙ୍କ 
ଜୀବନୀ, କାର୍ଯ୍ୟ ଓ ମାନସ-ଲୋକକୁ ବୁଝିବାକୁ ହେଲେ, କେବଳ ଏ ଦେଶର 
ଚତୁଃସୀମା ମଧ୍ଯରେ ଦୃଷ୍ଟି ଆବଦ୍ଧ କରି ରଖୁଲେ ଚଳିବ ନାହିଁ | ସମଗ୍ର ଉନବିଂଶ 
ଶତାଦ୍ଦୀର ପୃଥ୍ବୀ, ତାର ସଭ୍ୟତା ସଙ୍କଟ ଓ ଚିନ୍ତାଧାରା ପ୍ରତି ଦୃଷ୍ଟିପାତ କରିବାକୁ 
ହେବ | ଫକୀରମୋହନଙ୍କ ସାହିତ୍ୟର ପ୍ରତ୍ୟକ୍ଷ ଆଲୋଚନାରେ ହୁଏତ ଏହା 
କେତେକ ପରିମାଣରେ ଅବାନ୍ତର ମନେ ହୋଇପାରେ | କିନ୍ତୁ ତାଙ୍କର ସମୟ ଓ 
ଚିନ୍ତାଧାରାକୁ ବୂଝିବା ଲାଗି ଏହା ଅତ୍ୟନ୍ତ ପ୍ରୟୋଜନୀୟ ! 

ପାଞ୍ଚଟି ବିପୃବର ନୂତନ ପୃଥୁବୀ 

ଓଡ଼ିଶାର ଏକ ପଲ୍ଲୀ ଗାଆଁରେ ୧୮୪୩ ଖ୍ରୀଷ୍ଟାଦ୍ଦରେ ଫକୀରମୋହନଙ୍କ 
ଜନ୍ମ । ସେ ଯେଉଁ ସମାଜରେ ଜନ୍ମଲାଭ କରିଥ୍୍‌ଲେ, ତାହାର ସମ୍ପୂର୍ଣ୍ଣ 
ଅଗୋଚରରେ ସାତସମୁଦ୍ର ଆରପାରିରେ ଏକ ନୂଆ ପୃଥ୍ବୀର ଚେହେରା ଫୁଟି 
ଉଠୁଥ୍ଲା |! ଇଉରୋପ ଓ ଆମେରିକାର ବୈଜ୍ଞାନିକ, ବଣିକ ଓ ଚିନ୍ତାନାୟକମାନେ 
ଥୁଲେ ତାହାର ନିର୍ମାତା । ସେତେବେଳେ ହୁଏତ ଏହି ଦୁଇ ଭିନ୍ନ ସମାଜର ସମ୍ପର୍କ 
କଳନା କରିବା କଠିନ ଥୂଲା | କିନୁ ସାତସମୁଦ୍ରର ସହସ୍ବ ତରଙ୍ଗ ଅନ୍ତରାଳର 
ଏହି ନୂତନ ପୃଥ୍ବୀ ପ୍ରାଚୀନ ପୃଥ୍ବୀକୁ କବର ଦେଲା | ଏହାର ନବୀନ ଭାବଧାରା 
ବିଶ୍ଵମୟ ହୋଇଉଠିଲା । ଚିନ୍ତା ଓ ଚରିତ୍ରରେ ଫକୀରମୋହନଙ୍କ ସାହିତ୍ୟ ଏହି 
ନୂତନ ପୃଥ୍ବୀଠାରେ ଅସୀମ ଭାବରେ ରଣୀ | 

ଏହି ନୂତନ ପୃଥ୍ବୀର ବିକାଶ ମୂଳରେ ଏତି ହାସି କଙ୍କ ମତରେ ପାଞ୍ଚଗୋଟି 
ବିପୃବର ଭୂମିକା ବିଦ୍ୟମାନ | ୧୭୫୦ରୁ ୧୮୫୦ ଖ୍ରୀଷ୍ଟାଦ୍ ଶହେବର୍ଷ 
ମଧ୍ଯରେ ପ୍ରାଚୀନ ଦୁନିଆ ଏ ବିପୃବଗୁଡ଼ିକର ସଙ୍ଘାତରେ ପରିବର୍ଭିତ ରୂପ ଲାଭ 
କରିଥ୍ଲା | ଆମେରିକାର ବିପୃବରେ ( ୧୭୭୫-୧୭୮୩) ଆଧୁନିକ 
ଦୁନିଆର ବୈପୃବିକ ଭୂମିକା ଆରମ୍ଭ ହେଲା | ସର୍ବପ୍ରଥମେ ଏହା ସାଧାରଣ 
ମାନବର ଅଧ୍କାର ସାବ୍ୟସ୍ତ କଲା | ରାଜା ବିହୁନେ ରାଜ୍ୟ ସମ୍ଭବ- 
ଆମେରିକାର ସାଧାରଣତନ୍ତ୍ର ଏକ ନୂଆ ଧାରଣା ପୃଥ୍ବୀକୁ ଦେଲା | ଏହାପରେ 
ଫରାସୀ ବିପୃବ, ସାମନ୍ତ ସେଚୁ।ଚ।|ର-ଶାସନ ବିରୋଧରେ ସଙ୍ଗଠିତ 
ଗଣଶକ୍ତିର ବିଜୟ ପତାକା ଉଡ଼ାଇଲା ( ୧୭୮୯-୧୮୧୫ ) | ଏହାର ପତାକା 
ତଳେ ସାମ୍ୟ, ମୈତ୍ରୀ ଓ ସାଧୀନତାର ଯେଉଁ ମହାବାଣୀ ପ୍ରଥମେ ଉଦ୍‌୍ଘୋଷିତ 
ହୋଇଥଲା, ତାହା କେବଳ ଇଉରୋପକୁ ନୂତନ ଚେତନା, ଚିନ୍ତା ଓ ଶକ୍ତିରେ 
ସମୃଦ୍ଧ ନକରି ସମଗ୍ର ବିଶ୍ଵକୁ ପ୍ରଭାବିତ କଲା | ଏହି ଦୁଇ ବିପ୍ବର ପଦାଙ୍କ 
ଅନୁସରଣ କରି ଦେଖାଦେଲା ସାମ୍ପାଜ୍ୟବାଦ ବିରୋଧୀ ଲାଟିନ -ଆମେରିକା 
ବିପୃବ ( ୧୮୦୦-୨୫) | ଏହାବ୍ୟତୀତ ଯେଉଁ ଦୁଇଟି ବିପ୍ବବର ଆଲୋଡ଼ନ 
ପ୍ରାଚୀନ ପୃଥ୍ବୀକୁ ନୂତନ କଳେବର ଦେଲା, ତାହା ହେଉଛି ପ୍ରଥମତଃ ମେଧା 
ବିପୃୂବ ( Intellectual Revolution) G ଦ୍ଵିତୀୟତଃ ଶିଳ୍ପ ବିପ୍ୃବ | ଏହି 
ଦୁଇ ବିପୃବର ନିର୍ଦ୍ଦିଷ୍ଟ କାଳ ନିର୍ଣ୍ଣୟ କଠିନ | ଅଷ୍ଟାଦଶ ଶତକର ଦ୍ଵିତୀୟାର୍ଵରୁ 
ଆରମ୍ଭ କରି ସମୁଦାୟ ଉନବିଂଶ ଶତକ ମଧ୍ଯରେ ଏହା ସମଗ୍ର ପାଶ୍ଚାତ୍ୟ ଜୀବନ 
ଉପରେ ପ୍ରଭାବ ବିସ୍ତାର କରି ଚାଲିଥୂଲା ! ଆଜି ବି ବିଶ୍ଵର କୋଣେ କୋଣେ 
ଏହି ପ୍ରଭାବର ସୀମାରେଖା ବିସ୍ତାରିତ ହୋଇ ଚାଲିଅଛି । ମେଧା ବିପ୍ଳବ 

ପ୍ରଥମେ ଜୀବନର ପ୍ରତ୍ୟେକ ସ୍ତରରେ ବୈଜ୍ଞାନିକ ଚିନ୍ତାର ଅନୁପ୍ରବେଶ 
କରାଇଲା; ଧର୍ମ, ରାଜନୀତି, ଶିକ୍ଷା, ବାଣିଜ୍ୟ ଆଦି ସବୁ କ୍ଷେତ୍ରରେ ବହୁ 
ନୂତନ ପ୍ରଶ୍ନ ନୂତନ କୌତୁହଳ ଜଗାଇ ଦେଲା | ଅନ୍ଧ ଅନୁସରଣ ଓ ସହଜ 
ବିଶ୍ଵାସ ମୂଳରେ ଏହା କୁଠାରାଘାତ କଲା | ମେଧା ବିପୃବ ଫଳରେ ଯେଉଁ 
ଚିନ୍ତାଶଳ୍ତି ଜାଗ୍ରତ ହେଲା, ଶିଳ୍ପ ବିପ୍ନବରେ ତାହା କର୍ମଶକ୍ତିରେ ରୂପାନ୍ତରିତ 
ହେଲା; ଯନ୍ତ୍ର ମାନବର ହସ୍ତକୁ ଶର୍ତି ଶାଳୀ କଲା | ପୃଥ୍ବୀମୟ ବାଣିଜ୍ୟ ଦେଖା 
ଦେଲା | ଅନ୍ୟପକ୍ଷରେ ଗ୍ରାମର ଦାରିଦ୍ର୍ୟ ନିକଟରେ ନଗରର ସମୃ, ଅର୍ଥ ଶକ୍ତି 
ସମ୍ମୁଖରେ ଦାରିଦ୍ର୍ୟର ନିପୀଡ଼ନ - ପୃଥ୍ବୀର ମୁଖକୁ ବହୁ ପରିପାଣରେ କୁସିତ 
କରିଦେଲା | 
ଭାରତରେ ଇଂରେଜ ସାମ୍ରାଜ୍ୟବାଦ 

ଫକୀରମୋହନଙ୍କ ଜନ୍ମ ବେଳକୁ ନୂଆ ଶକ୍ତି ଓ ସଭ୍ୟତା ଘେନି ଇଂରେଜମାନେ 
ଆମ ଦେଶକୁ କରାଯତ୍ତ କରି ସାରିଥାଆନ୍ତି | ଇଂଲଣ୍ଡର ଦୃଶ୍ୟ ତାଙ୍କର ଆଖ୍‌ ଆଗରେ 
ଅଭିନୀତ ହେଉଥାଏ | ସେ ସମୟର ଏକ ସମୃଦ୍ଧ ବାଣିଜ୍ୟିକ ନଗର, ବାଲେଶ୍ବରର 
' ଶୁଶାନୀଭବନ' ଫକୀରମୋହନଙ୍କ ଆଖୁ ଆଗର ଘଟଣା | କ୍ରମଶଃ ଏହାର 
ସାଗରଗାମୀ ଗୋରାପ ( ପୋତ } ସବୂ ସଲିଳ ସମାଧ୍‌ ଲଭିଲା; ବସ୍ତର ଓ ଲବଣ 
ଶିଳ୍ପ ବିଧ୍ଵସ୍ତ ହେଲା | 

ଅର୍ଥନୈତିକ ଇତି ହାସ ସାକ୍ଷୀ ଦିଏ, ଅଷ୍ଟାଦଶ ଶତକ ପର୍ଯ୍ୟନ୍ତ ଭାରତ ଥୁଲା 
ମୁଖ୍ୟତଃ ଏକ ରଘ୍|ନୀକାରୀ ଦେଶ | ଏହାର ରଘ୍ାାନୀର ଅଧ୍କାଂଶ ଭାଗ ପୁଣି 
ଥ୍ଲା ତିଆରି ମାଲ | କିନୁ ଉନବିଂଶ ଶତକ ବେଳକୁ ଭାରତ ଏକ 
ଆମଦାନୀକାରୀ ଦେଶରେ ପରିଣତ ହେଲା | ଯଦି ବା ଏଠାରୁ କିଛି ରଘ୍୍‌ନୀ 
ହେଉଥଲା, ତେବେ ସେଥ୍ରେ ପଣ୍ୟ ସମ୍ଭାର ବ୍ୟତୀତ କୌଣସି ତିଆରି ମାଲ 
ନଥୁଲା | ବିଲାତ କାରଖାନାର ପରିପୋଷଣ ଲାଗି ଭାରତକୁ କଞ୍ଚା ମାଲର 
ଅସୀମ ଭଣ୍ଡାର ଓ ତିଆରି ମାଲର ମୁକ୍ତ ବଜାର ରୂପେ ପରିଣତ କରିବାକୁ 
ଇଂରେଜମାନେ ପ୍ରତିନିୟତ ଯନ୍‌ ଶୀଳ ଥୁଲେ | ସେଥ୍ଲାଗି ଏଠି ତନ୍ତୀଙ୍କ ଆଙ୍ଗୁଳି 
କଟା ହେଉଥଲା, ବାଡ଼ି ପନ୍ଦାଡ଼ରୁ ଲୁଣମାରି ଖାଇବାକୁ ନିଶେଧ ହେଉଥଲା | 
ଏଥ୍‌ରେ ଇଂରେଜମାନେ କିପରି ସଫଳ ହେଲେ- ତାର ପ୍ରମାଣ ଦିଏ ବିଲାତର 
ଭାରତକୁ ରପାାନୀ ତାଲିକା | ୧୭୫୦ ଖୁ1.ଅ.ରେ ବିଲାତର ସମୁଦାୟ ରପାାନୀ 
ଦ୍ରବ୍ୟର ୩୨ ଭାଗରୁ ଭାଗେ ମାତ୍ର ଭାରତଳୁ ଆସୁଥୁଲା, ମାତ୍ର ୧୮୫୦ 
ବେଳକୁ ଅଆ।ଠଭାଗରୁ ଭାଗେ ଆସିବାକୁ ଲାଗିଲା 1( ୨ ) 

ଭାରତୀୟ ସମାଜର ରୂପାନ୍ତର ଓ 
ଫକୀରମୋହନଙ୍କ ସାହିତ୍ୟରେ ତାର ସଙ୍କେତ 

ବିଲାତର ଏ ଦେଶରେ ଆର୍ଥିକ ସାମ୍ରାଜ୍ୟବାଦର ସଂଗଠନ ଭିତରେ ଗୁରୁତର 
ସାମାଜିକ ପରିବିର୍ନ ଦେଖାଦେଲା | ଶିଛ୍ଥ ଓ ବାଣିଜ୍ୟରେ ଯେଉଁମାନେ ନିଯୁକ୍ତ 
ଥୁଲେ, ସେମାନେ ସମସ୍ତେ ଗ୍ରାମର କୃଷିକ୍ଷେତ୍ରରେ ଭିଡ଼ କଲେ | ପଲ୍ୀ-ଜୀବନରେ 
ଏତେବେଳେ ସବୁଠାରୁ ଯେଉଁ ବଡ଼ ପରିବର୍ଭନ ଦେଖାଦେଲା, ତାହା ହେଉଛି, 
କୃଷିନିର୍ଭର ଗ୍ରାମ୍ୟଟଜୀବନ ସହିତ ବୃହତ୍ତର ପୃଥ୍ବୀର ଆନ୍ତର୍ଜାତୀୟ ବାଣିଜ୍ୟର 
ଯୋଗାଯୋଗ । ଭାତ ସାଙ୍ଗକୁ ଲୁଣ ଟିକକ ଲାଗି ବି ଗାଆଁର ଚଷାକୂ ବିଲାତର 
ବଜାର ଉପରେ ନିର୍ଭର କରିବାକୁ ପଡ଼ିଲା | ଏହା ପୂର୍ବରୁ ଗାଆଁର ଦୈନନ୍ଦିନ ଜୀବନ 
ଉପରେ ନଗଦ ଟଙ୍କାର ବିଶେଷ ମୂଲ୍ୟ ନଥୁଲା | ଏବେ ନଗଦ ଟଙ୍କାରେ କିଣାବିକା 
ବ୍ୟାପକ ହେଲା | ଏଥୁସଙ୍ଗେ ପୁଣି କୃଷକର ଜମି ସହିତ ପୂର୍ବ ସମ୍ପର୍କ ରହିଲା ନାହିଁ | 
ଏ ପର୍ଯ୍ୟନ୍ତ ଜମି ଉପରେ ଆଜିକାଲି ଭଳି କୌଣସି ଆର୍ଥିକ ମୂଲ୍ୟ ଉତ୍ତବ 
ହୋଇନଥ୍ଲା | ଜମି ତୁଳନାରେ ଚାଷୀଙ୍କ ସଂଖ୍ୟା ଅଳ୍ପ ଥ୍ବାରୁ ଏହା ସମ୍ଭବ ଥୁଲା । 
ଏତେବେଳେ ଚାଷୀର ଜମିରୁ ଉଚ୍ଛେଦ ହେବାର କୌଣସି ପ୍ରଶ୍ନ ନଥୁଲା !(୩) 
ପୂର୍ବର ବୁନିୟାଦ ସାମନ୍ତମାନଙ୍କଠାରେ ଭୁସାମୀତ୍ଵର ବି କୌଣସି ଅର୍ଥ ନଥୁଲା | 
ଇଂରେଜମାନଙ୍କ ଅମଳରେ ନୂତନ ପ୍ରକାର ଭୂସାମୀ ଗଢ଼ି ଉଠିଲେ | ପୂର୍ବର ବୂନିୟାଦ 
ସାମନ୍ତ ଶ୍ରେଣୀ ସ୍ଥାନରେ ଇଂରେଜଙ୍କ ପାଖ ଲୋକେ, ଘରୋଇ ଚାକରବାକର ଓ 
ଅମଲା କିରାଣୀମାନେ ଦେଖାଦେଲେ ! ଏମାନଙ୍କ ଆର୍ଥିକ ଚେତନା, ପୁଣି ଜମି 
ଉପରେ ଶିଳ୍ପ ବାଣିଜ୍ୟ କ୍ଷେତ୍ରରୁ କର୍ମଚ୍ୟୁତମାନଙ୍କର ଆଖ୍‌ ଜମିର ମୂଲ୍ୟ ବଢ଼ାଇ 
ଦେଲା | ବଜାର ପଣ୍ୟ ଭଳି ଏହାର କିଣାବିକା ଆରମ୍ଭ ହେଲା | ଅନିଶ୍ଚିତତା ଆର୍ଥିକ 
ବିନିମୟ, ବଜାରର ଏକ ବଡ଼ ଦୁର୍ଗୁଣ । ଏଥୁରୁ ସଞ୍ଚୟ ମନୋବୃବଭ୍ି ଦେଖାଦେଲା | 
ସଞ୍ଚୟ ମନୋବୃଭି ଓ ଉତ୍କଟ ଭୂମି ଲୋଭ ଏହି ନୂତନ ଭୂସାମୀ, ତଥା ଅପେକ୍ଷାକୃତ 
ବିତ୍ତବାନମାନଙ୍କୁ ଏକ ପ୍ରକାର ପାଗଳ କରିଦେଲା |! ଏହାକୁ କେନ୍ଦ୍ରକରି ନାନା 
ପ୍ରକାରର ଶଠତା ଓ ନୀଚତା ଦେଖାଦେଲା । ଏ ଭୂମିକା ଫକୀରମୋହନଙ୍କର 
ମାମୁ! ‘ଛ” ମାଣ ଆଠଗୁଣ୍ଠ ଭଳି ଉପନ୍ୟାସରେ ଅତି ସ୍ପଷ୍ଟ | 

ଶାସନରେ ଓ ବାଣିଜ୍ୟରେ ସାହାଯ୍ୟ କରିବାକୁ ଇଂରେଜମାନେ ଏ ଦେଶରେ 
ଏକ ପ୍ରକାର ଶିକ୍ଷିତ ଶ୍ରେଣୀ ସୃଷ୍ଟି କରିଥୁଲେ | ଏମାନେ ପ୍ରଥମେ ପଶ୍ଚାତ୍ୟ ସଭ୍ୟତାର 
ବାହାର ଚାକଚକ୍ୟରେ ବିଶେଷ ମୁଗ୍ଧ ହୋଇଥୁଲେ | ସେମାନଙ୍କର ପୋଷାକ 
ପରିଚ୍ଛଦ, କ୍ବ ଜୀବନ, ମଦ୍ୟପାନ ଆଦି ବିଳାସିତା ଏମାନଙ୍କ ପରମ ଆଦରର 
ବସ୍ତୁଥୁଲା | ଅମଲା ଶ୍ରେଣୀ ବିଟିଶ୍‌ର ପ୍ରଭୁତ୍ଵ ଏ ଦେଶରେ ଜାହିର କରୁଥିଲେ | 

ନବଗଠିତ ବଣିକ ଶ୍ରେଣୀ ଏ ଦେଶରୁ ପଣ୍ୟ ସଂଗ୍ରହରେ ଇଂରେଜ ବଣିକମାନଙ୍କୁ 
ସାହାଯ୍ୟ କରୁଥିଲେ | ଇଂରେଜ ବଣିକଙ୍କ ସାର୍ଥ ସହିତ ଏମାନଙ୍କ ସାର୍ଥ ଜଡ଼ିତଥୂଲା | 
ଏଥ୍‌ଲାଗି ଅତୀତ ଭାରତର ବଣିକ ଶ୍ରେଣୀଙ୍କଠାରୁ ଏମାନଙ୍କ ଭୂମିକା ସମ୍ପୂର୍ଣ୍ଚ ଭିନ୍ନ 
ଥୁଲା | ପ୍ରାଚୀନ ବଣିକ ଶ୍ରେଣୀ ଏ ଦେଶର ଜୀବନବାହୀ ନାଡ଼ୀ ଭଳି କାମ 
କରୁଥିଲେ | ଦେଶବିଦେଶର ବଜାରର ପୂର୍ବାଭାସ ଗ୍ରହଣ କରି ଏମାନେ ଉତ୍ପାଦନ 
ଓ ବଣ୍ଟନ ନିୟନ୍ତ୍ରଣ କରୁଥ୍‌ଲେ | ପଲ୍ଲୀ ଓ ନଗର ଭିତରେ ଏମାନେ ଥୁଲେ 
ସଂଯୋଜକ । ଏମାନେ ପୁଣି ସାତସମୁଦ୍ରର ତରଙ୍ଗ ଲଙ୍ଗି ଏ ଦେଶର ବଳକା ଶିଳ୍ପ 
ସମ୍ଭାର ବିଦେଶକୁ ଘେନି ଯାଉଥୂଲେ | ସେଠାରୁ ସମ୍ପଦ ଏ ଦେଶକୁ ବହି ଆଣୁଥ୍‌ଲେ | 
ଏମାନଙ୍କ ଉଦ୍‌୍ଯୋଗ ବଳରେ ଦେଶରେ ଲକ୍ଷ ଲକ୍ଷ ଶିଳ୍ପୀ, ଶ୍ରମିକ ଓ ନାବିକ 
ଜୀବନଧାରଣ କରୁଥଲେ ଓ ଆପଣା କୌଳିକ ବୃରଭିର ଉନ୍ନତି ସାଧନ କରୁଥ୍‌ଲେ । 
ଏଇମାନଙ୍କ ଅର୍ଥ ବଳରେ ରାଜା ବାଦଶାହମାନଙ୍କର ସେନା ଗଢ଼ା ହେଉଥଲା, 
ଅଭିଯାନ ଚାଲୁଥଲା । ଏ ଦେଶର ଧର୍ମ, ସଂସ୍କୃତି ଓ ସଭ୍ୟତାର ସୂର୍ଯ୍ୟାଲୋକରେ 
ସମୁଦାୟ ପ୍ରାଚ୍ୟ ଭୂଖଣ୍ଡକୁ ଆଲୋକିତ କରିଥୁଲେ ଏମାନଙ୍କ ପୂର୍ବପୁରୁଷଗଣ | କିନୁ 
ନବୀନ ବଣିକ ଶ୍ରେଣୀର ଏଭଳି କିଛି ଏତିହ୍ୟ ବା ଗୌରବ ନଥୁଲା | ଇଂରେଜ 
ବଣିକଙ୍କ ପାର୍ଶ୍ତଚର ସାଜି ଏମାନେ ଆପଣା ସାର୍ଥ ଚରିତାର୍ଥ କରୁଥିଲେ । ପଲ୍ଲୀର 
ନିରୀହ ଚଷାକୁ ଠକି, ଭଭ୍ତିୟ ଜଳୌକା ବୃଭିରେ ଏମାନେ ଫୁଲୁଥ୍‌ଲେ | ଇଂରେଜ 
ପଡ଼ିଦାତାଙ୍କ ଲାଗି ଦରକାର ହେଲେ ଅର୍ଥର ମୋହ ଦେଖାଇ ଦେଶର ଦରିଦ୍ର 
ଜନସାଧାରଣଙ୍କ ମୁଖର ଗ୍ରାସ ହରିନେବାକୁ ବି ତିଳେ ହେଲେ କୁଣ୍ଠା କରୁ ନଥୂଲେ | 
ଇଂରେଜଙ୍କ ଗଢ଼ା କଲିକତା ଭଳି ନୂତନ ନଗରଗୁଡ଼ିକ ଥୁଲା, ଏହି ଅମଲା ଓ 
ବଣିକଙ୍କର ଚରାଭୂଇଁ | ତେଣୁ ଏ ଭୂମିକା ପ୍ରତ୍ୟକ୍ଷ ଭାବରେ ଫକୀରମୋହନଙ୍କ 
ସାହିତ୍ୟରେ ବିଶେଷ ସ୍ଥାନ ଅଧୂକାର କରି ନଥୁଲେ ହେଁ, ତାଙ୍କର ' ସଭ୍ୟ ଜମିଦାର ' 
ଭଳି ଗଳ୍ରରେ ଏହାର ସଙ୍କେତ ସ୍ପଷ୍ଟ | 
ଉନବିଂଶ ଶତକର ଜାତୀୟତାବାଦ 

ପୃଥ୍ବୀରେ ‘ପାଞ୍ଚ ବିପୃବ? ଭିତରେ ଗଣତନ୍ତ୍ର ଓ ଜାତୀୟତାର ଯେଉଁ ବୀଜ 
ପୋତା ହୋଇଥଲା, ଉନବିଂଶ ଶତକର ଦ୍ଵିତୀୟାର୍ଵ ବେଳକୁ ତାହାର ଭୂୟୋବିକାଶ 
ଦେଖା ଦେଲା । ସମଗ୍ର ଇଉରୋପରେ, ତଥା ଏସିଆଖଣ୍ଡରେ ଏହାର ପ୍ରଭାବ 
ଅନୁଭୂତ ହେଲା | ୧୮୭୦-୭୧ ଖ୍ରୀଷ୍ଟାଦ୍ଦ ପୃଥ୍‌ବୀର ଇତିହାସରେ ଅତ୍ୟନ୍ତ 
ସ୍ମରଣୀୟ । ଏହିବର୍ଷ ଏକ୍ୟ ଓ ସାଧୀନତାଲାଗି ଇଟାଲୀର ବହୁଦିନର ସଂଗ୍ରାମ 
ସଫଳ ହେଲା | ଜର୍ମାନ ସାମ୍ରାଜ୍ୟର ଏକତ୍ରିକରଣ ସମ୍ପୂର୍ଣ୍ଣ ହେଲା | ଫରାସୀ ଦେଶରେ 
ତୃତୀୟ ସାଧାରଣନନ୍ତ୍ର ପ୍ରତିଷ୍ଠା ଦ୍ଵାରା ଫରାସୀ ବିପ୍ଵବର ଚରମ ଆକଂକ୍ଷା ପୂରଣ 

ହେଲା | ଜାପାନ ପାଶ୍ଚାତ୍ୟ ସଭ୍ୟତାର ସଂସ୍ପର୍ଶରେ ଆସି ଆଧୁନିକ ଜଗତ ସହିତ 
ସମାନ ଭାବରେ ତାଳ ପକାଇ ଚାଲିବାକୁ ଉଦ୍ୟମ କଲା ଓ ଏହି ଉଦ୍ୟମର ଫଳ 
ସରୂପ ମଧ୍ୟଯୁଗୀୟ ସେଚ୍ଛାଚାରୀ ସାମନ୍ତ-ଶାସନର ଅକର୍ମଣ୍ୟ ବୋଝ ଚିରଦିନ 
ଲାଗି ସେଠାରୁ ଲୋପ ପାଇଲା | ବିଲାତ ମଧ୍ୟ ଏତେବେଳକୁ ସଂସ୍କାର ଯୁଗରେ 
(Age of Reform) ପଦାର୍ପଣ କରି ଜାତୀୟ ଆକଂକ୍ଷାର ପୂରଣ ମାର୍ଗରେ 
ଦୃଢ଼ ପାଦରେ ଗତି କରୁଥଲା | 

ଉନବିଂଶ ଶତକର ଶେଷ ପାଦରେ ବିଶ୍ଵମୟ ପ୍ରସାରିତ ଏହି ଜାତୀୟତା- 
ମହାମନ୍ତ୍ରର ସ୍ପର୍ଶ ଭାରତବର୍ଷରେ ବି ଅନୁଭୂତ ହୋଇଥଲା ! ବ୍ରାହ୍ମ ଧର୍ମକୁ କେନ୍ଦ୍ର 
କରି ସଂସ୍କାର ଓ ନବ ଚେତନାର ପ୍ରବଳ ପ୍ରୟାସ ସେତେବେଳେ ବଙ୍ଗ ଦେଶରେ 
ଆମ୍ପ୍ରକାଶ କରିଥ୍‌ଲା | ଏହି ନବ ଚେତନା ଉତ୍ତର-ପଶ୍ଚିମ ଭାରତରେ ଆର୍ଯ୍ୟ 
ସମାଜ ( ପ୍ରତିଷ୍ଠାଂ ୧୮୭୫ ) ନେତୃତ୍ଵରେ ପ୍ରକାଶ ପାଇଥୂଲା | ୧୮୬୯ ଖ୍ରୀ.ଅ.ରେ 
ସୁଏଜ୍‌ କେନାଲ ଖୋଲିବା ଦ୍ଵାରା, ଇଂରେଜମାନଙ୍କ ବାଣିଜ୍ୟ ବିନିମୟଠାରୁ ଭାରତ 
ଓ ଇଉରୋପ ମଧ୍ଯରେ ଭାବ ବିନିମୟ ଅଧ୍କ ସୁଗମ ହେଲା ! ଇଉରୋପର ସାଧୀନ 
ଚିନ୍ତା ପ୍ରଭାବରେ ଶିକ୍ଷିତ ଭାରତୀୟମାନଙ୍କ ମନରେ ଜାତୀୟତା, ସାଧୀନତା ଓ 
ଆମ୍ବସମ୍ମାନର ଭାବନା ପ୍ରବଳ ହୋଇଉଠିଲା | ଭାରତର ଏହି ନବ ଜାଗ୍ରତ ଜାତୀୟ 
ଆକଂକ୍ଷାକୁ ସମ୍ମାନ ଦେଖାଇବାକୁ ଇଂରେଜ ରାଷ୍ଟ୍ରନୀତିଜ୍ଞମାନଙ୍କର ମଧ୍ଯ ସର୍ବଦା 
କୁଣ୍ଠା ନଥୁଲା | (୪) ୧୮୭୮ ଖୁୀ.ଅ.ର ଭର୍ଣ୍ଣାକୁଲାର ପ୍ରେସ୍‌ ଆଇନ, ୧୮୮୩ର 
ଇଲବାର୍ଟ ବିଲ୍‌, ରିପନଙ୍କ ଲୋକାଲ୍‌ସେଲ୍‌ଫ ଗଭାର୍ଣ୍ଣମେଣ୍ଟ ( ୧୮୮୩-୮୪), ଓ 
ଭାରତୀୟ କାଉନ୍‌ସିଲ ଆଇନ ପ୍ରଭୃତି ଏହାର ପ୍ରମାଣ | 

ଦେଶମୟ ଜାତୀୟତାର ମହାପ୍ଲାବନରୁ ଓଡ଼ିଶା ବି ଦୂରରେ ନଥୁଲା | ଜାତୀୟ 
ଲକ୍ଷ୍ୟ ସାଧନ ଲାଗି “ଦୀପିକା ଓ ‘ସମ୍ବାଦ ବାହିଁକା' ଆଦି ପତ୍ରପତ୍ରିକା ପ୍ରକାଶିତ 
ହୋଇଥ୍‌ଲା; ଗୌରୀଶଙ୍କର ଓ ଫକୀରମୋହନ ପ୍ରଭୃତି ସଂଗଠନ ଆରମ୍ଭ 
କରିଥୁଲେ ¦ ଏହି ସମୟରେ ନେସ୍‌ନାଲ ସୋସାଇଟି ନାମକ ସାଧାରଣ ଅନୁଷ୍ଠାନ 
ବାଲେଶ୍ବରରେ ସ୍ଥାପିତ ହୋଇଥଲା | ଏହାର ପ୍ରତିନିଧ୍‌ ରୂପେ ଭାରତୀୟ କଂଗ୍ରେସର 
୧୮ ୯୮ ଖ୍ରୀଷ୍ଟାଦ ମାନ୍ଦ୍ରାଳ ଅଧ୍୍‌ବେଶନରେ ଫକୀରମୋହନ ଯୋଗ ଦେଇଥୂଲେ | 
ଏହାର କିଞ୍ଚିତ କାଳ ପରେ ବ୍ରହ୍ମପୁରର ଜାତୀୟ ସମ୍ମିଳନୀ ( ୧୯ ୦୨ ) ଓ କଟକର 
ଉତ୍କଳ ସମ୍ମିଳନୀ ପ୍ରଭୃତି ଆମ୍ମପ୍ରକାଶ କରିଥଲା ¦ 
ଜାତୀୟତା ଓ ମାନବପ୍ରେମର ଭୂମିକାରେ ଫକୀରମୋହନ 

ଦେଶ ବିଦେଶର ଏହି ସମସ୍ତ ଘଟଣାବଳୀରୁ ବିଛିିନ୍ଧ ଭାବରେ 
ଫକୀରମୋହନଙ୍କ ଚିନ୍ତାଧାରା ଓ କାର୍ଯ୍ୟବଳୀର ବିଚାର କରିବା ସମ୍ଭବ ନୁହେଁ । 

ବରଂ ଏ ଉଭୟ ମଧ୍ଯରେ ସମ୍ପର୍କ ନିବିଡ଼ । ପୃଥ୍ବୀର ଇତିହାସରେ ସ୍ମରଣୀୟ ୧୮୭୦ 
ଖ୍ରୀ.ଅ. ମଧ୍ଯ ଫକୀରମୋହନଙ୍କ ଜୀବନରେ ଏକ ସ୍ମରଣୀୟ ବର୍ଷ | ଏହିବର୍ଷ ତାଙ୍କ 
ଜୀବନର ପ୍ରଥମ ପର୍ବ ଶେଷ ହେଲା | ସେ ଶିକ୍ଷକତା ଛାଡ଼ି, ଗଡ଼ଜାତର ଶାସନ 
ବିଭାଗରେ ପ୍ରବେଶ କଲେ | ତାଙ୍କର ସାହିତ୍ୟ ଉପରେ, ଗଡ଼ଜାତ ଶାସନ କାଳରେ 
ଲଚ୍ଧ-ଅଭିଜ୍ଞତା ଓ ଅନୁଭୂତିରାଜିର ପ୍ରଭାବ ପ୍ରଚୂର | ଜୀବନର ଏହି ନୂଆ ଅଧ୍ୟାୟରେ 
ଯେତେବେଳେ ଫକୀରମୋହନ ପ୍ରବେଶ କଲେ, ସେତେବେଳେ ମନେହୁଏ ସେ 
ଯେପରି ମୁଷ୍ଟିମେୟ ଛାତ୍ରଙ୍କ ଶିକ୍ଷକତା ଛାଡ଼ି, ସମୁଦାୟ ଓଡ଼ିଆ ଜାତିର, ତଥା 
ଅଧଃପତିତ ଅନୁନ୍ନତ ମାନବଗୋଷ୍ଠୀର ଶିକ୍ଷକତା କରିବାକୁ ପ୍ରସ୍ତୁତି ପଥରେ ପାଦ 
ଦେଲେ । 

ଶିକ୍ଷକ, ସାମ୍ବାଦିକ, ରାଜନୀତିଜ୍ଞ ବା ସାହିତ୍ୟିକ ଆଦି ସବୁ ଅବସ୍ଥାରେ 
ଫକୀରମୋନଙ୍କ ଭିତରେ ଯେଉଁ ଭାବନା ଅତି ସ୍ପଷ୍ଟ ଭାବରେ କାମ କରୁଥଲା, 
ତାହା ହେଉଛି - ଗଭୀର ସଦେଶୀପ୍ରୀତି ଓ ଉଦାର ମାନବ ପ୍ରେମ । କୌଣିସ ପ୍ରକାର 
କୁସଂସ୍କାର ବା ସାମ୍ଭଦାୟିକ ଭେଦନୀତିର ସେ ଏକାନ୍ତ ବିରୋଧୀ ଥଲେ | ତରୁଣ 
ବୟସରେ ବ୍ରାହ୍ମ ଧର୍ମର ନୀତି ପ୍ରତି ତାଙ୍କର ଗଭୀର ଆସ୍ଥା ଥଲେହେଁ, ସମ୍ପଦାୟଗତ 
ବ୍ୟଭିଚାର ଦେଖୁ ସେଥୂରୁ ସେ ଦୂରରେ ରହିଥୂଲେ | ଅଧ୍କନୁ ଅନ୍ତରର ମୁକ୍ତ 
ମାନବିକତା ପୂଥ୍ବୀର ବିଶିଷ୍ଠ ଧର୍ମଗୁଡ଼ିକର ଅନ୍ତର୍ନିହିତ ଉଦାର ଆଦର୍ଶ ଆଡ଼କୁ 
ତାଙ୍କୁ ଆକୃଷ୍ଠ କରିଥ୍ଲା | ଫକୀରମୋହନଙ୍କ ଜୀବନର ଏକାନ୍ତ ପ୍ରି ୟସ୍ପଳ 
ଶାନ୍ତିକାନନରେ, ଜୀର୍ଣ୍ଣ ଅବସ୍ଥାରେ ଦଣ୍ଡାୟମାନ ଉପାସନା ମଣ୍ଡପର ଫଳକଗୁଡ଼ିକ 
ଏବେ ବି ଏହାର ସ୍ପଷ୍ଟ ସୂଚନା ଦିଏ । ତାଙ୍କ ଜୀବନର ସମସ୍ତ କାର୍ଯ୍ୟମୂଳରେ ଥୂଲା 
ଏହି ସଦେଶପ୍ରୀତି ଓ ମାନବପ୍ରେମ | ନଅଙ୍କ ଦୂର୍ଭିକ୍ଷବେଳେ ଦେଖୁଁ ରଷିପ୍ରାଣ 
ଫକୀରମୋହନ ଲୋକରକ୍ଷାର କୌଣସି ଉପାୟ ନପାଇ, ¢“ ପୂର୍ବାହ୍ନ ନଅଘଣ୍ା 
ସମୟରେ ସ୍ଵାନ କରି ଖଶ୍ରିଏ କମ୍ବଳାସନ କାଖରେ ଯାକି ଏକାକୀ ଧାନ ବିଲକୁ 
ଯାଉଥୂଲେ | ବିଲ ମଧ୍ୟରେ ଆସନପାରି ବସି, ଭଶୃରଙ୍କଠାରେ ଲୋକଙ୍କ ରକ୍ଷା 
ସକାଶେ ପ୍ରାର୍ଥନା କରୁଥୂଲେ | ” ( ୫ ) ସେ ଏ ଦେଶର ସାହିତ୍ୟ ଓ ସଂସ୍କୃତିର ସୁରକ୍ଷା 
ଓ ବିକାଶ ଲାଗି ସଂଗଠନ ଗଢ଼ି, ସାମ୍ବାଦିକତା ଆରମ୍ଭ କରିଥୂଲେ । ଏଇ ପ୍ରେରଣାରେ 
ଗଡ଼ଜାତର ଶାସନ କାଳରେ ଆପଣାର ସୀମାବଦ୍ଧ ଶକ୍ତି ଭିତରେ ସେ ଶିକ୍ଷା ଓ 
ସୁଶାସନ ପ୍ରବର୍ଭନର ପ୍ରୟାସ କରିଥୂଲେ | ଏ ସବୁ ସର୍ଧେ ସେ ଭଲ ରୂପେ ବୁଝିଥୂଲେ 
ବ୍ୟକ୍ତିଗତ ଉଦ୍ୟମରେ ଏ ଦେଶର ଦୁଃଖ ଦୁର୍ଦ୍ଦଶାର ଆଶୁ - ପ୍ରତିକାର ହେବା ସମ୍ଭବ 
ନୁହେଁ | ଦେଶ ବିଦେଶରେ ବିଭିନ୍ନ ଜାତିମାନଙ୍କର ପ୍ରଗତିର ଧାରା ପ୍ରତି ଲକ୍ଷ୍ୟ କରି 
ସେ ସ୍ପିର କରିଥୂଲେ, ଜାତିର ବିକାଶ ଦୂଇଟି ବିଷୟ ଉପରେ ନିର୍ଭର କରେ- 

ପ୍ରଥମତଃ ଶିକ୍ଷା ଓ ଦ୍ଵିତୀୟତଃ ସଦେଶ ପ୍ରେମ | ଜାତୀୟ ସାହିତ୍ୟର ଉନ୍ନତି ବିନା 
ଏଥୁରୁ କୌଣସିଟି ସମ୍ଭବ ନଥଲା | ତେଣୁ ସେ ଓଡ଼ିଆ ସାହିତ୍ୟକୁ ଆପଣାର ଚରମ 
ସାଧନାର ବସ୍ତୁ ରୂପେ ଗ୍ରହଣ କରିଥୁଲେ | ଗୋଟିଏ ବକ୍ତତା ପ୍ରସଙ୍ଗରେ ଏହି ଆଦର୍ଶ 
ସ୍ପଷ୍ଟ ଭାଷାରେ ପ୍ରକାଶ କରି ସେ କହିଥୂଲେ- “ ଯେଉଁ ଲୋକ ମାତୃଭାଷା ଚଟା 
ଏବଂ ଉନ୍ନତି ସାଧନରେ ବିମୁଖ, ତାହାଙ୍କ ମନରେ ସଦେଶପ୍ରୀତି, ସଜାତି ପ୍ରୀତିର 
ବିରଳ ସଞ୍ଚାର ବୋଲି ନିଶ୍ଚୟ ରୂପେ ବୋଲାଯାଇପାରେ | ସଦେଶ, ସଜାତି ଅର୍ଥ- 
ସଦେଶ ଭାଷା, ଅର୍ଥାତ୍‌ ଭାଷାର ନାମାନୁସାରେ ଦେଶର ଏବଂ ଜାତିର ନାମକରଣ 
ହୋଇଥାଏ |.... ଭାଷା ବା ଦେଶର ଉନ୍ଵତିକାମୀମାନଙ୍କ ପକ୍ଷରେ ଉଭୟ ପ୍ରତି 
ପ୍ରୀତି ପ୍ରୟୋଜନୀୟ ।” ( ୬) 

ବହୁସଂଖ୍ୟକ କାବ୍ୟ କବିତା, ଗନ ଉପନ୍ୟାସ, ପ୍ରବନ୍ଧ ଓ ଭାଷଣମାନଙ୍କରେ 
ଫକୀରମୋହନଙ୍କ ସଦେଶପ୍ରେମୀ ମନର ପ୍ରତିଫଳନ ସ୍ପଷ୍ଟ | ପୃଥ୍ବୀର ଯେଉଁ 
କୋଣରେ ଆଦର୍ଶ ଦେଶପ୍ରେମର ନିଦର୍ଶନ ଦେଖୁଥ୍‌ଲେ, ସେଥ୍ପ୍ରତି ଏ 
ଦେଶବାସୀଙ୍କର ଦୃଷ୍ଟି ଆକର୍ଷଣ କରିବାକୁ ସେ ଆକୁଳ ଆଗ୍ରହ ପ୍ରକାଶ କରୁଥ୍‌ଲେ ! 
ତାଙ୍କର ଦୁଇଟି କବିତାରେ ଜାପାନର ଶିକ୍ଷାପ୍ରୀତି ଓ ଦେଶପ୍ରେମର ଦୃଷ୍ଟାନ୍ତ ଦେର 
ଲେଖ୍ଥୂଲେ- 

“ ହେବା ହୀନିମାନ ମରଣ ସମାନ ଜ୍ଞାନ କି ନ କର ଭାଇ 

ଜ୍ଞାନ ସାହସରେ କି ହୋଇ ନ ପାରେ ଜାପାନକୁ ଦେଖ ଯାଇ !” ( ୭-କ) 

bo bo x x 

“ ହେ ଜାପାନ | ଦେଶପ୍ରେମ ଦିଅ ଶିକ୍ଷାଦାନ | 

ନ ଭୁଲ ଭାରତବର୍ଷ ବୃଦ୍ଧ ଜନ୍ମସ୍ଥାନ ।” ( ୭-ଖ) 

“ ଜୀବନ ସଂଗ୍ରାମ କାଳ ଉପସ୍ଥିତ .... 1 ....... ତୁମ୍ଭେମାନେ ବିଦେଶକୁ ଯାଇ 
ସମୁଦ୍ଵ ପହଁରି ନଶିଖ୍‌ଲେ ଆଉ ରକ୍ଷା ନାହିଁ” - ଏହାହିଁ ଥୁଲା ଫକୀରମୋହନଙ୍କର 
ଜାତି ପ୍ରତି ମହାନ ବାଣୀ | ( ୮) ଗୋଟିଏ କୋଣରେ ବସି ନରହି ପୃଥ୍ବୀର ପ୍ରଗତି 
ସ୍ରୋତରେ ଏ ଜାତି ନିର୍ଭୟରେ ଆପଣାକୁ ଭସାଇ ଦେଉ- ଏହା ଥୁଲା ତାଙ୍କର 
ଅନ୍ତରର ଆକାଂକ୍ଷା | ଗୋଟିଏ କବିତାରେ ସେ ପ୍ରକାଶ କରିଥୂଲେ- 

“ ନ ଜାଣେ ମାନବ ଜାତି ଭୂତ, ଭବିଷ୍ୟତ 
ନ ଜାଣେ ସେ ପୂର୍ଣ୍ଣରୂପେ ବର୍ଉମାନ ତତ୍ତ 
ଭାଷଣ ପ୍ରବାହ ନିଏ ଭସାଇ ଜୀବନେ 
ସାଧ୍ୟ କି ତୁମର ସ୍ଥିର ରହିପାର କ୍ଷଣେ | 

x xX bo x bo 

ରଖ୍‌ ଉଚ୍ଚତମ ସ୍ଥାନେ ଲକ୍ଷ୍ୟ ଆହେ ଭାଇ 
ଅନନ୍ତ ପ୍ରବାହେ ଦିଅ ଜୀବନ ଭସାଇ |” ( ୭-ଗ ) 
ସମକାଳୀନ ପୃଥ୍ବୀର ପରିସ୍ଥିତି ତଥା କାଳର ବିବର୍ରନଧାରାରେ ବିଚାର କଲେ 
ମନେ ହୁଏ, ଫକୀରମୋହନ ଥୂଲେ ଆପଣା ଯୁଗର ଜଣେ ଅଗ୍ରଗାମୀ ଚିନ୍ତାନାୟକ 
ଓ ଆଦର୍ଶ ମାନବିକତାର ପୂର୍ଣ୍ଣପ୍ରାଣ ଉପାସକ ! ଏ ଦେଶରେ ସେ ଥୂଲେ ନବ 
ଯୁଗର ବାର୍ଭାବହ । ଗଭୀର ନୈରାଶ୍ୟ ଭିତରେ ସେ ସର୍ବଦା ନବ ନବ ଆଶା ଓ 
ସମ୍ଭାବନାର ଚିତ୍ର ଅଙ୍କନ କରି ଯାଇଛନ୍ତି | ଯୁଗେ ଯୁଗେ ମାନବ ପ୍ରତିଭା ପୃଥବୀର 
କୋଣେ କୋଣେ ଯେଉଁ ଆଲୋକ ଜାଳି ଆସିଅଛି, ସେଥ୍ରୁ ଜ୍ୟୋତି ଆହରଣ 
କରି ଆପଣା ଦେଶର ମୁଖ ପ୍ରାଣ ସମୃଦ୍ଧ ଓ ଆଲୋକୋନ୍ଵଳ କରିବା ଥୂଲା 
ଫକୀରମୋହନଙ୍କ ମହାନ ଜୀବନର ଏକମାତ୍ର ପଣ | ମାନବାମବାର ରୂପକାର 
କୌଣସି ପ୍ରକୃତ ସାହିତ୍ୟ ସାଧକ ସମ୍ମୁଖରେ ଏ ଆଦର୍ଶ କେବେ ମଳିନ ହେବାର 
ନୁହେଁ । 
ସହାୟକ ଗ୍ରନ୍ମର ସୂଚନା 
(e) World History- by Carlton J. H. Hayes & others. 
New York- 1932. Macmillan Company Part- XII. Chap.- 
XLI. X. Page-851 
ପୃଥ୍ବୀ ଇତିହାସ ସମ୍ବନ୍ଧୀୟ ଅନ୍ୟାନ୍ୟ ତଥ୍ୟ ଏହି ଗ୍ରନ୍ଧରୁ ଗୃହୀତ | 
(9) Articles on India - by Karl Marx. 
ବଙ୍କିମ ମାନସ ( ବଙ୍ଗଳା )- ଡାଃ ଅରବିନ୍ଦ ପୋଦାରଙ୍କ ଗ୍ରନ୍ଧର ଉଦ୍ଧତିରୁ 
ଗୃହୀତ | ( ଇଶିୟାନ ଲିମିଟେଡ୍‌, କଲିକତା- ୧୨ ପ୍ରଥମ ସଂସ୍କଣ- ୧୯୫ ୧-ପୃ:୩) 
(୩) ଓଡ଼ିଶାର ଇତିହାସ- ଡାଃ ହରେକୃଷ୍ଣ ମହତାବ, କଟକ- ୧୯୪୮ 
୧୦ମ ଅଧ୍ୟାୟ, ୫ମ ପରିଛେଦ- ପୃ:୩୨୮ 
(Cambridge History of India- Vol. V. & VI. ର ଉପାଦାନ 
ଉପରେ ଲିଖ୍ତ ) 
(୪) History of India- by K. A. Nilakanta Sastri Part- 
III. Page 305-6 
( ୫) ଆମ୍ଜୀବନ ଚରିତ- ଫକୀରମୋହନ ସେନାପତି ୧ମ ସଂସ୍କରଣ- 
ପୃ:୩୫ 
(୬) ଅଭିଭାଷଣ- ଅଧ୍ୟାପକ ବଂଶୀଧର ମହାନ୍ତି ସମ୍ପାଦିତ- ପୃ:୫ ୭-୫୮ 
(କଟକ ଖୁଡେଣ୍ଟସ୍‌ ଷ୍ଟୋର, କଟକ- ୧୯୫୩) 

କଟକ ଆଲୋଚନା ସଭାର ଚତୁର୍ଥ ବାର୍ଷିକ ଅଧ୍ବେଶନରେ 
ଫକୀରମୋହନଙ୍କ ପ୍ରଦତ୍ତ ଅଭିଭାଷଣ | ( ଏହାର ତାରିଖ ଓ ପୂର୍ବ ପ୍ରକାଶକ୍ରମ 
ବିଜ୍ଞ ସମ୍ପାଦକ ଦେଇପାରି ନାହାନ୍ତି ) 
(୭) ଅବସର ବାସରେ- ଫକୀରମୋହନ ସେନାପତି, ୩ୟ ସଂସ୍କରଣ 
କଟକ- ୧୯୩୫ 
(କ) “ ଲାଗ ଲାଗ” ପୃ: ୨୩୪ | (ଖ) “ ଜାପାନ” ପୃ: ୨୪୭ | (ଗ) 
ଅଞଜ୍ଞେୟ ଜୀବନ ଗତି - ପୃ: ୨୩୩ | 
( ୮) ଛମାଣ ଆଠଗୁଣ୍ଡ - ଫକୀରମୋହନ ସେନାପତି 
୬ଷ୍ଠ ସଂସ୍କରଣ - କଟକ- ୧୯୪୮ ପୃ: ୫୭୫ 

କବି ଫକୀରମୋହନ 
ସୁଧାଂଶୁଶେଖର ରାୟ 


ଫୁଲ ଫୁଟେ | ଫୁଟିବା ତା'ର ସୌନ୍ଦର୍ଯ୍ୟରେ, ସୁରଭିରେ; ପୁଣି ତା'ର ସୌନ୍ଦର୍ଯ୍ୟ 
ତା'ର ପାଖୁଡ଼ାଗୁଡ଼ିକର ମଞ୍ଜଳ ବର୍ଣ୍ଣରେ, ମଧୁର ଲାବଣ୍ୟରେ, ବିଚିତ୍ର ସଜାରେ, 
ଅନୁପମ ଅନୁପାତରେ । ଦୁନିଆରେ କାହାରି ବିକାଶ ପୂର୍ଣତଃ ଏକମୁଖୀ ହୋଇ ନ 
ପାରେ- ଫୁଲର ନୁହେଁ, ନଇର ନୁହେଁ, ମଣିଷର ନୁହେଁ | ଅତି ସାଧାରଣ ମଣିଷଟିର 
ବି ଜୀବନର ବିକାଶ ବହୁମୁଖୀ- ବହୁ କ୍ଷେତ୍ର ବହୁ ବିଭାବ, ବହୁ ସ୍ରୋତ ଭିତର 
ଦେଇ | ଗୋଟିଏ ମଣିଷ ବିଭିନ୍ନ ଦୃଷ୍ଟିରୁ ଶହେଟି ମଣିଷ ହୋଇ ଦେଖାଦିଏ, ଏବଂ 
ତା'ର ଏଇ ଶହେଟି ରୂପ-ସରୂପ ଭିତରେ ଅସଲ ମଣିଷକୁ ଖୋଜି ପାଇବା ଥରେ 
ଥରେ କଷ୍ଟକର ହୋଇଉଠେ ! ମଣିଷ ନିଜ ବ୍ୟକ୍ତିତ୍ଵର ବିଭିନ୍ନ ସାଦ ପାଇବାକୁ ଚାହେଁ, 
ଦେବାକୁ ଚାହେଁ; ଏବଂ ଚାହେଁ ବୋଲି ନବପରିଣୀତା ଯୁବତୀ ସ୍ତ୍ରୀ କାଳର ଚକ୍ର 
ବୁଲିବା ସଙ୍ଗେ ସଙ୍ଗେ, ପଳାଶ ଗଛରୁ ଦୁଇଥର ବା ତିନିଥର ଫୁଲ ଝଡ଼ି ପୁଣି ଥରେ 
ଫୁଲ ଫୁଟିବା ସଙ୍ଗେ ସଙ୍ଗେ, ଶରତର ଶ୍ରୀ- ସରୋଜ ଶୁଭ୍ରଲାବଣ୍ୟ ନେଇ କୁମାରୀ 
ପୂର୍ଣିମାର ଜ୍ୟୋସ୍ମାମୁକୁରରେ ଦ୍ଵିତୀୟ ବା ତୃତୀୟ ଅର ଝଲସି ଉଠି ପୁଣି ଅରେ ଝଲସି 
ଉଠିବା ସଙ୍ଗେ ସଙ୍ଗେ, ଗର୍ଭଧାରଣ କରିବାର ଯନ୍ତ୍ରଣା ଅନୁଭବ କରିବାକୁ ବାଉଳା 
ହୋଇଉଠେ | ମଣିଷ ନିଜ ପାଖରେ ନିଜେ ଅଭିନବ ହୋଇ ଉଠିବାକୁ ଚାହେଁ- 
ନିଜର ଅଭିନବ ରୂପରେ ନିଜେ ବିସ୍ମିତ ହେବାକୁ ଭାରି ଭଲ ଲାଗେ ତାକୁ - ଭାରି 
ଭଲ ଲାଗେ ତାକୁ ନିତି ନୂଆ ରୂପରେ ନିଜକୁ ଆବିଷ୍କାର କରିବାକୁ | ରଙ୍ଗମଞ୍ଚରେ 
ଗୋଟିଏ ଦୃଶ୍ୟକୁ ଏକ ଦୃଷ୍ଟିକୋଣରୁ ଦେଖ୍ବାଠାରୁ ଚଳଚ୍ଚିତ୍ରରେ ସେଇ ଏକ ଦୃଶ୍ୟର 
ବିଭିନ୍ନ ଦୃଷ୍ଟିକୋଣରୁ ବିଭିନ୍ନ ସୌନ୍ଦର୍ଯ୍ୟର ବିଭିନ୍ନ ପ୍ରକାଶ ଦେଖୁବାରେ ସେ ପ୍ରୀତ 
ହୁଏ ବେଶୀ | 

ଫକୀରମୋହନ ପରିକ୍ରମା : ୧୦୦ 


Digitized by srujanika@gmail.com 


ସଧାରଣ ମଣିଷ ପକ୍ଷରେ ଯାହା ସତ୍ୟ, ପ୍ରତିଭାବାନ୍‌ ପକ୍ଷରେ, ସ୍ରଷ୍ଟା ପକ୍ଷରେ, 
କଳାବିତ୍‌ ପକ୍ଷରେ ତାହା ଆହୁରି ଅଧ୍କ ମାତ୍ରାରେ ସତ୍ୟ | କେବଳ ଲିଓନାର୍ଡୋଙ୍କର 
ସେ ବହୁମୁଖୀ ପ୍ରତିଭା ଥୂଲା କିମ୍ବା କେବଳ ରବୀନ୍ଦ୍ରନାଥ ଯେ ଏକାଧାରରେ କବି, 
ଓପନ୍ୟାସିକ, ସଙ୍ଗୀତଜ୍ଞ, ନାଟ୍ୟକାର, ଅଭିନେତା, ନର୍କ, ଚିତ୍ରକର, ଦାର୍ଶନିକ, 
ଶିକ୍ଷାବ୍ରତୀ, ବୈଜ୍ଞାନିକ, ରାଷ୍ଟ୍ନେତା ଏବଂ ଆହୁରି କେତେ କ”ଣ ଥୁଲେ, ତାହା 
ନୁହେଁ । ପ୍ରତ୍ୟେକ ପ୍ରତିଭାବାନ୍‌ ହିଁ ନିଜର ଜୀବନ ରସକୁ ବିକାଶର ବିଭିନ୍ନ ସୁଷମା 
ପାତ୍ରରେ ଢାଳିବାକୁ, ଅନ୍ତରର ସତ୍ୟ ଓ ସୌନ୍ଦର୍ଯ୍ୟକୁ ରତୁ-ବୈଚିତ୍ର୍ୟର ବିଭିନ୍ନ 
ଛନ୍ଦସମ୍ବଳିତ ଗୁରୁଗମ୍ଭୀର ପୁଣି ଲଳିତ, କୋମଳ, ଶୁଷ୍ଣ, କଠିନ, ପୁଣି ସରସ ଉଚ୍ଛଳ 
ନୃତ୍ୟରାସରେ ଫୁଟାଇ ଦେଖାଇବାକୁ ଶକ୍ତିସାମର୍ଥ୍ୟ ପାଇଥାଏ; ଅନେକ କ୍ଷେତ୍ରରେ 
କରିଥାଏ ମଧ୍ଯ | ହୁଏତ ଏଇଥ୍‌ପାଇଁ ପ୍ରତ୍ୟେକ ପ୍ରତିଭାବାନ୍‌ ବ୍ୟକ୍ତି ହିଁ ଦୂନିଆର ଆଖୁରେ 
ପାଗଳ ରୂପରେ ଦେଖାଦିଏ | ମା” ଯେତେବେଳେ ଛୋଟ ବାଳିକାଟିପରି ଖେଳରେ 
ମାତି ଉଠେ ସେତେବେଳେ ଆମେ ତାକୁ ଉପହାସ କରୁଁ; ରାଷ୍ଟ୍ରନାୟକ ଶିଶୁସୁଲଭ 
ଚପଳତାରେ ନିଜକୁ ହଜାଇ ଦେବାର ଦେଖ୍ଲେ ଆମେ ବିସ୍ଥିତ ହେଉଁ; 
ଗବେଷଣାଗାରର ନୂଆ ନୂଆ ସତ୍ୟ ଆବିଷ୍ପିୟାରେ ମଗ୍ନ ବୈଜ୍ଞାନିକଙ୍କ ଘାସଟିଏ, 
ଫୁଲଟିଏ, କୁକୁର ଛୁଆଟିଏ ନେଇ ଖେଳିବାର ଦେଖୁୂଲେ ଆମେ ତାଙ୍କୁ ପାଗଳ ବୋଲି 
କହୁଁ | ପ୍ରତିଭାବାନ୍‌ ସାଧାରଣ ମଣିଷର ଚରିତ୍ରଗତ ଏଇ ପରସ୍ପର ବିରୋଧୀ ବିଭାବ 
ବା ଦିଗଗୁଡ଼ିକ ଯଥେଷ୍ଟ ବେଶୀ ବିକଶିତ । ସେଇଥୂପାଇଁ ସେମାନଙ୍କର ଗୋଟିଏ 
ମୁହୂର୍ଭର ବ୍ୟବହାର ବା ଚାରିତ୍ରିକ ବୈଶିଷ୍ଟ୍ୟ ସହିତ ଅନ୍ୟ ମୁହୂର୍ଭର ବ୍ୟବହାର ବା 
ଚାରିତ୍ରିକ ବୈଶିଷ୍ଟ୍ୟ ଖାପ ଖାଏନା | ଦୁଃଖବାଦୀ ମେଟାରଲିଙ୍କ ଲେଖନୀ ଛାଡ଼ି 
ଯେତେବେଳେ ତାଙ୍କର ପୁଷ୍ଟ ବଳିଷ୍ଠ ପେଶିଗୁଡ଼ିକ ଚାଳନା କରି ଆଗକୁ ଆଗ ପହଁରି 
ଯାଆନ୍ତି, ସେତେବେଳେ କିଏ ବିଶ୍ଵାସ କରିପାରେ ଯେ ଏଇ ସେଇ ମେଟାରଲିଙ୍କ- 
ଯାହାଙ୍କର ନାଟକରୁ ବାସ୍ତବ ଦୂନିଆ ଅପସରି ଯାଇ ଘନ ରହସ୍ୟର ଲଘୁ ଉନ୍ନଳ 
ନିହାରିକା ମୌନ ବେଦନାର ଆବେଶବୋଳା ଆଖୁରେ ଦେଖା ଦେଇଛି ? 

ଆମ ଫକୀରମୋହନ ଥୁଲେ ମୁଖ୍ୟତଃ ଓପନ୍ୟାସିକ | ଓଡ଼ିଶାରେ ଓଡ଼ିଆମାନଙ୍କ 
ଭିତରେ ବହି କିଣନ୍ତି, ପଢ଼ନ୍ତି ଅତି ଅଛ ସଂଖ୍ୟକ ଲୋକ, ପୁଣି ପଢ଼ି ବୁଝନ୍ତି ଆହୁରି 
ଢେର କମ୍‌ | ଅଥଚ ଏହାସର୍ତବେ ବି ଅନ୍ନ କେତେ ଖଣ୍ଡି ଉପନ୍ୟାସ ଲେଖୁ ସେ ଆଜିଯାଏ 
ଅପ୍ରତିଦୃନ୍ଦ୍ରୀ ଅଦ୍ଧିତୀୟ ଓପନ୍ୟାସିକ ରୂପେ ତାଙ୍କର ଆସନ ସୂପ୍ରତିଷ୍ଠିତ ରଖ୍‌ ପାରିଛନ୍ତି 
ଏବଂ ତାଙ୍କର ଏଇ ପ୍ରତିଷ୍ଠାା ଏଇ ଖ୍ୟାତି ଶତଗୁଣିତ ହେବ- ଏଇ ଜାତିର ଶିକ୍ଷିତ ଓ 
ସାହିତ୍ୟାନୁରାଗୀଙ୍କର ସଂଖ୍ୟା ବଢ଼ିବା ସଙ୍ଗେ ସଙ୍ଗେ ଲୋକେ ଅଧ୍ଵକରୁ ଅଧୁକ 
ସଂଖ୍ୟାରେ ତାଙ୍କର ଉପନ୍ୟାସରୁ ରସ ଗ୍ରହଣ କରିବା ସଟ୍ଗେ ସଙ୍ଗେ ଏବଂ ତାଙ୍କର 

ଅମରତ୍ଧ, ତାଙ୍କର କୀ୍ି ଅଳ୍ପ କେତେଜଣ ଶିକ୍ଷିତ ଓଡ଼ିଆଙ୍କର ସୌଖୀନ ସାହିତ୍ୟଚର୍ଚାର 
ସୀମା ଲଙ୍ଘନ କରି ସାରା ଜାତିର, ପୁଣି ଏଇ ପ୍ରଦେଶ ବାହାରେ ଅନ୍ୟ ଜାତିର 
ଚିନ୍ତାକ୍ଷେତ୍ରରେ ପୂର୍ଣ୍ଠ ପ୍ରତିଷ୍ଠା ଲାଭ କରିବ ବୋଲି ମୋର ଆଶା ଓ ବିଶ୍ମାସ । କିନ୍ତୁ 
ମୁଖ୍ୟତଃ ସେ ଓପନ୍ୟାସିକ ଥୁଲେ ବି, ସେ ଥୁଲେ କବି ଦାର୍ଶନିକ, ସମାଜ ସଂସ୍କାରକ, 
ଶିକ୍ଷାବିତ୍‌, ଓଡ଼ିଆ ଭାଷା, ଓଡ଼ିଆ ସାହିତ୍ୟର ସେବକ, ପୋଷକ, ରକ୍ଷକ -ଆଧୁନିକ 
ଓଡ଼ିଆ ଜାତିର ଅନ୍ୟତମ ସ୍ରଷ୍ଟା | 

ହଁ, ସେ ଥଲେ କବି; କିନୁ ଏହା ମଧ୍ଯ ସତ୍ୟ ଯେ ସେ ମୁଖ୍ୟତଃ ଥଲେ ଉଓପନ୍ୟାସିକ ¦ 
ଉପନ୍ୟାସ ଲେଖାକୁ ହିଁ ରଥ କରି ସେ ଅଗ୍ରସର ହୋଇଛନ୍ତି ତାଙ୍କ ଖ୍ୟାତି ଓ ପ୍ରତିଭାର 
ସାଫଲ୍ୟମଶ୍ରିତ ଅଭିଯାନ ପଥରେ | “ ମାମୁଁ” ଓ “ ଛ'ମାଣ ଆଠଗୁଣ୍ଡ” ଯେଉଁ 
ଦରବାରରେ ମାଲ୍ୟଭୂଷିତ ହୋଇ ସର୍ଣ୍ଚ ସିଂହାସନରେ ସମାସୀନ, ସେ ଦରବାରକୁ 
ଯିବାକୁ ତାଙ୍କ “ ଅବସର ବାସରେ” ବା 'ପୂଜାଫୁଲ' ହୁଏତ ଶଙ୍କା ସଙ୍କୋଚରେ 
ପଛଘୁଞ୍ଚା ଦେବ ବୋଲି ତାଙ୍କର ଏଇ ସୃଷ୍ଟିଗୁଡ଼ିକ ଠାଏ ଠାଏ ଅଭିନବ, ଅନୁପମ, 
ମଞ୍ଜଳ ଓ ମହାନ | ସ୍ରଷ୍ଟା ଓ ଶିଳ୍ପୀ ଦୁନିଆରେ ଯେଉଁ ରୂପରେ ଅଧୂକ ପରିଚିତ, 
ଅଧ୍କ ଜଣାଶୁଣା, ସେଇ ରୂପରେ ସେ ଯାହା ଦିଏ, ଯେଉଁ ରୂପରେ ଅପରିଚିତ, 
ଅଜ୍ଞାତ, ସେ ରୂପରେ ଅନେକ ସମୟରେ ତା'ଠାରୁ ସେ ଦିଏ ବେଶୀ | ଯେଉଁ ରୂପରେ 
ସେ ପରିଚିତ, ସେ ରୂପରେ ଦୂନିଆ ଆଗରେ ଠିଆ ହେଲେ ତା'ର ଆମୂବିସ୍ପୃତି 
ଘଟେନା ବୋଲି ତା'ର ଅନ୍ତରର ମାଧୁର୍ଯ୍ୟ ସତଃ ଝରିବାକୁ ସୁଯୋଗ ପାଏନା | 
ପରିଚୟର ପ୍ରଖର ଆଲୁଅ ତା ଉପରେ ସବୁବେଳେ ପଡୁଥାଏ ବୋଲି ତା'ର ମନର 
ନିଭୃତ କୋଣରେ ଜାଗେ ଯେଉଁ କୋମଳ କମନୀୟ ପେଲବ କାକଳି, ତାହା ନ 
ଫୁଟୁଣୁ ସଢ଼ିଯାଏ- ମଉଳି ଯାଏ | ପୌଢ଼ ଓ ପୌଢ଼ା ଶିଶୁସୁଲଭ ହସ ହସନ୍ତି କଦାଚିତ୍‌ 
ଦୁନିଆ ସହିତ ତାଙ୍କର ପୌଢ଼ତ୍ଵର ପରିଚୟକୁ ଅକ୍ଷୁଣ୍ଡ ରଖୁବା ଲାଗି | ଯେତେବେଳେ 
ସମସ୍ତଙ୍କ ଦୃଷ୍ଟିର ଆତୁଆଳରେ, ବାହାରିଆ ସବୁ ପରିଚୟର କଟାକ୍ଷଠୁ ଦୂରରେ- 
ବହୁ ଦୂରରେ ମା ତା'ର ପିଲାଦିନର ସ୍ୃୃତିରେ ମୁଗ୍ଧ ହୋଇ ବାଲି କାଦୁଅ ନେଇ କିଛି 
ସମୟ ଆମୂହରା ହୋଇ ଖେଳେ, ଖେଳୁ ଖେଳୁ ତାର ଲଜ୍ଜା ସଙ୍କୋଚ ତୁଟିଯାଇ 
ତା'ର ଅନ୍ତରର ନିଜସ-ଶ୍ରୀ ଅସତର୍କ ଅଙ୍ଗର ମୁକ୍ତି ଛନ୍ଦ ଭିତର ଦେଇ ସାବଲୀଳ 
ଆବେଗରେ ମୁକ୍ତ ମୟୂଖରେ ବିଛୁଡ଼ି ପଡ଼େ, ସେତେବେଳେ ସେ ଶୋଭା, ମାତୃତ୍ଵର 
ଅତି ପରିଚିତ ଶୋଭାକୁ ବଳିଯାଏ | ମା'ର ଏଇ ଆମୁବିସ୍କୃତ ଶିଶୁକ୍ରୀଡ଼ା ତା'ର ଜୀବନକୁ 
ଯେ କେବଳ ପୂର୍ଣ୍ଣାଙ୍ଗ କରେ ତାହା ନୁହେଁ, ବାହାର ପରିଚୟର ସ୍ପର୍ଶରେ ମଳିନ ଓ 
ଶୁଷ୍କ ହୋଇ ଆସୁଥୁ୍‌ବା ତା'ର ପ୍ରାଣ-କୁସୁମକୁ ସତେଜ ଓ ପ୍ରଫୁଲ୍ଲ କରିଦିଏ । 
ଓପନ୍ୟାସିକ ଫକୀରମୋହନଙ୍କର କବିତ୍ ମା'ର ଏଇ ଶିଶୁସୁଲଭ ଚପଳତା ଓ 

କ୍ରୀଡ଼ାପ୍ରିୟତା ସଙ୍ଗେ ସମାନ ଏବଂ ସେଇଥ୍‌ପାଇଁ ତାଙ୍କର କବିତ୍ଧ ଏପରି ସତେଜ ଓ 
ସୁନ୍ଦର- ଏପରି ତରୁଣ ଓ କାନ୍ତ | ତାଙ୍କର ଅତି ପ୍ରଚାରିତ ଉପନ୍ୟାସଗୁଡ଼ିକ ଭିତର 
ଦେଇ ଦୁନିଆ ଯେତେବେଳେ ଚିହୁଛି ତାଙ୍କୁ ସେତେବେଳେ ସେ ନିଜକୁ, ନିଜର 
ପରିଚୟକୁ ଭୁଲି ଆମତ୍ମବିସ୍ଵୃତ ହୋଇ ଧାଡ଼ି ଧାଡ଼ି କବିତା ଲେଖ୍‌ ଚାଲିଛନ୍ତି ସେଥ୍ଭିତରୁ 
ପୂଣି ଅନେକଗୁଡ଼ିଏ କବିତା ରୋଗ ଶଯ୍ୟାରେ | ମନେହୁଏ ଆଜି ବି ଯେପରି ସେ 
ଜୀବିତ, ଆଜି ବି ମଣିଷ ତାଙ୍କୁ  ଛ'ମାଣ ଆଠଗୁଣ୍ଡ' ବା “ପେଟେଣ୍ଟ ମେଡିସିନ୍‌'ରେ 
ଖୋଜି ପାଇବାକୁ ଚେଷ୍ଟା କଲାବେଳକୁ ସେ ଖସିଯାଇ ତାଙ୍କ କବିତାଗହନରେ 
ମନକୁମନ ବେଣୁ ବଜାଇ ନିଜ ଗୀତରେ ନିଜେ ମୁଗ୍ଧ ହେଉଛନ୍ତି । ମଙ୍ଗରାଜଙ୍କର 
ଚରିତ୍ର ଚିତ୍ରଣରେ ତାଙ୍କ ପ୍ରତିଭାର ସାଫଲ୍ୟ ଓ ସାର୍ଥକତା ଅନ୍ବେଷଣ କଲାବେଳକୁ 
ସେ ହିମାଳୟର ପାଦଦେଶରେ ପ୍ରମୋଦ ଉଦ୍ୟାନର ଶୋଭା ଦେଖ୍‌ ଆନନ୍ଦୋଚ୍ଛଳ 
କଣ୍ଠଡରେ- କେହି ଶୁଣୁଛି ନ ଶୁଣୁଛି ସେ ଆଡ଼କୁ ନଜର ନେଇ ଦେଇ- ଗାଉଛନ୍ତି - 

ହିମାଳୟ ପଦରେ ନିର୍ମିତ ବନ, 

ଦେବତା ପଦେ ପୂଷ୍ଠମାଳା ଯେସନ; 

ବହେ ରୋହିଣୀ ସ୍ତୋତ ତା ଚାରିପାଶେ - 

ଜାହ୍ନବୀ ସ୍ତୋତେ ପୂଷ୍ଠ ଚାଙ୍ଗୁଡ଼ି ଭାସେ | 

କବି ହେଉଛି ସ୍ରଷ୍ଟା; ଆଦର୍ଶ- ସ୍ରଷ୍ଟା ଭଗବାନ | କବି ତେଣୁ ସେଇ ବିଶ୍ଵସ୍ରଷ୍ଠାଙ୍କର 
ଛାଞ୍ଚରେ ତିଆରି ଏବଂ ସେଥ୍ପାଇଁ ତା'ର ଦୁଇଟି ପ୍ରକୃତିଂ ଦୁଇଟି ସଭାବ-ଦୂଇଟି 
ଧର୍ମ | ଏକ ପ୍ରକୃତିରେ ସେ ଅଦ୍ଧୈତଦୁନିଆରେ ଯାହା ଦେଖେ ତହିଁରେ ସେ ମିଶିଯାଏ- 
ତାହା ସହିତ ଏକ ହୋଇଯାଏ | ଉଷାର ଆଲୋକରେ ସେ ନିଜକୁ ହଜାଇ ଦିଏ; 
ଫୁଲର ସୁଗନ୍ଧ ହୋଇ ବହିଯିବାକୁ ଚାହେଁ । ଚାର୍ହେ ସେ କୋକିଳ କଣ୍ଠର ସଙ୍ଗୀତ 
ହୋଇ ବିରହିଣୀ ପ୍ରିୟାକୁ ଉନ୍ମନା କରିବାକୁ | 
ନଇ କୁଳୁ କୂଳୁ ବହିଯାଏ- ଦୂରରେ ଅଶୋକ ସ୍ତବକର ରୂଚିର ଛବି ନେଳି 

ଆକାଶର ଉଦାସ ବୁକୁରେ କରୁଣ ଦିଶେ । କପୋତ ବେଦନାରେ ହାହାକାର 
କରିଉଠେ- କବି ସେଥ୍‌ରେ ହଜିଯାଏ, ଯେମିତି ସେ ନାହିଁ - ଅଥବା ଯଦି ଅଛି ଏଇ 
ସବୂଥ୍‌ରେ ଅଛି- କେବଳ ତା'ର ଦେହକୁ ଛାଡ଼ିଦେଇ | କବିର ଏଇ ଯେଉଁ ପ୍ରକୃତି, 
ଏଇ ଯେଉଁ ନିଜକୁ ଭୁଲିଯିବା, ହଜେଇ ଦେବାର, ଦେଉଳର ମୃଣ୍ମୟ ମୂରିର 
ଚିନ୍ମୟତାରେ ଲୀନ ହୋଇଯିବାର, ମଳୟର ଶାନ୍ତ ନିଃସନରେ ପୁଣି ଝଡ଼ତୋଫାନର 
ଗୁରୁଗର୍ଜନରେ- ହଳଦୀବ ସନ୍ତର କୋମଳ କାକଳିରେ, ପୁଣି ବାଟକଡ଼ର ରୋଗାକ୍ରାନ୍ତ 
ଭିକାରୀର ଆର୍ରନାଦରେ ନିଜକୁ ସମ୍ପୂର୍ଣ ଜାଳିଦେବାର ଏଇ ଯେ ସଭାବ, ଏଇ ପ୍ରକୃତି, 
ଏଇ ସଭାବରେ ସେ ଅଦ୍ଧିତ; ପୂଣି ତା'ର ଅନ୍ୟ ପ୍ରକୃତିରେ ବିଶ୍ବସ୍ରଷ୍ଠାଙ୍କ ପରି ଦ୍ଵୈତ 

ସେ | ଏଇ ଦ୍ବୈତ ପ୍ରକୃତିରେ ସେ କେବଳ ସୌନ୍ଦର୍ଯ୍ୟରେ ଲୀନ ହୋଇଯୀାଏନା, 
ସୌନ୍ଦର୍ଯ୍ୟକୁ ସେ ନିଜ କରିନେଇ ତାକୁ ନୂଆ ରୂପ ଦେଇ ନିଜର ସ୍ରଷ୍ଟାପଣିଆ 
ପ୍ରତିପାଦନ କରେ | ଏଇ ପ୍ରକୃତିରେ ଦୂନିଆରେ ଯାହା ସୁନ୍ଦର ବା କରୁଣ, ରୁଦ୍ର 
ବା ଉନ୍ମଳ, ସେଥୁରେ ମିଶି ନ ଯାଇ ବରଂ ସେଥ୍ରୁ କିଛି ପରିମାଣରେ ସନନ୍ତ୍ର 
ରହି ନିଜର ପ୍ରତିଭା ସାହାଯ୍ୟରେ ସେସବୁକୁ ପୁଣି ନୂଆ କରି ସୃଷ୍ଟି କରେ ! 
କୌଣସି ଚିତ୍ରକର ଉଷାର ଠିକ୍‌ ଚିତ୍ର ଆଙ୍କେନା, ତାକୁ ଏକ ନୂଆ ରୂପରେ ସୃଷ୍ଟି 
କରେ ¦ କୌଣସି କବି ଯାହା ଦେଖେ ବା ଯାହା ଶୁଣେ କେବଳ ସେତକ ଆଣି 
ଥୁଏନା ତା'ର କବିତାରେ; ସେ ସବୁକୁ ଏକ ନୂତନ ସୌନ୍ଦର୍ଯ୍ୟ ଓ ମାଧୁର୍ଯ୍ୟ ଭିତରେ 
ନିଜତ୍ଵ ଦାନ କରେ | ସେଥ୍ପାଇଁ ଉଷାବେଳେ ବି ଚିତ୍ରକର ଅଙ୍କିତ ଉଷାଚିତ୍ର 
ଆଡ଼କୁ ଅନାଇବାକୁ ଇଚ୍ଛା ହୁଏ | ଯେଉଁ ଚିତ୍ରଗୁଡ଼ିକୁ ଆମେ ସମାଜ ଜୀବନରେ 
ପ୍ରତ୍ୟହ ଦେଖୁଁ, ସେଇଗୁଡ଼ିକୁ ପୁଣି କାବ୍ୟ ଉପନ୍ୟାସରେ ଦେଖୁବାକୁ ମନ 
ବ୍ୟାକୁଳ ହୋଇଉଠେ | 

ଫକୀରମୋହନଙ୍କଠାରେ ଏଇ ଅଦ୍ବୈତ ଦ୍ବୈତ ଦୁଇଟିଯାକ ପ୍ରକୃତି ଥୁଲା- କାରଣ 
ସେ ଥୂଲେ ଜଣେ ବିଶିଷ୍ଟ କବି । ସେ ପ୍ରାବୃଟର ଗୁରୁଶିହରଣରେ ରୋମାଞ୍ଚିତ- 
କଳେବର ହେଉଥ୍‌ଲେ | ତଟିନୀର କୁଳୁ ଧୃନିରେ ମିଶି ବହିଯାଉଥୂଲେ ସେ | ମୃତ୍ୟୁର 
ମହନୀୟତାରେ ହେଉଥ୍‌ଲେ ଆମ୍ବହରା | ପୁଣି ଏ ସବୁ ତାଙ୍କ ଦ୍ରୈତ ପ୍ରକୃତିଠୁ ପାଉଥୂଲା 
ଏକ ନୂତନ ରୂପ, ନୂତନ ଜନ୍ମ | ପ୍ରକୃତିର କୋଳରେ ଯାହା ଚିରନ୍ତନତାରେ 
ଭାରାକ୍ରାନ୍ତ ଅବସନ୍ନ, କବିଙ୍କର ବାଣୀ ସ୍ତର୍ଶରେ ସେ ସବୁ ଏକ ଚିନ୍ମୟ ନୂତନତ୍ସ 
ଲାଭ କରି ବିଶ୍ଵସ୍ତଷ୍ଟାଙ୍କ ସହିତ ସ୍ରଷ୍ଟା- କବିଙ୍କର ଶୁଭ-ପରିଣୟର ପୁଷ୍ପବନ୍ଧନ ହୋଇ 
ଉଠୁଥିଲା । କବିଙ୍କ ସୃଷ୍ଟିରେ ଗୈରିକ ଗିରିନଦୀ ହୋଇ ଉଠିଥୁଲା ପାର୍ବତୀପଦର 
ଅଲକ୍ତସଲିଳ , ଶିଖରପୂରସୂତା ନିର୍ଝରିଣୀ ପାଇଥଲରା ଧୂର୍ଜଟଟି ଜଟାରୁ ବେଗପ୍ରବାହିତା 
ଜାହ୍ନବୀର ରୂପ; ସୁଟିତା ଶୋଭିତା ମାଳତୀମଲ୍ଲିକା ଦେଖା ଦେଇଥୁଲା ଘନୀଭୂତା 
ତରଳଚନ୍ଦ୍ରିକାର ଖଣ୍ଡରୂପରେ; ବାରିଦର ଗର୍ଜନ ଓ ଗିରିର ପ୍ରତିଧ୍ବନି ଶୁଣି ସେ ମହତଙ୍କ 
ଭିତରେ ସମ୍ଭାଷଣର ରୂପ କଳ୍ପନା କରିଥୁଲେ | ତାଙ୍କ କଳ୍ପନାରେ ଯୁବକ ଗୌତମ 
କୁସୁମ ଆସନେ କୁସୁମର ସାରପରି, ଗୌତମର ଦାନପ୍ରାର୍ଥିନୀ କପିଳବାସ୍ତୁର 
ଶାକ୍ୟକନ୍ୟାମାନେ କାଞ୍ଚନ ଥାଳୀରେ ପାରିଜାତ ହାରପରି, ଶ୍ରୀଧର ଗୌତମଙ୍କ ବେଢ଼ି 
ରହିଥ୍‌ବା ଶାକ୍ୟକନ୍ୟାମାନେ ହୀରକର ଚଉପାଶେ ମୁକୁତାପଡ୍ତିପରି । ଆଉ ଦୂନିଆର 
ମଣିଷକୁ ସବୁଠୁ ଅଶୁଭ, ସବୁଠୁ ଭୟଙ୍କର, ସବୁଠୁ କଠିନ ଓ ନିଶୁର ଜଣାଯାଏ, 
ଯେଉଁ ମୃତ୍ୟୁ ସେଇ ମୃତ୍ୟୁ ହିଁ କବିଙ୍କର ସୃଷ୍ଟି ପ୍ରତିଭାଠୁ ପାଇଥ୍ଲା ଦୟାମୟୀ 
ଜନନୀଙ୍କର ସ୍ବେହ ନିମନ୍ତ୍ରଣ | 

କଳା ହେଉଛି ଜୀବନର ଉଚ୍ଚାରଣ | ଏହା ଜୀବନର ପ୍ରତିଧ୍ଵନି ବା ପ୍ରତିବିମ୍ବ ନୁହେଁ - 
ଜୀବନର ଖେଳ, ଜୀବନର ପ୍ରଣୟ, ଜୀବନର ରସସୃଷ୍ଟି ଓ ରସୋପଲବ୍ଧି | ଜୀବନ 
ଯେଉଁଠି ତ୍ୟାଗ କରେ, ତ୍ୟାଗ କରି ମହାନ ହୁଏ, ସେଇଠାରେ କଳାର ଆସନ ! 
ପୁଣି ଜୀବନ ଯେଉଁଠି ଭୋଗ କରେ, ଭୋଗ କରି ଧନ୍ୟ ହୁଏ, ନମର ହୁଏ, ସରସ 
ହୁଏ, ଗର୍ବିତ ବା ଉଦ୍ଧତ ହୁଏନା, ସେଇଠି କଳାର ମଧୁ ନିକ୍ୃଣିତ ରସଲାସ୍ୟ | କେବଳ 
ଅଭାବ ଦୂର କରିବାରେ ନୁହେଁ, ପ୍ରାଣ ପ୍ରାଚୂର୍ଯ୍ୟଦ୍ଧାରା ଅଭାବ ଜୟ କରିବାରେ ଯେଉଁଠି 
ଜୀବନ ଶ୍ରୀମଶ୍ିତ ହୋଇଉଠେ, ସେହିଠାରେ ହିଁ କଳାର ମାଧୁରୀ- କଳାର ସୁଷମା 
ରସସିକ୍ତ ସୁରଭିରେ ମଣିଷର ପ୍ରକୃତ ସମୃଦ୍ଧିର ସୁଅ ବହାଇ ଦିଏ । ଏଇ ସମୃଦ୍ିରେ ହିଁ 
ମଣିଷ ନିଜକୁ ଟିହ୍ନେ- ଚିହ୍ନେ ତା'ର ଅମୃତପୁତ୍ରର ରୂପ, ଲାଭ କରେ ତା'ର ସୌହନ୍ଦର୍ଯ୍ୟ- 
ପାବନ ପରିଚୟ । କବିତା ହେଉଛି ସେଇ କଳାର ଏକ ବିଶିଷ୍ଟ ଅଙ୍ଗ, ଯାହାକି ମଣିଷକୁ 
ଏଇ ସମୃଦ୍ଧି ଦିଏ- ଜୀବନର ପ୍ରତିଚ୍ଛବି ଫୁଟାଇ ବା ପ୍ରତିଧ୍ଵନି ଶୁଣାଇ ନୁହେଁ, ଜୀବନକୁ 
ଉଚ୍ଚାରିତ କରି, ପ୍ରକାଶିତ କରି, ପୁଷ୍ଟ ବଳିଷ୍ଠ ଶ୍ରୀ" ସତେଜ କରି | ଯେଉଁ କବିଙ୍କର 
କବିତାର ଏ ସାମର୍ଥ୍ୟ ନାହିଁ ତାଙ୍କର କବିତା କବିତା ନୁହେଁ, ସେ କବି ନୁହନ୍ତି । 
ଫକୀରମୋହନଙ୍କର କବିତାରେ ଜୀବନର ସ୍ତନ୍ଦନ ଅଛି | କେବଳ ସ୍ଥନ୍ଦନ ଯେ 
ଅଛି ତା” ନୁହେଁ; ଜୀବନ ତାଦ୍ଵାରା ସ୍ତହିତ ହୁଏ, ରସଶାଳୀ ହୁଏ ପ୍ରାଚୁର୍ଯ୍ୟର ଆବେଗ 
ଭିତରେ, ଯେତେବେଳେ ଆମେ ପଢ଼ିବାକୁ ପାଉଁ- 
ଦୟାମୟ ପ୍ରେମମୟ ଜଗତର ପତି 
ସୃଜିଲେ କି ନରଭାଗ୍ୟେ କେବଳ ଦୁର୍ଗତି ? 
ନାହିଁ ନାହିଁ ଅକୃତଜ୍ଞ ନ ହୁଅ ମାନବ 
ଜଗତରେ ପୂର୍ଣ୍ଣ ଦେଖ ଆନନ୍ଦ ଉତ୍ସବ | 
ଯେତେବେଳେ ଆମେ ବାଟହୁଡ଼ି ଟେକା ପଥର ଝୁଣ୍ଟି ବିଷଣ୍ଡ ନିରାଶ ଚିତ୍ତରେ 
ସଂସାରଟାକୁ ମିଥ୍ୟା ବୋଲି ଓ ଜୀବନକୁ କ୍ଲେଶ ଦୁଃଖଯନ୍ତ୍ରଣାର କେତୁଟା ଲହରୀ 
ବୋଲି ମନେକରି ଚିତାଶଯ୍ୟାକୁ ଆରାମପ୍ରଦ ଆଶ୍ରୟ ବୋଲି ଭାବୁ ଏବଂ 
ଭାବିଲାବେଳେ ହଠାତ୍‌ ଚମକି ହୃଦୟରେ ଶୁଣିବାକୁ ପାଉଁ- 
ହୋଇଛନ୍ତି ହେଉଛନ୍ତି ହେବେ ଯା କୃପାରେ 
ଅଚେତ ଚେତନ ଲୋକ ଜଗତ ସଂସାରେ 
ଅମୃତ ଉତ୍ସରେ ବିଶ୍ଵ ସର୍ବ ସମାଧାନ 
କରନ୍ତୁ ମୋ ମନେ ଶିବ ସଙ୍କଳ୍ପ ବିଧାନ | 
ଭୟ ବିପଦରେ ବିହ୍ଳ ଥୂଲାବେଳେ ଯେତେବେଳେ ମନର ଆଖ୍‌ ଆଗରେ ଏଇ 
ଦିଓଟି ଧାଡ଼ି ଜାଗିଉଠେ- 

କି ଭୟ ? କାହାକୁ ଭୟ ? ଯେବେ ମହେଶ୍ବର- 
ପଦେ ସମର୍ପଣ କରେ ଜୀବନ ମୋହର | 
ଲାଞ୍ଚିତ, ବଞ୍ଚିତ ହୋଇ ମଣିଷ ଉପରେ, ଦୁନିଆ ଉପରେ, ଜୀବନ ଉପରେ 
ବିଶ୍ଵାସ ହରାଇଲାବେଳେ ଯେତେବେଳେ କେହି କହିଦିଏ- 
ଯେଉଁ ପ୍ରେମ ଯେଉଁ ସୁଖ ସାଗର କଣିକା 
ଗ୍ରହଣେ ମାନବ କାଟେ ଜଗତେ ଜୀବିକା 
ପ୍ରେମମୟ ସୁଧାମୟ ସେ ଆନନ୍ଦ ସିନ୍ଧୁ 
ସାର୍ଥକ ଜୀବନ ତହୁଁ ଲଭି ମାତ୍ର ବିନ୍ଦୁ | 
ଯେତେବେଳେ ଯାହାଙ୍କର ଲେଖନୀରୁ ଝରିଛି ଏଇ ମଧୁ ପ୍ରସ୍ରବଣ, ଏଇ ଆଶା, 
ବିଶ୍ନାସ ଓ ଆନନ୍ଦର ଦୀପ୍ରି-ପ୍ରବାହ ତାଙ୍କର କବିପ୍ରତିଭା ଆଗରେ ବିସ୍ମୟ-ପୁଲକିତ 
ମନ ମୁଗ୍ଧ ଆବେଗରେ ଆନତ ହୁଏ | ଏଇ ଜୀବନ -ଗୀତା, ଜୀବନ -ଏଶ୍ବର୍ଯ୍ୟରୁ ଏଇ 
ଜୈତ୍ରସଙ୍ଗୀତ ଆହୁରି କୋମଳ ଅଥଚ ଗଭୀର ନିକ୍ସଣରେ ଫୁଟି ଉଠିଛି- ଯେଉଁଠି 
କବି ପ୍ରକୃତିର ମୋହନ ମାଧୁରୀକୁ ଲକ୍ଷ୍ୟ କରି, ପୁଣି ଯେଉଁଠି କବି ମଣିଷ ମଣିଷ 
ଭିତରେ ନାନାବିଧ ମଧୁର ସମ୍ପର୍କକୁ ଉପଜୀବ୍ୟ କରି ସଙ୍ଗୀତର ଉତ୍ସ ଫିଟାଇ 
ଦେଇଛନ୍ତି - 
ପ୍ରଭାତେ ଅରୁଣ କିରଣ ଅବନୀରେ ବିକାଶେ; 
ସୁଧୀର ସମୀର ପ୍ରବାହେ ପ୍ରଜାପତି ଉଲ୍ଲାସେ । 
କେତେ ରଙ୍ଗେ ଉଡ଼ି ବୁଲେ ସେ ବକ୍ର ସରଳ ଗତି - 
ସନ୍ଧ୍ୟା ରୂପ ଘେନି ପୂଜକ ଯଥା କରେ ଆରତି ! 


* xX x x x x 
ହରିତ ପେଲବ ପାଦପ ପଲ୍ଲବ 
ବିସ୍ତାର ଜଗତବ୍ୟାପୀ; 
ଇନ୍ଦ୍ରଧନୁ ଘନେ ଚିତ୍ର ସପ୍ତ ବର୍ଣ୍ତେ 
ତୁଳୀରେ ଦେଇଛି ଅପି । 
x x x x x 


କ୍ଷୁଦ୍ର ଶସ୍ଯକ୍ଷେତ୍ର ଖଣ୍ଡେ ଉଦ୍ୟାନର ପ୍ରାନ୍ତେ 
ସୁବାସିତ ଧାନ୍ୟ ଉପୁଜାଏ ବସ୍ସରାନ୍ତେ | 
ଫଳ ପତ୍ର ପୁଷ୍ଠ ଯହିଁ କରେ ନେତ୍ରପାତ 
ବିଶ୍ଵପତି ପ୍ରତି ଭର୍ତି ସହଜରେ ଜାତ । 

x x x Po 

ବାଲ୍ୟେ ଜନନୀର ସ୍ବେହ ଯୌବନ ସଙ୍ଗିନୀ, 
ପ୍ରୀତିସୁଖ ପ୍ରେମଧାରା ଭ୍ରାତା ଓ ଭଗିନୀ | 
ପୂଜ୍ୟପାଦ ପିତା ମାତା ଭଶ ପ୍ରତିନିଧ, 
ସନ୍ତାନ ସକାଶେ ସ୍ବେହ କରୁଣା ବାରିଧ୍‌ । 
ଗୃହ ପରିବାରେ ସୁଖପୂର୍ଣ୍ ଜଗତରେ, 
ନ ପାର କି ଅନୁଭବି ଆମ୍ଭ-ଜୀବନରେ ? 
ପାରିବାରିକ ସମ୍ପର୍କ ବି କବି ଆକଣ୍ଠ ପୀୟୁଷପରି ପାନ କରୁଥିଲେ ଏବଂ ତାଙ୍କର 
ଏଇ ପୀୟୂଷପାନର ଆନନ୍ଦ ବି ଲେଖନୀ ସାହାଯ୍ୟରେ ଅମର କରି ରଖୁଯାଇଛନ୍ତି 
ସେ । ପୁତ୍ର ପୁତ୍ରବଧୂ, ମାତା-ପିତାମହୀ ପୁଣି ଆମ୍ମୀୟସଜନ, ପରିଚିତ ବନ୍ଧୁବର୍ଗଙ୍କୁ 
କବି ଯେ କି ଗଭୀର ସ୍ଟେହ - ଶ୍ରଦ୍ଧା- ଭକ୍ତି ଦାନ କରୁଥଲେ, ହୃଦୟର ନିବିଡ଼ ପ୍ରେମ 
ଦ୍ଵାରା ସେମାନଙ୍କ ସହିତ କି ଅବିଚ୍ଛେଦ୍ୟ ବନ୍ଧନରେ ବନ୍ଧା ହୋଇଥୂଲେ ସେ | ତାହା 
ତାଙ୍କର ବହୁ କବିତାରୁ ସ୍ପଷ୍ଟ ଜଣାପଡ଼େ | ତାଙ୍କର ମୃତପୁତ୍ର ମନମୋହନଙ୍କ 
ବିଷୟରେ କବି ଗାଇଥୂଲେ- 
ବିଧାତାଙ୍କ ଗନ୍ତାଘରେ କିବା ରନ୍‌ ନାହିଁ 
ମୋ କ୍ଷୁଦ୍ର ରନ୍‌ଟି ନେଲେ ଛଡ଼ାଇ କିମ୍ପାଇଁ ? 
ଗୋଟିଏ ନକ୍ଷତ୍ର ଉଣା ଥୂଲା କି ଆକାଶେ 
ମୋ ଜୀବନ -ତାରା ଘେନିଗଲେ ସେ ସକାଶେ ? 
ପୁତ୍ରବଧଙ୍କୁ ଲକ୍ଷ୍ଯ କରି ଗାଇଥ୍‌ଲେ ସେ - 
ଆସ ରେ ଆନନ୍ଦମୟୀ, ଆସ ରେ କଲ୍ୟାଣୀ, 
ମୂର୍ଭିମତୀ ଦୟା ମାୟା ଆଶୀର୍ବାଦ ବାଣୀ | 
ଭର୍ତିରେ ନେଉଛ ପୋଛି ମୋର ପଦଧୂଳି 
କଲ୍ୟାଣର କଣାପରି ହେଉଛୁ ତୂ ବୋଳି | 
ପିତାମହୀଙ୍କ ପାଇଁ ତାଙ୍କ ଲେଖନୀରୁ ଝରିଥୂଲା- 
ମୋ ଜୀବନ ରକ୍ଷା ପାଇଁ ଠାକୁମା, କୁଚିଳା 
ସବର୍ଗୁ କି ଗୋ ଆସିଥୂଲ, ଦେବୀ ପୁଣ୍ୟଶୀଳା ! 
ଆମ୍ବୀୟ ସଜନ ପରିଚିତ ବନ୍ଧୁବର୍ଗଙ୍କ ମଧ୍ଯରୁ କାହାକୁ ସେ କହିଥୂଲେ- 
ପବିତ୍ରତା ସରଳତା ପର ଉପକାର 
ଦୟା ମାୟା ଧର୍ମନୀତି ତୂମେହିଁ ଆଧାର | 
( ଭକ୍ତକବି ମଧୁସୂଦନ ) 
ଅନ୍ୟ କାହାକୁ ବା କହିଥୂଲେ- 

ଉପମା ଦେବାକୁ ତୁମ୍ଭ ସଙ୍ଗରେ 

ଖୋଜିଲି ତ ସର୍ବ ଇତିହାସରେ । 

ଜଗତରେ ଲୋକ ନ ଯାଏ ଦେଖା 

ତୁମ୍ଭରି ଉପମା ତୁମ୍ଭେ ହିଁ ଏକା | ( ମଧୁସୂଦନ ଦାସ ) 

କିନ୍ତୁ ସବୁଠୁ କୋମଳ ଓ ଗଭୀର, ମର୍ମନୂଦ ପୁଣି ମଧୁର, ବେଦନାବିଧୁର ପୁଣି 

ଶାନ୍ତ ଓ ସତେଜ- ତାଙ୍କର ସେଇ କବିତାଗୁଡ଼ିକ, ଯେଉଁ କବିତାଗୁଡ଼ିକରେ ପନୀୀ- 
ବିରହରେ ନିଜର ହୃଦୟର ନାନା ଭାବନା, ନାନା ଅନଭୂତିକୁ ନିପୁଣତାର ସହିତ 
ଚିତ୍ରିତ କରି ବିରହର ଏକ ବିରାଟ ଅନୁଷ୍ଠାନ ଗଢ଼ିଦେଇ ଯାଇଛନ୍ତି ସେ । ଏଇ ବିରହ 
କବିତାଗୁଡ଼ିକର ସ୍ରଷ୍ଟା ହିସାବରେ କବି ଏକାଧାରରେ ବିରହୀ ଯକ୍ଷ ଓ କାଳିଦାସ | 
ଅଥଚ ଏଇ କବିତାଗୁଡ଼ିକରେ କବି ଯକ୍ଷପରି ପ୍ରିୟାଙ୍କ ପାଖକୁ ମେଘଦୂତ ନ ପଠାଇ 
ମର୍ର୍ୟରେ ହରାଇଥିବା ପ୍ରିୟାଙ୍କ ସହିତ, ସର୍ଗରେ ସର୍ଗୀୟ ଜୀବନ ଭିତର ଦେଇ ମିଳିତ 
ହେବାର ପୁଣ୍ୟ ଆକକ୍ଷାହିଁ ଦୃଢ଼ ବିଶ୍ଵାସ ସହିତ ବାରମ୍ବାର ପ୍ରକାଶ କରିଛନ୍ତି | ଯେ 
ପ୍ରଣୟ- ମନ୍ଦିରର ଭିରଭୂମିରେ ସେଇ ପ୍ରଣୟ ମହିରର ଚୁଡ଼ା ଗଢ଼ିବାକୁ ଚାହିଁଛନ୍ତି, 
ତାହା ସେଇ ଭୂମାର ପୁଣ୍ୟ ବିମଳ ବିସ୍ତାର ଉପରେ | ସେଇଥ୍‌ପାଇଁ ଅନ୍ୟ ସମସ୍ତଙ୍କୁ 
ହରାଇ ସେ ଦୂଃଖ ପ୍ରକାଶ କଲେ ବି, କାତର ହେଲେ ବି, ପ୍ରିୟା ବିୟୋଗରେ ସେ 
ସେପରି ଅଧୀରତା ପ୍ରକାଶ କରି ନାହାନ୍ତି 

ନିଶ୍ଚୟ ମିଳିବି ଯାଇ ମୁହିଁ ତାହା ପାଶେ 

ରହିଛି ଧଇର୍ଯ୍ୟ ଧରି ଏ ଦୃଢ଼ ବିଶ୍ଵାସେ । 

x x x x x 

ଦୂର ଦୂରାନ୍ତରେ ଅଛୁଁ ବିଧ୍ଵର ବିଧାନେ 

ଯିବି ତୁମ୍ଭ ପାଶେ କର୍ମଫଳ ଅବସାନେ | 

କବି ନିଜେ ଥଲେ ବିରହୀ, କାନ୍ତା-ବିରହ-ଶୋକ-ବିଦଗୁ ଥୁଲା ତାଙ୍କର ହୃଦୟ | 

ଅବଶ୍ୟ ଏଇ ବିରହ ଯନ୍ତ୍ରଣାକୁ ସାହସ, ଧୈର୍ଯ୍ୟ ଓ ଚରିତ୍ରବଳ ଦ୍ଵାରା କେବଳ ସେ 
ସହି ପାରୁଥ୍‌ଲେ, ତାହା ନୁହେଁ, ସେଇ ଯନ୍ତ୍ରଣା ଦ୍ଵାରା ତାଙ୍କର ପନ୍ନୀପ୍ରେମକୁ ସେ 
ଅଗ୍ନିଦଗ୍ଧ କାଞ୍ଚନପରି ବିମଳ ଓ ଉନ୍ମଳ ରଖ୍ୁପାରିଥ୍‌ଲେ ଆଜୀବନ | ସର୍ଗୀୟ ପନ୍ନୀଙ୍କୁ 
ସ୍ମରଣ କରି କହି ପାରୁଥିଲେ ସେ - 

ମନ ପ୍ରାଣେ ପରିପୂର୍ଣ୍ଣ ପୁଷ୍ଠେ ଗନ୍ଧ ଯଥା 

ହେବାକୁ କି ପାରେ ସେହି ପାସୋରିବା କଥା ? 

ପଟରେ ଆଲେଖ୍ୟ ଚିତ୍ର ଯାଏ ଦେଲେ ପୋଛି 

ଶଶାଙ୍କ ଲାଞ୍ଚିତ ଚିହ୍ନ ଯିବ କି ସେ ଲୁଚି ? 

ଯେଉଁ ଦୁଃଖ ଭାବନାରେ ହୁଏ ସୁଖୋଦୟ 

ବରଞ୍ଚ ସେ ଶାନ୍ତିମୟ ଚିନ୍ତାର ବିଷୟ | 

x x x x 

କି ଧନ ପାଇଲେ ତାକୁ ଭୁଲିବି ? 

ଖୋଜି ନ ପାଇଲି ଗୋଟା ପୃଥ୍ବୀ ! 

ଯେତେଦିନ ଥ୍ବ ପିଣ୍ଡରେ ପ୍ରାଣ 

ଧରିଥ୍ବି ଦୂଃଖ ସଙ୍ଗୀତ ତାନ | 

ବିରହୀ ବୋଲି ସେ ଅନ୍ୟ ଜୀବନରେ, ଏପରିକି ପଶୁ ପକ୍ଷୀର ଜୀବନରେ ବି 
ବିରହ ଯନ୍ତ୍ରଣାକୁ ଅତି ନିବିଡ଼ ଭାବରେ ଅନୁଭବ କରି ପାରୁଥିଲେ | କପୋତ କପୋତୀ 
ମଧ୍ଯରେ ବିଚ୍ଛେଦ ତାଙ୍କ ବୁକୁରେ ଅଙ୍କୁଶ ହାଣୁଥ୍ଲା । ନିଜେ ଜୀବନରେ ଆଦଶି 
ଦାମ୍ପତ୍ୟ-ସୁଖ ପାଇଥୂଲେ ବୋଲି, ଯେଉଁଠି ସେ ଦେଖୁଥିଲେ ବିହଗବିହଗୀ ନୀଡ଼ 
ରଚନା କରୁଛନ୍ତି, ସାମୀ ସ୍ତ୍ରୀ ଦୂଃଖ ଅଭାବ ଭିତରେ ବି ପରସ୍ପର ପ୍ରତି ବିଶୁଦ୍ଧ ପ୍ରେମରେ 
ଆବଦ୍ଧ ରହି ଜୀବନ -ପଙ୍କଜକୂ ମଉଳିବାକୁ ଦେଉ ନାହାନ୍ତି ସେଠାରେ ତାଙ୍କର 
ହୃଦୟର ଆନନ୍ଦ ବୀଣା ବିମୁଗ୍ଧ ନିକ୍ଣରେ ଯେପରି ଉଛୁଳି ଉଠୁଥିଲା | 
କବିଙ୍କ ହୃଦୟ ଥଲା ନବନୀତ-କୋମଳ, ଥଲା ଉଦାର ଉନ୍ନତ ବିଶାଳ, ପୁଣି 

ଥିଲା ଧନ ବିମୁଖ | ଜାତିପ୍ରେମ, ଦେଶପ୍ରେମ ଓ ମାତୃଭାଷାପ୍ରେମର ବିପୁଳ ଏଶ୍ବର୍ଯ୍ୟ 
ସେ ହୃଦୟରେ ପୂର୍ଣ୍ଣ ହୋଇ ରହିଥୂଲା | ତାଙ୍କର ସେଇ ହୃଦୟ ତାଙ୍କ କବିତାଗୁଡ଼ିକ 
ଭିତରେ ଆଜି ବି ସଜୀବ ସତେଜ ରହିଛି- ରହିଛି ସଦ୍ୟ ପ୍ରସ୍ତୁଟିତ ଶେଫାଳୀର ଅମଳ 
ମଦିର ସୁରଭି ନେଇ | ସେ ହୃଦୟ ସେଇ କବିତାମାନଙ୍କ ଭିତରେ ରହି ହିନ୍ଦୁ ବିଧବା 
ପାଇଁ ଢାଳୁଛି ଲୁହ; କାତର ହେଉଛି ଅନ୍ୟାୟ ଅତ୍ୟାଚାର ଦେଖ; ସବୁ ଧର୍ମର 
ମହାମ୍ମାମାନଙ୍କୁ ସ୍ମରଣ କରୁଛି ପରମ ଭକ୍ତି ଓ ସମ୍ମାନ ସହିତ; ନିବିଡ଼ ପ୍ରେମ, ବିଶ୍ଵାସ 
ଓ ଅନୁରାଗ ସହିତ ଯୀଶୁ ଓ ମହମ୍ମଦ, ନାନକ ଓ ଶ୍ରୀକୃଷ୍ଣ ପ୍ରଭୃତିଙ୍କର ଅତିମାନବତ୍ଧ 
ସୀକାର କରୁଛି । ସେ ଅସ୍ତ୍ରର ଜୟକୁ ଘୃଣା କରି ପ୍ରେମରାଜ୍ୟ ସ୍ଥାପନ କରିବାକୁ ଆହ୍ଵାନ 
ଦେଉଛି- ଦେଉଛି ଉଦ୍ବୋଧନ ! ଓଡ଼ିଆ ଜାତି, ଓଡ଼ିଆ ଦେଶ, ଓଡ଼ିଆ ଭାଷାକୁ 
ଉନ୍ନତ କରିବା ଲାଗି ଶିକ୍ଷା ସଭ୍ୟତା, ସଂସ୍କୃତି ପଥରେ ଅଗ୍ରଗାମୀ କରିବା ଲାଗି 
ପ୍ରେରଣା ଦେଉଛି ସେ - ଶୁଣାଉଛି ଓଜସିନୀ ଚାରଣ ଗୀତ ! କିନ୍ତୁ ସେ ପ୍ରେରଣାରେ, 
ସେ ନୀତିରେ ବିମଳ ଉଦାର ଜାତିପ୍ରେମ ହିଁ ଅଛି; ବିଦ୍ଵେଷ-କଳୁଷିତ ପ୍ରାଦେଶିକତା 
ନାହିଁ । ତାଙ୍କର ଦେଶାତ୍ମବୋଧ, ତାଙ୍କର ମାତୃଭାଷା-ପ୍ରୀତି, ଭାଟଭିଖାରୀ, ଯୋଗୀ, 
ପାତୁଆ ପାତୁଇ ଇତ୍ୟାଦି ଉପେକ୍ଷିତ, ଅବହେଳିତଙ୍କ ପ୍ରତି ତାଙ୍କର ଅପରିସୀମ ଶ୍ରଦ୍ଧା 
ଓ ଅନୁରାଗ | ଦୂର୍ଗତ, ଦଳିତ, ଶୋଷିତ ଯେ କୌଣସି ନର ବା ନାରୀ ସକାଶେ 

ତାଙ୍କ ହୃଦୟର ଅକୁଣ୍ତିତ ଅକୃତ୍ରିମ ଦରଦ, ହିଂସାପ୍ରଣୋଦିତ ସମସ୍ତ ଆକ୍ରମଣ ଓ 
ସାମ୍ରାଜ୍ୟବାଦୀ କଳଙ୍କିତ ସମସ୍ତ ସାର୍ଥ ପ୍ରତି ତାଙ୍କର ପ୍ରବଳ ଘୃଣା, ଭଣ୍ଡାମି ଉପରେ 
ତାଙ୍କର ଶାଣିତ ତୀକ୍ଷ୍ଣ ଅଭିଶାପ, ତାଙ୍କ କବିତାକୁ ସବୁ ଯୁଗର, ସବୂ ମଣିଷର 
ପ୍ରଗତି ପଥରେ, ଉଦାର ଉନ୍ନତ ସୁବିକଶିତ ଜୀବନ ପଥରେ, ମୈତ୍ରୀ ପଥରେ, 
ସେବା ପଥରେ, ହୃଦୟ ହୃଦୟ ଭିତରେ ବିଶୁଦ୍ଧ ପ୍ରେମ ଉଦ୍ରେକ ପଥରେ ନିର୍ଭୀକ 
ଉଦ୍୍‌ବୋଧନର ରୂପ ଦେଇଛି | ମାତୃଭାଷା ପ୍ରତି ତାଙ୍କର ଅଗାଧ ପ୍ରୀତି ଯୋଗୁଁ କେବଳ 
କଳ୍ନାର କ୍ଷେତ୍ରରେ ନୁହେଁ, କର୍ମକ୍ଷେତ୍ରରେ ମଧ୍ଯ ତାଙ୍କ ଅନେକ ଥର ବୀର ରୂପରେ, 
ଯୋ ରୂପରେ ଦେଖ୍ବାକୁ ମିଳିଥିଲା | ମାତୃଭାଷାର ଛୋଟ ବଡ଼ ସବୁ ସେବକଙ୍କୁ ହିଁ 
ପରମାମ୍ବୀୟଠାରୁ ବି ନିଜର ବୋଲି ଭାବୁଥ୍‌ଲେ ସେ- ସେମାନଙ୍କ ସହିତ ଅନ୍ୟ 
କୌଣସି ସମ୍ପର୍କ ନଥୂଲେ ବି, ସବୂ ଲେଖକଙ୍କର ସାଧାରଣ ଅସାଧାରଣ ସବୁ ପ୍ରକାର 
ଦାନକୁ ଯଥେଷ୍ଟ ସମ୍ମାନ ଦେଉଥ୍‌ଲେ ସେ ଏବଂ ଲେଖୁ ଲେଖୁ କାହାରି ଲେଖନୀ 
ଶିଥୂଳ ବା ପଙ୍ଗୁ ହୋଇଗଲେ ମାତୃଭାଷାର ମଙ୍ଗଳ ଲାଗି କେବଳ, ତାଙ୍କୁ କଠୋର 
ଭର୍ସଘନା କରିବାକୁ କେବେ ଡରୁ ନଥୂଲେ । ସ୍ତର୍ଗୀୟ ମହାରାଜ ଶ୍ରୀ ରାମଚନ୍ଦ୍ର ମଧ୍ଯ 
ମାତୃଭାଷା ପ୍ରତି ଯଥେଷ୍ଟ ସମାଦର ନ ଦେଖାଇବାରୁ ତାଙ୍କର କଠୋର 
ସମାଲୋଚନାର ଲକ୍ଷ୍ୟସ୍ଥଳ ହୋଇଥିଲା | ଏଡ଼େ ନିର୍ଭୀକ, ଏଡ଼େ ଆନ୍ତରିକ ଥଲା 
କବିଙ୍କର ମାତୃଭାଷା-ପ୍ରୀତି । 

ହାସ୍ୟରସ ବ୍ୟତିରେକେ କୌଣସି ଚରିତ୍ର ପୂର୍ଣତା ଲାଭ କରିପାରେନା । ହାସ୍ୟରସ 
ପ୍ରାଣ ପ୍ରାଚୂର୍ଯ୍ୟର ସୂଚନା ଦିଏ- ହସିବା ଓ ହସାଇବା ଏକ ପୂଷ୍ଠିକର ଜୀବନ - ସାଲସା | 
ହାସ୍ୟରସହୀନ ମଣିଷର ଚରିତ୍ର ମହାମାନବୀୟ ମହତ୍ତ୍ବରେ ମଣ୍ଡିତ ହେଲେ ବି ଦରିଦ୍ର, 
ନିଃସ । ହାସ୍ୟରସର ଅଭାବ ମଣିଷର ମନର ଗଭୀର ଗୋପନ କଳଙ୍କର ସୂଚନା 
ଦିଏ । ଫକୀରମୋହନ ଥୂଲେ ଏଇ ହାସ୍ୟରସର ସୁଯୋଗ୍ୟ ପାଚକ ଓ ପରିବେଷକ | 
ଗନ୍ଧରେ, ଉପନ୍ୟାସରେ, ଆମ -ଜୀବନୀରେ, କବିତାରେ ସବୂଥିଲେ ହେଁ ସେ ବିପୁଳ 
ହାସ୍ୟରସର ଧାରା ମୁକ୍ତ କରି ଦେଇଛନ୍ତି । ଏଇ ହାସ୍ୟରସ କେଉଁଠି ନିର୍ମଳ ଅମିୟ 
ଆମୋଦ ଦେବା ପାଇଁ, କେଉଁଠି ପୁଣି କଠିନ ଆଘାତ କରିବା ପାଇଁ । ସମାଜର 
ନାନା କୂୁସଂସ୍କାରକୁ ଯେପରି କଠିନ ଆଘାତ କରିଛନ୍ତି ସେ, ଗଛ ଉପନ୍ୟାସ ଓ 
କବିତାର ମଝିରେ ହାସ୍ୟରସର ସୃଷ୍ଟି କରି ଗମ୍ଭୀର ସମାଲୋଚନା ବା କୁଦ୍ଧ ଭର୍ସନା 
ଭାଷାରେ ସେପରି ଆଘାତ କରିବା କେବେହେଲେ ସମ୍ଭବ ହୃ” ଆନି | 

ଉନ୍ଳ ଭ୍ରମଣରେ - 

ସେବକମାନଙ୍କ କଥା କହିଲେ ନ ସରେ 
ସିଵିରସ୍ତୁ ଅ-ଆଂ ସବୂ ଆଖଡ଼ା ଘରରେ | 

ଏ ସ୍ଥାନର ବଡ଼ଲୋକ ଅଟନ୍ତି ମହନ୍ତ 
ଧର୍ମବୀର କର୍ମବୀର ଯେହ୍ନେ ହନୁମନ୍ତ୍ | 
ଜୁହାରିଣ କାକ ଚତୁର୍ଭୁଜ କଳ୍ପବଟେ 
ଉପସ୍ଥିତ ହେଲି ମୁକ୍ତି ମଣ୍ଡପ ନିକଟେ । 
ଦେଖୁବଲି ସେଠାରେ ଲାଗିଅଛି ଗଣ୍ଡଗୋଳ 
ପାଠ ଛାଡ଼ି ଅଣ୍ଟାଖୋସା ହୋଇଅଛି ମୂଳ | 
x x x x 
ନିଧୂମ ଖରାରେ ପିଛି ବନାତର କେ ଖରାରେ ପିନ୍ଧି ବନାତର କୋଟ୍‌ 
-ଫିଁଟିଦେଇ ଛେନାବଡ଼ା ଖାଅ ବିସ୍ଟ ବିସ୍କୋଟ | 
ଇତ୍ୟାଦି ଧାଡ଼ିରେ ଅଥବା ‘ଅବସର ବାସରେ'ର ‘ମୁଁ ହାଟ ବାହୁଡ଼ା. 
‘ରାମରଥେ” ଇତ୍ୟାଦି କବିତାରେ ହାସ୍ୟରସ ଅନ୍ତରାଳରେ କେବଳ କବିଙ୍କର 
ସଂସ୍କାରଲିପ୍‌ସା ଯେ ପ୍ରଚ୍ଛନ୍ନ ଭାବରେ ରହି କାମ କରୁଛି, ତା ନୁହେଁ- ଶିକ୍ଷିତ 
ଯୁବକମାନଙ୍କର ଏବଂ ମହନ୍ତ, ପଣ୍ଡା, ପଣ୍ଡିତ, ମାଷ୍ଟର ଇତ୍ୟାଦିଙ୍କର ଅଧଃପତନ 
ଦର୍ଶନରେ ତାଙ୍କ ଅନ୍ତରର ଗଭୀର ଖେଦ, ବିଷାଦ, କ୍ଷୋଭ ଓ ପରିତାପ ସେଇ 
ହାସ୍ୟରସର ଅନ୍ତରାଳରେ ଫୁଲି ଫୁଲି ଉଠୁଛି ଯେପରି । ସେ ଅଶାନ୍ତି ଓ ଅସନ୍ତୋଷ 
ସହିତ ଏଇମାନଙ୍କର ନୀଚ ପ୍ରବୃଭି ଦେଖୁ ଅନ୍ତରେ ଅନ୍ତରେ ଯେଉଁ ଭୀଷଣ ଆଘାତ 
ପାଇଥୂଲେ, ମର୍ମଦାହୀ ହାସ୍ୟରସ ଭିତର ଦେଇ ତାହାରି ପ୍ରତିଘାତ ହିଁ ଫୁଟି ଉଠିଛି । 
ତାଙ୍କର ଏଇ ହାସ୍ୟରସ କେଉଁଠି କଠିନ ଲକ୍ଷ୍ୟଭେଦୀ, କେଉଁଠି ପୁଣି କରୁଣ, କୋମଳ 
ଓ ଅଶ୍ରୁଳ । ଏଇପରି ହାସ୍ୟରସ ସୃଷ୍ଟି କରି ସେ ମଣିଷକୁ ହସାଇଛନ୍ତି ଯେତେ, 
କନ୍ଦାଇଛନ୍ତି ତାଠୁ ବେଶୀ | ହସିବାର ଆଢୁଆଳରେ କାନ୍ଦିବା, ବାହାରେ ଫେନାୟିତ 
ହୋଇ ଉଠିବାର ବାଟ ବନ୍ଦ ଦେଖୁ ଅନ୍ତରକୁ ଖୋଳି ପକାଏ- ନର କୌଣସି କୌଣସି 
ସ୍ଥାନରେ ନିଜ ଶୟ୍ୟାକୁ ଖୋଳି ପକାଇଲା ପରି । 
କବିଙ୍କର ଆଉ କେତୋଟି ହାସ୍ୟରସାମ୍ବକ କବିତା ମଣିଷକୁ କେବଳ ନିର୍ମଳ, 
ସୁସ୍ଥ ସତେଜ ଓ ଆମୋଦ ଦେବା ପାଇଁ ରଚିତ | ଯେପରିକି 'ଗର୍ଦଭର ସୃକ୍ଷ୍ମବୁି , 
' ଶଙ୍ଗାବିରାଡ଼ି' , ‘ ବଣିପକ୍ଷୀ”? ଇତ୍ୟାଦି କବିତା | 
ଉତ୍କଳ ଭ୍ରମଣର - 
ବନ୍ଦଇ ଶାରଳା ମାଗୋ ଝଙ୍କଡ଼ବାସିନୀ 
ବୀଣା ବଜାୟିନୀ ଦେବୀ ଅକଲ ଦାୟିନୀ । 
ତୁମ୍ଭର ଅଭ୍ୟାସ କବିକଣ୍ଡେ ବସିବାର 
ମୋପରେ ସେପରି କର ନାହିଁ ଅତ୍ୟାଚାର | 

କଣ୍ଠରେ ବସିଲେ ହୋଇଯିବି ଯେ ହାଉଡ଼ା 
କିପରି ଲେଷବି ଆଉ ଗ୍ରନ୍ଧ ଦୂଇପୁଡ଼ା । 

ଇତ୍ୟାଦି ଧାଡ଼ି ମଧ୍ୟ ନିର୍ମଳ ଆମୋଦ ସୃଷ୍ଟି ପାଇଁ ରଚିତ | କବି ସମୟ ପାଇଥୂଲେ 
“ଗର୍ଘଭର ସୃକ୍ଷମବୂଦି” ପରି ଆହୁରି ଅନେକ କବିତା ହୁଏତ ଲେଖ୍ଯାଇ ପାରିଆନ୍ତେ, 
ଯାହାକି ଓଡ଼ିଆ ସାହିତ୍ୟରେ ଶିଶୁ-ସାହିତ୍ୟର ଅଭାବ ଦୂର କରି ପାରିଥାନ୍ତା | ମନେ 
ରଖୁବା ଦରକାର, ଏଇ ଶେଷୋକ୍ତ ହାସ୍ୟରସର କବିତାଗୁଡ଼ିକ ପୀଡ଼ିତ ଅବସ୍ଥାର 
ମାନସିକ ଅଶାନ୍ତି ଭିତରେ କବି ରଚନା କରିଥୁଲେ | କବିଙ୍କର ପ୍ରାଣପ୍ରାଚୂର୍ଯ୍ୟ କେତେ 
ଥୁଲା, ଏଇଥ୍‌ରୁ ଅନୁମେୟ | ନିଜର ଦୂଃଖ, ବିପଦ, ଦୈହିକ ପୀଡ଼ା ଓ ମାନସିକ 
ଅଶାନ୍ତିକୁ ଭୁକ୍ଷେପ ନକରି ଅନ୍ୟର ଚିତ୍ତକୁ ସରସ ରଖ୍ଟବା ଲାଗି, ଅନ୍ୟକୁ ବିମଳ 
ହାସ୍ୟରସର ରୁଚିକର ଅମ୍ବ ମଧୁର ଆସାଦ ଦେବାଲାଗି ଲେଖନୀ ଚଳାଇବା ପଛରେ 
କି ଶକ୍ତିଶାଳୀ ବ୍ୟକ୍ତିତ୍ଵ ଓ ବିରାଟ ପ୍ରତିଭା ଆଇପାରେ, ତାହା କେବଳ ଦୂଃଖଭୁକ୍ହିଁ 
ବୃଝିବ । ସାମାନ୍ୟ ଅର୍ଥ କ୍ଷତିରେ ବା ସାମାନ୍ୟ ନିନ୍ଦା, ଅପମାନରେ ଆମେ ବିରସ ଓ 
ବିଷଣ୍ଡ ହୋଇ ନିଜକୁ ଓ ଆଖପାଖର ସମସ୍ତଙ୍କୁ ଆନନ୍ଦରୁ ବଞ୍ଚିତ କରିବାକୁ ତିଳେ 
ହେଲେ କୁଣ୍ଠାବୋଧ କରୁନା । ବରଂ ସେପରି କରିବାରେ ବାହାଦୂରୀ ଅଛି ବୋଲି 
ଭାବୁ ¦ ନିଜର ସାମାନ୍ୟ ଦୁଃଖର ଅତିରଞ୍ଜନ କରି ପର ଆଖୁରୁ ଲହ ବୃହାଇବାରେ, 
ପର ବୁକୁରୁ ଦୀର୍ଘନିଃଶ୍ନାସ ବାହାର କରିବାରେ ଆମେ ଅତି ନିପୁଣ । ଅଥଚ ପରକୁ 
ହସାଇବା-ହସାଇ ତା” ମନକୁ ସୁସ୍ଥ ଓ ସବଳ କରି ଦୁଃଖ ଶୋକର ସଂକ୍ରାମକତାରୁ 
ମୁକ୍ତ ରଖ୍ଵବା ଯେ କେତେ ପବିତ୍ର ଦାୟିତ୍ସ, ତାହା ଆମେ ଭାବୁନା- ଚେଷ୍ଟା ବି କରୁ ନା 
ଭାବିବାକୁ । ଆମର ପ୍ରାଣଶକ୍ତି, ପ୍ରାଣପ୍ରାଟଚୂର୍ଯ୍ୟ ଏତେ କମ୍‌ ଯେ, ସାମାନ୍ୟ ବିପଦର 
ସମ୍ମୁଖୀନ ହେଲେ, ସାମାନ୍ୟ ଅନିଷ୍ଟ ସହିବାକୁ ହେଲେ, ସେଥରରେ ହିଁ ସେ ପ୍ରାଣଶକ୍ତି, 
ପ୍ରାଣପ୍ରାଚୂର୍ଯ୍ୟ ସରିଯାଏ- ବଳକା କିଛି ରହେ ନା- ଦୁଃଖ, ବିପଦ, କ୍ଷତି ଭିତରେ ବି 
ଅମ୍ପାନ, ଅଟଳ, ଅକ୍ଷତ, ପୁଲକିତ ରହି ଅନ୍ୟମାନଙ୍କୁ ପୁଲକ -ଅମୃତର ପରମପୁଷ୍ି 
ଦାନ କରିବାକୁ | କବି କିନ୍ଧୁ ଥଲେ ଶୀର୍ଣ୍ତକାୟ । ମଝିରେ ମଝିରେ କଠିନ ପୀଡ଼ାର 
କବଳରେ ପଡ଼ୁଥିଲେ ସେ | ପାରିବାରିକ ଅଶାନ୍ତି, ଜୀବନର ବିଫଳତା, ଦେଶର 
ଦୁଃଖ ଦୁର୍ବିପାକ ତାଙ୍କୁ ବାରମ୍ବାର ଚାବୁକ ମାରୁଥଲା ଅତି ନିଷ୍କର ଭାବରେ | ପ୍ରିୟା 
ବିୟୋଗ ତାଙ୍କର ଶେଷ ଜୀବନକୁ ବିରହ-ଦୂଃଖ-ବିଧୂର କରି ରଖୂଲା | ତଥାପି ସେ 
ହସୁଥୂଲେ- ହସାଉଥୂଲେ- ସେଇଥୂରେ ନିଜର ବୀରତ୍ଧ ନିଜର ଶୌର୍ଯ୍ୟ ପ୍ରକାଶ 
କରୁଥଲେ ସେ । 

କବିଙ୍କର ଇଶ୍ଵର ବିଶ୍ବାସ ଥୁଲା ଅଟଳ, ଗଭୀର, ଅଗାଧ- 

ଭର୍ତି ପୁଷ୍ଠଦଳେ ପବିତ୍ରତା ଜଳେ 
ଧୌତ କରି ବାଞ୍ଚା ମନେ, 


କରି ସମପଣ ପ୍ରଭୁଙ୍କ ଚରଣ 
ପୂଜୁଥ୍ବି ଅନୁକ୍ଷଣେ । 
x x x x x 


ହେ ମହାନ୍‌ ମହେଶ୍ବର ମାନବ ଦେବତା 
ପ୍ରାଣେ ଅନୁଭର୍ବେ ସର୍ବସ୍ଥାନେ ତୁମ ସତ୍ତା | 
ନିଃଶ୍ଵାସେ ଶୋଣିତଧାରେ ନିତ୍ଯ ବିଦ୍ୟମାନ 
ହୃଦୟ ମନ୍ଦିରେ ଶୁଭେ ଗମ୍ଭୀର ଆହ୍ବାନ 
ହେ ପ୍ରଭୁ ସଂଶୟାତୀତ କର ମୋର ଚିତ୍ତ 


ଗାଇବି ବିରଳେ ବସି ସର୍ଗୀୟ ସଙ୍ଗୀତ । 

b.ଏ x x x pb. 

ଆହେ ଚିତ୍ରକର ମହା ମହେଶ୍ବର 
କାହିଁ ଅଛ ବିଦ୍ୟମାନ 

ନ ପାଇ ତଦନ୍ତ ହେଉଛି ନିତାନ୍ତ 
ଆକୁଳିତ ମନ ପ୍ରାଣ । 


ଏପରି ଧାଡ଼ିଗୁଡ଼ିକରେ ଏବଂ ଏଇପରି ଆହୁରି ବହୁ ସଂଖ୍ୟକ ଧାଡ଼ିରେ ଇଶ୍ଵର 

ଭଭ୍ତିର ଅନିର୍ବଚନୀୟ ମାଧୁରୀ କୁସୁମିତ ହୋଇ ତା'ର ସଦ୍ୟ ସୁରଭି ବିଛୁଡ଼ିବାରେ 
ରତ ରହିଛି ସବୁବେଳେ ଏବଂ ଏଇ ଇଶ୍ବର ବିଶ୍ନାସ ମାୟାବାଦୀ ଯେ କୌଣସି 
ବୈଦାନ୍ତିକ ଅଥବା ଯେ କୌଣସି ଶାସ୍ତକାରଙ୍କର ଇଶ୍ଵର ବିଶ୍ଵାସଠାରୁ ଅଧ୍‌କ 
ପୁଲକମଣ୍ଡିତ, ମାଧୁରୀ ନିକ୍ଣିତ ଓ ମହିମାମୟ | ଏଇ ଇଶ୍ଵର ବିଶ୍ଵାସ, ସଂସାରକୁ 
ଅବିଶ୍ବାସ କରିବାକୁ, ମାନବ ଜୀବନର ସମସ୍ତ ସମ୍ପର୍କ ମିଥ୍ୟା ବୋଲି ତ୍ୟାଗ କରିବାକୁ 
ଶିକ୍ଷା ଦିଏନା ବା “ ମଣିଷର ଜନ୍ମ ପାପରୁ, ପ୍ରତ୍ୟେକ ମଣିଷ ହିଁ ପାପୀ ଓ ଇଶ୍ଵର 
ସର୍ବଦା ଏହି ପାପୀ ମଣିଷ ଉପରେ ରୁଷ୍ଠ ଓ ଅସନ୍ଧୁଷ୍ଠ ” ଏହି ମତ ପ୍ରଚାର କରି ଦୁର୍ବଳ 
ଭୀରୁ ମଣିଷକୁ ଆହୁରି ଭୀତତ୍ରସ୍ତ କରିଦିଏନା | ଏଇ ଇଶ୍ବର ବିଶ୍ଵାସ ଜୀବନରେ ବିଶ୍ଵାସ 
ଜନ୍ମାଏ- କର୍ମ କରିବାକୁ ପ୍ରେରଣା ଦିଏ- ଗୃହକୁ ସୁନ୍ଦର ଓ ସୁଖମୟ କରି ଗଢ଼ିବାକୁ, 
ସୁସ୍ପ ପ୍ରୀତି, ବଳିଷ୍ଟ ମୈତ୍ରୀ ଓ ବିପୁଳ ଆତ୍ମୀୟତାର ସୁଷମାରେ ଅନୁପମ କରି ଗଢ଼ିବାକୁ 
ସାହସ ଓ ଶର୍ତି ଦିଏ | 

ଗୃହ ପରିବାରେ ସୁଖପୂର୍ଣ ଜଗତରେ 

ନ ପାର କି ଅନୂଭବି ଆମ୍ମଜୀବନରେ ? 

ଆନନ୍ଦର ଧାରା ବହେ ବାହ୍ୟ ଜଗତରେ 
କୁସୁମେ ସୌରଭ, ଜ୍ୟୋତି ରବି -ଶଶାଙ୍କରେ, 
ଏ ସମସ୍ତ ସୁଖ ମୂଳେ ପ୍ରଚ୍ଛନ୍ନ ନିହିତ 
ରହିଛି କାହାର କୃପା ଅଛ କି ବିଦିତ ? 
ଆନନ୍ଦର ଉତ୍‌ସ ନିତ୍ୟ ଯହୁଁ ପ୍ରବାହିତ 
ଚିନ୍ତ ତାଙ୍କୁ ନ ରହିବ ଯାତନା କିଞ୍ଚିତ ! 
ଇହ ପରକାଳେ ସୁଖୀ ସେହି ଭାଗ୍ୟବାନ, 
ପବିତ୍ର ମନରେ କରେ ବ୍ରହ୍ମ ପଦ ଧ୍ଯାନ | 
କବିଙ୍କର ଏ ଭଗବତ୍‌ ଉକ୍ତି, ଏ ଇଶ୍ଵର ବିଶ୍ଵାସ ସୌଖୀନ ଭାବପ୍ରବଣତା ନୁହେଁ, 
କଳ୍ପନା-ବିଳାସ ନୁହେଁ । ଜୀବନ ତାଙ୍କର ଦୁଃଖମୟ ଥଲା | ପିଲାଦିନୁ ଦାରିଦ୍ର୍ୟର 
କର୍କଶ ନିର୍ମମ ମୂରି ସହିତ ପରିଚିତ ଥୂଲେ ସେ | ମାତୃବିୟୋଗ, ପିତାମହୀ ବିୟୋଗ, 
ପନ୍ନୀ-ପୁତ୍ର ବିୟୋଗ ରୂପକ ବଜ୍ର ଗୋଟିକ ପରେ ଗୋଟିଏ ପଡ଼ି ତାଙ୍କର ପଞ୍ଜରା 
ହାଡ଼କୁ ଚୁର୍ଣ୍ଣ ବିଚୂର୍ଣ୍ଣ କରି ଦେଉଥଲା | ତାଙ୍କ କର୍ମଜୀବନରେ ବି ସେ କେତେ ବିପଦର 
ସମ୍ମୁଖନ ହୋଇଥୂଲେ । ନୀଳଗିରି ଓ କେଉଁଝରରେ ଚାକିରି କଲାବେଳେ ତାଙ୍କ 
ଜୀବନ ହାନିର ଗୁରୁ ଆଶଙ୍କା ଭିତରେ ରହିବାକୁ ହେଉଥଲା | ଏହାସତ୍ତ୍ବେ ବି ତାଙ୍କର 
ଏଇ ଗଭୀର ଶଶ୍ବର ବିଶ୍ଵାସ ଓ ନିର୍ମଳ, ଉନ୍ମଳ ହାସ୍ୟରସ | ହୁଏତ ଏହି ଗଭୀର 
ଇଶ୍ଵର ବିଶ୍ବାସ ଯୋଗୁଁ ସେ ପ୍ରଚୂର ହାସ୍ୟରସର ସୃଷ୍ଟି କରିଯାଇ ପାରିଛନ୍ତି ! 
କବିଙ୍କର ଉନ୍ନତ ଧର୍ମଂଜୀବନର ମାନ ଉଚ୍ଚକୋଟୀର ଥୁଲା | ସେଥ୍ପାଇଁ ସେ 
ସମସ୍ତ ସଂକୀର୍ଣ୍ତା, ଭଣ୍ଡତା ଓ ଧର୍ମ ନାମରେ ସବୁ ପ୍ରକାର ଶଠତା, ନୀଚତା, 
ଜୁସଂସ୍କାର-ସର୍ବସତାଠୁଁ ଧର୍ମକୁ ସତନ୍ତ୍ର କରି ଦେଖୁଥ୍‌ଲେ ଏବଂ ସତନ୍ତ୍ର ରୂପେ ପାଳନ 
କରୁଥୂଲେ ମଧ୍ଯ | ଧର୍ମ କ'ଣ, ସେ ଜାଣିଥିଲେ ବୋଲି ବିଧବା ଉପରେ ସମାଜର 
ଅତ୍ୟାଚାର- ପଣ୍ଡା, ପଣ୍ତିତ, ମହନ୍ତମାନଙ୍କର କଳୁଷିତ ରୀତିନୀତି, ଆଚାରବ୍ୟବହାର 
ଏବଂ ବ୍ରାହ୍ମଣ, ପୁରୋହିତର ଶୋଷଣକୁ ସେ ନିର୍ଭୀକ ଭାବରେ କଠିନ ଆଘାତ 
କରିବାକୁ ସମର୍ଥ ହେଉଥିଲେ | 
ସେ ଏକେଶ୍ବର ବିଶ୍ଵାସୀ ଥୂଲେ ବି ମୂର୍ଭିପୂଜାବିରୋଧୀ ନଥୂଲେ ! ପୁଣି ନିଗୁଣ 
ନିରାକାର ବ୍ରହ୍ମଙ୍କୁ ଧାନ କଲେ ବି ସଗୁଣ ଇଶ୍ଵରଙ୍କ ଚରଣରେ ପ୍ରେମାବିଷ୍ଟ ହୋଇ 
ଭକ୍ତିକୁସୁମ ଅଜାଡ଼ି ଦେବାରେ ଅସୀମ ପ୍ରୀତି ଓ ଆନନ୍ଦ ଲାଭ କରୁଥିଲେ । 
ତାଙ୍କର ଧର୍ମଭାବ ଯେପରି ଆନ୍ତରିକତା ପୂର୍ଣ୍ଣଥଲା, କର୍ମଫଳରେ ବିଶ୍ବାସ ମଧ୍ଯ 
ସେଇପରି ଦୃଢ଼ ଥୁଲା | ତାଙ୍କର ନାସ୍ତିକ ପୁତ୍ର ଦାର୍ଶନିକ ଅଧ୍ୟାପକ ସର୍ଟତ 
ମୋହିନୀମୋହନ “ଛ'ମାଣ ଆଠଗୁଣ୍ଡଂରେ କବିଙ୍କର ( ସେଠାରେ ଉିପନ୍ୟାସିକ 

ଫକୀରମୋହନଙ୍କ ) ଧର୍ମବିଶ୍ଵାସ ନଥୂଲା- ଭଲ କଲେ ଭଲ ଫଳ ମିଳେ, ଏହା ସେ 
ମାନୁନଥୂଲେ ବୋଲି ଯୁକ୍ତି ବାଢ଼ିଛନ୍ତି । ମୋହିନୀମୋହନ ଯଦି ପିତାଙ୍କର କବିତାଗୁଡ଼ିକ 
ଭିତରେ ପ୍ରବେଶ କରିଥାନ୍ତେ, ତା'ହେଲେ ଏପରି ଯୁକ୍ତି ବାଢ଼ିବାକୁ ସାହସ କରି 
ନଥାନ୍ତେ । 

ଯହିଁରୁ ଜାତ ଶୁଭଫଳ ତେଜିଣ ସେ କାର୍ଯ୍ୟ ସକଳ 

କିପାଇଁ କର ମନ୍ଦ କର୍ମ ଏହା କି ନୁହେଁ ମତି ଭ୍ରମ ? 

ସକର୍ମ ଫଳ ଭୁଞ୍ଜେ ଲୋକ ଦୈବ କେବଳ ଉପଲକ୍ଷ 

ଭୂମିରେ ବୁଣିବ ଯେ ଶସ୍ୟ ତା ଫଳ କାଟିବ ଅବଶ୍ୟ | 

କେବଳ ଏତକ ନୁହେଁ । କାମନାହିଁ କର୍ମଫଳର ଜନନୀ- କାମନା ବିନାଶରେ 

କର୍ମଫଳର ବିନାଶ, ଏ ବିଶ୍ଵାସ ମଧ୍ଯ କବିଙ୍କର ଥୁଲା | 

ସଂସାର ସୁଖେ ନୁହେଁ ଯେ ଅଭିଳାଷୀ 

ସେ ବ୍ରହ୍ମ ଉପାସକ ସେହି ସନ୍ନ୍ୟାସୀ | 

ଜଗତେ ତାର ନାହିଁ କିଛି କାମନା 

କେବଳ ପଚଂବ୍ରହ୍ନେ ନିତ୍ୟ ଭାବନା । 

କବିଙ୍କ ଧର୍ମ-ଜୀବନର ଶ୍ରେଷ୍ଠ କାବ୍ୟ ବିକାଶ ହେଉଛି ତାଙ୍କର ଅନୁବାଦ କାବ୍ୟ 

“ ଛାନ୍ଦୋଗ୍ୟ ଉପନିଷଦ ” | ଏ କାବ୍ୟ ଖଣ୍ଡିକ ମୌଳିକ ନହେଲେ ବି ଧର୍ମ-ଜୀବନର 
ଏକ ପରମ ଅଭିବ୍ୟକ୍ତି ଭାରତର ପ୍ରାଚୀନ ଦର୍ଶନ, ପ୍ରାଚୀନ ଞ୍ଞାନ ପ୍ରତି କବିଙ୍କର ଶ୍ରଦ୍ଧା 
ଓ ଭର୍ତିର ଶ୍ରେଷ୍ଠ ବିକାଶ | ଅତି ସରଳ ଓ ମଧୁର ପଦବିନ୍ୟାସଯୁକ୍ତ ଏଇ ଅନୁବାଦ 
କେବଳ ° ଛାନ୍ଦୋଗ୍ୟ ଉପନିଷଦ”ର ଗଭୀର ସତ୍ୟକୁ ପରିସ୍ତୁଟ କରୁନାହିଁ; କବିଙ୍କର 
ପୂର୍ଣଧରାବରେ ସେଇ ସତ୍ୟ ଉପଲବ୍ଧିଂ ସେଇ ସତ୍ୟ ଉପରେ ପ୍ରତିଷ୍ଠିତ ମହାନ୍‌ ଜୀବନକୁ 
ହିଁ ବିକଚାଇ ଦେଉଛି ଏବଂ ଦେଉଛି ବୋଲି ଅନୁବାଦ ଏଡ଼େ ସୁନ୍ଦର, ସରଳ, ସହଜ ଓ 
ସତଃସୁର୍ର ହୋଇଛି | ଗଭୀର ଦୁଃଖ ଓ ପରିତାପର କଥା ଯେ, ଏହି ଅନୁବାଦ କାବ୍ୟ 
ଖଶ୍ଡିକର ବହୁଳ ପ୍ରଚାର ହେଉନାହିଁ । ଭାରତୀୟ ହୋଇ ଆମେ ପ୍ରାୟ ସମସ୍ତେ ଭାରତୀୟ 
ଦର୍ଶନ ସହିତ, ବିଶେଷତଃ ଭାରତୀୟ ଦର୍ଶନର ରୁଚିରତମ ଭଙ୍ଗୀରେ ସତ୍ୟୋପଲବ୍ଧିର 
ଗଭୀର ଆମ୍ପ୍ରକାଶ ଉପନିଷଦ ସହିତ ଆଦୌ ପରିଚିତ ନୋହୁଁ | କବି ହୁଏତ ଆମର 
ଏହି ଗ୍ଲାନି, ଏଇ ଅମା୍ଜନୀୟ ତୁଟି ଦୂର କରିବା ପାଇଁ, ସେ ଯାହା ବୁଝିଥୂଲେ, ଯାହା 
ଜାଣିଥଲେ, ସାଧନା ଦ୍ଵାରା ଯାହା ନିଜେ ହୋଇଥିଲେ, ତାହାରି ଦୀପ୍ତି, ତାହାରି କେତୋଟି 
ସ୍ତୁରଣ ଦେଇ ଯାଇଛନ୍ତି - ଏଇ କାବ୍ୟଖଶ୍ଡିକ ଭିତର ଦେଇ ଘରେ ଘରେ ଉପନିଷଦର 
ସତ୍ୟ ଉତ୍ସ ବୃହାଇ ଦେବା ଉଦ୍ଦେଶ୍ୟରେ | ଅନୃତାପ ହୁଏ ଯେ, ନିହାତି ଅଯୋଗ୍ୟଙ୍କ 
ହାତରେ ତୋଳି ଦେଇଥୂଲେ ସେ ଏଇ ଅମୁଲ୍ୟ ସମ୍ପଦ । 

ଫକୀରମୋହନଙ୍କୁ ଆମେ ସାଧାରଣତଃ ଯାହା ଭାବୁ, ତାଙ୍କର 'ବୌଦ୍ଧାବତାର 
କାକ୍ୟଂ ହିଁ ତାଙ୍କ ବିଷୟରେ ସେ ଧାରଣା ଅମୁଳକ ବୋଲି ପ୍ରମାଣ କରିଦିଏ । 
ଫକୀରମୋହନ ତାଙ୍କ ଗଳ୍ପ ଉପନ୍ୟାସରେ ଏପରିକି ତାଙ୍କ ଆମ -ଜୀବନୀରେ ବି 
ଗାଉଁଲୀ ଜୀବନର ଚିତ୍ର ହିଁ ଦେଇଛନ୍ତି ବେଶୀ | ଗାଁର ଅତି ତୁଚୁ ଘଟଣା, ଅତି ନଗଣ୍ୟ 
ବ୍ୟକ୍ତିଙ୍କୁ ବିଶିଷ୍ଟ ସ୍ଥାନ ଦେଇଛନ୍ତି ସେ ତାଙ୍କର ସାହିତ୍ୟରେ । ସାଧାରଣ ଜୀବନର 
ତୁଛ୍ଛାତିତୁଛୁ ଘଟନାର ଜୀବନ୍ତ ଚିତ୍ରଣହିଁ ତାଙ୍କର ଲେଖନୀର ଗୌରବକୁ ଚିରନ୍ତନ, 
ଅମର କରିଛି ବୋଲି ଫକୀରମୋହନଙ୍କର ପ୍ରତିଭାର ଯେଉଁ ଦିଗଟା ଏଇ ସାଧାରଣ 
ଜୀବନ ପ୍ରତି ଗାଁ ଗହଳର ନିତିକିଆ ଜୀବନର କେଉଁଠି ସଛ୍ଛ, କେଉଁଠି ଆବିଳ- 
ଶୀର୍ଣ୍-ମନ୍ଦ-ସ୍ରୋତ ପ୍ରତି ଆକୃଷ୍ଟ ସେ ଦିଗଟା ହିଁ ଆମେ ତାଙ୍କ ପ୍ରତିଭାର ସମଗ୍ର 
ପ୍ରକାଶ ବୋଲି ଭାବିନେ ଉଁ; ଯୁକ୍ତି କରୁଁ, ପ୍ରଚାର କରୁଁ । ବୌଦ୍ଧାବତାର କାବ୍ୟ ହିଁ କିନ୍ତୁ 
କହେ- ଫକୀରମୋହନଙ୍କର ଅନ୍ତରରେ ନିହାତି ସାଧାରଣ, ନିହାତି ପରିଚିତ, ନିହାତି 
ଛୋଟଙ୍କ ପାଇଁ ଯେପରି ପ୍ରଗାଢ଼ ସ୍ପେହ ଓ ଦରଦ ଥୁଲା, ବିରାଟ ମହାନ ଅସାଧାରଣ 
ଅତିମାନବଙ୍କ ପାଇଁ ମଧ୍ଯ ସେପରି ଅକୃତ୍ରିମ ଭକ୍ତି ଓ ବିପୁଳ ସମ୍ମାନ ଥୁଲା | 
ଫକୀରମୋହନଙ୍କ ଅସାଧାରଣତ୍ସ ସାଧାରଣ ଜୀବନକୁ ସାଧାରଣ ହୋଇ ରହିବାର 
ପ୍ରେରଣା ଯୋଗାଇବାରେ ନୁହେଁ, ସାଧାରଣ ଜୀବନକୁ ବିରାଟମୁଖୀ, ଭୂମାମୁଖୀ 
କରିବା ଲାଗି ଶକ୍ତି ଓ ଶୌର୍ଯ୍ୟ ଦେବାରେ | କୌଣସି ବାସ୍ତବବାଦ ଆଦର୍ଶମୁଖୀ ନହୋଇ 
ରହିପାରେନା | କୌଣସି ଆଦର୍ଶବାଦ ବାସ୍ତବ ଉପରେ ପ୍ରତିଷ୍ଠା ଲାଭ ନକଲେ ତିଷ୍ଠି 
ପାରେନା | ବାସ୍ତବବାଦର ଅର୍ଥ, ଯଦି ଆଖ୍‌ ଆଗରେ ଆମେ ଯାହା ଦେଖୁଛୁ - 
ଯେଉଁ କୁସଂସ୍କାରଜୀର୍ଣ୍ଡ ସମାଜ, ଅନୃହୀନ ଦରିଦ୍ରନିଃ ମାନଙ୍କର କଙ୍କାଳ ପଟୁଆର- 
କେବଳ ତାହାରି ନିଖୁଣ ସ୍ପଷ୍ଟ ଟିତ୍ର ଦେବା ଏବଂ ସେ ସମାଜକୁ ଭଲ ଓ ସୁନ୍ଦର କରି 
ଗଢ଼ିବା ପାଇଁ ଶକ୍ତି କ୍ଷୟ ନ କରିବା, ସାହସ ଓ ବିଶ୍ଵାସ ଜାଗ୍ରତ ନକରିବା, ତାଂ ହେଲେ 
ସେ ବାସ୍ତବବାଦ କୁଷ୍ଠ ବା ବିସୂଚିକାଠାରୁ ବି ଭୟଙ୍କର ଓ ମାରାମ୍କ । ପୁଣି ଯେଉଁ 
ଆଦର୍ଶବାଦ ବାସ୍ତବସମ୍ପର୍କବର୍ଜଚିତ, ସେ ଆଦର୍ଶବାଦ କେବଳ ସପ୍ଟ୍‌ କେବଳ 
କଳ୍ପନା । ଜୀବନର ସ୍ଥର୍ଶ ସେଥୁରେ ନାହିଁ, ଅନ୍ତରର ଆବେଗ ସେଥୁରେ ନାହିଁ; 
ସେଥୂରେ ନାହିଁ ହୃଦୟ ସନ୍ଦନ | ଫକୀରମୋହନଙ୍କ ଲେଖନୀ ଅଙ୍କିତ ଶାରିଆର 
ମର୍ମନ୍ତୁଦ ଦୂରବସ୍ଥାଚିତ୍ରର ଅନ୍ୟ ପଟ୍ଟ ହେଉଛି, ରାଜକୁମାର ଗୌତମଙ୍କର ଗୃହ, 
ସଂସାର, ସିଂହାସନ ତ୍ୟାଗ, ଦୁର୍ବଳ ମଣିଷ ଆଗରେ ଆଦର୍ଶ ଜୀବନର ସିଂହଦ୍ଵାର 
ଖୋଲିଦେବା ପାଇଁ । ଫକୀରମୋହନ ଶ୍ରେଷ୍ଠ ଆଦର୍ଶବାଦୀ ଥୂଲେ | କାହିଁକି ନା 
ବାସ୍ତବନେଇଥ୍‌ଲା ତାଙ୍କର କାରବାର | ପୁଣି ସେ ଥୂଲେ ଶ୍ରେଷ୍ଠ ବାସ୍ତବବାଦୀ, କାରଣ 
ଆଦର୍ଶ ଆଡ଼କୁ ବାସ୍ତବର ସ୍ତରୋତ ନିୟନ୍ତ୍ରଣ କରାଉଥ୍‌ଲେ ସେ | 

ଫକୀରମୋହନ ପ୍ରଧାତନଃ ଥୂଲେ ଓପନ୍ୟାସିକ ¦ ହେଲେ ବି ସେ ଥଲେ କବି 
ଏବଂ ତାଙ୍କର କବିଜୀବନ ତାଙ୍କର ଓପନ୍ୟାସିକ-ଜୀବନର ଥୂଲା ପରିପୂରକ | ଯାହା 
ତାଙ୍କରି ଉପନ୍ୟାସରେ କେବଳ ସୂଚନା ରୂପରେ ଦେଖାଦିଏ ତାଙ୍କର କାବ୍ୟ ତାହାରହିଁ 
କୁସୁମିତ ରୂପାୟନ- ସେଇ ଆଦର୍ଶବାଦର, ସେଇ ବିରାଟ ମହାଜୀବନ ପ୍ରୀତିର, 
ସେଇ ଧର୍ମଭାବର, ସେଇ ଅଟଳ ଅପରିମେୟ ଶଶ୍ବର ବିଶ୍ଵାସର | 
ମଣିଷ ହୃଦୟର ଯେଉଁ ଦୁଆର ଖୋଲା ମହାମାନବିକତା ଆଡ଼କୁ- ତା'ର 
ଜୀବନର ଯେଉଁ ସ୍ରୋତ ଅଙ୍କାବଙ୍କା ଗତିରେ ବହି ଚାଲେ ଶ୍ରେଷ୍ଠ ଓ ସୁନ୍ଦରର ବକ୍ଷସ୍ତର୍ଶ 
ଲାଭ କରିବାକୁ, ସେଇ ଜୁଆର, ସେଇ ସ୍ରୋତ ଆଜି ରୁଦ୍ଧ । ପୁଣି ଯେଉଁ ବୃଵି, ଯେଉଁ 
ବିଚାର ନେଇ ମଣିଷ ସାଧାରଣ ଜୀବନ ଭିତରେ ବିଛୁଡ଼ି ରହିଥୂବା ସ୍ପେହ ଓ ମମତାର, 
ମହତ୍ତସ ଓ ତ୍ୟାଗନି ଷ୍ଠାର ରନ୍‌ର ସନ୍ଧାନ ପାଇପାରେ, ସେଇ ବୂବି ସେଇ ବିଚାର ଆଜି 
କ୍ରମେ କ୍ରମେ ଲୋପ ପାଇ ଆସୁଛି ଯେମିତି । ଆଜି ମଣିଷର ବିଚାରରେ ସତ୍ୟ କହିବା 
ହେଉଛି ସୁବିଧାବାଦୀର ଏକ ଧୂର୍ର କୌଶଳ, ସେବା ଓ ତ୍ୟାଗ ହୁଏତ ଭଣ୍ଡାମି, ନ 
ହେଲେ ଅତି ଦୁର୍ବଳର ସାର୍ଥ ସାଧନାର ଅପଟୁତା | ପ୍ରତ୍ୟେକ ଭଲ କଥାକୁ ମଣିଷ 
ଆଜି ହୁଏତ ଭୁଲ ବୁଝେ ବା ଭେଲ ବୋଲି ଘୃଣା କରେ | ମନସ୍ତତ୍ସ ଆଜି ଖୋଜି 
ବାହାର କରିବାକୁ ଚାହେଁ ଭାଇ ଭଉଣୀ ଭିତରେ, ମାଂ ପୁଅ ଭିତରେ ଯୌନ ସମ୍ପର୍କରେ 
ମଳିନ କ୍ଲେଦ ଏବଂ ସେଇ କ୍ଵେଦ ହିଁ ମନସ୍ତାର୍ସିକର ଆଖୁରେ ମଣିଷ ଚରିତ୍ରର 
ସୌନ୍ଦର୍ଯ୍ୟବିଭୂତି । ଜୀବନ ଉପର ଦେଇ ଯେତେବେଳେ ଏଇ ବିଷାକ୍ତ ଝଡ଼ ତାର 
ଉତ୍ତପ୍ତ ଜିହ୍ଲାରେ ସବୁ ସୁଷମା, ସବୁ କୋମଳତା, ସବୁ ଉଦାରତା ଓ ମହତ୍ସକୁ ନିଷ୍ଠାର 
ଲୋଭରେ ଚାଟି ଚାଟି ଖର ବେଗରେ ବହିଚାଲିଛି; ଯେତେବେଳେ ମଣିଷର ଶ୍ରେଷ୍ଠ 
ପରିଚୟ ଗାନ୍ଧିତ୍ଵ ବା ବୁଦ୍ଧତ୍ଧରେ ଅନ୍ବେଷଣ ନକରି ବିକଟ କାମନାର ଜଘନ୍ୟ 
ପ୍ରକାଶରେହିଁ ଖୋଜି ପାଇବାକୁ ସମସ୍ତେ ଉଦ୍‌ଗ୍ରୀବ, ସେତେବେଳେ କିଏ ବିଶ୍ଵାସ 
କରିବ କବିଙ୍କର ଏଇ ଅମର ବାଣୀ - 
“ ଅନନ୍ତ ସାଗର ନିତ୍ୟ ମାନବ ପିପାସା 
ପାଇଲେ ବିଶ୍ଵର ବିତ୍ତ ନୁହେଁ ପୂର୍ଣ୍ଣ ଆଶା | 
ହୁଏ ଏଣୁ ଅନୁମାନ 
ଆନ କିଛି ଲୋଡ଼େ ପ୍ରାଣ 
ନୁହେଁ ତ ଭଙ୍ଗନଶୀଳ ଜଡ଼ମୟ, କିନୁ 
ମହାନ ଅକ୍ଷୟ ଆମ୍ମା ଅନୁରୂପ ବସ୍ତୁ |” 
ଅଥବା - 

“ ଅବଶ୍ୟ ମହାନ ନିତ୍ୟ ମାନବର ପ୍ରାଣ 
ଥିବ ତ ଏହାର ଅନୁରୂପ ଉଚ୍ଚ ସ୍ଥାନ | 
କଳୁଷିତ ବ୍ୟବସାୟେ 
ଯେବେ ସଦା ଲିପ୍ତ ଥାଏ 
କଠିନ ଉନ୍ନତ ସ୍ଥାନ ହେବା ଅଧ୍ବକାରୀ 
ଦେଖୁବା ଉଚିତ ଅଟେ ଏ କଥା ବିଚାରି ।” 
ଅଥଚ “ ମାମୁ” ଓ “ ଛଂମାଣ ଆଠଗୁଣ୍ଠ” ର ଶିଳ୍ପୀ, ପୁଣି 'ବୌଦ୍ଧାବତାର 
କାବ୍ୟର କବି ଫକୀରମୋହନଙ୍କର ଲେଖନୀର ସାର୍ଥକତା ଏଇ ବାଣୀରେ- ଅନ୍ତରର 
ଏଇ ଗଭୀର ଆବେଗପୂର୍ଣ୍ଣ ମନ୍ତ୍ର ଉଚ୍ଚାରଣରେ ।୍ଞ 

ଫକୀରମୋହନଙ୍କ ଭାଷାବିଭବ 
ସିଦ୍ଧେଶ୍ଵର ହୋତା 


ବଙ୍ଗଳା “ ଆର୍ଯ୍ୟଦର୍ଶନ” ପତ୍ରିକାର ସମ୍ପାଦକ ଯୋଗେନ୍ଦ୍ରନାଥ ବନ୍ଦୋପାଧ୍ଯାୟ, 
ବିଦ୍ୟାଭୂଷଣ, ଏମ୍‌.ଏ. ସମ୍ପାଦକୀୟ ମନ୍ତବ୍ୟରେ ଦେଇଛନ୍ତି “ ଆସାମୀ ଓ ଓଡ଼ିଆ 
ଭାଷାର ସହିତ ବାଂଲା ଭାଷାର ଅନେକ ସୌସାଦୃଶ୍ୟ । ଗଭାର୍ଣ୍ଣ ମେଣ୍ଟର ବିପରୀତ 
ଚେଷ୍ଟା ସତ୍ମେଓ ଆସାମୀ କ୍ରମେ ବଂଲାର କୁକ୍ଷିଗତ ହଇତେଛେ ! ଉଡ଼ିୟାଓ ଏତଦିନ 
କୁକ୍ଷିଗତ ହଇତ; କିନ୍ତୁ ବର୍ଣ୍ଣ ମାଳାର ଆକାରଗତ ବୈଷମ୍ୟ ନିବନ୍ଧନ ତାହାର କିଞ୍ଚିତ୍‌ 
ବିଲମ୍ବ ହଇତେଛେ ମାତ୍ର | ବଂଲାର ଅତି ସରଲ ଓ ସୁନ୍ଦର ବର୍ଣ୍ଣମାଲା ଏକଦିନ 
ନିଶ୍ଚୟଇ ଜଟିଲ ଓ କଦାକାର ଉଡ଼ିୟା ବର୍ଣ୍ଣମାଲାକେ ପର୍ଯ୍ୟଦୂସ୍ତ କରିବେ” - ଏପରି 
ଅମଙ୍ଗଳ ଓ ନିଷ୍ଣଳ ଆସ୍ତାଳନର ମହର୍ସ ଆଜି ସାଧୀନ ଭାରତରେ ଭଲ କରି ଚିନ୍ତା 
କରିବାର ବେଳ ଆସିଛି | ବଙ୍ଗଭାଷାର ଏପରି ଦୁଃସାହସ ଆଜି ପାଣିଫୋଟକାପରି 
ଦେଶ ଭିତରେ ଓ ବାହାରେ ଆପେ ଆପେ ପ୍ରମାଣିତ | ଏକ ଉକ୍ତିକୁ ହଟାଇ ଓଡ଼ିଆ 
ମନରେ ନୂଆ ବଳ ଓ ଦମ୍ଭ ଦେଇ ଫକୀରମୋହନ ଅତି ସରଳ ଓ ସୁନ୍ଦର ଭାଷାରେ 
ଯେଉଁ ଗଛ୍ଥ, ଉପନ୍ୟାସ, କ୍ଷୁଦ୍ରକବିତା, କାବ୍ୟ ଓ ଅନୁବାଦ ସାହିତ୍ୟର ନୂତନତା 
ବାଢ଼ିଛନ୍ତିୟ ତାହାର ପ୍ରଭାବ ପରବର୍ରୀ ଲେଖକମାନଙ୍କ ଉପରେ ଖୁବ୍‌ ବିଶେଷ 
ଭାବରେ ପଡ଼ିଛି । ସେଥୁପାଇଁ, ଓଡ଼ିଆ ଭାଷା ସତନ୍ତ ଭାଷା ନୂହେଁ ବା ଓଡ଼ିଆ 
ଭାଷାର ବୈଶିଷ୍ଟ୍ୟ, ବିଚିତ୍ରତା ବା ଶବ୍ଦବିଭବ ନାହିଁ, ଏ କଥା କହି ହସରେ ଉଡ଼ାଇ 
ଦେବାର ଦିନ ଚାଲିଯାଇଛି | ବରଂ ଆଧୁନିକ ବଙ୍ଗୀୟଲେଖକ ପ୍ରିୟରଞ୍ଜନ ସେନ୍‌ 
ସୀକାର କରିଛନ୍ତି ଫକୀରମୋହନଙ୍କର ଶୈଳୀର ନୂତନତାରେ | “It is a prose 
style which at once stamps him as a pioneer and creator.” 

ଏବେ ମୁଁ ଭାବୁଛି ଏ ବିଜ୍ଞାନ ଯୁଗରେ ସବୁ ନୂତନତାର ଏ ଯେଉଁ ପଲିଟିକାଲ 
ପ୍ରୋପାଗଣ୍ଡା ଚାଲିଛି, ଭାଷାଜଗତ ବିଶେଷତଃ ଓଡ଼ିଆ ଭାଷାର ନୂତନତା ନେଇ 
ମଧ୍ଯ ବହୁତ ବାଗ୍‌ ବିତଣ୍ଡା ହୋଇଛି | ଷ୍ଟାଣ୍ଡାର୍ଡ ଭାଷା ନେଇ ଦଳ ଦଳ ସାଜି ନିଜ 
ନିଜର ଘରବାରିପଟେ ଚଳୁଥିବା ଶବ୍ଦର ଡିଶ୍ରିମ ବଜାଇବାରେ ଏ ଦୁର୍ବଳ ଓଡ଼ିଆ 
ପଛାଇନି କିନ୍ତୁ ଡିପ୍ିମ ବଜାଇବାରେ ଅଧ୍କାରୀ ହୋଇ ଗୁରୁଦାୟିତ୍ଵକୁ କେତେଦୂର 
ସାର୍ଥକ କରିଛି, ତାହାର ଆମ୍ପରୀକ୍ଷା କରିନି ବୋଲି ଜଣାଯାଏ | ଏ ସବୁ ଦୃଷ୍ଟିରୁ 
ଓଡ଼ିଆ ଭାଷାର ବିଭବରେ କିଛି ସାରବତ୍ତା ନାଇଁ, ଯେ କି ଆଧୁନିକ ଜଗତରେ 
ପଢ଼ୋଶୀ ପ୍ରଦେଶ ବଙ୍ଗ ଓ ଇଂରାଜୀ-ମାର୍ଚିତ ଉତ୍କଟ-ମନୋବ୍ରି ସମ୍ପନ ଆଧୁନିକ 
ଶିକ୍ଷିତ ଲେଖକମାନଙ୍କର ମହାଦାଉରେ ସନ୍ଧୁଳି ନହୋଇ ଦାଉ ଦାଉ ହୋଇ 
ଝଟକିବ । ଏ ଅମୀମଂସିତ ପ୍ରଶ୍ନର ଆଶଙ୍କା ମଧ୍ୟରେ ମୋତେ ଆଗେଇବା ପାଇଁ 
ଚେତନା ଓ ଉତ୍ସାହ ଆଣି ଦେଇଛି - ଭାଷାକୋଷକାରଙ୍କ ଏଇ ଉଚ୍ତିଟି- “ ଏ ଦୂର୍ଦଶାର 
ନିରାକରଣ ଓ ମାତୃଭାଷାର ଉଦ୍ଧାର ପାଇଁ ମୁଁ ଉତ୍କଳ ସାହିତ୍ୟ ରଣରଙ୍ଗଭୂମିର 
ସେନାପତି, ମେଜର୍‌ କର୍ଣ୍ଣେଲ, ଲେଫ୍ଟନେଣ୍ଟ, କାପ୍ଟେନ ତଥା ରଥାରୋହୀ, 
ଗଜାରୋହୀ, ଅଶ୍ଵାରୋହୀ, ପଦାତି ତଥା ନୌକାରୋହୀ ଓ ଆକାଶପୋତାରୋହୀ 
ବୀରମାନଙ୍କୁ ଆବାହନ କରୁଛି | ସେମାନେ ଗୋଟିଏ ଟାଣୁଆ ସମିତି ଗଢ଼ି ଭାଷା 
ବ୍ୟବହାରରେ ଅଧୁନା ପରିଲକ୍ଷିତ ନିରଙ୍କଶତା ବା ଉଚ୍ଚ ଝ୍ଖଳତାର ଅବାରିତ 
ଗତିରୋଧ କରନ୍ତୁ । ” ( ଉକକଳ ସାହିତ୍ୟ - ଶ୍ରାବଣ- ୧୩୪୩-ପୃ: ୧୮୪) 

ବାସ୍ତବିକ ସାରା ଓଡ଼ିଶାର ଲେଖକ ଓ ଲେଖ୍‌କାଙ୍କ ନେଇ ଗୋଟିଏ ଭାଷା ସମିତି 
ଗଢ଼ି ଓଡ଼ିଆଭାଷାରେ ଯେଉଁ ଅକାଳ ସମସ୍ୟା ଫୁଟିଛି ତା'ର ସମାଧାନ ହେବାର 
ଏକାନ୍ତ ବେଳ ଆସିଛି, କିଚୁ ସମାଧାନ କେଉଁ ଆଦର୍ଶରେ ଓ କେଉଁ ନିୟମରେ 
ହେବ ତାହାହିଁ ବିଚାରିବାକୁ ପଡ଼ୁଛି ଓ ପଡ଼ିବ | ଏ ସମ୍ପର୍କରେ ଆମବହରା ହୋଇ 
ବାରଦୁଆର ଶୁଣ୍ଚି ପିଣ୍ଡା ହେବା ଦରକାର ନାଇଁ | ଆଦର୍ଶର ଗଣତାନ୍ତିକ କଢ଼ି ଆଗରୁ 
ଆମ ଓଡ଼ିଆ ଭାଷାରେ ଜନ୍ଧିଛି ଓ ସେଇ କଢ଼ିର ଜନ୍ମଦାତା ବ୍ୟାସକବି 
ଫକୀରମୋହନ | 

ଭାଷାବିତ୍‌ କହେ, “ ଭାଷା ଓ ଭାବ ସମାଜଚଳଣିର ବାହକ |” ଜାତିର ଅସରନ୍ତି 
ମୂଁ ନା ତୋଳି ଯେଉଁ ଭାଷା ସୁନ୍ଦର ଓ ଅସୁନ୍ଦର ମଧ୍ଯରେ ତଫାତ୍‌ ଦର୍ଶାଇପାରେ, 
ସେଇ ଭାଷା ଜାତିର କ୍ରମିକ ଇତିହାସ ଗଢ଼ିବା ସଙ୍ଗେ ସଙ୍ଗେ ପଦ ଓ ଅର୍ଥର ସଂହତି 
ତୋଳିଥାଏ | ତାହାଇଁ ଇଶ୍ଵର ଓ ଶକ୍ତିର ନିଗୃଢ଼ ଏବଂ ମାନ୍ତ୍ରିକ ସମ୍ପର୍କ ସୃ ଜିବାଭଳି 
ଶର୍ତି ଓ ପଦର ସମନ୍ସୟ ଆଣେ | ଏଇ କଥା ହିଁ ସଂକ୍ଷିପ୍ର ଭାଷାରେ ସୁନ୍ଦର ଉପମା 
ତ୍ଲୋଳି କାଳିଦାସଙ୍କ ରଚନାରେ ° ବାଗର୍ଥାବିବସଂପୃଚ୍ତୌ ରୂପରେ ମହାଆସନ 

ମାଡ଼ିବସିଛି ଓ ଏପରି ଶକ୍ତିର ପରିସ୍ତୁଟ ସୂଚନା ଫକୀରମୋହନଙ୍କର ରଟଚନାବଳୀରେ 
ଦେଖା ଯାଇଛି ଓ ମୋ ମତରେ ଆଧୁନିକ ଭାଷାର ସୁନ୍ଦର ରୂପ ହିଁ ତାଙ୍କର ଅମର 
ଲେଖନୀ ଏପରି ଦେଇଛି ବୋଲି- “ ନଟବର ବାବୁ କଥା ପକାଇଲେ- ଏ ଧାଶ 
ମା ! ଦେଖ୍ଲ ତ, ଚୋରା ଛପା ନାହିଁ- ସବୁ କଥା ଦାଣ୍ଡରେ ପଡ଼ି ହାଟରେ ଗଡ଼ୁଛି । 
ମୁଁ ନ ଆସିଥ୍‌ଲେ କ'ଣ କ୍ରିୟା ହୋଇଥାନ୍ତା ? (ମାମୁଁ ପୃ: ୧୦୩-୧୦୪)” | 
ଏପରି ଗଣଭାଷାର ଜୀବନୀଶକ୍ତିର ରୂପ ଅନୁଭବ କରି ଭାଷାକାର ଗୋପାଳ 
ପ୍ରହରାଜ ତାଙ୍କୁ ନିଜର ଆଦର୍ଶ ରୂପେ ଗ୍ରହଣ କରିଛନ୍ତି । ଯାହାର ପ୍ରମାଣ- 
“ ଫକୀରମୋହନ କେତେଥର ମୋର ଖାଣ୍ଡି ଓଡ଼ିଆ ଲେଖା ଯୋଗୁଁ ମୋତେ 
ଧନ୍ୟବାଦ ଦେବାକୂ ଆସି “ମୋର ଆଦର୍ଶ କିଏ ?' ପ୍ରଶ୍ନର ଉତ୍ତରରେ “ମୋ 
ଲେଖା ଆପଣଙ୍କ ଲିଖନଭଙ୍ଗୀ ଓ ଭାଷା ଛଟାର ବିକୃତ ଅନୁକରଣ ମାତ୍ର - ରୁ ସ୍ପଷ୍ଟ 
ଭାଷାରେ ମିଳୁଛି । ଏଣୁ “ ଫକୀରମୋହନଙ୍କର ଭାଷାବିଭବ” ର ସାର୍ଥକତା ବୂଝି 
ତାକୁଇ ଆଦର୍ଶ ଭାବରେ ଗ୍ରହଣ କରିବାରେ ଯଥେଷ୍ଟ ସାମଗ୍ରୀ ଅଛି ବୋଲି ମୋର 
ଏଇ କ୍ଷୁଦ୍ର ମତ ଓ ଏଇ ଦୃଷ୍ଟିରୁ ଏହାର କେବଳ ସଂକ୍ଷିପ୍ର ଆଲୋଚନା କରିଛି ମାତ୍ର 

ଭାଷା, ଭାବ, ଚରିତ୍ର ଚିତ୍ରଣ, ବର୍ଣ୍ଣନା କୌଶଳ, ବିଷୟବସ୍ତୁର ବୈଚିତ୍ର୍ଯ 
ପ୍ରଭୃତି ଦୃଷ୍ଟିକୋଣରୁ ଏଇ ବିଂଶ ଶତାଦ୍ଦୀ ଯୁଗକୁ ‘ଫକୀରମୋହନ ଯୁଗ” ଆଖ୍ୟା 
ଦେବା ସମୀଟିନ | ନିଜେ ସେନାପତି ହୋଇ ତାଙ୍କର ସଂଜ୍ଞା, ଅନୁସାରେ ଏ ଯୁଗର 
ନାମ ‘ସୈନାପତିକ ଯୁଗ” ମଧ୍ଯ କୁହାଯାଇ ପାରେ | ସରସତୀର ବରପୁତ୍ର ଭାବରେ 
ସାରସତ ଆଖ୍ୟାରେ ମଣ୍ଡିତ ହୋଇ ଲେଖନୀ ଚଳାଇବାର ଯେ ଉଁ ଅପୂର୍ବକୌଶଳ 
ଜଣାପଡ଼େ, ସେଥ୍ପାଇଁ ତାହାର ଅନ୍ୟ ନାମ 'ସାରସତ ଯୁଗ” | ଏପରି ତ୍ରିବିଧ 
ଯୁଗର ଆବାହକ ଭାବରେ ଫକୀରମୋହନଙ୍କ ସ୍ଥାନ ରାଧାନାଥ ଯୁଗର ଯେକୌଣସି 
ସାହିତ୍ୟକଙ୍କଠାରୁ ଅତି ଉଚ୍ଚରେ | ତାଙ୍କ ରଚନାବଳୀ ଚିତ୍ତାକର୍ଷକ, ଅନ୍ତରର 
ପ୍ରାଣଦାୟକ, ପଠନ ଆମୋଦକ, କ୍ଲାନ୍ତି ଓ ଅବସାଦପୂରକ | ଏ ସ୍ଥଳରେ ନିମ୍ବ 
ଦୂଇଟି ଉଦାହରଣର ତୁଳନାମ୍‌କ ଆଲୋଚନା “ସାହିତ୍ୟଂସେନାପତି' ସେନାପତି 
ମହାଶୟଙ୍କର ନିଜତ୍ସ ପ୍ରତିପାଦନ କରିବ ବୋଲି ମୋର ପୂରାପୂରି ଧାରଣା | 

“ ପୁରୁରବାଙ୍କ ମନ ବୁଝି ସେ ବେଶ, ରୂପ, ବୟସକୁ ପ୍ରତିକ୍ଷଣ ବଦଳାଉଥୁଲା | 
ଲୀଳାମୟୀର ଅଶେଷଲୀଳା | କେତେବେଳେ ରନ୍‌।ଭରଣା, କେତେବେଳେ 
ପୁଷ୍ଠାଭରଣା, କେତେବେଳେ ଅବା ଜ୍ୟୋତିରାଭରଣା ହେଉଥଲା ଇତ୍ୟାଦି... ପୃ: 
୪୪ ୨- ରାଧାନାଥ ଗ୍ରନ୍ଧାବଳୀ ( ଉର୍ବଶୀ) ।” 

“ ଆମ୍ଭମାନଙ୍କ ହୁଣ୍ଡାହୁଣ୍ଡି ସେହିପରି । ନକଡ଼ ଛକଡ଼ ନାହିଁ । ଦୁଇଜଣଙ୍କର 

ବୁଣିବାବେଳେ ଶାରୀଆ ନଳୀ ବଳେ, ନୁଣ୍ଡିବେଳେ ଚରଖୁରେ ସୂତା ଦିଏ; ଶାରୀଆ 
ଭାତ ରାନ୍ଧିବାବେଳେ ଭଗିଆ ଚୁଲି ଫୁଙ୍କେ, ପାଣି ଆଣିଦିଏ । ଗାଁ ମସ୍କରା, ନିନ୍ଦୁକ 
ଲୋକମାନେ ସେମାନଙ୍କୁ ଦେଖୁ ଢଗ ମେଲନ୍ତି ଶାରୀ ଭଗିଆକୁ ଦେଖ, ବଗଲା 
ବଗଲୀ ଲେଖ |” ଇତ୍ୟାଦି ଛ”ମାଣ ଆଠ ଗୁଣ୍ଡ ପୃ: ୪୪ |” 

ଉପଯୁକ୍ତ ଉଦାହରଣ କହି ଦେଉଛି ଯେ ଫକୀରମୋହନଙ୍କ ଭାଷା ଗଣତାନ୍ତିକ 
ଓ ଦେଶକାଳପାତ୍ରର ଉପଯୋଗୀ | କିନ୍ତୁ ରାଧାନାଥଙ୍କ ଭାଷା ତତ୍ସମ ଓ ସାଧୁଶବ୍ଦର 
କୁହେଳିକା ଭିତରେ ରୁଦ୍ଧ । ତେଣୁ ଓଡ଼ିଆ ଭାଷାର ବାସ୍ତବତାଠାରୁ ରାଧାନାଥ 
ପ୍ରତିଭାର ଅବାସ୍ତବତା ଠିକ୍‌ ପ୍ରତିକୂଳ ଶକ୍ତି ରୂପେ ଶୋଭା ପାଉଛି ! 

ଓଡ଼ିଆ ଭାଷା ସଂସ୍କୃତ, ଲାଟିନ୍‌, ଗ୍ରୀକ୍‌ ପରି ପୂର୍ଣ୍ଠାଙ୍ଗ ଅବସ୍ଥା ପାଇ ନଥ୍‌ବାରୁ 
ବଙ୍ଗଳା, ହିନ୍ଦୀ ତେଲ୍‌ଗୁ, ମାଲୟାଲମ୍‌ ପରି ଗତିଶୀଳ |! ନଦୀର ପ୍ରଖର ଗତିରେ 
ଯେପରି ଗାଁ ଗଣ୍ଡା ଭାସିଯାଏ, ହିଡ଼ବାଡ଼ ଭୂଷୁଡ଼ି ପଡ଼େ, ମହାଦୁମର ଅକଳନ୍ତି ଚେର 
ନଷ୍ଟ ହେବାରୁ ଉପୁଡ଼ିପଡ଼େ; ଠିକ୍‌ ସେପରି ଓଡ଼ିଆ ଭାଷା ଦେଶବିଦେଶ ଦେଇ ସହର 
ବଜାର ବୁଲି ହାଟବାଟରେ କିଣାବିକା କରିବା ଛଳରେ କେତେ ଯେ ଦରକାରୀ ଓ 
ବେଦରକାରୀ ଶବ୍ଦଧନ୍ଦା ସାଇତି ରଖୁବ ତାହାର ମୂଲ କରିବ କିଏ ? ବିଶେଷତଃ 
ଓଡ଼ିଆଭାଷାର ଏ ଅତି ନିଉଛୁଣା ବେଳ | ସମ୍ବଲପୁରୀ ଶବ୍ଦର କସରତ୍‌ କିଏ ହୁଏତ 
ଖାଲି ଚାହିଁଛି, କିଏ ବା କଟକୀ ବା ବରହୁପୁରୀ ଦେଶର ଶବ୍ଦଧନ୍ଦାରେ ଭାଷାକୁ ଦୁର୍ବେଧ 
କରିବାର ମଉକା ସଜାଡ଼ିବାକୁ ଚେଷ୍ଟା କରୁଛି । କିନ୍ତୁ ଏ ସବୁର ଯେ ଏକଂଂଶରେ 
ଓଡ଼ିଆ ଭାଷା ଗଢ଼ିଉଠି ପ୍ରାୟ ଦୂଇକୋଟି ଲୋକକୁ ଜୀବନର ଖୋରାକୀ ଯୋଗାଇବ- 
ଏକଥା ମୋତେ ଯେପରି ଅପସନ୍ଦ ଲାଗୁଛି । ସେଥ୍‌ପାଇଁ ଫକୀରମୋହନ ଭାଷାବିତ୍‌ 
ନିକଟରେ ଜଣେ ପ୍ରଗତିପନ୍ଧୀ ଓ ଆଗାମୀ ଯୁଗର ସର୍ଜକ | ତାଙ୍କର ବାକ୍ୟ ବିନ୍ୟାସ, 
ଶହ୍ଦସଂଗ୍ରହ ଓ ଯଥାଯଥ ବ୍ୟବହାର ଭାଷାକୁ ନୂତନ ରୂପ ଦେବାରେ ମୌଳିକ ସାହାଯ୍ୟ 
ଦେଉଛି | ତାହା ଓଡ଼ିଶା ପାଣି ପବନରେ ଅତି ସୁନ୍ଦର ଓ ଚକ୍ମକ୍‌ ହୋଇ ଉଠୁଛି | 
ତାହା ମଧ୍ଯ ଓଡ଼ିଆ ଜାତି ଓ ପ୍ରାଣର ପେଟ ମୋଡ଼ା, ପେଟ ଫମ୍ପା ଓ ପେଟ ବ୍ୟଥାର 
ଭାବ ଦେବାରେ ପଛାଏନି | ଜାତି ଜାତି ମଧ୍ଯରେ ଗାଁ'ଗଣ୍ଡାର ଟାଉଟରୀ, ଓଡ଼ିଆ 
ମନର ଆପେକ୍ଷିକ ଅବସ୍ଥା, ଧର୍ମ, କଳା ଓ ସାହିତ୍ୟରେ ସଂସ୍କୃତିକ ଦୃଷ୍ଟିକୋଣ 
ଫକୀରମୋହନଙ୍କୁ କରିଛି ଜଣେ ଆଦର୍ଶ ଭାଷାସ୍ତଷ୍ଟା । ତାଙ୍କ ବ୍ୟବହୃତ ଭାଷା, 
ଶବ୍ଦବିଭବ ବ୍ୟାକରଣ ପ୍ରୟୋଗ, ବାକ୍ୟ ବ୍ୟବହାର ଦୃଷ୍ଟିରୁ ଆଲୋଚ୍ୟ | 
ଶହ୍ଦ ବିଭବ 

ଫକୀରମୋହନଙ୍କ ଭାଷା ସଂସ୍କୃତି, ପ୍ରାକୃତ, ପାଲି ପ୍ରଭୃତି ଗତ ଶତାବ୍ଦୀର 
ଭାଷାବିଭବରେ ସୀମିତ ହୋଇନି | ଗାଉଁଲି ଭାଷାର ରୂପନେଇ ଧନୀ ଦରିଦ୍ରର 

ସୁଖ ଦୁଃଖର ତୁଳନାମୂକ ଚିତ୍ର ଦେଇଛି ! ବିଭିନ୍ନ ଭାରତୀୟ ଭାଷା ଆରବୀ, ପାସ, 
ଇଂରାଜୀ, ଡଚ୍‌ ପ୍ରଭୃତି ଭାଷା ସୂତ୍ରରୁ ନିଜର ବ୍ୟବହାର୍ଯ୍ୟ ଶବ୍ଦ ସଂଗ୍ରହ କରିଛି । 
ତେଣୁ ଦେଶୀ ବିଲାତର ସମନ୍ଟୟରେ ସେ ହୋଇଛି ଗୋଟିଏ ହେତୁବାଦର 
ମହାଦାର୍ଶନିକ । ଭାଷାବିତ୍‌ ଏଇ ଭାଷାସମ୍ଭାର ନେଇ ତା'ର ତାକ୍ତିକ ଦୃଷ୍ଟିରୁ 
ଓଡ଼ିଆଭାଷାକୁ ବିଜ୍ଞାନ ସମ୍ମତ ପ୍ରଣାଳୀରେ ଶୁଦ୍ଧ ଓ ଦୋଷଶୂନ୍ୟ କରିପାରେ | 

ଇଂରାଜୀରେ ଗୋଟିଏ ପ୍ରବଚନ ଅଛି `“ Write as you speek”. ଏହାର 
ମୁଖ୍ୟ ଉଦ୍ଦେଶ୍ୟ ଲେଖାକୁ ସରଳ, ସଂଯତ କରି ଗ୍ରାମ୍ୟ ଶବ୍ଦରେ ଆଦର୍ଶ ରଚନା 
ପାଇଁ ଗାର କାଟିବା ! ଏଥୁରେ ଅନେକଙ୍କର ଆପରି ହୋଇପାରେ ଯେ ନାନା 
ଦେଶର ବିଲାତି ଶହ୍ଦସମ୍ଭାରରେ ଭାଷାର ସୁଶ୍ରୀ ନଷ୍ଟ ହୋଇଯିବ । ଏ ଆଶଙ୍କାର 
ଉଚ୍ଛ୍ଖଳତାରେ ପଡ଼ି ନିଜକୁ ଏକଘରିକିଆ କରିବା, ଓଡ଼ିଆ ସାହିତ୍ୟ ଓ ଭାଷା 
ଦୁର୍ଗତି ବଢ଼ାଇବା ଛଡ଼ା ଉପଯୁକ୍ତ ପଣ୍ଡାପଣିଆଁ ମିଳିବ ନାହିଁ 

ଆମ ଦେଶ ଯେପରି ନାନା ଧର୍ମ, ସମ୍ପଦାୟ ଓ ରାଜନୀତି ମତବାଦର ପୀଠ 
ସେପରି ଭାଷା, ସାହିତ୍ୟ ଓ ଭାବଧାରାର ବିଭିନ୍ନତାରେ ଜଗତ ଲୋକଙ୍କର ଚରାଭୁଇଁ | 
ସେଥପାଇଁ ଅନାର୍ଯ୍ୟ, ଆର୍ଯ୍ୟ, ମୋଗଲ, ପଠାଣ, ଇଂରେଜୀ, ପର୍ରୁଗୀଜ ପ୍ରଭୃତି ଅନ୍ୟ 
ଭାଷାଭାଷୀ ଲୋକଙ୍କର ମିଳନରେ ଆହୁରି ପ୍ରଶସ୍ତତର ଓ ଉନ୍ନତତର | ସେଥୁପାଇଁ 
ସଂସ୍କୃତ ଭାଷାକୁ ଆମ ଲୋକେ 'ମଲାଭାଷା' ଆଖ୍ୟା ଦେଲେ ମଧ୍ଯ ପ୍ରକୃତରେ ସେ 
ମଲା ନୁହେଁ | ସେ ମଣିଷ ଦାଉରୁ ରକ୍ଷା ପାଇଁ ନାନା ଭାଷାର ଶବ୍ଦ ଓ ଭାବସମ୍ଭାରରେ 
*ଦେବଭାଷା” ରୂପ ପାଇଁ ଦେବତାଙ୍କୁ ମନ୍ତ୍ରଣା ଦେଇଛି | ତେଣୁ ମୋ ମତରେ ଓଡ଼ିଆ 
ଭାଷାରେ ଚଳି ନିଜର ହୋଇ ପାରିଥ୍‌ବା ବହୁରଙ୍ଗୀ ଶବ୍ଦସବୂକୁ ନିର୍ବାସନ କରିବା 
ସାହିତ୍ୟକର ନିଷ୍କୁରତା, ସଂକୀର୍ଣ୍ଣଚିଭତତା ଓ ବିଜାତୀୟ ହିଂସୁକତାର ପ୍ରମାଣ ହେବ 
ଏବଂ ସଜୀବ ବର୍ଣ୍ଣନାରେ ଦୋଷଟା ଦାଉ ଦାଉ ହୋଇ ଜଳି ବାସ୍ତବ ପ୍ରାଣକୁ ହତଶ୍ରୀ 
କରିଦେବ | ଏଣୁ ଫକୀରମୋହନଙ୍କ ନିମ୍ନ ଲେଖଂଂଶଗୁଡ଼ିକ ସର୍ବଦା ଓ ସର୍ବଥା 
ଆମୋଦାୟକ | 

“ ଗାଆଁ ମାଇକିନିଆମାନେ ଦେଖୁବାକୁ ଧାଇଁଲେ, ରେବତୀ, ଶୁକୁରୀ, ମକ୍ରୀ, 
ମାଳିଆ, ଜେମା ମା, ଭୀମା ମାଉସୀ, ହଗୁରା ମା, ସୋଦରୀ, ମେଙ୍କୀ, କନକ, 
ନେତ ଜେଜୀ, ସାବୀ, କମଳୀ.... ଇତ୍ୟାଦି ଗଉଡ଼ ଘର କନିଆବୋହୂ; କେହି 
ପିଲା କାଖେଇ, କେହି ପିଲା ହାତଧରି ଚଲାଇ, କେହି ଜଣକ ପଛରେ, କେହି 
ଏକାକିନୀ ଧାଇଁଛନ୍ତି । ” - ( ଛମାଣ ଆଠଗୁଣ୍ଡ-ପୃ:୮ ୦) 

ନାଁ ନେଇ କାମ ବିଲ୍କୂୁଲ୍‌ ଚହଟ ଚିକ୍କଣ ହୋଇ ବର୍ଣ୍ଣନାକୁ ସଜୀବ କରିଛି । 
ଲେଖକ “ ପଣ୍ମିତସଭା ର ବାସ୍ତବ ଚିତ୍ର ଦେବାକୁ ଯାଇ ଯେପରି ଭାଷା ସୃଷ୍ଟି କରିଛନ୍ତି, 

ସେଥ୍‌ରେ ହାସ୍ୟରସର ପ୍ରାଣଉଛୁଳା ଆନନ୍ଦ, ଗଭୀର ଦର୍ଶନଶାସ୍ତର ମନଭୁଲା 
ଆଲୋଚନା, ବ୍ରାହ୍ମଣପଡଶ୍ତିତମାନଙ୍କର ରକ୍ତବୁହା ବକାବକିର ଜୀବନ୍ତ ଚିତ୍ର ଯେ 
କୌଣସି ସାହିତ୍ୟ ଓ ଭାଷାରେ ଦୁର୍କଭ । ତେଲୁଗୁ, ସଂସ୍କୃତ, ପ୍ରାକୃତ ପ୍ରଭୃତି ନାନା, 
ଭାଷା ପସରା ମଧ୍ଯରେ ଲେଖକ ଯେଉଁ ସର୍ବଶ୍ରେଷ୍ଠ ଖାଦ୍ୟ ' ଲଙ୍କାମରିଚା'ର ବର୍ଣ୍ଣନା 
ଦେଇଛନ୍ତି ତାହାର ପାଠକ ସବୁବେଳେ କହେ, “ ମିରି ପକାଇଲୁ ଚିନ୍ତାପାଣ୍ଡୁ ପେରୁଗୁ 
ମିଶ୍ରିଟଂ ।” 

“ ବେଦାଦାର୍ଶନାଶାସ୍ତ୍ାଞ୍ଚ ସମ୍ଭବନ୍ଧୁ ମମ ଜନ୍ମଜନ୍ମନି ।” ( ମାମୁଁ-ପୃ: ୯୮ ) | ଏହି 
ଉଲ୍ତି ପରେ ହରିବୋଲ ବାରିକର କୌଶଳପୂର୍ଣ୍ଣ ଅଭିନୟ ଭାଷା ଚାତୁରୀରେ 
ହାସ୍ୟରସର ମଉକା ଭାବି ଭାବି ପାଠକ ସବୁବେଳେ ହରିବୋଲ ବାରିକ କଥା 
କହେ, “ ଏଁ ହରିବୋଲ | ଆରେ ଗୋସାଇଁ ମହାପ୍ରଭୁଙ୍କ ପାଠ ଛିଡ଼ି ନାହିଁ- ଏଡ଼େ 
ଚଞ୍ଚଳ ପତର କ୍ୟା ଲଗାଇ ଦେଲ ? ଆରେ ଅମୃତ ରସାବଳୀ, କାକରା ହାଣ୍ଡି 
ତୋଳି ନେଇ ଯାରେ - ବିଲେଇ ଗୁଡ଼ାକ ପଲ ପଲ ବୁଲୁଛନ୍ତି ।” (ମାମୁଁ - ପୃ: 
୧୦୩) 

ନାନା ବୈଦେଶିକ ଶହ୍ଦସମ୍ଭାରରେ ମଧ୍ଯ ଓଡ଼ିଆଭାଷାର ସଜୀବତା ନଷ୍ଟ 
ହୋଇନାହିଁ, ବରଂ ଶୋଭା ଜିକ୍‌ ଜିକ୍‌ ହୋଇ ଜଳୁଛି | 

( କ) “ ମୁସ୍ତାଫାଖୀ ନବାବ ସାହେବଙ୍କ ଅଭିପ୍ରାୟ ଜାଣି କହିଲେ, ଦେଖ ଦୋସ୍ତ 
ବାଦଲ | ତୁମ୍ଭେ ଜବାନ୍‌ ଲୋକ, ଦୁନିଆଦାରି କଥା କହ, ଏକି ଅହମକୀ ଫକୀରୀ 
କଥା କହୁଅଛ ? ଗୋଟିଏ ସାଦୀ ହୋଇଥୂଲ, ସେ ତ ପୌତ ହୋଇଅଛି | କୋରାଣ୍‌ 
ସରିଫରେ ହୁକୁମ ଅଛି ମରଦ ଚାରିଟା ସାଦୀ କରି ପାରିବ ।” ( ଲଛମା-ପୃ: ୧୩୭ ) 

(ଖ) “ କେହି ‘ବୋହୂସାଆନ୍ତାଣୀ” ବୋଲି କହିଲେ ଜମିଦାରବାବୁ ଭାରି 
ଖପା ହୋଇଯାନ୍ତି- ନାମ ହୋଇଛି ମିସେସ୍‌ ମହାପାତ୍ର | ମାତ୍ର ପୋଇଲୀମାନେ, 
ଆଉ ମୂଖ ଚାକରଗୁଡ଼ାକ ଠିକୁ ନାମ ଧରି ଡାକି ପାରନ୍ତି ନାହିଁ- କେହି କହେ 
କିସ୍ମିସ୍‌ ମହାପାତ୍ର, କେହି ମିସ୍ତ୍ରୀ ମହାପାତ୍ର, କେହି କହେ ଫିସ୍‌ଫିସ୍‌ 
ମହାପାତ୍ର.... ଇତ୍ୟାଦି ।” ( ଗଛସଜ୍ଥ-ପୃ: ୧୨ ୨ ) 

(ଗ) ଫୌଜକୁଚର ସୁନ୍ଦର ବର୍ଣ୍ଣନା ଦେବାରେ ଫକୀରମୋହନ ଅତ୍ୟନ୍ତ 
ସିଦ୍ଧହସ୍ତ | ବିଭିନ୍ନ ପାରିଭାଷିକ ଶବ୍ଦାବଳୀର ସରସତା ଓଡ଼ିଆ ଭାଷାକୁ ସୁଶ୍ରୀ କରିବ 
ବୋଲି ତାଙ୍କର ଯେପରି ଧାରଣା ଆପେ ଆପେ ଗଢ଼ି ଉଠିଥୁଲା । ତେଣୁ 
ବର୍ଣ୍ଣ ନାଭଙ୍ଗୀର ଅସଲି ରୂପ ଦେବା ଛଳନାରେ, ଏଠି ସେନାପତି ମୀରଜାଫରଖାଁ 
ନବାବ ସାହେବଙ୍କ ନିକଟରେ ସୈନ୍ୟ ସଂଖ୍ୟାର ଯେଉଁ ହିସାବକିତାବ ଦେଇଛନ୍ତି 
ତାହାର ସେନାପତିଙ୍କ ଭାଷାଜ୍ଞାନର ଅପୂର୍ବ ନମୁନା | ହିସାବଟି ଏହି “ ପୟଦଳ 

ଜଙ୍ଗୀ ଫିଚାଶ ହଜାର, ଘୋଡ଼ସବାର ତିରିଶ ହଜାର, ଗୋଲନ୍ଦାଜ ଦୁଇ ହଜାର, 
ଢାଲିବର୍ଚାଦାର ବରକନ୍ଦାଜ ଚାରିହଜାର, ଗାଏ ଛୟାଶି ହଜାର | ଏମାନଙ୍କ ସଙ୍ଗେ 
ଥବା ଲସ୍କର ପ୍ରାୟ ପଞ୍ଚାଶ ହଜାର |” ( ଲଛମା-ପୃ:୫୨ ) 

ଏପରି ଅସରନ୍ତି ଉଦାହରଣର ଟୀକା ଟିପ୍ପଣୀ ପୂରା ଦେବା ଅସମ୍ଭବ ହେବା 
ହେତୁ ନାନା ଶବ୍ଦର ସଂକ୍ଷିପ୍ତ ତାଲିକା ଦେଇ ଆଲୋଚନା କରିଛି ମାତ୍ର | 
ଦେଶଜ ଭାଷା 

(କ) କଟକୀ:- ସଉପ ପାରିଦେବା, ଗାରଡ଼, ଝୁଅ, ବୋଇଲା, ବାସନ୍ଦ, 
ଭୁରୁକୁଣ୍ଠା, ଥେବଡ଼ା, ବୁଟ୍ଗ..... ଇତ୍ୟାଦି | 

(ଖ ) ପୁରୀ:- ଇମିତି, କ'ଣ, ଡେବିରି, ସଡ଼ସଡ଼, କାଉ, ମାଇକିନିଆ, ତିଅଣ, 
ଗେରସ୍ତ, ରୁଣ, ଧରାପରା, ଧୁନି, ମାଲମତା, ହେପାଜାତ.... ଇତ୍ୟାଦି ! 

(ଗ ) ବାଲେଶ୍ବରୀ:- ପଞ୍ଆତ, ହତାହତି, କାତାର, ଉଛୁଣି, ବହୂ, ତୋଠ, 
ପୁଝାରୀ ..... ଇତ୍ୟାଦି | 

ଏଠି ଏ ଶବ୍ଦସବୁ ଚରିତ୍ରମୂଖୀ ଓ ଘଟଣାସ୍ଥଳ ନେଇ ସୁସଙ୍ଗତ ଭାବରେ 
ବ୍ୟବହୃତ | ବାସ୍ତବ ଚିତ୍ରର ପ୍ରା’ଞ୍ଚଳତା ଆମ ଭାଷାରେ ନାନା ଦେଶୀଶହ ଦ୍ଵାରା 
ଫୁଟିଛି | ଏହା ଭାଷା ଓ ଭାବ ଦୃଷ୍ଟିରୁ ଶୋଭାବର୍ଵକ | ଏହା ଓଡ଼ିଆ ଭାଷାର ଗତିକୁ 
ଅଭିନବ ବାଟରେ ଚଳାଇବାର ମଉକା ଦେଇଛି । ତେଣୁ ଓଡ଼ିଆ ରଚନାଶୈଳୀ 
ପ୍ରତି ନିର୍ମମ ଉଦାସୀନତା ଓ ତାଛୁଲ୍ୟ ପ୍ରଦର୍ଶିତ ହୋଇନାହିଁ 
ହିନ୍ଦୀ :- 

( ୧) ନେହିଁ । ହାମଲୋକ ମରହଠା ନେହିଁ | ଦେଖତେ ହୋ, ଦୋଠୋ ଦୂଃଖୀ 
ବୁଢ଼ୀଆ | ( ଲଛମା-ପୃ:୭୩) 

( ୨ ) ଲଛମା-ମା | ମୋତେ ଏଇସି କଞ୍ଚି କଥା କହନା | ହାମ ମରହଟ୍ଟା ନାହିଁ । 
ସଚ୍‌ କହୁଛି | ( ପୃ:୭ ୭-ଲଛମା) 

(୩) ହାଃ, ଜଗଦୀଶ ! ତେରି ଝାକିପର ଆୟେଥୈ | ତେରି ଏହି ମରଜି ହୁଆ 
ଜଗଦୀଶ | ( ଲଛମା ପୃ: ୭୩) 

ହିନ୍ଦୀ ଓ ଓଡ଼ିଆ ଶବ୍ଦର ଅଭିନବ ମିଳନରେ ଲଛମା ଯେ ଓଡ଼ିଆ ଭାଷା ଜାଣେ 
ନାହିଁ; କିନୁ ଚେଷ୍ଟା କରୁଛି ଓଡ଼ିଆ ଭାଷା କହିବା ପାଇଁ । ଏଠି ଫକୀରମୋହନ ହିନ୍ଦୀ 
ଭାଷା ଓ ସାହିତ୍ୟରେ ଯେ କୁଶଳୀ, ତାହା କେହି ଅସୀକାର କରି ପାରିବେ ନାହିଁ | 
ଖାଣ୍ଟି ଓଡ଼ିଆ ଶହ 

(କ ) ଶହରୁ ଉତ୍ତର ପ୍ରତ୍ୟୟ ନିଷ୍ପନ୍ନ ଶବ୍ଦ:ଓ ଜଞ୍ଜାଳିଆ ( ଜଞ୍ଜାଳ +ଇଆ ), 
ପାଞ୍ଜିଆ ( ପାଞଜି++ଇଆ ) , ଅଖଞ୍ଜିଆ ( ଅଖଞ୍+ ଇଆ), ଲଗାଣ ( ଲଗା+ଅଣ), 

ଗାଆଣିଆ ( ଗାଆ4 ଅଣା+ଇଆ), ଅଧାଚୋପା, ଅଧାଗିଳା, ଜାଲ୍ଜାଲୁଆ, 
କାନିଗଣ୍ଡଲା, ପାନରା | 

( ଖ) ଖଣ୍ତିଆ ଶହ :- ଲୋକର ଶକ୍ତି ନେଇ ଶବ୍ଦର ଶକ୍ତି ଫୁଟିଥାଏ | ଏଥୂରେ 
ଜାତି, ସମାଜ, ବ୍ୟକ୍ତି ବିଶେଷର ଅଜ୍ଞାନ (1gnorance ), ବେଗ ( Rapidity 
of pronounciation), ଅନଭ୍ୟାସ ( Want of proper practice), 
ଜିହ୍ନାଦୋଷ ( Defective lingual aptitude ) ପ୍ରଭୃତି ନାନା ଦୋଷ ଦୁଷ୍ଟ 
ହୋଇ ଶବ୍ଦର ଶରୀର, ରୂପ ଓ କାର୍ଯ୍ୟକାରୀ ଶକ୍ତିର ହ୍ରାସ ହୋଇଥାଏ | ଏହାଛଡ଼ା 
ଅତ୍ୟନ୍ତ କଠିନ ଓ ଧଵନିମାତ୍ରା ବିରୁଦ୍ଧ ଶବ୍ଦକୁ ଅ୍ବଶିକ୍ଷି ଦେଶୀ ଓ ଅନଭ୍ଯସ୍ତ 
ବିଦେଶୀ ତୁଣ୍ଡରେ ବେଳେବେଳେ କିମ୍ଭୁତକିମାକାର ହୋଇଥାଏ | ଏଇସବୁ ଭାଷାର 
ସୌନ୍ଦର୍ଯ୍ୟକୁ ନଷ୍ଟ କରେ ନାହିଁ ବରଂ ବର୍ଣ୍ଣନାର ପ୍ରାଞ୍ଜଳତା ବିଷୟବସ୍ତୁର ମହତ୍ଵ 
ବଢ଼ାଇଥାଏ | ଫକୀରମୋହନ ଏପରି ନାନା ଅପଭ୍ରଷ୍ଟ ଶବ୍ଦ ବ୍ୟବହାର କରିଛନ୍ତି 
ଯେ, ଚରିତ୍ରମୁଖୀ ଶବ୍ଦ ଗୁଡ଼ିକର ତାଲିକା ବଡ଼ ଦୀର୍ଘ ହେବାର ପୂରା ସମ୍ଭାବନା | 
ତେଣୁ ଖଡ଼ିରନ୍‌ ' ପ୍ରାୟଶ୍ଚିତ ନକହି କହିଛନ୍ତି, “ ପ୍ରାଶ୍ଚିତ” | ତାକୁ ପୁଣି ଅଶିକ୍ଷିତ 
ସରସତୀ ଦେଇ ପ୍ରାଚିତ” ରୂପ ଦେଇଛନ୍ତି ! ‘କମିଶନର ଶବ୍ଦର ପ୍ରକୃତ ରୂପଟି 
ହରିବୋଲ ବାରିକ ତୁଣ୍ଡରେ ଫୁଟି ନପାରି ‘ କମିଷ୍ଠନ? ହୋଇଯାଇଛି | ଅଶିକ୍ଷିତା 
ବିଶାଖା ଦେଇ “ଳେଡ଼ି କ୍ୟାନିଂ? କହି ପାରିଲେ ନାହିଁ, ସଙ୍ଗେ ସଙ୍ଗେ ତାଙ୍କ ତୁଣ୍ଡରେ 
ଫୁଟିପଡ଼ିଲା ‘ଲେଶ୍ଡୀ-କାନି' | ଚିତ୍ରା ତ ସହଜରେ ଜଣେ ଗାଉଁଲୀ ପଶ୍ଡିଆଣୀ, 
ତେଣୁ ‘ଆପଣ, ତୁମେ, ମୋ ଦେବତାଣୀ? ନ କହି ବା ଆଉ କ'ଣ କହି ପାରନ୍ତେ ? 
ଏପରି ମଣିଷ, ବେବସା, ବେଉସା, ଗେରସ୍ତ, ବିଦା, ଉଆସ, ସାହା, ମୁଖ୍ୟା, 
ଆଶ୍ରା, ଅଧ୍ୟା, ଛୋଟ୍ରା, ଗହକା, ଟସ୍କର, ବିଭା, ଇଞ୍ଜାମ, ଥୋପ, ଗୋଛାଏ 
ଇତ୍ୟାଦି ଶହ ଶହ ଶବ୍ଦର ଅପତ୍ତଂଶ ରୂପ ସାଭାବିକ ଭାଷାର ଜୀବନ୍ତ ରୂପ ଖେଳାଇ 
ଦେଇଛି । 
ଧ୍ଵନ୍ୟାମୂକ : 

( ୧) ବକ୍ବକମ୍‌- ଗୁଡ଼ାଏ ପାରା ଅଗଣାରେ ବୁଲି ବକ୍ବକମ୍‌ ବକ୍ବକମ୍‌ 
ଶବ୍ଦ କରୁଛନ୍ତି | ( ମାମୁଁ ପୃ: ୧୭୬) 

( ୨ ) ଲଶ୍ଡଭଣ୍ଡଂ ଏତେବଡ଼ ବଂଶଟା ଲଣ୍ଡଭଣ୍ଡ ହୋଇଯିବ ।( ମାମୁଁ- ପୃ:୧୧୭) 

(୩) ହାଲହବାଲ - ସାହେବଙ୍କ ସବୁ ହାଲହବାଲ ଶୁଣାଇଥ୍‌ଲେ | 
(ମାମୁଁ- ପୃ:୧୧୭) 

( ୪) ଭିଆଭିତି- ଭିଆଭିତି ବାଟରେ ହରକତ ହେଲେ କାହାର ବା ରାଗ ନ 
ହେବ ? ( ମାମୁଁ - ପୃ:୧୧୩) 

( ୫) ରାତବରାତ - ହାକିମ ମତେ ରାତବରାତ ଆଉ କ୍ୟା ପଠାଇଲେ | 
(ମାର୍ମୁ- ପୃ:୮ ୪) 

( ୬) ପଟ୍ପଟ୍‌ ମତ୍ମଡ- ମନୁଷ୍ୟ ଉଦର ଓ ମସ୍ତକଗୁଡ଼ିକ ପଟପଟ୍‌ ମଡ୍‌ମଡ୍‌ 
କରି ଜଳି ହୋଇଯାଉଛି | ( ଲଛମା- ପୃ:୮ ୭) 

( ୭ ) ଧଡ଼ପଡ଼ - ସେହି ଶବଦ ଶୁଣି ବିଲୁଆ ଧଡ୍ପଡ୍‌ ହୋଇ ପଳାଇଗଲା | 
( ଛ' -ମାଣ ଆଠଗୁଣ୍ଡ- ପୃ: ୧୩୨ ) 

(୮) କଷାକଷି- ମୁଁ ଢେର କଷାକଷି କଲି- କଳି ଲଗାଇଲି ଇତ୍ୟାଦି । 
(ମାମୁଁ - ପୃ: ୬୩) 

( ୯ ) ସାକୁଲା ସାକୁଲି- ବହୁ ଝିଅଙ୍କୁ ସାକୁଲାସାକୁଲି କରି କଥା କହି ଜାଣେ | 
(ମାମୁଁ ପୃଃଂ୪୯) 

ବ୍ୟବହୃତ ଧ୍ଵନ୍ୟାମ୍‌କ ଶବ୍ଦର ତାର୍ଵିକ ବିଶ୍ଲେଷଣ ହିଁ ସେଇ ଶଦଦମାନଙ୍କୁ 
“ ଧୂନ୍ୟାମ୍ପକ ଶବ୍ଦ ନାମ ଦେଇପାରେ । କାରଣ ଶହ୍ଦଗୁଡ଼ିକର ଆଶିଂକ ବା ପୂରାପୂରି 
ପୁନରୁକ୍ତି ବ୍ୟବହାରର ପ୍ରଧାନ ଉଦ୍ଦେଶ୍ୟ, ଅର୍ଥ ଓ ଭାବ ଉପରେ ଜୋର୍‌ ଦେବା | 
ଶବ୍ଦର ଧ୍ଵନି ଓ ଭାବବ୍ୟଞ୍ଜକ ରୂପର ମହତ୍ତ ଫୁଟାଇବାରେ ଏହା ବିଶେଷ ସାହାଯ୍ୟ 
କରୁଛି । ଭାରତୀୟ ଆର୍ଯ୍ୟ ଓ ଅନାର୍ଯ୍ୟ ଭାଷାରେ ଏପରି ବ୍ୟବହାରର ବହୁଳ 
ପ୍ରଚଳନ ଦେଖାଯାଏ ! ବଙ୍ଗଳା:- ଜଲ୍‌ ଟଲ୍‌, ଦାତ୍‌ ଟାଁତ୍‌, ଘୋଡ଼ା ଟୋଡ଼ା | ମରାଠି- 
ଘୋଡ଼ା ବିଡ଼ା | ଗୁଜରାଟି- ଘୋଡ଼େ ବୋଡ଼ୋ | ସିଂହଳି:- ଅଶ୍ବୟା ବିଶ୍ଵୟା ଶବ୍ଦ 
ପରି ଏଠି ମଧ୍ଯ ଆମ ଭାଷାରେ ଲଶଣ୍ଡଭଣ୍ଡ, ଭିଆଭିତି, କଷାକଷି, ହଲ୍‌-ହବାଲ୍‌, 
ଧଡ଼ପଡ଼୍‌ ଇତ୍ଯାଦି ନାନା ଶବ୍ଦ ବ୍ୟବହୃତ | ଏଣୁ ଶିଷ୍ଟ ବ୍ୟବହାର ଦୃଷ୍ଟିରୁ ଆମ 
ବଡ଼ବଡ଼ିଆ ପୁରୁଣା ପଶ୍ତିତମାନଙ୍କ ମନକୁ ଇଏ ଖଟକା ଲାଗିପାରେ ସତ, କିନୁ 
ଭାଷାର ଏ ବହୁମୁଖୀ ପ୍ରୟୋଗ ଚିନ୍ତାଶୀଳ ଭାଷାବିତ୍‌ ଓ ସାହିତ୍ୟିକଙ୍କୁ ଚିରକାଳ 
ପାଇଁ ଆନନ୍ଦର ଖୋରାକ ଦେବ ଓ ଦେଉଥ୍‌ବ | 

ଆରବୀ:- ହରକତ ( ହର୍କତ), ଜବାବ, କିଲା ( କିଲା), ବାହେଲି, ମାମଲା, 
ଆରାମ, ବେରାମ, ଆର୍ଶି, ପେସ୍କାର, ହେମତ ( ହିଜ୍ମତ ), ତଦାରକ ( ତଦାରଖ), 
ପଟୁଆର ! 

ପାର୍ସୀ:- ମେହରବାନ୍‌, ଦୋସ୍ତାନ୍‌ ଫୌଜଦାର, ସେକ୍‌ ମୀର୍‌, ତକ୍ତବନ୍ଦର 
ବାଲେଶ୍ବର, ମୂଲ୍ମହଲ୍‌- ( ଲଛମା-ପୃ:୫ ୧ ) ପାର୍ସିଭାଷାର ତର୍ଜମା ନବାବୀ ଢଙ୍ଗର 
ଖୋଦ୍‌ ପରୁଆନା ଫୁଟାଇ ଦେଇଛି । ଫଳରେ ଚରିତ୍ରର ବାସ୍ତବତା ସମସ୍ତ ସୁନ୍ଦର ହୋଇ 
ଉଠିଛି । ଜୋର୍‌, ମାଲିକ, ସତରଞ୍ଜ, ମରଦ୍‌, ମୁନସଫ୍‌, ଫିକର ( ଫିକ୍‌ର୍‌ ), ତାକୀଦ 
( ତାକୀଦ୍‌), ମଲେବ୍‌, କାଏମ୍‌, ଅର୍ଜୀ, ମଜବୁର ଇତ୍ୟାଦି ମଧ୍ଯ ଉଲ୍ଲେଖଯୋଗ୍ୟ । 

ପର୍ଟୃଗୀଜ୍‌ : ପାଦରୀ, ଗୀର୍ଚା, ମିସ୍ତିରୀ, ତମାଖୁ | 

ପାର୍ସୀ-ଆରବୀ:- ଚଉକିଆ, ଚପରାଶି, ରୋସମ, ରସଫତ୍‌, ସୁଆଲ, 
ଜବାବ, ତାଲୁକ, ଆଲ୍ଲା, ବିସମିଲ୍।, ପେଷ୍କାର, ଅୟନା, ଜମିଦାରୀ, ସିରସ୍ତା 
ଇତ୍ୟାଦି । 

ଇଂରାଜୀ : କନିଷ୍ଠବଲ, ଗଭର୍ଣ୍ଣମେଣ୍ଟ, ହାସପାତାଲ, ରେଲ, ସେଟ, ବେଞ୍ଚ, 
ବୋତଲ, ଗ୍ଲାସ, ଡାକ୍ତର, ଲଣ୍ଡନ, କୋର୍ଟ, କମିଶନ, ରିପୋର୍ଟ, ହେଣ୍ଡନୋଟ, 
ଫୁଲସକେପ | ଏଇ ବୈଦେଶିକ ଶବ୍ଦରାଜିର ବିନିମୟ ପ୍ରଗତିଶୀଳ ଓ ଜୀବନ୍ତ 
ଭାଷାର ଏକ ବଳିଷ୍ଠ ଲକ୍ଷଣ | 

ଓଡ଼ିଆ ଭାଷାର ସାଧୀନ ଓ ସାଭାବିକ ବିକାଶରେ ଆଧୁନିକ ଯୁଗର ଭାଷାରେ 
ଯେଉଁ ଅଦଳ ବଦଳ ହୋଇଛି ତାହାର ଏକ କ୍ଷୁଦ୍ର ଉଦାହରଣ ଭାଷା ଓ ବର୍ଣ୍ଣନାର 
ସାତନ୍ତ୍ୟ ବଢ଼ାଇଛି । ଯଥା- “ ଆରେ ବାବୃ, ଯେବେ ଜଣେ ସରଦାର କରିବାର 
ଦରକାର ହେଲା, ପାଲିଆମେଣ୍ଟର ମେମ୍ବର ବା ଇଉନାଇଟେଡ ଷ୍ଟେଟର ପ୍ରେସିଡେଣ୍ଟ 
ବାଛିଲା ପରି ପାଞ୍ଚ ହଜାର ଭୋଟ ଦେଇ ଜଣେ ସିଆଣା ଭଳିଆ ଲୋକକୁ ପରମାଣିକ 
କର | ତାହା ନକରି ଅଯୋଗ୍ୟ ଲୋକଟାକୁ ପରମାଣିକ କରି ବସିଅଛ- “ ଛ'ମାଣ 
ଆଠଗୁଣ୍ଡଂପୃ.୪୨ ) !” “ କାଲି ବୁଧବାର ବିଲାତ ମେଲ ଯିବ, ସାହେବ “ମାଇଁ 
ଡିଅର ଲେଡି ଆରମ୍ଭ କରି ଚଞ୍ଚଳ ଚିଠିଖଣ୍ଡ ଲେଖୁ ପକାଉଛନ୍ତି ( ‘ଛମାଣ ଆଠଗୁଣ୍ଡ- 
ପ: ୧୧୭ ) ।” ଏ ଉଦାହରଣଟି ନାନା ଦେଶର ଜଳବାୟୁ, ତାପ, ଖାଦ୍ୟ ଆହରଣ 
କରି ଓଡ଼ିଆ ଭାଷାର ସାତନ୍ତ୍ ଓ ବିଶିଷ୍ଟତା ବଢ଼ାଇଛି ବୋଲି ଓଡ଼ିଆ ବୈୟାକରଣିକ 
ଭବିଷ୍ୟତରେ ମତ ଦେବ ବୋଲି ମୋର ପୂରା ବିଶ୍ଵାସ । 

ପ୍ରାଦେଶିକ ଭାଷାର ବିଶେଷତ୍ସ ଏଇପରି ନାନା ମଧୁର ଶବ୍ଦ ସଂଯୋଜନାରେ 
ପ୍ରକଟିତ | ଭାଷା କାନକୁ ଯେପରି ଭଲ ଶୁଭିବ, ସେପରି ମନ ଓ ଅନ୍ତରକୁ ସୃକ୍ଷମ 
ବାତାବରଣରେ ଅତ୍ୟନ୍ତ ସମୃଦ୍ଧ କରିବ | ଏପରି ନାନା ଯଥାର୍ଥ ପାରିଭାଷିକ ଶବ୍ଦର 
ସ୍ପଷ୍ଟତା ବା ପ୍ରକଟନଶୀଳତା- (expressiveness ) ଭାଷାକୁ ଉଚ୍ଚକୋଟୀର 
କରିଥାଏ । ନାନା ଶବ୍ଦ ଓ ସୁନ୍ଦର ବାକ୍ୟ ପ୍ରୟୋଗରେ ଯଦି ଚିନ୍ତାଧାରା ଅନ୍ୟ ଭାଷାର 
ନୂତନ ଶବ୍ଦ ସାହଚର୍ଯ୍ୟରେ ବଳିଷ୍ଠ ହୋଇଉଠେ, ତାହା ଜାତୀୟ ଶକ୍ତି ଲୋପ 
କରେନା, ବଗଂ ଶବ୍ଦ ଶବ୍ଦ ମଧ୍ଯରେ ବ୍ୟବହାରଗତ ସୂକ୍ଷ୍ମ ପାର୍ଥକ୍ୟ ଦେଖାଇଥାଏ | 
ଏପରି ମୌଳିକ ସତ୍ତା ନେଇ ଯେଉଁ ଭାଷାର ଶରୀର କ୍ରମପୂଷ୍ଠ ହୁଏ, ତାହାହିଁ 
ଉଚ୍ଚକୋଟୀର ଜାତୀୟଭାଷା | ସେଥ୍ଯୋଗୁଁ ଦେଶୀ ଏବଂ ଅପତ୍ରଂଶ ଶବ୍ଦର ପ୍ରସାର 
ଓ ପ୍ରକାଶ, ବିଜାତୀୟ ଶବ୍ଦ ବିଭବର ସାହାଯ୍ୟରେ ନୂତନ ଭାବ ଶବଳତା, ଯେ 
କୌଣସି ଉଚ୍ଚାଙ୍ଗ, ଉନ୍ନତ ଜାତୀୟ ଭାଷା ଓ ସାହିତ୍ୟର ମୌଳିକ ପ୍ରାଣ । 

ଫକୀରମୋହନଙ୍କ ଭାଷା ଏ ସବୁ ଲକ୍ଷଣ ନେଇ ମନୋରଞ୍ଜକ ଓ ଅନବଦ୍ୟ 
ଢଗଢଡମାଳିର ଅପୂର୍ବ ବିନ୍ଯାସରେ ଭାଷାର ଯେଉଁ ମୌଳିକ ପ୍ରାଣ ଉଚ୍ଲଳାଇ ଦେଉଛି 
ତାହାଇ ଓଡ଼ିଆ ପ୍ରାଣର ଉପଯୁକ୍ତ ଭାଷା । ସେଥ୍‌ପାଇଁ କଥା କଥାକେ “ନଂଛ” 
ଭାବିଚିନ୍ତି, ୁଁ ଟୁଁ କରିବା, ଦି ଜଣ ବୋଇଲେ ନାହିଁ, ଚାରିଜଣ ବୋଇଲେ ନାହିଁ, 
କାଉ କାଠାରୁ, ମଲିକି ଚର୍ପା ପାଟି ଫିଟାଇବାକୁ ନାହିଁ, ଶୀତଳ ଠା ବଢ଼େଇଲେଣି, 
ମାଛି ଅନ୍ଧାର, ହଲିଲା ପାଣିରେ ଗୋଡ଼ ଦିଏ ନାହିଁ, ଲୁହା ଜାଣି ପାଣି ଦିଅନ୍ତି, 
ଯେମିତିକା ଠାପୁଆ, ସେମିତିକା ଅଳସୁଆ, ଲୋକ ଦେଖାଣି ମୁହଁ ଭୁରୁଡ଼ ” - 
ଇତ୍ୟାଦି ନାନା ବାକ୍ୟ ଶର ପ୍ରୟୋଗ ହୋଇଛି । ତେଣୁ ଏହା ସାହିତ୍ୟିକ ଓ ପାଠକ 
ସମାଜର ଅତି ଆଦରର ସଉଦା | 
ଢଗଢମାଳି ଗୁଡ଼ିକ ନାୟକ ନାୟିକାମାନଙ୍କର ରୂପ, ଗୁଣ ଓ ଅବସ୍ଥା ବିଶେଷର 
ନାନା ବର୍ଣ୍ଣନା ଦେଇ ପାଠକଙ୍କୁ ମନ୍ତ୍ରମୁଗ୍ଧ କରେ | ସର୍ଗ ଓ ନରକର ଏକ ଦୀପ୍ତ ଚିତ୍ର 
ଯେପରି ପାଠକ ଆଗରେ ଯୌବନର ଉନ୍ମାଦନା ଆଣେ | ଏହାର ମାଦକତା ପାଠକ 
ପାଏ ଯେତେବେଳେ ପଢ଼େ - 
“ ଅର୍ବବକ୍ଷ ଉଲଙ୍ଗିନୀ, ମୁରୁକି ହାସିନୀ, 
ବସ୍ତଶୂନ୍ୟା, ରିକ୍ତହସ୍ତା, ତୁରଙ୍ଗ ଗାମିନୀ | 
ମାର୍ଜାର ନୟନା, ତାମ୍ର କେଶା, ଅଞ୍ଟାଭିଡ଼ା, 
ସାଧୀନ ଭର୍ଗ୍ଵକା ଯେ, ପାଞ୍ଚ ଜଣ ଆଗେ ଛିଡ଼ା | 
ପର ପୁରୁଷକୁ ଧରି ନର୍ଭକୀ ସୁନ୍ଦରୀ- 
ଆହା ଆହା ଅପରୂପ ସର୍ଗ ବିଦ୍ୟାଧରୀ ।” 
(ଛମାଣ ଆଠଗୁଣ୍ଡ ପୃ:- ୧୮) 
ଚମ୍ପାର ଶରୀର ବର୍ଣ୍ଣନାର ଏପରି ଅବତାରଣାରେ କେତେଜଣ ରସିକ ଲେଖକ 
ସିଦ୍ଧହସ୍ତ ୨ ପାଠକ ଯେତେ ଏପରି ବର୍ଣ୍ଣନାର ମାଧୁରୀ ଭୋଗେ ସେତିକି କହି 
ବୂଲେ “ ଗୋଟାଏ ପାଣିକାଉ ମେମ୍‌ ସାହେବଙ୍କ ଗାଉନ ପରି କୂଳରେ ବସି ଡେଣା 
ଶୁଖାଉଛି | ହେ ହିନ୍ଦୁଧର୍ମୀ ବଗମାନେ, ଇଂରେଜ ପାଣିକାଉଙ୍କୁ ଦେଖ, କେଉଁ 
ଦେଶରୁ ଖାଲିପକେଟରେ ଉଡ଼ି ଆସି ଚେଙ୍ଗ ବେଙ୍ଗ ଗଡ଼େଇରେ ପେଟ ପୂରାଇ 
ଚାଲିଗଲେ |” ( ଛମାଣ ଆଠଗୁଣ୍ଡ-ପୃ. ୫୪) 
କଥୂତ ଲିଖ୍ତ, ଦେଶୀ ବିଦେଶୀ, ଜାତି ବିଜାତି, ଆର୍ଯ୍ୟ ଅନାର୍ଯ୍ୟ, ସାଧୁ ଅସାଧୁ 
ପ୍ରଭୃତି ନାନା ଶବ୍ଦର ସୂକ୍ଷ୍ମ ବ୍ୟବହାରରେ ଭାଷାର ଗୌରବ ରବି ସେନାପତି 
ଫକୀରମୋହନଙ୍କୁ ମାତୃଭାଷାର ସଂରକ୍ଷଣ ଓ କ୍ରମବିକାଶରେ ଅଗ୍ରଗାମୀ ସେନାପତି 
ନକହି ଆଉ କ'ଣ ବୋଲା ଯାଇପାରିବ ? # 

ଗୀତାଧର୍ମ୍ମୀ ଫକୀରମୋହନ 
ବିକ୍ରମ ଜେନା 


କର୍ମିଣ୍ୟେ ବାଧୂଵକାରସ୍ତେ ମା ଫଳେଷୁ କଦାଚନ 

ଫକୀରମୋହନ ଜୀବନ ପ୍ରତି ଯେଉଁ ଉଦାର ମନୋବୃରି ଦର୍ଶାଇଛନ୍ତି, ତାହା 
କଳନା କରିବା ସାଧାରଣ ବ୍ୟକ୍ତିପକ୍ଷରେ ଏକ ଧୃଷ୍ଟତା ମାତ୍ର | ସେ ହିନ୍ଦୁ ପରିବାରରେ 
ଜନ୍ମଗ୍ରହଣ କରିଥୁଲେ ସତ୍ୟ, ମାତର ଅନ୍ଧବିଶ୍ଵାସୀ ରୂପେ ହିନ୍ଦୁ ପ୍ରେମୀ ନଥୁଲେ |! 
ଶାସ୍ତଜ୍ଞାନ ଓ ଦୀର୍ଘ କର୍ମମୟ ଜୀବନର ଅନୁଭୂତି ଫକୀରମୋହନଙ୍କର ବିରାଟ 
ବ୍ୟକ୍ତିତ୍ଵ ଗଠନ କରିଛି । ଫକୀରମୋହନ ଆଜନ୍ସ ଅଦୃଷ୍ଟବାଦୀ ଓ ଭଶ୍ବର ବିଶ୍ଵାସୀ । 
ତାଙ୍କର ଆତ୍ମଜୀବନୀ କାହାଣୀରେ ବର୍ଣ୍ଣିତ ଅଭିଜ୍ଞତାଗୁଡ଼ିକରୁ ଏହା ସ୍ପଷ୍ଟ ଜଣାଯାଏ | 
ବୟୋବ୍‌ବ୍ଧି ସଙ୍ଗେ ସଙ୍ଗେ ଅନୁସନ୍ଧିସୁ ଫକୀରମୋହନ ସବୁ ଧର୍ମକୁ ବିଶ୍ଲେଷଣ 
କରିବା ନିମିତ୍ତ ପ୍ରୟାସ କରିଛନ୍ତି ଓ ଇଶ୍ଵରଙ୍କ ଅସ୍ତିତ୍ଵ ବିଚାରରେ କେଉଁ ଧର 
ସର୍ବୋକୃଷ୍ଟ ତାହା ନିର୍ଦ୍ଧାରଣ ନିମିତ ଗଭୀର ମନୋନିବେଶ କରିଛନ୍ତି | ହିନ୍ଦୁଧର୍ମର 
ବହୁ ଦେବଦେବୀ ପୂଜା, ଜାତିଭେଦ ପ୍ରଭୃତି କୁସଂସ୍କାର ତାଙ୍କୁ ହିନ୍ଦୁଧର୍ମ ବିଦ୍ଧେଷୀ 
କରିଛି । ଅତି ଆବେଗପୂର୍ଣ୍ଣ ଭାବରେ ନାନା ସ୍ଥାନରେ ହିନ୍ଦୁଧର୍ର ଏହି ଦୋଷତୁଟି 
ବର୍ଣ୍ଣନା କରିଛନ୍ତି ବୌଦ୍ଧାବତାର କାବ୍ୟର ମୁଖବନ୍ଧରୁ ଅତି ପ୍ରାଣସ୍ପର୍ଶୀ ଭାଷାରେ 
ତାଙ୍କର ବ୍ରାହ୍ମଣ୍ୟ ଧର୍ମର ସମାଲୋଚନା- 

“ ହାୟ, ହାୟ ! ବ୍ରାହୁଣମାନେ, ଭାରତଭୂମିରୁ ବୌଦ୍ଧଧର୍ମର ଉଚ୍ଛେଦ ସାଧନ 
କରି କି ଭୟଙ୍କର ଅମଙ୍ଗଳ ଘଟାଇଅଛ ! × × ଯେଉଁ ଅସଂଖ୍ୟ ନିର୍ଦ୍ଦୋଷ 
ପବିତ୍ରାମାଧ ପରୋପକାରୀ ମହାପ୍ରାଣିମାନଙ୍କର ମସ୍ତିଷ୍ଠ ଭୁଲୁଣ୍ଠିତ କରିଅଛ, 
ବିବେଚନା କରି ଦେଖ, ସେଥୂସକାଶେ ହିନ୍ଦୁଙ୍କୁ କି ଦୁର୍ବଶା ଭୋଗ କରିବାକୁ 
ହେଉଅଛି | × × × ହେ ବ୍ରାହୁଣଗଣ, ବୌଦ୍ଧ ନିରୀଶୃୂର, ଏ ପ୍ରକାର ଅଳୀକ 
ଦୋଷାରୋପ କରି ବୌବଦ୍ଧଙ୍କୁ ତଡ଼ିଲ- ଅବଶ୍ୟ ତୁମ୍ଭମାନଙ୍କର ଭଶ୍ଵର ତେତ୍ରିଶ 


କୋଟି, ତେତେ ହୋଇ ମଧ୍ଯ ଅଣ୍ଟିଲା ନାହିଁ । ସତ୍ୟପୀର, ମର୍ଦଗାଜୀ, ବଡ଼ଗାଜୀ 

ଭଶ୍ଵରମାନଙ୍କୁ ଧରିଆଣି ମୋଟରେ ଚଉତ୍ରିଶ କୋଟି କଲ | ତୁମ୍ଭମାନଙ୍କ ଜାତି 
ବିଭାଗ ପଇଁତ୍ରିଶ କୋଟି, ଧର୍ମମତ ଛତ୍ରିଶ କୋଟି । ଏ ଜାତିକୁ ଯଦି ସଭ୍ଯ 
ସମାଜରେ ଆସନ ଦିଆଯାଏ ତେବେ ପ୍ରକୃତ ଜ୍ଞାନକୁ ନିତାନ୍ତ ଅସମ୍ମାନ କରିବାକୁ 
ହୁଏ | ଏବେ ହେଲେ କୁସଂସ୍କାର ଓ ସାର୍ଥତ୍ୟାଗ କରି ଜାତିଟାକୁ ରକ୍ଷା କର |” 
'ପୂଜାଫୁଲ” କାବ୍ୟର ‘ବିଧବାର ଅଭିଶାପ କବିତାରେ ତାଙ୍କର ହିନ୍ଦୁଧର୍ମ ପ୍ରତି 
କୁସମାଲୋଚନା ଓ ଅଭିଶାପ - 

‘ବାଳ ବିଧବାକୁ ପୋଡ଼ ଯେଉଁ ଶାସ୍ତ୍ର ବୋଲେ 

ପୋଡ଼ି ଜାଳି ଭସ୍ମ ଢାଳ କର୍ମନାଶା ଜଳେ 

ପାଷାଣ ହୃଦୟ ଜାତି × ଧୂକ ଧୂକ ଧୂକ 

ଭଣ୍ଡ ଅହଙ୍କାରୀ ଜ୍ଞାନହୀନ × ତତୋଦଧ୍ୂକ 

x x x 

କେତେ ବାଳିକାର ନାଶି ଇହ ପରକାଳ 

ବଢ଼ାଉଛ ଦିନୂଦିନ ଜଗତେ ଜଞ୍ଜାଳ 

ଏ ହିନ୍ଦୁ ଜାତିର ଯେବେ ନ ହେବ ପତନ 

ଜାଣିବି ଜଗତେ ଧର୍ମ ଅଛି ଅକାରଣ ।” 

ଫକୀରମୋହନଙ୍କର ଜାତି ଓ ସୀୟଧର୍୍ ହିନ୍ଦୁଧର୍ମ ପ୍ରତି ଏପରି ବିଦ୍ରୋହ 
ମନୋବୃତ୍ତି ପ୍ରକାଶ ପାଇଛି ସତ୍ୟ, ମାତ୍ର ସେ ଜାତି ଓ ଧମ୍ମ ପ୍ରତି ବିଶ୍ଵାସଘାତକ 
ହୋଇନାହାନ୍ତି । ସ-ଜାତି ଓ ଧର୍ମର କଟୁସମାଲୋଚନା କରିଛନ୍ତି, ମାତ୍ର ତାକୁ ତ୍ୟାଗ 
କରି ପାରିନାହାନ୍ତିଂ କାରଣ ସନ୍ଧାନୀ ଓ ତୀକ୍ଷମଦୃଷ୍ଠି ସମ୍ପନ୍ନ ଫକୀରମୋହନଙ୍କ ଚକ୍ଷୁରେ 
ସବୁଧର୍ମଧର ଦୋଷ ଦୁର୍ବଳତା ସ୍ପଷ୍ଟ ପ୍ରତିଭାତ | ହିନ୍ଦୁ ଧର୍ମର ବହୁ ଦେବଦେବୀ 
ଆରାଧନା ସେ ସହ୍ୟ କରିନାହାନ୍ତି ସତ୍ୟ, ମାତ୍ର ଏକେଶ୍ଵରବାଦୀ ଧର୍ଷଗୁଡ଼ିକ ପ୍ରତି 
ସେ ଅହୈତୂକୀ ଆସକ୍ତି ପ୍ରକାଶ କରି ନାହାନ୍ତି । ସେ ସମୟରେ ପାଶ୍ଚାତ୍ୟ ଶିକ୍ଷାପ୍ରାପ୍ତ 
ଶିକ୍ଷିତ ମଣ୍ଡଳୀର ମନୋବୃରି ସାଧାରଣତଃ ଖ୍ରୀଷ୍ଟଧର୍ମ ପ୍ରତି ଆକୃଷ୍ଠ ହେଉଥୁଲା- 
ଏହାର ମୁଖ୍ୟ ଆକର୍ଷଣ ଥୁଲା ଏକେଶ୍ବରବାଦ ଓ ରାଜକୀୟ ପୃଷ୍ଠପୋଷକତା | ତରୁଣ 
ଫକୀରମୋହନ ମଧ୍ଯ ଏହା ପ୍ରତି ତରୁଣ-ସୁଲଭ- ଚାପଲ୍ୟ ବଶବରୀ ହୋଇ ଆକୃଷ୍ଟ 
ହୋଇଥୂଲେ | ହାସ୍ୟୋଦ୍ଦୀପକ ଶୈଳୀରେ ‘ ଆମ୍ଜୀବନୀ”'ରେ ସେ ପ୍ରକାଶ 
କରିଛନ୍ତିଂ “ ସେହି ସମୟରେ ବାଇବେଲ ଏବଂ ଅନ୍ୟାନ୍ୟ ପୁସ୍ତକ ପାଠ ଏବଂ 
ପାଦ୍ରୀ ସାହେବମାନଙ୍କ ସହିତ କଥୋପକଥନ ଦ୍ଵାରା ଜାଣିଲେ ଯେ, ଏକମାତ୍ର 
ପ୍ରଭୁ ପରମେଶ୍ବର ଜଗତର ସୃଷ୍ଟିକର୍ରା ଏବଂ ପ୍ରଭୁଙ୍କ ପୁତ୍ର ଯୀଶୁଖ୍ରୀଷ୍ଟ ଆତ୍ମାର 
ତ୍ରାଣକାରୀ.... ,ସେହି ସମୟରେ ମନ ମଧ୍ଯରେ ଧାରଣା ଜାତହେଲା- ଭଶ୍ଵର ତ 

ପୃଥ୍ବୀରେ ଆମ୍ଭମାନଙ୍କ ସୃଷ୍ଟି କରିଅଛନ୍ତି | ତାଙ୍କର ଉପାସନା କଲେ ସେ ଉଦ୍ଧାର 
କରିବେ | ଏସବୁ ଠାକୁର ଠାକୁରାଣୀ କିଏ ? ପ୍ରତି ଗ୍ରାମରେ ଗ୍ରାମଦେବତା- 
ଏତେଗୁଡ଼ାଏ ଦେବତାଙ୍କୁ କିପରି ପୂଜା କରିବି ? ଏମାନେ ତ ତ୍ରାଣ କରିପାରିବେ 
ନାହିଁ । ପୂଜା କଲେ ବା କ”ଣ ହେବ ? କବି ରାଧାନାଥଙ୍କ ଏ ସବୁକଥା କହିଲି, ଏ 
ବିଷୟରେ କଂ ଣ କରିବା କର୍ରବ୍ୟ, ଦୁରଜଣ ଅନେକଦିନ ପର୍ଯ୍ୟନ୍ତ ବିଚାର କମୁଁ । 
ଶେଷରେ ଦିନେ ଦୁଇଜଣଯାକ ଏକାଦିନକେ ଖ୍ରୀଷ୍ଟାନଧର୍ମ୍ନ ଗ୍ରହଣ କରିବା ସକାଶ 
ସ୍ଥିର କଲୁ । ଦିନେ ରାଧାନାଥ ବାବୁ ହିନ୍ଦୁଧର୍ମ ତ୍ୟାଗ କରି ପାରିବେ ନାହିଁ ବୋଲି 
ସ୍ପଷ୍ଟରୂପେ ପ୍ରକାଶ କଲେ ! ଏକୁଟିଆ ଖ୍ରୀଷ୍ଟାନ ହେବାକୁ ମୋର ସାହସ ଅଣ୍ଟିଲା 
ନାହିଁ” ଏଥରୁ ତକ୍ରାଳୀନ ଶିକ୍ଷିତ ଯୁବ କମାନଙ୍କର ମନୋବୃତ୍ତି ସହଜରେ ଜଣାଯାଏ | 

ସେହିପରି ରାଜା ରାମମୋହନ ପ୍ରଚାରିତ ବ୍ରାହମଧ ର୍ଧର ଏକେ ଶ୍ଵରବାଦ ମଧ୍ଯ 
ସେତେବେଳେ ଶିକ୍ଷିତ ବ୍ୟକ୍ତିମାନଙ୍କୁ ଆକୃଷ୍ଠ କରୁଥଲା | ଫକୀରମୋହନ ଏହି 
ବ୍ରାହ୍ନସମାଜରେ ଯୋଗ ଦେଇଥୂଲେ | ମାତ୍ର ସମାଜରେ ପ୍ରଚଳିତ ମଦ୍ୟପାନକୁ 
ସେ ଅତି ବିଦୁପର ସହିତ ବର୍ଣ୍ଣନା କରିଅଛନ୍ତି | ବ୍ରାହ୍ମଧର୍ମ ପ୍ରଚାରକ ଭଶାନଚନ୍ଦ୍ର 
ବସୁଙ୍କ ଧର୍ମ ଆଲୋଚନା ଛାଡ଼ି ଭାଷା ଆଲୋଚନା ତାଙ୍କର ଜାତୀୟ ପ୍ରାଣକୁ ବିଶେଷ 
ଆଘାତ ଦେଇଥୁଲା- “ ସେ ପ୍ରମାଣ କରିବାକୁ ଚାହିଁଲେ ବଙ୍ଗଳାଭାଷା ବଡ଼ ଭଲ, 
ଓଡ଼ିଆ ଭାଷା ଭଲ ନୁହେଁ । ମୋ ମନରେ ବଡ଼ ରାଗ ହେଲା- ଆଉ ତାଙ୍କ ସହିତ 
ସାକ୍ଷାତ କଲି ନାହିଁ ।” 

କୌତୁହଳୀ ତରୁଣ ଫକୀରମୋହନ ସବୁ ଧର୍ମ ଆସାଦନ କରିବାକୁ ଚେଷ୍ଟା 
କରିଛନ୍ତି, ମାତ୍ର କୌଣସିଟିରେ ନିଜକୁ ନିମଜିତ କରି ଦେଇ ନାହାନ୍ତି । ଖ୍ରୀଷ୍ଟାନ 
ପାଦ୍ରୀମାନଙ୍କର ଅସହିଷ୍ୁତା, ବ୍ରାହ୍ମଧର୍ମର ବ୍ୟଭିଚାର, ହିନ୍ଦୁଧର୍ମର କୁସଂସ୍କାର, 
ବୌଦ୍ଧଧର୍ମର ପୌତ୍ତଳିକତା ସମସ୍ତଙ୍କୁ ସେ ଘୃଣା କରିଛନ୍ତି । ଜୀବନର ପ୍ରାନ୍ତ କାଳକୁ 
ସେ ବୌଦ୍ଧଧର୍ମ ପ୍ରତି ଆକୃଷ୍ଟ ହୋଇଥ୍‌ଲେ, ଯେହେତୁ ଏହା ଶ୍ରେଷ୍ଠ ମାନବଧର୍ନ- 
ଭଶ୍ବରଙ୍କ ସମ୍ବନ୍ଧରେ ଅଯଥା ଆଲୋଚନାରେ ଏହି ଧର୍ମ ନିରବ । ଇଶ୍ଵରଙ୍କ ସମ୍ବନ୍ଧ 
ନେଇ ଧର୍ମାନ୍ଧମାନେ ରକ୍ତପାତର ଘୋର ତାଣ୍ଡବଲୀଳା ପୃଥ୍ବୀରେ ସୃଷ୍ଟି କରିଅଛନ୍ତି । 

ତଥାପି ବୌଦ୍ଧଧର୍ମ ସମ୍ବନ୍ଧରେ ତାଙ୍କର ନିରପେକ୍ଷ ସମାଲୋଚନା ପ୍ରକାଶ 
ପାଇଛି | କରୁଣାନିଧାନ ବୃ୍ଧଦେବଙ୍କ ପ୍ରଚାରିତ ବୌଦ୍ଧଧର୍ମ ଉତ୍ତରକାଳରେ 
ଅବିକୃତ ନଥୂଲା | ସେଥ୍‌ରେ ନାନା କୁସଂସ୍କାର ଓ ବ୍ୟଭିଚାର ପରବର୍ରୀକାଳରେ 
ସ୍ଥାନ ପାଇଥୂଲା | ତାର ସମାଲୋଚନା ‘ବୌଦ୍ଧାବତାର” କାବ୍ୟର ମୁଖବନ୍ଧରେ 
କରାଯାଇଛି - “ ଆମ୍ଭେମାନେ ବୌଦ୍ଧ ସପକ୍ଷରେ ସଂକ୍ଷେପରେ କେତେଗୁଡ଼ିଏ କଥା 
କହିଗଲୁଁ, ମାତ୍ର ଏହାର ଯେ ଗୋଟିଏ ଭୟଙ୍କର ଗ୍ଲାନିର ବିଷୟ ବିଦ୍ୟମାନ ରହିଅଛି 

ସେଥ୍‌ ସତ୍ନ୍ଧରେ ନିରୁତ୍ତର ରହିଲେ ପକ୍ଷପାତିତା ଦୋଷରେ ଲିପ୍ତ ହେବାକୁ ହେବ | 
ପୌଉତ୍ତଳିକତା ବୌଦ୍ଧର ଗୋଟିଏ ଭୟଙ୍କର ଗ୍ଟାନିର ବିଷୟ ଅଟେ । ” 

ସବୁଧର୍ଷର ଅନୁଶୀଳନ କରି ଫକୀରମୋହନ ବୌଦ୍ଧଧର୍ମକୁ ଅପେକ୍ଷାକୃତ 
ଉଚ୍ଚତର ସ୍କାନ ଦେଇଛନ୍ତି, ଯେହେତୁ ଏହି ଧର୍ମ ରଶ୍ଵରଙ୍କ ଉପରେ ଅଯଥା 
ଆଲୋଚନା ନକରି ବିଶୁଦ୍ଧ ନୀତିମୟ ଜୀବନ ଯାପନ, ମାନବସେବା ଓ କରୁଣା 
ଉପରେ ପ୍ରାଧାନ୍ୟ ଦେଇଛି । ବୌଦ୍ଧଧର୍ମମକୁ ସେ ଏତେ ଆନ୍ତରିକ ଶ୍ରଦ୍ଧା କରିଛନ୍ତି 
ଯେ, ‘ବୌବ୍ଧାବତାର କାବ୍ୟଂର ମୁଖବନ୍ଧରେ ବୌଦ୍ଧଧର୍ମନକୁ ଖ୍ରୀଷ୍ଟଧର୍ମ ସଙ୍ଗେ ତୁଳନା 
କରି ଖ୍ରୀଷ୍ଟଧର୍ମ଼କୁ ବୌଦ୍ଧଧର୍ମ ଯେ ଅନେକାଂଶରେ ପ୍ରଭାବିତ କରିଛି ତାହା 
ପ୍ରତିପାଦନ କରିଛନ୍ତି । ଉଭୟ ଧର୍ଜ୍ତ ମଧ୍ଯରେ ଧର୍ମାନୁଷ୍ଠାନମାନଙ୍କରେ ଘଣ୍ଟା, 
ଜପମାଳା ବ୍ୟବହାର କରିବା, ଦେବାଳୟରେ ଧୂପଦୀପ ଦାନ କରିବା, ଧର୍ସଙ୍ଗୀତ 
ଗାନ କରିବା, ଦେଶ ଦେଶାନ୍ତରକୁ ଧର୍୍ଧପ୍ରଚାରକ ପ୍ରେରଣ କରିବା ପ୍ରଭୃତି ବିଶେଷ 
ସାମ୍ୟ ପରିଲକ୍ଷିତ ହୁଏ । ବୁଦ୍ଧଙ୍କ ପଞ୍ଚଆଜ୍ଞା ପରି ଖ୍ରୀଷ୍ଟାନ ଧର୍ମରେ ଦଶଆଞ୍ଞା 
ପ୍ରଚଳିତ | ବୌଦ୍ଧମାନଙ୍କର ଚିରକୌମାର ବ୍ରତୀ ବତିନୀ ଶ୍ରମଣ ଶ୍ରମଣାଙ୍କର 
ବିହାରରେ ବାସ ପରି ଖ୍ରୀଷ୍ଟାନ ଚିରକୌମାର ବ୍ରତଧାରୀ ଧାରିଣୀ ମଙ୍କ୍‌ ଏବଂ 
ନନ୍‌ମାନେ କନଭେଣ୍ଟ୍‌ରେ ବାସ କରନ୍ତି | ବୌଦ୍ଧମାନଙ୍କଠାରୁ ଖ୍ରୀଷ୍ଟାନମାନେ 
ଗୁରୁଙ୍କଠାରେ ପାପସୀକାର କରିବା ପ୍ରଥା ଗ୍ରହଣ କରିଛନ୍ତି । ସୀୟ ମତ ପ୍ରତିପାଦନ 
କରିବା ନିମିତ୍ତ ପାଶ୍ବାତ୍ୟ ଦେଶୀୟ ଲବୁଲେ, ମୋକ୍ଷମୁଲାର ପ୍ରଭୃତି ପ୍ରସିଦ୍ଧ 
ପଶ୍ତିତମାନଙ୍କର ମତ ଉଦ୍ଧାର କରିଅଛନ୍ତି । ଏ ସମସ୍ତ ତାଙ୍କର ବୌଦ୍ଧଧର୍ଷ୍ଧ ପ୍ରତି 
ଅନୁରଲ୍ତିର ପ୍ରଧାନ ନିଦର୍ଶନ | ବୁଦ୍ଧଦେବଙ୍କର ଜୀବନୀ ଗାନ କରିଥୁବା ତାଙ୍କର 
‘ବୌଦ୍ଧାବତାର” କାବ୍ୟ ଏହା ପ୍ରମାଣ କରେ | ‘ବୌଦ୍ଧାବତାର” କାବ୍ୟର 
ମୁଖବନ୍ଧରେ ତାଙ୍କର ହୃଦୟୋଛ୍ନାସ- “ ଏହି କାବ୍ୟ ପ୍ରଣୟନ ସମୟରେ ମୁଁ ଯେଉଁ 
ଆଧ୍ଯାମ୍ଭିକ ବିମଳାନନ୍ଦ ଉପଭୋଗ କରିଅଛି ଅନ୍ୟ କୌଣସି ପୁସ୍ତକରଚନା ବା 
ଅଧ୍ୟୟନ ଅଥବା ଅନ୍ୟ କୌଣସି ବିଷୟରୁ ଜୀବନକାଳରେ ଇଦୃଶ ବିଶୁଦ୍ଧାନନ୍ଦ 
ଉପଭୋଗ ମୋ ଅଦୃଷ୍ଟରେ ଘଟିଥୁବାର ସ୍ଵରଣ ହେଉନାହିଁ ।” 

ଏଥ୍‌ରୁ ଏହା ସିଦ୍ଧାନ୍ତ କରିବା ଉଚିତ ନୂହେଁ ଯେ ଫକୀରମୋହନ ନିଜକୁ 
ବୌଦ୍ଧଧର୍ମ ସହିତ ମିଶାଇ ଦେଇଥୂଲେ | ଫକୀରମୋହନ ଦୃଢ଼ ମାନବବାଦୀ ଥୂଲେ | 
ବୌଦ୍ଧଧର୍ମ ଏହି ମାନବବାଦର ଦୃଢ଼ ଚିତ୍ତ ଉପରେ ପ୍ରତିଷ୍ଠିତ ହୋଇଥ୍‌ବାରୁ 
ଫକୀରମୋହନଙ୍କର ଏହି ଧର୍ମ ପ୍ରତି ଅନୂରକ୍ତି ଏତେ ବେଶୀ, ମାତ୍ର ବୌଦ୍ଧଧର୍ମର 
ପ୍ରଧାନ ଅଭାବ ଥଅୂଲା- ଇଶ୍ଧର ବିଶ୍ନାସ । ଫକୀରମୋହନ ଦୃଢ଼ ଇଶ୍ଵର ବିଶ୍ଵାସୀ 
ଥିଲେ, ଯାହା ବୌଦ୍ଧଧର୍ମ ଗ୍ରହଣ କରେନା | ଫକୀରମୋହନ ବୌଦ୍ଧଧର୍ମମକୁ ଆନ୍ତରିକ 

ଶ୍ରଦ୍ଧା କରୁଥ୍ବାରୁ ବୁଦ୍ଧଦେବ ଇଶ୍ଵରଙ୍କ ସମ୍ବନ୍ଧରେ କେବଳ ନୀରବ ଥଲେ ଏବଂ 
ନାସ୍ତିକ ନଥୂଲେ ଏହା ସୂଚାଇଛନ୍ତି- ପଣ୍ତିତ ସଭା ବର୍ଣ୍ଣନାରେ- “ କରୁଣାନିଧାନ 
ବୁବଦେବଙ୍କ ସମ୍ବନ୍ଧରେ କଥ୍ତ ହୁଏ, ସେ ନିରୀଶରବାଦୀ ଥୂଲେ | କିନୁୁ ଜୀବନର 
ଶେଷ ମୁହୂର୍ଭରେ ତାହାଙ୍କ ପ୍ରଧାନ ଶିଷ୍ୟ ଆନନ୍ଦକୁ ଯେଉଁ ଉପଦେଶ ଦେଇ 
ଯାଇଅଛନ୍ତି ସେଥୂର ସାରମର୍ମ ଏହି- ଲରଶ୍ଵର ଅଛନ୍ତି ବା ନାହାନ୍ତି, ସେ ବିଷୟରେ 
ଆନ୍ଦୋଳନ କରିବାର ପ୍ରୟୋଜନ କ'ଣ ? ମାନବର ଏମନ୍ତ କିଛି ଇନ୍ଦ୍ରିୟ ନାହିଁ, 
ଯହିଁରେ ସେ ଭଶ୍ଵର ସତ୍ତା ଅନୁଭବ କରିବାକୁ ସମର୍ଥ ହେବ; ତେବେ ଅନ୍ଧକାର 
ଆଲୋଡ଼ନର ପ୍ରୟୋଜନ କ'ଣ ? ତୁମ୍ଭେ କେବଳ ଆମୋନ୍ସତି ବିଷୟରେ ସଯନ୍‌ 
ହୁଅ- କର୍ମଫଳ ଯୋଗରେ ତୁମ୍ଭେ ଉଚ୍ଚତମ ସ୍ଥାନ ଲାଭରେ ସମର୍ଥ ହେବ ! ତାହାଙ୍କ 
ମତର ଏମନ୍ତ ଗୋଟାଏ ଶକ୍ତି ଅଛି, ଯହିଁରେ ଅଦ୍ୟାବଧ୍‌ ପୃଥ୍ବୀରେ ଏକତୃତୀୟାଂଶ 
ସ୍ଥାନରେ ତାଙ୍କର ମତ ବ୍ୟାପ୍ତ ¦ ସେହି ଅନନ୍ତଜ୍ଞାନୀ ମହାପୁରୁଷଙ୍କର ଏମନ୍ତ ଗୋଟାଏ 
ଭବିଷ୍ୟତ ଦୃଷ୍ଟି ଥଲା ଯେ, ତାହା ବଳରେ ସେ ଦେଖ୍ଥୂଲେ, ଇଶଵରନାମ ଘେନି 
ପୃଥ୍ବୀରେ ଭୟଙ୍କର ଉତ୍ପାତ ଘଟିବାର ସମ୍ଭବା |” .... 

ଫକୀରମୋହନ ଶବର ବିଶ୍ଵାସୀ ଥଲେ, ମାତ୍ର ଇଶ୍ଵର ବିଶ୍ଵାସ ନେଇ ଯେଉଁ 
ତୁମୁଳ ଆନ୍ଦୋଳନ ଓ ରକ୍ତପାତ ତାହା ସେ ସହ୍ୟ କରିପାରି ନାହାନ୍ତି | ବୌଦ୍ଧଧର୍ମର 
ଏହି ପ୍ରଧାନ ଅଭାବ ଥ୍ବାରୁ ଫକୀରମୋହନ ତାଙ୍କ ଜୀବନର ଆଦର୍ଶ ଖୋଜି 
ପାଇଛନ୍ତି ଗୀତାଧର୍ମମରେ, ଯାହା ଭଶୃର ବିଶ୍ଵାସ ଓ କର୍ମବାଦର ମଧୁର ସମନ୍ଧୟ | 
କେବଳ ଇଶ୍ଵର ବିଶ୍ଵାସୀ ଆଦର୍ଶ ସ୍ଥାନୀୟ ନୂହେଁ । ଫଳପ୍ରାପ୍ତି ନିମିତ୍ତ ବ୍ୟାକୁଳ ନ 
ହୋଇ ଇଶ୍ଵରଙ୍କ ଉପରେ ନିର୍ଭର କରି କରମ୍ମଲିପ୍ତ ରହିବା ହିଁ ଉପଯୁକ୍ତ କର୍ମବୀରର 
ଲକ୍ଷଣ | 

' କର୍ମଣ୍ୟେ ବାଧକାରସ୍ତେ ମା ଫଳେଷୁ କଦାଚନ' ଏହାହିଁ ଶ୍ରୀକୃଷ୍ଣଙ୍କର ଅର୍ଜୁନଙ୍କ 
ପ୍ରତି ଉପଦେଶ- ଏହି ଗୀତାଧର୍ମ, ଯାହାକି ଧର୍ମ ଓ କର୍ମର ମଧୁର ସମନୃୟ ତାହା 
ହୋଇଛି ଫକୀରମୋହନଙ୍କର ସର୍ବଶେଷ ଆଶ୍ରୟ | “ମାମୁ” ଉପନ୍ୟାରେ ପଡଶ୍ତିତ 
ସଭାର ସଭାପତି ବିଦ୍ୟାସାଗର ମହାଶୟଙ୍କ ମୁଖରେ ସେ ଦର୍ଶନ ଶାସ୍ତ୍ର ଅଭାବ 
ଦେଖାଇ ଭଗବତ୍‌ ଗୀତାର ଶ୍ରେଷ୍ଠତ୍ୃ ପ୍ରତିପାଦନ କରିଛନ୍ତି - 

“ ଦେଖାଯାଏ ଯେଉଁଠାରେ ଦର୍ଶନ ଶାସ୍ତ୍ରର ଶେଷ, ସେହି ସ୍ଥାନରୁ ଗୀତାଶାସ୍ତ୍ତର 
ଆରମ୍ଭ- ଗୀତା ହିଁ ପ୍ରକୃତ ଧର୍ମଶାସ୍ତ୍ର । ମନରେ କରନ୍ତୁ ଜଣେ ସୁପାଚକ ଉତ୍ତମ 
ଉତ୍ତମ ମଶଲା ଦେଇ ଅତି ଉନ୍ମଷ୍ଟ ପଦାର୍ଥରେ ବ୍ୟଞ୍ଚନ ପ୍ରସ୍ତୁତ କଲା | କିନ୍ତୁ ଏକମାତ୍ର 
ଲବଣାଭାବ । ସୁତରଂଂ ସେହି ବ୍ୟଞ୍ଜନ ବୃଥା | ସେହିପରି ଦର୍ଶନକାରମାନେ ଜ୍ଞାନ 
ସମ୍ବନ୍ଧରେ ଆଲୋଚନାର ପରାକାଷ୍ଠା ଦେଖାଇଥ୍‌ଲେ ମଧ୍ଯ ଏକମାତ୍ର ଭଶ୍ଵରାଧନା 

ସମ୍ବନ୍ଧରେ କୌଣସି ବ୍ୟବସ୍ଥା କରିଯାଇ ନଥ୍‌ବାରୁ ସମସ୍ତ ଅସମ୍ପୂର୍ଣ୍ଣ ହୋଇଅଛି । 
ମାନବାମ୍‌। ସଭାବରେ ଲୋଡ଼େ ଗୋଟିଏ ଉଚ୍ଚ ଆଦର୍ଶ- ଲୋଡ଼େ ଗୋଟିଏ 
ଅବଲମ୍ବନ 1 ଦର୍ଶନ ଶାସ୍ତ୍ରରେ ସେଇଟିର ଅଭାବ । 
xX xX x 

ଗୀତା ଶାସ୍ତ୍ଜ୍ଞାନ ଆଉ ଇଶ୍ଵର ବିଶ୍ଵାସ ଉଭୟ ବିଷୟରେ ପରିଶ୍ଠାର 
ଉପଦେଶ ଦେଇଯାଇଅଛି | ଅତଏବ ଗୀତା ହିଁ ସର୍ବଶ୍ରେଷ୍ଠ ଧର୍ମ ଶାସ୍ତ- 
ସର୍ବବାଦୀ ସମ୍ମତ- ତେଣୁ ପୃଥ୍‌୍ବୀସ୍ ସର୍ବ ଦେଶୀୟ ଜ୍ଞାନୀଗଣଙ୍କଠାରେ ଏହାର 
ସମ୍ମାନ | ” ( ମାମୁ ) 

ଜଣାଯାଏ ଯେପରି ଫକୀରମୋହନ ସର୍ବଶେଷରେ ଏହି ଗୀତା ଧର୍ମରେ ହିଁ 
ନିଜକୁ ମିଶାଇ ଦେଇଛନ୍ତି | ତାଙ୍କର ପ୍ରଗାଢ଼ ଇଶ୍ଵରଭକ୍ତି ଓ କର୍ମନିଷ୍ଠାର ପ୍ରେରଣା 
ସେ ଗୀତାଧର୍ରେ ହିଁ ଦର୍ଶନ କରିଛନ୍ତି । ଫକୀରମୋହନ ନାସ୍ତିକମାନଙ୍କୁ ସେମାନେ 
ଯେତେ ଜ୍ଞାନୀ ହେଲେ ସୁଦ୍ଧା ସର୍ପକୁମ୍ଭୀର ସଦୃଶ ଭୟଙ୍କର ରୂପେ ତୁଳନା କରିଛନ୍ତି - 
' ପ୍ରାୟଶ୍ଚିତ” ଉପନ୍ୟାସରେ ଡାକ୍ତର ନଳିନୀ ବାବୁଙ୍କ ମୁଖରେ- “ ତୁମ୍ଭେ ପିଶାଚ - 
ରାକ୍ଷସ -ସର୍ପବଂଶକୁ ବିଶ୍ଵାସ କରିପାର, ମାତ୍ର ସେହି ନାସ୍ତିକ ବଂଶକୁ କଦାଚ ବିଶ୍ଵାସ 
କରିବ ନାହିଁ । ସେମାନଙ୍କର ଅସାଧ୍ୟ କୌଣସି ଦୁଷ୍ଠର୍ମ ନାହିଁ ।” .... ( ପ୍ରାୟଶ୍ଚିତ) 

ଫକୀରମୋହନଙ୍କର ଧର୍ମପ୍ରତି ଦୃଷ୍ଟିଭଙ୍ଗୀ ପରି ପୃଥ୍ବୀ ମଧ୍ଯ ଦୃଷ୍ଟିଭଙ୍ଗୀ 
ଗୀତାଧର୍ମାନୂଯାୟୀ ! ଅତି ଧାର୍ମିକ ମହାପୁରୁଷମାନେ ମଧ୍ଯ କର୍ମର ଆବର୍ଉନରେ ପଡ଼ି 
ପୀଡ଼ାଗ୍ରସ୍ତ ଓ ଧ୍ଵ ସପ୍ରାପ୍ତ ହୁଅନ୍ତି । ମନୁଷ୍ୟ ମାତ୍ରେ ହିଁ ଭଲ, ମାତ୍ର ପରିସ୍ଥିତି ଓ ସଂସର୍ଗ 
ସେମାନଙ୍କୁ ସୁ ବା କୁ କରିଥାଏ । ରାମଚନ୍ଦ୍ର ମଙ୍ଗରାଜଙ୍କ ମୃତ୍ଯୁ ପରେ 
ଫକୀରମୋହନଙ୍କର ଉକ୍ତି- “ ତୁମ୍ଭେ ପାପକୁ ଘୃଣାକର, ମାତ୍ର ପାପୀକୁ ଘୃଣା କର 
ନାହିଁ ।” ବାସ୍ତବରେ ପାଠକର ପ୍ରାଣକୁ ବିମୋହିତ କରିବା ସଙ୍ଗେ ସଙ୍ଗେ 
ଫକୀରମୋହନଙ୍କର ଉନ୍ନତ ବ୍ୟକ୍ତିତ୍ଵ ନିକଟରେ ତାକୁ ସତଃ ନତମସ୍ତକ କରିଥାଏ | 
ଏହାଠାରୁ ବଳି ଉଦାର ମନୋବୃରି ହୁଏତ ଆଶା କରାଯାଇ ପାରେନା | 'ସଂସର୍ଗଜା 
ଦୋଷଗୁଣା ଭବନ୍ତି , ତାଙ୍କର ନିଜ ଭାଷାରେ- “ ଗାଧ୍ନନ୍ଦନ ରାଜର୍ଷି ବିଶ୍ନାମିତ୍ରଙ୍କର 
ସହସ୍ର ସହସ୍ର ଯୁଗବ୍ୟାପୀ ତପସ୍ୟା, ତତୋଦ୍ୟକ ଜ୍ଵଳନ୍ତ ବ୍ରହ୍ମନିଷ୍ଠା ମେନାକାର ନିମେଷ 
ମତ୍ର ଅପାଙ୍ଗ ଦୃଷ୍ଟିରେ ଟଳିଗଲା | ବିଶେଷ ଅନୁଧାବନ କରି ଦେଖ, ଏପରି ହଠାତ୍‌ 
ପରିବର୍ଭନର ମୂଳ କାରଣ ଘଟନା ଓ ସଂସର୍ଗ | ଭଗବାନ ଶଙ୍କରାଚାର୍ଯ୍ୟଙ୍କର ମହାବାଜ୍ୟ 
ସମସ୍ତଙ୍କର ସ୍ମରଣ ରଖୁବାର ଉଚିତ | 

“ ଚଣମିହ ସଜନ ସଂଗତି ରେକା 
ଭବତି ଭବାର୍ଣ୍ଧବ ତରଣେ ନୌଜା' 

ସନାତନ ବ୍ରହମଧର୍ନ୍ଧର ଉପଦେଶ- ତୁମ୍ଭେ ପାପକୁ ଘୃଣା କର- ପାପୀକୁ ଘୃଣା 
କରନାହିଁ ।” 

ଧର୍ଷ଼ଜଗତ ଓ ସଂସାରକ୍ଷେତ୍ରର ନୀତି ସତନ୍ତ୍ର । ଏହାର ଚରମ ପରିଣତିରେ ଏକ୍ୟ 
ଥାଇପାରେ, ମାତ୍ର ସବୁବେଳେ ସଂସାରକ୍ଷେତ୍ର ଧର୍ମନୀତିରେ ପରିଚାଳିତ ନୁହେଁ । 
ଫକୀରମୋହନଙ୍କର ଏହି ଧାରଣା ତାଙ୍କର ବିରାଟ କର୍ମମୟ ଜୀବନର ଅନୁଭୂତିଗୁଡ଼ିକରୁ 
ଆହୁତ | ଏ ସଂସାରକ୍ଷେତ୍ର ଭଗିଆ ଓ ଶାରିଆ ପରି ଅତି ସରଳ ବିଶ୍ନାସୀଙ୍କ ପାଇଁ ନୁହେଁ । 
ଅତ୍ୟଧବକ ସରଳ ବିଶ୍ନାସକୁ ମଧ୍ଯ ସେ ଏକ ପାପ ସଦୃଶ ଗ୍ରହଣ କରିଛନ୍ତି । ଏହା ଏତେବଡ଼ 
ଗୁରୁତର ପାପ ଯେ, ଏହାର ପ୍ରାୟଶ୍ଚିତ କରିବାକୁ ପଡ଼ିଛି ସେମାନଙ୍କ ମୃତ୍ୟୁରେ | ଭଶ୍ଧର 
ବିଶ୍ଵାସ ବରେଣ୍ୟ, ମାତ୍ର ଇଶ୍ମର ନାମରେ ଅନ୍ଧବିଶ୍ାସ ଆତ୍ମଘାତୀ । ଶାରିଆର ଇଶ୍ଵରଙ୍କ 
ନାମରେ ଅନ୍ଧବିଶ୍ଵାସ, ବାଡ଼ିବଙ୍ଗଳାଙ୍କୁ ସର୍ବଶକ୍ତିମାନ ରୂପେ ଗ୍ରହଣ କରିବା ବୋଧହୁଏ 
ତା'ର ମୃତ୍ୟୁର କାରଣ । ଏହା ମଧ୍ୟରେ ଫକୀରମୋହନଙ୍କର ମଧ୍ଯ ଜାତି ପ୍ରତି ନିର୍ଦ୍ଦେଶ 
ପ୍ରକାଶ ପାଇଛି- ଇଶ୍ଵରଙ୍କ ନାମରେ ଅନ୍ଧବିଶ୍ଵାସ ପୋଷଣ କରିବା ସର୍ବନାଶର ମୂଳ 
କାରଣ |! 

“ ଏ ଜଗତରେ ଅତ୍ୟଧ୍‌କ ବିଶ୍ଵାସ ମନୁଷ୍ୟକୁ ମହାବିପଦ ଆଡ଼କୁ ଟାଣି 
ନେଇଯାଏ | ବିଶ୍ଵାସ ଧର୍ମର ମୂଳ ହେଲେ ମଧ୍ଯ ନରଜାତି ପ୍ରତି ଅତ୍ୟଧ୍କ ବିଶ୍ଵାସ 
କଦାପି ଉଚିତ ନୁହେଁ । ... ଏ ସଂସାର ବିପଦ ସଙ୍କୁଳ, ଯେ ସିଆଣା ସେ ବାଟକାଟି 
ଚାଲିଯାଏ - ମୂଖର ପଦେ ପଦେ ବିପଦ | ବ୍ୟକ୍ତିଗତ ଓ ଜାତିଗତ ଉନ୍ନତିରେ ଧର୍ମ 
କଦାଚିତ ସହାୟତା କରିଥାଏ | ଯେଉଁମାନେ ନିଷୁର, ନିର୍ମମ ଓ ସ୍ୁିରପ୍ରତିଜ୍ଞ ହୋଇ 
ନିଜର ସାଥ୍ଥ ସାଧନାରେ ବ୍ରତୀ ଥାଆନ୍ତି, ସେହିମାନେ ଜୟଶ୍ରୀ ଲାଭ କରନ୍ତି- 
ଆଉରଙ୍ଗଜେବ ସମ୍ରାଟ ହେବେ - ଯୀଶୁଖ୍ରୀଷ୍ଟ କ୍ରଶରେ ବିଦ୍ଧ ହେବେ, ଏହାହିଁ ତ 
ସଂସାରର ନିୟମ × × × ସଂସାରୋୟଂ ଅତୀବ ବିଚିତ୍ର ।” 

ଏହି ନୀତି ବିଶ୍ଲେଷଣ କରି ବୋଧହୁଏ ଫକୀରମୋହନ ପ୍ରାୟଶ୍ଚିତ 
ଉପନ୍ୟାସରେ ସଦାନନ୍ଦ ଓ ରାଜୀବଲୋଚନଙ୍କର ଜୟ ଦେଖାଇଛନ୍ତିଂ ସରଳ 
ବିଶ୍ଵାସୀ ଗୋବିନ୍ଦଚନ୍ଦ୍ର ସଂସାର ନୀତିରେ ପରାସ୍ତ | 

“ ଗୋବିନ୍ଦଚନ୍ଦ୍ର ଯେଉଁ ଦଣ୍ଡ ଭୋଗ କରିଅଛନ୍ତି, ସେ ଅନ୍ୟର ପାପର ଓ ନିଜର 
ସରଳତା ଓ ଅତ୍ୟଧ୍ଵକ ବିଶ୍ଵାସର ଫଳ | ସେଥ୍ପାଇଁ ଅନେକ ବିଶ୍ବାସକୁ ମହାପାପ 
କହି ଥାଆନ୍ତି ।” ( ପ୍ରାୟଶ୍ଚିତ) 

ଏ ସମସ୍ତ ଫକୀରମୋହନଙ୍କର ଦୀର୍ଘଜୀବନ ବ୍ୟାପୀ ଅଭିଜ୍ଞତାର ଫଳ | ଦ୍ରଷ୍ଟା 
ହିସାବରେ ସେ ହୁଏତ ଜୀବନରେ ଏହିପରି ସରଳ ବିଶ୍ଵାସୀ ଚରିତ୍ରମାନଙ୍କର 
ସଂସାରକ୍ଷେତ୍ରରେ ପତନ ଦେଖୁଛନ୍ତି । ସରଳ ବିଶ୍ବାସର ସୁଯୋଗ ନେଇ କିପରି 

ଅନ୍ୟମାନେ ଜୟୀ ହୁଅନ୍ତି, ତାହା ସେ ଅନୁଭବ କରିଅଛନ୍ତି | ନିଜେ ମଧ୍ଯ ତାଙ୍କର 
ଡମପଡ଼ା ଦେବାନୀ ସମୟରେ ନିଧ୍‌ ପଟ୍ଟନାୟକଙ୍କର ସରଳ ବିଶ୍ଵାସର ସୁଯୋଗ 
ନେଇ ତାଙ୍କୁ ବିନାଦୋଷରେ ବିପଦଗ୍ରସ୍ତ କରି ଡମପଡ଼ା ବିଦ୍ରୋହ ଦମନରେ 
କୃତକାର୍ଯ୍ୟ ହୋଇଥ୍‌ଲେ । ( ଆମ୍ଜୀବନୀ) କୌଶଳୀ ଓ ବଳବାନର ଜୟ ହିଁ 
ସଂସାରର ସାଧାରଣ ନିୟମ । 

ସରଳ ବିଶ୍ଵାସ ଯଦି ମନୁଷ୍ୟର ପତନର କାରଣ ହୁଏ ଏବଂ ଧର୍ମ ଯାହାକି 
ବିଶ୍ଵାସ ଉପରେ ହିଁ ପ୍ରତିଷ୍ଠିତ, ତା'ର ସ୍ଥାନ ବା ମୂଲ୍ୟ ସଂସାରକ୍ଷେତ୍ରରେ କିପରି 
ରହିଲା ? ଫକୀରମୋହନ ଜୀବନ ସଂଗ୍ରାମରେ ବଳବାନ ଓ କୌଶଳୀର ଜୟ 
ଦର୍ଶାଇଥୂଲେ ହେଁ ଧର୍ମ ଓ ଇଶ୍ଵର ବିଶ୍ବାସକୁ ହିଁ ସର୍ବ ଶ୍ରେଷ୍ଠ ଅବଲମ୍ବନ ରୂପେ ଧରି 
ନେଇଛନ୍ତି |! ପ୍ରାୟଶ୍ଚିତ” ଉପନ୍ୟାସରେ ଗୋବିନ୍ଦଚନ୍ଦଙ୍କ ଭାବନାରେ 
ଫକୀରମୋହନଙ୍କର ଏହି ମତବାଦ ପ୍ରାଞ୍ଜଳ ରୂପେ ପ୍ରକାଶିତ- 

“ ଗୋବିନ୍ଦଚନ୍ଦ୍ର ତାଙ୍କର ଧର୍ମହୀନ ଜୀବନ କଥା ଭାବିବାକୁ ଲାଗିଲେ | ଇଶ୍ବର 
ନିର୍ଭର ମନୁଷ୍ୟକୁ ଅନେକ ବିପଦରୁ ରକ୍ଷାକରେ, ଦୁଃଖ, ଦୈନ୍ୟ ଓ ଯନ୍ତ୍ରଣା ବହନ 
କରିବାକୁ ଶକ୍ତି ଓ ସାମର୍ଥ୍ୟ ଦିଏ । ବିଜ୍ଞାନର ଚକ୍ଷୁରେ ଏହା ଅଳୀକ ହୋଇପାରେ, 
କିନ୍ତୁ ଆମ୍ଭମାନଙ୍କର ଯେଉଁ ସ୍ପଳରେ ଅନ୍ଯ ନିର୍ଭର ନାହିଁ, ଆମ୍ଭେମାନେ ଧର୍ମର 
ଆଶ୍ରୟ ନନେଇ କ'ଣ କରିବୁ ? ଇନ୍ଦ୍ରିୟଗ୍ରାହ୍ୟ ସଂସାରର ପଶ୍ଚାତରେ ଆମ୍ଭେମାନେ 
ଅତୀନ୍ଦ୍ରିୟର ସଙ୍କେତ ପାଉଁ | ତାହାର ବିଶେଷ ସରୂପ ଆମ୍ଭମାନଙ୍କୁ ଅଜଣା | ତଥାପି 
ସଂସାର ପରିତ୍ୟାଗ କଲେ ଆମ୍ଭେମାନେ ତାହାର ହିଁ ଆଶ୍ରୟ ଗ୍ରହଣ କରିବୁ । 
ସାମାଜିକ ଧର୍ମ ନାନା ମିଥ୍ୟା ପ୍ରତାରଣା ଓ ଭଣ୍ଡଚାର ଜାଲରେ ଜଡ଼ିତ | ତଥାପି 
ମାନବ ଅଲୌକିକ ଓ ଅତାନ୍ଦ୍ରିୟର ଆଶ୍ରୟ ଗ୍ରହଣ କରେ ।” ( ପ୍ରାୟଶ୍ଚିତ ) 1 

ଏ ଜୀବନରେ ଯାହା ବିଶ୍ଲେଷଣ କରାଯାଇ ପାରି ନାହିଁ ଅତୀନ୍ଦ୍ରିୟ ରାଜ୍ୟରେ 
ତାର ସମାଧାନ - ଏହି ବିଶ୍ଵାସ ଫକୀରମୋହନଙ୍କର ଥୁଲା । ତେବେ ଏ ସଂସାରରେ 
ଅନେକ ସମାଧାନ ଘଟିଥାଏ- ଧର୍ମର ଜୟ ଓ ପାପର ପରାଜୟ ଘଟେ, ମାତ୍ର ଯାହା 
ଏ ଇନ୍ଦ୍ରିୟ ରାଜ୍ୟରେ ସମାପ୍ତ ନୁହେଁ, ତାର ସମାପ୍ତି ବୋଧହୁଏ ଅତୀନ୍ଦ୍ରିୟ ରାଜ୍ୟରେ | 
ରାମଚନ୍ଦ୍ର ମଙ୍ଗରାଜ, ଚମ୍ପା, ନାଜର ନଟବର ଦାସ ଏ ପୃଥବୀରେ ତାଙ୍କର ପାପର 
ପ୍ରାୟଶ୍ଚିତ ଭୋଗିଛନ୍ତି । ସାନ୍ତାଣି, ଶାରିଆ, ଭଗିଆ ପ୍ରଭୃତିଙ୍କର ସଦ୍‌ଗୁଣର ପୁରସ୍କାର 
ବୋଧହୁଏ ଅତୀନ୍ଦ୍ରିୟ ଭଶ୍ଵରଙ୍କ ରାଜ୍ୟରେ । ଏହାହିଁ ଫକୀରମୋହନଙ୍କର 
ଜୀବନଧାରାର ବିଶ୍ଲେଷଣ | ହିନ୍ଦୁ ବିଶ୍ଵାସାନୁଯାୟୀ ଏହି ଗୋଟିଏ ଜନ୍ମକୁ ସେ ଜୀବନର 
ଆଦି ଓ ସମାପ୍ରି ରୁପେ ଧରି ନାହାନ୍ତି । ଗୀତାର ଉଚ୍ତିରେ - 

“ ବାସଂସି ଜୀର୍ଣ୍ଣାନି ଯଥା ବିହାୟ 
ନବାନି ଗୁହ୍ଣାତି ନରୋଃପରାଣି 
ତଥା ଶରାରାଣି ବିହାୟ ଜୀର୍ଣ୍ଣା 
ନ୍ୟନାନି ସଂଯାତି ନବାନି ଦେହୀ |” 
ଗୀତା ପ୍ରଚାରିତ ଧର୍ମ ଓ କର୍ମର ମଧୁର ସମନ୍ଵୟ ଫକୀରମୋହନଙ୍କର ଲେଖାରେ 
ପ୍ରତିଭାତ | କର୍ମର ଉପଯୁକ୍ତ ଫଳ ସେ ଦର୍ଶାଇଛନ୍ତି ଯଥେଷ୍ଟ- “ ଜ୍ଞାତସାରରେ ପିତାଙ୍କ 
ଦ୍ଵାରା ଆଦିଷ୍ଟ ହୋଇ ସୁଦ୍ଧା ଦସ୍ତଖତ୍‌ଟିଏ କରିଥ୍‌ବାରୁ ସରଳା ଇନ୍ଦୁମତୀଙ୍କୁ ମଧ୍ଯ ଦାରୁଣ 
ପ୍ରାୟଶ୍ଚିତ ଭୋଗିବାକୁ ପଡ଼ିଛି ।” ଗୀତାଧର୍ର ଏହି ମହାନ୍‌ ଆଦର୍ଶ ପ୍ରାୟ ଅନ୍ୟ କୌଣସି 
ଉତ୍କଳୀୟଙ୍କ ଲେଖାରେ ପ୍ରକାଶ ପାଇ ନାହିଁ । 
ଇନ୍ଦ୍ରିୟ ଓ ଅତୀନ୍ଦ୍ରିୟ, କର୍ମ ଓ ଧର୍ମ, ସଂସାରର ଜୀବନ -ସଂଗ୍ରାମ-ନୀତି ଓ 
ପ୍ରଗାଢ଼ ଇଶ୍ଵର ବିଶ୍ଵାସର ମଧୁର ସମାବେଶ ଫକୀରମୋହନଙ୍କ ଲେଖାରେ 
ପ୍ରତିଭାତ | ଫକୀରମୋହନଙ୍କର ଲେଖାର ପରିସର ରନ୍‌।କର ସଦୃଶ ଅଗାଧ ତଥା 
ଅସୀମ । ମହାସମୁଦ୍ରର ଜଳରାଶିର ଗର୍ଭରେ ଶୁକ୍ତିପରି ଅତି ତୁଚ୍ଛ ପଦାର୍ଥ ଓ ମୁକ୍ତାପରି 
ମୂଲ୍ୟବାନ ରନ୍‌ ଥବାପରି ଫକୀରମୋହନଙ୍କ ସାହିତ୍ୟ- ସମୁଦ୍ରରେ ହରିବୋଲ 
ବାରିକ ପରି ତୁଚୁ ଚରିତ୍ର ତଥା ପଶ୍ତିତ ସଭାର ସଭ୍ୟ ଓ ସଭାପତିଙ୍କ ପରି 
ଦର୍ଶନବେଭ୍ତାଙ୍କର ସମାବେଶ- ସମସ୍ତଙ୍କର ଫକୀରମୋହନ ସାହିତ୍ୟ-ସମୁଦ୍ରକୁ 
ଦାନ ଅଶେଷ ଓ ମହତ୍‌ | ଫକୀରମୋହନ ! ପ୍ରକୃତରେ ତୁମ୍ଭେ ଆଗାମୀ ଯୁଗ 
ଯୁଗକୁ ଏ ଜାତିର ସେନାପତି | 

ସେନାପତିଙ୍କ ହାସ୍ୟରସ ସମ୍ବନ୍ଧେ 


ପଦେଅଧେ 
ମହାପାତ୍ର ନୀଳମଣି ସାହୁ 


ସେନାପତିଙ୍କର ତିନୋଟି ମାତ୍ର ଫଟୋ ଆମେ ଦେଖିଛୁ । ମାତ୍ର କୌଣସି 
ଫଟୋରେ ତାଙ୍କର ହାସ୍ୟୋଚ୍ଛଳ ମୁଖଭଙ୍ଗୀର ପରିଚୟ ମିଳେ ନାହିଁ । ବାହାରେ 
ହୁଏତ ସେ ଖୁବ୍‌ ଗମ୍ଭୀରଥୂଲେ | ମାତ୍ର ଭିତରେ ତାଙ୍କର ସର୍ବଦା ହାସ୍ୟର କଲ୍ଲୋଳ 
ଉଠୁଥୂଲା | ହୋଇପାରେ, ତାଙ୍କର ବ୍ୟକ୍ତିତ୍ସ ହାସ୍ୟ ଓ ଅଶ୍ର- ଏହି ଦୁଇଟି ଉପାଦାନର 
ସମ୍ମିଶ୍ରଣରେଇ ଗଠିତ | ତାଙ୍କର ମୂଲ୍ୟବାନ ଜୀବନ ଯେତେବେଳେ ଆକସ୍ମିକ 
ଦୁର୍ଘଟନାରେ ଭୀତତ୍ରସ୍ତ ଓ ସଂକଟାପନ୍ନ ମହାନଦୀରେ ସାତକୋଶିଆ ଗଣ୍ଡର 
ଉତ୍ତାଳ ତରଙ୍ଗ ପ୍ରବାହରେ ଯେତେବେଳେ ତାଙ୍କର ଜୀବନ - ତରୀ ପ୍ରାୟ 
ନିମଜମାନ, ସେତେବେଳେ ସେ ମୃତ୍ୟୁ ଭୟରେ ଅସ୍ଥିର ହେଉ ହେଉ ବି 
ରାଧାନାଥଙ୍କୁ ନେଇ ରସିକତାରେ ମଗ୍ର । ତାଙ୍କ ଗଳ୍ପ ଉପନ୍ୟାସାଦିରେ ବି ସେହିଭଳି 
ଅତି ସଂକଟପୂର୍ଣ୍ଣ ପରିସ୍ଥି ତିଗୁଡ଼ିକ ମଧ୍ଯ ହାସ୍ୟର କଳରବରେ ମୁଖରିତ । 

ସେନାପତିଙ୍କ ପୂର୍ବରୁ ଓଡ଼ିଆ ସାହିତ୍ୟରେ ଉନ୍ନତ ହାସ୍ୟରସର ପରଂପରା ସୃଷ୍ଟି 
ହୋଇନଥୁୂଲା | ସେନାପତି ହିଁ ଏହି ପରଂପରାର ସ୍ଵଷ୍ଟା । ମାତ୍ର ଆଶ୍ଚର୍ଯ୍ୟର କଥା- 
ତାଙ୍କର ଲିଖନଶୈଳୀ ଓ ସାହିତ୍ୟିକ ଦୃଷ୍ଟିଭଙ୍ଗୀ, ଓଡ଼ିଶାର ଆଦିକବି ଶାରଳା 
ଦାଶଙ୍କର ଶୈଳୀ ଓ ଦୃଷ୍ଟି ଭଙ୍ଗୀର ଆଧୁନିକତମ ବିକାଶାନ୍ତର | ବର୍ଣ୍ଣନାର ବାହୁଲ୍ୟ 
ଓଡ଼ିଆ ସାହିତ୍ୟର ଆଦି ଓ ମଧ୍ୟଯୁଗର ଏକ ସକୀୟ ବୈ ଶିଷ୍ଟ୍ୟ ¦ କିନୁ ଦୃଷ୍ଟିଭଙ୍ଗୀର 
ଉଦାରତାରେ- କିମ୍ବା ପରିସ୍ଥିତି ଓ ଚରିତ୍ର ଚିତ୍ରଣରେ ସେନାପତି ଶାରଳା ଦାସଙ୍କର 
ହିଁ ଉପଯୁକ୍ତ ଦାୟାଦ । ଶାରଳା ଦାସ ଥୂଲେ ବର୍ଣ୍ଣନାରେ ଅତିମାତ୍ରାରେ ଉଚ୍ଛଖ୍ଖଳ ଓ 
ଶିଶୁପରି ସତେଜ, ଚପଳ ଓ ଚଞ୍ଚଳ ଏବଂ ଯେତେବଡ଼ ସଂକଟପୂର୍ଣ୍ଣ ପରିସ୍ଥିତି ଓ 
ଗୁରୁତ୍ଵପୂର୍ଣ ଚରିତ୍ର ସେ ଚିତ୍ରଣ କରନ୍ତୁ ନା କାହିଁକି, ତାଙ୍କର ଦୃଷ୍ଟିକୋଣଟାଇ ଥୁଲା 
ହାସ୍ୟମୂଳକ | ହସି ହସି ସେ ଦୁନିଆର ସମସ୍ତ କଥାକୁ ଗ୍ରହଣ କରିଥୁଲେ । 

ପାପପୁଣ୍ୟ, ଜୟ ପରାଜୟ, ମାନ ଅପମାନ, ଗୁରୁ ଲଘୁ, ସତ୍ୟ ମିଥ୍ୟା, ଧର୍ମ 
ଅଧର୍ମ, ଦୁଃଖ ସୁଖ ଆଦି ସମସ୍ତ ଜାଗତିକ ବ୍ୟାପାରକୁ ସେ ହସି ହସି କ୍ଷମାପୂର୍ଣ୍ଣ 
ହୃଦୟରେ ଗ୍ରହଣ କରିଛନ୍ତି । ଶିଶୁପରି ସେ ଥୁଲେ କ୍ଷଣେ ତୁଷ୍ଟ- କ୍ଷଣେ ଗୁଷ୍ଠ 
ପ୍ରକୃତିର | କାହା ପ୍ରତି ଚିରସ୍ଥାୟୀ ଭାବ ପୋଷଣ ନ କରିବା ଥୁଲା ତାଙ୍କ ସାହିତ୍ୟିକ 
ବ୍ୟକ୍ତିତ୍ଵର ଲକ୍ଷଣ | ଫକୀରମୋହନ ଆଦିକବିଙ୍କର ଏହି ଗୁଣ ପରମ୍ପରା ସୂତ୍ରରେ 
ଲାଭ କରିଥ୍ଲେ | ତେଣୁ କି ମହତ ଚରିତ୍ର- କି କ୍ଷୁଦ୍ର ଚରିତ୍ର- କି ଗୁରୁ ପରିସ୍ଥିତି ବା 
କି ଲଘୁ ପରିସ୍ଥିତି, ସବୁ ସୁଳରେ ସେ ଥୁଲେ ଉଦାର ମନୋଭାବସମ୍ପନ୍ଧ । ସେଥୁଲାଗି 
ନିନ୍ଦାରେ ବା ପ୍ରଶଂସାରେ, ରୋଦନରେ ବା ରସିକତାରେ, ବିଳାପରେ ବା 
ଆଳାପରେ, ହାସ୍ୟରେ ବା ଅଶ୍ରରେ, ଭଲରେ ବା ମନ୍ଦରେ ସେ ସର୍ବଦା ଶିଶୁ- 
ସୁଲଭ-ଚପଳତା ଓ ବିଶୁଦ୍ଧ ଦୃଷ୍ଟିଶକ୍ତି ନେଇ ବିଚାର କରିଛନ୍ତି । ସମସ୍ତ ବ୍ୟାପାରକୁ 
ପରିଷ୍କାର କରି ଦେଖୁବାର ଶର୍ତି ତାଙ୍କ ଆଖୁର ଥୁଲା | ଦେଖୁବା ପାଇଁ ସେ ପରଚକ୍ଷୁର 
ସାହାଯ୍ୟ ନେଉ ନଥୁଲେ ଏବଂ ଏହି ପରିଛୁନ୍ନ ଦୃଷ୍ଟିଶର୍ତି ଲାଭ କରିଥ୍‌ବାରୁ ହିଁ ଅତି 
ମାତ୍ରାରେ ଭାବପ୍ରବଣ ହୋଇ ସେ ଉଦଗ୍ର ପ୍ରାଣଶକ୍ତିର ଅଯଥା ଅପଚୟ କୃତ୍ରାପି 
କରିନାହାନ୍ତି । ଏହି ଅନାବଶ୍ୟକ ଭାବପ୍ରବଣତାରୁ ମୁକ୍ତ ବୋଲି ସେ ଆଦି 
ହାସ୍ୟରସର ଉନ୍ନତ ପରାକାଷ୍ଠା ଦେଖାଇ ପାରିଛନ୍ତି । ଜୀବନ ସମ୍ବନ୍ଧେ ତାଙ୍କର 
ଅନୁଭୂତି ଯାହାଥ୍ଲା- ତା'ଠାରୁ ବେଶୀ ଥଲା ସେ ସମ୍ବନ୍ଧେ ତାଙ୍କର ଅଭିଜ୍ଞତା | 
ତେଣୁ ତାଙ୍କ ଲେଖାରେ ଆମେ ଭାଷାର ଅପବ୍ୟୟ ଦେଖୁରଲେ ବି ଭାବରେ ସେ 
ଥୁଲେ ମିତବ୍ୟୟୀ ଏବଂ ବର୍ଣ୍ଣନାରେ ବାଚାଳତା ଦେଖୁଲେ ବି ବିଚାରରେ ସେ 
ଥୁଲେ ଗମ୍ଭୀର | ସେଥୂଲାଗି ସେନାପତିଙ୍କ ସାହିତ୍ୟ ଆମକୁ ଅଯଥା ଭାବାବେଶରେ 
ଆକ୍ରାନ୍ତ ନକରି, ଆମ ଧମନୀରେ ଯୁକ୍ତିର ବେଗ ସଞ୍ଚାରିତ କରିଥାଏ | ପ୍ରକୃତ 
ହାସ୍ୟରସର ଏହାହିଁ ମୂଳକଥା ଏବଂ ସେନାପତି ଏହି ହାସ୍ୟରସରେ ପ୍ରକୃତ ରସିକ 
ଥିଲେ | ସମାଲୋଚକ ଠିକ୍‌ କହିଛନ୍ତି- “This world is a tragedy to 
those who feel, and comedy to those who think”. 1 ଶୃଙ୍ଗାର ଓ 
କରୁଣରସପରି ହାସ୍ୟ ଏକ ରସ ସତ୍ୟ, ମାତ୍ର ତାରଲ୍ୟ ଏହି ରସର ଗୁଣ ନୁହେଁ - 
ଧର୍ମ ବି ନୂହେଁ | ଏହା ରସ” ହେଲେ ବି ଅତି କଠିନ ଓ ଘନ ଉପାଦାନରେ ଏହି 
ରସ ପ୍ରସ୍ତୁତ କରାଯାଏ | ସେନାପତି ହୃଦୟରେ ବଡ଼ ସ୍ଥିର ଓ ଦୃଢ଼ ଥୁଲେ ! ତେଣୁ 
ତାଙ୍କ ଲିଖନ ଶୈଳୀ ହାସ୍ୟମୂଳକ ହୋଇ ଉଠିଛି | ତାଙ୍କର କବିତାକୁ ଛାଡ଼ିଦେଲେ, 
ଗନ୍ପ ଉପନ୍ୟାସାଦିରେ ସେ ଆଦୌ ରୋମାଣ୍ଟିକ ନୁହନ୍ତି । ରୋମାଣ୍ଟିକ ସାହିତ୍ୟର 
ବଡ଼ ଦୋଷ ହେଉଛି- ତାହା କଳ୍ପନାଶ୍ତିର ପ୍ରଚୁର ପରିଚାଳନା କରି 
ବିବେଚନାଶକ୍ତିର ହ୍ରାସ କରାଇଥାଏ | ବସ୍ତୁର ଯଥାର୍ଥ ବ୍ୟବହାର ନଦେଖୁ କେବଳ 

ତା'ର କାଳ୍ପନିକ ସୌନ୍ଦର୍ଯ୍ୟ ଓ ମନୋହାରିତ୍ସ ପ୍ରଭୃତି ଦେଖୁ ରୋମାଣ୍ଟିକ ଲେଖକ 
ସାଂସାରିକ ଅନ୍ୟାନ୍ୟ କାର୍ଯ୍ୟଗୁଡ଼ିକ ପ୍ରତି ବୀତଶ୍ରଦବଧ ହୋଇପଡ଼େ । ଆପଣାକୁ 
ଅତିମାତ୍ରାରେ ଉନ୍ନତ କରିବାକୁ ଇଚ୍ଛାକରି ଏବଂ କରି ନପାରି କେବଳ ପଦେ ପଦେ 
ମନସ୍ତାପ କରିଥାଏ | ଆଧୁନିକ ଓଡ଼ିଆ ସାହିତ୍ୟରେ, ଏହି ରୋମାଣ୍ଟିକ 
ଲେଖକମାନଙ୍କର ସମସ୍ତ କଳ୍ପନା ଓ ସପ୍ନ ବିଫଳ ହୋଇ ପଡ଼ିଥିବାରୁ, ସେମାନେ 
ଅତି ଅସହାୟଭାବେ ସିନିକ୍‌ ହୋଇ ପଡ଼ିଛନ୍ତି ଏବଂ ଜୀବନର ଏହି ବ୍ୟର୍ଥତା ଓ 
ବିଫଳତାକୁ ମୂଳଧନ କରି ସମାଜକୁ ବ୍ୟଙ୍ଗ ବିଦ୍ରପ କରି ନିଜ ମନକୁ ସାନ୍ଧନା 
ଦେଉଛନ୍ତି ମାତ୍ର | ଏମାନଙ୍କର ହାସ୍ୟରସ ବା ବ୍ୟଙ୍ଗ ବିଦୃପ ବ୍ୟକ୍ତିଗତ ନୈରାଶ୍ୟରୁ 
ଉଦ୍ଭୂତ ଏବଂ ସମାଜରେ ମଦ୍ଯ ଏହା ଏକ ନୈରାଶ୍ୟଜନକ ପ୍ରତିକ୍ରିୟା ସୃଷ୍ଟି 
କରୁଅଛି | 

କିନ୍ଧୁ ସେନାପତିଙ୍କ ହାସ୍ୟରସର ଅନ୍ୟତମ ବୈ ଶିଷ୍ଟ୍ଯ ହେଉଛି ତାଙ୍କର ଉଚ୍ଛଳ 
ଜୀବନର ଉନ୍ମଳ ଆଶାବାଦ | ଆଧୁନିକ ସଭ୍ୟତାର ଏଇ ବିଷାକ୍ତ cynicism ବା 
ସଂଶୟଶୀଳ ନିରୁସ୍ସାହିଁତା, ମୂଲ୍ୟବୋଧହୀନତା ଓ ନୈରାଶ୍ୟପୂର୍ଣ୍ଣ କର୍ମ 
ଉଦ୍ୟମହୀନତା ତାଙ୍କ ଲେଖାରେ କୁତ୍ରାପି ମିଳେ ନାହିଁ ମନୁଷ୍ୟ ଜୀବନରେ ବ୍ୟର୍ଥତା 
ଅଛି - ଥୂଲା ଓ ରହିବ | ଏବଂ ଏହି ବ୍ୟର୍ଥତାକୁ ନେଇ ହିଁ କାବ୍ୟ ମହାକାବ୍ୟ ରଚିତ 
ହୋଇ ମାନବ ସମାଜକୁ ଜୀବନ ସମ୍ବନ୍ଧେ ପ୍ରତ୍ୟକ୍ଷ ଓ ପରିଛୁନ୍ନ ସତ୍ୟ ଦାନ କରିବା 
ସଙ୍ଗେ ସଙ୍ଗେ ଜୀବନ ପ୍ରତି ମମତା ମଧ୍ଯ ବୃଦ୍ଧି କରାଇଛନ୍ତି | ସମଗ୍ର 'ରଘୁବଂଶ' 
ପାଠ କଲେ ଶେଷରେ କଣ ଦେଖ୍ବାକୁ ମିଳେ ? ସବୁ ଶୂନ୍ୟ ସବୁ ବ୍ୟର୍ଥ | 
ରାମଚନ୍ଦ୍ରଙ୍କ ଜୀବନରେ କି କମ୍‌ ବ୍ୟର୍ଥତା ଦେଖା ଦେଇଛି ? ଦଶରଥଙ୍କ କି କମ୍‌ 
ଭାଗ୍ୟର ନିଷ୍ଠୀଡ଼ନ ସହ୍ୟ କରିବାକୁ ହୋଇଛି ? ମାତ୍ର ଏହି ଶୂନ୍ୟତା ଓ ଏହି ବ୍ୟର୍ଥତା 
ମଧ୍ଯରେ ହିଁ ରଘୁଙ୍କ ବଂଶଧରମାନେ ଜୀବନକୁ ଟାଣିଧରି ଜୀବନ ସଂଗ୍ରାମରେ ବ୍ୟସ୍ତ 
ରହିଛନ୍ତି । ଆଧୁନିକ ସାହିତ୍ୟର ବଡ଼ ଦୋଷ ହେଉଛି- ଆଧୁନିକ ଲେଖକମାନେ 
ଜୀବନ ପ୍ରତି ବୀତଶ୍ରଦ୍ଧ ହୋଇ- ବ୍ୟର୍ଥତାରଇ ଜୟଗାନରେ ମୁଖର | ଆଧୁନିକ 
ହାସ୍ୟରସିକମାନେ ହସୁଛନ୍ତି ଓ ହସାଉଛନ୍ତି ସତ୍ୟ- ମାତ୍ର ତାହା ଜଡ଼ ମମୀ 
( Mumy) ର ଚିତ୍ରିତ ହସ ତୁଲ୍ୟ ପ୍ରାଣଶକ୍ତିବିହୀନ ଓ କୁସିତ | ଜୀବନର ବ୍ୟର୍ଥତାହିଁ 
ଯେ କୌଣସି ରସର ସୃଷ୍ଠି ପାଇଁ ଅନୁକୂଳ ଉପାଦାନ ଯୋଗାଇଥାଏ | କିନ୍ତୁ ବ୍ୟଥଥତାର 
ତିକ୍ତତାବୋଧରେ ଆଧୁନିକ ଲେଖକମାନେ ଜଡ଼, ଜର୍ଜର, ହତାଶ ଓ ନିଷ୍ପିୟ | 
ସେନାପତିଙ୍କର କୌଣସି ଚରିତ୍ର ଜୀବନର ଘାତ ପ୍ରତିଘାତରେ ଭାଙ୍ଗି ପଡ଼ି ନାହିଁ- 
ହା ହୂତାଶରେ ନିଷ୍ପିୟ ହୋଇ, ଛଟପଟ ହୋଇ ପୋଡ଼ି ମରିନାହିଁ । ସେମାନେ 
ପ୍ରଚଣ୍ଡ ଜୀବନୀଶକ୍ତି ନେଇ ପୃଥ୍‌ବୀକୁ ଆସିଛନ୍ତି ଏବଂ ନିୟତି ଓ ସମାଜ ସଙ୍ଗେ 

ସଂଘର୍ଷ କରି କରି ଅପରିସୀମ ପ୍ରାଣ ପ୍ରାଟୂର୍ଯ୍ୟର ପ୍ରକାଶପୂର୍ବକ ସଂସାରରୁ ବିଦାୟ 
ନେଇଛନ୍ତି । ସେଥୁଲାଗି ସେନାପତିଙ୍କର ବ୍ୟକ୍ତିତ୍ଵ ମଧ୍ୟ ଦାୟୀ । ଜୀବନର 
ଅୟମାରମ୍ଭରୁ ଶେଷ ପର୍ଯ୍ୟନ୍ତ ସେ ବହୁ ଘାତ ପ୍ରତିଘାତ ମଧ୍ୟଦେଇ ଆସିଛନ୍ତି ଏବଂ 
ସେ ଜୀବନର ପତନ ଅଭ୍ୟୁଦୟ ବନ୍ଧୁର ପନ୍ଜାରେ ଅଗ୍ରସର ହେବା ଯୋଗୁଁ ଜୀବନ 
ସମ୍ବନ୍ଧେ ତାଙ୍କର ଅତିମାତ୍ରାରେ ଅଭିଜ୍ଞତା ଆସିଛି । ତତ୍‌ ସଙ୍ଗେ ସଙ୍ଗେ ଜୀବନ ପ୍ରତି 
ତାଙ୍କର ମମତାବୋଧ ମଧ୍ଧ ଅତି ନିବିଡ଼ ହୋଇ ଉଠିଛି । ଜୀବନର ଉପଲବ୍ଧୀ ପାଇଁ 
ବହୁ ଦୁଃଖ ଦୁର୍ବିପାକ ମଧ୍ୟରେ ସେ କଠୋର ସାଧନା କରିଥୁଲେ | ତେଣୁ ଜୀବନ 
ପ୍ରତି ସେ ବୀତଶ୍ରଦ୍ଧ ହୁଅନ୍ତେ କିପରି ? ଆଧୁନିକ ସିନିକ୍‌ ନୈରାଶ୍ୟବାଦୀ 
ବ୍ୟଙ୍ଗକାରଗଣ “ ସାଧନା” କ”ଣ ଜାଣନ୍ତି ନାହିଁ । ତେଣୁ ଜୀବନର ମୂଲ୍ୟ ସେମାନେ 
ବୃଝିବେ କାହୁଁ ? ସେନାପତି ଥଲେ ଜୀବନୀଶକ୍ତିର ଉପାସକ | ସେଥ୍ଲାଗି ତାଙ୍କର 
ରାଣ୍ଡିପୁଅ ଅନନ୍ତା', ‘ଦେବକୀ ଗଉଡୁଣୀ' , ‘ସୁବଳ ମହାକୁଡ଼ ' ଓ ‘ବିରେଇ 
ବିଶାଳ? ଆଦି ଚରିତ୍ରଗୁଡ଼ିକ ଅଫୁରନ୍ତ ଜୀବନଶକ୍ତିର ଆଧାର ! ମାତ୍ର ଏହି 
ଚରିତ୍ରଗୁଡ଼ିକୁ ବିକଶିତ କରିବାରେ ସେ ଗୁରୂଗମ୍ଭୀର- ଶୈଳୀର ସାହାଯ୍ୟ ନେଇ 
ନାହାନ୍ତି । ଅତି ଲଘୁ ଭାବରେ, କେବେ ବା ଅତି ଉଛୁଝଳଧାରାରେ ହସି ହସି ସେ 
ସେମାନଙ୍କ ପରିଚିତ କରାଇଛନ୍ତି । କେବଳ ଚରିତ୍ର ନୁହେଁ- ଘଟଣାର ବର୍ଣ୍ଣନାରେ 
ବି ସେ ସତେଜ, ସକ୍ରିୟ ଓ ଶିଶୁପରି ଚଞ୍ଚଳ ଓ ସାଭାବିକ | 

ସବୁସ୍ପଳରେ, ସବୁ ପ୍ରକାରର ଗୁରୁଗମ୍ଭୀର ପରିସ୍ଥିତିରେ ଓ ଗଭୀର ଚରିତ୍ର ଚିତ୍ରଣ 
ମଧ୍ଯରେ ହିଁ ତାଙ୍କର ତୀର୍ଯ୍ୟକ୍‌ ହାସ୍ୟରେଖାଟି ଗୁରୁଗର୍ହନଶୀଳ ଘନଗମ୍ଭୀର କୃଷ୍ଣ 
ମେଘମାଳା ମଧ୍ଯରେ ବିଦ୍ୟୁତ୍‌ ସୁରଣପରି ଚଞ୍ଚଳ ଓ ସୁନ୍ଦର ଭାବେ ପାଠକ ମନରେ 
ପ୍ରତିକ୍ରିୟା ସୃଷ୍ଟି କରେ । ଚିତ୍ରକଳା ଓ ନାକଫୋଡ଼ିଆ ମାଆର ଦୃନ୍ଦ୍ରଯୁଦ୍ଧ ବର୍ଣ୍ଣନାରେ, 
ଚମ୍ପାର ରୂପ ଗୁଣ ବର୍ଣ୍ଣନାରେ - କିମ୍ବା ମଙ୍ଗରାଜଙ୍କ ଚାଷ ତଦାରଖ ବର୍ଣ୍ଣନାରେ- 
ଟାଙ୍ଗୀ ମାଉସୀର ଧୂର୍ରତା ଓ ଶଠତାପୂର୍ଣ୍ଣ କ୍ରିୟାକଳାପ ଚିତ୍ରଣରେ- ଠକ ବାବାଜୀ 
ଓ କାଳେସୀମାନଙ୍କର ବଚକତାପୂର୍ଣ୍ଠ କ୍ରିୟାକଳାପ ମଧ୍ଯରେ - ପ୍ରାୟଶ୍ଚିତ ଉପନ୍ୟାସର 
ଭୋଜି ସଭାର ଆୟୋଜନ ଓ ବକ୍ତୃତା ପ୍ରସଙ୍ଗରେ ଓ ଏହିଭଳି ଅସଂଖ୍ୟ ସ୍ଥଳରେ 
ଏପରିକି ମଙ୍ଗରାଜଙ୍କ ମୃତ୍ୟୁ ଶଯ୍ୟାରେ ବି ତାଙ୍କର ହାସ୍ୟରସ ସ୍କାନ-କାଳ -ପାତ୍ର 
ଭୁଲି ଉଛୁଳି ଉଠିଛି | 

କୌଣସି ଗୁରୁଗମ୍ଭୀର ପରିସ୍ଥିତିକୁ ବର୍ଣ୍ଣନା କରୁ କରୁ କିମ୍ବା ଏକ ହାସ୍ୟଜନକ 
ପରିସ୍ଥିତିର ସୂଚନା ଦେଲାବେଳେ ସେ ଉଚ୍ଛଙ୍ଖଳତାର ସୀମା ଲଙ୍ଘନ କରିଛନ୍ତି । 
“ ଛମାଣ ଆଠଗୁଣ୍ଡ” ରେ ପୋଲିସ୍‌ ଅଫିସର ଖାଁ ସାହେବଙ୍କର ମର୍ଡ଼ରକେସ୍‌ 
ତଦାରଖବେଳେ ଗୋଟାଏ ବଗ ଅଫିସରଙ୍କ ଧଳା ଦାଢ଼ୀ ଉପରେ ଛେରିଦେବା 

ପ୍ରସଙ୍ଗ କିମ୍ବା ମଙ୍ଗରାଜଙ୍କ ମୃତ୍ୟୁ ଶଯ୍ୟାରେ ଗ୍ରାମ କବିରାଜଙ୍କର  କଣ୍ଡାଶ୍ଲେଷ 
ପ୍ରଣୟିନୀଜ୍ଜନେ କିଂ ପୂନଃ ଦୂରସଂସ୍ପେ' ପରି ଶ୍ଲୋକର ବିକୃତ ଅର୍ଥକରଣ ପ୍ରସଙ୍ଗ 
ଓ ଏହିଭଳି ବହୁ ପ୍ରସଙ୍ଗ ଯେତିକି ହାସ୍ୟୋଦ୍ଦୀପକ, ସେତିକି ଶୈଶବ-ଚପଳ ଲଘୁ 
କ୍ରୀଡ଼ାପ୍ରିୟ ଚିତ୍ତବ୍ୂରିର ପରିଚାୟକ |! କାହାକୁ ଚେଷ୍ଟା କରି ହସାଇବେ ବୋଲି ସେ 
ବିଦୂଷକୀ ହାସ୍ୟରସର ଅବତାରଣା କରିନାହାନ୍ତି | ଏହାହିଁ ତାଙ୍କର ସାଭାବିକ ଶୈଳୀ 
ଓ ନିଜସ ଦୃଷ୍ଟିକୋଣ । 

ଏଭଳି ଦୃଷ୍ଟିକୋଣ ଓ ଶୈଳୀର ମୂଳରେ ରହିଛି ପୁଣି ତାଙ୍କର ଉଦାର 
ଜୀବନାନୁଭୂତି ଓ ଜୀବନ ସଂବନ୍ଧେ ପରିଳ୍ଛନ୍ନ ଜ୍ଞାନ । ସେ ମହତ ଚଚିତ୍ର ସୃଷ୍ଟି 
କରିଛନ୍ତି । ମାତ୍ର ସେଗୁଡ଼ିକ ପ୍ରତି ତାଙ୍କର ଅଯଥା ଅସ୍ତଷ୍ଟା କୂହେଳିକାଳ୍ଛନ୍ତ 
ଆଦର୍ଶବାଦର ମୋହଗ୍ରସ୍ତ ପକ୍ଷପାତିତ୍ବ ତିଳାର୍ଵ ବି ନାହିଁ । ସେଥୁଲାଗି ତାଙ୍କର 
ସାଧୁ ସାହୁ ମହାଜନ, ଚରିତ୍ରରେ ମହତ୍‌ ହେଲେ ବି, ସେନାପତି ତାର ଚରିତ୍ରର 
ସମସ୍ତ ଲଘୁ ଓ ହାସ୍ୟକର ବିଭାବଗୁଡ଼ିକ ସଙ୍ଗରେ ହିଁ ତାର ମହତ୍ତ୍ବର ସୂଚନା 
ଦେଇଅଛନ୍ତି । ହରିବୋଲ ବାରିକ ପକ୍ଷରେ ମଧ୍ଯ ସେହିଭଳି କୂହାଯାଇ ପାରେ । 
ରାଭ୍ଡୀପୁଅ ଅନ ନ୍ତାର ଯେଉଁ ଗୁଣଗୁଡ଼ିକ ମୂଳରୁ ହାସ୍ୟରସ ସୃଷ୍ଟି କରିଛି ଶେଷକୁ 
ସେହି ଗୁଣ ଗୁଡ଼ିକ ହିଁ ଆମକୁ କରୁଣରସରେ ଆପୃତ କରିଥାଏ । ରେବତୀ ଗଛରେ 
ପ୍ରଥମରୁ ଯେଉଁ ବୁଢ଼ୀମାଆର ମରହଟଙ୍ଗୀ ଅନ୍ଧ କୁସଂସ୍କାରପୂର୍ଣ କଥାଗୁଡ଼ିକ ଶୁଣି ଆମେ 
ହସୁଥୁଲୁଁ- ତାହାହିଁ ଗଳ୍ପର ଶେଷ ଆଡ଼କୁ ଆମ ଆଖୁରୁ ଲୁହ ଝରାଇଛି | ବୂଢ଼ୀର 
ଅନ୍ଧବିଶ୍ଵାସ ମୂଳରୁ ଥ୍ଲା- ଆମେ ହସୁଥଲୁଁ । ବୁଢ଼ୀର ଅନ୍ଧବିଶ୍ଵାସ ମଝିରେ ରହିଲା- 
ଆମେ ବିରକ୍ତ ହେଲୁ | ମାତ୍ର ବୂଢ଼ୀର ଅନ୍ଧବିଶ୍ଵାସ ଯେତେବେଳେ ଶେଷ ପର୍ଯ୍ୟନ୍ତ 
ବି ରହିଲା- ଏପରିକି ସମସ୍ତେ ମଲାପରେ- ରେବତୀ ବି ମଲା ପରେ ବୁଢ଼ୀ 
ଯେତେବେଳେ ତାର ସେଇ ଅନ୍ଧବିଶ୍ଵାସରେ ଦୃଢ଼ ହୋଇ ବିକଳରେ - “ଲୋ 
ରେବୀ- ଲୋ ନିଆଁ- ଲୋ ଚୂଲୀ” ବୋଲି ଚିଳକୁ଼ାର କଲା- ସେତେବେଳେ ବୁଢ଼ୀର 
ଏହି ଅଜ୍ଞତା ଓ କୁସଂସ୍କାରରେ ଅନ୍ଧନିଷ୍ଠା ହିଁ କରୁଣରସକୁ ଘନୀଭୂତ କରିବାରେ 
ବେଶୀ ସାହାଯ୍ୟ କରିଛି । ସେହିଭଳି ନାଜର ନଟବର ଦାସଙ୍କ ସ୍ତ, ନାଜରାଣୀ 
ବିଶାଖା ଦେଇଙ୍କ ବିଷୟରେ କହୁ କହୁ ସେନାପତି ଉପନ୍ୟାସ ଗୋଟା ସୁଦ୍ଧା ଆମକୁ 
ହସାଇଛନ୍ତି । ତାର ବୋକାମୀ, ତାର ହେଙ୍େଳୀ ସଭାବ- ତାର ଛୋଟଲୋକୀ- 
ତାର କଳିକଜିଆ- ତାର ଧନଲୋଭ ଓ ରୂପ, ଗୁଣ ସମସ୍ତ ବ୍ୟାପାରକୁ ନେଇ ସେ 
ଆମକୁ ହସାଇଛନ୍ତି ପ୍ରଚୁର । ମାତ୍ର ଟିକିଏ ତଳେଇ କରି ଦେଖ୍ଲେ ଏଇ ଚଚରିତ୍ରଟି 
କି କରୁଣ | ତାର ଧନ ଲୋଭର ସୁଯୋଗ ନେଇ- ତାର ବୋକାମୀର ସୁଯୋଗ 
ନେଇ- ତାର ହେଙ୍ଗେଳୀ ପ୍ରକୃତିର ସୂଯୋଗ ନେଇ- ନାଜର ନଟବର ଦାସ ଓ 

ଚିତ୍ରକଳା ଗୋପନରେ ପ୍ରଣୟମଧୁ ପାନ କରିଛନ୍ତି | ଚିତ୍ରକଳା ତାଙ୍କୁ ବାଡ଼େଇଛି ! 
ପୋଇଲୀ ହାତରେ ମାଡ଼ ଖାଇ, ସାମୀର ବର୍ଭମାନରେ ପୋଇଲୀ ସଙ୍ଗେ ଅବୈଧ 
ପ୍ରଣୟ ବ୍ୟାପାରକୂ ଦେଖୁ ନ ଦେଖୁଲାପରି ହୋଇ- ବୂଝି ନପାରି ଏବଂ ସାମୀକୁ 
ଅସତ୍‌ ପଥରୁ ଉଦ୍ଧାର କରିବାରେ କୌଣସି ବବି ବା ବିବେକ ଖର୍ଟ ନକରି ପାରି - 
ଏଇ ବିଚାରୀଟି ପ୍ରତି, ହସ ସଟେ ସଟ୍େ ଆମ ମନରେ କି କରୁଣାର ଉଦ୍ରେକ ହୁଏ 
ନାହିଁ ¦ ସବୁ ସୁଖକରୁ ବଞ୍ଚିତା ଏଇ ଅଜ୍ଞ ନାରୀଟି ପ୍ରତି ଆମେ ହସି ହସି 
ସଂବେଦନଶୀଳ କଣ୍ଠରେ ପ୍ରାର୍ଥନା କରୁ- “ ହେ ଭଶୃର ! ତାକୁ କ୍ଷମାକର- ସେ 
କଣ କରିଛି- ବିଚାରୀ ନିଜେ ବି ବୁଝିପାରି ନାହିଁ ।” ସେହିଭଳି ବହୁ ବିଶୁତା, 
ଧୂର୍ରା, ଦୁଶ୍ଚରିତ୍ରା ଚମ୍ପା ଚରିତ୍ରରେ ବି ଏଇ ହାସ୍ୟ ତଳେ ତଳେ ଏକ ପ୍ରଚଛନ୍ନ 
କରୁଣରସର ଅନ୍ତଃ ସ୍ରୋତା ଫଲ୍‌ଗୁ ବହମାନ | ମାମୁ ଉପନ୍ୟାସର ସରଳ, ହୁଣ୍ଡା, 
ମଫସଲୀ, ମୂର୍ଖ 'ରାଘୋ” ଚରିତ୍ରର ହାସ୍ୟୋଦ୍ଦୀପକ ଚିତ୍ରଣ ତଳେ ତଳେ ତା' 
ପ୍ରତି ସହାନୁଭୂତି ଓ କରୁଣାର ସଞ୍ଚାର ହୋଇଥାଏ । ସେହିଭଳି ‘ରାଘୋ”ର ଓ 
ବିଶାଖା ଦେଇଙ୍କ ମାଆ ମଙ୍ଗଳା ଦେଇଙ୍କ କଥା ପଢ଼ି ହସୁ ହସୁ ବି ଆମେ ଶେଷରେ 
ସେମାନଙ୍କ ପ୍ରତି କରୁଣାର୍ଦ୍ଧ ହୋଇଥାଉଁ । 

ତାଙ୍କ ହାସ୍ୟରସର ଏହି ସୂତ୍ରଟିକୁ ଧରି ପାରିଲେ ଏବଂ ତାଙ୍କ ସାହିତ୍ୟର ଉପର 
ସ୍ତରରୁ ହାସ୍ୟର ଏଇ ଆବରଣଟି ଖସାଇଦେଲେ, ତା'ତଳେ କରୁଣରସର ଝର 
ଆପେ ଆପେ ଫୁଟି ଉଠେ | ଦେହର ମାପରେ ପରିଛନଦ ନିର୍ମିତ ହୁଏ | ସେନାପତିଙ୍କ 
ହାସ୍ୟରସ ତାଙ୍କ ସାହିତ୍ୟର ଏକ ପରିଛୁଦ ମାତ୍ର | ତାଙ୍କର କରୁଣରସ ଯେତିକି 
ଘନ ସେ ତା'ରି ମାପରେ ହାସ୍ୟର ପରିଛଛଦ ନିର୍ମାଣ କରି ତାକୁ ଘୋଡ଼ାଇ ରଖୁଛନ୍ତି 
ସାଧାରଣ ପାଠକ କେବଳ ବାହାରର ପରିଛ୍ଥଦ ଦେଖୁ ଖୁସି ହୋଇ ଚାଲିଯାଏ | 
ଏଇ ପରିଛ୍ଛଦର ତଳେ ତଳେ ତାଙ୍କର ପ୍ରକୃତ କାରୁଣ୍ୟକୁ ବୁଝିବା ପାଇଁ ପରିଶ୍ରମ, 
ଇତର ପାଠକମାନେ କରି ପାରିବେ କାହୁଁ ? 

ଏହିଠାରେ ବୁଝିବାକୁ ହେବ, ସେନାପତିଙ୍କ ହୃଦୟର ଉଦାରତା ଓ ଗଭୀରତା | 
ସେ ଯେଉଁମାନଙ୍କୁ ଅଟା କରିଛନ୍ତି- ବ୍ୟଙ୍ଗବାଣର ଲାଞ୍ଚନାରେ ଯେଉଁ ଚରିତ୍ରଗୁଡ଼ିକୁ 
ସେ ଅସ୍ତବ୍ୟସ୍ତ କରାଇଛନ୍ତି- ସେହି ହତଭାଗ୍ୟମାନଙ୍କ ପ୍ରତି ତାଙ୍କର ହୃଦୟ ସତତ 
କରୁଣାର୍ଦ୍ଧ । ଶରବ୍ୟ ପ୍ରତି ଶର ସନ୍ଧାନକାରୀର ଏହି କରୁଣା, ସହାନୁଭୂତି, ଶ୍ରଦ୍ଧା ଓ 
ସମବେଦଦନାହିଁ ଉନ୍ନତ ହାସ୍ୟ-ସାହିତ୍ୟର ମୂଳକଥା । 

ସେନାପତି ଉଜ୍ମଷ୍ଠ କମେଡ଼ିଆନ୍‌ | ମାତ୍ର ତାଙ୍କର କମେଡ଼ିଗୁଡ଼ିକ କେବଳ ଫାର୍ସ 
ନୁହେଁ | ସେଥ୍‌ରେ ଜୀବନର ଗଭୀର ସତ୍ୟ ଫୁଟି ଉଠିଛି ଏବଂ ତତ୍‌ ସଙ୍ଗେ ଜୀବନର 
ନିଷ୍ବା ଓ ସାଧନାର ଆଶାଜନକ ପରିଣତି ମଧ୍ଯ ଦେଖା ଦେଇଛି | 

ସେ ରାଧାନାଥଙ୍କ ପରି ଟ୍ରାଜେଡ଼ି ଲେଖୁନାହାନ୍ତି | ମାତ୍ର ସେନାପତି ଓଡ଼ିଆ 
ପାଠକଙ୍କୁ ଯେପରି ଭାବେ ହସାଇ, ରସାଇ, ମଧୁରିଆ କଥାରେ ମନ ଭସାଇ 
ଓଡ଼ିଶାର ସାମାଜିକ ଚରିତ୍ରକୁ ବି ସଂସ୍କୃତ ଓ ବିଶୋଧୂତ କରିବାର ପ୍ରୟାସ କରି 
ଯାଇଛନ୍ତି- ତାହା ଓଡ଼ିଆର ମାନ ସିକ ସାସ୍ଥ୍ୟ ପାଇଁ ଯେତିକି ଅନୁକୂଳ, ତାର ସାହିତ୍ୟ 
ଭଣ୍ଡାରରେ ବି ତାହା ସେତିକି ପରିମାଣରେ ଯେ କୌଣସି ଉନ୍ନତ ଟ୍ରାଜେଡ଼ି- 
ସାହିତ୍ୟଠାରୁ ବି ବେଶୀ ମୂଲ୍ୟବାନ ରନ୍‌ରୂପେ ସଞ୍ଚିତ ହୋଇ ରହିବ | କାରଣ 
ସେନାପତିଙ୍କ ଦୃଷ୍ଟିରେ ରୋଦନ ଅପେକ୍ଷା ରସିକତା ଓ ବେଦନା ଅପେକ୍ଷା 
ବିଦୁପଟାଇ ବଡ଼ କଥା | 

ଫକୀରମୋହନଙ୍କ ଆମ୍ମଜୀବନ ଚରିତ 
ଶ୍ରୀନିବାସ ମିଶ୍ର 


ରାଧାନାଥଙ୍କଠାରୁ ଓଡ଼ିଆ ସାହିତ୍ୟରେ ଆଧୁନିକ ଯୁଗର ସୃଷ୍ଟି ହୋଇଥୂଲେ ମଧ୍ଯ 
ଫକୀରମୋହନ ଯଥାର୍ଥରେ ଆଧୁନିକ ଓଡ଼ିଆ ସାହିତ୍ୟର ଅଗ୍ରଦୂତ | ସାହିତ୍ୟର ବିଭିନ୍ନ 
ବିଭାଗରେ ତାଙ୍କ ଲେଖନୀ ସାର୍ଥକ ହୋଇଥିଲା | କ୍ଷୁଦ୍ର ଗନ୍ଥ ଉପନ୍ୟାସ, ଅନୁବାଦ, 
ଇତିହାସ, କାବ୍ୟ କବିତା ପ୍ରଭୃତି ବିବିଧ ରଚନାରେ ସେ ସିଦ୍ଧହସ୍ତ ଥଲେ | ଓଡ଼ିଆ 
ଗଦ୍ୟସାହିତ୍ୟକୁ ଏକ ମୌଳିକ ରୂପ ଦେଇ ସେ ଏହାକୁ ଚିରସମୃଦ୍ଧ କରି ଯାଇଅଛନ୍ତି । 
ଏ ସମସ୍ତ ସାଙ୍ଗକୁ ତାଙ୍କ ଆମ୍ବଜୀବନ ଚରିତ ଆଲୋଚନା କଲେ ଫକୀରମୋହନଙ୍କ 
ସାହିତ୍ୟିକ କୃତିତ୍ଵ ସର୍ବଥା ନିରୂପଣ କରିହେବ । 

ଗଦ୍ୟସାହିତ୍ୟର ବିଭିନ୍ନ ବିଭାଗ ମଧ୍ୟରେ ଜୀବନୀ ଓ ଆମ୍ମଜୀବନ ଚରିତର 
ପ୍ରାଧାନ୍ୟ ଆଧୁନିକ ସାହିତ୍ୟଟସମାଲୋଚକମାନଙ୍କଦ୍ଧାରା ସୀକୃତ ହୋଇଅଛି | ଜୀବନ- 
ଅଭିଯାନରେ ଆହତ ଓ ଯଶମଣ୍ତିତ କୌଣସି ଜଣେ ପ୍ରଧାନ ବ୍ୟକ୍ତିଙ୍କର ବ୍ୟକ୍ତିତ୍ଵର 
ବିଶ୍ଵସ୍ତ ଚିତ୍ରଣ ହିଁ ଜୀବନୀ | କେତେକ ସମାଲୋଚକ ଜୀବନୀ-ସାହିତ୍ୟକୁ ଏକ କଳା 
ତଥା ବିଜ୍ଞାନ ଭାବରେ ଗ୍ରହଣ କରିଥାଆନ୍ତି । ଜୀବନୀଲେଖକଙ୍କ କଉଁବ୍ୟ ଦ୍ଵିବିଧ ! 
ସେ ଯଥାର୍ଥରେ ଜଣେ ଏତିହାସିକ ଓ କଳାବିତ୍‌ | ତଥ୍ୟାନୂୁସନ୍ଧାନ ଏବଂ ଚଂତାକର୍ଷକ 
ଭାବରେ ବିଭିନ୍ନ ଘଟଣାଗୁଡ଼ିକର ସଜୀକରଣ ଉପରେ ଜୀବନୀଲେଖକଙ୍କ ସଫଳତା 
ନିର୍ଭର କରେ | ବର୍ଣ୍ଣିତ ନାୟକଙ୍କର ଚରିତ୍ର ଗଠନ ଓ ବିକାଶରେ ସାହାଯ୍ୟ କରୁଥବା 
ଘଟଣାବଳୀର ଉପସ୍କାପନ ସଙ୍ଗେ ସଙ୍ଗେ ତାଙ୍କ ବ୍ୟକ୍ତିତ୍ଵର ମନୋଜ୍ଞ ଚିତ୍ରଣ 
ଜୀବନୀକାରଙ୍କ ଲକ୍ଷ୍ୟ । ଜୀବନୀ ସତ୍ୟମୂଳକ ଘଟଣାବଳୀର ଆଲେଖ୍ୟ ହେଲେ ସୁଦ୍ଧା 
ଖଶ୍ତିଏ ରମଣୀୟ ଚିତ୍ର ସଦୃଶ ଟିରବିନୋଦକ ହୋଇପାରେ । ଜୀବନୀ ରଚନାବେଳେ 
ସତ୍ୟ ପ୍ରକାଶରେ ସ୍ପଷ୍ଟବାଦିତା, କଳାଗତ ଉକ୍ସର୍ଷ ..କ୍ଷା ଏବଂ ଘଟଣାସମୂହର 

ପ୍ରକାଶରେ ଉପନ୍ୟାସ ସୁଲଭ କୂଶଳତା ଆବଶ୍ୟକ | ଆଧୁନିକ ଜୀବନୀକାରମାନେ 
ଏ ସମସ୍ତ ବିଭାବ ପ୍ରତି ଅଧକ ଦୃଷ୍ଟି ଦେଇଥାଆନ୍ତି । ଜୀବନୀ ସମ୍ବନ୍ଧରେ ଯେଉଁ 
ମନ୍ତବ୍ୟଗୁଡ଼ିକ ଦିଆଯାଇଥାଏ, ଆମ୍ଜୀବନୀ ପ୍ରତି ମଧ୍ୟ ସେଗୁଡ଼ିକ ନିର୍ଦଦିଷ୍ଠ 
ହୋଇପାରେ ! ଆମ୍‌ ସମୀକ୍ଷା, ଆମ୍‌ ପ୍ରଖ୍ୟାପନ, ଆମ୍ଦୋଷ ଖଣ୍ଡନ କିମ୍ବା 
ଆମ୍ବୋପଦେଶ ଜ୍ଞାନ ଉଦ୍ଦେଶ୍ୟରେ ଆମ୍ମଜୀବନ ଚରିତ ଲିଖ୍ତ ହୋଇଥାଏ | ଜୀବନୀ 
ଅପେକ୍ଷା ଆମ୍ଜୀବନରେ ସତ୍ୟ ପ୍ରକାଶ ନିମନ୍ତେ ଅଧ୍ଵକ ସୁଯୋଗ ଥାଏ ¦ ଆମ 
ଜୀବନୀକାର ନିଜେ ପୁସ୍ତକର ବର୍ଣ୍ଣିତ ନାୟକ ହୋଇଥବାରୁ ବର୍ଣ୍ଣିତ ବିବରଣୀର ପ୍ରତ୍ୟକ୍ଷ 
ସାକ୍ଷୀ ଭାବରେ କାର୍ଯ୍ୟ କରନ୍ତି । ପୁଣି ଅନୁଭୂତି-ସମୃଦ୍ଧ ବ୍ୟକ୍ତିଗତ ଜୀବନର ସତ୍ୟ 
ଘଟଣାଗୁଡ଼ିକୁ ସରସ ଓ ଚିତ୍ତାକର୍ଷକ କରିବାକୁ ସମର୍ଥ ହୋଇଥାନ୍ତି । ପ୍ରସିଦ୍ଧ 
ଇଂରେଜୀଲେଖକ ଜନ୍‌ସନ୍‌ଙ୍କ ମତରେ- ଜଣେ ବ୍ୟକ୍ତି ନିଜ ଜୀବନୀ ଯେତେ ଉତ୍ତମ 
ରୂପେ ଲେଖ୍‌ ପାରିବେ ତାହା ଅନ୍ୟ କାହା ଦ୍ଵାରା ସେତେ କୁଶଳତା ସହିତ ଲିଖୁତ 
ହେବ ନାହିଁ । ବାସ୍ତବରେ ଜଣେ ସାଧୁ ଓ କୁଶଳୀ ଲେଖକଙ୍କ ପକ୍ଷରେ ଏହା ଏକାନ୍ତ 
ସତ୍ୟ ! 

ଫକୀରମୋହନ ଓଡ଼ିଆ ଭାଷାରେ ଜୀବନ ଚରିତର ବିଶେଷ ଅଭାବ ଉପଲବ୍ଧି 
କରିଥୂଲେ | ଭଶୃଵରଚନ୍ଦ୍ରଙ୍କର “ଜୀବନ ଚରିତ” ଏହି କାରଣ ଯୋଗୁଁ ସେ ବଙ୍ଗଳାରୁ 
ଓଡ଼ିଆରେ ଅନୁବାଦ କରିଥୁଲେ । ନିଜର ବହୁ ବନ୍ଧୁ ଏବଂ ପୁତ୍ରପ୍ରତିମ ଶିକ୍ଷିତ ଯୁବକଙ୍କ 
ଦ୍ଵାରା ଅନୁରୂଦ୍ଧ ହୋଇ ସେ ଆମ୍ଜୀବନ ଚରିତ ଲେଖୁବାରେ ପ୍ରବ୍ୂଭ ହୋଇଥ୍‌ଲେ | 
ଓଡ଼ିଆ ସାହିତ୍ୟରେ ଭବିଷ୍ୟତରେ ସାହିତ୍ୟର ଏହି ବିଭାଗର ଉନ୍ନତି ଆଶା କରି ମୂଳ, 
ପରନ ଓ ନିର୍ଦ୍ଦେଶ ରୁପେ ସେ ଆମ୍ମଜୀବନ-କାହାଣୀ ଦେଶବାସୀଙ୍କ ହସ୍ତରେ ଦାନ 
କରି ଯାଇଅଛନ୍ତି | ପୁଣି ତତ୍କାଳୀନ ବଙ୍ଗ ସାହିତ୍ୟରେ ବହୁ କୃତୀସନ୍ତାନ ସାହିତ୍ୟର 
ଏହି ବିଭାଗକୁ ଉନ୍ନତ କରାଇଥୂଲେ | ଜୀବନର ମୂଲ୍ୟବୋଧ ସମ୍ବନ୍ଧରେ ସଚେତନ, 
ଆମ୍ବିଶ୍ଵାସଶୀଳ ଓ ବ୍ୟକ୍ତିଚେତନା ଜାଗ୍ରତ, ଶିକ୍ଷାବିତ୍‌ ଓ ସମାଜ ସଂସ୍କାରକ 
ବିଦ୍ୟାସାଗର, ରାମମୋହନ ତଥା ଦେବେନ୍ଦ୍ରନାଥ ପ୍ରମୁଖ ଆତ୍ମଜୀବନ -କାହାଣୀ ଲେଖ୍‌ 
ସୀୟ ବ୍ୟକ୍ରିମାନସର ସୌଷ୍ଠବାନ୍ଧିତ ଓ ସାର୍ଥକ ପ୍ରକାଶ କରିଅଛନ୍ତି । ବଙ୍ଗୀୟ ଏହି 
ଲେଖକମାନଙ୍କ ହସ୍ତରେ ଆମ୍ମଜୀବନୀ- ସାହିତ୍ୟର ସମୃଦ୍ଧି ଦେଖ୍‌ ଫକୀରମୋହନ 
ଓଡ଼ିଆ ସାହିତ୍ୟରେ ଏହି ବିଭାଗର ଉନ୍ନତି ଆକଂକ୍ଷାରେ ସୀୟ ଜୀବନକାହାଣୀ 
ଲେଖ୍ଥ୍ବା ବିଷୟ ଅନୁମାନ କରିବା ଅସଙ୍ଗତ ହେବ ନାହିଁ 

ଉତ୍କଳଗୌରବ ମଧୁସୂଦନଙ୍କ ଜୀବନକୁ ଉକ୍କଳର ଅର୍ଵଶତାଦ୍ଦୀର ଇତି ହାସ 
ଭାବରେ ଗ୍ରହଣ କରାଯାଇଥାଏ | ଫକୀରମୋହନଙ୍କ ଜୀବନ ମଧ୍ଯ ସେହି ଭାବରେ 
ଉତ୍କଳର ଇତିହାସ, ରାଜନୀତି, ଭାଷା ଓ ସାହିତ୍ୟଗତ ସମସ୍ୟା ସହିତ ନିବିଡ଼ ଭାବରେ 

ସମ୍ପୃକ୍ତ | ପ୍ରାୟ ଶତାଧ୍‌କ ବର୍ଷ ତଳେ ଫକୀରମୋହନଙ୍କ ଜନ୍ମ ହୋଇଥ୍‌ଲେ ସୁଦ୍ଧା 
ଏହି ସମୟ ମଧ୍ଯରେ ଉତ୍କଳର ଜାତୀୟ ଜୀବନର ବିଭିନ୍ନ କ୍ଷେତ୍ରରେ କମ୍‌ ପରିବର୍ଭନ 
ଆନୀତ ହୋଇନାହିଁ । ଫକୀରମୋହନ ଯେତେବେଳେ ଓଡ଼ିଶାରେ ଜନ୍ମଗ୍ରହଣ 
କରନ୍ତି, ତାହା ଓଡ଼ିଆ ଜାତି ତଥା ଓଡ଼ିଶା ପକ୍ଷରେ ଏକ ଜାତୀୟ ଦୁ୍ଦିନ | ଶିକ୍ଷା, 
ସାହିତ୍ୟ ଓ ଭାଷା ପ୍ରଭୃତି ବିଭିନ୍ନ କ୍ଷେତ୍ରରେ ଓଡ଼ିଶା ଅବନତ ଓ ଅନୁନ୍ନତ ଅବସ୍ଥାରେ 
ଥୁଲା | ଉକୁଳର ଯେଉଁ କେତେଜଣ ବୀର, ସେମାନଙ୍କ ସାଧନା ଫଳରେ ଉକ୍କଳକୁ 
ଉନ୍ନତ ଓ ଉତ୍କଳୀୟମାନଙ୍କ ଆମ୍ସଚେତନ କରାଇବା ନିମନ୍ତେ ସମର୍ଥ ହୋଇଥ୍‌ଲେ, 
ଫକୀରମୋହନ ସେମାନଙ୍କ ମଧ୍ୟରେ ଏକତମ | ବିଭିନ୍ନ ଗଡ଼ଜାତର ରାଜନୀତି ଓ 
ଶାସନ ସହିତ ନିବିଡ଼ ଭାବରେ ସମ୍ପକ୍ତ ଆଇ ସୁଦ୍ଧା ଓଡ଼ିଆ ଭାଷା ଓ ସାହିତ୍ୟର 
ଉନ୍ନତି ନିମନ୍ତେ ଫକୀରମୋହନ ଅକ୍ଲାନ୍ତ ପରିଶ୍ରମ ଓ ଅବିରତ ଚେଷ୍ଟା କରି 
ଯାଇଅଛନ୍ତି । ଫକୀରମୋହନଙ୍କ ଜୀବନ କର୍ମବହୁଳ | ନାନା କର୍ମବ୍ୟସ୍ତତା ମଧ୍ଯରେ 
ସୁଦ୍ଧା ସେ ଯେଉଁ ଭାବରେ ସାହିତ୍ୟ ସେବାକୁ ନିଜ ଜୀବନର ବ୍ରତରୂପେ ଗ୍ରହଣ 
କରିଥୁଲେ ତାହା ଜାତି ପ୍ରାଣରେ ଯଥାର୍ଥ ଆଶା ସଞ୍ଚାର କରିଥଲା | ସୁତରଂ କର୍ମବହୁଳ 
ଜୀବନର ଏକ ବାସ୍ତବ ଚିତ୍ର ଭାବରେ ଫକୀରମୋହନଙ୍କ ଜୀବନୀ ଚିତ୍ତାକର୍ଷକ 
ହେବା ବିଚିତ୍ର ନୁହେଁ | 

ଓଡ଼ିଶାର ଶିକ୍ଷାଗତ ପରିସ୍ଥିତି ସହିତ ଫକୀରମୋହନ ସୀୟ କର୍ମଜୀବନର 
ପ୍ରାରମ୍ଭରେ ଜଡ଼ିତ ଥଲେ । ସେ ସମୟରେ ଓଡ଼ିଶାର ଶିକ୍ଷାପଦ୍ଧତି ଓ ପରିସ୍ଥିତି ବିଷୟ 
ଭାବିଲେ ବିସ୍ମିତ ହେବାକୁ ପଡ଼େ । ସମଗ୍ର ଓଡ଼ିଶାରେ ଜଣେ ମାତ୍ର ଡେପୁଟି ଇନ୍ସପେକ୍‌ର 
ଥିଲେ ଓ ତାଙ୍କ ଅଧୀନରେ ସାରା ଓଡ଼ିଶାରେ ସାତୋଟି କି ଆଠୋଟି ମାତ୍ର ସ୍କୁଲଥୁଲା | 
ଆଜି ଓଡ଼ିଶାର ଗ୍ରାମେ ଗ୍ରାମେ ଯେତେବେଳେ ଉଚ୍ଚବିଦ୍ୟାଳୟ ପ୍ରତିଷ୍ଠିତ ହେବାର 
ଉଦ୍ୟୋଗ ହେଲାଣି ସେତେବେଳେ ସତୁରୀ ଅଶୀବର୍ଷ ତଳର ଇତିହାସ କୌତୁହଳପ୍ରଦ 
ହୋଇପାରେ । କେବଳ ଏତିକି ନୂହେଁ- ଶିକ୍ଷାର ପଦ୍ଧତି ମଧ୍ଯ କମ୍‌ ହାସ୍ୟାସ୍ତଦ ନଥୁଲା | 
ବାଲେଶ୍ବରର ବାରବାଟୀ ସ୍କୁଲରେ ହରେକୃଷ୍ଣ ପାଣିଗ୍ରାହୀ ନାମରେ ଜଣେ ଓଡ଼ିଆ 
ପଣ୍ଡିତ ଥୂଲେ । ସେ ଛାତ୍ରମାନଙ୍କୁ କୌଣସି ଦିନରେ ଗୋଟିଏ କାକ ଖଣ୍ଡିଏ ମଂସ 
ମୁଖରେ ଧରି ଗୋଟିଏ ବୃକ୍ଷଡାଳରେ ବସିଥୂଲା' - ଏହି ବାକ୍ୟଟିକୁ ନିମ୍ପୋକ୍ତ ପ୍ରକାରେ 
ବୁଝାଉ ଥୁଲେ | 

“ କୌଣସି ଦିନରେ କି-କେହି ଅହୃୁରେ, ଗୋଟିଏ କାକ କି- ଏକଗୋଟି ବାୟସ, 
ଖଣ୍ଡିଏ ମାଂସ କି- ଖଣ୍ଡିଏ ପଳ, ମୁଖରେ ଧରି କି- ବଦନରେ ଧାରଣ କରି, ଗୋଟିଏ 
ବୃକ୍ଷ କି- ଏକଗୋଟା ମହୀରୂହ, ଡାଳରେ କି- ଶାଖାରେ, ବସିଥ୍ଲା କି- 
ଉପବେଶନ କରିଥଲା |” 

ଓଡ଼ି ଶାର ଶିକ୍ଷାକ୍ଷେତ୍ରରେ ବଙ୍ଗାଳୀମାନଙ୍କର ଅଖଣ୍ଡ ଆଧ୍‌ ପତ୍ୟଥୁଲା ! 
ମେଦିନୀପୁରର ଦକ୍ଷିଣାଞ୍ଚଳରୁ ଓଡ଼ିଆ ଚାହାଳୀ ଏକାବେଳେକେ ଉଠିଯିବା ଗୋଟିଏ 
ରହସ୍ୟମୟ, ଦାରୁଣ ଓ ଶୋଚନୀୟ ବିଷୟ ବୋଲି ଫକୀରମୋହନ ଉଲ୍ଲେଖ 
କରିଛନ୍ତି । ଉକ୍ତ ଅଞ୍ଚଳରେ ଜଣେ ବଙ୍ଗାଳୀ ସବ୍‌-ଇନ୍‌ସପେକ୍ର ଓଡ଼ିଆ ଭାଷାକୁ 
ଚକ୍ରାନ୍ତ କରି ଉଠାଇ ଦେଇଥୁଲେ | କଟକିଆ ଅବଧାନମାନଙ୍କୁ କୂଟ ଓ ମିଥ୍ୟା ପରୱାନା 
ଦେଖାଇ ସାତଦିନ ମଧ୍ଯରେ ମେଦିନୀପୁରରୁ ତଡ଼ିଦେଇ ସେଠାରେ ବଙ୍ଗଭାଷାର 
ପ୍ରଚଳନ କରିବାରେ ସେ କୃତକାର୍ଯ୍ୟ ହୋଇଥୁଲେ | ତା' ଛଡ଼ା ବାଲେଶ୍ଵର ସରକାରୀ 
ସ୍କୁଲକୁ ଶିକ୍ଷକ ଭାବରେ ଆସିଥ୍‌ବା ବଙ୍ଗଦେଶବାସୀ କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ ଓଡ଼ିଆ 
ପରିବ ର୍ରେ ଓଡ଼ିଶାର ସ୍କୁଲମାନଙ୍କରେ ବଙ୍ଗଭାଷା ପ୍ରଚଳନ କରାଇବା ସାର୍ଥପୂର୍ଣ୍ଣ ଓ 
ଅଭିସନିମୂଳକ ଉଦ୍ୟମ କରି 'ଉଡ଼ିୟା ଏକ ସତନ୍ତ୍ର ଭାଷା ନୟ” - ଏହି ଆନ୍ଦୋଳନ 
ଆରମ୍ଭ କରି ଏକ ପୁସ୍ତିକା ପ୍ରକାଶ କରିଥ୍‌ଲେ | ଫଳତଃ ମେଦିନୀପୁରଠାରେ ଥୁବା 
ଇନ୍‌ସପେକ୍ର ଅଫିସରୁ ଓଡ଼ିଆ ପରିବର୍ତେ ବଙ୍ଗଳା ପଢ଼ା ହେବାର ହୁକୁମ ଜାରି 
ହେଲା | କଟକରୁ ଗୌରୀଶଙ୍କର ରାୟ ଓ ବାଲେଶ୍ବରରୁ ଫକୀରମୋହନ ପ୍ରମୁଖଙ୍କ 
ଚେଷ୍ଟା ଏବଂ ବାଲେଶ୍ଵରର ତକ୍ରାଳୀନ କଲେକ୍ଟର, ଭାଷାତର୍ତଵବିତ୍‌ ଓ ସୁପଶ୍ଡିତ ସାର୍‌ 
ଜନ୍‌ ବୀମ୍ସ ତଥା ଉକୁଳର କମିସନର ରେଭେନ୍ସା ସାହେବ ଏହି ଉତ୍କଳ - ହିତାକକ୍ଷୀ 
ମହାଶୟ ଦ୍ଵୟଙ୍କ ସହାୟତାର ଅଭାବ ଘଟିଥୂଲେ ଆଜି ଓଡ଼ିଆ ଭାଷାର ଅସ୍ତିତ୍ସ ନଥାନ୍ତା 
ଓଡ଼ିଶାର ତତ୍କାଳୀନ ଶିକ୍ଷା ଓ ସଂସ୍କୃତିଗତ ଅବସ୍ଥାର ଏହି ସଂକଟପୂର୍ଣ୍ଣ ଚିତ୍ର 
ଫକୀରମୋହନଙ୍କ ଆମ୍ମଜୀବନୀରେ ପ୍ରାଞ୍ଜଳ ଭାବରେ ବିବୃତ ହୋଇଅଛି । ସେ 
ସମୟରେ ଅବଧାନ ଶିକ୍ଷା, ବେତ୍ରାଘାତ, ଏକଗୋଡ଼ିଆ, ନାକବାଳ, 
ଆଣ୍ଡୁଆଗୋପାଳ, ମଢ଼ୁଆ ଶାଙ୍କୋଳୀ ପ୍ରଭୃତି ଦଣ୍ଡବିଧୂର ଚିତ୍ର ଦେଇ ଫକୀରମୋହନ 
ଆମ୍ଲଜୀବନୀରେ ସମସାମୟିକ ଶିକ୍ଷାଗତ ପରିସ୍ପିତି ଅତି ସରସ ଭାବରେ ବର୍ଣ୍ଣନା 
କରିଅଛନ୍ତି | ତା” ଛଡ଼ା ରାଧାନାଥ ବାବୁଙ୍କର ଏଣ୍ଟ୍ରାନ୍ସ ପାସ୍‌ ଦିନ ବାଲେଶ୍ଵରରେ ଚହଳର 
ବର୍ଣ୍ଣନା ପାଠକମାନଙ୍କର ଅତ୍ୟନ୍ତ ଉପଭୋଗ୍ୟ ହୋଇଥାଏ | 

ଶିକ୍ଷା ସାଙ୍ଗକୁ ଭାଷାଗତ ଓ ସାହିତ୍ୟିକ ପରିସ୍ଥିତି ସହିତ ଫକୀରମୋହନଙ୍କ ଜୀବନ 
ସୁଚରଥ୍ତ | ବଙ୍ଗଭାଷା ପ୍ରଚଳନର ପ୍ରୟାସ ବ୍ୟର୍ଥ କରି ଓଡ଼ିଆ ଭାଷା ସଂରକ୍ଷଣ କରିବାକୁ 
ସେ ଯେଉଁ ଭାବରେ ସମର୍ଥ ହୋଇଥ୍‌ଲେ ତାହାର ସୂଚନା ଦିଆଯାଇଛି । ଆଧୁନିକ 
ଓଡ଼ିଆ-ଗଦ୍ୟଭାଷାର ଯଥାର୍ଥ ଜନ୍ମଦାତା ଫକୀରମୋହନ | ତାଙ୍କ ପୂର୍ବରୁ ଖ୍ରୀଷ୍ଟିୟାନ 
ଧର୍ମ ପ୍ରଚାରକମାନେ ଯେଉଁ ଗଦ୍ୟର ପ୍ରୟୋଗ କରୁଥଲେ ଓ ଯେଉଁଭଳି ଅନୁବାଦର 
ଆଶ୍ରୟ ନେଉଥୁଲେ ତାହା ଅତ୍ୟନ୍ତ ହାସ୍ୟଜନକ | ଭଲରୁପେ ଓଡ଼ିଆ ଜାଣନ୍ତି ବୋଲି 
ଅଭିମାନ କରୁଥୁବା ରେଭରେଣ୍ଡ ମିଲର ସାହେବ ଗୋଟିଏ ଅନୁବାଦ ନିମ୍ପୋକ୍ତ 

ପ୍ରକାରେ କରିଥୂଲେ- “ ଅଛନ୍ତି ଏପରି ଢେର ଲୋକ ପୃଥ୍‌ବୀରେ, ଯେଉଁମାନେ ବିଶ୍ଵାସ 
କଲେ ନାହିଁ ଅଛନ୍ତି ପରମେଶ୍ବର ଜଗତରେ ।” ଫକୀରମୋହନ ଏହି ଅଂଶଟିକୁ 
ସଂଶୋଧନ କରି ଲେଖୁଥିଲେ- '‘ପରମେଶୁରଙ୍କ ଅସ୍ତିତ୍ଵ ଅସୀକାର କରନ୍ତି, ଏ ପ୍ରକାର 
ଲୋକ ପୃଥ୍ବୀରେ ଅନେକ ଅଛନ୍ତି ।” ତାଙ୍କ ' ଅସ୍ତିତ୍ଵ ଶବ୍ଦ, ପ୍ରଚାରକ ଭିକାରୀ ଭାଇଙ୍କ 
ଦ୍ଵାରା ହାଡ଼ ଭାବରେ ଗୃହୀତ ହୋଇଥଲା । ଫକୀରମୋହନ ସେଥୁଲାଗି ମିଲର୍‌ 
ସାହେବଙ୍କଦ୍ଧାରା ଦେବ ପୂଜକ, ଦୁଷ୍ଟ ହିନ୍ଦୁ ଓ ବିଶ୍ଵାସର ଅଯୋଗ୍ୟ ଭାବରେ ତିରସ୍କୃତ 
ହୋଇଥବା ପ୍ରସଙ୍ଗ ଆମ୍ମଜୀବନୀରେ ବର୍ଣ୍ଣନା କରିଅଛନ୍ତି । ଓଡ଼ିଆ ଗଦ୍ୟଭାଷା କି 
ଭାବରେ ବିକୃତ ରୂପ ଧାରଣ କରୁଥଲା ଏହା ତାହାର ଏକମାତ୍ର ଦୃଷ୍ଟାନ୍ତ | ଏହି ସଂକଟରୁ 
ଓଡ଼ିଆ ଭାଷାକୁ ରକ୍ଷା କରି ତାହାକୁ ମୌଳିକ, ମାର୍ଜିତ, କଥ୍ତ ଓ ସରସ ଭାବରେ 
ନିଜ ଉପନ୍ୟାସ ତଥା ଗଳ୍ପମାନଙ୍କରେ ରୂପ ଦେବା ନିମନ୍ତେ ଫକୀରମୋହନହିଁ ସମର୍ଥ 
ହୋଇଥ୍‌୍ଲେ | ଏହା ସାଙ୍ଗକୁ ' ଆର୍ଯ୍ୟଭାଷା ସମ୍ବନ୍ଧୀୟ ତୁଳନାମବକ ବ୍ୟାକରଣ” ରଚନା 
କରୁଥ୍ବା ବୀମସ୍‌ ସାହେବ ଓ ଓଡ଼ିଆ ଇଂରାଜୀ ବ୍ୟାକରଣ ରଚନା କରୁଥ୍ବା ହାଲମ୍‌ 
ସାହେବଙ୍କ ସାହାଯ୍ୟ ଦାନ, ଫକୀରମୋହନଙ୍କ ପାଣ୍ଡିତ୍ୟ ତଥା କୃତିତ୍ଵର କମ୍‌ 
ପରିଚାୟକ ନୁହେଁ । ଓଡ଼ିଆ ଭାଷା ଓ ସାହିତ୍ୟର ଉନ୍ନତି ଓ ପ୍ରସାର ନିମନ୍ତେ ସେ 
କାୟମନୋବାକ୍ୟରେ ଚେଷ୍ଟା କରୁଥିଲେ | ସେଥୂଲାଗି ବାଲେଶ୍ବରଠାରେ ଗୋଟିଏ 
ସଭା ଓ ପ୍ରକାଶକ-କମ୍ପାନୀ ତାଙ୍କ ଦ୍ଵାରା ଗଠିତ ହୋଇଥଲା | ବାଲେଶ୍ବରଠାରେ 
ରାଧାନାଥ, ମଧୁସୂଦନ ଓ ଫକୀରମୋହନଙ୍କ ପୁଣ୍ୟ ମିଳନ ଓ ରାଜା ବୈକୁଣ୍ଠନାଥ 
ଦେଙ୍କର ସହାୟତା ଦାନ ଫଳରେ ' ବୋଧଦାୟିନୀ' ଓ ‘ ବାଲେଶୁର ସମ୍ବାଦ ବାହିଁକା 
ପ୍ରଭୃତି ପତ୍ରିକା ବାହାରୁଥିଲା | ଏହି ପତ୍ରିକାରେ ଓଡ଼ିଆ ଭାଷା ସପକ୍ଷରେ ଲେଖାଲେଖ୍‌ 
କରିବାରୁ ଫକୀରମୋହନ ବଙ୍ଗୀୟ ସମାଜର ପରମଶତ୍ରୁ ହୋଇପଡ଼ିଥ୍‌ଲେ ଓ 
ସେମାନଙ୍କ ଦ୍ଵାରା ଏକାନ୍ତ ଘୃଣାଜନକ  ଶାଲା ଗିଂ ଲିଡର” ଭାବରେ ଭର୍ସିତ ମଧ୍ଯ 
ହୋଇଥ୍‌ଲେ | ଓଡ଼ିଆ ଛାପାଖାନା ପ୍ରତିଷ୍ଠା ନିମନ୍ତେ ତାଙ୍କୁ ନାନା ଅସୁବିଧାର ସମ୍ମୁଖୀନ 
ହେବାକୁ ପଡ଼ିଥୂଲା | ତଥାପି ପ୍ରେସ ସ୍ଥାପନ ନଚେତ୍‌ ଜୀବନତ୍ୟାଗ- ଏହାକୁ ଦୃଢ଼ବ୍ରତ 
ଭାବରେ ଗ୍ରହଣ କରି ନେଇଥ୍‌ଲେ । ଅଶୀବର୍ଷ ତଳେ ବାଲେଶ୍ବରରେ ଛାପାଖାନା 
ଦେଖ୍ବା ନିମନ୍ତେ ଲୋକାରଣ୍ୟ ହୋଇଥୂଲା, ବଡ଼ ବଡ଼ ଧନୀଲୋକମାନେ ସବାରୀ 
କରି ମଫସଲରୁ ଆସିଥୂଲେ | ଏ ଧରଣର ସରସ ଓ ବାସ୍ତବ ବର୍ଣ୍ଣନା ଆଲୋଚ୍ୟ 
ଆମ୍ଜୀବନ ଚରିତକୁ ଅତ୍ୟନ୍ତ ଚିତ୍ତାକର୍ଷକ କରିଅଛି | 

ଅର୍ଥନୈତିକ ପରିସ୍ଥିତିର ଚିତ୍ର ଫକୀରମୋହନ ଆମ୍ଲଜୀବନୀରେ ଦେବାରେ 
କା୍ପଣ୍ୟ ପ୍ରକାଶ କରିନାହାନ୍ତି । ସେ ସମୟରେ ଚାଉଳ ଟଙ୍କାରେ ଦେଢ଼ମହଣଠାରୁ 
ବାଲେଶ୍ବରରେ ମାଛ ପଇସାକୁ ସେରେ ଦୂଇସେର ପର୍ଯ୍ୟନ୍ତର ଯେଉଁ ତାଲିକା 

ପାଠକମାନଙ୍କ ସମ୍ମୁଖରେ ଉପସ୍ଥାପିତ, ତାହା ନିରାଟ ସତ୍ୟ ! ବାଲେଶ୍ବରକୁ କୋମ୍ପାନୀ 
ବାହାଦୁରଙ୍କ ଆଗମନ ସଙ୍ଗେ ସଙ୍ଗେ ବାଲେଶ୍ବରର ଗୌରବ, ଉନୃତି ଓ ଶ୍ରୀର କାରଣ 
ନିମକ ମାହାଲଗୁଡ଼ିକ ଉଠିଗଲା ଓ ଉତ୍କଳର ଭାଗ୍ୟଲକ୍ଷ୍ମୀ ଲିଭରପୁଲ ଓ ଅନ୍ୟାନ୍ୟ 
ସ୍ଥାନକୁ ଚାଲିଗଲେ । ଫକୀରମୋହନ ଉଜ୍ସଳର ଅର୍ଥନୈତିକ ଦୁର୍ଗତିର ଏହି ଚିତ୍ର 
ଅତି ମର୍ମସ୍ପର୍ଶୀ ଭାବରେ ଚିତ୍ରଣ କରିଅଛନ୍ତି । ସ୍ବଲର ବେତନ ଚାରିଅଣା ମାତ୍ର ଦେଇ 
ନପାରିବା ଯୋଗୁଁ ଫକୀରମୋହନ ନିଜେ ଅଢ଼େଇଟଙ୍କା ବେତନରେ ବିଦ୍ୟାଳୟରେ 
ଶିକ୍ଷକତ୍ସ ଆରମ୍ଭ କରିଥୂଲେ ଏବଂ ଜୀବଦ୍ଦଶାରେ ଏହାର ଶତଗୁଣ ବେତନରେ ମଧ୍ଯ 
କର୍ମନିଯୁକ୍ତ ହୋଇ ପାରିଥୂଲେ | ଏହା ତତ୍‌କାଳୀନ ଅର୍ଥନୈତିକ ପରିସ୍ଥିତି ଓ ବଣ୍ଟନଗତ 
ବୈଷମ୍ୟର ଏକ ଜ୍ଵଳନ୍ତ ଚିତ୍ର | 

ଏ ସମସ୍ତ ସାଙ୍ଗକୁ ୧୮ ୬୮ରେ ଉତ୍କଳର ଭୀଷଣ “ନଂ ଅଙ୍କ' ଦୂର୍ଭିକ୍ଷର ଏକ 
ବାସ୍ତବ ଚିତ୍ର ତାଙ୍କର ଆତ୍ମଜୀବନୀରେ ସନ୍ଦିବିଷ୍ଟ । ଦୁର୍ଭିକ୍ଷ ସମୟର କାହାଣୀ- ମଣିଷ, 
ମଣିଷ ମାଂସ ଖାଇବା ଓ ମାନବିକତାର ଲୋପ ପ୍ରଭୃତି ଘଟଣାଜ ନିତ କିମ୍ବଦନ୍ତୀଗୁଡ଼ିକ 
ସାଧାରଣ ଦୃଷ୍ଟିରେ କପୋଳକଳ୍ଧିତବୋଧ ହୋଇପାରେ, ମାତ୍ର ଫକୀରମୋହନଙ୍କ 
ବିବରଣୀ ପଢ଼ିଲେ ଏହା ସତ୍ୟ ପ୍ରତୀତ ହେବ । “ହା ଅନୁ' ଉପନ୍ୟାସରେ ଓପନ୍ୟାସିକ 
କାହ ଚରଣ ଦୁଭିକ୍ଷର ଯେଉଁ କରାଳଚିତ୍ର ଦେଇଛନ୍ତି, ସେଥ୍ନିମନ୍ତେ ସେ 
ଫକୀରମୋହନଙ୍କ ଆମ୍ଜୀବନୀରୁ ଇଙ୍ଗିତ ପାଇଥ୍ବା ଅସମ୍ଭବ ନୁହେଁ | 
ଫକୀରମୋହନଙ୍କ ଚରିତ୍ରଗତ ଉଦାରତା ଓ ସଂସ୍କାର ପ୍ରୟାସ ଏହି ଦୁର୍ଭିକ୍ଷ ବର୍ଣ୍ଣନା 
ପ୍ରସଙ୍ଗରେ ଓ ହିନ୍ଦୁଧର୍ମକୁ ସମାଲୋଚନା କରିବାରେ ସୁପରିସ୍ତୁଟ । 

ଫକୀରମୋହନଙ୍କ ଜୀବନର ବହୁ ସମୟ ଗଡ଼ଜାତର ଶାସନ କାର୍ଯ୍ୟରେ 
ଅତିବାହିତ ହୋଇଥୂଲା | ନୀଳଗିରି, ଡମପଡ଼ା, ଢେଙ୍କାନାଳ, ଦଶପଲ୍ଲା ଓ 
କେନ୍ଦୁଝରରେ ଦେବାନ ଥାଇ ସୀୟ କର୍ମ ସମ୍ପାଦନ କରିବା ସଙ୍ଗେ ସଙ୍ଗେ ମାନବ- 
ଚରିତ୍ର ଅଧ୍ୟୟନ କରିବାର ପ୍ରକୃଷ୍ଠ ସୁଯୋଗ ସେ ଲାଭ କରିଥୁଲେ | ଅଭିଜାତ 
ପରିବାରଠାରୁ ଆରମ୍ଭ କରି ଦରିଦ୍ରତମ ବ୍ୟକ୍ତିୟ କୁଟୀଳ ଓ ଚକ୍ରାନ୍ତ ପରାୟଣ 
ବ୍ୟକ୍ତିଙ୍କଠାରୁ ନିରୀହ ପ୍ରଜାକୁଳ, ଅତ୍ୟାଚାରୀ ଶାସକଙ୍କଠାରୁ ନିପୀଡ଼ିତ ଶାସିତଙ୍କର 
ପ୍ରତ୍ୟକ୍ଷ ସଂସ୍ପର୍ଶରେ ଆସିଥ୍‌ବାରୁ ଫକୀରମୋହନଙ୍କ ରଚନାରେ ଲୋକ-ଚରିତ୍ରର 
ବହୁମୁଖୀ କୁଶଳ ଚିତ୍ରଣ ଦେଖବାକୁ ମିଳିଥାଏ |! ଗଡ଼ଜାତରେ ଅବସ୍ଥାନ କାଳର ବହୁ 
ଅଭିଜ୍ଞତା ଫକୀରମୋହନ ଆମ୍ୂଜୀବନୀରେ ପ୍ରକାଶ କରିଅଛନ୍ତି । ଅନ୍ଧାରୀମୂଲକ 
ଗଡ଼ଜାତର ଆଭ୍ୟନ୍ତରୀଣ ଅବସ୍ଥା ଓ ଶାସନ ସମ୍ପର୍କରେ ବହୁ ତଥ୍ୟ ତହିଁରୁ ମିଳିଥାଏ | 
ନୀଳଗିରି, ଡମପଡ଼ା ଓ କେନ୍ଦୁଝର ପ୍ରକୃତି ବହୁ ଗଡ଼ଜାତରେ ସେତେବେଳେ ରାଜା 
ପ୍ରଜାମାନଙ୍କ ମଧ୍ୟରେ ଅବିଶ୍ବାସ ଓ ଶତୃତା ବିଦ୍ୟମାନଥୂଲା | ରାଜାମାନଙ୍କର ମନମୁଖୀ 

ଶାସନରେ ପ୍ରଜାମାନେ ଅସନୁୁଷ୍ଠ ଥ୍‌ଲେ | ଡମପଡ଼ାର ମେଳି, କେନ୍ଦୁଝରର 
ପ୍ରଜାବିଦ୍ରୋହ ଏହାର ଦୃଷ୍ଟାନ୍ତ ସରୂପ ପ୍ରାଞ୍ଜଳ ଭାବରେ ଆତ୍ମଜୀବନୀରେ ବର୍ଣ୍ଣିତ 
ହୋଇଅଛି । ପୁଣି ଏହି ଗଡ଼ଜାତରେ ରହଣି ସମୟର ବହୁ ଅଭିଜ୍ଞତା ଏକାନ୍ତ 
ଚିତ୍ତାକର୍ଷକ ଭାବରେ ବର୍ଣ୍ଣିତ ହୋଇ ଆମ୍ମଜୀବନୀର କଳାଗତ ମହତ୍ତନ ବୃଦ୍ଧି କରିଅଛି | 
ଆମ୍ମଜୀବନୀର ଷୋଡ଼ଶ ପରିଚ୍ଛେଦରେ ଦଶପଲ୍ଲାର ଦେବାନୀ କାଳର ଘଟଣା ବଣଣ୍ତନା 
ପ୍ରସଙ୍ଗରୂ ବହୂ ଚିତ୍ତାକର୍ଷକ ଘଟଣା ଉଦାହରଣ ସଦୃଶ ଉପସ୍ଥାପିତ କରାଯାଇପାରେ | 
ଦଶପଲ୍ଲାରାଜାଙ୍କ ସମ୍ପର୍କୀୟ ବର୍ଣ୍ଣନାରେ ଫକୀରମୋହନ ଗଡ଼ଜାତର କେତେକ 
ରାଜାଙ୍କ ଅନ୍ଧ ବୁଝାମଣାର ସୂଚନା ଦେଇଛନ୍ତି । ଫକୀରମୋହନ ଦେବାନ ଭାବରେ 
ନିଯୁକ୍ତି ହୋଇ ଦଶପଲ୍ଲାରେ ପହଞ୍ଚିଲାବେଳେ ରାଜା ଏକାନ୍ତ ମନୋଯୋଗସହକାରେ 
ତାଙ୍କୁ ନିରୀକ୍ଷଣ କଲେ ! ‘ରାଜାସାହେବଙ୍କର ଧାରଣା ଥୂଲା ଯେ ଲୋକ ପାତଳ 
ହେଲେ ବୁଦ୍ଧିହୀନ ହୁଏ; ମୁଁ ପାତଳ, ଅତଏବ ମୂର୍ଖ । ମୋତେ ଜ୍ଞାନବାନ୍‌ କରାଇବା 
ପାଇଁ ଅଧକ ପରିମାଣରେ ଘିଅ ଖାଇବାକୁ ରାଜାସାହେବ ମୋତେ ପରାମର୍ଶ ଦେଲେ | 
ଘିଅ ଖାଇଲେ ମୋଟା ହେବି ଏବଂ ମୋଟା ହେଲେ ମୋର ବୁବ୍ଧି ବଢ଼ିବ | ଅନେକ 
ଦିନ ପର୍ଯ୍ୟନ୍ତ ବସାକୁ ଦୂଇସେର ଘିଅ ଆସିବାକୁ ଲାଗିଲା |” କିନୁ ପୃଥୁଳକାୟ ଦଶପଲ୍ଲା 
ରାଜାଙ୍କ ଅପେକ୍ଷା କ୍ଷୀଣକାୟ ଫକୀରମୋହନଙ୍କ ବିଦ୍ୟା ଓ ବୃଦ୍ଧି ଯେ କେତେଗୁଣ 
ଅଧ୍ବକ ତାର ପରିଚୟ ପରେ ରାଜାସାହେଦ ପାଇଥୁ୍‌ବେ | ରାଜାସାହେବଙ୍କ ବିଦ୍ୟା ଓ 
ବୂଵ୍ଧି ବିଷୟର ସୂଚନା ଦେବାରେ ଫକୀରମୋହନ ଅପ୍ରିୟ ସତ୍ୟକୁ ପ୍ରଚୁନ୍ନ ରଖୁ 
ନାହାନ୍ତି । ଥରେ ରେଭେନ୍ସା ସାହେବ ରାଜାଙ୍କ ଅଯୋଗ୍ୟତା ଜାଣି କହିଲେ- 
“ ରାଜାସାହେବ, ତୁମ୍ଭେ ତ ମୂଖ, କିଲୁ। କାର୍ଯ୍ୟ ଚଳାଇ ପାରିବ ନାହିଁ | ସରକାର 
ତରଫରୁ ଆମ୍ଭେ ଜଣେ ଦେବାନ୍‌ ପଠାଇବ ।” ଶ୍ରୀ ଛାମୁ ଚଞ୍ଚଳ ଉତ୍ତର କଲେ- 
“ କଂ ଣ କହିଲ ସାହିବ, ଆମ ଛାମୁ ମୂଖ ? ଆଣ କାଗଜ | ଏହିଲାଗେ ଆମ୍ଭ ଶ୍ରୀଛାମୁ 
ନାମ ଆଉ କିଲ୍ଲା ଦଶପଲ୍ଲା ଯୋରମୋ ସବୁକଥା ଲେଖୁଯିବୁଁ ।” ଆଉଥରେ 
ରାଜାସାହେବ କଟକର ରେଭେନ୍୍‌। କଲେଜ ଦେଖ୍ବାକୁ ଯାଇଥ୍‌ଲେ | 
ପ୍ରଫେସରମାନେ ଖୁବ୍‌ ଆଦର ଯନ୍‌ କରି କଲେଜ ଦେଖାଇବା ପରେ ରାଜାସାହେବଙ୍କ 
ମନ୍ତବ୍ୟ କାମନାରେ ତାଙ୍କ ଆଗରେ ପରିଦର୍ଶନ ବହି ଆଣି ଥୋଇ ଦେଲେ । ଶ୍ରୀଛାମୁ 
ଲେଖ୍‌ ଚାଲିଛନ୍ତି- “ଶ୍ରୀ ଚୈତନ୍ଯ ଭଞ୍ଜଦେଓ, ରାଜା କିଲ୍ଲେ ଦଶପଲ୍ଲା ଏବଂ 
ଯୋରମୋ ।” ଲେଖା ଚାଲିଛି ତ ଚାଲିଛି ବିଶ୍ରାମ ନାହିଁ, ତିନି ଚାରି ପୁଡ଼ା ଲେଖ୍ଗଲେ | 
ସେ ସମୟରେ କଲେଜର ସମସ୍ତ ଅଧ୍ୟାପକ ବଙ୍ଗୀୟ, ଜଣେ ଓଡ଼ିଆ ପଣ୍ଡିତଙ୍କୁ ଡାକି 
ପଢ଼ାଇବାରେ ମନ୍ତବ୍ୟର ଅସାରତା ଜାଣି ହସିଲେ | ପୁଣି ଗଡ଼ଜାତ ସୁପରିଣ୍ଡେଣ୍ଡେଣ୍ଟ 
ମେଟକାଫ୍‌ ସାହେବଙ୍କ ସହ ରେଳରାସ୍ତା ବିଷୟରେ ରାଜାଙ୍କର କଥୋପକଥନ ଏକାନ୍ତ 
ଫଜଳୀରମୋହନ ପରିକ୍ରମା : ୧୫୨ 


Digitized by srujanika@gmail.com 


ଉପଭୋଗ୍ୟ | ରାଜା- “ କ'ଣ, କ'ଣ, ରେଳଗାଡ଼ି ଚଳିବ ? ଆଛୁ| ସାହେବ, ସେ 
ଶଗଡ଼ ତ ଏପରି ବିଲ ବାଟରେ ଚଳି ପାରିବ ନାହିଁ ୨? ମେଟକାଫ୍‌- ନାହିଁ, ନାହିଁ, 
ରାଜାସାହେବ, ତା ପାଇଁ ସଡ଼କ ତୟାର ହେବ !” ରାଜା- “ବାଟ ବନେଇଲେ ତ 
ଢେର ଟଙ୍କା ଖରଚ ହେବ ? ପାଞ୍ଚହଜାର ଟଙ୍କା ଯାଏଁ ଖରଚ ହୋଇପାରେ ? ” - 
ଏହିପରି ବହୁ ଘଟଣା ଆମ୍ମଜୀବନୀକୁ ବାସ୍ତବ କରାଇବା ସଙ୍ଗେ ହୃଦ୍ୟ କରାଇଛି | 
କେନ୍ଦୁଝରର ପ୍ରଜା ବିଦ୍ରୋହରେ ଫକୀରମୋହନଙ୍କ ବିପଦ, ମେଜିଆମାନଙ୍କ ହସ୍ତରେ 
ତାଙ୍କର ବନ୍ଦୀ, ନିଜ ଚତୁରତା ବଳରେ ବନ୍ଦୀ ଅବସ୍ଥାରୁ ମୁକ୍ତି ଓ ମେଳି ଦମନ ପ୍ରଭୃତି 
ଘଟଣାଗୁଡ଼ିକର ସମାବେଶ ଓ ମନୋଜ୍ଞ ବର୍ଣ୍ଣନା ବାସ୍ତବରେ ଆଲୋଚ୍ୟ ଆମ୍ଲଜୀବନୀକୁ 
ଉପନ୍ୟାସର ମହତ୍ସ ଓ ଉପଭୋଗ୍ୟତା ଦାନ କରିବାକୁ ସମର୍ଥ ହୋଇଛି | 

ଫକୀରମୋହନଙ୍କ ସାହିତ୍ୟ ଆଲୋଚନାବେଳେ ସମାଲୋଚକମାନଙ୍କ ପକ୍ଷରେ 
ପ୍ରଧାନ ସହାୟକ ତାଙ୍କ ଆମ୍ବଜୀବନ ଚରିତ | ‘ଗଳ୍ପସଳ୍ପ'ର ‘ଅଧର୍ମ ବିତ୍' ଗଳ୍ପ 
‘ଛ'ମାଣ ଆଠଗୁଣ୍ଡ' ତଥା ‘ଉତ୍କଳ ଭ୍ରମଣଂରେ ବ୍ରାହ୍ମଣମାନ ଙ୍କର ଶୋଚନୀୟ 
ଅଧୋଗତି ନିମନ୍ତେ ଲେଖକଙ୍କ ସମାଲୋଚନାର ମୂଳସୂତ୍ର ବୁଝିବାକୁ ହେଲେ 
ଆମ୍ବଜୀବନୀର ‘ନୀଳଗିରିରେ ଦେବାନୀ” ଅଧ୍ୟାୟ ପଢ଼ିବା ଏକାନ୍ତ ଆବଶ୍ୟକ | 
ବ୍ରାହ୍ମଣମାନଙ୍କ ନିଷଷର ଜମି ଉପରେ ମାଣ ପିଛା ବର୍ଷକୁ ଦୁଇପଇସା କର ଧାର୍ଯ୍ୟ କରି 
ବ୍ୟସନରତ ଓ ଅଫ ବ୍ରାହ୍ମଣମାନଙ୍କୁ ସଂସ୍କୃତ ଶିକ୍ଷା ଦେବା ଉଦ୍ଦେଶ୍ୟରେ ସଂସ୍କୃତ 
ବିଦ୍ୟାଳୟ ବସାଇବାର ସାଧୁ ପ୍ରୟାସ କରି ଫକୀରମୋହନ ସେମାନଙ୍କ ବିଷଦୃଷ୍ଟିରେ 
ପଡ଼ିଥୂଲେ | ତେଣୁ ସେମାନଙ୍କ ପ୍ରତି ତାଙ୍କ ବାକ୍ୟବାଣୀ କି ଶାଣିତ ! ଫକୀରମୋହନଙ୍କ 
ସମସାମୟିକ ବିଭିନ୍ନ ପରିସ୍ଥିତିର ପରିଚୟ ପାଇ ସେ ସମୟର ସାହିତ୍ୟର ଯଥାଯଥ 
ମୂଲ୍ୟ ନିର୍ଣୟ କରିବା ନିମନ୍ତେ ଏହି ଆତ୍ମଜୀବନୀ ଏକାନ୍ତ ନିର୍ଭରଯୋଗ୍ୟ ସହାୟକ | 
ପୁଣି ଫକୀରମୋହନଙ୍କ ବ୍ୟକ୍ତିତ୍ବ, ସାହିତ୍ୟିକ କୃତିର ଓ ଜୀବନ ଦର୍ଶନ ପ୍ରସଙ୍ଗ ବିଚାର 
କରିବା ନିମନ୍ତେ ଏହାଠାରୁ ଅଧୁକ ପ୍ରମାଣିକ ଗ୍ରନ୍ଧ ବୋଧହୁଏ ଓଡ଼ିଆ ସାହିତ୍ୟରେ 
ଆଉ ନାହିଁ । 

ବହୁ ସମାଲୋଚକ ଆମ୍ମଜୀବନୀ-ସାହିତ୍ୟର ଦୋଷ ଓ ଗୁଣ ସମ୍ବନ୍ଧରେ ମତ 
ଦେଇଥାନ୍ତି । ଆମ୍ମଜୀବନୀର ସାର୍ଥକତା ବିଚାର କରିବାବେଳେ ସେମାନେ କେତୋଟି 
ବିଷୟ ଉପରେ ଗୁରୁତ୍ଵ ଦିଅନ୍ତି । ପ୍ରଥମତଃ ଜଣେ ବ୍ୟକ୍ତିଙ୍କ ଜୀବନୀ ଗୋଟିଏ ଯୁଗର 
ବିଶ୍ଵସ୍ତ ବାର୍ରାବହ ରୂପେ ପରବର୍ଭୀ ଯୁଗର ଲୋକମାନଙ୍କ ନିମନ୍ତେ ନିର୍ଦିଷ୍ଟ । ଦ୍ଧିତୀୟରେ 
ଜଣେ ପ୍ରସିଦ୍ଧ ବ୍ୟତ୍ତି ଇତିହାସର ମୁଖକୁ ପରିବର୍ଭିତ କରି ଯୁଗସ୍ରଷ୍ଠା ଭାବରେ କାର୍ଯ୍ୟ 
କରନ୍ତି । ତୃତୀୟରେ ଯୁଗର ଅଗ୍ରଗାମୀ ଭାବରେ ଆତ୍ମଜୀବନୀ ଲେଖକ ପ୍ରଚଳିତ 
ଯୁଗର ବ୍ୟକ୍ତି ଓ ଘଟଣାକୁ ପର୍ଯ୍ୟବେକ୍ଷଣ କରି ଉତ୍ତର- ପୁରୁଷଙ୍କ ନିମନ୍ତେ ପଥପ୍ରଦର୍ଶକ 

ହୋଇଥାଆନ୍ତି ଓ ନିଜ ରଚନା ମଧ୍ଯରେ ପରୋକ୍ଷରେ ଜାତୀୟ ଗଠନମୂଳକ ଇଙ୍ଗିତ 
ରକ୍ଷା କରିଥାଆନ୍ତି | ଫକୀରମୋହନଙ୍କ ଆମ୍ମଜୀବନୀ ଏ ସମସ୍ତ ବିଭାବ ମଣ୍ଡିତ ହୋଇ 
ସାର୍ଥକତା ଲାଭ କରିଅଛି ତାହା ବୋଲିବା ବାହୁଲ୍ୟ ମାତ୍ର | ପୂର୍ବ ପ୍ରଦତ୍ତ ସୂଚନାଗୁଡ଼ିକରୁ 
ଏହା ସ୍ପଷ୍ଟ ପ୍ରମାଣିତ ହେବ | ପୁଣି ସାହିତ୍ୟର ଏହି ବିଭାଗର ଦୋଷ ଦର୍ଶାଇବାକୁ 
ଯାଇ କେତେକ କହନ୍ତି, ବ୍ୟକ୍ତିଗତ ସ୍ଳୃତି ସର୍ବଦା ବିଶ୍ଵାସଯୋଗ୍ୟ ନୁହେଁ, ସରଳ 
ବିଶ୍ଵାସରେ ନିକ ଜୀବନର ବହୁ ଅଭିଜ୍ଞତା ବିସ୍ପୃତ ହେବା ସମ୍ଭବ | ଜ୍ଞାତ ଓ ଅଜ୍ଞାତ 
ଭାବରେ ଆମ୍ଜୀବନୀ-ଲେଖକ ନିଜ ଜୀବନର ଗ୍ନାନିକର, ଅଶୋଭନୀୟ 
ଘଟଣାଗୁଡ଼ିକ ଅପ୍ରକଟ ରଖନ୍ତି । ଏହି ସମ୍ଭାବନା ଯୋଗୁଁ ବିଶ୍ବବିଖ୍ୟାତ ନାଟ୍ୟକାର 
ବାର୍ଣ୍ଣାଡସ୍‌ଙ୍କ ଚରମ ମତ- “ All autobiographies are lies” - ଅର୍ଥାତ୍‌ 
ସମସ୍ତ ଆତ୍ମଜୀବନୀ ମିଥ୍ୟାମୂଳକ ବା କପୋଳକଳ୍ିିତ | ତଥାପି ପୃଥିବୀର ବିଭିନ୍ନ 
ସାହିତ୍ୟରେ ବହୁ ଉନ୍ନତ, ବିଶ୍ଵାସଯୋଗ୍ୟ, ସତ୍ୟମୂଳକ ଓ ମାନବସମାଜର ନିର୍ଦ୍ଦେଶକ 
ତୁଲ୍ୟ ଆମ୍ବଜୀବନୀ ପ୍ରଖ୍ୟାତ ବ୍ୟକ୍ତିଙ୍କ ଦ୍ଵାରା ଲିଖ୍ତ ହୋଇଅଛି | ଫକୀରମୋହନଙ୍କ 
ଆମ୍ଜୀବନୀରେ ସତ୍ୟର ଜ୍ଵଳନ୍ତ ଦୀପ୍ତି ଚିର ଭାସର । ନିଜ ଜୀବନର ବହୁ ଦୂର୍ବଳ 
ମୁହୂର୍ଭ ଓ ପରିସ୍ଥିତିର ବର୍ଣ୍ଣନା କରିବାକୁ ସେ କୁଣ୍ଠା ପ୍ରକାଶ କରି ନାହାନ୍ତି | ଜାତୀୟ 
ଜୀବନର ତଥା ବ୍ୟକ୍ତିଗତ ଜୀବନର ନିରପେକ୍ଷ ସାକ୍ଷୀ ଭାବରେ ଏହା ଯେପରି 
ତଥ୍ୟବହୁଳ, ଜାତୀୟ ପ୍ରାଣରେ ଅସୀମ ଆଶା, ବିଶ୍ଵାସ ଓ ଉତ୍ସାହ ସଞ୍ଚାର କରିବାକୁ 
ଏହା ଯେପରି ସମର୍ଥ, ଠିକ୍‌ ସେହିପରି କଳାଗତ ଦୃଷ୍ଟିକୋଣରୁ ଏହା ଅତି ଉଚ୍ଚ ସ୍ଥାନରେ 
ଅଧଷ୍ଠିତ | ବିଶ୍ବବିଖ୍ୟାତ ଜର୍ମାନ୍‌ କବି ଗେଟେ ନିଜ ଜୀବନୀକୁ “ Poetry and 
Truth” ବା କବିତା ଓ ସତ୍ୟ ନାମରେ ନାମିତ କରି ଅଛନ୍ତି | ବାସ୍ତବରେ ଖଣ୍ଡିତ 
ଆମ୍ବଜୀବନୀରେ କବିତା ଓ ସତ୍ୟର ମଧୁର ସମନ୍ଵୟ ଘଟିଥାଏ | ବିଖ୍ୟାତ ବଙ୍ଗୀୟ 
ଲେଖକ ପ୍ରମଥ ଚୌଧୁରୀ ନବୀନ ଚନ୍ଦ୍ରଙ୍କର 'ଆମାର ଜୀବନ! ସମ୍ପର୍କରେ 
ଲେଖ୍ଥୂଳୌ- “ ଏହି ବହିଖଣ୍ଡି ସେନ ମହାଶୟଙ୍କର ଜୀବନଚରିତ ହେଲେ ସୁଦ୍ଧା 
ଏକଖଣ୍ଡ ନଭେଲ-ବିଶେଷ ଏବଂ ସେନ ମହାଶୟ ହେଉଛନ୍ତି ଏହି ନଭେଲର 
ଏକମାତ୍ର ନାୟକ ।” ଫକୀରମୋହନଙ୍କ ଆମ୍ଜୀବନ ଚରିତ ସମ୍ପର୍କରେ ଏହି 
ମନ୍ତବ୍ୟଗୁଡ଼ିକ ଅକୁଣ୍ଡିତ ଭାବରେ ଉଚ୍ଚାରଣ କରାଯାଇପାରେ | ଯଥାର୍ଥରେ ଏହି ପୁସ୍ତକ 
ଖଣ୍ଡିକରେ ସତ୍ୟ, କବିତା ଓ ଉପନ୍ୟାସର ମଧୁର ସମନ୍ସୟ ଘଟିଅଛି- ଏହା କହିଲେ 
ଅତ୍ୟୁକ୍ତି ହେବନାହିଁ । 

ଓଡ଼ିଆ ସାହିତ୍ୟରେ ଆତ୍ମଜୀବନୀର ଏକାନ୍ତ ଅଭାବ | ଯେଉଁ ଧୁବବିଶ୍ଵାସ ପୋଷଣ 
କରି ପ୍ରାୟ ଚାଳିଶ ବଷ ତଳେ ଫକୀରମୋହନ ଆମୂବଜୀବନ ଚଗିତ ଲେଖୁଥ୍‌ଲେ 
ତାହା ସଫଳତା ଲାଭ କରିନାହିଁ । ମଧୁସୂଦନ ଆତ୍ମଜୀବନୀ ଅସମାପ୍ତ ଅବସ୍ଥାରେ 

ଛାଡ଼ି ଯାଇଥଲେ | ଗଲା କେତେବର୍ଷ ତଳେ ହରେକୃଷ୍ଣ ମହତାବଙ୍କ ଆମ୍ୂଜୀବନୀ 
' ସାଧନାର ପଥେ” ନାମରେ ପ୍ରକାଶିତ ହୋଇଅଛି | ଫକୀରମୋହନ ଏ କ୍ଷେତ୍ରରେ 
ଓଡ଼ିଶାର ପ୍ରଥମ ପଥପ୍ରଦର୍ଶକ ! ଫକୀରମୋହନଙ୍କ ଜୀବନୀ ପଦ୍ମଚରଣ ପଟ୍ଟନାୟକଙ୍କ 
ଦ୍ଵାରା ଲିଖ୍ତ ହୋଇ ଓଡ଼ିଆ ସାହିତ୍ଯ ପ୍ରଚାର ସଂଘ” ଆନୁକୂଲ୍ୟରେ ପ୍ରକାଶିତ 
ହୋଇଥଲା | କିନଧୁ ଫକୀରମୋହନ ଆମ୍ବଜୀବନୀକୁ ଯେପରି ସରସ ଓ ଚିତ୍ତାକର୍ଷକ 
କରି ପାରିଛନ୍ତି ତାହା ଯଥାର୍ଥରେ ଥିପନ୍ୟାସିକ ବିଭବରେ ସମୃଦ୍ଧ । ନାନା ଦିଗରୁ 
ବିଚାର କଲେ ଏହା ସମସାମୟିକ ଉତ୍କଳର ସାମାଜିକ, ଧର୍ମନୀତିଗତ , ରାଜନୈତିକ, 
ସଂସ୍କୃତିକ, ସାହିତ୍ୟିକ ଓ ଭାଷାଗତ ପରିସ୍ଥିତିର ଏକ ଅଭ୍ରାନ୍ତ ଇତିହାସ ଭାବରେ 
ଗୃହୀତ ହୋଇପାରେ । ଓଡ଼ିଶାର ସାହିତ୍ୟିକ ଏବଂ ଏତିହାସିକମାନଙ୍କ ନିକଟରେ 
ଏହା ଚିରସମ୍ମାନିତ ହେବାର ଯୋଗ୍ୟ | 

ମାମୁଁ ଉପନ୍ୟାସର ସମାଲୋଚନା 


Ld 


ଅଶରପଫ୍‌ ଅଲ୍ଲି ଖାଁ 


ଉପନ୍ୟାସ ଦୁଇ ପ୍ରକାର- ( ୧) ଅତ୍ୟୁଟ ଆଦର୍ଶମୂଳକ ( 1dealistic) ଓ 
( ୨ ) ବାସ୍ତବତାମୂଳକ ( Realistic ) | ସମାଲୋଚ୍ୟ ଉପନ୍ୟାସଟି ଶେଖୋକ୍ତ 
ଶ୍ରେଣୀର | ପ୍ରାଚୀନ କାଳରେ ଜନସାଧାରଣ ଆଜିକାଲିକା ଲୋକଙ୍କଠାରୁ 
ଅପେକ୍ଷାକୃତ ଅନେକ ସରନପ୍ରକୃତିକ( ନିର୍ବୋଧ ? ) ଥଲେ | ଇଦାନୀଂ ଅପରିଣତ- 
ବୂଦ୍ଧି ଆଶୁ ବିଶ୍ଵାସୀ | ବାଳକମାନେ ଯେପରି ବିଲାତି Fairy tales ଓ ଅସ୍ପଦ୍ଦେଶୀୟ 
ଉପକଥାମାନଙ୍କୁ ସହଜରେ ବିଶ୍ଵାସ କରନ୍ତି, ସେହିପରି ପୂର୍ବକାଳର ଲୋକେ 
କୌଣସି ପୁସ୍ତକ ସୁଲିଖ୍ତ ଭାଷାରେ ବିଶେଷତଃ କବିତାରେ ଲିପିବଦ୍ଧ ଥୂଲେ, 
ତହିଁରେ ବର୍ଣ୍ଣିତ ଘଟଣାଗୁଡ଼ିକ ଯେତେ ଅପ୍ରାକୃତ ବା ଅତିମାନୁଷ ହେଉ ପଛକେ, 
ତାହା ଯେ କେବଳ ସାଗ୍ରହରେ ପାଠ କରୁଥୁଲେ, ଏମନ୍ତ ନୁହେଁ; ବଗଂ ସମ୍ପୂର୍ଣ୍ଣତଃ 
ବିଶ୍ଵାସ କରି ଭକ୍ତିର ଆବେଶରେ ପ୍ରଣତ ହୋଇ ପଡ଼ୁଥୁଲେ | ମାତ୍ର ଆଜିକାଲିକାର 
ସୁଶିକ୍ଷିତ ସଭ୍ୟତା ସଂସୃଷ୍ଟ ବିଜ୍ଞାନ-ଚତୁର ( କଳିକାଳର କୁଟବୁବଧି ? ) ଲୋକେ 
ସମ୍ଭାବନାର ତୁଳାଦଣ୍ଡରେ ବର୍ଣ୍ଣିତ ବିଷୟମାନଙ୍କୁ ନ ତଉଲି ସେପରି କଟୁ-କଷାୟ- 
ତିକ୍ତ ବଟିକା ଉଦରସ୍କ କରିବାକୁ ରାଜି ହେଉନାହାନ୍ତି । ସେଭଳି ପୁସ୍ତକାବଳୀର 
ଆଜିକାଲି ଯାହା କିଛି ଆଦର ବା ବିକ୍ରୟାଧ୍କ୍ୟ ଅଛି, ତାହା ସରଳବୁବି 
ପ୍ରାଚୀନପ୍ରାଚୀନା, ଅପରିପକୃ ଜ୍ଞାନ ବାଳକ ବାଳିବା ବା ଭଷତ୍‌ ଶିକ୍ଷିତ ବା ଅଶିକ୍ଷିତ 
ମଫସଲବାସୀମାନଙ୍କ ସହଜ ବିଶ୍ଵାସ ପ୍ରସାଦାତ୍‌ | 

ସୁପ୍ରବୀଣ ସାହି ତ୍ୟଂରଥୀ ଉତ୍କଳସ୍କଟ୍‌, ସରସତୀ ଫକୀରମୋହନ ମହାଶୟ 
ତାହାଙ୍କ ପ୍ରଥମ ସାହିତ୍ୟ-ସାଧନା କାଳରେ ରାମାୟଣ, ମହାଭାରତ ପୁରାଣାଦି 


“ ଉଳଳ ସାନିଚୟ ୧୮6 ଉ/ଣ ୨ ଓ ୩0 ସଂର ଫକାଣିଚ ମୋହର ‘ମା'ର 
ସମା/ଲୋଚନ/ ଅ6ନେଳ ସନୁଦୟ ୨/୦ଳକଳ ମନଠୁଚ ଜବର ସାମାନ ଅଲିବିଚ 
ଥ/ଜ/ର6ରେ ଏହି ଫକନ୍ଦଟ ଲର / 

ଲେଖ୍‌, ବରଁମାନ ସାହିତ୍ୟିକ ପବନ-ଚକିର ( Weather ୯0୯k) ଇକୃଶ ଦିଗ 
ପରିବର୍ରନରେ ନିଜର ଲେଖନୀର ଦିଗ ମଧ୍ଯ ଫେରାଇ ଅଛନ୍ତି । ଏଣୁ ତାହାଙ୍କ 
‘ଛଂମାଣ ଆଠଗୁଣ୍ଡ' ଓ “ମାମୁଁ ଏବଂ କ୍ଷୁଦ୍ର କ୍ଷୁଦ୍ର ଗନ୍ପମାନ ଶେଷୋକଭ୍ତ ବାସ୍ତବ 
ଶ୍ରେଣୀର ଅଟେ ଓ ତନ୍ମିବନ୍ଧନ ସେ ସବୁ ଶିକ୍ଷିତ ସମାଜର ଏପରି ଆଦରଣୀୟ | 

“ମାମୁଁ ବାସ୍ତବ ଶ୍ରେଣୀର ଅଖ୍ୟାୟିକା ହେଲେ ହେଁ, ତହିଁରେ ପ୍ରଥମୋକ୍ତ 
ଶ୍ରେଣୀର ଉପନ୍ୟାସ -ସୁଲଭ ଉଚ୍ଚାଦର୍ଶ ଯଥେଷ୍ଟ ରହିଛି । ସରସତୀ ଦେଇଙ୍କ 
ଗୃହୀଣୀପଣ, ବାସଲ୍ୟ ଓ ଲୋକହିତୈଷଣୀ, ପୀତାମ୍ବର ଅରିଦମନଙ୍କ ଚାକିରୀ 
କରିବାରେ ମତ ଓ ଆଚରଣ, ସାମାନ୍ୟ କୁଳସମ୍ଭବା ହେଲେ ହେଁ ଗେହ୍ଲେରର 
ସତାତ୍ସରକ୍ଷା, ବିପଦରେ ଧୀରତା ଓ କାର୍ଯ୍ୟ କୁଶଳତା, ପ୍ରତାପ ଉଦିତମଲ୍ଲ 
ଉତ୍ତରରାୟଙ୍କ କୂଳୀନୋଚିତ ଚରିତ୍ର, ନିର୍ଯ୍ୟାତନାରେ ସହିଷ୍ୁତା, ସଂଯମ ଓ 
ଜମିଦାରୀ କାର୍ଯ୍ୟ ପରିଚାଳନା, ଚାନ୍ଦମଣିଙ୍କ ସରଳତା ଓ କରୁଣା ଚାକରର ବିଶ୍ଵସ୍ତତା 
ଓ ପ୍ରଭୁ ପରାୟଣତାଠାରୁ ଅଧ୍ଵକତର ଉଚ୍ଟ ଆଦର୍ଶ ଆଉ କ”ଣ ହୋଇପାରେ ? 
ନୈତିକକବି ସେନାପତି ମହାଶୟ ଉଜ୍କଳୀୟଙ୍କ ସମ୍ମୁଖରେ ଏପରି ଉଚ୍ଚ ଆଦର୍ଶମାନ 
ଧାରଣ କରି ଏବଂ ତଦ୍ଵାରା ଧର୍ମର ଜୟ ଓ ପାପର କ୍ଷୟ ପ୍ରତିପାଦନ କରି 
ଉତ୍କଳବାସୀଙ୍କର ମହୋପକାର ସାଧନ କରିଅଛନ୍ତି | 

ବର୍ରମାନ “ମାମୁଁ” ସମ୍ବନ୍ଧରେ କେତୋଟି ଉଲ୍ଲେଖଯୋଗ୍ୟ ବିଷୟ ମୋର 
ଦେଖାଇବାର ଇଚ୍ଛା | 

ରଚନା : ମାମୁଁ 'ର ରଚନା ଏକାନ୍ତ ସରଳ ଓ ପ୍ରାଞ୍ଜଳ- ଗ୍ରାମ୍ୟ କହିଲେ ମଧ୍ଯ 
ଅତ୍ୟୁକ୍ତି ହେବ ନାହିଁ । ତରଳ ସ୍ରୋତ ପ୍ରାୟ ବହି ଚାଲିଯାଉଅଛି, ଏଣୁ ସାଧାରଣ 
ଗ୍ରନ୍ନସୁଲଭ ଲିପି - କଲିଷ୍ଠତାର ଲେଶମାତ୍ର ଏଥୁରେ ନାହିଁ । ଏଥ୍‌ଯୋଗୁଁ ଏହା ପଢ଼ିବାକୁ 
ବଡ଼ ସୁଖକର, ବଡ଼ ଚିତ୍ାକର୍ଷକ | ଯେତେ ପଡ଼ୁଥ୍ବ, ଆଦୌ କ୍ଲାନ୍ତି ବୋଧ ହେବ 
ନାହିଁ; ପକ୍ଷାନ୍ତରେ ପଠନ ସହା ଉତ୍ତରୋତ୍ତର ବର୍ବିତ ହେଉଥ୍‌ବ | ଓଡ଼ିଆଭାଷାରେ 
ଏହି ପ୍ରଣାଳୀର ଲିପିର ପ୍ରଥମ ପ୍ରବର୍ରକ ସାହିତ୍ୟ-ସେନାପତି ସେନାପତି ମହାଶୟ 
ଅଟନ୍ତି | ଅଧୁନା ଅନ୍ୟାନ୍ୟ କେତେକ ଲେଖକ ମଧ୍ଧ ଏହି ନବ ପ୍ରବର୍ଭିତ ମନୋଜ୍ଞ 
ଲିପି- ପ୍ରଣାଳୀର ଅନୁସରଣ କରୁଅଛନ୍ତି | ଏଣୁ ବର୍ଁମାନ ସାହିତ୍ୟିକ ଯୁଗ ( ସୁଳତଃ 
ବିଂଶ ଶତାଦୀ) ଫକୀରମୋହନୀ ଯୁଗ (a) ବୋଲି ସାଛୁନ୍ଦରେ ଅଭିହିତ 
ହୋଇପାରେ | 

ରଚନା ବ୍ୟତିକ୍ରମ : ଗ୍ରନ୍ଧକାର ତାଙ୍କ ଅନୁସୃତ ଲିପି - ପ୍ରଣାଳୀ ସ୍ଥାନେ ସ୍ଥାନେ 
ତ୍ୟାଗ କରି ( ଗ୍ରାମ୍ୟ କଥକକୁ ଟିକକ ପାଇଁ ଯେପରି ପାଖେଇ ଦେଇ ) ଉଚ୍ଚତର 
ଭାଷାରେ ଗ୍ରନ୍ଧକାର ରୂପେ ଅମୁପ୍ରକାଶ କରିଅଛନ୍ତି | ଏହି ସ୍ଥାନମାନଙ୍କରେ ତାହାଙ୍କର 

ଭାଷା ସାଧୁ, ଭାବ ଉଚ୍ଚ ଓ ଚିନ୍ତା ଦାର୍ଶନିକ ହୋଇଅଛି | ଏହା କରି ନଥୁଲେ ଗ୍ରାମ୍ୟ 
କଥକ ତୁଣ୍ଡରେ ଉଚ୍ଚ ସାଧୁ ଭାଷାରେ ସୁମହତ୍‌ ଦାର୍ଶନିକ ତତ୍ତ୍‌ ପ୍ରକାଶ ଅସଙ୍ଗତ ଓ 
ଅପ୍ରାକୃତ ହୋଇଥାନ୍ତା | ଅପତ୍ୟ-ସ୍ବେହ, ଧନୀ-ଦରିଦ୍ର“ମଧ୍ଯବିତ୍ତର ସୁଖ ଦୁଃଖର 
ତୁଳନା, ଭାଇ ଭଉଣୀମାନଙ୍କ ଚରିତ୍ରର ପାର୍ଥକ୍ୟ, ଦାମ୍ପତ୍ୟ ପ୍ରେମ, ଜଗତରେ 
ନିରବଛିନ୍ନ ସୁଖର ଅଭାବ, ସାମୀର ଗୌରବ, ବୈଦିକ ଚରିତ୍ର-ବଭତା, ନାଜର ଓ 
ପେସ୍କାରଙ୍କୁ ଜୟ ପରାଜୟ ଉପରେ ଚିନ୍ତାଂ ଏହି ଦାର୍ଶନିକ ମନ୍ତବ୍ୟମାନ ଏହି 
ଶ୍ରେଣୀର ଲେଖା ଓ ଏହି ଉପନ୍ୟାସ-ରନ୍‌।କରର ଗୋଟିଏ ଗୋଟିଏ ରନ୍‌ ବିଶେଷ । 

ଭାଷା : ଜୀବନ୍ତ ବର୍ଣ୍ଣନା ପାଇଁ ଗ୍ରନ୍ଧକାର ଜାଣି ଶୁଣି ସାଧାରଣ ଅପଭ୍ରଷ୍ଠ 
ଶଦ୍ଦାବଳୀର ସାହାଯ୍ୟ ଗ୍ରହଣ କରିଅଛନ୍ତି | ମଣିଷ, ବେବସା, ବେଉସା, ଗେରସ୍ତ, 
ବିଦା, ଉଆସ, ସାହା, ମୁଖ୍ୟା, ଆଶ୍ରା, ଅଧ୍ଯା, ଛଞ୍ଚ, ଛୋଟ୍ରା, ବିଭା, ଟସ୍କର, 
ଗହକୀ ପ୍ରଭୃତି ଏହି ଶ୍ରେଣୀର ଶବ୍ଦାବଳୀ ଅଟେ । ପ୍ରାୟଶ୍ଚିତ? ଶବ୍ଦ ଅର୍ବଶିକ୍ଷିତ 
ଖଡ଼ିରନ୍‌ଙ୍କ ତୁଣ୍ଡରେ 'ପ୍ରାଶ୍ଚିର] ହୋଇ, ପରେ ଅଶିକ୍ଷିତା ସରସତୀ ଦେବୀଙ୍କ 
ତୁଣ୍ଡରେ ଆହୁରି ଅପଭ୍ରଷ୍ଟ ହୋଇ ‘ପ୍ରାଚିତ ରେ ପରିଣତ ହୋଇଅଛି | କମିଶନର? 
ଶବ୍ଦ ହରିବୋଲ ବାରିକର ତୁଣ୍ଡରେ ( ମେଜେଷ୍ଟର ଶଦ୍ଦ ସାହିତ୍ୟରେ ପୂରା ସାମଞ୍ଜସ୍ୟ 
ରଖ୍‌) ‘କମିଷ୍ଠନ' ହୋଇଅଛି । ଏ ସବୂ ବଡ଼ ସାଭାବିକ ଓ ସରସ | ଅଶିକ୍ଷିତା 
ବିଶାଖା ଦେଇ ତୁଣ୍ଡରେ ' ଲେଡିକ୍ୟାନିଂ” ପରିବର୍ରରେ “ଲେଭ୍ଡିକାନି” ଓ ଚିତ୍ରା ମୁଖରେ 
ଆପଣ ତୁମେ ମୋ ଦେବତାଣୀ' ପ୍ରଭୃତି ଅପଭ୍ରଷ୍ ଭାଷା ହିଁ ସାଭାବିକ | ଶୁଦ୍ଧ 
ଶବ୍ଦ ଅପ୍ରାକୃତ ହୋଇଥାନ୍ତା | 

ଯାବନିକ ଶହ୍ଦାବଳୀ : ମୁସଲମ, ମଗଦୂର, ଇନାମ, ମାମୁଲି, ଦିଗ୍ଦାର, 
ତୋଫାନ, ସୁରୂଖୁରୁ, ତରଫସାନୀ, ହେମତ୍‌, ମାଲମତା, ରୋସମ, ଦସ୍ତୁରୀ, 
ହାଲ, ସମ୍ବଜିବା, ଇସାରା, ମୁଲକ, ହୁକୁମ ତାମିଲ, ଖପା, ଖଣିଖରାପ, ସବାରୀ, 
ବରାଦ, ସତରଞ୍ଜ, ମୂଲାକାତ, ନିସାପ, ତହଖରଚ, ଅକ୍ଥିଆର, ନଉକର, ତନଖ୍‌, 
ବେନାମ, ସଇଲାବାୀ ପ୍ରଭୃତି ମୁସଲମାନୀ ଶବ୍ଦମାନ ଏହି ଗ୍ରନ୍ଧରେ ପ୍ରଚୁର ରୂପରେ 
ବ୍ୟବହୃତ ହୋଇଅଛି | ବୋଲିବା ବାହୁଲ୍ୟ ଯେ, ଏହି ଉପାୟଦ୍ଵାରା ମଧ୍ଯ ଗ୍ରନ୍ଧକାର 
ବର୍ଣ୍ଣନାକୁ ଜୀବନ୍ତ କରି ଅଛନ୍ତି । ଏହିସବୂ ବିଜାତୀୟ ଶବ୍ଦମାନ ଓଡ଼ିଆ ଭାଷାର 
ଏପରି ଅସ୍ଥି ମଜାଗତ ହୋଇଅଛି ଯେ, ଏମାନଙ୍କର ବହୁ ଶତାଦ୍ଦୀର ଅନ୍ତରଙ୍ଗତା 
ପରେ ବର୍ରମାନ ନିର୍ବାସନ କରିବା ଯେ କେବଳ ସାହିତ୍ୟିକ ନିଷ୍କୁରତା, ସଂକୀର୍ଣ୍ଣ 
ଚିତ୍ତତା ଓ ବିଜାତୀୟ ଘୃଣାଶୀଳତାର ପରିଚାୟକ ହେବ ନାହା ନୁହେଁ, ବରଂ 
ରଚନାର ସାଭାବିକ ସୌନ୍ଦର୍ଯ୍ୟରେ ହାନି କାରକ ଓ ବର୍ଣ୍ଣନାର ସଜୀବତାର ଅନ୍ତରାୟ 
ହେବ | ଜଗତର ପ୍ରଧାନ ଭାଷାମାନଙ୍କ ମଧ୍ୟରେ ବୋଧହୁଏ ଇଂରେଜୀ ଭାଷା 

ଫକୀରମୋହନ ପରିକ୍ରମା : ୧୫୮ 


Digitized by srujanika@gmail.com 
f- 1 ¢ 


ସବୁଠାରୁ ସମ୍ପଭଶାଳିନୀ, ଯେ ହେତୁ ଅନ୍ୟାନ୍ୟ ଗୁଣପରି ଇଂରାଜୀ ଜାତିର 
ସାହିତ୍ୟିକ ଉଦାରତା ମଧ୍ଯ ଯଥେଷ୍ଟ ଅଛି | ଇଂରାଜୀ ଅଭିଧାନର ଅନ୍ୟୁନ ଚାରିପଣି 
ଶବ୍ଦ ବିଜାତୀୟ ଅଟେ | Deva, Shastra Allah, Bismillah, 
Zamindar, Sirdar, Peshkar, Vokil, Zoolum. ପ୍ରଭୃତି ଭାରତୀୟ 
ଶବ୍ଦମାନ ଇଂରାଜୀ ଶବ୍ଦକୋଷରେ ସ୍ଥାନ ଲାଭ କରିଅଛି | ଇଂରାଜୀ ଓ ମାତୃଭାଷା 
ଜାଣୁଥ୍‌ବା ଅସ୍ପଦ୍ଦେଶୀୟ ବ୍ୟକ୍ତି ମାନଙ୍କ ମଧ୍ୟରେ ଇଂରାଜୀରେ ପତ୍ର ଲିଖନର 
ମନୋନୟନର ଅନ୍ୟତମ କାରଣ ଇଂରାଜୀର ସେହି ଭାଷା ସମ୍ପଦ ।! ସେହିପରି 
ରେଳ, ସେଟ, ବେଞ୍ଚ, ବୋତଲ, ଗସ, ଲଣ୍ଡନ , କୋଟ୍‌ ପ୍ରଭୃତି ଇଂରାଜୀ ଶବ୍ଦ ଓ 
ପାଦରି, ଗୀର୍ଜା ପ୍ରଭୃତି ପର୍ରୁଗୀଜ ଶବ୍ଦ ପାଶ୍ଚାତ୍ୟଜାତିମାନଙ୍କର ଓଡ଼ିଶାଧ୍କାରର 
ଏହି କିଞ୍ଚଦଧ୍‌କ ଶତବର୍ଷ ମଧ୍ଯରେ ଓଡ଼ିଆ ଭାଷାରେ ଅନେକ ଶନେଚ ଶନୈଃ 
ପ୍ରବେଶ ଲାଭ କରିଅଛି | ଏସବୂ ବୈଦେଶିକ ଶହକୁ ନିଷ୍କାସିତ କଲେ ସେମାନଙ୍କ 
ପରିବର୍ରରେ ଖାଣ୍ଟି ଓଡ଼ିଆ ଶବ୍ଦ ପାଇବା କଠିନ ହେବ ଓ ନୂଆଁ ଗଢ଼ା ସଂସ୍କୃତ ଶବ୍ଦ 
ବ୍ୟବହାର କରିବାକୁ ଅଡ଼ୁଆ ଲାଗିବ । କର୍ମଂଜଗତର ଅନ୍ୟାନ୍ୟ ବିଭାଗ ପରି 
ସାହିତ୍ୟ ବିଭାଗରେ ମଧ୍ଯ ବିନିମୟ ଅନିବାର୍ଯ୍ୟ ଅଟେ | ଏଣୁ ଶବ୍ଦ ବିନିମୟ ବା 
ଓଡ଼ିଆରେ ବୈଦେଶିକ ଶବ୍ଦ ବ୍ୟବହାର ଉଚ୍ଚ ସାହିତ୍ୟର ବର୍ଜନୀୟ ନୁହେଁ - ବଗଂ 
ବିଶେଷ ସୁବିଧାଜନକ ଓ ଶୋଭାବର୍ଵକ | 

ଭାଷାରେ କଟକିତ୍ବ : ଗ୍ରନ୍ଧକାର ବାଲେଶ୍ଵରବାସୀ ହୋଇ ସୁଦ୍ଧା 'ସଉପ 
ପାରିଦେବା, ଗାରଡ଼, ଝୁଅ, ବୋଇଲା, ବାସନ୍ଦ ' ପ୍ରଭୃତି କଟକୀ ଭାଷା ଯଥେଷ୍ଟ 
ବ୍ୟବହାର କରିଅଛନ୍ତି ¦ ବିଶେଷତଃ ତାଙ୍କର କ୍ଯା” ଶବ୍ଦ ‘ଯାଇଁ'ର ଚନ୍ଦ୍ରବିନ୍ଦୁ 
କଟକେତର ସ୍ଥାନବାସୀମାନଙ୍କ କାନରେ ସମ୍ଭବତଃ ତେତେ ଭଲ ଲାଗିବ ନାହିଁ; 
ମାତ୍ର ଏପରି ପାଠକମାନଙ୍କର ସ୍ମରଣ ରଖୁବା ଉଚିତ ଯେ କଟକୀ ଭାଷା ସେମାନଙ୍କ 
କାନକୁ ତେତେ ସୁଶ୍ରାବ୍ୟ ନ ହେଲେ ହେଁ, ଅନ୍ତତଃ ସମାଲୋଚ୍ୟ ଗ୍ରନ୍ଧରେ ତାହା 
ବେଶ୍‌ ସୁସଙ୍ଗତ ହୋଇଅଛି; ଯେହେତୁ କଟକ ଜିଲ୍ଲା ଏହି ଉପନ୍ୟାସର ଘଟଣା 
ସ୍ଥଳ (Scene ) ଅଟେ | ଉପର୍ଯ୍ୟୁକ୍ତ ଶବ୍ଦମାନ- ତଥା ତଦୁପ ଅନ୍ୟ ଶବ୍ଦମାନ, 
ସ୍ଥାନୀୟ ବା ପ୍ରାଦେଶିକ ଭାଷା ବା ଅପଭାଷା ( Provincialism ବା Local 
dialect) ଏହି ହେତୁବାଦରେ ବେଶ୍‌ ଚଳନୀୟ ବୋଲା ଯାଇପାରେ । ବିରାଟ 
ଉତ୍କଳର ସାହି ତ୍ୟକ୍ଷେତ୍ରର ପ୍ରସାରଣ ପକ୍ଷରେ ଏପରି ଶଦ୍ଦାବଳୀର ବ୍ୟବହାର 
ଅବୈଧ ନୁହେଁ | ବିଶେଷତଃ ସୁବିସ୍ତୃତ ଉତ୍କଳର କେଉଁ ସ୍ଥାନର ଭାଷା ଆଦର୍ଶ 
ଖାଣ୍ଡି ଓଡ଼ିଆ, ତାହା ଅବଧ୍‌ ନିର୍ବାରିତ ହୋଇନାହିଁ | ଏ ବିଷୟରେ ଉତ୍କଳ -କାଳିଦାସ 
କବି ଉପେନ୍ଦ୍ର ଭଞ୍ଜଙ୍କ ମାତୃଭୂମି ଘୁମୁସର, ଉକୁଳର ଶେଷ ସାଧୀନ ରାଜାଙ୍କ ରାଜ୍ୟ 

ଖୋର୍ବା (ଓଡ଼ିଶା), ଶ୍ରୀକ୍ଷେତ୍ର ପୁରୀ, ବୈତରଣୀ କୂଳସ୍ପ ତୀଥସ୍ଥଳୀ ଯାଜପୁର ଓ 
ମଧ୍ଯମ ଏବଂ ଆଧୁନିକ କାଳର ସର୍ବ ପ୍ରଧାନ ରାଜନୈତିକ କେନ୍ଦ୍ର ଉତ୍କଳର ନାଭିସ୍ପଳ 
କଟକ ନଗର- ଏ ସମସ୍ତ ସ୍ଥାନର ଦାବୀ ଉତ୍କଳୀୟ ସୁଧୀବୃନ୍ଦଙ୍କ ଓ ସାହିତ୍ୟ- 
ସମାଜର ଅବଧ୍‌ ବିବେଚ୍ୟ ଅଟେ | 
ଭାଷାର ପାରିଭାଷିକ ବିଶେଷତ୍ଵ : ( 1 ଠm ) | “ ନ”ଛ ଭାବି ଚିନ୍ତି, ଉଁଚୁ 
କରିବା, ଦି ଜଣ ବୋଇଲେ ନାହିଁ - ଚାରିଜଣ ବୋଇଲେ ନାହିଁ, କାଉକାଠାରୁ, 
ମଲ୍ଲୀକି ଚମ୍ପା ପାଟି ଫିଟାଇବାକୁ ନାହିଁ, ଶୀତଳ ଠା ବଢ଼େଇଲେଣି, ମାଛି ଅନ୍ଧାର, 
ହଲିଲା ପାଣିରେ ଗୋଡ଼ ଦିଏ ନାହିଁ” - ଏହିପରି ଏ ଠm ମାନ ବହୁଳ ପରିମାଣରେ 
ବ୍ୟବହୃତ ହୋଇଥ୍‌ବାରୁ ଏହି ଉପନ୍ୟାସଟି ସାଧାରଣ ଲୋକପ୍ରିୟ ( Popular) 
ସାହିତ୍ୟ ଛଡ଼ା ଉଚ୍ଚଶ୍ରେଣୀର ସାହିତ୍ୟ-ପାଠ୍ୟର ମଧ୍ଯ ଉପଯୁକ୍ତ ହୋଇଅଛି | 
ରସ : ସମାଲୋଚନାଧୀନ ଉପନ୍ୟାସଟି କରୁଣରସ- ପ୍ରଧାନ ଅଟେ | ମାଇଙ୍କ 
ସମ୍ମୁଖରେ ଭର୍ସିତ ନରୁବାବୂୁ, ମଉସା ସମ୍ମୁଖରେ ରୋରୁଦ୍ୟମାନ ନରୁ, ବୈଷ୍ଣବ 
ଗୋସାଇଁମାନଙ୍କ ପ୍ରସାଦସେବା ପୂର୍ବରେ ଜୟ ଘୋଷଣା, ସାଧୁ ସାହୁ ମହାଜନର 
ଜମିଦାର ଘର ପ୍ରତି ଭ୍ତି ପ୍ରଭୃତି କରୁଣ ରସର ପ୍ରକୃଷ୍ଟ ଉଦାହରଣ । ରାଘବର 
କ୍ଷୌର ହେବାର ବର୍ଣ୍ଣନା ବୀଭତ୍ସରସର ଓ ତାହା ସଂକ୍ରାନ୍ତ ଅନ୍ୟାନ୍ୟ ପ୍ରାୟ ସବୁ 
ବିଷୟ ହାସ୍ୟରସର ସୁନ୍ଦର ଉଦାହରଣ | ହାସ୍ୟରସର ଅନ୍ୟ ଗୋଟିଏ ଉଦାହରଣ 
ଏଠାରେ ଉଦ୍ଧାର ନକରି ରହି ପାରିଲି ନାହିଁ । ଦର୍ଶନଶାସ୍ତ୍ର ସମ୍ବନ୍ଧରେ ମତାମତ 
ବ୍ୟକ୍ତ କରିବାକୁ ଯାଇ- ବଡ଼ଗଡ଼ ରାଜସଭାର ପଣ୍ଡିତ ରଙ୍ଗା ଭଟ୍‌ଲା ପାନୁଲୁ 
କହିଲେ- “ ଦର୍ଶନଶାସ୍ତ୍ର ବଡ଼ କଠିନ ତୀବ୍ର ଥାଉ ଥବାର- ହେଲେ- ଅତି ଭଲ୍‌ 
ଜ୍ଞାନପ୍ରଦ ଥାଉଛି | ଯେମନ୍ତ ମିରିପିକାଇଲୁ ବୋଇଲେ ଲଙ୍କାମାରିଚା ତୀବ୍ର ଥାଉଛି, 
ମାତ୍ର ପୃଥବୀରେ ସର୍ବଶ୍ରେଷ୍ଠ ଖାଦ୍ୟ ଥାଉଛି- ଲଙ୍କାମାରିଚାଂ ଆଉ ଦର୍ଶନ ଶାସ୍ତ 
ନଥୂଲେ ମାନବାଲୁ ରକ୍ଷା ପାଇବାର ନାହିଁ ଏକା | 
ମିରିପିକାଇଲୁ ଚିନ୍ତାପାଣ୍ଡ 
ପେରୁଗୁ ମିଶ୍ରିତଂ 
ବେଦା ଦାର୍ଶନାଶାସ୍ତ୍ରୀଞ 
ସମ୍ଭବନ୍ଧୁ ମମ ଜନ୍ମ ଜନ୍ମନି ।” 
ପଞ୍ଚବିଂଶ ପରିଛେଦ ଶେଷରେ ହରିବୋଲ ବାରିକର ଚତୁରତାମୂଳକ 
କୌଶଳଟି ହାସ୍ୟରସାମ୍କ ଅଟେ | ଆଦିରସ ମଧ୍ୟ ଏକାବେଳକେ ବାଦ ଯାଇ 
ନାହିଁ ମାତ୍ର ତାହା ବଡ଼ ସୁରୁଚିସଙ୍ଗତ; ଶ୍ରୀଛାମୁ ମଣିମାଙ୍କ ମିଳନରେ ସାଧୁ- 
ଆଦିରସ ଏବଂ ପ୍ରତିଯୋଗିନୀ- ପ୍ରତିଯୋଗିତା” ଓ ‘ଧର୍ମଭାଇ” ପରିଛେଦ ଦୃୟରେ 

ଅସାଧୁ ବା ଦୁର୍ନୀତିମୂଳକ ଆଦିରସ ପ୍ରଚ୍ଛନ୍ନ ଭାବରେ ରହି ଅଛି । 
“ ସମରାଭିନୟ ” ରୌଦ୍ରରସ ପୂର୍ଣ୍ଠମାତ୍ରାରେ ବିଦ୍ୟମାନ | ବିଭିନ୍ନ ଅନ୍ୟାନ୍ୟ ରସମାନ 
ମଧ୍ଯ ଅଳ୍ପାଧୁଵକ ଅଛି | 

ଢଗ ଆଦି : ପୋଖରୀ ତୁଠରେ ଗ୍ରାମ୍ୟ ସ୍ତ୍ରୀ ଲୋକମାନଙ୍କର ନାଜରାଣୀ 
ସମ୍ବନ୍ଧରେ ଛଟା, ଢଗ ଆଦି ବାକ୍ୟାଳଙ୍କାର ମଶଲାଯୁକ୍ତ ପରୋକ୍ଷ ନିନ୍ଦାବାଦ ବଡ଼ 
ଉପଭୋଗ୍ୟ ହୋଇଅଛି | ତଭିନ୍ନ ଅନ୍ୟାନ୍ୟ ସ୍ଥାନମାନଙ୍କରେ ମଧ୍ୟ ମନୋରୋଚକ 
ଢଗ, ଉପମା, ଶ୍ଲୋକ, କବିତା ଆଦି ଯଥଆାସ୍ଥାନରେ ସନ୍ନିବେଶିତ କରି ଗ୍ରନ୍ଧକାର 
ଉପନ୍ୟାସଟିକୁ ମନୋରମ କରିବାରେ ତ୍ରୁଟି କରି ନାହାନ୍ତି । ବାହୁଲ୍ୟ ଭୟରେ 
ଉଦ୍ଧାରଭୟରୁ ବିରତ ହେଲି । 

ରୂପ ବର୍ଣ୍ଣନା : ଏ ବିଷୟରେ ଗ୍ରନ୍ଧକାର ଗୋଟିଏ ଅଭିନବ ସୁନ୍ଦର ପନ୍ା 
ଅବଲନ୍ବନ କରିଅଛନ୍ତି | ସାଧାରଣତଃ ଗ୍ରନ୍ଧକାରମାନେ ନାୟକ ନାୟିକାଙ୍କ - 
ବିଶେଷତଃ ସେମାନଙ୍କ ଯୌବନକାଳର ରୂପ ବିଶେଷ ରୂପେ ବର୍ଣ୍ଣନା କରିଥାନ୍ତି | 
କିନ୍ତୁ ସମାଲୋଚ୍ଯ ଉପନ୍ୟାସର ନାୟକ ନାୟିକା- ଶ୍ରୀଛାମୁ ପ୍ରତାପଉଦିତ ଓ ମଣିମା 
ଚାନ୍ଦମଣି- ବଦ୍ଧ ଗ୍ରନ୍ଧକାରଙ୍କ ମନୋଜ ମନୋଜା ପୁତ୍ର କନ୍ୟା-ପ୍ରତିମ ଥୂବାରୁ ସେ 
ସେମାନଙ୍କର କାମଜ ରୂପର ବର୍ଣ୍ଣନାରୁ ବିରତ ଥାଇ, କେବଳ ସ୍ତେହଜ ଗୁଣର 
ପ୍ରଖ୍ୟାପନ କରିଅଛନ୍ତି । ପୁଣି ସେମାନଙ୍କ ଗୁରୁ ସ୍ଥାନୀୟ ଦାଶରଥ୍‌ ଦାସ, ମେନକା 
ଦେର, ସରସତୀ ଦେଇ ପ୍ରଭୃତିଙ୍କୁ ନିଜର ଆତ୍ମୀୟ ଆତ୍ମୀୟାବତ୍‌ ଜ୍ଞାନ କରି ସେମାନଙ୍କ 
ରୂପର ବର୍ଣ୍ଣନା ନକରି କେବଳ ଶ୍ରଦ୍ଧାବର୍ଷକ ଗୁଣର ବର୍ଣ୍ଣନା କରିଅଛନ୍ତି । ରଷିପ୍ରତିମ 
ଗ୍ରନ୍ଧାକାରଙ୍କ ଏ ବ୍ୟବହାର ଯେ ଭଦ୍ରମହିଳା ପ୍ରତି ବିଶେଷ ଶିଷ୍ଟାଚାର ସମ୍ମତ 
ହୋଇଅଛି, ତାହା ବାହୁଲ୍ୟ ମାତ୍ର | ମାତ୍ର ସାହିତ୍ୟ ଆଇନ ଅନୁସାରେ ଅନ୍ତତଃ 
ନାୟିକାଙ୍କ ରୂପ ବର୍ଣ୍ଣନା କରିବା ଗ୍ରନ୍ଧକାରଙ୍କ ଅପରିହାର୍ଯ୍ୟ କର୍ରବ୍ୟ । ଏହିପରି 
ଦୋଟଣାରେ ପଡ଼ି ସୁଚତୁର ଗ୍ରନ୍ଧକାର ନାୟିକା ଚାନ୍ଦମଣିଙ୍କ ରୂପ ବର୍ଣ୍ଣନାରେ ମଧ୍ଯମ 
ପନ୍ତା (Golden mean ) ଅବଲମ୍ବନପୂର୍ବକ ଏହି ସଙ୍କଟରୁ ସୁନ୍ଦର ରୂପେ ଉତ୍ତୀର୍ଣ୍ 
ହୋଇଅଛନ୍ତି | ସେ ନାୟିକାଙ୍କ ଜନ୍ମକାଳୀନ ବାସ୍ସଲ୍ୟ-ଶିଶୁ-ରୂପ ଅତି ସୁନ୍ଦର ରୂପେ 
ବର୍ଣ୍ଣନା କରି ତାହାଙ୍କ ଯୌବନକାଳୀନ ରୂପ ବୟସାନୂସାରେ ବର୍ବିତ ଭାବରେ ଅନୁମାନ 
କରିନେବାକୁ ପାଠକଙ୍କ ଉପରେ ଛାଡ଼ି ଦେଇଅଛନ୍ତି ¦ ଫୁଲକଢ଼ ଦେଖୁ ଅବଶ୍ୟ ଅନେକ 
ପରିମାଣରେ ଅନୁମାନ କରି ନିଆଯାଇପାରେ, ତାହା ଯଥା ସମୟରେ ବର୍ବିତ ଓ 
ପ୍ରସ୍ୁଟିତ ହୋଇ କିପରି ସୁଷମାମଶ୍ଡିତ ଓ ସୌରଭମୟ ହେବ | ଭଦ୍ର ଭଦ୍ରାଙ୍କ ରୂପ 
ବର୍ଣ୍ଣନାରେ ଲେଖନୀ ଯଥେଷ୍ଟ ମୁକ୍ତ ହୋଇଅଛି । ଦୂଷ୍ଟା ଚିତ୍ରକଳା, ହୁଣ୍ଡା ରାଘବ 
ପ୍ରଭୃତିଙ୍କ ରୂପ ବର୍ଣ୍ଣନାରେ ଗ୍ରନ୍ଧକାର ଛେନାଗୁଡ଼ ଖାଇବା ପରି ଲାଗି ଯାଇଅଛନ୍ତି । 

ଜୀବନ୍ତ ବର୍ଣ୍ଣନା : ନବଜାତା ଚାନ୍ଦମଣିର ରୂପର ବର୍ଣ୍ଣନା, ପଞ୍ଆତି ବଳିବା 
କାର୍ଯ୍ୟ ଗଉଡ଼ ଜାତିର ପ୍ରକୃତି, ଗେହେ୍‌ର ଚିତ୍ର, ମଧୁବନ ତୋଟାର ଚିତ୍ର- 
ବିଶେଷତଃ ଅବଧାନେ ଖଡ଼ିରନ୍‌ ଙ୍କ ଚିତ୍ର, ବିବାହ ପ୍ରସ୍ତାବ ଶୁଣି ଚାନ୍ଦମଣିର ବାହ୍ୟ 
ଅନ୍ୟମନସ୍କତା ଓ ତତ୍ସୂଚକ କୌତୁକାବହ ଆଚରଣ, ଚିତ୍ରା ଓ ନାକଫୋଡ଼ିଆ 
ମା'ର ଯୁଦ୍ଧ, ନାଜରାଣୀଙ୍କ ଭୂତୁଣୀ ବେଶରେ ପ୍ରବେଶ, ଯୁଦ୍ଧାବସାନରେ ଚିତ୍ରାର 
ନିର୍ଦଦୋଷିତା ପ୍ରମାଣର ଚେଷ୍ଟା, କୀର୍ରନ ସମ୍ପଦାୟର ବାଆଣିଆମାନଙ୍କ ଉଦ୍ଦାମ ନୃତ୍ୟ 
ଓ ପ୍ରତିଦ୍ଧନ୍ଦ୍ରିତା ପ୍ରଭୃତି ଚିତ୍ରମାନ ଅତୀବ ଜୀବନ୍ତ ଓ ଉପଭୋଗ୍ୟ ହୋଇଅଛି । 
ସରସତୀ, ମେନକା ଓ ଦାସଙ୍କ ମଧ୍ୟରେ କଥୋପକଥନ ଗୋଟିଏ ସୁନ୍ଦର ଗାରହଁସ୍ଥ୍ୟ 
ଚିତ୍ର | କୂଟବୁଵ୍ଧି ଚିତ୍ରାର ବହୁମୁଖୀନ ଚତୁରତା ପଢ଼ିବାର ଓ ଜାଣିବାର କଥା | 

ପାପ ପୁଣ୍ୟର ଚିତ୍ର : ‘ମାମୁଁ ଉପନ୍ୟାସ ସ୍କୁଳତଃ ଗୋଟିଏ ପାପର ଚିତ୍ର 
ସେହି ସର୍ବଗିଳା ରାହୁ ମାମୁଁର ଦୂର୍ବାର ଅର୍ଥ ଲାଳସାରେ ଚିରରୋଗିଣୀ ମାତା 
ମେନକା ଦେଇଙ୍କ ନ୍ୟାର୍ଯ୍ୟ ପ୍ରାପ୍ୟ- ସାମାନ୍ୟ ଅଫିମ ଖୁଆ ପଇସା ଉଡ଼ି ଯାଇଅଛି, 
ପ୍ରତିପାଳନିକା ସ୍ଵେହମୟୀ ଧାଇମାଂ ଙ୍କର, ଅଗାଧ ସମ୍ପତ୍ତିର ଅଧ୍କାରିଣୀ ସାମୀ- 
ବିୟୋଗ-ସନ୍ତପ୍ତା କନିଷ୍ଠା ସହୋଦରାର ଓ ପରିଜନବର୍ଗଙ୍କର ଅନ୍ଧକଷ୍ଠ ହୋଇଅଛି, 
ପୁଣ୍ୟମତୀ ସରଳା ଚାନ୍ଦମଣିଙ୍କ ସର୍ବସ ଅପହୃତ ହୋଇଅଛି, ଉତ୍ତରରାୟଙ୍କ 
ନେତ୍ରପିତୁଳି ନରୁ ବାବୁଙ୍କର ଅଶେଷ କଷ୍ଟ ଓ ନରିପୁର ପ୍ରଜାଙ୍କ ଉପରେ ବିବିଧ 
ଉତ୍ପୀଡ଼ନ ହୋଇଅଛି । ଶେଷକୁ କିଲ୍ଲା ଅପହାରକର କରଗତ ହେବାକୁ ବସିଥୁଲା | 
କିନ୍ତୁ ଧର୍ମସ୍ୟ ସୃକ୍ଷମା ଗତିଃ” । ପାପର ପସରା ପୂର୍ଣ୍ଣ ହେଲା ପରେ ତାହା ବୁଡ଼ିବାକୁ 
ବସିଲା | ବିପଦରେ ପଡ଼ି ନଟବରଙ୍କ ମନର ଅଞଜ୍ଞାନାନ୍ଧକାର ସହସା ଅପସାରିତ 
ହେଲା | ସଦ୍ବଂଶଜ ଯୁବକର ହୃଦୟନିହିତ ଧର୍ମବୀଜଟି ଯୌବନ, ପ୍ରଭୃତ୍ନ ଓ 
ସହବାସ ଦୋଷରେ ଏତାବତ୍‌କାଳ ଚାପି ହୋଇ ରହିଥୂଲା | ପାପର ପରିଣାମ 
ବିପଦର ସୂଚନାରେ ତାହା ହଠାତ୍‌ ଅଙ୍କୁରିତ ଓ ପଲ୍ଲବିତ ହୋଇ ଉଠିଲା | ମୁଦ୍ରିତ 
ନେତ୍ର ନଟବର ଦାସେ ଜେଲଖାନା ମଧ୍ଯସ୍ଥ ହାଜତ୍‌ ଘରେ ଯେଉଁ ଆମ୍ଚିନ୍ତା 
କରୁଅଛନ୍ତି- ତାହା ବଡ଼ ଶିକ୍ଷାପ୍ରଦ । ତହିଁରେ ସେ ସକୃତ ସମସ୍ତ ପ୍ରକାଶିତ ଓ 
ଅପ୍ରକାଶିତ ପାପ କାର୍ଯ୍ୟମାନ ଗୋଟି ଗୋଟି ସ୍ମରଣ କରି ଅନୂତାପାନଳରେ ଦହି 
ହେଉଅଛନ୍ତି | ଏଥ୍‌ଯୋଗୁଁ ହିଁ କହନ୍ତି- ମନହିଁ ସର୍ଗ ଓ ନରକ” | 

“The mind in itself is a heaven of hell, 
and a hell of heaven.” 

କିଛି କ୍ଷଣ ଏହିପରି ମନକଷ୍ଟଠ ଭୋଗ କଲା ପରେ ନଟବର ଅରକ୍ଷର ରକ୍ଷକ- 

ଦୟାମୟ ପତିତପାବନଙ୍କଠାରେ ଆମ୍ମସମରପିଣ କଲେ; ତାଙ୍କ ମନରେ କେମନ୍ତ 

ଗୋଟିଏ ଦିବ୍ୟ ଆନନ୍ଦ ଓ ବଳ ଜଣାଗଲା | ଆନନ୍ଦରେ ସେ ଗୋଟିଏ ଅମୃତବର୍ଷୀ 
ଅନୁତାପାମ୍କ ଗୀତ ଗାଇଲେ | ତହିଁରେ ସଙ୍ଗୀ ହାଜତ୍ବାସୀ- ଏମନ୍ତ କି ପ୍ରହରୀ 
ସିପାହୀ ପର୍ଯ୍ୟନ୍ତ ମୁଗ୍ଧ ହୋଇଗଲେ । ଶେଷରେ ସେସନ୍‌ସ ଜଜଙ୍କ ବିଚାରକାଳରେ 
ନଟବର ସମସ୍ତ ଦୋଷ ସୀକାର କଲେ; ମାତ୍ର ଏହି ସମୟରେ ସେ ଦୈବ ଦଶ୍ଡରେ 
ବିକୃତ-ମସ୍ତିଷ୍ଟ ହୋଇଯିବାରୁ ଜଜ୍‌ ତାହାଙ୍କ ପ୍ରତି ଗୁରୁତର ରାଜ ଦଶ୍ଡର ବ୍ୟବସ୍ଥା 
ନକରି ବାତୁଳାଗାରକୁ ପ୍ରେରଣ କଲେ । ଅନ୍ୟାନ୍ୟ ଅପରାଧ୍ମାନେ ମଧ୍ଯ 
ଯଥାଯୋଗ୍ୟ ଦଣ୍ଡ ପାଇଲେ । “ ଧର୍ମର ଜୟ ଓ ପାପର କ୍ଷୟ” - ଏହି ରୂପେ 
ପ୍ରତିପାଦିତ ହେଲା । ପ୍ରତାରିତ ଖୋଦାବକ୍ସ ଚପରାସୀର ଇଶ୍ବରଙ୍କଠାରେ ଜଣାଣ 
ମଧ୍ଯ ଧର୍ମର ଜୟର ଗୋଟିଏ ଭଲ ଉଦାହରଣ | ଜ୍ଞାତି -ହିତୈଷୀ ପରୋପକାରୀ 
ସହୃଦୟ ମଉସାଙ୍କୁ କୃତଜ୍ଞ ନରୁବାବୁଙ୍କର ତିନିମାସର ବୃଭି ୪୫ ଟଙ୍କା ଦେବା, 
ତାହାଙ୍କର ସବୁ ଖରଚ ସହସ୍ତରୁ ଚଳାଇବା ସତ୍ତ୍ବେ ନିଃସାର୍ଥ ମଉସା ସେ ଟଙ୍କା ନ 
ନେବା, ମା’ ଓ ଧାଣମାଂଙ୍କ ଅର୍ଥକଷ୍ଟରେ ବ୍ୟଥୂତ ହୃଦୟ ନରୁବାବୁଙ୍କର ସେ ଟଙ୍କା 
ଖରଚ ପାଇଁ ଗୃହକୁ ପଠାଇବା, ମଙ୍ଗଳାକଂ କ୍ଷିଣୀ ଧାଇମାଙ୍କର ସେ ଟଙ୍କା ଅର୍ଥାଭାବ 
ସତ୍ଗେ ଖରଚ ନକରି ନୟନପ୍ରତିମାଙ୍କ ମଙ୍ଗଳ କାମନାରେ ଯୁଗଳକିଶୋରଙ୍କ 
ମନ୍ଦିରରେ ହରିଲୁଟର ଆୟୋଜନରେ ଅଧୁକାଦତ୍ତ ଟଙ୍କାସହ ଖରଚ କରିବା, 
ଭକ୍ତ୍ୟାବଦ୍ଧ ପ୍ରଜାପାଟକଙ୍କ କଖାରୁ, କଦଳୀ ଆଦି ଉପହାର ନେଇ ଟିକେଇତ 
ବାବୁଙ୍କ ହିତ କାମନାରେ ଉକ୍ତ ହରିଲୁଟର ସାହାଯ୍ୟାର୍ଥ ସତଃପ୍ରବଧର ହୋଇ ଧାଇଁବା, 
କୀର୍ଁନିଆମାନଙ୍କ ଉଦ୍ଦାମ ନୃତ୍ୟ ଓ ଗ୍ରାମ୍ୟ ସ୍ତ୍ରୀ ଲୋକମାନଙ୍କ ଶଙ୍ଖ ହୁଳହୁଳି - 
ଏହିପରି ବିବିଧ ସର୍ଗୀୟ ଫୁଲ ମଧ୍ଯ ଛଷିପ୍ରତିମ ଗ୍ରନ୍ଧକାର ଏହି ଉପନ୍ୟାସ 
ଉଦ୍ୟାନରେ ଫୁଟାଇଅଛନ୍ତି । 

ଉପନ୍ୟାସୋକ୍ତ ଘଟନା ସମାବେଶ : (Plot of the story )- ଏହି 
ଉପନ୍ୟାସର ଘଟନାଗୁଡ଼ିକ ବଡ଼ ବିଚକ୍ଷଣତା ସହିତ କଳିତ ହୋଇଅଛି । ଭଦ୍ରବଂଶ 
ବଧୂ ବିଶାଖା ଦେଇଙ୍କ ରୂପ ଗୁଣାଦି ବିଷୟ ଗ୍ରନ୍ଧକାର ନିଜେ ନ କହି ପୋଖରୀ 
ତୁଠରେ କଥୋପକଥନକାରିଣୀ ଗ୍ରାମ୍ୟ ସ୍ତ୍ରୀ ଲୋକମାନଙ୍କ ତୁଣ୍ଡରେ ଦେଇଅଛନ୍ତି ! 
ନରିପୁର ପ୍ରଜାଙ୍କ ଦୂରବସ୍ଥା ବିଷୟ ଶାମ ସାମଲ ଓ ହରିବୋଲ ବାରିକର 
କଥୋପକଥନ ଛଳରେ ପ୍ରକାଶ କରି ଦେଇଅଛନ୍ତି । ସବୁଠାରୁ ଉଲ୍ଲେଖଯୋଗ୍ୟ 
ଗୁପ୍ତ ବିଷୟ ନଟବର ଦାସଙ୍କ ପ୍ରତାରଣା ଓ ପ୍ରଜାଶୋଷଣମୂଳକ କାଣ୍ଡମାନ 
‘ଗୋକୁଳ ପଟ୍ଟନାୟକର ବିନୋତ୍ର' - ଛଳରେ ପ୍ରକାଶ କରି ଦେଇଅଛନ୍ତି | ଏହା 
ଅତୀବ କୌଶଳପୂର୍ଣ୍ଣ ଓ ପ୍ରବୀଣ ଗ୍ରନ୍ଧ କାରଙ୍କ ଅତୁଳନୀୟ ଲିପି-କ୍ତିତୃର 
ନିଦର୍ଶନ | 

ବିବିଧ କଥା : ମାମୁଁ 'ର ଖଣ୍ଡାୟତଜାତିର ଗଠନ ଓ ଚୌପାଢ଼ିର ସୃଷ୍ଟି 
ସମ୍ବନ୍ଧରେ ଇତିହାସ ଅଛି | ଗ୍ରନ୍ଧକାରଙ୍କ 'ଛ' ମାଣ ଆଠଗୁଣ୍' ୫୦/୬୦ ବର୍ଷ ପୂର୍ବର 
ଓ “ମାମୁଁ ବରରମାନ ସମୟର ଓଡ଼ିଶାର ସର୍ବୋକୃଷ୍ଠ ଚିତ୍ର ! ସମୁନ୍ଧତ ବଙ୍ଗସାହିତ୍ୟରେ 
ସୁଦ୍ଧା ଇଦୃଶ ଯଥାଯଥ ଲିପିଚିତ୍ର ବିରଳ | ମାମୁଁ ଉପନ୍ୟାସ ଓ ଗ୍ରନ୍ଧକାରଙ୍କ 
*ବିରେଇ ବିଶାଳ” ନାମକ କ୍ଷୁଦ୍ର ଗଳ୍ପ “ମାମୁଁ ଶହଦକୁ ସାହିତ୍ୟରେ ପ୍ରବଞ୍ଚକ, 
ସାର୍ଥପର, ଆମ୍ମୀୟ - ଏହିପରି ଗୋଟିଏ ନୂତନ ଅର୍ଥ ଚିରକାଳ ସକାଶେ ପ୍ରଦାନ 
କରିବ । 

ଧର୍ମତତ୍ତ୍ : ' ପଣ୍ିତସଭା ଶୀର୍ଷକ ପଞ୍ଚବିଂଶ ପରିଚ୍ଛେଦକୁ ଏହି ଉପନ୍ୟାସର 
ହୃତପିଣ୍ଡ ବୋଲା ଯାଇପାରେ । ପଡ୍ଡିତମଣ୍ଡଳୀଙ୍କ ଶାସ୍ତଚର୍ଟା ଛଳରେ ଧର୍ମପ୍ରାଣ 
ଗ୍ରନ୍ଧକାର ପଣ୍ଡିତମାନଙ୍କ ଭକ୍ତି ସରୂପ ଚାର୍ବାକ ଓ ଅନ୍ୟାନ୍ୟ ନୈୟାୟିକମାନଙ୍କ 
ନାସ୍ତିକତାବାଦ, କପିଳ-କଣାଦ ଜୈମିନି ଓ ମିଲ୍‌ ପେନ୍‌ସରଙ୍କ ସଂଶୟବାଦ, 
ମାୟାବାଦ ବା ଶୂନ୍ୟବାଦ, ବେଦସାର ଉପନିଷଦର ପଚଂବ୍ରହ୍ମଙ୍କ ସରୂପ ଲକ୍ଷଣ, 
ଅଦ୍ବୈତବାଦୀମାନଙ୍କ ମତ, ବୌଦ୍ଧମତ, ପାତଞ୍ଜଳିଙ୍କ ଯୋଗସାଧନ, କର୍ମକାଣ୍ଡ 
ଓ ଜ୍ଞାନକାଣ୍ଡର ପାର୍ଥକ୍ୟ, ଧର୍ମ -ଜଗତରେ ( ୧) ଇଶ୍ବରବିଶ୍ଵାସୀ, ( ୨) 
ସଂଶୟବାଦୀ, (୩) ଅନ୍ଧବିଶ୍ଵାସୀ ଓ ( ୪) ନାସ୍ତିକ- ଏହି ଚତୁଃବିଧ ଲୋକଙ୍କ 
ମୂଲ୍ୟ, ଦର୍ଶନାକାରଙ୍କ ଭଶ୍ଵରାରାଧନାର ଅଭାବ ଇତ୍ଯାଦି ବିବିଧ ଧର୍ମତର୍ତଵ 
ଆଲୋଚନା କରି ଶେଷକୁ ମୁକ୍ତି କାମୀ ଲୋକ ପକ୍ଷରେ ଏକେଶ୍ଵରବାଦୀତାର 
ଆବଶ୍ୟକତାର କଥା ପଞ୍ଚବିଂଶ ପରିଚ୍ଛେଦରେ ଅନଧ୍କ ୧୧ ପୃଷ୍ଠା ମଧ୍ୟରେ 
ସଂକ୍ଷେପରେ - ଅଥଚ ଯଥାସମ୍ଭବ ବିଶଦ୍ଭାବରେ ମୀମଂଂସା କରି ଦେଇଅଛନ୍ତି | 
ଜାତି ଧର୍ମ ନିର୍ବିଶେଷରେ ଏହି ପରିଚ୍ଛେଦଟି ସର୍ବସାର ଧର୍ମମତ ସରୂପ ସମସ୍ତଙ୍କର 
ପଢ଼ିବା ଉଚିତ । 

ଜାତୀୟ ଚରିତ୍ର ଚିତ୍ରଣ : ଏହି ଉପନ୍ୟାସର ମୁଖ୍ୟ ଭାବରେ ପାଞ୍ଜିଆ 
ବ୍ୟବସାୟୀକରଣ ବିଶେଷର ମୁନିବ -ଅପହରଣ ପ୍ରବଣତା ବା ରକ୍ଷକଭକ୍ଷକ ପ୍ରକୃତି 
ଓ ତତ୍ସହ ଗୌଣ ଭାବରେ ପ୍ରସଙ୍ଗତଃ ଖଣ୍ଡାଏତ୍‌ ମାନଙ୍କ ସରଳ କଠୋରତା, 
ବ୍ରାହ୍ମଣ ଗୋସାଇଁମାନଙ୍କ ପାଣ୍ଡିତ୍ୟ ଓ ଓଦରିକତା, ଗଉଡ଼ର ବିକ୍ରୟ ଦୂଗୁରେ ଜଳ 
ମିଶ୍ରଣ ସଭାବ, ମୁସଲମାନର ସଧର୍ମ ନିଷ୍ଠା, ନିରକ୍ଷର ସାଧୁ ମହାଜନର ଅକୃତ୍ରିମ 
ଭକ୍ତି ପ୍ରଭୃତି କେତେକ ଜାତୀୟ ଦୋଷଗୁଣର ଚିତ୍ର ଚିତ୍ରିତ ହୋଇଅଛି । ଏହିସବୁ 
ଚିତ୍ରମାନ ଦେଶ -ପ୍ରବାଦ -ସସ୍ପତ ଓ ବହୁ ଦର୍ଶନ ସିଦ୍ଧ ହେଉଥ୍‌ବାରୁ ଏଥୁରେ କାହାରି 
ଗ୍ରନ୍ଧକାରଙ୍କ ପ୍ରତି ସନଧଷ୍ଠ ବା ବିରକ୍ତ ହେବାର କାରଣ ନାହିଁ । ଯେଉଁମାନେ ଇଷି- 
ପ୍ରତିମ ସେନାପତି ମହୋଦୟଙ୍କ ଉଦାରତା ଓ ଚରିତ୍ରବତ୍ତାର କଥା ସମ୍ୟକ୍‌ ଜାଣନ୍ତି, 

ସେମାନେ ତାହାଙ୍କ ପ୍ରତି ଜାତି ବା ଧର୍ମବିଶେଷ ପ୍ରତି ଅଯଥା କଟାକ୍ଷପାତର 
କେବେହେଁ ସନ୍ଦେହ କରିବେ ନାହିଁ । ମାମୁଁ” ଉପନ୍ୟାସ ଲିଖ୍ତ ହେବାର ବହୁ 
ପୂର୍ବରୁ ପ୍ରୋକ୍ତ ଜାତିମାନଙ୍କ ଦୋଷ ବା ଗୁଣ ପ୍ରକାଶକ ପ୍ରବାଦମାନ ଲୋକ ମୁଖରେ 
ପ୍ରଚଳିତ ଅଛି ଏବଂ କାର୍ଯ୍ୟ କ୍ଷେତ୍ରରେ ସେ ସବୁ ସମୟ ସମୟରେ ସମର୍ଥିତ 
ହୋଇଥାଏ ! ଏଣୁ ‘ସମୁଦ୍ର ଢେଉ ଗଣି-ରୋଜଗାରିଆ ଜାତିଙ୍କ ଓ ଉତ୍କଳ କ୍ଷତ୍ରିୟ 
ଖଣ୍ଡାଧାରୀ ଖଣ୍ଡାଏତମାନଙ୍କ ଜାତୀୟ-ଚିତ୍ର ପ୍ରକଟନ ପାଇଁ ଗ୍ରନ୍ଧକାରଙ୍କୁ ବୃଥା 
କଟାୀକ୍ଷପାତର ଦୋଷ ଦିଆଯାଇ ନପାରେ | ଗ୍ରନ୍ଧାରମ୍ଭରେ ହିଁ ଦାଶରଥ୍‌ ଦାସଙ୍କ 
କଚେରୀରୁ 'ଟଙ୍କାଟାଏ ମଷାଟାଏ ହାତପୈଠ” କରିବା “ସଜାତି' ଚାକରଟିର 
ବଜାର ସଉଦା ବିଷୟରେ ହୁସିଆର” ହେବାର କହି ମହାନ୍ତି ଜାତିର ପ୍ରବାଦ- 
ସମ୍ମତ ଚିତ୍ର ଅଙ୍କନ କରାହୋଇଅଛି | ଆଉ କରଣ ମାମୁ ନାଂବାଳକ ଖଣ୍ଡାଏତ୍‌ 
ଭଣଜ୍ାମାନଙ୍କ ଅଭିଭାବକ ହୋଇ ସହୋଦରା ଭଗିନୀ ଚାନ୍ଦମଣିଙ୍କ ବହୁମୂଲ୍ୟ 
ଅଳଙ୍କାର ସ୍ଥାନାନ୍ତରିତକରଣ, ନରିପୁର କିଲ୍ଲାର ଖମାରସମୂହର ଧାନ ବିକ୍ରୟ, 
ତହବିଲ ଆମ୍ମସାତ୍‌, ପ୍ରଜାଙ୍କ ଭୂମି ଛଡ଼ାଇ ନେବା ଇତ୍ୟାଦି ବିବିଧ ଅସଦୂପାୟରେ 
ଅର୍ଥ ସଂଗ୍ରହ କରି, ଇଲିସି ମାଛର ତେଲରେ ଇଲିସି ଭାଜିଲା ପରି ଯେ 
ବଇସୁଲତାନୀରେ କିଲ୍ଲାଟାକୁ ମାରି ନେବାକୁ ବସିଥୁଲେ, ତାହା ଗ୍ରନ୍ଧର ମୁଖ୍ୟ 
ପ୍ରତିପାଦିତ ବିଷୟ | ଦେଶଙ-ପ୍ରବାଦ ଅନୁସାରେ ଗ୍ରନ୍ଧକାର କେତେକଜଣ କରଣଙ୍କ 
ଜାତୀୟ -ଦୋଷ ପ୍ରକଟନ କରିଥ୍‌ଲେ ହେଁ ସେହି ଜାତିରେ ସେ ଦେବତାର ଚିତ୍ର 
ମଧ୍ଯ ଅଙ୍କନ କରିଅଛନ୍ତି | ସରସସତୀ ଦେଇଙ୍କୁ କରଣ ଜାତୀୟା ଦେବୀ ଓ ମଉସାଙ୍କୁ 
କରଣ-ଦେବତା ବୋଲି କିଏ ନ କହିବ ? ଚାନ୍ଦମଣିଙ୍କ ସରଳତାର ପ୍ରତିମୂରି ବୋଲି 
କିଏ ସୀକାର ନକରିବ ? ସୟଂ 'ମାମୁଁ' ନଟବରଙ୍କ ଜ୍ୟେଷ୍ଠଭ୍ରାତା ବାନାବରଙ୍କୁ 
ବିନୟୀ, ନିଃସାର୍ଥ, ସରଳ ଓ ମାତୃଭକ୍ତ ବୋଲି ଅବଶ୍ୟ ସମସ୍ତେ ଆଦର କରିବେ । 
ଗ୍ରନ୍ନରେ ମାମୁଁ ନଟବରଙ୍କ ହସ୍ତର କ୍ରୀଡ଼ାପୁରଳିକା ଗୋକୁଳ ପଟ୍ଟନାୟକର ଯଦି 
ରୋଜଗାରିଆ ଚିତ୍ର ଅଛି; ପକ୍ଷାନ୍ତରେ ଉତ୍ତରରାୟ ବଂଶର ପୂରୁଣା ହିଁତକାମୀ 
ଗୁମାସ୍ତା କରଣ ବୂଢ଼ା ରଙ୍ଗାଧର ମହାନ୍ତିର ଚି ରବି ଶ୍ଵସ୍ତତାର ଚିତ୍ର ମଧ୍ଯ ଅଛି । ଏଣୁ 
ଏହା ଅବଶ୍ୟ ସୀକାର୍ଯ୍ୟ ଯେ, କରଣ ଜାତି ପ୍ରତି ଅଯଥା ବା ଅବିମିଶ୍ର କଟାକ୍ଷପାତ 
ହୋଇନାହିଁ । ସବୂ ଜାତି ପରି ସେ ଜାତିରେ ମଧ୍ଯ ପିଶାଚ ଓ ଦେବତା- ଉଭୟର 
ଚିତ୍ର ପ୍ରଦର୍ଶିତ ହୋଇଅଛି । ତଦ୍‌ଭିନ୍ନ ହରିବୋଲ ବାରିକର ପ୍ରବାଦପ୍ରସିଦ୍ଧ ଚତୁରତାର 
କଥା ମଧ୍ଯ ଅଛି | ନିଜର କ୍ଷୁଦ୍ର ବଡ଼ିମାରେ ସେ ଆପଣାକୁ ‘ପଣେ ମଧ୍ଯରେ ଜଣେ 
ମନେକରି ଗ୍ରାମରେ ଲୋକ-ହିତୈଷଣାମୂଳକ ଯେଉଁ ସବୁ ସରି ଦେଖାଉଥ୍‌ଲା, 
ତାହା ଯେପରି କୌତୁକାବହ, ସେହିପରି ଉତ୍ସାହଜନକ | 

ଦୋଷ : ଗ୍ରନ୍ଛଲିଖ୍ତ କେତେକ ବ୍ୟକ୍ତିଙ୍କ ଗୁଣର ପୁରସ୍କାର ଓ ଦୋଷର 
ତିରସ୍କାର ସରୂପ ଶେଷଫଳ ଭଲ ରୂପେ ଚିତ୍ରିତ ହୋଇନାହିଁ | ସରଵତୀ ଦେଇତଙ୍କ 
ଅକ୍ତିମ ଆମତ୍ମୀୟତା ପ୍ରୀତି ଓ ଲୋକ-ହିତୈଷଣା, ବାନାବରଙ୍କ ନିରୀହତା, ସନ 
ସନ୍ତୋଷ ଓ ଗୁରୁଭକ୍ତି, ଚାନ୍ଦମଣିଙ୍କ ସରଳ ପ୍ରଫୁଲଲତା, ପୀତାମ୍ବର ଅରିଦମନଙ୍କ 
ଆଳସ୍ୟ-ବିରାଗ ଓ କର୍ମାନୁରାଗ, ଟୀକାଏତ୍‌ ନରୁବାବୁଙ୍କ କୁଳୀନ ସନ୍ତାନୋଚିତ 
ବହୁ ସଦ୍ଗୁଣ, ଖଳ ପ୍ରକୃତିକ ପ୍ରଭୁଦୟାଲର ଶଠତା, ମଉସା ପେସ୍କାରଙ୍କ 
ଆମ୍ୀୟ-ବାସଲ୍ୟ ଓ ଉଦାରତା- ଏ ସବୁର ଶେଷ ପରିଣତି ଦେଖ୍ବାକୁ ଯେପରି 
ଟିକିଏ ବାସନା ରହିଗଲା | ତଦ୍ଭିନ୍ନ ଗୋକୁଳ ପଟ୍ଟନାୟକଙ୍କ ଦୁର୍ବୃଭିର, ସାଧୁ 
ସଭାବ ସାଧୁ ସାହୁ ମହାଜନର ଭକ୍ତି ପରାୟଣତାର ଓ ହରିବୋଲ ବାରିକର ପର- 
ପ୍ରୀତିର କଥା ଆହୁରି ଟିକିଏ ଫୁଟିଥ୍‌ଲେ ବୋଧହୁଏ ଭଲ ହୋଇଥାନ୍ତା | ମାତ୍ର 
ଗ୍ରନ୍ଧର ଆକାର ବୃଵଧି ତଥା ଅପେକ୍ଷାକୃତ ଅଳ୍ପ ପ୍ରଚାର ଆଶଙ୍କାରେ ଗ୍ରନ୍ଧକାର 
ସମ୍ଭବତଃ ପାରି ପାର୍ଶ୍ଣିକ ଲୋକଚିତ୍ରଗୁଡ଼ିକୁ ବିସ୍ତାରିତ ରୂପେ ଫୁଟାଇବାକୁ ପ୍ରୟାସ 
କରିନାହାନ୍ତି | ତାହା କରିଥୁଲେ ‘ମାମୁଁ ' ନାମରେ ଆରବ୍ଧ ଗ୍ରନ୍ଧଟି ଖଣ୍ଡ ପରେ 
ଖଣ୍ଡ କରି ଅସଂଖ୍ୟ ଖଣ୍ଡରେ ଅନନ୍ତକାଳ ପର୍ଯ୍ୟନ୍ତ ଲେଖୁବାକୁ ଓ ପ୍ରକାଶ କରିବାକୁ 
ପଡ଼ନ୍ତା; ଯେହେତୁ ପ୍ରତ୍ୟେକ ଖଣ୍ଡରେ ବର୍ଣ୍ଣିତ ଲୋକର ଦୋଷ ବା ଗୁଣର ଦଣ୍ଡ 
ବା ପୁରସ୍କାର ପାଇଁ ପୁଣି ପରବର୍ରୀ ଖଣ୍ଡ ଲେଖୁବାକୁ ପଡ଼ନ୍ତା ଏବଂ ଏହି ପଦ୍ଧତି 
ପୌନଃପୁନିକ ଭାବରେ ଅନନ୍ତକାଳ ପର୍ଯ୍ୟନ୍ତ ଅନୁସରଣ କରିବାକୁ ପଡ଼ନ୍ତା ! 
ଅମୀର ହମଜା ନାମଧେୟ ଜଣେ ଆରବୀୟ ଏତି ହାସିକ-ମହାବୀରଙ୍କ କାହାଣୀ 
ସୁଳତଃ ଲୋକମୁଖରେ ଓ କ୍ଷୁଦ୍ର ପୁସ୍ତକାକାରରେ ବରାବର କୀରଉିତ ଓ ପ୍ରକାଶିତ 
ହୋଇ ଆସୁଥୁଲା | କିଛିଦିନ ପୂର୍ବେ ଜଣେ ବିଶିଷ୍ଠ ଉର୍ଦ୍ଧ ସୁଲେଖକ ସେହି କ୍ଷଦ୍ର 
ଉପାଖ୍ୟାନକୁ ଅବଲମ୍ବନ କରି ଖଣ୍ଡ ପରେ ଖଣ୍ଡ ଲେଖ୍‌ ଓ ପ୍ରତ୍ୟେକ ଖଣ୍ଡର 
ପାରିପାର୍ଶ୍ବିକ ଲୋକଚିତ୍ରଗୁଡ଼ିକ ଫୁଟାଇ ଫୁଟାଇ ଶେଷରେ ୪୫ ଖଣ୍ଡତେ ଗୋଟିଏ 
ପ୍ରକାଣ୍ଡ ଉପନ୍ୟାସରେ ସମାପ୍ତ କଲେ | ଏହି ମହୋପନ୍ୟାସର ନାମ ‘ଫେସାନଏ 
ଅଜାଏବଂ, ମୂଲ୍ୟ- ପ୍ରତିଖଣ୍ଡ ଟ ୩୧ । ଏତେ କରି ସୁଦ୍ଧା କଳ୍ଥନାବାଗୀଶ 
ଲେଖକଙ୍କର ଦୁଃଖ ରହିଲା ଯେ ଗ୍ରନ୍ଧ ବାହୁଲ୍ୟ ଓ ପ୍ରଚାର ସନ୍ପତା ଭୟରେ ମଧ୍ଯ 
ସମ୍ଭବତଃ ନିଜର ଆୟୁକାଳର ଅଛ୍ତା ଦୃଷ୍ଟିରେ ତାହାଙ୍କ ସୀୟ ଉଦ୍ଦାମ-କଳ୍ପନାର 
ଏପରି ସଂକୋଚ କରିବାକୁ ପଡ଼ିଲା | ମାତ୍ର ଉର୍ଦଦଭାଷା ପୃଥ୍ବୀର ପ୍ରାୟ ସବୁ 
ସଭ୍ୟଦେଶରେ ଅନ୍ମାଧ୍‌କ ପ୍ରଚଳିତ ଥୂବାରୁ ତାହାର ଧାତୁରେ କଳ୍ପନାର ପ୍ରାଗୁକ୍ତ 
ଉଦ୍ଦାମ ବିକାଶ ଚଳିଗଲା ! କେବଳ ଓଡ଼ିଶା ମଧ୍ୟରେ ଆବବ୍ଧ ଓଡ଼ିଆ ଭାଷାର 
ସେ କ୍ଷମତା କାହିଁ ? 

ଉକ୍ତ ସାମାନ୍ୟ ଅପରିହାର୍ଯ୍ୟ ଗୌଣ ଅଭାବ ସନ୍ତେ ଏହି ଉପନ୍ୟାସଟି ଓଡ଼ିଆ 
ଭାଷାର ଅନ୍ୟତମ ଶ୍ରେଷ୍ଠ ଉପନ୍ୟାସ, ଏଥ୍‌ରେ ସନ୍ଦେହ ନାହିଁ | ବର୍ଣ୍ଣନାଭଙ୍ଗୀରେ, 
ନୀତି -ଗର୍ଭକତାରେ, ଆକୃତିଗତ ପ୍ରକାଣ୍ଡତାରେ ପାରିଭାଷିକ ବିଶେଷତ୍ଵ ସମ୍ବଳିତ 
ଖାଣ୍ଟି ଭାଷାଗୁଣରେ- ସବୁ ବିଷୟରେ ଏହି ଉପନ୍ୟାସ ସୁମନୋଜ୍ଞ ସାଧାରଣ ପାଠ୍ୟ 
ଓ ବିଶ୍ଵବିଦ୍ୟାଳୟର ଉଚ୍ଟ ସାହିତ୍ୟ ପାଠ୍ୟ- ଉଭୟ ହେବାର ସମ୍ପୂର୍ଣ ଉପଯୁକ୍ତ 
ହୋଇଛି । 

ସାହିତିୟକ ଫକୀରମୋହନ 
ବ୍ରଜନାଥ ରଥ 


ଯେତେବେଳେ ଓଡ଼ିଶାର ସାମାଜିକ ଜୀବନ ନିଷ୍ପେଷିତ, ସଂସ୍କୃତିକ ଜୀବନ 
ବ୍ୟାଧୂଗ୍ରସ୍ତ ଓ ଜାତୀୟ ଜୀବନ ଏକାନ୍ତ ଅବହେଳିତ, ଠିକ୍‌ ସେହି ଉନବିଂଶ ଶତାବ୍ଦୀର 
ଶେଷପାଦ ଓ ବିଂଶ ଶତାଦ୍ଦୀର ଆଦ୍ୟଭାଗରେ ଓଡ଼ିଆ ସାହିତ୍ୟରେ ପୁରାତନ 
ଭାବଧାରାର ଅବସାନ ଘଟାଇ ଯେଉଁ ତିନିଜଣ ସାହିତ୍ୟକଙ୍କର ଅମର ଲେଖନୀ 
ଏ ସାହିତ୍ୟରେ ଏକ ନୂତନ ଆଲୋକପାତ କରିଥୂଲା ଏବଂ ଯେଉଁମାନଙ୍କର ପ୍ରଗାଢ଼ 
ଅଧ୍ୟବସାୟ ବଳରେ ଓଡ଼ିଆ ସାହିତ୍ୟର ରୂପ ସମ୍ପୂର୍ଣ୍ଣ ବଦ ଳିଯାଇ ଆଧୁନିକତାରେ 
ଉଭ୍ଭାସିତ ହେବା ସଙ୍ଗେ ସଙ୍ଗେ ଜାତୀୟ ଜୀବନକୁ ଉଦ୍‌ବୁଦ୍ଧ ଓ ସାମାଜିକ ଜୀବନକୁ 
ଉନ୍ନତ କରି ପାରିଥୂଲା, ସେମାନେ ହେଉଛନ୍ତି ଏ ମାଟିର ବରପୁତ୍ର- ରାଧାନାଥ, 
ଫକୀରମୋହନ ଓ ମଧୁସୂଦନ ! କିନୁ ଏହି ତିନିଜଣଙ୍କର ସାହିତ୍ୟ ସାଧନା ଥୁଲା 
ବିଭିନ୍ନମୁଖୀ |! ସେମାନେ ପ୍ରତ୍ୟେକେ ଆଧୁନିକତାକୁ ଭିରି କରି ଗୋଟିଏ ଗୋଟିଏ 
ନିର୍ଦିଷ୍ଟ ଚିନ୍ତାଧାରାକୁ ନେଇ ସାହିତ୍ୟ ରଚନା କରିବା ସଙ୍ଗେ ସଙ୍ଗେ ଓଡ଼ିଆ ସାହିତ୍ୟକୁ 
ମଧ୍ଯ ସେହି ସେହି ଦିଗରେ ସମୃଦ୍ଧ କରିଯାଇଛନ୍ତି । 

ଫକୀରମୋହନଙ୍କ ସାହିତ୍ୟ ସାଧନା ଥୁଲା ରାଧାନାଥ ଓ ମଧୁସୂଦନଙ୍କ ସାହିତ୍ୟ 
ସାଧନାଠାରୁ ଭିନ୍ନ । ସେ ଥଲେ ନିରାଟ ବାସ୍ତବବାଦୀ | ବାସ୍ତବବୋଧ ତାଙ୍କର 
ଚିନ୍ତାଧାରାକୁ ସର୍ବଦା ନିୟନ୍ତ୍ରଣ କରିଛି ଏବଂ ସେଥପାଇଁ ତାଙ୍କର ସାହିତ୍ୟ ହୋଇଛି 
ପୂରା ବାସ୍ତବବାଦୀ ସାହିତ୍ୟ ¦ ସେଥୂରେ ଉଦ୍ଦାମ ଭାବପ୍ରବଣ, କଳ୍ପନାବିଳାସ କିମ୍ବା 
ନୀତିବାଦର ସ୍ଥାନ ନାହିଁ । ମୁଖ୍ୟ ଭାବରେ ଫକୀରମୋହନଙ୍କ ସାହିତ୍ୟ ଆଲୋଚନା 
ବରିବାକୁ ଯିବା ପୂର୍ବରୁ, ଓଡ଼ିଆ ସାହିତ୍ୟରେ ତାଙ୍କର ସ୍ଥାନ ସମ୍ୟକ୍‌ ରୂପେ ନିରୂପଣ 
କରିବା ଉଚିତ | 

ଓଡ଼ିଆ ସାହିତ୍ୟର ଯେଉଁ ସନଛିକ୍ଷଣରେ ଫକୀରମୋହନଙ୍କ ଜନ୍ମ ଓ ଯେଉଁ 
ପରିସ୍ଥିତି ମଧ୍ୟରେ ତାଙ୍କର ଜୀବନର ବିକାଶ, ସେହି ସଂକଟମୟ ପରିସ୍ଥିତି ଓ 
ପରିବେଶ ବିନା ତାଙ୍କର ଅସାଧାରଣ ବ୍ୟକ୍ତିତ୍ଵ ଓ ସାହିତ୍ୟିକ ପ୍ରତିଭାର ସମ୍ୟକ 
ପରିସ୍ତୂରଣ ଏକାନ୍ତ ଅସମ୍ଭବ ହୋଇପଡ଼ିଆାନ୍ତା | ବ୍ୟକ୍ତିତ୍ସ ବିନା ବ୍ୟକ୍ତିର ମୂଲ୍ୟ ଏକାନ୍ତ 
ଅଳ୍ପ । କୌଣସି ବ୍ୟକ୍ତିର ବ୍ୟକ୍ତିତ୍ସ ବା ପ୍ରତିଭାର ମୂଲ୍ୟ ପରିସ୍ଥିତି ମାଧ୍ଯମରେ ପରିମିତ 
ହୁଏ | କ୍ରୀତଦାସମାନଙ୍କର ନିଷ୍ପେସିତ ଜୀବନର କରୁଣ କାହାଣୀରେ ଅଭିଭୂତ ହୋଇ 
ନଥୁୂଲେ ବୋଧହୁଏ ଅବ୍ରାହାମ ଲିଙ୍କନ ଆଜି ପୃଥ୍ବୀର ଏଡ଼େ ଖ୍ୟାତନାମା ବ୍ୟକ୍ତି 
ହୋଇ ପାରିନଥାନ୍ତେ | ଜାର ଶାସନର ନିଷ୍ଠେଷଣ ତଳେ ରୁଷିଆର କୋଟି କୋଟି 
ବୁଭୂକ୍ଷୁ ସର୍ବ ହରାର ମର୍ମଭେଦୀ ହାହାକାର ଷ୍ଟାଲିନ୍‌ଙ୍କ ହୃଦୟକୁ ଉଦ୍‌ବେଳିତ କରି 
ନଥୂଲେ ବୋଧହୁଏ ସେ ଆଜି ଏତେ ବଡ଼ ମହାନ୍‌ ବିପ୍ଲବୀ ହୋଇ ପାରିନଥାନ୍ତେ 
କିମ୍ବା ଶରବିଦ୍ଧ କ୍ରୋଞ୍ଚ ମିଥୁନର ବିରହବେଦନା ମର୍ମେ ମର୍ମେ ଅନୁଭବ କରି ନଥୂଲେ 
ଦସ୍ୟୁ ରନ୍କର ବୋଧହୁଏ ଆଜି କବି ବାଲ୍ପିକୀ ରୂପେ ସମଗ୍ର ପୃଥ୍ବୀର ନମସ୍ୟ 
ହୋଇ ନଥାନ୍ତେ | ପରିସ୍ଥିତି, ପରିବେଶ ଓ ବିପୁଳ ଅନୁଭୂତି ବିନା କୌଣସି ବ୍ୟକ୍ତି 
ଅସାଧାରଣ ବ୍ୟକ୍ତିତ୍ଵର ଅଧୁକାରୀ ଓ ସ୍ରଷ୍ଟା ହୋଇ ନପାରେ | ଯଦି ‘Pen is 
mightier than the sword’- ଉଭ୍ତିଟିର ସତ୍ୟତାରେ ଆମେ ବିଶ୍ଵାସ କରୁ 
ତା'ହେଲେ ଲେଖକ ଓ କବି ହିଁ ପୃଥ୍ବୀର ପ୍ରଧାନ ସ୍ରଷ୍ଟା । ପ୍ରତ୍ୟେକ ସ୍ରଷ୍ଟା ହିଁ 
ଦିଗ୍ଦ୍ରଷ୍ଟା । ସ୍ରଷ୍ଟା ଯଦି ଦ୍ରଷ୍ଟା ନହୁଏ ତାହାହେଲେ ସେ ସୃଷ୍ଟି କରିବାକୁ ଏକାନ୍ତ 
ଅସମର୍ଥ ହେବ । କାରଣ ଦ୍ରଷ୍ଟା ହୋଇ ନଥୁବାରୁ ତାହାର ଅନୁଭବ ଶର୍ତି ନାହିଁ 
ଫକୀରମୋହନ ଯେ ଆଧୁନିକ ଓଡ଼ିଆ ସାହିତ୍ୟ-ରାଜ୍ୟରେ ଅପ୍ରତିଦ୍ଧନ୍ଦୀ ସମ୍ରାଟ ଓ 
ବଳିଷ୍ଠ ସ୍ରଷ୍ଟା ହିସାବରେ ପରିଚିତ, ତାହାର କାରଣ ହେଉଛି ସେ ଥୂଲେ ଜଣେ 
ଅସାଧାରଣ ଦିଗ୍‌ଦଷ୍ଟା । ତକ୍ରାଳୀନ ସାମାଜିକ ଜୀବନର ଅବ୍ୟବସ୍ଥିତି, ଜାତୀୟ 
ଜୀବନର ବିପର୍ଯ୍ୟୟ, ନୈତିକ ଜୀବନର ଅଧଃପତନ ଓ ସଂସ୍କୃତିକ ଜୀବନର 
ମୁମୂର୍ଷ୍ଣ ଦଶା ଅବଲୋକନ କରିଥୁବାରୁ ଅନୁଭୂତି କ୍ଷମ ଫକୀରମୋହନ ଏତେ ବଡ଼ 
ସ୍ରଷ୍ଟା ହୋଇପାରିଥୂଲେ | ଦୃନ୍ଦ୍ର ବା ସଂକଟ ମଧ୍ଯରେ ହିଁ ପ୍ରତ୍ୟେକ ବ୍ୟକ୍ତିର ବ୍ୟକ୍ତିତ୍ସ 
ପରିସ୍କୁଟ ହୋଇଥାଏ ଏବଂ ତ୍ାଳୀନ ଓଡ଼ିଶାର ସାମାଜିକ, ରାଜନୈତିକ, 
ସଂସ୍କୃତିକ ତଥା ଧର୍ମଗତ ଜୀବନରେ ଯେଉଁ ସଂକଟ ଦେଖା ଦେଇଥୁଲା, ତାହାରି 
ମଧ୍ଯରେ ଜନ୍ମଗ୍ରହଣ କରି ନଥୂଲେ ଫକୀରମୋହନଙ୍କର ପ୍ରତିଭା ବା ବ୍ୟକ୍ତିତ୍ଵ ଏତେ 
ଉନ୍ସଳ ହୋଇ ପାରିନଥାନ୍ତା | ବାସ୍ତବବାଦୀ ସାହିତ୍ୟିକ ବା ଶିଳ୍ପୀ ଯେଉଁ ଯୁଗରେ 
ଜନ୍ମଗ୍ରହଣ କରିଥାନ୍ତି, ସେହି ଯୁଗହିଁ ତାଙ୍କର ସାହିତ୍ୟକୁ କିମ୍ବା ଶିଳ୍ତକ ପ୍ରହାବାନ୍ଧିତ 


Pd 


କରିଥାଏ ଏବଂ ସେହି ସାହିତ୍ୟ ଏବଂ ଶିଳ୍ପ ହିଁ ସେହି ଯୁଗର ପ୍ରତନିଧ୍‌ସ୍ଥାନୀୟ 

ହୋଇଥାଏ | ବାସ୍ତବବାଦୀ ସାହିତ୍ୟକମାନଙ୍କ ନିକଟରେ ତଜ଼୍ାଳୀନ ସମାଜ ଓ 
ଯୁଗଧାରାହିଁ ଅତ୍ୟନ୍ତ ମୂଲ୍ୟବାନ | କାରଣ ସେହି ଯୁଗର ଗତି ଓ ସମାଜର ପରିସ୍ଥିତି 
ମଧ୍ଯରୁ ହିଁ ସେମାନେ ତାଙ୍କର ସାହିତ୍ୟର ଉପାଦାନ ଗ୍ରହଣ କରି ତାହାକୁ ପ୍ରାଣବନ୍ତ 
ଓ ପରିପୁଷ୍ଟ କରିଥାନ୍ତି । ଏହି ବାସ୍ତବବାଦୀ ଲେଖକ ଓ କବିମାନେ ଯେ କେବଳ 
ଯୁଗର ପ୍ରତିନିଧ୍ୂ ତାହା ନୂହେଁ, ସେମାନେ ଯୁଗର ପ୍ରବର୍ଗକ ମଧ୍ଯ | ସମାଜ ବା 
ଯୁଗର ଘଟଣାବଳୀ ତାଙ୍କର ହୃଦୟ ରୂପକ ମୁକୁରରେ ପ୍ରତିବିମ୍ଭିତ ହୋଇ ସାହିତ୍ୟ 
ଲେଖା ମାଧ୍ୟମରେ ନୂତନ ରୂପରେ ଦେଖାଦିଏ | ତେଣୁ ସେହି ବାସ୍ତବବାଦୀ ଲେଖକ 
ଓ ସ୍ଵଷ୍ଟାମାନେ ସମାଜର କେବଳ ଭଲ ବା କେବଳ ମନ୍ଦକୁ ତାଙ୍କର ରଚନା ମଧ୍ଯରେ 
ସ୍କାନ ନଦେଇ ଯାହା ସତ୍ୟ, ତାହା ଭଲ ହେଉ ବା ମନ୍ଦ ହେଉ, ଅତି ବିଚକ୍ଷଣତାର 
ସହିତ ଲେଖାରେ ପ୍ରକାଶ କରିଥାନ୍ତି । 

ଫକୀରମୋହନ ଥୁଲେ ଏହି ପ୍ରକାର ଜଣେ ବଳିଷ୍ଠ ବ୍ୟକ୍ତିତୃଵସମ୍ପନ୍ଧ, ପ୍ରତିଭାଶାଳୀ 
ବାସ୍ତବବାଦୀ ସାହିତ୍ୟିକ | ଓଡ଼ିଆ ସାହିତ୍ୟ କ୍ଷେତ୍ରରେ ପ୍ରଥମ କରି ସେ ଯେଉଁ 
ବାସ୍ତବବାଦର ଭିତିଭୂମି ସ୍ଥାପନ କରିଗଲେ ତାହାରି ଉପରେ ହିଁ ଆଜିର ଓଡ଼ିଆ 
ସାହିତ୍ୟର ନଭଦ୍ଡୁମ୍ଭି ଅଟ୍ଗାଳିକା ନିର୍ମିତ ହେବାକୁ ଯାଉଛି | ଭିଭି ବିନା ଅଟ୍ଟାଳିକାର 
ଅସ୍ତିତ୍ଵ ଯେ ପ୍ରକାର ଅସମ୍ଭବ, ଫକୀରମୋହନଙ୍କର ସାହିତ୍ୟ ବିନା ଆଜିର ଓଡ଼ିଆ 
ସାହିତ୍ୟର ବିକାଶ ସେହିପରି ଅଚିନ୍ତନୀୟ | 

ଫକୀରମୋହନଙ୍କୁ ବାସ୍ତବବାଦୀ କହିବାର ଯଥେଷ୍ଟ କାରଣ ରହିଛି | ତାଙ୍କର 
ଉପନ୍ୟାସ ଓ ଗଳ୍ପଗୁଡ଼ିକରୁ ସମସାମୟିକ ପରିସ୍ଥିତିର ଯେଉଁ ସମସ୍ତ ନିଖୁଣ ଚିତ୍ର 
ମିଳିଥାଏ, ତାହାହିଁ ତାଙ୍କ ବାସ୍ତବବାଦୀ ସାହିତ୍ୟିକ ରୂପେ ପରିଚିତ କରାଇଛି । 
‘ଲଛମା' ଏକ ଏତିହାସିକ ଉପନ୍ୟାସ ହେଲେ ମଧ୍ଯ ସେଥୁରୁ ସେ ସମୟର 
ସମାଜର ବହୁତ ଚିତ୍ର ମିଳେ | ମରହଟ୍ଟା ଶାସନ କାଳରେ ରାସ୍ତା ଘାଟର 
ଦୂରବସ୍ଥା, ଡକାୟତମାନଙ୍କର ନିର୍ଭୟରେ ଲୁଣ୍ଠନ ଓ ଅସହାୟ ଯାତ୍ରୀମାନଙ୍କ 
ନିକଟରୁ ସର୍ବସ ଅପହରଣ ଇତ୍ୟାଦିର କରୁଣ କାହାଣୀ ଏହି ଉପନ୍ୟାସଟିରେ 
ବର୍ଣ୍ଣିତ ହୋଇଛି । 

‘ଛମାଣ ଆଠଗୁଣ୍ଠ ଉପନ୍ୟାସଟିରେ ରାମଚନ୍ଦ୍ର ମଙ୍ଗରାଜଙ୍କ ଭଳି ଜଣେ 
ଜମିଦାରଙ୍କର ଭଗିଆ, ଶାରିଆ ଇତ୍ୟାଦି ଅଶିକ୍ଷିତ, ସରଳବିଶ୍ଵାସୀ ଗରିବମାନଙ୍କ 
ଉପରେ ଅତ୍ୟାଚାର, ଧର୍ମର ଦ୍ବାହି ଦେଇ ସେମାନଙ୍କ ପାଖରୁ ତାଙ୍କର ଏକମାତ୍ର 
ସମ୍ବଳ ' ଛମାଣ ଆଠଗୁଣ୍ଡ' ଜମି ଅପହରଣ ଓ ଅସୁରଦୀଘୀ ଶୀର୍ଷକ ପରିଛ୍ଛେଦର 
ଇଂରେଜମାନଙ୍କର ଶୋଷଣନୀତି ଇତ୍ଯାଦି ସେ ଅତି ସୁନ୍ଦର ଭାବରେ ବର୍ଣ୍ଣନା 
କରିଛନ୍ତି । 

ମାମୁଁ” ଉପନ୍ୟାସରେ ମଧ୍ଯ ସରକାରୀ ଚାକିରୀରେ ଥବା ନାଜର ନଟବର 
ଦାସଙ୍କର ଲୋକଙ୍କ ଉପରେ ଅଯଥା ଆଧ୍ବପତ୍ୟ ବିସ୍ତାର ବିଷୟ, ଯାହାକି ତଳୁାଳୀନ 
ସମାଜରେ ପୂର୍ଣ୍ଣମାତ୍ରାରେ ପ୍ରଚଳିତ ଥଲା, ଫକୀରମୋହନ ତାହା ଅତି ବିଚକ୍ଷଣତାର 
ସହିତ ବର୍ଣ୍ଣନା କରିଛନ୍ତି 

ଫକୀରମୋହନଙ୍କ ପୂର୍ବରୁ ‘ପଦଧମାଳୀ, ବିବାସିନୀ, ଭୀମାଭୁର୍ଯୀ” ଇତ୍ୟାଦି 
କେତେଖଣ୍ଡ ଉପନ୍ୟାସ ରଚିତ ହୋଇଥୂଲେ ମଧ୍ଯ ଚରିତ୍ର ଚିତ୍ରଣରେ ତାଙ୍କୁ କେହି 
ବଳିଯାଇ ନାହାନ୍ତି । ଏପରିକି ତାଙ୍କ ପରେ ଶହ ଶହ ଉପନ୍ୟାସ ଆଜି ପର୍ଯ୍ୟନ୍ତ 
ରଚିତ ହୋଇଥୂଲେ ମଧ୍ଯ ଚରିତ୍ର ଚିତ୍ରଣରେ ସେ ଅପ୍ରତିଦୃନ୍ଦ୍ରୀ ହୋଇ ରହିଛନ୍ତି 

ଇଂରେଜୀ ସମାଲୋଚକଙ୍କ ମତରେ ନିଖୁଣ ଚରିତ୍ର ଚିତ୍ରଣ ହିଁ ଅତି ଉଚ୍ଚକୋଟୀର 
ଉପନ୍ୟାସର ପ୍ରଧାନ ଉପାଦାନ | ଓଡ଼ିଆ ଗଦ୍ୟ ସାହିତ୍ୟର ଶୈଶବାବସ୍କାରେ 
ଫକୀରମୋହନ ଉପନ୍ୟାସଗୁଡ଼ିକର ଚରିତ୍ର ଚିତ୍ରଣରେ ଯେ କିପରି ଏତେ ସିଦ୍ଧହସ୍ତ 
ହୋଇ ସୁଶୁ କଳାପାଟବ ଦେଖାଇ ପାରିଲେ ଏହାହିଁ ଅତ୍ୟନ୍ତ ଆଶ୍ଚର୍ଯ୍ୟର ବିଷୟ ! 
ସମାଜର ପ୍ରତ୍ୟେକ ଶ୍ରେଣୀର ଲୋକଙ୍କ ସହିତ ଘନିଷ୍ଠ ସମ୍ପର୍କ ହିଁ ବୋଧହୁଏ ତାଙ୍କୁ 
ଏଥୁରେ କୃତକାର୍ଯ୍ୟ କରି ପାରିଛି । ଉଚ୍ଚକୋଟୀର ଉପନ୍ୟାସମାନଙ୍କରେ ବିଶିଷ୍ଟ 
ଚରିତ୍ରଗୁଡ଼ିକ ପ୍ରଧାନତଃ ଗୋଟିଏ ଗୋଟିଏ ସମାଜ ବା ଶ୍ରେଣୀର ପ୍ରତିନିଧଠ ସ୍ଥାନୀୟ 
ହୋଇଥାନ୍ତି ଏବଂ ତାଙ୍କରି ମାଧ୍ୟମରେ ସେହି ସମାଜର ବା ଶ୍ରେଣୀର ରୂପ ଚିତ୍ରିତ 
ହୋଇଥାଏ | ଫକୀରମୋହନଙ୍କ ଉପନ୍ୟାସ ଓ ଗଳ୍ପର ଚରିତ୍ରଗୁଡ଼ିକରେ ମଧ୍ଯ ଠିକ୍‌ 
ତାହାହିଁ ହୋଇଛି | ପାର୍ଲବକ୍ଙ୍କ ଲିଖୁତ ବିଶ୍ଵ ବିଖ୍ୟାତ ଉପନ୍ୟାସ ‘ଗୁଡ୍‌ ଆର୍ଥ'ରେ 
ତାହାରି ନାୟକ ୟାଂଲୋ ଓ ତାହାର ନାୟିକା ଓଲାନର ଚଚରିତ୍ର ଚିତ୍ରଣରେ ଯେ 
ଭାବରେ ଚୀନର କୋଟି କୋଟି ନିରୀହ ଚାଷୀଙ୍କର ଜୀବନକାହାଣୀ ଚିତ୍ରିତ 
ହୋଇଛି, ଠିକ୍‌ ସେହିପରି ଭାବରେ ଫକୀରମୋହନଙ୍କର ଶ୍ରେଷ୍ଠ ଉପନ୍ୟାସ 
‘ଛ'ମାଣ ଆଠଗୁଣ୍ଡୀରେ ପ୍ରଧାନ ନାୟକ ନାୟିକା ଭଗିଆ ଓ ଶାରିଆର ଚରିତ୍ର 
ଚିତ୍ରଣରେ ଓଡ଼ିଶାର ଲକ୍ଷ ଲକ୍ଷ ନିରୀହ ଜନତାର ଜୀବନକାହାଣୀ ଓ ସେମାନଙ୍କ 
ଉପରେ ମଙ୍ଗରାଜଙ୍କ ଭଳି ଶହ ଶହ ଅର୍ଥଲୋଭୀ ଜମିଦାର, ମହାଜନଙ୍କର 
ଅତ୍ୟାଚାରର ମର୍ମନ୍ତୁଦ ବିଷୟ ଅତି କୌଶଳର ସହିତ ଚିତ୍ରିତ ହୋଇଅଛି । ଏପରି 
ସ୍ଥଳରେ ଭଗିଆ, ଶାରିଆ ଓ ମଙ୍ଗରାଜ କେବଳ ଉପନ୍ୟାସଟିର ଚରିତ୍ର ନହୋଇ 
ସମାଜର ଶହ ଶହ ଜନତାର ପ୍ରତିନିଧ୍‌ ସ୍ଥାନୀୟ ହୋଇପାରିଛନ୍ତି । ସଂସାରରେ 
ମଙ୍ଗରାଜଙ୍କ ଭଳି ଧନୀ, ଜମିଦାର ଓ ପୁଞ୍ଜି ପତିମାନଙ୍କର ବଞ୍ଚି ରହିବାର ଯେପରି 
ହକ୍ଦାବୀ ଅଛି, ଭଗିଆ, ଶାରିଆ ଭଳି ଅତି ସାଧାରଣ ମନୂଷ୍ୟଙ୍କର ମଧ୍ଯ ବଞ୍ଚି 
ରହିବାର ଠିକ୍‌ ସେହିପରି ଦାବିଅଛି- ଏହା ଫକୀରମୋହନ ବୁଝି ପାରିଥୂଲେ | 

ତେଣୁ ସେହି ସର୍ବହରାର ଓପନ୍ୟାସିକ, ପରୋପକାର ନାମରେ ଚଳାଉଥ୍‌ବା 
ଧର୍ମମଧ୍ବଜୀମାନଙ୍କର ଅତ୍ୟାଚାର ବିରୁଦ୍ଧରେ ସଂଗ୍ରାମ କରି ସାଧାରଣ ମନୁଷ୍ୟ 
ଜୀବନର ମୂଲ୍ୟ ଦେବାକୁ କମ୍‌ ଚେଷ୍ଟା କରି ନାହାନ୍ତି | 
ଏହାବ୍ୟତୀତ ଫକୀରମୋହନଙ୍କର ସାହିତ୍ୟର ଅନ୍ୟ ଏକ ଦିଗକୁ ଲକ୍ଷ୍ୟ 
କରିବାର କଥା | ତାହା ହେଉଛି ସାହିତ୍ୟରେ ବ୍ୟଙ୍ଗ ହାସ୍ୟରସର ଅବତାରଣା ! 
ଫକୀରମୋହନଙ୍କ ସମସାମୟିକ ରାଧାନାଥ ତାଙ୍କର ଦରବାର! ପ୍ରଭୃତି କେତେକ 
କାବ୍ୟ କବିତାରେ ଏହି ବ୍ୟଙ୍ଗାମ୍‌କ ଭାବଧାରାର ସୂଚନା ଦେଇଥୂଲେ ମଧ୍ଯ, 
ସେଥ୍‌ରେ ହାସ୍ୟରସର ସ୍ଥାନ ନାହିଁ । ଫକୀରମୋହନଙ୍କ ପୂର୍ବରୁ ମଧ୍ୟଯୁଗୀୟ କବି, 
ହାସ୍ୟରସିକ ଯଦୁମଣି ଓ “ଚତୁରବିନୋଦଂକାର ବ୍ରଜନାଅ ଓଡ଼ିଆ ସାହିତ୍ୟରେ 
ପ୍ରଥମେ ହାସ୍ୟରସର ଅବତାରଣା କରିଥୂଲେ | ସେଥୁରେ ଉକକଟ ବ୍ୟଙ୍ଗର ସ୍ଥାନ 
ନଥୁଲା | ତାହା ନିମ୍ନୋକ୍ତ , ଉଦାହରଣରୁ ସମ୍ୟକ ରୂପେ ଜଣାଯିବ- 
“ କାନ୍ତି, କାନ୍ତି ଦେଖ୍‌ ମନେ ହେଲା ଭ୍ରାନ୍ତି 
କାନ୍ତିକି କରିବି ଆହାର 
ଖଣ୍ଡପଡ଼ା ନାମ ମୁଖେ ଉଚ୍ଚାରନ୍ତେ 
ତକ୍ଷଣେ ହୋଇଲା ମଧୁର |” (ଯଦୂମଣି ରହସ୍ୟ ) 
ସଂଗୀତ ଯୁଗର ବିଶିଷ୍ଟ କବି କବି ସୂର୍ଯ୍ୟଙ୍କର କେତେକ ଲେଖାରେ ମଧ୍ଯ ଭଷତ୍‌ 

ବ୍ୟଙ୍ଗଯୁକ୍ତ ହାସ୍ୟରସର ଆମ୍ଭେ ସୂଚନା ପାଇଥାଉଁ | ବ୍ୟଙ୍ଗ, ହାସ୍ୟରସର ଏକ 
ଅଂଶ ହେଲେ ମଧ୍ଯ ଏହାଠାରୁ ଭିନ୍ନ । ଲଘୁ ହାସ୍ୟରସର ଅବତାରଣା କେବଳ 
ପାଠକ ପ୍ରାଣକୁ ସରସ ଓ ଆନନ୍ଦମୟ କରିବା ପାଇଁ ହୋଇଥାଏ | କିନ୍ତୁ ସାହିତ୍ୟରେ 
ବ୍ୟଙ୍ଗର ଅବତାରଣା ହୋଇଥାଏ ବ୍ୟକ୍ତି ବା ସମାଜର ନାନା ଦୋଷ, ଦୁର୍ବଳତାକୁ 
ତୀବ୍ର ସମାଲୋଚନା କରି ତାହାର ନିରାକରଣ ପାଇଁ | ଓଡ଼ିଆ ସାହିତ୍ୟରେ ପ୍ରଥମ 
କରି ହାସ୍ୟରସ ଓ ବ୍ୟଙ୍ଗର ଅପୂର୍ବ ସମନ୍ଵୟ ସମ୍ଭବପର ହୋଇଥ୍‌ଲା 
ଫକୀରମୋହନଙ୍କଠାରେ | ପାଠକ ପ୍ରାଣକୁ ସରସ ଓ ରସମୟ କରିବା ସଙ୍ଗେ 
ସଙ୍ଗେ ତଜ଼୍ାଳୀନ ସମାଜର ନାନା ଦୁର୍ବଳତା, କୁସଂସ୍କାର ଓ ନୀତିହୀନତା ଇତ୍ୟାଦି 
ବିରୁଦ୍ଧରେ ସେମାନଙ୍କୁ ଜାଗ୍ରତ କରିବା ପାଇଁ ସେ ଏହି ବ୍ୟଙ୍ଗାମ୍‌କ ହାସ୍ୟରସର 
ସୃଷ୍ଟି କରିଛନ୍ତି । ତାଙ୍କର ' ଉତ୍କଳ ଭ୍ରମଣ କାବ୍ୟ, “ମୁଁ ହାଟ ବାହୁଡ଼ା? ଇତ୍ୟାଦି 
କେତେକ କବିତା ଏହି ବ୍ୟଙ୍ଗାମ୍‌କ ଭାବଧାରାର ସାର୍ଥକ ସୃଷ୍ଟି । ଏହାଛଡ଼ା ସେ 
ତାଙ୍କର ‘ଛ”' ମାଣ ଆଠଗୁଣ୍ଡୀ, “ମାମୁଁ ', ପ୍ରାୟଶ୍ଚିତ? ଇତ୍ୟାଦି ଉପନ୍ୟାସ ଓ 
ଅନ୍ୟାନ୍ୟ ଗଳ୍ପଗୁଡ଼ିକରେ ସ୍ଥାନେ ସ୍ଥାନେ ମଧ୍ଯ ଏହି ବ୍ୟଙ୍ଗର ଅବତାରଣା କରିବୀକୁ 
ଛାଡ଼ି ନାହାନ୍ତି | ଲାଳିକା (Parody) ସୃଷ୍ଟା ହିସାବରେ ଓଡ଼ିଶାରେ 

ଫକୀରମୋହନ ହିଁ ପ୍ରଥମ ! ତାଙ୍କର ନିମ୍ପୋକ୍ତ କେତୋଟି ଉଦାହରଣରୁ ଏହା 
ସ୍ପଷ୍ଟ ଅନୁମିତ ହେବ | 

ଚଣ୍ଡୀଙ୍କ ପ୍ରାର୍ଥନା- “ ଯା ଦେବୀ ସର୍ବଭୂତେଷୁ ଶକ୍ତି ରୂପେଣ ସଂସ୍କିତା” ର ଲାଳିକା 
କରିବାକୁ ଯାଇ ସେ ' ଛ'ମାଣ ଆଠଗୁଣ୍ଡଂରେ ଲେଖ୍ଛନ୍ତି “ ଯା ଦେବୀ ବ୍କ୍ଷମୂଳେଷୁ 
ଶିଳା ରୂପେଣ ସଂସ୍କିତା, ନମସ୍ତସୈ, ନମସ୍ତସୈ, ନମସ୍ତସୈ, ନମୋନମଃ !” 
ବୁଢ଼ୀମଙ୍ଗଳାଙ୍କ ମହାମ୍ୟ୍‌ ପ୍ରକାଶ ପ୍ରସଙ୍ଗରେ ସେ ଲେଖ୍‌ଛନ୍ତି- “ ମୃଭିକାଶ୍ଵ 
ଗଜାରୁଢ଼ା, ବନ୍ଧ୍ୟାୟାଃ ପୁତ୍ରଦାୟିନୀ । ବାଡ଼ି ସଂହାରିଣୀ ଦେବୀ, ନାରାୟଣୀ 
ନମସ୍ତୁତେ ।” ଫକୀରମୋହନ ମଧ୍ଯ ଜଣେ ଅତି ଖ୍ୟାତିସମ୍ପନ୍ନ କବି । ଅବଶ୍ୟ 
ଗଦ୍ୟସାହିତ୍ୟ ରଚନାରେ ସେ ଯେ ପ୍ରକାର ଅସାଧାରଣ ନୈପୁଣ୍ୟ ଓ ସୁଷୁ 
କଳାପାଟବର ପରିଚୟ ଦେଇଛନ୍ତି; କବିତା ବା କାବ୍ୟ ରଚନାରେ ତେତେ ଦେଇ 
ପାରିନାହାନ୍ତି । ତଥାପି 'ବୌଦ୍ଧାବତାର କାବ୍ୟ , ‘ଅବସର ବାସରେ', ‘ପୂଜାଫୁଲ , 
‘ଉପହାର’, ଧୂଳି” ଇତ୍ୟାଦି କାବ୍ୟ ଓ କବିତା ସଂକଳନଗୁଡ଼ିକ ତାଙ୍କର କବି 
ପ୍ରତିଭାର ସମ୍ୟକ୍‌ ପରିଚୟ ଦିଏ ! ତାଙ୍କର ଦ୍ଵିତୀୟ ପନ୍ୟୀଙ୍କର ମୃତ୍ୟୁରେ ଅଭିଭୂତ 
ହୋଇ ସେ “ଉପହାର” ନାମକ ଯେଉଁ କବିତା ସଂକଳନଟି ରଚନା କରିଛନ୍ତି, 
ସେଥୂରେ ଫକୀରମୋହନଙ୍କର ବ୍ୟଥ୍ତ ହୃଦୟର ଚିତ୍ର ମିଳିଥାଏ | ˆ ହସି ହସି ଗଲା 
ମୋତେ କନ୍ଦାଇ କନ୍ଦାଇ” , ‘ପୁଣି କି ଦେଖ୍ବି ସେହି ସହାସ୍ୟ ବଦନ” , ‘ଚକୁଆ 
ଚକୋଇ କଥା’, ‘ଦୀପ ନିର୍ବାଣ' , ସାହାଡ଼ା ଗଛର କ୍ରନ୍ଦନ’ ଇତ୍ୟାଦି ପାଠ କଲେ 
ଏହା ସ୍ତଷ୍ଟ ଅନୁମିତ ହେବ | 

ନିମ୍ନୋକ୍ତ ପଦ୍ୟଂଶଟିରୁ ଫକୀରମୋହନ ଯେ ତାଙ୍କର ସ୍ତ୍ରୀଙ୍କୁ କେତେ ଭଲ 
ପାଉଥୂଲେ, ତାହାର ସମ୍ୟକ୍‌ ସୂଚନା ମିଳି ପାରିବ - 

“ ଲୀଳା କରୁଥଲା ନୀଳ ବାରିଦେ ଚପଳା 
ଦେଖ୍‌ ତୃପ୍ତ ହେଉଥୂଲା ମୋହ ନେତ୍ର ଡୋଳା 
ଅନନ୍ତ ଆକାଶେ ଗଲା ସହସା ଉଭଭାଇ 

ହସି ହସି ଗଲା ମୋତେ କନ୍ଦାଇ କନ୍ଦାଇ |” 

“ପୂଜାଫୁଲ' କବିତା ସଂକଳନଟିରେ ସେ ଅତି କ୍ଷୁଦ୍ରାତିକ୍ଷୁଦ୍ର ବିଷୟକୁ ନେଇ 
ଅତି ସାବଲୀଳ ଭାବରେ କବିତା ରଚନା କରିଛନ୍ତି | ‘ପ୍ରଜାପତି ' , ‘ବାଟବଣା' , 
“କପୋତ ଦମ୍ପରି' , 'ଭାଇକଳି , ଜଗତ ସୁଖମୟ ' - କବିତାଗୁଡ଼ିକରେ କବି ଯେ 
ଜଣେ ମାୟାବାଦୀ ନୂହନ୍ତି ଏବଂ ଇହ ଓ ପରକାଳ ମଧ୍ଯରେ ଇହକାଳକୁ ଅଧକ 
ପସନ୍ଦ କରନ୍ତି- ଏହା ସ୍ପଷ୍ଟ ଜଣାପଡ଼େ | 

ଯେଉଁ ଜଗତକୁ ନୈରାଶ୍ୟବାଦୀ ଓଡ଼ିଆ କବି ରାଧାନାଥ ସମସ୍ତ ଦୁଃଖର 
ପୁଞ୍ଜଭୂତ ସ୍ଥାନ ବୋଲି ଆଖ୍ୟା ଦେଇ ଜୀବନକୁ ‘ଜୀବନ୍ତ ମରଣ ସଙ୍ଗେ ତୁଳନା 
କରିଛନ୍ତି, ସେହି ଜଗତକୁ ଆଶାବାଦୀ ଓ ବାସ୍ତବବାଦୀ କବି ଫକୀରମୋହନ ସୁଖର 
ଆସ୍ପଦ ରୂପେ ଅଭିହିତ କରି କହିଛନଚି- 
“ ବାଲ୍ୟେ ଜନନୀର ସ୍ବେହ, ଯୌବନ ସଂଗିନୀ 
ପ୍ରୀତିସୁଖ, ପ୍ରେମଧାରା ଭ୍ରାତା ଓ ଭଗିନୀ 
ପୂଜ୍ୟପାଦ ପିତା ମାତା ଭଶ ପ୍ରତିନିଧ୍‌- 
ସନ୍ତାନ ସକାଶେ ସ୍ବେହ କରୁଣା ବାରିଧ୍‌ 
ଗୃହ ପରିବାରେ ସୁଖ, ପୂର୍ଣ୍ଣ ଜଗତରେ 
ନ ପାରକି ଅନୂଭବି ଅମ୍ଜୀବନରେ ? ” 
ଏହାଛଡ଼ା ' ବୌଦ୍ଧାବତାର କାବ୍ୟରେ ବୃବ୍ଧଙ୍କର ଜୀବନ ଚରିତ ଅତି ସାବଲୀଳ 
ଭାବରେ ସେ ବଣ୍ନା କରିଛନ୍ତି ¦ 
ଫକୀରମୋହନଙ୍କ କେତେକେ ରକ୍ଷଣଶୀଳ ବୋଲି କହିଥାନ୍ତି । କାରଣ ସେ 
ଇଂରାଜୀ ସାହିତ୍ୟ ଓ ସଭ୍ୟତାକୁ ପସନ୍ଦ କରୁ ନଥୁୂଲେ ! କିନୁ ଏହା ଏକାନ୍ତ ଭିତ୍ତିହୀନ 
ପରିପ୍ରଚାର । ସେହି ସଂସ୍କାରବାଦୀ ବିପୃବୀ ସାହିତ୍ୟିକ ଇଂରାଜୀ ସାହିତ୍ୟକୁ ତ 
କୌଣସି ପ୍ରକାର ନିନ୍ଦା କରି ନାହାନ୍ତି ବରଂ ଏହାର ସ୍ତୁତି କରିଅଛନ୍ତି | କିନ୍ଧୁ ସେ 
ତଥାକଥୂତ ଇଂରାଜୀ ଶିକ୍ଷାକୁ, ଇଂରାଜୀପତୁଆ ବାବୁମାନଙ୍କୁ ସମାଲୋଚନା 
କରିଅଛନ୍ତି ଏବଂ ଏହି ସମାଲୋଚନା କରିବାରେ ମଧ୍ଯ ବହୁତ କାରଣ ରହିଅଛି । 
ମେକ୍‌୍ଲେଙ୍କ ପ୍ରବର୍ରିତ ଇଂରାଜୀ ଶିକ୍ଷାପଦ୍ଧତି ଯେ ଭାରତୀୟମାନଙ୍କୁ ଇଂରାଜର 
ପଦଲେହନକାରୀ ଶ୍ବାନ ରୂପେ ପରିଚିତ କରିବାର ଏକ ଫନ୍ଦି । ଆଜକୁ ଅର୍ବ ଶତାଦ୍ଦୀ 
ପୂର୍ବରୁ ମଧ୍ଯ ଫକୀରମୋହନ ଏହା ଜାଣିପାରି ଏହାକୁ ସମାଲୋଚନା କରିଥୁଲେ | 
ଏହି ପ୍ରକାର ଇଂରାଜୀ ଶିକ୍ଷା ଓ ଇଂରାଜୀ ପଢୁଆ ବାବୁମାନଙ୍କ ଦ୍ଵାରା ଯେ ଦେଶ ଓ 
ଦଶର କୌଣସି ଉପକାର ସାଧୂତ ହୋଇ ନପାରେ ତାହା ସେ ଜାଣି ପାରିଥୂଲେ | 
ଇଂରେଜୀ ସାହିତ୍ୟକୁ ଭଲ ପାଉଥୂଲେ ବୋଲି ନିଜେ ବୃଦ୍ଧ ବୟସରେ ମଧ୍ଯ ଇଂରାଜୀ 
ଶିକ୍ଷା କରିଥୂଲେ | 
ସେ ଯାହା ହେଉ ନା କାହିଁକି ଓଡ଼ିଆ ସାହିତ୍ୟକୁ ପୂନଃଜୀବିତ ଓ ନବୀକରଣ 
କରିବା ଦିଗରେ ଫକୀରମୋହନଙ୍କର ଦାନ ଏ ଜାତି କଦାପି ଭୁଲି ପାରିବ ନାହିଁ 
ଭୁଲିଯିବା ଅର୍ଥ ଆମ୍ଘାତୀ ହେବା | ଆଧୁନିକ ଓଡ଼ିଆ ସାହିତ୍ୟର ଜନ୍ମଦାତା, ଓଡ଼ିଆ 
ଉପନ୍ୟାସ ଓ ଗଳ୍ପ “ସାହିତ୍ୟର ସ୍ରଷ୍ଟା, ଓଡ଼ିଆ ବ୍ୟଙ୍ଗ ସାହିତ୍ୟର ଜନକ, ସର୍ବହରାର 
ଲେଖକ, ମାନବିକତାର କବି, ସମାଜର ବିପୃବୀ, ଓଡ଼ିଆ ଭାଷାର ତ୍ରାଣକର୍ରା 

ଫକୀରମୋହନ ଆଜିର ପ୍ରତ୍ୟେକ ଉନ୍କଳୀୟଙ୍କର ପୂଜ୍ୟ ଓ ନମସ୍ୟ ହେବା ଉଚିତ | 
ଏ ଯୁଗକୁ ‘ରାଧାନାଥ ଯୁଗ” କହିବା ଅପେକ୍ଷା “ଫକୀରମୋହନ ଯୁଗ” କହିବା 
ବରଂ ଅଧୂକ ସମୀଚୀନ ! ଏ ଜାତିର ପ୍ରତି ରକ୍ତବିନ୍ଦୁରେ, ଏ ଭାଷା ଓ ସାହିତ୍ୟର 
ପ୍ରତି ତନ୍ତ୍ରୀରେ ଯେ ପର୍ଯ୍ୟନ୍ତ ଫକୀରମୋହନଙ୍କ ନାମ ପ୍ରତିଧ୍ବନିତ ହେଉଥ୍‌ବ, ସେ 
ପର୍ଯ୍ୟନ୍ତ ଏ ଜାତି ଓ ସାହିତ୍ୟ ନିଶ୍ଚୟ ବଞ୍ଚି ରହିବ | ଫକୀର” ଦେଶର ମରଣୋନ୍ଧୁଖୀ 
ଭାଷାକୁ ଜୀବନ୍ତ କରିବା ପାଇଁ ଯେଉଁ ମୋହନବଂଶୀ ବଜାଇ ଦେଶର ଲକ୍ଷ ଲକ୍ଷ 
ନର ନାରୀଙ୍କୁ ଉଜ୍ଜୀବିତ କରିଯାଇଛନ୍ତି ସେଇଥ୍‌ରେ ହିଁ ତାଙ୍କ ନାମର ଚରମ 
ସାର୍ଥକତା | 

ଫକୀରମୋହନ ମାନସ 
ସର୍ବେଶ୍ବର ଦାସ 


ଫକୀରମୋହନଙ୍କ ଆମେ ତାହାଙ୍କ ଗଳ୍ପ ଉପନ୍ୟାସ ଓ କାବ୍ୟ କବିତା ସମୂହରେ 
ଜଣେ ପରମ ବିପ୍ଲବୀ ଓ ପ୍ରଗତିଶୀଳ ସମାଜ ସଂସ୍କାରକ ରୂପରେ ଦେଖୁବାକୁ ପାଉଁ 
ତାଙ୍କ ଆଗରେ ଥୁଲା ଗୋଟାଏ କୁସଂସ୍କାରଭ୍ରଷ୍ଟର ଜରାଜୀର୍ଣ୍ଣ ପଚନଶୀଳ ସମାଜ | 
ଯୁଗଯୁଗବ୍ୟାପୀ ପରାଧୀନତା, କୂପ ମଭ୍ଡକତା, ଅଜ୍ଞତା, କାନି, ଅବସାଦ ଓ 
ଜଡ଼ତାର ପାଷାଣ୍ଡ ପାଚେରି ତଳେ ଚାପି ହୋଇ ଏ ସମାଜରେ ଯାହାକିଛି ଶ୍ରେଷ୍ଠ, 
କଲ୍ୟାଣମୟ ଏବଂ ସୃଷ୍ଟିଧର୍ମୀ, ତାହା ବିସ୍ୃତିର ଅତଳ ଗର୍ଭରେ ଲୟ ଭଜି ଥୁଲା ! 
ଏଥୁରୁ ଆଶା ଓ ଆଲୋକର ଦୀପ୍ତି ସମ୍ପୂର୍ଣ ଭାବରେ ଲିଭି ଯାଇଥଲା ଏବଂ ତାହାର 
ସ୍କାନ ଅଧ୍ଵକାର କରିଥୂଲା ଅଗଣିତ କ୍ର ବିଚାରହୀନ ବିଧୂନିଷେଧ ଏବଂ ଅର୍ଥ ଓ 
ସଙ୍ଗତି ହୀନ ଅସଂଖ୍ୟ ବାହ୍ୟ ଆଚାରପରମ୍ପରା | ଧର୍ମ ନାମରେ ଧର୍ମାନ୍ଧତା, ବଞ୍ଚନା 
ଓ ପ୍ରତାରଣା, ନୀତି ନାମରେ ନୀତିହୀନତା ଓ ଭ୍ରଷ୍ଟାଚାର ସମାଜରେ ରାଜପଣ 
କରୁଥଲା । ସମାଜର ରଥଚକ୍ର ତଳେ ପେଷି ହୋଇ ମନୁଷ୍ୟର ଅନ୍ତରାମ୍ମା ତ୍ରାହି 
ତ୍ରାହି ଡାକ ଛାଡୁଥଲା | ସମାଜର ଏହି ଶୋଚନୀୟ ଅଧୋଗତି ସଙ୍ଗେ ଜନସମାଜର 
ପ୍ରଶ୍ନହୀନ ସ୍ପୀକୃତି ଓ ନୀରବ ଆମ୍ଲସମର୍ପଣ ଦର୍ଶନରେ ଫକୀରମୋହନଙ୍କ ଯୁକ୍ତିବାଦୀ 
ମନ ଓ ଆଦର୍ଶଶାଣିତ ଚିତ୍ତ ବିଦ୍ରୋହୀ ହୋଇ ଉଠିଥୁଲା | ଏହି ସମାଜର ଆମୂଳ 
ସଂସ୍କାରରେ ବ୍ରତୀ ହୋଇ ଦେଶପ୍ରାଣ ଫକୀରମୋହନ ଲେଖନୀ ଧାରଣ କରିଥଲେ | 
ଗଳ୍ପ, ଉପନ୍ୟାସ, କବିତା, ପ୍ରବନ୍ଧ ସର୍ବତ୍ର ତାହାଙ୍କ ବିଦ୍ରୋହୀ ମନର ପରିଚୟ 
ନିହିତ | 

ସମାଜ ସମାଲୋଚନାରେ ଫକୀରମୋହନଙ୍କର ପ୍ରଧାନ ଶରବ୍ୟ ଥଲା ଦେଶର 
ଉନକଟ ଜାତି ବିଭାଗ ଏବଂ ଏହାର ପ୍ରଧାନ ପୃଷ୍ଠପୋଷକ ବ୍ରାହ୍ମଣମାନଙ୍କର ଅପକର୍ମ | 
ବୌଦ୍ଧାବତାର କାବ୍ୟର ମୁଖବନ୍ଧରେ ସେ ଲେଖୁଛନ୍ତି- “ ହେ ବ୍ରାହ୍ମଣଗଣ ! ବୌଦ୍ଧ 
ନିରୀଶ୍ଵର, ଏ ପ୍ରକାର ଅଳୀକ ଦୋଷାରୋପ କରି ବୌଦ୍ଧଙ୍କୁ ତଡ଼ିଲ । ଅବଶ୍ଯ 

ତୁମ୍ଭମାନଙ୍କର ଭଶ୍ଵର ତେତ୍ରିଶ କୋଟି, ତେତେ ହୋଇ ମଧ୍ଯ ଅଣ୍ଡିଲା ନାହିଁ; 
ସତ୍ୟପୀର, ମର୍ଦ୍ଦଗାଜୀ, ବଡ଼ଗାଜୀ ଶଶୃରମାନଙ୍କୁ ଧାର ଆଣି ମୋଟରେ ଚଉତ୍ରିଶ 
କୋଟି କଲ । ତୁମ୍ଭମାନଙ୍କ ଜାତି ବିଭାଗ ପଇଁତ୍ରିଶ କୋଟି, ଧର୍ମମତ ଛତ୍ରିଶ 
କୋଟି | ଏ ଜାତିକ ଯଦି ସଭ୍ୟ ସମାଜରେ ଆସନ ଦିଆଯାଏ, ତେବେ ପ୍ରକୃତ 
ଜ୍ଞାନକୁ ନିତାନ୍ତ ଅସମ୍ମାନ କରିବାକୁ ହୁଏ | ହେ ବ୍ରାହ୍ମଣମାନେ । ଏବେ ହେଲେ 
କୁସଂସ୍କାର ଓ ସାର୍ଥ ତ୍ୟାଗ କରି ଜାତି ଟାକୁ ରକ୍ଷାକର !” 

‘ପ୍ରାୟଶ୍ଚିତ ଉପନ୍ୟାସରେ ଫକୀରମୋହନ ସମାଜପଡିମାନଙ୍କର ବୃଥା 
ଜାତ୍ୟଭିମାନର ସମାଲୋଚନା କରି ଜାତୀୟ ଜୀବନରେ ତାର ବିଷମୟ ଫଳ 
ଦର୍ଶାଇ ଏକ ସାର୍ବଜନୀନ ମାନବ ସମାଜର ଆଭାସ ଦେଇଛନ୍ତି | ‘ରେବତୀ! 
ଗଳେ ସ୍ତ୍ରୀ ଶିକ୍ଷା ସମ୍ବନ୍ଧରେ ଦେଶରେ ପ୍ରଚଳିତ ଭ୍ରାନ୍ତ ଧାରଣାକୁ ସେ ତିରସ୍କାର 
କରିଛନ୍ତି | ମଙ୍ଗରାଜଙ୍କ ଏକାଦଶୀ ପାରଣା, ନାଜର ନଟବର ଦାସଙ୍କ 
କପଟଧାର୍ମକତା, ଲଳିତା ବାବାଜି ଙ୍କର ମରୁଆକୁ ଘେନି ଅନ୍ତର୍ବାନ ହୋଇଯିବା, 
‘ଧୂଳିଆ ବାବା” ଗଳ୍ପରେ ବାବାଜିଙ୍କ ପ୍ରତାରଣା ଇତ୍ୟାଦିରେ ଫକୀରମୋହନ 
ସମସାମୟିକ ସମାଜର ନୈତିକ ଭ୍ରଷ୍ଟାଚାରର ଏକ ଉନ୍ଦ୍ବଳ ଚିତ୍ର ପ୍ରଦାନ କରିଛନ୍ତି 
ସୁଦକ୍ଷ ଡାକ୍ତର ଭଳି ଫକୀରମୋହନ ବ୍ୟଙ୍ଗ ବିଦ୍ରପର ସୁତୀକ୍ଷ୍ ଛୁରୀକା ଧରି 
ସମାଜର ଦୁଷ୍ଟ୍‌ ଗଳିତ କ୍ଷତସ୍ଥାନମାନ ଉଦ୍‌ଘାଟନ କରି ଆମ ଆଗରେ ଥୋଇ 
ଦେଇଛନ୍ତି | 

କିନ୍ତୁ ଫକୀରମୋହନ କେଉଁକାଳେ ସଂସ୍କାରର ଅନ୍ଧସ୍ତାବକ ନଥୁଲେ । ଏହା 
ନବୀନ, ସୁତରାଂ ପୂଜ୍ୟ ଓ ବରଣୀୟ; ତାହା ପ୍ରାଚୀନ, ତେଣୁ ତାକୁ ମାଡ଼ି ମକଚି 
ପଦଦଳିତ କରିବାକୁ ହେବ- ଏ ପ୍ରକାର ନିଃସ କାଙ୍ଗାଳି ମନୋବ୍‌ରି 
ଫକୀରମୋହନଙ୍କର ନଥୁଲା | ସମାଜ ମାନସର ଦୁଇଗୋଟି ଧର୍ମ | ଗୋଟିଏ ସ୍ଥିତି 
ଅପରଟି ଗତି । ଏ ଦୁଇଟିର ସମନୃୟରେ ସମାଜର ସର୍ବାଙ୍ଗୀନ କଲ୍ୟାଣ ଓ ସାସ୍ପ୍ୟ 
ନିହିତ | ସ୍ଥିତିର ଆଧୁକ୍ୟରେ ସମାଜ ପଙ୍ଗୁ, ଅଚଳ, ଅଥର୍ବ । ଗତିର ବେଗ ଅଧ୍କ 
ହେଲେ ଧୁଂସ ଓ ଅପଚୟ ଅନିବାର୍ଯ୍ୟ । ସମାଜରେ ସ୍ପିତି ହେଉଛି ପ୍ରାଚୀନ ହିନ୍ଦୁଧର୍ମ 
ଏବଂ ଗତି ଆଧୁନିକ ସଭ୍ୟତା | ସମାଜ ସଂସ୍କାରରେ ଫକୀରମୋହନଙ୍କ ପନ୍ମା ଥୁଲା 
ସୃଷ୍ଟି ଓ ସମନ୍ଲୟର ପନ୍ମା । ସେଥ୍‌ପାଇଁ ସମସାମୟିକ ହିନ୍ଦୁ ସମାଜର କଠୋର 
ସମାଲୋଚକ ହୋଇ ମଧ୍ଯ ସେ ଥୁଲେ ହିନ୍ଦୁ ସଭ୍ୟତାର ସର୍ବଶ୍ରେଷ୍ଠ ଦାୟାଦ, ବିମୁଗୁ 
ଉପାସକ ଓ ଏକାନ୍ତ ଶୁଭାନୁଧ୍ୟାୟୀ । ଯୁଗଯୁଗବ୍ୟାପୀ ପରାଧୀନତା, ଅଜ୍ଞତା ଓ 
କୂପମଣ୍ଡୁକତା ନିବନ୍ଧନ ହିନ୍ଦୁ ସମାଜର ବାହ୍ୟ ଆବରଣଟି ଆବିଳ ଓ କଳୁଷିତ 
ହୋଇ ପଡ଼ିଥୂଲେ ମଧ୍ଯ, ଏହା ଯେ ଉଚ୍ଚ ମାନବିକ ଓ ଆଧ୍ଧାମ୍ଭିକ ମୂଲ୍ୟବୋଧ 
ଉପରେ ପ୍ରତିଷ୍ଠିତ ଥୁଲା, ଏ କଥା ଫକୀରମୋହନ ଭଲ କରି ବୁଝିଥୂଲେ | ହିନ୍ଦୁର 

ଦୈନନ୍ଦିନ କ୍ରିୟା କଳାପରେ କଠୋର ସଂଯମ ଓ ନିଷ୍ଠା, ପାରିବାରିକ ଜୀବନରେ 
ସ୍ବେହ, ଶ୍ରଦ୍ଧା, ଭର୍ତି ଓ ପାତିବ୍ରତ୍ୟ, ସାମାଜିକ ଜୀବନରେ କରୁଣା, ସହାନୁଭୂତି, 
ପରୋପଚିକୀର୍ଷା, ଭ୍ରାତୃଭାବ ତଥା ମୈତ୍ରୀ ଥଲା ଏହି ଆଦର୍ଶର କର୍ଷକ ଓ ଧାରକ । 
କିନ୍ତୁ ପ କୀରମୋହନଙ୍କ ଆଖ୍‌ ଆଗରେ ବିଦେଶୀ ବସ୍ତୁତାନ୍ତିକ ସଭ୍ୟତାର ନିର୍ମମ 
ଅଭିଯାନରେ ଏହି ସମାଜର ମେରୁଦଣ୍ଡ ଭୂଷୁଡ଼ି ପଡ଼ୁଥୁଲା | ପାଶ୍ଚାତ୍ୟଶିକ୍ଷାର ସଦ୍ୟ 
ଫଳ ସରୂପ ଏକ ଉତ୍କଟ ଏହିକତା ଏବଂ ନୀଚ ସାର୍ଥପରାୟଣତା ଏ ଦେଶର ଲୋକ 
ସମାଜକୁ ସମ୍ପୂର୍ଣ୍ଣ ଗ୍ରାସ କରିଥ୍ଲା । ସମାଜର ଏହି ନୈତିକ ଅଧୋଗତି 
ଫକୀରମୋହନଙ୍କ ଆଦର୍ଶଶାଣିତ ହୃଦୟକୁ ବିଚଳିତ କରି ଦେଇଥୁଲା । ଏହି 
ସଭ୍ୟତାରେ ଯାହା ଚିରନ୍ତନ ଏବଂ ପରମ କଲ୍ୟାଣମୟ, ତାକୁ ବଞ୍ଚାଇବାକୁ 
ଫକୀରମୋହନ ଜୀବନର ପରମ କଉଁବ୍ୟ ମଣିଥଲେ | ତାହାଙ୍କ ‘ପେଟେଣ୍ଟ 
ମେଡିସିନ୍‌, ଡାକମୁନ୍ସି, ସଭ୍ୟ ଜମିଦାର ଇତ୍ୟାଦି ଗଳ୍ପ, ‘ମୁଁ ହାଟବାହୁଡ଼ା' ଓ 
* ବୌବ୍ଧାବତାର କାବ୍ୟ” ଇତ୍ୟାଦି କାବ୍ୟ କବିତା, ଏହି ପ୍ରୟାସର ଫଳ | 'ମାମୁଁ' 
ଉପନ୍ୟାସରେ ନାଜର ନଟବର ଦାସ ଓ ପ୍ରଭୁଦୟାଲ ଏବଂ 'ପ୍ରାୟଶ୍ଚିର' ଉପନ୍ୟାସରେ 
ଗୋବିନ୍ଦଚନ୍ଦ୍ର ସଦାନନ୍ଦ ଓ କମଳଲୋଚନ ଇତ୍ୟାଦି ଚରିତ୍ରରେ ଏହାର ଆଭାସ 
ସୁସ୍ପଷ୍ଟ । ଫକୀରମୋହନଙ୍କ ଠାରେ ପ୍ରାଚ୍ୟ ସଙ୍ଗେ ପାର୍ବାତ୍ୟର ଏବଂ ପ୍ରାଚୀନ ସଙ୍ଗେ 
ନବୀନର ମଧୁର ସମାବେଶ ହୋଇଅଛି । 

ଏକ ଆଶାଗର୍ଭିତ ଆଦର୍ଶବାଦର ଦୀପ୍ତିରେ ଫକୀରମୋହନଙ୍କ ରଚନା ସମୂହ 
ପ୍ରୋଜ୍ମଳ ହୋଇଅଛି । ବାସ୍ତବ ଜୀବନର ପରିପ୍ରେକ୍ଷୀରେ ଆଦର୍ଶର ମଧୁମୂୁନା 
ତାଙ୍କ ସାହିତ୍ୟର ପ୍ରଧାନ ଉପଭୋଗ୍ୟ ବସ୍ତୁ | ଶୁଦ୍ଧ ଅନାବିଳ ଦାମ୍ପତ୍ୟ ପ୍ରେମର 
ଚିତ୍ରଣରେ, ସ୍ଵେହଶୀଳା ଜନନୀର ପବିତ୍ର ବାତ୍ସଲ୍ୟ ସ୍ପେହର ବର୍ଣ୍ଣନାରେ, ସମାଜର 
ଦଳିତ ନିପୀଡ଼ିତର ପୋଷକତାରେ, ଶୋଷକ, ବଞ୍ଚକ, ପ୍ରତାରକ ବିରୁଦ୍ଧରେ ଦୃପ୍ତ 
ଅଭିଯାନ ଘୋଷଣାରେ, ପାପତାପଗ୍ରସ୍ତ ଜଗତ ସମକ୍ଷରେ ବିମଳ ଅଧ୍ଯାମୁବାଦର 
ଉନ୍ନତି ଆଦର୍ଶ ଉପସ୍ଥାପନରେ, ବିଶୃବନ୍ଦନୀୟ ମହାମ୍ମାଗଣଙ୍କର ଗୁଣ କୀର୍ଉନରେ 
ଏହି ଆଦର୍ଶବାଦ ସହସ୍ର ପ୍ରକାରେ ରୂପାୟିତ ହୋଇଅଛି | 

ଓଡ଼ିଆ ସାହିତ୍ୟରେ କବିବର ରାଧାନାଥ ସୁନ୍ଦରର ପୂଜାବେଦୀରେ ଆପଣାର 
ଅର୍ଘ୍ୟଥାଳି ଅଜାଡ଼ି ଦେଇଛନ୍ତି | ଶିବାରାଧନାର ଶୁଭଶଙ୍ଖ ଧ୍ଵନିରେ ମଧୁସୂଦନଙ୍କ 
କାବ୍ୟ କବିତା ମୂଖରିତ ହୋଇ ଉଠିଛି | କିନ୍ଧୁ ସତ୍ୟ - ଶିବ - ସୁନ୍ଦରର ତ୍ରିବେଣୀ ସଂଗମ 
କେବଳ ଫକୀରମୋହନଙ୍କଠାରେ ସମ୍ଭବପର ହୋଇଛି । 

ଫକୀରମୋହନଙ୍କର ଧର୍ମ ଅଧର୍ମ, ପାପ ପୁଣ୍ୟ, ନୀତି ଅନୀତିର ଧାରଣା 
ଅତ୍ୟନ୍ତ ତୀକ୍ଷ୍ମ ଥୂଲା । ତାହାଙ୍କ ମତରେ- “ ପାପ କଲେ ପ୍ରାୟଶ୍ଚିତ୍ତ ଅଛି ! ଅଧର୍ମ 
ଅନ୍ୟାୟର ଫଳ ଅବଶ୍ୟ ଭୋଗ କରିବାକୁ ହେବ | ସତ୍ୟର ପରାଜୟ ଅସମ୍ଭବ |” - 

ଏହା ଫକୀରମୋହନଙ୍କ ଜୀବନଦର୍ଶନର ନିଷ୍ଠର୍ଷ ଏବଂ ତାହାଙ୍କ ଗଳ୍ପ, କାବ୍ୟ, 
କବିତା ଇତ୍ୟାଦିର ପ୍ରେରଣାର ଉତ୍ସ 

ଫକୀରମୋହନଙ୍କ ନାସ୍ତିକ ପୁତ୍ର ଅଧ୍ୟାପକ ମୋହି ନୀମୋହନ ପିତାଙ୍କ 
ଜୀବନଦର୍ଶନ ବିଶ୍ଲେଷଣ ପ୍ରସଙ୍ଗରେ ‘ଛ”ମାଣ ଆଠଗୁଣ୍ଡୀର ମୁଖବନ୍ଧରେ 
କହିଅଛନ୍ତି “ ସ୍ବଲରେ କିମ୍ବା ବିଚାରାଳୟରେ ଯେ ଦୋଷ କଲା ସେ ଦଣ୍ଡ ପାଇଲା; 
ଯେ ଭଲ କାମ କଲା ସେ ପୁରଷ୍କାର ପାଇଲା | କିନୁ ପ୍ରକୃତିର ସ୍କୁଲ ଓ ବିଚାରାଳୟ 
ଅନ୍ୟରୂପ | ସେଠାରେ କାରଣ ଉଦିତ ହେଲେ କାର୍ଯ୍ୟ ଉଦିତ ହୁଏ | ମାରିନେଲେ 
ମହାପାତ୍ରେ ଚାହିଁ ରହିଲେ ଜଳକା- ଏ ନୀତି ଏଠାରେ ପ୍ରବଳ । ଉପଯୁକ୍ତ ବଳ 
ଏବଂ କୌଶଳ ପ୍ରୟୋଗ କଲେ ମାନବ ନିଶ୍ଚୟ ଫଳ ପାଇବ | ସେ ଧାର୍ମିକ କି 
ଅଧାର୍ମିକ, ପ୍ରକୃତି ତାର ବିଚାର କରିବ ନାହିଁ । ମନ୍ଦିର ଗୃହରେ ଯଦି ଆମେ ଅଗ୍ନି 
ସଂଯୋଗ କରୁ ତାହା ନିଶ୍ଚୟ ପୋଡ଼ିଯିବ | ଧର୍ମ ମନ୍ଦିର ବୋଲି ରକ୍ଷା ପାଇ ପାରିବ 
ନାହିଁ । ସାଧୁ ସଜନ ଲୋକଙ୍କ ବିରୁଦ୍ଧରେ ଯଦି ଉପଯୁକ୍ତ ଷଡ଼ଯନ୍ତ୍ର କରାଯାଏ, 
ସେମାନେ ନିଶ୍ଚୟ ବିନଷ୍ଟ ହେବେ । ଜୋର ଯାର ମୁଲକ ତାର- ଏ ନୀତି 
ସର୍ବବାଦୀସମ୍ମତ ! ଏଥୁରେ ବ୍ୟତିକ୍ରମ ନାହିଁ ।” 

ମୋହି ନୀମୋହନଙ୍କର ଏ ଉକ୍ତି ପାଶ୍ଚାତ୍ୟ ଭୌତିକବାଦର ଅବିକଳ ପ୍ରତିଧ୍ଵନି । 
ବାସ୍ତବ ଜୀବନରେ ସତ୍ଯ ହେଉ ବା ମିଥ୍ଯା ହେଉ, ଏ ମତବାଦ 
ଫକୀରମୋହନଙ୍କର ନୁହେଁ | ତାଙ୍କର ସମଗ୍ର କଳାକୃତିରେ ଏହାର ଆଭାସ ନାହିଁ, 
ତାହାଙ୍କ ଅଖଣ୍ଡ ସାଧନାମୟ ଭକ୍ତିପୂତ ଜୀବନ ଇତିହାସରେ ଏହାର ସାକ୍ଷ୍ୟ ନାହିଁ | 
ଏକ ଅଖଣ୍ଡ ଭୌତିକ ତାକୁ ଏହା ଦ୍ଵାରା ବିଶ୍ଵସୃଷ୍ଚିର ନିୟାମକ ରୂପେ ଗ୍ରହଣ କରି 
ନିଆଯାଇଛି | ଏଥୁରେ ବିଶ୍ଵ ସୃଷ୍ଟିର ଯାହା ସାରସତ୍ୟ, ମନୁଷ୍ୟହୃଦୟର ଟିର 
ଆକଂଂଂକ୍ଷାର ସ୍ଥଳ, ଭାରତ ସଭ୍ୟତାର ଶେଷକଥା, ସେହି ଅଧ୍ଯାମ୍‌ ଜୀବନକୁ 
ଅସୀକାର କରାଯାଇଛି | ଅଧର୍ମ, ଅନ୍ୟାୟ, ଅସତ୍ୟ, ହିଂସା, ଦ୍ଵେଷ, ଘୃଣାକୁ ସତ୍ୟ, 
ନ୍ୟାୟ, ଧର୍ମ, ପ୍ରୀତି ଓ ମୈତ୍ରୀର ଉର୍ତ୍ବରେ ଆସନ ଦିଆଯାଇଛି । ଏକ ପ୍ରକାର 
ପରାଜୟ ମନୋବ୍‌ଭି, ଘୋର ନୈରାଶ୍ୟ ଓ ନାସ୍ତିକତାରୁ ଏହାର ଜନ୍ମ । 
ଫକୀରମୋହନଙ୍କ ଅଖଣ୍ଡ ସାଧନାମୟ, ଭକ୍ତିପୂତ ଆଦ ର୍ଶୋନ୍ଵଳ ଜୀବନର 
ମର୍ମବାଣୀ ଏହାର ହୋଇ ନପାରେ । ଧୂଳି, ପୂଜାଫୁଲ, ଉପହାର, 
ଅବସରବାସରେ, ବୌଦ୍ଧାବତାର କାବ୍ୟ, ଉପନିଷଦ ଓ ମହାଭାରତ! ଆଦି ଗ୍ରନ୍ଧର 
ପ୍ରଶେତା ବ୍ୟାସକବି ଫକୀରମୋହନଙ୍କ ମତବାଦ ଏହା କଦାଶ୍ଚନ ହୋଇ ନପାରେ | 
କିନ୍ତୁ ଗଭୀର ପରିତାପର ବିଷୟ ଯେ ମୋହିନୀମୋହନ ଏହି ମତବାଦକୁ 
ଫକୀରମୋହନଙ୍କର ମତବାଦ ରୂପେ ଜନସମାଜରେ ପ୍ରଚାର କରିବା ପାଇଁ ଅକ୍ଲାନ୍ତ 
ଉଦ୍ୟମ ଚଳାଇଛନ୍ତି, ବହୁ ଗହିଁତ ଉପାୟ ମଧ୍ଯ ଅବଲମ୍ବନ କରିଛନ୍ତି | 'ପ୍ରାୟଶ୍ଚିର' 

ଉପନ୍ୟାସରେ ସେ ଗୋବିନ୍ଦଚନ୍ଦ୍ରଙ୍କ ମୁହଁରେ କୂହାଇଛନ୍ତି “ ଏ ସଂସାର 
ବିପଦସଂକୁଳ | ଯେ ସିଆଣା ସେ ବାଟ କାଟି ଚାଲିଥାଏ | ମୂର୍ଖର ପଦେ ପଦେ 
ବିପଦ | ବ୍ୟକ୍ତିଗତ ଓ ଜାତିଗତ ଉନ୍ନତିରେ ଧର୍ମ କଦାଚିତ୍‌ ସହାୟତା କରିଥାଏ ! 
ଯେଉଁମାନେ ନିଶୁର, ନିର୍ମମ ଓ ସ୍ମିରପ୍ରତିଜ୍ଞ ହୋଇ ନିଜର ସାର୍ଥ ସାଧନାରେ 
ବ୍ରତୀଥାନ୍ତି, ସେହିମାନେ ଜୟଶ୍ରୀ ଳାଭ କରନ୍ତି | ଆଉରଙ୍ଗଜେବ ସମ୍ରାଟ ହେବେ, 
ଯୀଶୁଖ୍ରୀଷ୍ଟ କୃଶରେ ବିଦ୍ଧ ହେବେ, ଏହାହିଁ ତ ନିୟମ !” - ଏହି ଉକ୍ତି 
ମୋହିନୀମୋହନଙ୍କ ଛ'ମାଣ ଆଠଗୁଣ୍ଠ ମୁଖବନ୍ଧର ପ୍ରତିଧ୍ବନି ମାତ୍ର । ଏଥୁରେ 
ଫକୀରମୋହନଙ୍କ ହତ୍ୟା କରାଯାଇଛି । ମୋହିନୀମୋହନ ଆପଣାର ମତବାଦକୁ 
ଫକୀରମୋହନଙ୍କ ଉପରେ ଚପାଇ ଦେବା ପାଇଁ ପ୍ରାୟଶ୍ଚିତ ' ଉପନ୍ୟାସର ଚଳିତ 
ସଂସ୍କରଣରେ ଏତକ ମନରୁ ଯୋଡ଼ି ଦେଇଛନ୍ତି ଏବଂ ଆପଣାର ଏହି ଅପପ୍ରୟାସକୁ 
ଘୋଡ଼ାଇବା ପାଇଁ ପ୍ରାୟଶ୍ଚିଭ ଉପନ୍ୟାସରୁ ୧୪ଟି ପରିଚ୍ଛେଦ କାଟି ଉଡ଼ାଇ 
ଦେଇଛନ୍ତି । ଫକୀରମୋହନ ଇହସର୍ବସ ଜଡ଼ବାଦୀ ନୂହନ୍ତି- ତୁଙ୍ଗ ଆଦର୍ଶବାଦୀ । 
ତାହାଙ୍କ ଗଛ, ଉପନ୍ୟାସ, କାବ୍ୟ କବିତା, ପ୍ରବନ୍ଧ ଓ ବକ୍ତା ସର୍ବତ୍ର ପାଶ୍ଚାତ୍ୟ 
ଭୌତିକତା ବିରୁଦ୍ଧରେ ସଂଗ୍ରାମର ତୁର୍ଯ୍ୟନାଦ ବାଜି ଉଠିଛି । ଅସ୍ତ୍ତର ଝଣତ୍‌କାର 
ପରିବର୍ରରେ ଜଗତକୁ ସେ ଅହିଂସା ଓ ପ୍ରେମର ବୀଜମନ୍ତ୍ର ଶୁଣାଇଛନ୍ତି 

କିନ୍ତୁ ଯାହା ଘେନି ଫକୀରମୋହନ ଏ ଦେଶର କୋଟି କୋଟି ନରନାରୀଙ୍କ 
ହୃଦୟ ସିଂହାସନରେ ଚିରନ୍ତନ ଆସନ ପାଇବାକୁ ଯୋଗ୍ୟ, ତାହା କେବଳ ତାଙ୍କର 
ଉତ୍ଭୁଙ୍ଗ ଆଦର୍ଶବାଦ ନୁହେଁ, ଉଦାର ମାନବବାଦ | ଫକୀରମୋହନଙ୍କ ସମସ୍ତ ବିପ୍ଲବ 
ଓ ସଂସାରର ମୂଳରେ ପ୍ରେରଣାର ଉତ୍ସ ଥୁଲା ତାଙ୍କର ବିମଳ ମାନବ ପ୍ରୀତି; ଦଳିତ, 
ନିପୀଡ଼ିତ, ଅଭିଶପ ମାନବ ଜୀବନ ପ୍ରତି କରୁଣାକୋମଳ ହୃଦୟର ଅଖଣ୍ଡ, ସ୍ନେହ, 
ଅନନ୍ତ ସହାନୁଭୂତି, ମସ୍ତି ସ୍କପ୍ରସୂତ କୌଣସି ଦାର୍ଶନିକ ମତବାଦ ନୁହେଁ | କ୍ରର 
ବିଚାରହୀନ ସମାଜର ନିଶୁର ନିଦ୍ଦେଶରେ ଅଭିଶାପତ୍ରସ୍ତା ହିନ୍ଦୁ ବାଳବିଧବାର 
ଦାରୁଣ ମନ୍ତ୍ରଣା ତାଙ୍କ ଚକ୍ଷୁକୁ ଲୋତକସିକ୍ତ କରିଥଲା | ନଅଙ୍କ ଦୁର୍ଜିକ୍ଷରେ ରକ୍ଷଣଶୀଳ 
ହିନ୍ଦୁସମାଜ ଯେଉଁମାନଙ୍କୁ ଅସ୍ୃଶ୍ୟ, ଜାତିଚ୍ୟୁତ, ଛତରଖ୍ଆ ବୋଲି ତଡ଼ି ଦେଲା, 
ସେମାନଙ୍କ ପ୍ରତି ଫକୀରମୋହନଙ୍କ ହୃଦୟ ସହାନୁଭୂତି ଓ କରୁଣାରେ ଭରି 
ଉଠିଥ୍ଲା | ପୁଣି ସମାଜପତି ଓ ଶାସକଗୋଷ୍ଠୀର ଅନ୍ୟାୟ, ଅତ୍ୟାଚାର, ଜାଲ 
ଜୁଆଚୋରୀ ତାଙ୍କ ହୃଦୟରେ ବିପ୍ଲବର ଦାବାଗ୍ନି ଜାଳି ଦେଇଥୁଲା ! 

ମଣିଷ ଉପରେ ଥଲା ଫକୀରମୋହନଙ୍କର ଅଗାଧ ବିଶ୍ଵାସ, ଅସରନ୍ତି 
ଆଶାଭରସା ଓ ଅନନ୍ତ ପ୍ରେମ | ତାହାଙ୍କ ଦୃଷ୍ଟିରେ ମନୁଷ୍ୟ ଶୁଭ୍ର, ନିଷ୍ଳଙ୍କ, ଅମୃତର 
ସନ୍ତାନ | ‘ମନୁଷ୍ୟ ଚିରକାଳ ମନୁଷ୍ୟ ଏବଂ ମନୁଷ୍ୟ ମନର ମୂଳ ଉପାଦାନ ସମାନ 
ଥୁଲେ ମଧ୍ଯ ବାହ୍ୟ ପ୍ରକୃତି ଅସାମଞ୍ଜସ୍ୟମୟ | କୋଟି କୋଟି ମନୁଷ୍ୟ ମଧ୍ୟରେ 

ଫକୀରମୋହନ ପରିକ୍ରମା : ୧୮୦ 


Digitized by srujanika@gmail.com 
f- 1 ¢ 


ଜଣକ ରୂପ ସହିତ ଅନ୍ୟ ଜଣକ ରୂପର ମିଳନ ନାହିଁ | ମାନସ ପ୍ରକୃତି ମଧ୍ଯ 
ସେହିପରି | କାହାରି କାହାରି କୌଣସି ଚି୍ତବ୍ରି ବଳବରଭ୍ତା, କାହାର ଦୁର୍ବଳତା, 
କାହାର ଚିର ନିଦ୍ରିତା । ସମୟ ବିଶେଷରେ ଘଟନାଚକ୍ରର ପରିବର୍ଭନରେ ନିଦ୍ରିତା 
ବୃଭି ସମୂହ ଜାଗରିତ ହୋଇ ଉଠିବାର ଦେଖାଯାଏ | ମଦ୍ୟପ, ଦୁରାଚାର ଜଗାଇ 
ମାଧାଇ ଯେ ପରମ ବୈଷ୍ଣବ ହେବେ, କିଏ ଜାଣିଥୁଲା ? ଆଉ ଖ୍ରୀଷ୍ଟବିଦ୍ଧେଷୀ 
ଅତ୍ୟାଚାରୀ ପାଉଲ ଆଜି ପୂଜନୀୟ ମହର୍ଷି ପଦବାଚ୍ୟ | ଗାଧୂନନ୍ଦନ ରାଜର୍ଷି 
ବିଶ୍ନାମିତ୍ରଙ୍କର ସହସ୍ର ସହସ୍ର ଯୁଗବ୍ୟାପୀ ତପସ୍ୟା ଓ ତତୋଧ୍୍‌କ ଜ୍ଵଳନ୍ତ ବ୍ରହମନିଷ୍ଠା 
ମେନକାର ନିମେଷମାତ୍ର ଅପାଙ୍ଗ ଦୃଷ୍ଟିରେ ଟଳିଗଲା ! ବିଶେଷ ଅନୁଧାବନ କରି 
ଦେଖ ଏପରି ହଠାତ୍‌ ପରିବର୍ରଭନର ମୂଳ କାରଣ ଘଟନା ଏବଂ ସଂସର୍ଗ ।” ଏହା 
ଏକ ଅଭିନବ ଦୃଷ୍ଟିଭଙ୍ଗୀ | ସଭାବତଃ ମନୁଷ୍ୟ ଶୁଦ୍ଧ, ନିର୍ମଳ । ଅବସ୍ଥା ଏବଂ ପରିସ୍ଥିତି 
ତାକୁ ପାପ କରିବାକୁ ବାଧ୍ୟ କରାଏ | ତେଣୁ ପାପକୁ ଘୃଣା କର, ପାପୀକୁ ଘୃଣା 
କର ନାହିଁ | ଫକୀରମୋହନଙ୍କ ଜୀବପ୍ରୀତି ମନୁଷ୍ୟ ମାତ୍ରରେ ସୀମାବଦ୍ଧ ନୁହେଁ । 
ତାହା ବିଶ୍ଵପ୍ରସାରୀ | “ବିରହୀ ହଳଦୀବସନ୍ତ' ଠାରୁ “ ବୃଢ଼ା ପଳାଶ ଗଛ ' ପର୍ଯ୍ୟନ୍ତ 
କେହି ତାଙ୍କ ସ୍ବେହରସରୁ ବଞ୍ଚିତ ନୁହନ୍ତି । ତାଙ୍କ ହୃଦୟର ଅସରନ୍ତି ପ୍ରେମ-ନିର୍ଝର 
ଦେଶ, କାଳ ଚେତନାଚେତନର ସୀମା ଲଙ୍ଘି ସମଗ୍ର ବିଶ୍ଵ ଭୁବନରେ 
ବିଛୁରିତ ହୋଇପଡ଼ିଛି । 

ବିଧାତା ଜଗତର ସମସ୍ତ ନରନାରୀଙ୍କୁ ସମାନ ଉପାଦାନରେ ସୃଷ୍ଟି କରିଛନ୍ତି, 
ସମସ୍ତେ ଏକ ଭଶ୍ବରଙ୍କ ପୁତ୍ର, ସମସ୍ତେ ସମାନ | ସାମ୍ୟ ଓ ମୈତ୍ରୀର ଏହି ଉଦାର 
କଳ୍ପନା ତାଙ୍କୁ ସମାଜର ଯାବତୀୟ କୁସଂସ୍କାର ଶୋଷଣ, କଷଣ, ନିପୀଡ଼ନ, 
ଅନ୍ୟାୟ, ଅତ୍ୟାଚାର ବିରୁଦ୍ଧରେ ଅସ୍ତ୍ଧାରଣ କରିବା ପାଇଁ ଉତ୍ସାହ ଓ ପ୍ରେରଣା 
ଦେଇଥୁ୍ଲା ସତ୍ୟ, ହେଲେ ହେଁ ଏହି ମତବାଦର ସାଭାବିକ ପରିଣତି ସରୂପ 
କୌଣସି ସୁନିର୍ଦ୍ଦିଷ୍ଟ ସମାଜ ପରିକନ୍ପନାର ଆଦର୍ଶ ତାହାଙ୍କ ରଚନା ସମୂହରେ ଦୃଷ୍ଟ 
ହୁଏ ନାହିଁ । ଏକ ସୁଖୀ, ଧର୍ମପରାୟଣ, ନିଃସାର୍ଥଭାବାପନ୍ଧ ଏବଂ ମୁଖ୍ୟତଃ 
ବ୍ରଦଧିଜୀବୀ ମଧ୍ଯବିଭ୍ତ ଶ୍ରେଣୀ ଥୁଲା, ତାଙ୍କ ରାଜନୈତିକ ଚିନ୍ତାଧାରାର ଆଦର୍ଶ । ସେ 
ତାଙ୍କ ରଚନା ସମୂହରେ ବହୁସ୍ଥଳରେ ଏହି ମଧ୍ଯବିର ଶ୍ରେଣୀର ଜୟଗାନ କରିଛନ୍ତି । 
ବାସ୍ତବରେ ଗୃହିଣୀ, ସଚଚରିତ୍ରା, ଧାର୍ମିକା ଏବଂ ନିଃସାର୍ଥଭାବାପନ୍ନା ହେଲେ ପ୍ରକୃତ 
ସୁଖ ଶାନ୍ତି ମଧ୍ୟବିତ୍ତ ଲୋକ ଘରେ ବିରାଜିତ ଥାଏ । ଧନୀଲୋକର ବାହ୍ୟାଡ଼ତ୍ବର, 
ସାରହୀନ ଶୋଭା ସୌଭାଗ୍ୟ, ସହଜ ଲଭ୍ୟ ଧନରନ୍‌ର ପ୍ରାଚୁର୍ଯ୍ୟ ସାଧାରଣ 
ଲୋକେ ଭତର୍ଷା କଳୁଷିତ ନେତ୍ରରେ ଦେଖୁଥାନ୍ତି ସତ୍ୟ, ହେଲେ ପ୍ରକୃତ ଅନାବିଳ 
ସୁଖ ସମ୍ଭୋଗ କଦାଟିତ୍‌ ଧନୀଲୋକ ଭାଗ୍ୟରେ ଘଟିଥାଏ | ପୁଣି ସେମାନେ ଚରମ 
କାଳରେ କଳୁଷକଳଙ୍କିତ ସ୍ତୋପାର୍ଚଚିତ ଧନରାଶି ପ୍ରତି ଆତ୍ୟନ୍ତିକ ମମତାପ୍ରଯୁକ୍ତ 


ଫକୀରମୋହନ ପରିକ୍ରମା : ୧୮୧ 


Digitized by srujanika@gmail.com 
f- 1 ¢ 


କାତର ନୟନରେ ଦୃଵ୍ଝିପାତ ପୂର୍ବକ ନିତାନ୍ତ ଦୀନ ହୀନ ଭାବରେ 
ପୃଥ୍ବୀ ତ୍ୟାଗ କରନ୍ତି | 

“ ଦିନ ଦୁଃଖୀମାନଙ୍କ ଜୀବନ ମଧ୍ଯ ଅନ୍ୟ ଭାବରେ ଶୋଟନୀୟ ଅଟେ । 
ଅର୍ଥାଭାବ ନିବନ୍ଧନ ସଂସାର ଯାତ୍ରା ନିର୍ବାହ ନିମନ୍ତେ ସେମାନଙ୍କୁ ଦାରୁଣ ଯନ୍ତ୍ରଣା 
ଭୋର କରିବାକୁ ହୁଏ | କଦାଚିତ୍‌ ସେମାନେ ସେହି ଅଭାବ ମୋଚନ ସକାଶେ 
ଗହିଁତ ଉପାୟରେ ଅଥୈୋପାର୍ଚଚନ କରିବାକୁ ଯାଇ ଇହ ପରକାଳରେ ଯନ୍ତ୍ରଣାଭୋଗର 
କାରଣ ଆପେ ହୋଇପଡ଼ନ୍ତି । × × ସାଧୁ, ସଚଚିତ୍ର, ଧର୍ମପରାୟଣ ମଧ୍ଯବିତ୍ତ 
ଲୋକମାନଙ୍କୁ ଏ ସମସ୍ତ ବିଡ଼ମ୍ବନା ଭୋଗ କରିବାକୁ ହୁଏନାହିଁ ।” ଏହି ମଧ୍ଯବିତ୍ତ 
ଶ୍ରେଣୀର ସୀମିତ ପରିସର ଅତିକ୍ରମ କରି ତାଙ୍କର ରାଜନୈତିକ ଭାବାଦର୍ଶ ବହୁଦୂର 
ଅଗ୍ରସର ହୋଇଥ୍‌ବାର ଆଭାସ ତାହାଙ୍କ ରଚନା ସମୂହରେ ନାହିଁ । ବୋଧହୁଏ 
କାଳ ଏବଂ ପରିସ୍ଥିତି ଏଥପାଇଁ ଉପଯୁକ୍ତ ହୋଇ ନଥୂ୍‌ବାରୁ ସେ ଏ ବିଷୟରେ ମୁଣ୍ଡ 
ଖେଳାଇବାକୁ ଠିକ୍‌ ମନେକରି ନାହାନ୍ତି । ହେଲେହେଁ, ତାହାଙ୍କ ରଚନା ସମୂହର 
ସମ୍ୟକ୍‌ ଆଲୋଚନା ଓ ବିଶ୍ଲେଷଣରୁ ସର୍ବାଙ୍ଗୀନ ଜନକଲ୍ୟାଣ ଉପରେ ପ୍ରତିଷ୍ଠିତ 
ଏକ ସର୍ବୋଦୟ ସମାଜର ଅସ୍ପଷ୍ଟ ଆଭାସ ମିଳିଥାଏ | ସମାଜରେ ଧନୀ ଦରିଦ୍ର 
ଭେଦର ଅବଶ୍ୟମ୍ଭାବୀତ୍ଵ ସେ ସ୍ପୀକାର କରି ନେଇଛନ୍ତି ସତ୍ୟ; ହେଲେ ହେଁ, 
ତାହାଙ୍କ ମତରେ ଧନିକ ଜାତୀୟ ସମ୍ପଦର ପ୍ରଭୁ ବା ମାଲିକ ହେବ ନାହିଁ, ସେ 
ହେବ ରକ୍ଷକ, ପରିଚାଳକ ଓ ସେବକ | ଜାତୀୟସମ୍ପଦ ବ୍ୟକ୍ତିର ଭୋଗ ବିଳାସର 
ସାମଗ୍ରୀ ବା ଦରିଦ୍ର ଉପରେ ଅତ୍ୟାଚାରର ସାଧନ ନହୋଇ ସମୂହ ଜନକଲ୍ୟାଣରେ 
ନିୟୋଜିତ ହେବ । ପ୍ରାୟଶ୍ଚିତ ଉପନ୍ୟାସର ଗୋବିନ୍ଦଚନ୍ଦ୍ର ଏବଂ ମାମୁଁ ଉପନ୍ୟାସର 
ପ୍ରତାପଉଦିତମଲ୍ଲ୍‌ ଉତ୍ତରରାୟଙ୍କ ଚରିତ୍ରରେ ସେ ଏହା ଦର୍ଶାଇଛନ୍ତି | 

ରାଜନୀତିରେ ଫକୀରମୋହନ ଥୂଲେ ଉଦାରବାଦୀ ନରମପନ୍ତୀ | ଅଭାବ ଏବଂ 
ଦାରିଦ୍ର୍ୟ ତାଙ୍କୁ ସରକାରୀ ଅନୁଗ୍ରହ ନିଗ୍ରହର କ୍ରୀଡ଼ନକ ହେବା ପାଇଁ ବାଧ୍ଯ 
କରାଇଥଲା | ତା ଛଡ଼ା ସେତେବେଳେ ରାଜନୀତି ଏବଂ ଦେଶସେବାର ପନ୍ଛା ମଧ୍ଯ 
ଭିନ୍ନ ଥଲା । ଇଂରାଜୀ ଶିକ୍ଷାପ୍ରାପ୍ତ, ପାଶ୍ଚାତ୍ୟ ସଭ୍ୟତାରେ ପରିବର୍ବିତ ସମାଜର 
ବୁଦ୍ଧିଜୀବୀ ମଧ୍ଯବିର ଶ୍ରେଣୀର ଇଂରେଜ ସରକାରଙ୍କ ସଦିଛୁ। ଓ ନ୍ୟାୟପରାୟଣତା 
ଉପରୁ ଆଶାଭରସା ସମ୍ପୂର୍ଣ୍ଣ ଲୋପ ପାଇନଥୂଲା । ତେଣୁ ବିଦ୍ରୋହ ବା ବିପ୍ଲବ 
ପରିବର୍ଗେ ଆବେ ଦନ ନିବେଦନ ଦ୍ଵାରା ସରକାରଙ୍କ କୃପାଦୃଷ୍ଟି ଆକର୍ଷଣ କରିବା 
ସେତେବେଳେ ଦେଶସେବାର ସର୍ବଶ୍ରେଷ୍ଠ ପନ୍ମଧା ବିବେଚିତ ହେଉଥୁଲା । ତେଣୁ 
କାଳ ଓ ପାରିପାର୍ଶ୍ମିକ ଆବେଷ୍ଟନୀର ଚାପରେ ବାଧ୍ଯ ହୋଇ ଫକୀରମୋହନ ପ୍ରତ୍ୟକ୍ଷ 
ବିଦ୍ରୋହରୂ ଆପଣାକୁ ନିବୃତ ରଖୁଥ୍‌ଲେ ମଧ୍ଯ ତାଙ୍କର ଅନ୍ତର ଥୁଲା ବିପ୍ଲବୀର 
ଅନ୍ତର | ଗଭୀର ମନୋନିବେଶପୂର୍ବକ ପାଠ କଲେ ଅନ୍ତଃସଲିଳା ଫଲ୍‌ଗୁସ୍ତୋତ 

ପରି ତାଙ୍କ ରଚନା ସମୂହର ଅନ୍ତରାଳରେ ଦଳିତ, ନିର୍ଯ୍ୟାତିତର ଆର୍ଭନାଦ, 
ଶୋଷିତ ଲାଞ୍ଷିତର ତୀବ୍ର ପ୍ରତିବାଦ ଶୁଣିବାକୁ ମିଳେ । ଛମାଣ ଆଠଗୁଣ୍ଡ 
ଉପନ୍ୟାସରେ ଅସୁରଦୀଘୀ ବର୍ଣ୍ଣନା ପ୍ରସଙ୍ଗରେ ସେ କହିଛନ୍ତି, “ ହେ ହିନ୍ଦୁଧର୍ମୀ 
ବଗମାନେ, ଇଂରେଜ ପାଣିକାଉଙ୍କୁ ଦେଖ, କେଉଁ ଦେଶରୁ ଖାଲି ପକେଟରେ 
ଉଡ଼ିଆସି ଚେଙ୍ଗ ବେଙ୍ଗ ଗଡ଼ିଶାରେ ପେଟପୂରାଇ ଚାଲିଗଲେ | ଦୀଘୀକୂଳର 
ବରଗଛ ତୁମମାନଙ୍କର ବସା ! ଦିନଯାକ ପାଣି ଚକଟି ଚକଟି ଦଣ୍ଡେଇ ପିଲା, 
କରାଣ୍ଡି ପିଲାରୁ ଅଧ୍କ କିଛି ପାଉନାହଁ | ଜୀବନସଂଗ୍ରାମ କାଳ ଉପସ୍ଥିତ | ଏଣିକି 
ପଲ ପଲ ପାଣିକାଉ ଉଡ଼ି ଆସି ଚେଙ୍ଗ ବେଙ୍ଗ ସବୁ ବୋହି ନେଇଯିବେ । 
ତୁମ୍ଭେମାନେ ବିଦେଶକୁ ଯାଇ ସମୁଦ୍ର ପହଁରି ନଶିଖ୍ଲେ ଆଉ ରକ୍ଷା ନାହିଁ ।” 
ବିଦେଶୀ ଶାସକ ଶକ୍ତିର ଅର୍ଥନୈତିକ ଶୋଷଣ ବିରୁଦ୍ଧରେ ଏହାଠାରୁ ବଳି 
ବଳିଷ୍ଠତର ପ୍ରତିବାଦ କ'ଣ ହୋଇପାରେ ? ଖାଲି ଅର୍ଥନୈତିକ ଶୋଷଣ ନୁହେଁ- 
ଲାଞ୍ଚମିଛ ଜାଲ ଜୁଆଚୋରି ଇତ୍ୟାଦି ଶାସନ କଳରେ ଯାବତୀୟ ତ୍ରୁଟିବିଚ୍ୟୁତି, 
ଦୋଷ ଦୁର୍ନୀତି, ଆଳସ୍ୟ ଓ ଅପାରଗତା ଉଦ୍‌ଘାଟନ କରିବାରେ ଫକୀରମୋହନ 
ଅସୀମ ସାହସି କତା ପ୍ରଦର୍ଶନ କରିଛନ୍ତି । 

ସର୍ବୋପରି ଉଲ୍ଲେଖଯୋଗ୍ୟ ତାଙ୍କର ସଦେଶପ୍ରୀତି ! ଫକୀରମୋହନଙ୍କ ସକଳ 
କର୍ମ, ଚିନ୍ତା, ସଂଗ୍ରାମ, ସାଧନା ଓ ସିବିର ମୂଳରେ ଏକମାତ୍ର ପ୍ରେରକ ଶକ୍ତି ରୂପେ 
କାର୍ଯ୍ୟ କରୁଥଲା ଏକ ଜ୍ଵଳନ୍ତ ଓ ଜୀବନ୍ତ ସଦେଶପ୍ରୀତି । ତାହାଙ୍କ ସାହିତ୍ୟିକ 
ଜୀବନର ଉନ୍ମେଷ ଏହିଠାରୁ । ଓଡ଼ିଆ ଜାତୀୟ ଜୀବନର ଘୋର ସଂକଟମୟ 
ମୁହୁର୍ଭରେ ତାଙ୍କର ଆବିର୍ଭାବ । ଏହି ଘୋର ଅନ୍ଧ ତମସାଛନ୍ନ ଦୁର୍ଦିନରେ ନିର୍ବାତ 
ନିଷ୍ଟମ୍ଚ ଦୀପଶିଖା ଭଳି ସେ ଓଡ଼ିଆ ଜାତିକୁ ବାଟ ଦେଖାଇଛନ୍ତି । ହୃଦୟର ପ୍ରତି 
ରକ୍ତବିନ୍ଦୁ ଢାଳି ଏ ଜାତିର ପ୍ରାଣଶକ୍ତିକୁ ସଂଜୀବିତ କରି ଏ ଜାତିର ଭାଷା, ସଂସ୍କୃତି 
ଓ ସମ୍ମାନକୁ ମରଣ ମୁହଁରୁ ଟାଣି ଆଣିଛନ୍ତି । ଓଡ଼ିଆ ଦେଶ, ଓଡ଼ିଆ ଭାଷାକୁ ଉନ୍ନତ 
କରିବାଲାଗି ଶିକ୍ଷା, ସଭ୍ୟତା, ସଂସ୍କୃତି ପଥରେ ଅଗ୍ରଗାମୀ କରିବାଲାଗି ପ୍ରେରଣା 
ଦେଇଛନ୍ତି । ଓଡ଼ିଆ ଜାତି ଜୀଇଥ୍‌ବା ଯାଏ ଜାତୀୟ ଜୀବନ ସଂଗ୍ରାମର ଦକ୍ଷ 
ସେନାପତି ଫକୀରମୋହନଙ୍କ ଭୁଲି ପାରିବ ନାହିଁ । ରାଧାନାଥଙ୍କ ଉଚ୍ତିକୁ କିଞ୍ଚିତ 
ପରିବର୍ଭିତ କରି ଆମେ କହି ପାରିବୁ - 

ଜାତି ଦେହେ ଥ୍ବ ଯାବତ ହୃଦୟ 
ଫକୀରମୋହନ ହେବେ ନାହିଁ ଲୟ |୍ଞ 

ବଜନାଥ ଓ ବଜମୋହନ 
ଅଧ୍ୟାପକ ଜାନକୀ ମହାନ୍ତି 


ବ୍ରଜନାଥ ବଡ଼ଯେନା ଓ ବ୍ରଜମୋହନ ( ଫକୀରମୋହନ ) ଉଭୟେ ଦୂଇଟି 

ଯୁଗସନି କ୍ଷଣର ଲେଖକ । ଉଭୟଙ୍କର ଥୁଲା ପୁରୋଦୃଷ୍ଟିୟ ଉଭୟେ ଥୁଲେ ପ୍ରଚଳିତ 
ସମାଜର ଆଲେଖ୍ୟ ଶିଳ୍ପୀ ଓ ଭାବୀ ସମାଜର ଦ୍ରଷ୍ଟା । ଉଭୟଙ୍କ ରଚନାରେ ବହୁ 
ସାତନ୍ତ୍ୟ ସନ୍ଗେ, ଗଭୀରତମ ଆମ୍ଲିକ ସାମଞ୍ଜସ୍ୟ ଅତ୍ୟନ୍ତ ତାପୂର୍ଯ୍ୟପୂର୍ଣ୍ | ମଧ୍ୟଯୁଗର 
କବି ଉପେନ୍ଦ୍ର ଭଞ୍ଜଙ୍କ ଆଦିରସ- ପ୍ରଧାନ କାଳ୍ପନିକ, ସେରବାଦୀ ( Romantic ) 
କାବ୍ୟର ରୁଗ୍‌ଣ, ଅସାସ୍ଥ୍ୟୁକର ପ୍ରଭାବକୁ ପ୍ରତିହତ କରି ସର୍ବପ୍ରଥମେ ଏକ ଅଭିନବ 
ବିପୃବ-ସୃଷ୍ଟି ସମ୍ଭବ ହୋଇଥଲା ଏକମାତ୍ର ବ୍ରଜନାଥ ବଡ଼ଯେନାଙ୍କ ଲେଖନୀରେ | 
‘ସମର ତରଙ୍ଗ ', ' ଗୁଣ୍ଡିଚା ବିଜେ , ‘ଚତୁର ବିନୋଦ” , ' ଶ୍ୟାମରାସୋତ୍ସବ ପ୍ରଭୃତି 
ଅମର ସୃଷ୍ଟି ହିଁ ଏହାର ଉପଯୁକ୍ତ ପ୍ରମାଣ । ସେଥୁପାଇଁ ଭଞ୍ଜଙ୍କ ପରେ ଏହି କବିଙ୍କ 
ଲେଖନୀରୁ ହିଁ ସମ୍ଭବ ହୋଇଥ୍‌ଲା- 

“ ବୋଳି ଅଙ୍ଗରେ କପୂର ଚନ୍ଦନ 

ମଣ୍ଡି ହୋଇଥ୍‌ବ ଦିବ୍ୟ ରତନ 

ଘରେ ଥ୍ବ ଶଚୀପତି ସମ୍ପରି 

ରକତ ଦେଖ୍‌ ଦୂଲୁକେ ଯା ଛାତି 


ସେ ମନୁଷ୍ୟ ହୀନ 
ଭୋଗ ନୁହେଁ ତାର ରୋଗ ସମାନ !” ( ସମର ତରଙ୍ଗ ) 
ପୁଣି - “ ସମର ତରଙ୍ଗଟି ଏ ଗୀତ ନାମ 


ଯେହୁ ମରଦ ଲୋକ ସେହୁ ଘେନିମ” 
ସମର ତରଙ୍ଗ” ରଚନାବେଳକୁ ମରହଙ୍ଟାମାନଙ୍କ ଦ୍ଵାରା ଓଡ଼ିଶା ଅଧୂକୃତ 
ହୋଇ ତାହାର କୁପରିଣାମ ଓଡ଼ି ଶାବାସୀ ମର୍ମେ ମର୍ମେ ଉପଲବ୍ଧି କରୁଥ୍‌ଲେ | 
ସୁବେଦାର ରାଜାରାମଙ୍କ ଅତ୍ୟାଚାର ଥୁଲା ଅବର୍ଣ୍ଣନୀୟ | ଢେଙ୍କାନାଳ ରାଜା 
ଅଧୀନତା ସୀକାର ନକରି ପେଶ୍କିଶ୍‌ ଦେବାରେ ବିଳମ୍ବ କରିବାରୁ ରାଜାରାମ 

ଯୁଦ୍ଧ କଲେ | ମାତ୍ର ପରାଜିତ ହୋଇ ନାଗପୁର ରାଜା ମାଧୋଜୀଙ୍କୁ ଜଣାଇଲେ | 
ମାଧୋଜୀଙ୍କ ଭାଇ ଚେମନବାବୁ ଯୁଦ୍ଧ କରିବାକୁ ଆସି ମଧ୍ଯ ଢେଙ୍କାନାଳ ରାଜାଙ୍କ 
ଦ୍ଵାରା ପରାଜିତ ହେଲେ । ଏହି ଏତିହାସିକ ବାସ୍ତବ କଥାବସ୍ତୁକୁ ଅବଲମ୍ବନ କରି 
ଯେପରି ବ୍ୟଙ୍ଗ, ବିଦୁପାମ୍କ ରୀତିରେ, ତଥା ବୀରରସର ମନୋଜ୍ଞ ବର୍ଣ୍ଣନା ଛଳରେ 
ବଜନାଥ ଏହି କାବ୍ୟଟି ପ୍ରଣୟନ କରିଛନ୍ତି, ତାହା ତାଙ୍କୁ ଓଡ଼ିଆ ସାହିତ୍ୟରେ ଅମର 
କରି ରଖୁଛି । ଫକୀରମୋହନଙ୍କ ଏତିହାସିକ ଉପନ୍ୟାସ ଲଛମା” ମଧ୍ଯ ସେହିପରି 
ବର୍ଗୀ ଅତ୍ୟାଚାର, ଲୁଣ୍ଠଡନର ଚିତ୍ର ଓ ମରହଟ୍ଟା ପରାଜୟର ବିଷୟକୁ ଅବଲମ୍ବନ 
କରି ଲିଖୂତ |! ଉଭୟଙ୍କ ଭାଷାରେ ମଧ୍ଯ ଯାବନିକ ଶବ୍ଦର ବହୁଳତା ପରିଲକ୍ଷିତ 
ହୋଇଥାଏ | ଉଭୟେ ପ୍ରଚଳିତ ଭାଷାରେ ସାହିତ୍ୟ ସୃଷ୍ଟି କରି ଯାଇଅଛନ୍ତି । 
ବଡ଼ଯେନାଙ୍କ ଭାଷାରେ “ ଦେଶ ଭାଷାରେ ‘ଚତୁର ବିନୋଦ” ନାମେ ଏକ କଥା 
କହିବା” | ‘ଚତୁର ବିନୋଦ”ରେ ସାଧୁ ଓ ଦେଶକ ଭାଷାର ଅପୂର୍ବ ସମନ୍ସୟ, 
ଅବାଧ ମିଶ୍ରଣ ପରମ ଉପଭୋଗ୍ୟ | ଗଦ୍ୟରେ ଯାବନିକ ଓ ହିନ୍ଦୀ ବାକ୍ୟ ପ୍ରୟୋଗ 
ଦ୍ଵାରା ଅବଶ୍ୟ ସେ ସମସାମୟିକ ସାମାଜିକ ଜୀବନକୁ ପ୍ରତିଫଳିତ କରାଇଛନ୍ତି । 
ମାତ୍ର ଗଦ୍ୟ ରଚନା ମଧ୍ଯରେ ସ୍ଥାନେ ସ୍ଥାନେ ଗଦ୍ୟ-ଛନ୍ଦରେ ପଦ୍ୟ ରଚନା ମଧ୍ଯ 
ତାଙ୍କ ରଚନାର ଆଉ ଏକ ବିସ୍ମୟକର ବିଶେଷତ୍ଵ । ୧୮ଶ ଶତାଦ୍ଦୀବେଳକୁ ଏହି 
ଗଦ୍ୟଛନ୍ଦ ଭାରତୀୟ ସାହିତ୍ୟ କ'ଣ ପାଶ୍ଚାତ୍ୟ ସାହିତ୍ୟରେ ମଧ୍ଯ ଦେଖା 
ଦେଇନଥ୍ଲା | ଏହା ବଡ଼ଯେନାଙ୍କର ଅପୂର୍ବ କୃତିତ୍ଵର ପରିଚାୟକ | ଉଦାହରଣ 
ସରୂପ:- 

“ ନୀଳାମତ୍ବରୀ ନାମେ 

ସେ ରାଜାଙ୍କର ଥଲା ଏକ ରାଣୀ 
ସୁନ୍ଦର ପଣରେ ଯଥା 
ରମ୍ଭା ବୃକ୍ଷ ଠାଣି 

ମନ୍ଦାର ଫୁଲ ନେତ୍ର 

ହୀରା ସମାନ ଗାତ୍ର 

ମୃଦଙ୍ଗ ମୋଟ କଟି ” ଇତ୍ୟାଦି । 

‘ଚତୁର ବିନୋଦର ଗଦ୍ୟାଂଶରେ କବି ସଂସ୍କୃତ, ପ୍ରାକୃତ, ତସ୍ତମ ଓ ଦେଶଜ 
ଶବ୍ଦ ଲଗାଇ ଯେପରି ଶ୍ଲୋକ ରଚନା କରି ପାଠକମାନଙ୍କୁ ପ୍ରଚୁର ଆନନ୍ଦ 
ପରିବେଷଣ କରିଛନ୍ତି, ଠିକ୍‌ ଏହି ରୀତିର ନିଦର୍ଶନ ପରବରାୀ ଯୁଗରେ ଉନବିଂଶ 
ଓ ବିଂଶ ଶତାବ୍ଦୀରେ ଫକୀରମୋହନ ଓ ବଙ୍କିମଚନ୍ଦ୍ର ପ୍ରଭୃତି ସାହି ତ୍ୟିକଙ୍କ ରଚନାରେ 
ସମ୍ଭବ ହୋଇଥଲା | 

ବଜନାଥଙ୍କ ‘ଗୁଣ୍ଡିଚା ବିଜେ” କାବ୍ଯରୁ କବିଙ୍କ ହିନ୍ଦୀ ଭାଷାରେ ଅପୂର୍ବ 
ସୃଜନୀଶକ୍ତିର ପରିଚୟ ମିଳିଲା ଭଳି, ୧୯୫୩ “ଝଙ୍କାର'ରେ ପ୍ରକାଶିତ 
ଫକୀରମୋହନଙ୍କ ପତ୍ରରୁ ଫକୀରମୋହନଙ୍କର ହିନ୍ଦୀକୁ ରାଷ୍ଟ୍ର ଭାଷାର ଗୌରବ 
ଦେବା ଲାଗି ସୁସ୍ପଷ୍ଟ ଅଭିମତ ଜଣାପଡ଼େ | ମନେହୁଏ, ଯେପରି ଉତ୍ତରାଧୂଵକାର 
ସୂତ୍ରେ ଚ୍ତଜମୋହନ, ଅଗ୍ରଜ ବ୍ରଜନାଥଙ୍କ ସଂସ୍କାର ଓ ଦୃଷ୍ଟିଭଙ୍ଗୀ ଲାଭ କରିଥୁଲେ | 

ବଜନାଥ ଓ ବଜମୋହନଙ୍କ ମଧ୍ଯରେ ପ୍ରାୟ ଏକ ଶତାବ୍ଦୀର ବ୍ୟବଧାନ ! 
ବ୍ରଜମୋହନଙ୍କ ( ଫକୀରମୋହନ ) ବେଳକୁ ଓଡ଼ିଶାର ସାମାଜିକ, ଜୀବନ, 
ସାହିତ୍ୟ ଓ ସଂସ୍କୃତି ପୂର୍ବାପେକ୍ଷା ଆହୁରି ଶୋଚନୀୟ ଓ ବିପର୍ଯ୍ୟସ୍ତ ହୋଇପଡ଼ିଥାଏ । 
ନବାଗତ ଇଂରାଜୀ ସଭ୍ୟତାକୁ ପ୍ରାଚୀନପନ୍ଧୀ ସମାଜ ସାଗତ କରୁନଥାଏ ! 
କୁଶାସନର ସୁଯୋଗ ନେଇ ଓଡ଼ିଆ ସାହିତ୍ୟ ବିଲୋପ ଲାଗି ହୀନ ଉଦ୍ୟମର ମଧ୍ଯ 
ଅଭାବ ନଥାଏ | ଏହିପରି ଜାତିର ସଙ୍କଟ ଓ ବିପନ୍ନ ମୁହୂର୍ଗଭରେ ଫକୀରମୋହନ 
ଲେଖନୀ ଧାରଣ କରି ଓଡ଼ିଆ ସାହିତ୍ୟକୁ ଆସନ୍ଧ ମୃତ୍ୟୁ ମୁଖରୁ ରକ୍ଷା କରିବା ସଙ୍ଗେ 
ସଙ୍ଗେ ନିଜର ଉପନ୍ୟାସ, ଗଛ, କାବ୍ୟ, କବିତା ଅନୁବାଦ ଇତ୍ୟାଦି ସବୁ ଦିଗରୁ 
ରଵିମନ୍ତ ଓ ଏଶ୍ବର୍ଯ୍ୟଶାଳୀ କରିଯାଇଛନ୍ତି । ଏପର୍ଯ୍ୟନ୍ତ ଫକୀରମୋହନଙ୍କ 
ଆମ୍ଜୀବନୀ, ଗଛ, ଉପନ୍ୟାସ ଓ କବିତା ସକଳ ଓଡ଼ିଆ ସାହିତ୍ୟରେ ଅନୁପମ ଓ 
ଅନତିକ୍ରମ୍ୟ ହୋଇ ରହିଛି | ବିଶ୍ଵଭାରତୀ ପତ୍ରିକା ( ଆଶ୍ମିନ ୧୩୬୫ )ରେ ଶ୍ରୀ 
ପ୍ରିୟରଞ୍ଜନ ସେନ ‘ଫକୀରମୋହନ ଓ ଓଡ଼ିଆ ସାହିତ୍ୟ” ପ୍ରବନ୍ଧରେ 
“ ଫକୀରମୋହନଙ୍କ ଆମ୍ମଜୀବନୀ ବଙ୍ଗ ସାହିତ୍ୟରେ ଅନୁବାଦିତ ହେଲେ ବଙ୍ଗ 
ସାହିତ୍ୟର ସମ୍ପଦ ବଢ଼ିବ” - ବୋଲି ମତ ବ୍ୟକ୍ତ କରିଛନ୍ତି ¦ କେବଳ ବଙ୍ଗ ସାହିତ୍ୟ 
ନୁହେଁ, ଅନ୍ୟ ବହୁ ସାହିତ୍ୟରେ ଅନୁଦିତ ହେଲେ, ଫକୀରମୋହନଙ୍କ ଗଳ୍ପ, 
ଉପନ୍ୟାସ ଓ ଆତ୍ମଜୀବନୀ ସେଇ ସବୁ ସାହିତ୍ୟକୁ ମଧ୍ଯ ସମୃଦ୍ଧ କରିବ ! 

ଫକୀରମୋହନଙ୍କ ସାହିତ୍ୟ ଓ ଉପନ୍ୟାସର ବିଶଦ ଆଲୋଚନା ଏହି କ୍ଷୁଦ୍ର 
ନିବନ୍ଧର ଲକ୍ଷ୍ୟ ନୁହେଁ | ସଂକ୍ଷେପରେ ଏତିକି କହିଲେ ଯଥେଷ୍ଟ ହେବ ଯେ, ଅଖ୍ୟାତ, 
ଅବଜ୍ଞାତ ଓ ଅବହେଳିତ ଭଗିଆ ସାରିଆ, ରେବତୀର ଜୀବନ -ମହାଭାରତ 
ଲେଖ୍ଥ୍୍‌ବା ଯୋଗୁ ଫକୀରମୋହନ ବ୍ୟାସକବି” ପଦବୀର ଯଥାର୍ଥ ଅଧ୍କାରୀ | 
ସୁଳତଃ ତାଙ୍କୁ ଆଧୁନିକ ଓଡ଼ିଆ ଗଣ-ସାହିତ୍ୟର ପ୍ରବର୍ରକ କହିଲେ ଭୁଲ ହେବ 
ନାହିଁ । ଓଡ଼ିଆସାହିତ୍ୟରେ ବାସ୍ତବିକ ସେ ନବଯୁଗର ସ୍ରଷ୍ଟା | ସମାଜର କୁସଂସ୍କାରକୁ 
ସେ ଯେପରି ବ୍ୟଙ୍ଗ ବିଦୁପର ଶାଣିତ ଅସ୍ତରେ ଜର୍ଜରିତ କରିଛନ୍ତି, ସେହିପରି 
ଆଧୁନିକ ଅଶାନ୍ତିପୂର୍ଣ୍ଡ ବହିର୍ମୁଖୀ ସଭ୍ୟତାକୁ ମଧ୍ୟ କଟାକ୍ଷ କରିବାକୁ ପଛାଇ 
ନାହାନ୍ତି - 

“ ନାହିଁ ଲୋଡ଼ା ସେ ସଭ୍ୟତା 


କି ହେବ ସେ ଜ୍ଞାନେ 
ଦେବାକୁ ଯଦ୍ୟପି ହେବ 

କଷ୍ଟ ପର ପ୍ରାଣେ 
ଯେ ବିଦ୍ୟା, ସଭ୍ୟତା, 

କ୍ଷଣ ଭଙ୍ଗୁର ଜୀବନ - 
କଳୁଷିତ କରେ, କିବା 

ତହିଁ ପ୍ରୟୋଜନ ? 
ସାଧୂବବାକୁ ପାର ଯେବେ 

ସଦେଶ କଲ୍ୟାଣ 
କର ତେବେ ପ୍ରଭୁ ପଦ 

ଭର୍ତିଭରେ ଧ୍ଯାନ । 
ହୁଅ ସଭ୍ୟ, ଭବ୍ୟ କର 

ବିଦ୍ୟା ଆରାଧନା 
ଅନ୍ୟଥା ଜୀବନେ ଜାଣ 

ସର୍ବ ବିଡ଼ମ୍ବନା ।” 


( ପାତୁଆ ପାତୁଇ )- ଅବସର ବାସରେ 
ଫକୀରମୋହନଙ୍କ କବି ପ୍ରତିଭା ମଧ୍ଯ ଅନନ୍ୟ ସାଧାରଣ | କବି ' ଉତ୍କଳ ଭ୍ରମଣ' 
ଖଣ୍ଡ କାବ୍ୟରେ କବିତ୍ଵ ପାଇଁ ବୀଣା ବଢାୟିନୀ”, ଅକଲ ଦାୟିନୀ” ଉନ୍ନ- 
ସରସତୀ ସାରଳାଙ୍କ ଆଶୀର୍ବାଦ ଭିକ୍ଷା କରି ଲେଖୁଛନ୍ତି- 
“ ଲେଖେ ମୁଁ କବିତା 
ମାତ ଦୟାକର ବେଳେ 
ଟଣା ଟଣି କରି ବହି 
ପଢ଼ିବେ ସକଳେ, 
କେ ହସିବ, କେ ରାଗିବ 
ବହି ପଢ଼ିସାରି 
କେହି ଦେବ ଗାଳି 
କରି ମନ ଉଣା ଭାରି । ” 
ପ୍ରାଚୀନ ଓ ଆଧୁନିକ ବହୁ କବିଙ୍କ ରଚନା ଆଜି ଅନାଦୃତ ହେଉଥୂଲେ ହେଁ 
ଫକୀରମୋହନଙ୍କ ଲେଖା ଆଜି ମଧ୍ଯ ପାଠକକୁ ହସାଉଛି, ‘ଟଣାଟଣି କରି - 

ଯଥାର୍ଥତଃ ଉକ୍ତ ବହି ପଢ଼ିବାକୁ ପାଠକ ବ୍ୟଗ୍ର | 

ଫକୀରମୋହନ ୧ ୮୪୩ ଖ୍ରୀଷ୍ଟାବ୍ଦର ଜାନୁଆରୀ ମାସ ମକର ସଂକ୍ରାନ୍ତି ଦିନ 
ବାଲେଶ୍ଵରରେ ଜନ୍ମଗ୍ରହଣ କରି ୭୫ ବର୍ଷ ବୟସରେ ଖ୍ରୀ: ୧୯୧୮ ଜୁନ ୧୪ 
ତାରିଖ ମିଥୁନ ସଂକ୍ରାନ୍ତି ଦିନ ଦେହ ତ୍ୟାଗ କରିଥୁଲେ | ଫକୀରମୋହନଙ୍କ ଜୀବନର 
କାହାଣୀ ଓଡ଼ିଆ ସାହିତ୍ୟର ଅର୍ଵ ଶତାବ୍ଦୀର ଆତ୍ମରକ୍ଷାର ଇତିହାସ କହିଲେ ଚଳେ ! 
ବ୍ରଜନାଥଙ୍କ ଜନ୍ମ ସମୟ ଆନୁମାନିକ ଭାବେ ୧୭୩୦ର ପାଖାପାଖୁ ଭାବେ 
ଧରାଯାଇଛି ଓ ଦେହାନ୍ତକାଳ ଏ ପର୍ଯ୍ୟନ୍ତ ସଠିକ୍‌ ଭାବେ ସ୍ଥିରୀକୃତ ହୋଇନାହିଁ, 
ଜୀବନ -ଇତିହାସ ମଧ୍ଯ ସବିଶେଷ ଅନ୍ଧକାରମୟ | 

ଯୁଗସ୍ରଷ୍ଟା ଏହି ଦୁଇ ସାହିତ୍ୟରଥୀଙ୍କ ନିକଟରେ ଓଡ଼ିଆ ଜାତି ଚିର ରଣୀ ରହିବ | 
ଅଥଚ ଆନୁଷ୍ଠାନିକ ଭାବେ ଏପର୍ଯ୍ୟନ୍ତ ଏହି ଦୁହିଙ୍କ ଲାଗି ଓଡ଼ିଶାରେ ବିଶେଷ କିଛି 
କରାଯାଇ ନାହିଁ । ଏ ପର୍ଯ୍ୟନ୍ତ ଉଭୟ କବିଙ୍କୁ ସୁପ୍ରଚାରିତ କରାଯାଇ ନାହିଁ ଓ ଉଭୟଙ୍କ 
ଦୂଷ୍ଠାପ୍ୟ ରଚନା ସମଷ୍ତିକୁ ଗ୍ରନ୍ଧାବଳୀ ରୂପେ ପ୍ରକାଶ କରି ପାଠକର ସହଜଲଭ୍ୟ 
କରିବାର ଉଦ୍ୟମ ହୋଇନାହିଁ । ବିଶେଷ ଭାବେ ବାଲେଶ୍ବରର ମଲ୍ଲୀକାଶପୁରସ୍ଥ 
ଫକୀରମୋହନଙ୍କ ସହସ୍ତରଚିତ ଉଦ୍ୟାନ, ତାଙ୍କର ପ୍ରତିମୂର୍ଭି ଓ ସର୍ବ ଧର୍ମ ସମନୃଧୟ 
ପୀଠ ପ୍ରଭୃତି ଆଜି ଅନାଦୃତ ଓ ଦ୍ଵିପଦ, ଚତୁଷ୍ଠଦ ପ୍ରାଣୀର ପୁରୀଷ ପ୍ରକ୍ଷେପ ସ୍ଥଳୀରେ 
ପରିଣତ ହୋଇଛି । କେତେକ ମୂର୍ରି ବିକଳାଙ୍ଗ, ବିଧ୍ସ୍ତ ଓ ବିଲୁପ୍ତ ହେବା ଉପରେ | 
ଏତଦ୍‌ବ୍ୟତୀତ ଫକୀରମୋହନଙ୍କ ମୌଳିକ ରଚନାକୁ ବିକୃତ ଓ ଅଂଶବି ଶେଷକୁ 
ବିବର୍ଜିତ କରିବାର ଅପଚେଷ୍ଟାର ମଧ୍ୟ ଅଭାବ ନାହିଁ ! ଦୁଇ କବିଙ୍କ କେତେକ 
ଅପ୍ରକାଶିତ ଲେଖା ଏ ପର୍ଯ୍ୟନ୍ତ ପ୍ରକାଶିତ ମଧ୍ଯ ହୋଇପାରି ନାହିଁ 

ଆନୁଷ୍ଠାନିକ ଭାବେ ଏଇ ଯୁଗସ୍ରଷ୍ଟା ସାହିତ୍ୟରଥୀ ଦ୍ଵୟଙ୍କ ସ୍ବୃତି ରକ୍ଷା ହେଉ ବା 
ନ ହେଉ, ଓଡ଼ିଆ ଜାତି ଓ ସାହିତ୍ୟ ଚିରଦିନ ଏମାନଙ୍କ ନିକଟରେ ନତମସ୍ତକ 
ରହିବ । ଯେତେଦିନ ପର୍ଯ୍ୟନ୍ତ ଏହି ଭୌଗୋଳିକ ଭୂଖଣ୍ଡର ଅଧ୍ବାସୀ ଓଡ଼ିଆ 
ଭାଷାରେ କଥା କହୁଥ୍‌ବେ, ସେତେଦିନ ପର୍ଯ୍ୟନ୍ତ ବ୍ରଜନାଥ ଓ ବ୍ରଜମୋହନ ନିଶ୍ଚୟ 
ଅବିସ୍ମରଣୀୟ ରହିବେ | 

ଫକୀରମୋହନଙ୍କ ଜୀବନର 
କେତେକ ସ୍ପରଣୀୟ ଘଟଣା 


(ସଂଗୃହୀତ ) 
ପଦ୍ମାବତୀ ମହାନ୍ତି 


୧୮୪୩ : ଜାନୁଆରୀ ମାସ ମକର ଶୁକ୍ରବାର ଦିନ ମଲ୍ଲୀକାଶପୂରରେ ଜନ୍ମ ! 

୧୮୫୩ ବିଦ୍ୟାରମ୍ଭ । 

୧୮୫୬ ଶ୍ରୀମତୀ ଲୀଳାବତୀଙ୍କ ବିବାହ । 

୧୮୬୪ ମିଶନ ସ୍କୁଲରେ ପ୍ରଧାନ ଶିକ୍ଷକ ଭାବେ ନିଯୁକ୍ତି । 

୧୮୬୬ ଜୀବନ ରଚିତ ( ଅନୁବାଦ ) ପ୍ରକାଶିତ | 

୧୮୬୭ ଠାକୁର ମା କୋଚିଲା ଦେବୀଙ୍କ ମୃତ୍ୟୁ । 

୧୮୬୮ ବାଲେଶ୍ବରରେ ପ୍ରଥମ ଛାପାଖାନା ସ୍ଥାପନ | 

୧୮୭୧-୯୬ ; ନୀଳଗିରି, ଡୋମପଡ଼ା, ଢେଙ୍କାନାଳ, କେଉଁଝର ପ୍ରଭୃତି 
ଷ୍ଟେଟ୍‌ରେ ଦେବାନୀ ଓ ରାମାୟଣ ମହାଭାରତ ପ୍ରଭୃତିର 
ଅନୁବାଦ | 

୧୮୭୧ କୃଷ୍ଣକୂମାରୀଙ୍କ ସହ ବିବାହ । 

୧୮୯୨ ' ଭତକଳ ଭ୍ରମଣ” ରଚିତ ଓ ମୁଦିତ ! କେଉଁଝର ପ୍ରଚାମେଳୀ 
ସମାଧାନ | 

୧୮୯୪ ' ପୁଷ୍ପମାଳା' ମୁଦ୍ରିତ | କୃଷ୍ଣକୁମାରୀଙ୍କ ମୃତ୍ୟୁ 

୧୮୯୫ ‘ଉପହାର! ମୁଦ୍ରିତ । 

୧୮୯୬ କଂଗ୍ରେସ ଓ ବ୍ରାହ୍ମ ସମାଜର ପ୍ରତିନିଧୂ ଭାବେ ମାନ୍ଦ୍ରାକ ଗମନ ଓ 
ବାଳଗଙ୍ଗାଧର ତିଳକଙ୍କ ସହିତ ଆଳାପ । 

୧୮୧୬ - ୧୯୦୫ : କଟକରେ ଅବସ୍ଥାନ | 

୧୮୯୮ ଛୁ” ମାଣ ଆଠଗୁଣ୍ଡ' ରଚନା | 

୧୯୦୨ 
୧୯୦୪ 


‘ଛ'ମାଣ ଆଠଗୁଣ୍ଠ” ମୁଦିତ । 
ମହାଭାରତ ( ବନପର୍ବ ) ପ୍ରକାଶିତ ! 


୧୯୦୫-୧୮ : ବାଲେଶ୍ବରରେ ଅବସ୍ଥାନ ଓ ‘ମାମୁ', ପ୍ରାୟଶ୍ଚିତ , 


୧୯୦୮ 
ecoC୯ 
୧୯୧୨ 
୧୯୧୩ 
୧୯୧୪ 
୧୯୧୫ 
୧୯୧୬ 


୧୯୧୬ 
୧୯୧୮ 


* ବୌଦ୍ଧାବତାର କାବ୍ୟ” , ‘ଆମୂ୍ଜୀବନ ଚରିତ” ରଚନା | 
‘ଅବସର ବାସରେ' ପ୍ରକାଶିତ | 
'‘ବୌଦ୍ଧାବତାର କାବ୍ୟ ପ୍ରକାଶିତ | 
ଧୁଳି” ପ୍ରକାଶିତ । 
‘ମାମୁ’ , ‘ରାଣ୍ଡି ପୁଅ ଅନନ୍ତା ମୁଦ୍ରିତ ¦ 
'ଲଛମା' ମୁଦ୍ରିତ ଓ ପ୍ରକାଶିତ ! 
'ପ୍ରାୟଶ୍ଚିତ” ମୁଦ୍ରିତ ଓ ପ୍ରକାଶିତ | 
ବାମଭ୍ଡାର ‘ସୁରତରଙ୍ଗଣୀ ସାହିତ୍ୟ ସମିତି” ଦ୍ଵାରା 'ସରସତୀ’ 
ଉପାଧ୍ବରେ ଭୂଷିତ | ' ଛାନ୍ଦୋଗ୍ୟ ଉପନିଷଦ' , ସମବାୟରଣ 
ସମିତି ପ୍ରସଙ୍ଗ ' ପ୍ରକାଶିତ | 
'ଗଳସନଳ୍ପ ' ପ୍ରକାଶିତ | ଉତ୍କଳ ସମ୍ମିଳନୀର ସଭାପତିତ୍ସ । 
ଯୁନ୍‌ ତା ୧୪ ରିଖ ଦିନ ମହାପ୍ରୟାଣ । 

ଫକୀରମୋହନ ସେନାପତି : 


ସଂକ୍ଷିପ୍ତ ଜୀବନପଞ୍ଜିକା 
ଦେବେନ୍ଦ୍ର କୁମାର ଦାଶ 


ଫକୀରମୋହନ ସେନାପତିଙ୍କ ଜୀବନୀ ରଚନାର ଉଦ୍ୟମ ତାଙ୍କ ଜୀବଦ୍ଦଶାରେ 

ହିଁ ଆରମ୍ଭ ହୋଇଥୁଲା | ଫକୀରମୋହନଙ୍କ ସହ ଭଲଭାବେ ପରିଚିତ କବି 
ନନ୍ଦକିଶୋର ବଳ ୧୯୦୯ ମସିହାରେ  ଉକ୍କଳ କବି ଶ୍ରୀଯୁକ୍ତ ଫକୀରମୋହନ 
ସେନାପତି ଶୀର୍ଷକ ପ୍ରବନ୍ଧ ଲେଖ୍‌ ଏଭଳି ଉଦ୍ୟମର ଶୁଭାରମ୍ଭ କରିଥୂଲେ ! 
୧୯୧୮ ମସିହା ଜୁନ୍‌ ୧୪ ତାରିଖରେ ଫକୀରମୋହନଙ୍କ ଦେହାନ୍ତପରେ ତାଙ୍କର 
ବନ୍ଧୁବର୍ଗ ଓ ସମକାଳୀନ ବହୁ ଅନୁରାଗୀ ସ୍କୃତିଚାରଣ କରିବା ଅବସରରେ ତାଙ୍କ 
ଜୀବନର ବହୁ ଦିଗ ତଥା ଘଟଣା ଉପରେ ଆଲୋକପାତ କରିଥୁଲେ | ଏଭଳି 
ଜୀବନୀ -ପ୍ରବନ୍ଧ / ସୃତିଚାରଣମୂଳକ ରଚନା ମଧ୍ଯରେ ପଶ୍ଚିତ ମୃତ୍ୟୁଞ୍ଜୟ ରଥଙ୍କ 
“ସର୍ଗତ ଫକୀରମୋହନ” ଦୀର୍ଘତମ ଓ ସବୁଠାରୁ ଅଧ୍କ ତଥ୍ୟରେ ପରିପୂର୍ଣ୍ଣ | 
ଫକୀରମୋହନଙ୍କ ଦେହାନ୍ତର ଅଳ୍ପ ପୂର୍ବରୁ ସତ୍ୟବାଦୀ ପତ୍ରିକାରେ ପ୍ରକାଶିତ 
ଦୁଇଟି ଅଧ୍ଯାୟକୁ ବାଦ୍ଦେଇ ଉତ୍କଳ -ସାହିତ୍ୟ ପତ୍ରିକାରେ ତାଙ୍କର ଆମ୍ୂବଜୀବନୀ / 
ଆମ୍ଚରିତର ଅବଶିଷ୍ଠ ଅଧ୍ୟାୟଗୁଡ଼ିକ ସମକାଳରେ ପ୍ରକାଶିତ ହୋଇଥଲା | 
ଉଜ୍କଳ-ସାହିତ୍ୟରେ ପ୍ରକାଶିତ ଆମବଜୀବନୀ/ଆମ୍ଚରିତର ଅଧ୍ଯୟାୟଗୁଡ଼ିକୁ ଖଣ୍ଡନ- 
ମଣ୍ଡନ କରି ତଥା ଆଠଟି ନୂତନ ଅଧ୍ୟାୟ ସଂଯୋଜିତ କରି ଫକୀରମୋହନଙ୍କର 
ପୁତ୍ର ମୋହିନୀମୋହନ ଫକୀରମୋହନଙ୍କ ଆମୂଜୀବନ ଚରିତ କଟକସ୍ପିତ 
ଶ୍ରୀରାଧାନାଥ କୋ-ଅପରେଟିଭ୍‌ ପ୍ରେସ୍‌ରୁ ୧୯୨୭ ମସିହାରେ ପ୍ରକାଶ କଲେ | 
ମୋହି ନୀମୋହନଙ୍କ ଦ୍ଵାରା ପୁନ ଲିଖ୍ତ ଏହି ଆମୂଜୀବନଚରିତ ଅଜସ୍ର 
ଅପତଥ୍ୟରେ ପରିପୂର୍ଣ୍ଣ । ୧୯୨୭ ମସିହାରୁ ଆଜି ପର୍ଯ୍ୟନ୍ତ ଯେଉଁମାନେ 
ଫକୀରମୋହନଙ୍କ ଜୀବନୀ ଲେଖୁଛନ୍ତି ବା ଜୀବନର ଘଟଣାବଳୀର ଏକ ଲେଖଚିତ୍ର 
ଫକୀରମୋହନ ପରିକ୍ରମା): ୧୯୪), <//¦0/4@g20il.com 


ଉପସ୍ଥାପନ କରିଛନ୍ତି, ସେମାନେ ଏହି ଆମ୍ମକୀବନଚରିତ ଉପରେ ମୁଖ୍ୟତଃ 
ନିର୍ଭର କରିଛନ୍ତି । ୧୯୬୩ ମସିହାରେ ଉନ୍ସଳ ସାହିତ୍ୟ ପୃଷ୍ଠାରୁ ମୂଳ ଆମ୍ୂଚରିତ 
ପ୍ରଫେସର ଶ୍ରୀନିବାସ ମିଶ୍ରଙ୍କ ଦ୍ଵାରା ଉଦ୍ଧାର କରାଯାଇ ପୁନଃମୁଦ୍ରିତ ହୋଇଥୂଲେ 
ମଧ୍ଯ ମୋହିନୀମୋହନଙ୍କ ପ୍ରଦତ୍ତ ତଥ୍ୟକୁ ଅନେକେ ଅସୀକାର କରିନାହାନ୍ତି 
ଫଳସରୂପ ଫକୀରମୋହନଙ୍କ ଜୀବନର ଏକ ରେଖାଚିତ୍ର ମଧ୍ଯ ସ୍ତଷ୍ଟଭାବରେ 
ଉପସ୍ଥାପିତ ହୋଇପାରି ନାହିଁ । କେବଳ ଜୀବନୀରଚନା ନୁହେଁ, ଫକୀରମୋହନ 
ସାହିଁ ତ୍ୟ ଅଧ୍ୟୟନ ଅନେକାଂଶରେ ପୂର୍ବୋକ୍ତ ଆମୂଜୀବନଚରିତ ଉପରେ 
ନିର୍ଭରଶୀଳ | ଅଧୁକାଂଶ ସାହିତ୍ୟ -ସମାଲୋଚକଙ୍କ ନିକଟରେ ଫକୀରମୋହନଙ୍କ 
ଏକ ପ୍ରାମାଣିକ ଜୀବନୀ ବା ଜୀବନର ରେଖାଚିତ୍ର ନଥ୍୍‌ବାରୁ ସେମାନେ 
ଆମ୍ମଜୀବନଚରିତ ଉପରେ ନିର୍ଭର କରି ଭୁଲ ସିଦ୍ଧାନ୍ତରେ ପହଞ୍ଚିଛନ୍ତି ଅଥବା 
ଫକୀରମୋହନଙ୍କ ସାହିତ୍ୟର ଅପବ୍ୟାଖ୍ୟା କରିଛନ୍ତି । 

ଫକୀରମୋହନଙ୍କ ଜୀବନୀ-ରଚନା ପାଇଁ ଆମ୍ୂଚରିତ ଅନ୍ୟତମ ଉପାଦାନ 
ନିଶ୍ଚୟ, କିନୁ ଏକମାତ୍ର ଉପାଦାନ ନୁହେଁ ! ଦ୍ଵିତୀୟତଃ, ମୋହିନୀମୋହନଙ୍କ ଦ୍ଵାରା 
ପୂନର୍ଳିଖ୍ତ ଆମ୍ମଜୀବନଚରିତ ବହୁ ଅପତଥ୍ୟରେ ପୂର୍ଣ୍ଣ ହୋଇଥ୍‌ବାରୁ ଓ ସେଥ୍‌ରେ 
ଦିଆଯାଇଥୁବା ସନ ଓ ତାରିଖ ପ୍ରାୟତଃ ବିଭ୍ରାନ୍ତିକର ହୋଇଥୂବାରୁ ତାହା ଉପରେ 
ନିର୍ଭର କରିବା ବିପଦଜନକ | ତେଣୁ ଫକୀରମୋହନଙ୍କ ଜୀବନୀରଚନାକୁ ସୁଗମ 
କରିବା ତଥା ତାଙ୍କ ଆମ୍ବଚରିତକୁ ଆବଶ୍ୟକ ପରିପ୍ରେକ୍ଷୀରେ ଅଧ୍ୟୟନ କରିବା 
ଉଦ୍ଦେଶ୍ୟରେ ଏହି ସଂକ୍ଷିପ୍ତ ଜୀବନ ପଞ୍ଜିକା ପ୍ରସ୍ତୁତ । ସରକାରୀ ରେକର୍ଡ଼, 
ଅଭିଲେଖାଗାରରେ ଥବା ଉପାଦାନ, ସମକାଳୀନ ସମ୍ବାଦପତ୍ର ଓ ସାହିତ୍ୟପତ୍ର, 
ସ୍କୃତିଚାରଣମୂଳକ ରଚନା ତଥା ସମକାଳୀନ ଅନୁଷ୍ଠାନଗୁଡ଼ିକର ବିବରଣୀ ପୁସ୍ତିକାରୁ 
ଏହାର ତଥ୍ୟାବଳୀ ଗୃହୀତ | - ସମ୍ପାଦକ 

୧୮୪୩: ଜାନୁଆରୀ ୧୩ ତାରିଖ, ଶୁକ୍ରବାର ଦିନ ବାଲେଶ୍ଵର ସହରର 
ଦକ୍ଷିଣ-ପଶ୍ଚିମ ଭାଗରେ ଥବା ମଲ୍ଲିକାଶପୁର ଗ୍ରାମରେ ଫକୀରମୋହନଙ୍କର ଜନ୍ମ | 
ଭାରତୀୟ ସମୟ ଗଣନାରେ ସେଦିନ ଥୂଲା ୧୨୫୦ ସାଲ ମକରସଂକ୍ରାନ୍ତିଟ ମାଘ 
କୃଷ୍ଣ ତ୍ରୟୋଦଶୀ | ପିତା ଲକ୍ଷ୍ମଣଚରଣ ସେନାପତି ଥୁଲେ ଜାହାଜର ଜଣେ 
ଠିକାଦାର | ମାତା - ତୁଳସୀ ଦେଇ ! ପିତାମାତାଙ୍କର ସେ ଦ୍ଵିତୀୟ ସନ୍ତାନ ଥଲେ | 
ପ୍ରଥମ ସନ୍ତାନ ଚୈତନ୍ୟଯଚରଣ ଅକାଳରେ ମୃତ୍ୟୁବରଣ କରିଥୁଲେ | ତାଙ୍କର ପ୍ରଥମ 
ନାମ ଥ୍ଲା ବ୍ରଜମୋହନ, ପରେ ବ୍ରଜମୋହନ” ବଦଳରେ ତାଙ୍କୁ 
‘ଫକୀରମୋହନ! ନାମରେ ନାମିତ କରାଗଲା ! 

୧୮୪୪: ଜୁନ୍‌ ମାସରେ ଭୁବନେଶ୍ବରକୁ ତୀର୍ଥଯାତ୍ରା କରିଯାଇଥ୍‌ବା 
ଅବସରରେ ବିନ୍ଦୁସାଗର ପୁଷ୍କରିଣୀ କୂଳରେ ବିସୂଚିକା ରୋଗରେ ଆକ୍ରାନ୍ତ ହୋଇ 
ପିତା ଲକ୍ଷ୍ମଣଚରଣଙ୍କର ଦେହାନ୍ତ“ ସାଙ୍ଗରେ ଥୁଲେ ଫକୀରମୋହନଙ୍କର ମା' 
ତୁଳସୀ ଦେର ଓ ଜେଜେମା କୂଚିଳା ଦେଇ ! 

: ଅଗଷ୍ଟ-ସେପ୍ଟେମ୍ବର ମାସରେ, ଲକ୍ଷ୍ମଣଚରଣଙ୍କ ଦେହାନ୍ତ ହେବାର ତିନିମାସ 
ମଧ୍ଯରେ ତୁଳସୀ ଦେଇଙ୍କର ପରଲୋକ । 

: ଅନାଥ ଫକୀରମୋହନଙ୍କର ପାଳନର ଭାର ପଡ଼ିଥୂଲା ପିତାମହୀ କୁଚିଳା 
ଦେଇଙ୍କ ଉପରେ ଓ ତାଙ୍କ ପ୍ରତିପାଳନର ଦାୟିତ୍ସ ପଡ଼ିଥ୍ଲା ବଡ଼ବାପା ପୁରୁଷୋତ୍ତମ 
ସେନାପତିଙ୍କ ଉପରେ । ଫକୀରମୋହନଙ୍କର ବଡ଼ମା' ସାର୍ଥପରା ଓ ନିଷୁୁରା ଥିବାରୁ 
ତାଙ୍କର ବାଲ୍ୟ, କୈଶୋର ଜୀବନ ଯନ୍୍ଣାଦାୟକ ଥୁଲା | 

୧୮୪୮ : ଫକୀରମୋହନଙ୍କର ବର୍ଣ୍ଣଶିକ୍ଷା ଆରମ୍ଭ ରୋଗଗ୍ରସ୍ତ ହୋଇ ଓ 
ଅନେକ ସମୟରେ ଶଯ୍ୟାଶାୟୀ ରହିବାରୁ ପାଠପଢ଼ା ବନ୍ଦ- ଲନ୍ଧ-ଜ୍ଞାନର ବିସ୍ପୃତି । 

୧୮୫୩: ଦୀରଘଦିନ ବିଭିନ୍ନ ରୋଗରେ ପୀଡ଼ିତ ହେବା ପରେ କ୍ରମଶଃ 
ସାସ୍ଥ୍ୟୁଲାଭ-ଚାହାଳିରେ ପୁନଃପ୍ରବେଶ- ପ୍ରଥମ ଅବଧାନ ବୈଷ୍ଣବ ମହାନ୍ତିଙ୍କ 
ଚାହାଳିରେ ଓ ପରେ ନଣ୍ଡା ଗୋସାଇଁ ମଠରେ ଥବା ଚାହାଳିରେ ଶିକ୍ଷାଲାଭ | 

୧୮୫୫ : ପରିବାରର ଜାହାଜ - କାରବାର ସହ ସମ୍ପୃକ୍ତି ଜାହାଜର ନିର୍ମାଣ 
ସମ୍ପ୍କରେ ସମ୍ୟକ୍‌ ଜ୍ଞାନଲାଭ | 

୧୮୫୬ : ବାଲେଶ୍ବରସ୍ଥ ମାଣିକ୍ୟଖମ୍ବନିବାସୀ ନାରାୟଣ ପରିଡ଼ାଙ୍କ କନ୍ଯା 
ଲୀଳାବତୀ ଦେବୀଙ୍କର ପାଣିଗ୍ରହଣ | ସାଭାବିକ ଭାବରେ ଏହି ବିବାହର ଆୟୋଜନ 
କରିଥଲେ ବଡ଼ବାପା ପୁରୁଷୋତ୍ତମ ସେନାପତି | ଲୀଳାବତୀ ଦେବୀ ଅପ୍ରିୟବାଦିନୀ 
ଥୁଲେ । 

: ଜାହାଜ କାରବାର ବନ୍ଦହେବାରୁ ପରିବାରର ଆର୍ଥିକ ଅସଳ୍ଥଳତା | 

: ବାଲେଶ୍ବରର ଉଷାମେଢ଼ ପୋଖରୀ ବା ପୋଡ଼ା ପୋଖରୀ ନିକରେ ଥବା 
ପାର୍ସି ସ୍କୁଲରେ ଯୋଗଦାନ । ଗୁଲେସ୍ତାନ, ବୋସ୍ତାନ ଓ ତୁତିନାମା ପ୍ରଭୃତି କିତାବ 
ପାଠ | 

୧୮୫୭-୧୮୬୦ : ବାଲେଶ୍ଵରର ଅଦୁୂରରେ ଥୁବା ଭୁଇସାଇ ଗ୍ରାମର 
ବିଶ୍ବନାଥ ଦାସଙ୍କ ନିକଟରେ ନିମକ ମାହାଲ ସିରସ୍ତାର କାର୍ଯ୍ୟଶିକ୍ଷାଂ ଅଜୁଆଁବାଦ 
ଗ୍ରାମନିବାସୀ ଡାକ୍ତର ପ୍ରସାଦ ନାୟକଙ୍କ ପୁଅମାନଙ୍କୁ ଶିକ୍ଷାଦେବା ପାଇଁ ନିଯୁକ୍ତ 
ବଙ୍ଗାଳୀ ଶିକ୍ଷକଙ୍କ ନିକଟରେ ବଙ୍ଗଳା ଶିକ୍ଷା ଆରମ୍ଭ- ବଙ୍ଗଳା ସିରସ୍ତାରେ 
ଯୋଗଦାନ | 

: ନିମକ ମାହାଲ ପ୍ରାୟତଃ ଉଠିଯିବାରୁ ନୂତନ କର୍ମର ସନ୍ଧାନ | 

: ବାଲେଶ୍ବର ସ୍କୁଲର ଦ୍ଵିତୀୟ ଶିକ୍ଷକ ଶିବଚନ୍ଦ୍ର ସୋମ ( ପରବର୍ରୀ କାଳରେ 
ବାଲେଶ୍ଵରର ସ୍କୁଲ ଡେପୁଟି ଇନ୍ତି ପେକ୍ର ଓ ଉଡ଼ିଶ୍ୟାର ଇତିହାସ ପୁସ୍ତକର 
ଲେଖକ ଙ୍କ ଦ୍ଵାରା ସ୍ଥାପିତ ବାରବାଟୀ ବଙ୍ଗୋଳୁଳ ବିଦ୍ୟାଳୟର ପ୍ରଥମ ଶ୍ରେଣୀରେ 
ଫକୀରମୋହନଙ୍କର ଯୋଗଦାନ- ବଡ଼ବାପାଙ୍କ ବିନାନୁମତିରେ 
ଯୋଗଦେଇଥ୍‌ବାରୁ ଓ ବଡ଼ମା ତାଙ୍କର ପାଠପଢ଼ା ପ୍ରତି ଅତ୍ୟନ୍ତ ଅସହିଷ୍ଣୁ ଥ୍‌ବାରୁ 
ବଡ଼ବାପାଙ୍କର ଅସହଯୋଗ- ୧୮୫୮-୫୯ ମସିହାରେ ଶ୍ରେଣୀରେ ପ୍ରଥମ 
ହେଲେ ବି ସୂଲର ବେତନ ଦେଇନପାରିବାରୁ ପାଠପଢ଼ା ବନ୍ଦ | 

: ଅଛଦିନ ପରେ ବାରବାଟୀ ବଟ୍ଗୋକୂଳ ବିଦ୍ୟାଳୟରେ ଅଢ଼େଇ ଟଙ୍କା 
ବେତନରେ ( ଅର୍ବବେତନରେ) ତୃତୀୟ ଶିକ୍ଷକ ପଦରେ ନିଯୁକ୍ତ 

: ବାରବାଟୀ ବିଦ୍ୟାଳୟରେ ବେତନ ଚାରିଟଙ୍କାକୁ ବୃଦ୍ଧି । ଅର୍ବବେତନରେ 
୧୮୬୧ ପର୍ଯ୍ୟନ୍ତ ଶିକ୍ଷକତା- ବାରବାଟୀ ଗ୍ରାମରେ ଜମିଦାର ଇଙ୍କାଇଲୁ ରଘୁନାଥ 
ପ୍ରସାଦ ଭୂୟାଙ୍କ ଘରେ ତାଙ୍କ ପୁଅପାଇଁ ନିଯୁକ୍ତ ଜଣେ ପଣ୍ଡିତଙ୍କ ନିକଟରେ 
ଅମରକୋଷ ଓ ମୁଗ୍ସବୋଧ ବ୍ୟାକରଣର ଅଭ୍ୟାସ -ବିଦ୍ୟାସାଗରଙ୍କ ବ୍ୟାକରଣ- 
କୌମୁଦୀ, ରଜୁପାଠ ସହାୟତାରେ ସଂସ୍କୃତ ବ୍ୟାକରଣରେ ପାରଦର୍ଶିତା ଲାଭ- 
ଛଅ ବର୍ଷର ଅଧ୍ୟବସାୟ ଫଳରେ ସଂସ୍କୃତ ବ୍ୟାକରଣ, କାବ୍ୟ ଓ ନାଟକରେ ବ୍ୟୁପ୍‌ରି 
ଲାଭ | 

: ଭୂଗୋଳ ଓ ଗଣିତ ଶିକ୍ଷାଦାନରେ ବିଶେଷ ପାରଦର୍ଶିତା । 

୧୮୬୧ : ଘରୋଇ ଭାବେ ମିଡିଲ୍‌ ଭର୍ଣ୍ଣାକ୍ୟୁଲାର ପାସ- ପୂର୍ଣ୍ଣ ବେତନ ପ୍ରାପ୍ରି- 
ଗୋବି ନ୍ଦଚନ୍ଦ୍ର ପଟ୍ଟନାୟକଙ୍କର ମାସିକ ପାଞ୍ଚଟଙ୍କା ବେତନରେ ବାରବାଟି 
ବିଦ୍ୟାଳୟରେ ଯୋଗଦାନ- ଫକୀରମୋହନଙ୍କଠାରୁ ବୟସରେ ପ୍ରାୟ ଦଶବର୍ଷ 
ବଡ଼ ହୋଇଥ୍ଲେ ବି ଗୋବିନ୍ଦଚନ୍ଦ୍ର ଓ ଫକୀରମୋହନ ପରସ୍ପର ଘନିଷ୍ଠ 
ବନ୍ଧୁତାସୂତ୍ରରେ ଆବବ୍ଧ । 

୧୮୬୨ ; ବାରବାଟୀ ବଙ୍ଜୁଳ ବିଦ୍ୟାଳୟରେ ଫକୀରମୋହନଙ୍କର ଦରମା 
ଦଶ ଟଙ୍କାକୁ ବୃଦ୍ଧି | 

୧୮୬୩: ବଙ୍ଗଳା ସମ୍ବାଦପତ୍ର ସୋମପ୍ରକାଶରେ ବେନାମୀରେ ଲେଖା 
ପ୍ରକାଶ । 

କନ୍ୟା ମହଳାମଣିଙ୍କର ଜନ୍ମ | 

୧୮୬୪ : ବାଲେଶ୍ବର ମିସନ ସ୍କୁଲର ପ୍ରଧାନ ଶିକ୍ଷକ ରୂପେ ମାସିକ ଦଶଟଙ୍କା 
ବେତନରେ ଯୋଗଦାନ | 

: ଓଡ଼ିଆରେ କୃଷ୍ଣଲୀଳା ଓ ଯାତ୍ରାଦଳ ପାଇଁ ଗୀତ ରଚନା ! 

: ବାଲେଶୁର ଇଂରାଜୀ ସ୍କୁଲରୁ ଏଣ୍ଟ୍ରାନ୍ସ ପରୀକ୍ଷାରେ ଉତ୍ତୀର୍ଣ୍ଣ ହେବାର କିଛିଦିନ 
ପରେ କବି ରାଧାନାଥଙ୍କର ସେହି ଇଂରାଜୀ ସ୍କୁଲରେ ତୃତୀୟ ଶିକ୍ଷକ ପଦରେ 
ନିଯୁକ୍ତି । 

୧୮୬୫ : ରାଜପୁତ୍ରର ଇତି ହାସ ପୁସ୍ତକର ପାଣ୍ଡୁଲିପି ପ୍ରସ୍ତୁତି- ଅଥାଭାବରୁ 
ଏହି ପୁସ୍ତକ କେବେ ପ୍ରକାଶିତ ହୋଇପାରି ନଥୁଲା | 

: ବାଲେଶୁବରରେ ବ୍ରାହ୍ମଲସମାଜର ଏକ ଶାଖା ପ୍ରତିଷ୍ଠାଂ ଫକୀରମୋହନଙ୍କର 
ସେଥୂରେ ଯୋଗଦାନ । 

: ଉତକୁଳ ଗୌରବ ମଧୁସୂଦନ ଦାସଙ୍କର ବାଲେଶ୍ବର ସ୍କୁଲରେ ଚତୁର୍ଥ ଶିକ୍ଷକ 
ଭାବେ ଯୋଗଦାନ - ଗଡ଼ଗଡ଼ିଆ ପୋଖରୀ ଘାଟରେ ମଧୁସୂଦନ ଦାସ, ରାଧାନାଥ 
(ଓ ଫକୀରମୋହନଙ୍କ ସାନ୍ଧ୍ୟ ଆଳାପ । 

: ଇଂରାଜୀ ଶିଖ୍ବାର ଇଚଛୁ|- କେତେକ ଘଟଣା ହେତୁ ସେହି ଇଚ୍ଛା ଚେଷ୍ଟାରେ 
ପରିଣତ ଓ ଇଂରାଜୀ ଭାଷାରେ କାମଚଳା ଜ୍ଞାନ ଳାଭ | 

: ବାଲେଶ୍ବର ଜିଲ୍ଲାର ଭାରପ୍ରାପ୍ତ କଲେକ୍ଟର ଆର.ଏଇଚ୍‌.ପଶି ଓ ଜଏଣ୍ଟ 
ମାଜିଷ୍ଟ୍ରେଟ ମେୟର୍ସ ସାହେବଙ୍କ ଫକୀରମୋହନଙ୍କର ବଙ୍ଗଳା ଶିକ୍ଷାଦାନ | 

: ରେଭରେଣ୍ଟ ଏ. ମିଲରଙ୍କ ଧର୍ମାନ୍ଧତାରେ ଅତିଷ୍ଠ ହୋଇ ବାଲେଶ୍ବର ମିସନ 
ସ୍କୁଲର ପ୍ରଧାନ ଶିକ୍ଷକ ପଦତ୍ୟାଗ । 

: ପଶି ସାହେବ ଓ ମେୟର୍ସ ସାହେବଙ୍କ ସୁପାରିଶ୍‌ କ୍ରମେ ବାଲେଶ୍ବର 
କଲେକ୍ରଙ୍କ ସିରସ୍ତାରେ ଅମଲା ଭାବରେ ଯୋଗଦାନ | 

୧୮୬୬ : ରେଭରେଣ୍ଡ ଏ. ମିଲରଙ୍କର ବାଲେଶ୍ଵର ମିସନରୁ ବିଦାୟ ଓ 
ରେଭରେଣ୍ଡ ଇ.ସି.ବି. ହାଲାମଙ୍କର ବାଲେଶ୍ଵର ମିସନର ମୁଖ୍ୟ ତଥା ମିସନ ସ୍କୁଲର 
ସମ୍ପାଦକ ଭାବେ ଯୋଗଦାନ | 

: ହାଲାମଙ୍କର ଅନୁରୋଧକ୍ରମେ ଫକୀରମୋହନଙ୍କର ମିସନ ସ୍କୁଲରେ ପ୍ରଧାନ 
ଶିକ୍ଷକ ରୂପେ ପୁନଃ -ଯୋଗଦାନ | 

: ସମଗ୍ର ଓଡ଼ିଶାରେ ସର୍ବୋତ୍ତମ ଫଳ ବାଲେଶ୍ବର ମିସନ ସ୍କୁଲର ହୋଇଥିବାରୁ 
ଫକୀରମୋହନଙ୍କ ଦରମା ପଚିଶ ଟଙ୍କାକୁ ବୃଦ୍ି । 

: ଭଶ୍ଵରଚନ୍ଦ୍ର ବିଦ୍ୟାସାଗରଙ୍କ ଜୀବନ ଚରିତର ଓଡ଼ିଆ ଅନୁବାଦ ତାଙ୍କ ଦ୍ଵାରା 
ପ୍ରସ୍ତୁତ ଓ ତାହା କଲିକତାର ବାପ୍ିଷ୍ଟ ମିସନ୍‌ ପ୍ରେସରୁ ମାର୍ଚ୍ଚ ମାସରେ ପ୍ରକାଶିତ | 

: 'ଉକୁଳ ଭାଷାଉନ୍ସତି ବିଧାୟନୀ ସମାଜ ' ପ୍ରତିଷ୍ଠାରେ ପ୍ରମୁଖ ଭୂମିକା ଗ୍ରହଣ- 
ଏହି ସମାଜ ଆନୁକୂଲ୍ୟରେ କିଛି ଅର୍ଥ ସଂଗୃହୀତ ହୋଇ ଓଡ଼ିଆ ଭାଷାର ଉନ୍ନତି 
ପାଇଁ ଏକ କମ୍ପାନୀ ଗଠନ - କମ୍ପାନୀର କୋଷାଧ୍ୟକ୍ଷ - ଦାମୋଦର ପ୍ରସାଦ ଦାସଙ୍କ 
ନାମାନୁସାରେ କମ୍ପାନୀ ‘ ଡି.ପି. ଦାସ ଏଣ୍ଡ କୋଃ” ଭାବରେ ନାମିତ- ଦାମୋଦର 
ପ୍ରସାଦ ଦାସ ଓ ଫକୀରମୋହନଙ୍କ ବ୍ୟତୀତ କମ୍ପାନୀର ଅନ୍ୟ ଅଂଶୀଦାରମାନେ 
ହେଲେ- ବୈକୁଣ୍ଠନାଥ ଦେ, ରାଧାନାଥ ରାୟ, ନିତ୍ୟାନନ୍ଦ ସେନାପତି, 
ଗୋବି ନ୍ଦଚନ୍ଦ୍ର ପଟ୍ଟନାୟକ, ଭୋଳାନାଥ ସାମନ୍ତରାୟ ଓ ଜୟକୃଷ୍ଣ ଚୌଧୁରୀ | 

: ଓଡ଼ିଶାରେ ଭୟଙ୍କର ଦୁର୍ଭିକ୍ଷ ଯାହା ନଅଙ୍କ ଦୁର୍ଭିକ୍ଷ ନାମରେ ପରିଚିତ- 

) ଭି କ୍ଷରେ ଦଶଲକ୍ଷ ଲୋକଙ୍କର ପ୍ରାଣହାନି । 

: ଫକୀରମୋହନଙ୍କ ଦ୍ଵାରା ଉତ୍କଳ ସରଳ ବ୍ୟାକରଣ ଗ୍ରନ୍ମର ରଚନା ଓ 
କଲିକତା ବାପ୍ିଷ୍ଠ ମିସନ୍‌ ପ୍ରେସରେ ପୁସ୍ତକଟି ମୁଦ୍ରିତ 

: କଟକ ଇଂରାଜୀ ସ୍କୁଲରେ ଦୁଇବର୍ଷ ପୂର୍ବେ ଖୋଲାଯାଇଥ୍‌ବା ନର୍ମାଲ ଶ୍ରେଣୀ 
ପାଇଁ ପଣ୍ଡିତ ଭାବେ ତିରିଶ ଟଙ୍କା ବେତନରେ ତାଙ୍କର ନିଯୁକ୍ତିଂ ମିସନ୍‌ ସ୍କୁଲର 
ସମ୍ପାଦକ ହାଲାମ ତାଙ୍କର ଦରମା ତିରିଶ ଟଙ୍କାକୁ ବୃଦ୍ଧି କରିବା ହେତୁ ଏହି ସରକାରୀ 
ଚାକିରିକୁ ପ୍ରତ୍ୟାଖ୍ୟାନ | 

: ଫକୀରମୋହନଙ୍କର ବଡ଼ବାପା ପୁରୁଷୋତ୍ତମ ସେନାପତିଙ୍କ ଦାନ ଓ ଚେଷ୍ଟା 
ଫଳରେ ମନଲ୍ଲିକାଶପୁରର ଦୁର୍ଭିକ୍ଷ ପ୍ରପୀଡ଼ିତ ଏକଶତ ଲୋକଙ୍କର ଢୀବନରକ୍ଷା | 

: ମଧୁସୂଦନ ଦାସଙ୍କର ବାଲେଶ୍ବର ତ୍ୟାଗ ଓ ଉଚ୍ଚଶିକ୍ଷା ଉଦେଶ୍ୟରେ କଲିକତା 
ଗମନ- ଫଳରେ ଗଡ଼ଗଡରଡ଼ିଆ ଘାଟର ସାନ୍ଧ୍ୟ ଆସରରୁ 
ତାଙ୍କର ବିଦାୟ | 

: ଖ୍ରୀଷ୍ଟଧର୍ମ ଗ୍ରହଣ କରିବା ପାଇଁ ତାଙ୍କର ରାଧାନାଥଙ୍କ ସହ ମନ୍ତ୍ରଣା- ରାଧାନାଥ 
ଧର୍ମ ପରିବର୍ଭନ କରିବାକୁ ପଶ୍ଚାତ୍‌ ପଦ ହେବାରୁ ଫକୀରମୋହନ ମଧ୍ଯ ଖ୍ରୀଷ୍ଟଧର୍ମ 
ଗ୍ରହଣ କଲେନାହିଁ । 

୧୮୬୭ : ଜୀବନରକ୍ଷାରେ ଫକୀରମୋହନଙ୍କର ଏକମାତ୍ର ସହାୟ, ତାଙ୍କ 
ଜେଜେମା” କୋଚିଳା ଦେଇଙ୍କର ପରଲୋକ- ଦେହାନ୍ତବେଳକୁ ତାଙ୍କର ବୟସ 
ଚଉସ୍ତରି ବୟସ ହୋଇଥଲା | 

: ଡ଼ି.ପି. ଦାସ ଏଣ୍ଡ କୋଃ” ପାଇଁ ସଂଗୃହୀତ ଅର୍ଥ କୋଷାଧ୍ୟକ୍ଷ ଦାମୋଦର 
ପ୍ରସାଦ ଦାସଙ୍କ ତହବିଲରୁ ଅନ୍ତର୍ବାନ ହୋଇଯିବା ଫଳରେ କମ୍ପାନୀଟି ଅଚଳ 
ହୋଇଗଲା; ଫଳରେ “ଉତ୍କଳ ଭାଷାଉନ୍ସତି ବିଧାୟିନୀ ସମାଜ'ର ଯୋଜନା 
କାର୍ଯ୍ୟକାରୀ ହୋଇପାରିଲା ନାହିଁ । 

୧୮୬୮ : ପୂର୍ବୋକୁ  ଉକୁଳ ଭାଷା-ଉନୃତି ବିଧାୟିନୀ ସମାଜର ସଭ୍ୟମାନଙ୍କର 
ପୁଣି ଏକ କମ୍ପାନୀ ପ୍ରତିଷ୍ଠା ଚେଷ୍ଟାଂ ଫକୀରମୋହନଙ୍କ ନେତୃତ୍ଵରେ ଏହି କମ୍ପାନୀ 
ପ୍ରତିଷ୍ଠିତ ହୋଇଥ୍‌ବାରୁ ଏହା ‘ପି.ଏମ୍‌. ସେନାପତି ଏଣ୍ଢ୍‌ କୋଃ” ନାମରେ ନାମିତ- 
ଏଫ.ଏ. ପରୀକ୍ଷା ପାଇଁ ପ୍ରସ୍ତୁତ ହୋଇଥୂବାରୁ ଓ କେତେକ ବ୍ୟକ୍ତିଗତ କାରଣରୁ 
ରାଧାନାଥ ଏହି କମ୍ପାନୀ ସହ ପ୍ରତ୍ୟକ୍ଷ ସମ୍ପର୍କ ରଖ୍ନଥୂଲେ ! କମ୍ପାନୀ ପ୍ରତିଷ୍ଠିତ 
ହେଲାପରେ ତଥା ଏହା ଏକ ଛାପାଖାନା ବସାଇ ସୂଚାରୁ ରୂପେ ଚଳାଇଲା ପରେ 
ସରକାରୀ ଅନୁମତି ଥ୍ବାରୁ ରାଧାନାଥ ଏହାର ପାଞ୍ଚଟଙ୍କା ମୂଲ୍ୟର ଗୋଟିଏ ସେୟାର 
କିଣିଥୂଲେ | 

: ପ୍ରେସ-ସମ୍ପକିତ ଜ୍ଞାନ-ଆହରଣ ଓ ଓଡ଼ିଆ ଟାଇପ୍‌ ସନ୍ଧାନରେ 
ଫକୀରମୋହନଙ୍କ କଲିକତା ଗମନ | 

: ପ୍ରେସ ପରିଚାଳନା ଓ ପ୍ରେସର ଅନ୍ୟାନ୍ୟ କାର୍ଯ୍ୟ ଶିକ୍ଷା କରିବା ଉଦ୍ଦେଶ୍ୟରେ 
ଫକୀରମୋହନଙ୍କର ଆପଣା ମାର୍ମୁପୁଅ ଭାଇ ଜଗନ୍ନାଥଙ୍କୁ ନିଜ ଖର୍ଚ୍ଚରେ କଲିକତା 
ପ୍ରେରଣ | 

: 'ପି.ଏମ. ସେନାପତି ଏଣ୍ଡ କୋଃ” ଦ୍ଵାରା ଏକ ଛାପାଖାନା ପ୍ରତିଷ୍ଠା ପାଇଁ 
ଉଦ୍ୟମ- ଏହି ଉଦ୍ୟମର ଫଳଶ୍ରତି ରୂପ “ ବାଲେଶ୍ବର ଉତ୍କଳ ପ୍ରେସ'ର ଜୁଲାଇ 
ମାସରେ ପ୍ରତିଷ୍ଠାଂ ମୋତିଗଞ୍ଜ ବଜାରରେ ଥୁବା ଫକୀରମୋହନଙ୍କ ଗୃହରେ 
ପ୍ରେସର କାର୍ଯ୍ୟାରମ୍ଭ - ଏଥୁଲା ଓଡ଼ିଶାର ତୃତୀୟ ଛାପାଖାନା | 

‘ବାଲେଶ୍ଵର ଉତ୍କଳ ପ୍ରେସ”'ରୁ ବୋଧଦାୟିନୀ ଓ ବାଲେଶ୍ବର 
ସମ୍ବାଦବାହିକା ନାମରେ ଏକ ମାସିକ ପତ୍ରିକା ଫକୀରମୋହନଙ୍କ ସମ୍ପାଦନାରେ 
ଅଗଷ୍ଟ ମାସରେ ପ୍ରକାଶିତ- ଫକୀରମୋହନଙ୍କ ବର୍ତବ୍ୟ ଅନୁସାରେ ସମ୍ପୃକ୍ତ ପତ୍ରିକାର 
‘ବୋଧଦାୟିନୀ” ଅଂଶ ଥୂଲା ସାହିତ୍ୟ ବିଷୟକ ଓ “ବାଲେଶ୍ଵର ସମ୍ବାଦବାହିକା' 
ଅଂଶ ଥୁଲା ସମ୍ବାଦବିଷୟକ | 

: ବୈକୁଣ୍ଠନାଥ ଦେଙ୍କ ସହଯୋଗରେ ରେମୁଣାର କାୟସ୍ଥପଲ୍ଲୀରେ ନଭେମ୍ବର- 
ଡିସେମ୍ବର ମାସରେ ଏକ ବଙ୍ଗୋକୁଳ ବିଦ୍ୟାଳୟ ପ୍ରତିଷ୍ଠାଂ ସ୍କୁଲ ବିଭାଗର ଡେପୁଟି 
ଇନ୍ସପେକ୍ଟର ଶିବଦାସ ଭଙ୍ଗାଚାର୍ଯ୍ୟଙ୍କ ଉପସ୍ଥିତିରେ ଓ ନନ୍ଦକୁମାର ଭଙ୍ଟାଚାର୍ଯ୍ୟଙ୍କ 
ପ୍ରଧାନଶିକ୍ଷକତାରେ ବିଦ୍ୟାଳୟର କାର୍ଯ୍ୟାରମ୍ଭ | 

: ଶ୍ୟାମାନନ୍ଦ ଦେଙ୍କ ପ୍ରତିରୋଧ / ଭୁକୁଚନ ସର୍ନେ ବାଲେଶ୍ଵରରେ ଏକ ବାଳିକା 
ବିଦ୍ୟାଳୟ ସ୍ଥାପନରେ ମୁଖ୍ୟ ଭୂମିକା ନେଇଥୂଲେ ଫକୀରମୋହନ- ତାଙ୍କ ବଡ଼ 
ଝିଅ ମହିଳାମଣି ସେହି ବିଦ୍ୟାଳୟରେ ପ୍ରଥମ ଛାତ୍ରୀ | 

: ‘ନାରୀଜାତିର ପରିବର୍ରନ” ଶୀର୍ଷକ ଫକୀରମୋହନ ଙ୍କର ଏକ ପ୍ରବନ୍ଧ 
ବୋଧଦାୟିନୀ ଓ ବାଲେଶ୍ବର ସମ୍ବାଦବାହି କାରେ କ୍ରମଶଃ ପ୍ରକାଶିତ | 

୧୮୬୯ : ବାଲେଶୁବରରେ ଲୁଗା ସିଲେଇ ମେସିନ୍‌ ପ୍ରତିଷ୍ଠା ଓ ଏହି ପ୍ରତିଷ୍ଠାରେ 
ଫକୀରମୋହନଙ୍କର ପ୍ରମୁଖ ଭୁମିକା । 

: ବାଲେଶୁର ଭୁଳ ପ୍ରେସ୍‌ରେ ଫକୀରମୋହନଙ୍କ ଭାରତବର୍ଷର ଇତି ହାସ- 
ପ୍ରଥମ ଭାଗ ମୁଦ୍ରିତ ମୂଲ୍ୟ ବାରଅଣା- ମୁଦ୍ରଣ ପୂର୍ବରୁ ଛାତ୍ରବରରି ପରୀକ୍ଷାର 
ପାଠ୍ୟପୁସ୍ତକ ପୂର୍ବେ ଗୃହୀତ | 

: ପୁରୀ ଇଂରାଜୀ ସ୍କୁଲର ଦ୍ଵିତୀୟ ଶିକ୍ଷକ ଭାବେ ରାଧାନାଥଙ୍କର ବଦଳି ଓ 
ବାଲେଶ୍ଵର ତ୍ୟାଗ- ଫକୀରମୋହନଙ୍କ ଅନୁରୋଧରେ ରାଧାନାଥଙ୍କର ଓଡ଼ିଆରେ 
ଲେଖୁବା ଚେଷ୍ଟା- ରାଧାନାଥଙ୍କ ଦ୍ଵାରା ଅନୁଦିତ ମେଘଦୂତ ବୋଧଦାୟିନୀ ଓ 
ବାଲେଶ୍ବର ସମ୍ବାଦବାହିକାରେ କ୍ରମଶଃ ମୁଦ୍ରିତ ଏହା ରାଧାନାଥଙ୍କର ପ୍ରଥମ 
ଓଡ଼ିଆ ରଚନା | 

: କଟକ ପ୍ରିଣ୍ଡିଂ କମ୍ପାନୀରେ ମୁଦ୍ରିତ ଗୌରୀଶଙ୍କର ରାୟଙ୍କ ଘନିଷ୍ଠ ବନ୍ଧୁ 
ଜଗନ୍ନୋହନ ଲାଲଙ୍କ ଦ୍ଵାରା ଲିଖ୍ତ ଭ୍ରମଦଭଞ୍ଜନ କାବ୍ଯର ଏକ ପ୍ରତିକୂଳ 
ଆଲୋଚନା ବୋଧଦାୟିନୀ ଓ ବାଲେଶ୍ବର ସମ୍ବାଦବାହିକାର ଜାନୁଆରୀ 
ସଂଖ୍ୟାରେ ପ୍ରକାଶିତ - ପୂର୍ବରୁ ଗୌରୀ ଶଙ୍କର ଫକୀରମୋହନଙ୍କ ଜୀବନଚରିତର 
ଭାଷା ନେଇ ଉତ୍କଳ-ଦୀପିକାରେ ଉଠାଇଥୁ୍‌ବା ଆପରିର ଏହାଥୁଲା ପ୍ରତିକ୍ରିୟା- 
ଭ୍ରମଭଭଞ୍ଜନ ସମାଲୋଚନା ପରେ ଭାରତବର୍ଷର ଇତିହାସ : ପ୍ରଥମ ଭାଗର 
ଏକ ଦୀର୍ଘ ନକାରାମ୍କ ସମାଲୋଚନା ଉତ୍କଳ-ଦୀପିକାର ଚତୁର୍ଥ ବର୍ଷ ପଞ୍ଚଦଶ 
ସଂଖ୍ୟାରେ ପ୍ରକାଶିତ । 

: ପ୍ରଥମ ଶ୍ରେଣୀ ମାଜିଷ୍ଟ୍ରେଟ ଓ କଲେକ୍ଟର ରୂପେ ଜନ୍‌ ବୀମ୍ବଙ୍କର ବାଲେଶ୍ବର 
ଆଗମନ- ତୁଳନାମ୍କ ଭାଷାତର୍ଵରେ ଆଗ୍ରହ ଥୂବା ଜନ୍‌ ବୀମ୍‌ସଙ୍କର ରେଭରେଣ୍ଡ 
ହାଲାମଙ୍କ ସହ ବନ୍ଧୁତା ଓ ରେଭରେଣ୍ଡ ହାଲାମଙ୍କ ମାଧ୍ଯମରେ ଫକୀରମୋହନଙ୍କ 
ସହ ପରିଚୟ ! 

: ଫକୀରମୋହନଙ୍କ ଦ୍ଵାରା ସେପ୍ଟେମ୍ବର ୩୦ ତାରିଖରେ ଜନ୍‌ ବୀମ୍‌ସଙ୍କୁ ଲିଖ୍ତ 
ଏକ ପତ୍ରରେ 'ପି.ଏମ. ସେନାପତି ଏଣ୍ଡ କୋଃ” ସମ୍ମୁଖୀନ ହୋଇଥୁବା ଆଥିକ ଓ 
ପରିଚାଳନାଗତ ଅସୁବିଧା ସମ୍ପର୍କରେ ଦୃଷ୍ଟି“ ଆକର୍ଷଣ-ସରକାରୀ ସହଯୋଗ ଓ 
ସରକାରୀ କର୍ମଚାରୀମାନଙ୍କୁ କମ୍ପାନୀର ଅଂଶ କିଣିବା ପାଇଁ ଅନୁମତି ପ୍ରଦାନ 
ଉଦ୍ଦେଶ୍ୟରେ ବୀମ୍ପଙ୍କୁ କରାଯାଇଥ୍‌ବା ଆବେଦନ ଉପରେ ବୀମ୍ବଙ୍କର ଅନୁକୂଳ 
ମତ | 

: ଡିସେମ୍ବର ୨ ତାରିଖରେ ଭାରପ୍ରାପ୍ତ କମିସନର ଇ. ମୋଲାନୀଙ୍କର ସରକାରୀ 
କର୍ମଚାରୀମାନଙ୍କୁ କମ୍ପାନୀର ଅଂଶଗ୍ରହଣ ପାଇଁ ଅନୁମତି ପ୍ରଦାନ | 

: ଫକୀରମୋହନଙ୍କର ଆଯୋଧ୍ୟା ସମେତ ଉତ୍ତର ଭାରତର ଅନେକ ଦର୍ଶନୀୟ 
ସ୍ଥାନ ପରିଦର୍ଶନ | 

୧୮୭୦ : ବାଲେଶ୍ବର ସରକାରୀ ଜିଲ୍ଲା ସ୍କୁଲରେ ସଂସ୍କୃତ ପଣ୍ଡିତ ଭାବରେ 
ଅଳ୍ପଦିନ ପୂର୍ବରୁ ଯୋଗଦେଇଥବା କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟଙ୍କର ଉଡ଼ିୟା “ତନ୍ତ୍ର ଭାଷା 
ନହେ ପୁସ୍ତିକା ପ୍ରଣୟନ - ଏହି ପୁସ୍ତିକା ସପକ୍ଷରେ ବାଲେଶ୍ଵରରେ ବଙ୍ଗାଳୀମାନଙ୍କର 
ସଭାସମିତି | 

: ଫେବୃୟାରୀ ମାସରେ ବାଲେଶ୍ବର ସ୍କୁଲଗୁଡ଼ିକରୁ ସରକାରଙ୍କ ଆଦେଶ 
ଅବମାନନା କରି ଡେପୁଟି ଇନ୍ସପେକ୍ଟର ଶିବଦାସ ଭଙ୍ଟାଚାର୍ଯ୍ୟଙ୍କ ଓଡ଼ିଆ ଭାଷା 
ଉଚ୍ଛେଦର ଚେଷ୍ଟା- ଗୋବିନ୍ଦଚନ୍ଦ୍ର ପଟ୍ଟନାୟକଙ୍କୁ ସହଯୋଗୀ କରି 
ଫକୀରମୋହନଙ୍କର ଓଡ଼ିଆ ଭାଷା ସୁରକ୍ଷା ଆନ୍ଦୋଳନରେ ନେତୃତ୍ବ ଗ୍ରହଣ- 
ଶିବଦାସ ଭଙଟ୍ଟାଚାର୍ଯ୍ୟଙ୍କ ସ୍ଥାନାନ୍ତର ପାଇଁ କଲେକ୍ଟର ବୀମ୍ପଙ୍କ ନିକଟରେ ଆବେଦନ । 

: ନୀଳଗିରିର ଭ୍ରାତୃବିବାଦ ସମ୍ପର୍କରେ ‘ବୋଧଦାୟିନୀ ଓ ବାଲେଶ୍ବର 
ସମ୍ବାଦବାହିକା”'ରେ ଲେଖା ପ୍ରକାଶ ଓ ଏଥୂପାଇଁ ଦେୱାନଙ୍କୁ ଦୋଷାରୋପ | 

: ବାଲେଶୁବର ବିଦ୍ୟାଳୟମାନଙ୍କରେ ଓଡ଼ିଆ ଭାଷା ପଢ଼ା ଅବ୍ୟାହତ ରହିବା 
ସମ୍ପର୍କରେ ଇନ୍ସପେକ୍‌ର ମାର୍ଟିନଙ୍କର ସ୍ପଷ୍ଟୀକରଣ ! 

: ଭାରତବର୍ଷର ଇତିହାସ- ଦ୍ଵିତୀୟ ଭାଗ ବାଲେଶ୍ବର ଉତ୍କଳ ପ୍ରେସରେ 
ମୁଦ୍ରିତ ହୋଇ ପ୍ରକାଶିତ- ପୁସ୍ତକ ସମ୍ପର୍କରେ ଉତ୍କଳ-ଦୀପିକାରେ ଏକ ଦୀର୍ଘ 
ପ୍ରଶଂସାମୂଳକ ଆଲୋଚନା ପ୍ରକାଶିତ | 

: ବାଲେଶ୍ବରର ପୋଲିସ ସୁପରିଣ୍ଡେଣ୍ଡେଣ୍ଟ୍‌ ରୂପେ ଜଗଦୀଶନାଥ ରାୟଙ୍କ 
ଯୋଗଦାନ- ଜଗନ୍ନାଥ ସଡ଼କକୁ ରାହାଜାନୀରୁ ମୁକ୍ତ କରିବାକୁ ତାଙ୍କର ଆନ୍ତରିକ 
ଚେଷ୍ଟା । 

୧୮୭୧ : କନ୍ୟା ମହିଳାମଣିଙ୍କର ରଘୁନାଥ ପ୍ରସାଦ ଚୌଧୁରୀଙ୍କ ସହ ବିବାହ- 
ବିବାହ ସମୟରେ ରଘୁନାଥ ବାଲେଶ୍ବର ସରକାରୀ ଜିଲ୍ଲା ସ୍କୁଲର ଛାତ୍ରଥଲେ | 

: ସୀ ଲୀଳାବତୀ ଦେବୀ ଦୂଶ୍ଚିକିସ୍ଥ୍ୟ ବ୍ୟାଧୂବରେ ପୀଡ଼ିତା ସେବା ଓ ଯତ୍ନ ପାଇବା 
ଲାଗି ତାଙ୍କର ପିତ୍ରାଳୟ ଗମନ । 

: ମାର ୧୩ ତାରିଖରେ ବାଲେଶ୍ବରରେ ଭୂୁମିକମ୍ପ- ସେହି ଭୂମିକମ୍ପ ହେତୁ 
ଅନେକ ଗୁଜବର ସୃଷ୍ଟି । 

: ବୋଧଦାୟିନୀ ଓ ବାଲେଶ୍ଵର ସମ୍ବାଦବାହିକା ପୃଷ୍ଠାରେ ଏହି ଅମୂଳକ 
ଗୁଜବ ବିରୋଧରେ ଲେଖା-ପ୍ରକାଶିତ | 

: ନୀଳଗିରି ସମ୍ପର୍କରେ ଖବର ପ୍ରକାଶକରି ଫକୀରମୋହନ ମାନହାନି 
ମକଦ୍ଦମାର ସମ୍ମୁଖୀନ - ନୀଳଗିରି ରାଜା ତାହାଙ୍କ ଦେୱାନ ଦାମୋଦର ମହାପାତ୍ରଙ୍କ 
ପ୍ରରୋଚନାରେ ଆପଣା ଭାଇଙ୍କ ଉପରେ ଅତ୍ୟାଚାର କରୁଥୁବା ବିଷୟ ଲେଖ୍‌ଥ୍‌ବାରୁ 
ଦାମୋଦର ମହାପାତ୍ର ଫକୀରମୋହନଙ୍କ ନାମରେ ଏକହଜାର ଟଙ୍କାର ମାନହାନି 
ମକଦ୍ଦମା ଦାଏର କରିଛନ୍ତି | 

: ଅଗଷ୍ଟ ମାସରେ ଆପୋସ ନିଷ୍ଠରି ପରେ ଦାମୋଦରଙ୍କ ଦ୍ଵାରା ମାନହାନି 
ମକଦମା ପ୍ରତ୍ୟାହୃତ ! 

: ବୋଧଦାୟିନୀ ଓ ବାଲେଶ୍ବର ସମ୍ବାଦ-ବାହିକା ଜୁଲାଇ ମାସରୁ ମାସିକ 
ପରିବର୍ରେ ପାକ୍ଷିକ ପତ୍ରିକାରୂପେ ପ୍ରକାଶିତ | 

: ଜୁଲାଇ ମାସରେ ବାଲେଶ୍ବର ଶିକ୍ଷା କମିଟିର ଅନ୍ୟତମ ସଦସ୍ୟରୂପେ 
ଫକୀରମୋହନ ମନୋନୀତ- ସମ୍ପୃକ୍ତ କମିଟିର ଅନ୍ୟ ଦୁଇଜଣ ସଭ୍ଯ ଥୂଲେ 
ଅତୁଲଚନ୍ଦ୍ର ଚାଟୁୂର୍ଯ୍ୟା ଓ କାଳୀପ୍ରସନ୍ଧ ମିତ୍ର | 

: ଶିକ୍ଷାକମିଟିର ସଦସ୍ୟ ରୂପେ ଅଗଷ୍ଟ ୭ ତାରିଖରେ ବାଲେଶ୍ଵର ସରକାରୀ 
ହାଇସ୍କୁଲ ପରିଦର୍ଶନ- ଓଡ଼ିଆ ଶିକ୍ଷକର ଅଭାବ ସମ୍ପର୍କରେ ଉଦ୍‌ବେଗ ପ୍ରକାଶ ଓ 
ଭିଜିଟିଂ ପୁସ୍ତକରେ ଆପଣାର ମନ୍ତବ୍ୟ ଲେଖ୍‌ବା ଅବସରରେ ଅନ୍ୟାନ୍ୟ ବିଷୟ 
ସହ ଓଡ଼ିଆ ଶିକ୍ଷା ଉପରେ ଗୁରୁତ୍ଵ ଆରୋପ । 

: ବାଲେଶ୍ବରରେ ସ୍ତ୍ରୀ୍ଶିକ୍ଷାର ପ୍ରସାର ଘଟୁଥ୍‌ବାରୁ ଓ ତାଙ୍କଦ୍ଧାରା ପ୍ରତିଷ୍ଠିତ ବାଳିକା 
ବିଦ୍ୟାଳୟର ଉନ୍ନତିହେତୁ ସର୍ବ ସ୍ତରରେ ଆନନ୍ଦ ପ୍ରକାଶ | 

୧୮୭୨ : ମ୍ୟୁନିସିପାଲ୍‌ ଟ୍ୟାକ୍ୃ ନେଇ ସରକାରଙ୍କ ସହ ଫକୀରମୋହନଙ୍କର 
ମତବିରୋଧ- ସରକାରଙ୍କ ନିଷ୍ପଭ୍ିକୁ ସମର୍ଥନ କରି କଲେକ୍ର ଜନ ବୀମ୍‌ସଙ୍କର 
ଫକୀରମୋହନଙ୍କୁ ଖୋଲା ଚିଠି । 

: ବାଲେଶ୍ବରରେ ବଙ୍ଗାଳୀ ଓ ଓଡ଼ିଆମାନଙ୍କ ମଧ୍ଯରେ ତୀବ୍ର ଗୋଷ୍ଠୀ ବିବାଦ- 
ଏହି ବିବାଦକୁ ପ୍ରଶମିତ କରିବା ପାଇଁ ପ୍ରଶାସନର ଉଦ୍ୟମ | 

: ନୀଳଗିରିର ଦେବାନ ପଦବୀ ଲାଗି ପ୍ରାର୍ଥୀ ଅନୁସନ୍ଧାନ ! 

: କାମେଲଙ୍କ ନୂତନ ଶିକ୍ଷାନୀତି ଅନୁସାରେ ଗଠିତ ବାଲେଶ୍ବର ଶିକ୍ଷା କମିଟିର 
ସଭ୍ୟ ରୂପେ ଫକୀରମୋହନ ମନୋନୀତ ଓ ପରେ ତାଙ୍କ ନାମ ଗେଜେଟ୍‌ରେ 
ପ୍ରକାଶିତ ! 

: ବାଲେଶ୍ଵର ଚୌକି ଦାରୀ ଟ୍ୟାକ୍ସ କମିଟିର ଅନ୍ୟତମ କମିସନର ରୂପେ 
କଲେକ୍ଟର ବୀମ୍‌୍ସଙ୍କ ଦ୍ଵାରା ମନୋନୀତ | 

: ବୋଧଦାୟିନୀ ଓ ବାଲେଶ୍ଵର ସମ୍ଭାଦବାହିକା କେବଳ ବାଲେଶ୍ବର 
ସମ୍ବାଦବାହିକା ନାମରେ ତଥା ନିରୋଳା ସମ୍ବାଦପତ୍ର ରୂପରେ ଜୁନମାସରୁ 
ପ୍ରକାଶିତ | 

: ଫକୀରମୋହନ ଓ ଗୋବିନ୍ଦଚନ୍ଦ୍ରଙ୍କ ଆନ୍ଦୋଳନ ଫଳରେ ତେପୁଟି 
ଇନ୍ସପେକ୍ଟର ଶିବ ଦାସ ଭଟ୍ଟାଚାର୍ଯ୍ୟଙ୍କର ସ୍ଥାନାନ୍ତର ଓ ରାଧାନାଥ ବାଙ୍କୁଡ଼ା 
ହାଇସ୍କୁଲର ଦ୍ଵିତୀୟ ଶିକ୍ଷକ ପଦରୁ ବଦଳି ହୋଇ ବାଲେଶ୍ବରରେ ଡେପୁଟି 
ଇନ୍ଧପେକ୍ଟର ରୂପେ ଅବସ୍କାପିତଂ ଅକ୍ଟୋବର ୧ ତାରିଖରେ ରାଧାନାଥଙ୍କର 
ଯୋଗଦାନ । 

: ବହୁ ବନ୍ଧୁ ଓ ଶୁଭେଛୁଙ୍କ ପ୍ରରୋଚନାରେ କୁଳରକ୍ଷା ପାଇଁ ବାଲେଶ୍ଵର 
ଫୌଜଦାରୀ ହେଡ୍‌କୁର୍କ ଶିବପ୍ରସାଦ ମଲ୍ଲ ଚୌଧୁରୀଙ୍କ ବାରବର୍ଷୀୟା କନ୍ଯା 
କୃଷକୁମାରୀଙ୍କ ସହ ଫକୀରମାହନଙ୍କର ଦ୍ଵିତୀୟ ବିବାହ- ଅବକାରୀ ବିଭାଗ ଅମଲା 
ଓ କୃଷ୍ଣକୂୁମାରୀଙ୍କ ବଡ଼ ଭାଇ ପ୍ରସନ୍ଧ କୁମାର ମଲ୍ଲ ଚୌଧୁରୀ ' ପି.ଏମ. ସେନାପତି 
ଏଣ୍ଡ କୋଃ'ର ଜଣେ ପ୍ରମୁଖ ଅଂଶୀଦାର ହୋଇଥ୍‌ବାରୁ ଓ ଫକୀରମୋହନଙ୍କ ସହ 
ଘନିଷ୍ଠଥ୍ବାରୁ ଏଭଳି ଆୟୋଜନରେ ମୁଖ୍ୟ ଭୂମିକା ନେଇଥ୍‌ବା ସମ୍ଭବ | 

: ସେପ୍େମ୍ବର ମାସରେ ବାଲେଶ୍ବରର ଅଦୂରରେ ଥ୍‌ବା ନୀଳଗିରିର ଦେୱାନ 
ଭାବରେ ବୀମ୍ବଙ୍କ ସୁପାରିଶ କ୍ରମେ ଗଡ଼ଜାତ ମାହାଲର ସୁପରିଣ୍ଡେଣ୍ଡେଣ୍ଟ୍‌ ରେଭେନ୍ସାଙ୍କ 
ଦ୍ଵାରା ଫକୀରମୋହନଙ୍କର ନିଯୁକ୍ତିଟ ନୀଳଗିରିର ରାଜା ଥୁଲେ କୃଷ୍ଣଚନ୍ଦ୍ର ମର୍ଦରାଜ 
ହରିଚନ୍ଦନ- ଅକ୍ଟୋବର ମାସରେ ଶହେ ଟଙ୍କା ଦରମାରେ ଫକୀରମୋହନଙ୍କର 
ନୀଳଗିରିର ଦେବାନ ଭାବରେ ଯୋଗଦାନ | 

: ଡିସେମ୍ବର ମାସର ଶେଷ ଆଡ଼କୁ ନୀଳଗିରି ରାଜା ଓ ପରିବାରବର୍ଗଙ୍କ ସହ 
ଫକୀରମୋହନଙ୍କ ପୁରୀ-ଯାତ୍ରା | 

: ପୁରୀରେ ଅବସ୍ଥାନ କାଳରେ ପ୍ରଥମା ସ୍ତ୍ରୀ ଲୀଳାବତୀ ଦେବୀଙ୍କର ଦେହାନ୍ତ | 

: କଲେକ୍ର ଜନ୍‌ ବୀମ୍ସଙ୍କ ଅନୁରୋଧ କ୍ରମେ ଭାଷାତର୍ତ୍ବ ପୁସ୍ତକ ରଚନା 
ପାଇଁ ବାଲେଶ୍ଵର ସରକାରୀ ହାଇସ୍କୁଲର ପଶ୍ଡିତ କାରିଚନ୍ଦ୍ର ଭଟ୍ଟାଚାର୍ଯ୍ୟଙ୍କୁ ଶିକ୍ଷା 
ବି ଭାଗର ତିନିଶହ ଟଙ୍କା ପ୍ରଦାନ | 

୧୮୭୩ : ଜାନୁଆରୀ ମାସରେ ଫକୀରମୋହନଙ୍କର ପୁରୀରୁ ପ୍ରତ୍ୟାବର୍ଭନ । 

: ନୀଳଗିରିର ଦେବାନ ଭାବରେ ଫକୀରମୋହନ କଲେକ୍ଟର ଜନ୍‌ ବୀମ୍‌ସଙ୍କ 
ଦ୍ଵାରା ଉଚ୍ଚ ପ୍ରଶଂସିତ- ନୀଳଗିରିରେ ସଡ଼କ ନିର୍ମାଣ, ହାଟ ବସାଇବା ଆଦି ଅନେକ 

କାର୍ଯ୍ୟ କରି ଲୋକମାନଙ୍କର ମଧ୍ଯ ସେ ପ୍ରିୟଭାଜନ ହୋଇଥ୍‌ଲେ | 

: ଜାନୁୟାରୀ ମାସରେ ଓଡ଼ିଆ-ବଙ୍ଗାଳୀ ବିବାଦର ଅନ୍ୟତମ ଖଳନାୟକ 
କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟଙ୍କର ଦେହାନ୍ତ ! 

: ବୈକୁଣ୍ଠନାଥ ଦେଙ୍କ ପୃଷ୍ଠପୋଷକତାରେ ଉତ୍କଳ ଦର୍ପଣ ମାସିକ ସାହିତ୍ୟପତ୍ର 
'ପି.ଏମ. ସେନାପତି ଏଣ୍ଡ କୋଃ” ଦ୍ଵାରା ପରିଚାଳିତ ବାଲେଶ୍ବର ଉତ୍କଳ ପ୍ରେସରୁ 
ପ୍ରକାଶିତ । 

: ବାଲେଶ୍ବର ସରକାରୀ ହାଇସ୍କୁଲର ଦ୍ଵିତୀୟ ଶିକ୍ଷକ ରୂପେ ମଧୁସୂଦନ ରାଓଙ୍କର 
ଯୋଗଦାନ - ଫକୀରମୋହନଙ୍କ ସହ ତାଙ୍କର ପରିଚୟ ଓ ଆମ୍ମୀୟତା । 

: ଓଡ଼ିଶାର ବିଦ୍ୟାଳୟଗୁଡ଼ିକରେ ଅତିରିକ୍ତ ଭାଷା ଭାବରେ ପ୍ରଚଳିତ ଥୁବା 
ବଙ୍ଗଳା ଭାଷାର ସମ୍ପୂର୍ଣ୍ଣ ଉଚ୍ଛେଦ | 

: ନଭେମ୍ବର ମାସରେ ଅଂଶୀଦାରମାନଙ୍କ ମଧ୍ୟରେ ମନୋମାଳିନ୍ୟ ହେତୁ 
ଫକୀରମୋହନଙ୍କ ଦ୍ଵାରା ପରିଚାଳିତ ' ପି.ଏମ. ସେନାପତି ଏଣ୍ଡ କୋଃ'ର ବିଲୟ- 
‘ବାଲେଶ୍ବର ଉତ୍କଳ ପ୍ରେସର ବିକ୍ରି ଓ ବୈକୁଣ୍ଠନାଥ ଦେଙ୍କର ଏହି ପ୍ରେସ କ୍ରୟ ଓ 
“ ଦେ” ଜ ଉଜ୍କଳ ପ୍ରେସ” ଭାବରେ ନୂତନ ଭାବେ ନାମକରଣ । 

: ବାଲେଶ୍ବର ଉତ୍କଳ ପ୍ରେସ ବିଜ୍ରି ହୋଇଯିବାରୁ ନଭେମ୍ବର ମାରୁ 
ଫକୀରମୋହନଙ୍କ ଦ୍ଵାରା ସମ୍ପାଦିତ ‘ବାଲେଶ୍ଵର ସମ୍ବାଦବାହିକା'ର ପ୍ରକାଶନ 
ବ୍ୟାହତ ଓ ସମ୍ପାଦକ ପଦରୁ ଫକୀରମୋହନଙ୍କର ବିଧ୍ବବ୍ଧ ଅବ୍ୟାହତି | 

୧୮୭୪: ନୀଳଗିରିର ରାଜକୁମାରମାନଙ୍କୁ ଶିକ୍ଷାପ୍ରଦାନ ପାଇଁ 
ଫକୀରମୋହନଙ୍କ ଚେଷ୍ଟା | 

: ବ୍ରାହ୍ମଣମାନଙ୍କର ଶିକ୍ଷାଦାନ ପାଇଁ ତାଙ୍କ ଦ୍ଵାରା ନୀଳଗିରିରେ ଟୋଲ ସ୍ଥାପନ- 
ଗାଁ ଗହଳିର ଶାସନୀ ବ୍ରାହ୍ମଣ ପିଲାମାନଙ୍କର ଭରଣପୋଷଣ ଉଦ୍ଦେଶ୍ୟରେ 
ସେମାନଙ୍କ ପାଇଁ ଶିକ୍ଷାର ବ୍ୟବସ୍ଥା- ଏହି ବ୍ୟବସ୍କା ଚଳାଇ ରଖୁବା ପାଇଁ ବ୍ରହ୍ମୋଭର 
ଜମି ଉପରେ କର ଧାର୍ଯ୍ୟ । 

: ରାଜକୋଷର ବୃଵି ପାଇଁ ପଥର ଖଣିର ମାହାଲଦାରୀ ଅଧ୍କ ଟଙ୍କାରେ 
ନିଲାମ କରିବା ଓ କହ୍ନେଇ ମିଶ୍ର ନାମକ ଜଣେ ମାହାଲଦାର ହେବା- କହ୍ନାଇ 
ମିଶ୍ରଙ୍କର ପଥରକଙଟାଳିଙ୍କ ଉପରେ ଅତ୍ୟାଚାର- ଫକୀରମୋହନଙ୍କର କହ୍ନାଇ 
ମିଶ୍ରଙ୍କୁ ସମର୍ଥନ । 

: ଫକୀରମୋହନଙ୍କ ଘନିଷ୍ଠବନ୍ଧୁ ଗୋବିନ୍ଦଚନ୍ଦ୍ର ପଟ୍ଟନାୟକ ଓ ଅନ୍ୟ କେତେକ 
ସହଯୋଗୀଙ୍କ ଉଦ୍ୟମକ୍ରମେ ବାଲେଶ୍ବରରେ ଉତ୍କଳ ପ୍ରିଶ୍ଡିଂ କମ୍ପାନୀ” ନାମରେ 
ଏକ ଛାପାଖାନା ପ୍ରତିଷ୍ଠା ଓ ସେହି ଛାପାଖାନାରୁ ଗୋବିନ୍ଦଚନ୍ଦ୍ର ପଟ୍ଟନାୟକଙ୍କ 

ସମ୍ପାଦନାରେ ଅଗଷ୍ଟ ୧ ତାରିଖରୁ ବାଲେଶ୍ବର ସମ୍ବାଦବାହିକାର ପୁନଃ ପ୍ରକାଶ- 
ଫକୀରମୋହନଙ୍କର ବାଲେଶ୍ବର ସମ୍ବାଦବାହିକା ସହିତ ଘନିଷ୍ଠ ସମ୍ପର୍କ ରକ୍ଷା | 

: ରେଭରେଣ୍ଡ ଇସି.ବି. ହାଲାମଙ୍କ ଦ୍ଵାରା ଲିଖ୍ତ Oriya Grammar for 
English Students କଲିକତାରେ ମୁଦ୍ରିତ ହୋଇ ପ୍ରକାଶିତ- ଏହି ବ୍ୟାକରଣ 
ରଚନା ସହିତ ଫକୀରମୋହନ ମୂଳରୁ ଜଡ଼ିତ ଥ୍‌ଲେ ଓ ସେଥ୍ପାଇଁ ହାଲାମ ତାଙ୍କୁ 
ଭୂମିକାରେ ଧନ୍ୟବାଦ ଜଣାଇଛନ୍ତି । 

୧୮୭୫ : ଅନ୍ୟାୟ ପଥରକଟାକୁ ପ୍ରତିରୋଧ କରିବାରୁ ନୀଳଗିରିରେ ଜାନୁଆରୀ 
ମାସରୁ ପ୍ରଜାମେଳି ଆରମ୍ଭ - ଏହି ମେଳି ସହ ଅମଲାମାନଙ୍କର ସମ୍ପୃକ୍ତି ପ୍ରମାଣିତ - 
ଏପ୍ରିଲ ମାସରେ ରେଭ୍େନ୍ାଙ୍କ ନୀଳଗିରି ଗସ୍ତ ଓ ମେଳି ଭାଙ୍ଗିବା ପାଇଁ ସମାଧାନ 
ସୂତ୍ର ନିର୍ଣ୍ୟ- ପ୍ରଜାବିଦ୍ରୋହ ସାମୟିକ ଭାବରେ ପ୍ରଶମିତ | 

: ଫକୀରମୋହନଙ୍କ ବଡ଼ ଜ୍ବାଇଁ ରଘୁନାଥ ପ୍ରସାଦ ଚୌଧୁରୀ ଏଣ୍ଟ୍ରାନ୍ସ ପରୀକ୍ଷାରେ 
ଉତ୍ତୀର୍ଣ୍ଣ ଓ ଦ୍ବିତୀୟ ବିଭାଗର ବରି ଲାଭ କରି ତାଙ୍କର କଟକ କଲେଜର ଏଫ.ଏ. 
ଶ୍ରେଣୀରେ ଯୋଗଦାନ ! 

: ହରି ନାଏକଙ୍କ ନେତୃତ୍ଵରେ ନୀଳଗିରିରେ ଦ୍ବିତୀୟଥର ମେଳି ଆରମ୍ଭ -ଏହି 
ମେଳିକୁ ରାଜାସାହେବଙ୍କ ପରୋକ୍ଷ ପ୍ରୋତ୍ସାହନ- ହରି ନାଏକଙ୍କର ‘ଦେଶ 
ମହାରାଜା” ଉପାଧ୍‌ ଧାରଣ କରି ଏକ ସମାନ୍ତରାଳ ଶାସନ ପ୍ରତିଷ୍ଠା - ବାଲେଶ୍ବରର 
କଲେକ୍ଟର ନର୍ମାନ ସାହେବଙ୍କ ହସ୍ତକ୍ଷେପ- ହରି ନାଏକ ପ୍ରମୁଖ ବିଦ୍ରୋହୀମାନେ 
ଗିରଫ ଓ ଜେଲ୍‌ ତଥା ଜରିମାନା ଦଶ୍ଡରେ ଦଶ୍ଚିତ | 

: ନୀଳଗିରିର ରାଜା କୃଷ୍ଣଚନ୍ଦ୍ର ମର୍ଦରାଜ ହରିଚନ୍ଦନ ଓ ତାଙ୍କ ସାନଭାଇଙ୍କ 
ମଧ୍ଯରେ ଉତ୍ତରାଧ୍ଵ କାରୀ ମନୋନୟନ ନେଇ ଦୃନ୍ଦ୍ଧଂ ସେହି ଦୃନ୍ଦ୍ଧରେ ସଂଶ୍ଳିଷ୍ଟ 
ହୋଇପଡ଼ିବା ଫଳରେ ରାଜାଙ୍କର ଫକୀରମୋହନଙ୍କ ପ୍ରତି ପ୍ରତିଶୋଧପରାୟଣ 
ମନୋଭାବ- ତେଣୁ ପରୋକ୍ଷରେ ତଥା ଗୁପ୍ତରେ ପ୍ରଜାବିପ୍ଲବକୁ ସମର୍ଥନ ! 

୧୯୭୬ : ଭାରତବର୍ଷର ଇତିହାସ- ପ୍ରଥମ ଭାଗ ସମ୍ପୂର୍ଣ୍ଣ ସଂଶୋଧ୍ତ ଓ 
ପୁନଲିଖ୍ତ ହୋଇ କଟକ ପ୍ରିଣ୍ଟିଂ କମ୍ପାନୀରେ ମୁଦିତ ହୋଇ ଦ୍ବିତୀୟବାର ପ୍ରକାଶିତ | 

: ନୀଳଗିରିରେ ପୁନର୍ବାର ଅଶାନି- ଓଡ଼ିଆ ଡିଭିଜନର କମିସନର ତଥା 
ଗଡ଼ଜାତ ମାହାଲର ସୁପରିଣ୍ଟେଣ୍ଡେଣ୍ଟ୍‌ ରେଭେନ୍ସାଙ୍କର ନୀଳଗିରି ଗସ୍ତ- ରାଜା ଏହି 
ମେଳି ସହ ସମ୍ପୃକ୍ତ ଥୁଲେ ବି ଫକୀରମୋହନଙ୍କ ଉପରେ ଦୋଷାରୋପ | 

ରେଭେନ୍ସାଙ୍କ ନିର୍ଦ୍ଦେଶରେ ମାର୍ଚ୍ଚ ମାସରେ ଦେବାନ ପଦରୁ 
ଫକୀରମୋହନଙ୍କର ଅବ୍ୟାହତି | 

: ବିନା କର୍ମରେ ବାଲେଶ୍ବରରେ ଦୂଇ/ ତିନି ମାସ ବସିଲା ପରେ ମେ ବା ଜୁନ୍‌ 
ମାସରେ ବୀମ୍ପଙ୍କ ପରାମର୍ଶରେ ( ବୀମ୍ପ ସେତେବେଳେ କଟକର କଲେକ୍ଟର) 
ଚାକିରି ସନ୍ଧାନରେ ଫକୀରମୋହନଙ୍କର କଟକ ଆଗମନ | 

: କଟକରେ ଜ୍ବାଇଁ ରଘୁନାଥ ପ୍ରସାଦ ଚୌଧୁରୀଙ୍କ ଚାନ୍ଦିନିଚୌକ ବସାରେ 
ଅବସ୍ଥାନ | 

: ଅଛଦିନ ପରେ ନାବାଳକ ଜମିଦାରୀ ମାହାଲର ଅଡିଟର ରୂପେ ସତୁରୀ 
ଟଙ୍କା ଦରମାରେ ନିଯୁକ୍ତି ସତୁରି ଟଙ୍କା ଦରମାରେ ସମ୍ପୃକ୍ତ ଚାକିରୀରେ 
ଯୋଗଦେବାକୁ ଅନିଚ୍ଛା | 

: ମାସିକ ଶହେଟଙ୍କା ଦରମାରେ ଅଗଷ୍ଟ ମାସରେ କଟକ କଲେକ୍ଟର ଜନ 
ବୀମ୍ପଙ୍କ ଅନୁମୋଦନ କ୍ରମେ କଟକ ନିକଟବର୍ରୀ ଡୋମପଡ଼ା କିଲ୍ଲାରେ ଦେୱାନ 
ଭାବରେ ନିଯୁକ୍ତ ଓ କର୍ମଶୂନ୍ୟ ଥ୍ବାରୁ ଅବିଳମ୍ବେ ସେହି ପଦବୀରେ ଯୋଗଦାନ- 
ସେ ସମୟରେ ଡୋମପଡ଼ାର ରାଜା ଥୂଲେ ରଘୁନାଥ ମାନସିଂହ ଭ୍ରମରବର ରାୟ | 

: ରଘୁନାଥ ମାନସିଂହ ନୂତନ ବନ୍ଦୋବସ୍ତ ଓ ଖଜଣା ବୃଦ୍ଧି ପାଇଁ ଜିଦ୍‌ ଧରି 
ବସିଥୂବାରୁ ଫକୀରମୋହନ ଯୋଗଦେବାର ପାଞ୍ଚବର୍ଷ ପୂର୍ବରୁ ସେଠାରେ 
ପ୍ରଜାବିଦ୍ରୋହ ଲାଗି ରହିଥୂଲା; ଫଳରେ ରାଜ୍ୟ ଦେବାଳିଆ ହୋଇପଡ଼ିଥୂଲା- 
ପ୍ରଜାମେଳି ଭାଙ୍ଗିବା ପାଇଁ ଫକୀରମୋହନଙ୍କ ଚେଷ୍ଟା | 

୧୯୭୭ : ଡୋମପଡ଼ା ପ୍ରଜାମେଳିର ସମାଧାନ ପାଇଁ ଫେବୃୟାରୀ ପ୍ରଥମ 
ସପ୍ତାହରେ ଜନ ବୀମ୍ବଙ୍କର ଡୋମପଡ଼ା ଆଗମନ- ଫକୀରମୋହନଙ୍କ ଚତୁରତା 
ହେତୁ ବୀମ୍ବଙ୍କର ଦୃଢ଼ହସ୍ତରେ ପ୍ରଜାମେଳି ଭାଙ୍ଗିବା ପାଇଁ ସିଦ୍ଧାନ୍ତ ବାକିଥ୍‌ବା 
ଖଜଣାର ଅସୁଲି ଓ ନୂତନ ବନ୍ଦୋବସ୍ତ ପାଇଁ ବୀମ୍ବଙ୍କର ସୀକୃତି । 

: ଏପ୍ରିଲ ମାସରେ ଢେଙ୍କାନାଳର ଆସିଷ୍ଟାଣ୍ଟ ମ୍ୟାନେଜର ରୂପରେ ଶହେ ଟଙ୍କା 
ବେତନରେ ନୂତନ ନିଯୁକ୍ତି ସେତେବେଳେ ଢେଙ୍କାନାଳର ରାଜା ଭାଗୀରଥ୍‌ ମହାନ୍ଦ୍ର 
ବାହାଦୁୂରଙ୍କର ଦେହାନ୍ତ ହୋଇଯାଇଥ୍‌ଲା ଓ ତାଙ୍କର ଉତ୍ତରାଧ୍୍‌କାରୀ ଦୀନବନ୍ଧୁ 
ନାବାଳକ ଥ୍ବାରୁ ରାଜ୍ୟ କୋର୍ଟ ଓାର୍ଡସ ଅଧୀନରେ ଥୂଲା- ବନମାଳୀ ସିଂହ ଥଲେ 
ଢେଙ୍କାନାଳର ମ୍ୟାନଜର ଫକୀରମୋହନଙ୍କର ଏହି ନୂତନ ନିଯୁକ୍ତିରେ ଯୋଗଦାବା 
ପାଇଁ ସହମତି - ଡୋମପଡ଼ାର କାର୍ଯ୍ୟ ଶେଷ ପରେ ଢେଙ୍କାନାଳରେ ଯୋଗଦେବା 
ପାଇଁ ଅନୁମତି ଗ୍ରହଣ | 

: ଡୋମପଡ଼ା ରାଜ୍ୟର ଭାଗ୍ୟ ପରିବର୍ରନରେ ସହାୟକ ହୋଇଥ୍‌ବାରୁ ରଘୁନାଥ 
ମାନସିଂହଙ୍କର ତାଙ୍କୁ ଅଧ୍କ ଦରମାରେ ରଖୁବାର ଇନଛାପ୍ରକାଶ- ବୀମ୍ବଙ୍କ ପରାମର୍ଶ 
ଅନୁସାରେ ଡୋମପଡ଼ା କାର୍ଯ୍ୟ ଶେଷ କରି ଅଗଷ୍ଟ ପ୍ରଥମ ସପ୍ତାହରେ ଡୋମପଡ଼ା 

ତ୍ୟାଗ- ନେପାଳୀ ଭୋଜାଲି, ଦୁଆତ ସହ ପାଞ୍ଚହଜାର ଟଙ୍କା ଡୋମପଡ଼ା ରାଜାଙ୍କ 
ଦ୍ଵାରା ବିଦାୟ ଉପହାର ସରୂପ ଫକୀରମୋହନଙ୍କୁ ପ୍ରଦତ୍ତ ! 

: ଅଗଷ୍ଠ ୭ ତାରିଖରେ ଢେଙ୍କାନାଳରେ ଆସିଷ୍ଟାଣ୍ଟ ମ୍ୟାନେଜର ଭାବରେ 
ଯୋଗଦାନ ! 

: ଅଗଷ୍ଟ ୨୨ ତାରିଖରେ ଅସ୍ଥାୟୀ କମିସନର ଜନ ବୀମ୍ବଙ୍କର ଢେଙ୍କାନାଳ 
ଗସ୍ତ ଓ ୩୦ ତାରିଖ ପର୍ଯ୍ୟନ୍ତ ସେଠାରେ ଅବସ୍ଥାନ | 

୧୮୭୮ : ଫେବୃଆରୀ ୧୪ ତାରିଖ ଦିନ ଫକୀରମୋହନଙ୍କ ଶୁଭଟିନ୍ତକ ଜନ୍‌ 
ବୀମ୍ବଙ୍କର ଚିଟ୍ଟାଗଙ୍ଗର ଜଜ୍‌ ଓ କମିସନର ରୂପରେ ଯୋଗଦେବା ପାଇଁ ଓଡ଼ିଶାରୁ 
ବିଦାୟ | 

: ରେଭେନ୍ସାଙ୍କର ମଧ୍ଯ ଓଡ଼ିଶାର କମିସନର ପଦରୁ ବିଦାୟ ଓ ତାଙ୍କ ପଦରେ 
ସ୍ମିଥଙ୍କର ଅସ୍ଥାୟୀ ଭାବରେ ଯୋଗଦାନ - ଜୁନମାସରୁ ସ୍ପିଅଙ୍କର ଓଡ଼ିଶାର କମିସନର 
ପଦରେ ସ୍ମାୟୀ ନିଯୁକ୍ତି- ବୀମୃଙ୍କ ସହ ସ୍ପିଥଙ୍କର ସମ୍ପର୍କ ଭଲ ନଥ୍‌ବାରୁ 
ଫକୀରମୋହନ ବୀମ୍ବଙ୍କ ଦ୍ଵାରା ଅନୁଗଟୃହୀତ କର୍ମଚାରୀ ହୋଇଥବାରୁ ତାଙ୍କ ଉପରେ 
ବିପଦ ପଡ଼ିବାର ଆଶଙ୍କା । 

: କୃଷକୂମାରୀଙ୍କ ଗର୍ଭରୁ ପୁତ୍ର ମନୋମୋହନର ଜନ୍ମ- ମାତ୍ର ଛଅମାସ ପରେ 
ସାମାନ୍ୟ ରୋଗରେ ଦେହାନ୍ତ- କୃଷ୍ଣକୁମାରୀ ପୁତ୍ର ବିଚ୍ଛେଦରେ ପାଗଳିନୀ ପ୍ରାୟ ଓ 
ଶଯ୍ୟାଗତ - ସ୍ତ୍ରୀଙ୍କୁ ସାନ୍ଧନା ଦେବା ପାଇଁ ଫକୀରମୋହନଙ୍କର ଗୃହରେ ବଳରାମ 
ଦାସଙ୍କ ଦାଣ୍ଡୀ ରାମାୟଣର ପାରାୟଣ । 

: ଜୁଲାଇ ୧ ତାରିଖରେ ହରିଶ୍ଚନ୍ଦ୍ର ସରକାରଙ୍କର ସମ୍ପାଦକତ୍ସରେ ବାଲେଶ୍ବର 
ନେସନାଲ ସୋସାଇଟି ର ପ୍ରତିଷ୍ଠାଂ ଏହି ଅନୁଷ୍ଠାନ ସହ ବହୁବର୍ଷ ଧରି 
ଫକୀରମୋହନ ଘନିଷ୍ଠ ଭାବେ ଜଡ଼ିତଥୂଲେ | 

୧୯୭୯ : ବଳରାମ ଦାସଙ୍କ ରାମାୟଣର ପାଠ ମନୋପୂତ ନହେବାରୁ 
ଫକୀରମୋହନଙ୍କ ମୂଳ ବାଲ୍ୀକି ରାମାୟଣର ଅନୁବାଦ ଆରମ୍ଭ - 
ଫକୀରମୋହନଙ୍କଦ୍ଵାରା ଅନୁଦିତ ରାମାୟଣ ଶୁଣି କୃଷ୍ଣକୁମାରୀ କ୍ରମଶଃ ପୁତ୍ରଶୋକ 
ଦୁଃଖରୁ ମୁକ୍ତିଲାଭ କରି ସାଭାବିକ ହୋଇଥୁୂଲେ | 

: ଜୁନ୍‌-ଜୁଲାଇ ବେଳକୁ ବାଳକାଣ୍ଡର ସମାପ୍ତି ଓ ତାହାକୁ ଛପାଇ ବିନା ମୂଲ୍ୟରେ 
ଚାରିଶହ ଖଣ୍ଡ ବାଣ୍ଡିବାର ଯୋଜନା- ମୁଦ୍ରଣ ପାଇଁ କଟକ ପ୍ରିଣ୍ଟିଂ କମ୍ପାନୀକୁ ପାଣ୍ଡୁଲିପି 
ପ୍ରଦାନ | 

: ଫକୀରମୋହନଙ୍କ ଶ୍ୟାଳକ ଓ ବାଲେଶ୍ଵରରେ ଅବକାରୀ ବିଭାଗର କିରାଣୀ 
ପ୍ରସନ୍ନ କୁମାର ମଲ୍ଲ ଚୌଧୁରୀଙ୍କର ମାତାଲ ଅବସ୍ଥାରେ ଆପଣାର ଅଳ୍ପ ବୟସ୍କା 

ସ୍ତ୍ରୀଙ୍କୁ ପ୍ରହାର ଓ ଫଳରେ ପ୍ରସନ୍ଧ କୁମାର ଚୌଧୁରୀଙ୍କ ସ୍ତ୍ରୀଙ୍କର ମୃତ୍ୟୁ“ ଏହି ଜଘନ୍ୟ 
ଅପରାଧ ହେତୁ ଚୌଧୁରୀ ଚାକିରିରୁ ବରଖାସ୍ତ ହେଲେ ଓ ଅଦାଲତରେ 
ଦୋଷୀସାବ୍ୟସ୍ତ ହୋଇ କାରାଦଣ୍ଡାଦେଶ ପାଇଲେ- ଦୁଇ ମାସ କଠିନ ପରିଶ୍ରମ 
ଓ ଛଅଶହ ଟଙ୍କା ବ୍ୟୟ କରି ଫକୀରମୋହନ ପ୍ରସନ୍ଧଙ୍କୁ ନିର୍ଦ୍ଦୋଷ ପ୍ରମାଣିତ 
କରିଥୁଲେ | 

୧୮୮୦ : ଜାନୁଆରୀ ୧୦ ତାରିଖରେ ଢେଙ୍କାନାଳ ହିତୈଷିଣୀ ସମାଜର 
ବାର୍ଷିକ ଅଧ୍‌ବେଶନ ନାବାଳକ ରାଜା ଦୀନବନ୍ଧୁ ହରିଚନ୍ଦନଙ୍କ ସଭାପତିତ୍ଵରେ 
ଅନୁଷ୍ଠିତ- ସମ୍ପୃକ୍ତ ସଭାରେ ଯୋଗଦାନ କରି ଫକୀରମୋହନଙ୍କର ବକ୍ତୃତା ପ୍ରଦାନ - 
ଏହି ସଭା ପ୍ରତିଷ୍ଠାରେ ଫକୀରମୋହନଙ୍କ ଗୁରୁତ୍ଵପୂର୍ଣ୍ଣ ଭୂମିକା ନେଇଥୂଲେ | 

: କଟକ ପ୍ରିଣ୍ଟିଂ କମ୍ପାନୀରେ ମୁଦ୍ରିତ ହୋଇ ରାମାୟଣ ବାଳ କାଣ୍ଡ ପ୍ରକାଶିତ - 
ଭାରତବର୍ଷର ଇତିହାସ- ଦ୍ଵିତୀୟ ଭାଗ ପ୍ରକାଶିତ ହେବାର ଦଶବର୍ଷ ପରେ 
ଫକୀରମୋହନଙ୍କର ଏହି ପୁସ୍ତକ ପ୍ରକାଶିତ- ପୁସ୍ତକଟି ମଧୁସୂଦନ ରାଓଙ୍କ ଦ୍ଵାରା 
ସଂଶୋଧ୍ତ ହୋଇଥ୍‌ବାବେଳେ ଜନ୍‌ ବୀମ୍ୃଙ୍କୁ ଉତ୍ସର୍ଗ କରାଯାଇଥୁଲା | 

: ବାଲେଶ୍ବର ଜିଲାର ସୁନହଟ ପ୍ରଗଣାରେ ଗୋଟିଏ ଜମିଦାରୀର ଅଂଶବିଶେଷ 
କ୍ରୟ | 

୧୮୮୧ : ଢେଙ୍କାନାଳ ରାଜକର୍ମଚାରୀମାନଙ୍କ ମଧ୍ଯରେ ଥ୍‌ବା ଉଚ୍ଟାକାଡ୍‌କ୍ଷା 
ଓ ପାରସ୍ପରିକ ଦୃନ୍ଦ୍ର ହେତୁ ଫକୀରମୋହନ ପ୍ରଶାସକଙ୍କ ଅଶୁଭ ଦୃଷ୍ଟିର ଶରବ୍ଯ- 
ନନ୍ଦକିଶୋର ଦାସଙ୍କର ଅନୁସନ୍ଧାନରେ ସେ ନିର୍ଦ୍ଦୋଷ ପ୍ରମାଣିତ | 

: ଫକୀରମୋହନଙ୍କର କବିରାଜୀ ଚିକିତ୍ସା ଆରମ୍ଭ - ବିନା ପାରିଶ୍ରମିକରେ ବହୁ 
ରୋଗୀଙ୍କୁ ରୋଗୁମକ୍ତ କରିବାର ଗୌରବଲାଭ | 

: ଦ୍ବିତୀୟ ପୁତ୍ର ମୋହିନୀମୋହନଙ୍କର ଅକ୍ଟୋବର ୧୧ ତାରିଖରେ ଜନ୍ମ | 

: ଅସୁସ୍ଥତା ହେତୂ ଢେଙ୍କାନାଳର ମ୍ୟାନେଜର ବନମାଳୀ ସିଂହଙ୍କୁ ନଭେମ୍ବର ମାସରେ 
ଏକ ବର୍ଷର ଅବସର ପ୍ରଦାନ- ବିତର୍କିତ ହୋଇପଡ଼ିଥ୍ବା ହେତୁ ଫକୀରମୋହନଙ୍କ 
ଉପେକ୍ଷା କରି ଖୋରଧାର ସବ୍‌-ଡେପୁଟି ରାହାସବିହାରୀ ନାୟକଙ୍କୁ ମ୍ୟାନେଜର 
ଭାବରେ ଅସ୍ଥାୟୀ ଭାବରେ କାର୍ଯ୍ୟ କରିବାର ଆଦେଶ ଓ ଡିସେମ୍ବର ମାସର ଶେଷ 
ସପ୍ତାହରେ ରାହାସବିହାରୀଙ୍କର ଢେଙ୍କାନାଳରେ ଯୋଗଦାନ | 

: ଅଯୋଷଧା କାଣ୍ଡ କଟକ ପ୍ରିଣ୍ଟିଂ କମ୍ପାନୀରେ ମୁଦ୍ରିତ ହୋଇ ପ୍ରକାଶିତ | 

ଆପଣା ଜମିଦାରୀ ପରିଚାଳନା ପାଇଁ ଜଣେ ଗୁମାସ୍ତା ପାଇଁ 
ଫକୀରମୋହନଙ୍କର ବିଜ୍ଞାପନ ଓ ଶ୍ରୀକଣ୍ଡ ପଟ୍ଟନାୟକ ତାଙ୍କର ଗୁମାସ୍ତା ଭାବରେ 
ନିଯୁକ୍ତ | 

: ଫକୀରମୋହନଙ୍କର ଏକଦା ଘନିଷ୍ଠ ଥ୍ବା ଓ ବାଲେଶ୍ଵରର ସଂସ୍କୃତିକ 
ଜୀବନରେ ପ୍ରମୁଖ ଭୂମିକା ଗ୍ରହଣ କରିଥ୍ବା ଦାମୋଦର ପ୍ରସାଦ ଦାସଙ୍କର 
ଡିସେମ୍ବର ମାସରେ ଅକାଳ ବିୟୋଗ | 

୧୮୮୨ : ଫକୀରମୋହନଙ୍କ ବିରୋଧରେ ଆସିଥୂବା ଅଭିଯୋଗ ତଦନ୍ତ 
କରିବା ପାଇଁ ଜାନୁଆରୀ ମାସ ଶେଷ ସପ୍ତାହରେ ଗଡ଼ ଜାତ ମାହାଲର 
ସୁପରିଣ୍ଡେଣ୍ଡେଣ୍ଟ୍‌ ତଥା ଓଡ଼ିଶାର କମିସନର ସ୍ପିଥଙ୍କର ଢେଙ୍କାନାଳ ପରିଦର୍ଶନ- 
ଫକୀରମୋହନ ଦୋଷୀ ସାବ୍ୟସ୍ତ ନହେଲେ ହେଁ ତାଙ୍କର କାର୍ଯ୍ୟପ୍ରଣାଳୀ ନେଇ 
ସ୍ମିଥଙ୍କର ବିରଚ୍ତି ପ୍ରକାଶ । 

: କବି ରାଧାନାଥଙ୍କର ତେଙ୍କାନାଳ ପରିଦର୍ଶନ ଓ ଫକୀରମୋହନଙ୍କ ବସାରେ 
ଅବସ୍ଥାନ- ଶିକାର କରିବାକୁ ଯାଇ ଉଭୟେ ଏକ ଭୟଙ୍କର ଭାଲୁ ହାବୁଡ଼ରେ ପଡ଼ି 
ଦୈବାତ୍‌ ରକ୍ଷା ପାଇଥୁଲେ | 

: ନୂତନ ଭାବେ ନିଯୁକ୍ତ ମ୍ୟାନେଜର ରାହାସବିହାରୀ ନାୟକ ସ୍ପିଥଙ୍କର ପ୍ରିୟପାତ୍ର 
ହେବା ଲାଗି ଫକୀରମୋହନଙ୍କ ବିରୋଧରେ ତାଙ୍କର ଚକ୍ରାନ୍ତ“ ଉପରିସ୍ପ କର୍ରାଙ୍କୁ 
ଫକୀରମୋହନଙ୍କ ବିଚାରପ୍ରଣାଳୀ ନେଇ ମିଥ୍ୟା ରିପୋର୍ଟ ପ୍ରଦାନ | 

: ବର୍ଷର ଶେଷ ଆଡ଼କୁ ଫକୀରମୋହନ ଭୟଙ୍କର ଭାବରେ ଅସୁସ୍ପ 

୧୮୮୩ : ଶଯ୍ୟାଶାୟୀ ଥୁଲାବେଳେ ମ୍ୟାନେଜର ନାୟକଙ୍କ ରିପୋର୍ଟ ଭିରିରେ 
ଫକୀରମୋହନଙ୍କୁ କମିସନରଙ୍କ ଅଫିସରୁ କୈଫିୟତ ତଲବ | 

: ନନ୍ଦକିଶୋର ଦାସଙ୍କର ପରାମର୍ଶ ଅନୁସାରେ ଛଅ ମାସର ଛୁଟି ନେଇ 
ଫକୀରମୋହନଙ୍କର ମା୍ଟ ମାସର ପ୍ରଥମ ସପ୍ତାହରେ ଚେଙ୍କାନାଳ ତ୍ୟାଗ - 
ବାଲେଶ୍ଵରରେ ଥାଇ ଜୁନ ମାସରେ ଢେଙ୍କାନାଳ ଚାକିରିରୁ ଇସ୍ତଫା ପ୍ରଦାନ ! 

ମା୍ଟ୍ଟ ମାସରୁ ବିଧ୍ବଦ୍ଧ କବିରାଜୀ ଚିକିତ୍ସାରେ ମନୋନିବେଶ- ତାଙ୍କ 
ଚିକିତ୍ସାରେ ଉତ୍କଟ ରୋଗମାନଙ୍କର ଉପଶମ । 

: ଜୁନ୍‌ ମାସରେ ରାମାୟଣର ସର୍ତ ବୈକୁଣ୍ଠନାଥ ଦେଙ୍କୁ ସାତଶହ ଟଙ୍କାରେ 
ବିକ୍ରୟ | 

: ରାମାୟଣର ଅରଣ୍ୟକାଣ୍ଡ ଦେ'ଜ ଉତ୍କଳ ପ୍ରେସରେ ମୁଦ୍ରିତ ହୋଇ 
ଶ୍ୟାମାନନ୍ଦ ଦେଙ୍କ ଦ୍ଵାରା ପ୍ରକାଶିତ | 

: ଜୁନ ମାସରେ ନେସନାଇ ସୋସାଇଟିର ସହକାରୀ ସମ୍ପାଦକ ରୂପେ ଦାୟିତ୍ଵ 
ଗ୍ରହଣ | 

: ମେ ମାସରେ ତିନିମାସରୁ ଛୁଟି ନେଇ ସ୍ଥି ଅଙ୍କର ଓଡ଼ିଶା ତ୍ୟାଗ- 
ଫକୀରମୋହନଙ୍କ ନୂତନ ନିଯୁକ୍ତି ପାଇଁ ପଥ ଉନ୍ମ୍ତ | 

: ଜୁଲାଇ ୫ ତାରିଖରେ ନେସନାଲ ସୋସାଇଟିର ଚତୁର୍ଥ ବାର୍ଷିକ ଉତ୍ସବରେ 
ଅନୁଷ୍ଠାନର ଲକ୍ଷ୍ଯ ଓ ଉଦ୍ଦେଶ୍ଯ ନେଇ ଫକୀରମୋହନଙ୍କର 
ବକ୍କତା ପ୍ରଦାନ | 

: କନ୍ୟା ସରୋଜିନୀଙ୍କର ଜନ୍ମ | 

: ବ୍ୟାସଦେବ ରଚିତ ଅଷ୍ଟାଦଶ ପର୍ବବି ଶିଷ୍ଟ ମହାଭାରତର ଅନୁବାଦ କାର୍ଯ୍ୟ 
ଆରମ୍ଭ । ବାରପୃଷ୍ଠାର ନମୁନା ଦେ”'ଜ ଉତ୍କଳ ପ୍ରେସରୁ ଅକ୍ଟୋବର ମାସରେ 
ପ୍ରକାଶିତ । 

: କମିଦାରୀର ଅଧ୍କ ଅଂଶ କ୍ରୟ କରିବା ଫଳରେ ଅକ୍ଟୋବର ମାସରେ ତାହାର 
ସମ୍ପସାରଣ । 

: ଡିସେମ୍ବର ଶେଷ ସପ୍ତାହରେ ମହାମେଳା ଦର୍ଶନ ପାଇଁ କଲିକତା ଯାତ୍ରା ! 

୧୮୮୪ : ରାମାୟଣ ବାଳକାଣ୍ଡ ଓ ଅଯୋଧା କାଣ୍ଡର ଦ୍ଵିତୀୟ ସଂସ୍କରଣ 
ଦେ ଜ ଉଜ୍କଳ ପ୍ରେସରୁ ପ୍ରକାଶିତ । 

: ଫକୀରମୋହନଙ୍କର ଭାରତବର୍ଷର ଇତି ହାସ ବିଦ୍ୟାଳୟର ପାଠ୍ୟପୁସ୍ତକ 
ତାଲିକାରୁ ବୈକୁଣ୍ଠନାଥ ଓ ରାଧାନାଥ ରାୟଙ୍କ ବିରୋଧ ଫଳରେ ବିତାଡ଼ିତ- ତାଙ୍କ 
ବ୍ୟକ୍ତିଗତ ଜୀବନ ତଥା ଇତିହାସ ପୁସ୍ତକ ବିଷୟରେ ବହୁ ନକରାମବକ ଲେଖା 
ବୈକୁଣ୍ଠନାଥଙ୍କ ପରିଚାଳିତ ଉତ୍କଳ ଦର୍ପଣ ସମ୍ବାଦପତ୍ରରେ ପ୍ରକାଶିତ - 
ଫକୀରମୋହନଙ୍କୁ ସମର୍ଥନ କରି ବାଲେଶ୍ବର ସମ୍ଭାଦବାହିକାର ଯୁଝ୍ଂ ଦେହି 
ଡାକରା- ଗୌରୀଶଙ୍କର ଓ ଉତ୍କଳ ଦୀପିକାର ଫକୀରମୋହନଙ୍କ ପୂର୍ଣ୍ଣ ସମର୍ଥନ - 
ଗୌରୀଶଙ୍କର - ଗୋବିନ୍ଦଚନ୍ଦ୍ରଙ୍କ ଗୋଷ୍ଠୀ ସହ ଘନିଷ୍ଠ ସମ୍ପୃକ୍ତି | 

: ବାଲେଶୁର ତନ୍ତିମାନଙ୍କୁ ପ୍ରଶିକ୍ଷିତ କରି ନୂତନ ଧରଣର ବସ୍ତର ପ୍ରସ୍ତୁତ କରିବା 
ପାଇଁ ବାଲେଶ୍ଵର ନେସନାଲ ସୋସାଇଟି ମାଧ୍ୟମରେ ଫକୀରମୋହନଙ୍କର ଉଦ୍ୟମ | 

: ଚାକିରି ଅନୁସନ୍ଧାନ- ନନ୍ଦକିଶୋର ଦାସଙ୍କ ସହଯୋଗ ଫଳରେ ଦଶପଲ୍ଲାର 
ଦେୱାନ ଭାବରେ ନିଯୁକ୍ତିଂ ଅଗଷ୍ଠ ମାସରେ ଦଶପଲ୍ଲାରେ ଦେୱାନ ଭାବରେ 
ଯୋଗଦାନ- ସେତେବେଳେ ଦଶପଲ୍ଲାର ରାଜା ଥୁଲେ ଚୈତନ୍ୟ ଭଞ୍ଜଦେଓ- 
ବହୁ ବଦ୍ଗୁଣର ଆଧାର ଭାବରେ ରାଜା ଚୈତନ୍ୟଙ୍କ ସର୍ବତ୍ର କୁଖ୍ୟାତି ଥୂଲା | 

: ଯୋଡ଼ିମୁଁ ଅଞ୍ଚଳର ମନ୍ଦାଣିଆ ନାମକ ସ୍ଥାନରେ ପ୍ରଜାଙ୍କ ସହଯୋଗରେ ଏକ 
ବନ୍ଧ ନିର୍ମାଣ । 

୧୮୮୫: ଓଡ଼ିଶା ଡିଭିଜନର କମିସନର ତଥା ଗଡ଼ଜାତ ମାହାଲର 
ସୁପରିଣ୍ଢେଣ୍ଡେଣ୍ଟ୍‌ ମେଟକାଫ୍‌ ଙ୍କର ଦଶପଲ୍ଲା ଗସ୍ତ୯ଟ ମେଟକାଫଙ୍କ ସମ୍ମୁଖରେ 
ଚୈତନ୍ୟ ଭଞ୍ଜଦେବଙ୍କର ନିର୍ବୋଧ ବ୍ୟବହାର | 

: ଦଶପଲ୍୍‌ାର ଯୋରମୋ ଅଂଶ ସହ ଅନୁଗୁଳର ଥୁବା ସୀମାବିବାଦର ଏକ 
ପୁରୁଣା ମ୍ୟାପ ସାହାଯ୍ୟରେ ଫକୀରମୋହନଙ୍କର ସମାଧାନ | 

: ରାମାୟଣର କିସ୍କିନ୍ଧ୍ୟାକାଣ୍ଡ ଦେ” ଜ ଉତ୍କଳ ପ୍ରେସରୂ ପ୍ରକାଶିତ । 

୧୮୮୬ : ବୈକୁଣ୍ଠନାଥ ଦେଙ୍କ ସହ ମତଭେଦ ହେତୁ ମହାଭରତର ପ୍ରକାଶନ 
ପାଇଁ ବିକଳ୍ପ ପନ୍ମାର ସନ୍ଧାନ- ଚାରୋଟି ଛେକରେ ଆଦିପର୍ବ ଉତ୍କଳ ପ୍ରିଣ୍ତିଂ 
କମ୍ପାନୀରେ ମୁଦ୍ରିତ ହୋଇ ଭଗବାନଟଚନ୍ଦ୍ର ଦାସଙ୍କ ଦ୍ଵାରା ପ୍ରକାଶିତ । 

: ଅଗଷ୍ଟ ମାସରେ ରାମାୟଣର ସନ୍ଦରାକାଣ୍ଡ ଦେ'ଜ ଉଜ୍କଳ ପ୍ରେସରୂ ପ୍ରକାଶିତ | 

: ଦଶପଲ୍ଲାର ରାଜାଙ୍କ ସହ ମତଭେଦ ତୀବ୍ରୱ ଫକୀରମୋହନଙ୍କୁ ଦେବାନ 
ପଦରୁ ବିଦାୟ ଦେବାକୁ ଗଡ଼ଜାତ ମାହାଲର ସୁପରିଣ୍ଡେଶ୍ଡେଣ୍ଟ୍‌ଙ୍କ ଉପରେ ରାଜାଙ୍କ 
ଦ୍ଵାରା ଚାପ ପ୍ରୟୋଗ । 

୧୮୮୭ : ଜାନୁଆରୀ ମାସରେ ଫକୀରମୋହନଙ୍କ ଦ୍ଵାରା ପଦ୍ୟରେ ଅନୁଦିତ 
ଶ୍ରୀମଦ୍‌ ଭଗବତ୍‌୍ଗୀତା ଉକ୍ସଳ ପ୍ରିଣ୍ଟିଂ କମ୍ପାନୀରେ ମୁଦ୍ବିତ ହୋଇ ଭଗବାନଚନ୍ଦ୍ର 
ଦାସଙ୍କ ଦ୍ଵାରା ପ୍ରକାଶିତ | 

: ଫେବୃଆରୀ ମାସରେ ଫକୀରମୋହନ ମୟୂରଭଞ୍ଜର ଆସିଷ୍ଟାଣ୍ଟ ମ୍ୟାନେଜର 
ରୂପେ ନିଯୁକ୍ତ 

: ମୟୂରଭଞ୍ଜରେ ଯୋଗଦେବା ପାଇଁ ଫକୀରମୋହନଙ୍କର ମାର୍ଟ୍ଟ ମାସରେ 
ଦଶପଲ୍ଲା ତ୍ୟାଗ କଟକରେ ପହଞ୍ଚି ଜାଣିଛନ୍ତି ଯେ ତାଙ୍କ ନୂତନ ନିଯୁକ୍ତି ରଦ 
କରାଯାଇଛି ମୟୂରଭଞ୍ଜରେ ଆସିଷ୍ଟାଣ୍ଡ ମ୍ୟାନେଜର ଭାବରେ ଅନ୍ୟ ଜଣେ 
ମନୋନୀତ ହୋଇଛନ୍ତି- ତେଣୁ କର୍ମ ପାଇଁ କଟକରେ ପ୍ରତୀକ୍ଷା 

: ମେ ମାସରେ ପାଲଲହଡ଼ାରେ ପ୍ରଥମ ଶ୍ରେଣୀ ମାଜିଷ୍ଟେଟ ଓ ମୁନସଫ୍‌ କ୍ଷମତା 
ସହ ଦେବାନ ଭାବରେ ଶହେ ଟଙ୍କା ଦରମାରେ ନିଯୁକ୍ତ“ ରାଜା ଦେବାନଙ୍କୁ କୌଣସି 
କର୍ମ ଦେବା ପାଇଁ ଅନିଛୁକ ଥ୍ବାରୁ ଫକୀରମୋହନ ବେତନଭୋଗୀ ବେକାର 
ଜୀବନ ଅତିବାହିତ କରିଛନ୍ତି । 

: ପାଲଲହଡ଼ା ରାଜାଙ୍କର ଅଗଷ୍ଟ ମାସରେ ଗଡ଼ଜାତ ମାହାଲର ଆସିଷ୍ଟାଣ୍ଟ 
ସୁପରିଣ୍ଡେଣ୍ଡେଣ୍ଟ ନନ୍ଦକିଶୋର ଦାସଙ୍କ ସହ ସାକ୍ଷାତ- ଫକୀରମୋହନଙ୍କୁ ବିଦାୟ 
ଦେବାର ଅନୁମତି ପ୍ରାର୍ଥନା | 

: ସେପୃେମ୍ବର ମାସରେ ଫକୀରମୋହନଙ୍କ ପାଲଲହଡ଼ା ତ୍ୟାଗ ଓ ବାଲେଶ୍ବର 
ପ୍ରତ୍ୟାବର୍ରନ । 

: ସେପ୍େମ୍ବର ୩ ତାରିଖରେ କେନ୍ଦୁଝରର ମ୍ୟାନେଜର କୁଞ୍ଜବିହାରୀ ଦେଙ୍କର 
ଦେହାନ୍ତ ହୋଇଥ୍‌ବାରୁ କେଉଁ ଝରର ମ୍ୟାନେଜର ପଦରେ ନିଯୁକ୍ତି ପାଇଁ 

ଫକୀରମୋହନଙ୍କର ଦରଖାସ୍ତ ଓ ଡିସେମ୍ବର ପ୍ରଥମ ସପ୍ତାହରେ କେଉଁଝରର 
ମ୍ୟାନେଜର ପଦରେ ଶହେଟଙ୍କା ଦରମାରେ ନିଯୁକ୍ତ । 

: ଫକୀରମୋହନଙ୍କ ସହ ଘନିଷ୍ଠ ଡୋମପଡ଼ାର ରାଜା ରଘୁନାଥ ମାନସିଂହ 
ଭ୍ରମରବରଙ୍କର ୪୩ବର୍ଷ ବୟସରେ ଅକ୍ଲୋବର ୨୪ ତାରିଖରେ ଦେହାନ୍ତ | 

: ଫକୀରମୋହନ ଏକଦା ଛାତ୍ରଥ୍‌ବା ଓ ପରେ ଶିକ୍ଷକ ହୋଇଥୁବା ବାରବାଟୀ 
ସ୍କୁଲର ପରିଚାଳନା କମିଟିର ସଭ୍ୟ ଭାବେ ତାଙ୍କର ମନୋନୟନ | 

: ମହାଭାରତ ସଭାପର୍ବ ବାଲେଶ୍ବରସ୍ପ ଉତ୍କଳ ପ୍ରିଣ୍ିଂ ପ୍ରେସରେ ମୁଦ୍ରିତ ହୋଇ 
ଭଗବାନ ଚନ୍ଦ୍ର ଦାସଙ୍କ ଦ୍ଵାରା ପ୍ରକାଶିତ | 

: ଡିସେମ୍ବର ୧୧ ତାରିଖରେ କେଉଁଝରର ମ୍ୟାନେଜର ଭାବରେ ଯୋଗଦାନ- 
ଆନନ୍ଦପୁରରେ ଅବସ୍ପାପିତ । 

୧୮୮୮: ଫକୀରମୋହନଙ୍କ ବଡ଼ବାପା ପୁଅ ଭାଇ ନିତ୍ୟାନନ୍ଦଙ୍କର 
ଅଯୋଧାର ସରୟୂ ନଦୀଘାଟରେ ଦେହାନ୍ତ ବଡ଼ ଭାଇଙ୍କ ଶ୍ରାଦ୍ଧକ୍ରିୟାରେ 
ଫକୀରମୋହନ ବହୁ ଅର୍ଥ ବ୍ୟୟ କରିଥୁଲେ ! 

: ଜୁନ ମାସରେ ଗୋରକ୍ଷାର ଉପଯୋଗିତା ସମ୍ପର୍କରେ ଫକୀରମୋହନ ଆପଣା 
ବ୍ୟୟରେ ଏକ ପ୍ରଚାରପତ୍ର ଛପାଇ ତାହାର ବିତରଣର ବ୍ୟବସ୍ଥା କରିଛନ୍ତି | 

: ନଭେମ୍ବର ମାସରେ ଫକୀରମୋହନଙ୍କ ଉଦ୍ୟମରେ ଆନନ୍ଦପୁରଠାରେ 
କେଉଁଝର ରାଜାଙ୍କ ଦ୍ଵାରା ଏକ ପ୍ରେସ ସ୍ଥାପନ କରାଯାଇଛି | 

୧୯୮୯ : ଛୋଟନାଗପୁର ସହ କେଉଁଝରର ବହୂ କାଳରୁ ଲାଗିଥ୍ବା 
ସୀମାବିବାଦ ସମାଧାନ କରିବାର ଚେଷ୍ଟା ଓ ସେଥ୍‌ରେ ସଫଳତା । 

; ଓଡ଼ିଶାର କରଦ ମାହାଲ ସହ ଭାରତ ସରକାରଙ୍କ ସମ୍ବନ୍ଧର ପରିସର 
ନେଇଥୁ୍‌ବା ବିବାଦ ହାଇକୋର୍ଟରେ ଫଏସଲା- ଏହି ମୋକଦ୍ଦମା ପରିଚାଳନାରେ 
ଫକୀରମୋହନ କୃତିତ୍ଵ ଦେଖାଇଥ୍‌ବାରୁ ମେ ମାସରେ ତାଙ୍କର ଦରମା ୧ ୨୦ 
ଟଙ୍କାକୁ ବୃଵି । 

: କେଉଁଝରର ରାଜା ଧନୁର୍ହୟ ନାରାୟଣ ଭଞ୍ଜଦେବ ବିଭିନ୍ନ ଅନୁଷ୍ଠାନକୁ 
ଦାନସୂତ୍ରରେ ଦେବା ପାଇଁ ରଖୁଥ୍ବା ୩,୦୦୦ ଟଙ୍କାରୁ ଜଣେ କର୍ମଚାରୀର 
୧,୦୦୦ ଟଙ୍କା ଜାଇ ରସିଦ ମାଧ୍ଯମରେ ଆତ୍ମସାତ କରିବାର ଉଦ୍ୟମ- ଜାଲ 
ରସିଦ ଫକୀରମୋହନଙ୍କ ନାମରେ ପ୍ରସ୍ତୁତ କରାଯାଇଥୁଲା- ଆସିଷ୍ଟାଣ୍ଟ ମ୍ୟାନେଜର 
ବିଚିତ୍ରାନନ୍ଦ ଦାସଙ୍କ ତଦନ୍ତରେ ଅକ୍ଟୋବର ମାସରେ ସତ୍ୟର ଉଦ୍‌ଘାଟନ - 
ଫକୀରମୋହନ ନିର୍ଦ୍ଦୋଷ ବୋଲି ପ୍ରମାଣିତ । 

: ମୁନ୍ବାଇ( ବମ୍ବେ) ଠାରେ ଅନୁଷ୍ଠିତ ଭାରତୀୟ ଜାତୀୟ କଂଗ୍ରେସର ପଞ୍ଚମ 
ଅଧ୍ବ୍‌ବେଶନରେ ଯୋଗଦେବା ପାଇଁ ଡିସେମ୍ବର ମାସରେ କଲିକତା ଦେଇ ମୁମ୍ବାଇ 
ଯାତ୍ରା ଡିସେମ୍ବର ୨୬ରେ ଆରମ୍ଭ ହୋଇଥବା କଂଗ୍ରେସର ଏହି ଅଧ୍ୟବେଶନରେ 
ଓଡ଼ିଶାରୁ ଏକୁଟିଆ ଫକୀରମୋହନ ଯୋଗଦେଇଥୂଲେ | ସେ ବାଲେଶ୍ଵର ନେସନାଲ 
ସୋସାଇଟିର ପ୍ରତିନିଧ୍‌ ସରୂପ ମୁମ୍ବାଇ ଯାଇଥୂଲେ | 

୧୮୯୦ : ରାମାୟଣର ଲଙ୍କା କାଣ୍ଡ ଦେ'ଜ ଉତ୍କଳ ପ୍ରେସରୁ ପ୍ରକାଶିତ ! 

: ଭାରତବର୍ଷର ଇତିହାସ : ଦିତୀୟଭାଗର ଦ୍ଵିତୀୟ ସଂସ୍କରଣ କଟକ ପ୍ରିଣ୍ଟିଂ 
କମ୍ପାନୀରେ ମୁଦିତ ହୋଇ ଏପ୍ରିଲ ମାସରେ ପ୍ରକାଶିତ । 

: ବାଲେଶ୍ବର ନେସନାଲ ସୋସାଇଟିର ପ୍ରତିନିଧ୍‌ ହିସାବରେ ଡିସେମ୍ବର 
ମାସରେ କଲିକତାରେ ଅନୁଶ୍ରିତ ଭାରତୀୟ ଜାତୀୟ କଂଗ୍ରେସର ଷଷ୍ଠ 
ଅଧ୍ବେଶନରେ ଯୋଗଦାନ | 

: ଫକୀରମୋହନଙ୍କ ପରାମର୍ଶକୁ ଉପେକ୍ଷା କରି ଓ ଆସିଷ୍ଟାଣ୍ଡ ମ୍ୟାନେଜର 
ବିଚିତ୍ରାନନ୍ଦ ଦାସଙ୍କ ପରାମର୍ଶକ୍ରମେ ରାଜା ଧନୁର୍ଜଜୟଙ୍କର ପ୍ରଜାମାନଙ୍କ ଦ୍ଵାରା 
ବୈଠକରେ ଚିରସ୍ରୋତା ମାଛକାନ୍ଦଣା ଜୋରରୁ ମାହାର ଖନନ- ବିଚିତ୍ରାନନ୍ଦ 
ଦାସଙ୍କ ଅତ୍ୟାଚାରରେ ଭୂରୟୀ କୋହ ଆଦି ଜନଜାତିର ଲୋକମାନେ ତଥା 
ସାଧାରଣ ପ୍ରଜାମାନେ ଅତିଷ୍ଠ । 

୧୯୯ ୧ : ସର୍ଭେୟର ଚାକିରିରୁ ବିଚିତ୍ରାନନ୍ଦ ଙ୍କ ପରାମର୍ଶରେ ଧନୁର୍ଜୟଙ୍କ ଦ୍ଵାରା 
କର୍ମଚ୍ୟୁତ ହୋଇଥୁ୍‌ବା ଧରଣୀଧର ନାୟକ ଅତ୍ୟାଚାରିତ ପ୍ରଜାମାନଙ୍କ ନେତା ରୂପେ 
ଗୃହୀତ- ଜାନୁଆରୀ ୨୩ ତାରିଖରେ ଧରଣୀଧରଙ୍କ ଦ୍ଵାରା ଓଡ଼ିଶାର କମିସନର 
ତଥା ଗଡ଼ଜାତ ମାହାଲର ସୁପରିଣ୍ଟେଣ୍ଡେଣ୍ଟ ଟୟନବୀଙ୍କୁ ରାଜାଙ୍କ ଅତ୍ୟାଚାର ଓ 
ପୀଡ଼ନର ପ୍ରତିକାର ପାଇଁ ଆବେଦନ | 

: ଧରଣୀଧରଙ୍କ ଆବେଦନକୁ ରାଜାଙ୍କ ନିକଟକୁ ପ୍ରେରଣ କରି ଟୟନ୍ବୀଙ୍କୀର 
ରାଜାଙ୍କଠାରୁ କୈଫିୟତ୍‌ ତଲବ । 

: ବିଚିତ୍ରାନନ୍ଦଙ୍କ ବୁଵ୍ରିରେ ପରିଚାଳିତ ହୋଇ ରାଜାଙ୍କର ଅତ୍ୟଯାଚାରକୁ 
ଅସୀକାର ଓ ଧରଣୀଧର ପ୍ରମୁଖଙ୍କୁ ବନ୍ଦୀ କରିବା ପାଇଁ ପ୍ରାର୍ଥନାଂ ଅନୁମତି ପାଇବା 
ପୂର୍ବରୁ ଧରଣୀଧରଙ୍କ ବଡ଼ ଭାଇ ଗୋପାଳ ଓ ଅନ୍ୟ କେତେଦଜଣ ପ୍ରଜା- 
ଆନ୍ଦୋଳନର ନେତାଙ୍କୁ ବନ୍ଦୀକରି ଧନୁର୍ଜୟ ନିର୍ଯାତନା ଦେଇଥୂଲେ | 

: ମାଇ ୧୭ ତାରିଖରେ ଟୟନ୍‌ବୀଙ୍କର ଧନୁର୍ଡୟଙ୍କ ଆବେଦନକୁ ଖାରଜ କରି 
ହଠାତ୍‌ ପ୍ରଜାମାନଙ୍କ ବିରୋଧରେ କୌଣସି କାର୍ଯ୍ୟାନୁଷ୍ଠାନ ନ କରିବା ପାଇଁ 
ପରାମର୍ଶ- ବିଚିତ୍ରାନନ୍ଦ ଓ ଧନୁର୍ଜୟ ଟୟନ୍‌ବୀଙ୍କ ପରାମର୍ଶକୁ ଆଦୌ ଗୁରୁତ୍ଵ ନଦେଇ 

ପ୍ରଜାମାନଙ୍କ ଉପରେ ଅତ୍ୟାଚାରକୁ ଅଧ୍କ ବଳବତ୍ତର କରିଛନ୍ତିଂ ଫଳରେ 
ଧରଣୀଧରଙ୍କ ନେତୃତ୍ବରେ ଭୂରୟୀ ଓ ଅନ୍ୟାନ୍ୟ ପ୍ରଜାମାନେ ମେ ମାସ ୨ ତାରିଖରେ 
ବିରାଟ ଆନ୍ଦୋଳନର ସୁତ୍ରପାତ କରିଛନ୍ତି | 

: ପ୍ରଜାବି ଦ୍ରୋହ ଅସମ୍ଭାଳ ହେବାରୁ ଧନୁର୍ଜୟ କେଉଁଝରରୁ ଆନନ୍ଦପୁର ଆସି 
ଫକୀରମୋହନଙ୍କ ସହଯୋଗ ଚାହିଁଛନ୍ତି ଓ ଉଭୟେ ଟୟନବୀଙ୍କୁ କଟକରେ ୧ ୨ 
ତାରିଖରେ ସାକ୍ଷାତ୍‌ କରିଛନ୍ତି ପ୍ରଜାମାନଙ୍କ ପ୍ରତି ସର୍ବଦା ସହାନୁଭୂତିସମ୍ପନ୍ଧ 
ଟୟନ୍‌ବୀଙ୍କର ରାଜାଙ୍କୁ ତିରସ୍କାର ଓ ପରେ ରାଜପରିବାରର ସୁରକ୍ଷା ପାଇଁ ରାଜାଙ୍କ 
ଖର୍ଚ୍ଚରେ ଶହେଜଣ ସଶସ୍ତ୍ର ପୋଲିସ ମୁତୟନ ପାଇଁ ଅନୁମତି । 

ରାଜାଙ୍କର ଗଡ଼ ରକ୍ଷା କରିବା ଉଦ୍ଦେଶ୍ୟରେ ମେ ୧୬ ତାରିଖରେ 
ପଂକୀରମୋହନ ଦୁଇଶହ ପଚାଶ / ତିନିଶହ ଜଣ ପାଇକ ତିନିଟା ହାତୀ ଓ 
ଅନ୍ୟାନ୍ୟ ସରଞ୍ଜାମ ନେଇ ଆନନ୍ଦପୁରରୁ କେଉଁଝର ଅଭିମୁଖେ ଯାତ୍ରା ଓ ରାଜାଙ୍କର 
କଟକ ପତ୍ୟାବର୍ଁନ- ମେ ୧୯ ତାରିଖରେ ଅଯଥା ରକ୍ତପାତ ଆଶାରେ 
ବିଦ୍ରୋହୀମାନଙ୍କ ନିକଟରେ ବିନା ଯୁଦ୍ଧରେ ଫକୀରମୋହନଙ୍କର ଆମ୍‌ -ସମର୍ପଣ- 
ସମସ୍ତ ପାଇକଙ୍କ ସହ ଫକୀରମୋହନଙ୍କୁ ମେଳିଅଆ ସର୍‌ ଦାରମାନଙ୍କର 
ଧରଣୀଧରଙ୍କ ନିକଟରେ ଉପସ୍ଥାପନ- ଧରଣୀଧରଙ୍କ ଦ୍ଵାରା ଫକୀରମୋହନ 
ମନ୍ତ୍ରୀପଦରେ ନିଯୁକ୍ତ ! 

: ଫକୀରମୋହନଙ୍କ କୂଟବୁଝିରେ ଧରଣୀଧର ପରିଚାଳିତ ହେବାରୁ ଗଡ଼ 
ସୁରକ୍ଷିତ ରହିବା- ମେ ୨୬ ତାରିଖରେ ପୁଲିସ ଇନ୍ସପେକ୍‌ର ଶଶିଭୂଷଣଙ୍କ 
ପରାମର୍ଶକ୍ରମେ ମେ ୨୯ ତାରିଖରେ ଚାଇଁବସାର ପୋଲିସ୍‌ ସୁପରିଟେଭ୍ଡେଣ୍ଟ 
ଡସନଙ୍କ ନିକଟରେ ଧରଣୀଧରଙ୍କ ଆମ୍ସମର୍ପଣ ଫକୀରମୋହନଙ୍କର ବନ୍ଦୀତ୍ଵରୁ 
ମୁ୍ତି । 

: ଧରଣୀଧର ଆମ୍ସମର୍ପଣ କଲାପରେ ମେଳିର ନେତାମାନଙ୍କ ମଧ୍ଯରୁ 
ଅଧ୍କାଂଶଙ୍କୁ ଗିରଫ କରାଯାଇଛି ଓ ରାଜା ଧନୁର୍ଜୟ ରାଜବାଟୀକୁ ଫେରି 
ପ୍ରତିଶୋଧପରାୟଣ ହୋଇ ଦୋଷୀନିର୍ଦ୍ଦୋଷ ନିର୍ବିଶେଷରେ ବହୁ ପ୍ରଜାଙ୍କ 
ବେତ୍ରାଘାତ କରିଛନ୍ତି ଫକୀରମୋହନଙ୍କର ରାଜାଙ୍କର ଏହି ଅନ୍ୟାୟ କାର୍ଯ୍ୟକୁ 
ବିରୋଧ- ଧନୁର୍ଜୟ ଓ ଫକୀରମୋହନଙ୍କ ମଧ୍ୟରେ ବିରୋଧରେ ମଞ୍ଜି ଏହି 
ଘଟଣାରେ ହିଁ ପୋତାଯାଇଥ୍‌ଲା ¦ 

: ଟୟନବୀଙ୍କ ବିଚାରରେ ପ୍ରଜାବିଦ୍ରୋହର ନାୟକ ଧରଣୀଧରଙ୍କୁ ସାତବର୍ଷ 
କାରାଦଣ୍ଡ ଓ ଅନ୍ୟାନ୍ୟ ବିଦ୍ରୋହୀମାନଙ୍କ ମଧ୍ଯ ସେମାନଙ୍କ କର୍ମ ଅନୁସାରେ 
ଦଣ୍ଡାଦେଶ- ଅପରପକ୍ଷରେ ରାଜାଙ୍କ ଅପକର୍ମ ଏହି ବିଦୋହର କାରଣ 

ହୋଇଥବାରୁ ତାଙ୍କ ରାଜ୍ୟଶାସନରୁ ବହିଷ୍କାର କରିବାର ସିଦ୍ଧାନ୍ଧ- ସେ ସମୟରେ 
ମୟୂରଭଞ୍ଜରେ ମ୍ୟାନେଜର ଥୁବା ୱାଲିଙ୍କୁ ମ୍ୟାନେଜର ହିସାବରେ କେଉଁଝରର 
ପ୍ରଶାସନିକ ଦାୟିତ୍ବ ପ୍ରଦାନ । 

: ଓାଲି କେଉଁଝରର ମ୍ୟାନେଜର ପଦବୀରେ ଯୋଗ ଦେଲା ପରେ 
ଫକୀରମୋହନଙ୍କ ପଦବୀ କେତେବେଳେ ଦେୱାନ ୪ହାଇଥ୍ଲାବେଳେ, ଅନ୍ୟ 
କେତେବେଳେ ହୋଇଛି ଆସିଷ୍ଟାଣ୍ଟ ମ୍ୟାନେଜ ର- ପ୍ରଜାବିଦ୍ରୋହରେ 
ଫକୀରମୋହନଙ୍କର କୌଣସି ନକରାମ୍ବକ ଭୂମିକା ନଥିବା ପ୍ରମାଣିତ | 

: ଧରଣୀଧରଙ୍କ ଦ୍ଵାରା ବନ୍ଦୀ ହୋଇ ମନ୍ତ୍ରୀର ତରମିକାରେ ଅଭିନୟ କରି 
ରାଜବାଟୀ ଓ ରାଜ ପରିବାରକୁ ରକ୍ଷା ପାଇଁ ଫକୀରମୋହନଙ୍କ ଉଦ୍ୟମ, ଟୟନବୀଙ୍କ 
ଅସ୍ଥାୟୀ ବିଚାରାଳୟରେ ଧନୁର୍ଡୟଙ୍କ ସପକ୍ଷରେ ସମସ୍ତ ପ୍ରକାର ତଥ୍ୟ ଉପସ୍ଥାପନ 
ତଥା ରାଜାଙ୍କ ପରିବାର ଓ ପଦବୀର ସୁରକ୍ଷା ନିମନ୍ତେ ଫକୀରମୋହନ ସମସ୍ତ 
ପ୍ରକାର ଉଦ୍ୟମ କରିଥ୍‌ବା ସର୍ତ ସେ ଧନୁର୍ଦୟଙ୍କୁ ଖୁସି କରିପାରି ନାହାନ୍ତି - 
ଅପରପକ୍ଷରେ ତାଙ୍କ ବିରୋଧରେ ଧନୁର୍ଜୟ ସମସ୍ତ ପ୍ରକାର ଷଡ଼ଯନ୍ତ୍ର କରିଛନ୍ତି । 

: ଧନୁର୍ଜୟଙ୍କ ଅବର୍ରମାନରେ ପ୍ରଜାଙ୍କ ଉପରେ ବସାଯାଇଥୁ୍‌ବା ସମସ୍ତ ପ୍ରକାର 
ଅନ୍ୟାୟ କରର ଉଚ୍ଛେଦ - ରାଜାଙ୍କ ଦ୍ଵାରା ୱାଲି- ପକୀରମୋହନଙ୍କ ଦ୍ଵାରା 
କରାଯାଉଥୂବା ସୁଶାସନକୁ ବଦନାମ କରିବାକୁ ଚେଷ୍ଟାଓ ରାଜା ଫେରିଲା ପରେ 
ବରଖାସ୍ତ କେବଳ ନୁହେଁ, ଅନ୍ୟାନ୍ୟ ବିପଦର ଆଶଙ୍କା କରି ନଭେମ୍ବର ମାସରୁ 
କେଉଁଝରର ଦେୱାନ / ଆସିଷ୍ଟାଣ୍ଡ ମ୍ୟାନେଜର ପଦବୀରୁ ଅବ୍ୟାହତି ନେବାକୁ 
ଫକୀରମୋହନଙ୍କର ଉଚ୍ଚ କରଙ୍କ ନିକଟରେ ଇଛ୍ଛା ପ୍ରକାଶ | 

୧୮୯୨ ; ମଧୁସୂଦନ ଦାସଙ୍କର ଧନୁର୍ଜୟଙ୍କ ତରଫରୁ ବଙ୍ଗଳାର ଲେଫ୍‌ଟନାଣ୍ଟ 
ଗଭର୍ଣ୍ଣର ଚାର୍ଲସ ଆଲଫ୍ରେଡ ଇଲିଅଟଙ୍କ ନିକଟରେ ଟୟନବୀଙ୍କ ଆଦେଶକୁ ଖାରଜ 
କରିବା ପାଇଁ ଓକିଲାତି- ଫେବୃଆରୀ ତୃତୀୟ ସପ୍ତାହରେ ଇଲିଅଟଙ୍କ ଓଡ଼ିଶା ଗସ୍ତ- 
ଭଦ୍ରଖରେ ଫକୀରମୋହନଙ୍କର ଇଲିଅଟଙ୍କ ସହ ସାକ୍ଷାତ- ବହୁ ପ୍ରଜାଙ୍କ ଦ୍ଵାରା 
ଇଲିଅଟଙ୍କ ସମ୍ମୁଖରେ ଧନୁର୍ଜୟଙ୍କର କୂଶାସନ ପ୍ରସଙ୍ଗ ଉପସ୍ଥାପନ | 

: ଫେବୃଆରୀ ୧୮ ତାରିଖରେ ଇଲିଅଟଙ୍କର ଭଦ୍ରକରୁ କଟକ ଯାତ୍ରା ଓ 
କଟକରେ ରାୟ ଘୋଷଣା : ( କ ) ଧନୁର୍ଜୟ କେଉଁଝରକୁ ଫେରିବେ ଅଥଚ ସାଧୀନ 
ଭାବେ ରାଜ୍ୟ ପରିଚାଳନା କରିପାରିବେ ନାହିଁ; (ଖ) ରାଜ୍ୟ ପରିଚାଳନା 
ପଲିଟିକାଇ ଏଜେଣ୍ଟଙ୍କ ପରାମର୍ଶରେ ସେ କରିବେ; (ଗ) ନନ୍ଦିକିଶୋର ଦାସ 
ପଲିଟିକାଲ ଏଜେଣ୍ଟ ହେବେ; (ଘ ) ମ୍ୟାନେଜର ଦାୟିତ୍ଵରେ ଥ୍ବା ୱାଲି 
ମୟୂରଭଞ୍ଜକୁ ଫେରିଯିବେ; (ଡ ) ଆସିଷ୍ଟାଣ୍ଡ ମ୍ୟାନେଜର / ଦେଓାନ 

ଫକୀରମୋହଙନଙ୍କୁ ତାଙ୍କ ପ୍ରାର୍ଥନା ଅନୁଯାୟୀ କେଉଁଝରର ରାଜକାର୍ଯ୍ୟରୁ ଅବ୍ୟାହତି 
ଦିଆଯିବ ଓ ଦୁର୍ଗାଦାସ ମୁଖୁର୍ଜା କେଉଁଝରର ମ୍ୟାନେଜର ଭାବରେ ଅବସ୍ଥାପିତ 
ହେବେ | 

: ଫେବୃଆରୀ ମାସରେ ଫକୀରମୋହନଙ୍କ ଉନ୍ସଳ ତ୍ରମଣଂର ପହିଲା ଗସ୍ତ 
ଲିଖ୍ତ ଓ ଆନନ୍ଦପୁର ପ୍ରେସ୍‌ରୁ ପ୍ରକାଶିତ - ‘କେନ ଉକକଳ ପୁତ୍ରେଣ ବିରଚିତ ଏହି 
ପୁସ୍ତିକା ବିନା ମୂଲ୍ୟରେ ବିତରିତ- ସମ୍ପୃକ୍ତ ପୁସ୍ତକର ନୂତନତା, ଚାହିଦା ଓ 
ଆବଶ୍ୟକତା ଅନୁଭବ କରି ନୀଳମଣି ବିଦ୍ୟାରତ୍ୃଙ୍କ ଦ୍ଵାରା ‘ସମ୍ବଲପୁର 
ହିତୈଷିଣୀ” ରେ ମାର୍ଚ ସାତ ତାରିଖରୁ ସମ୍ପକ୍ତ ପୁସ୍ତିକାର କ୍ରମାନୃୟରେ ପୁନଃମୁଦ୍ରଣ । 

: ମାଁ ୧୨ ତାରିଖରେ ରାଜା ଧନୁର୍ଜୟ ଓ ପଲିଟିକାଲ ଏଜେଣ୍ଟ ନନ୍ଦକିଶୋର 
ଦାସଙ୍କର ଆନନ୍ଦପୁର ଆଗମନ - ଫକୀରମୋହନ ନଙ୍କର ନନ୍ଦକିଶୋର ଦାସଙ୍କୁ 
ଦାୟିତୃ ହସ୍ତାନ୍ତର ଓ କେଉଁଝର ପରିତ୍ୟାଗ- ଆନନ୍ଦପୁର ପ୍ରଜାମାନଙ୍କର 
ଫକୀରମୋହନଙ୍କ ବିଦାୟ ପାଇଁ ଗଭୀର ଦୁଃଖ ପ୍ରକାଶ | 

: ମାର୍ଚ ମାସରେ ଫକୀରମୋହନଙ୍କର ବାଲେଶ୍ବର ପ୍ରତ୍ୟାବର୍ଭନ- ବାଲେଶ୍ବରର 
ସାଂସ୍କୃତିକ ଓ ରାଜନୈତିକ ଘଟଣାବଳୀ ସହିତ ଘନିଷ୍ଠ ସମ୍ପର୍କ ରକ୍ଷା | 

: ବାଲେଶ୍ବର ମ୍ୟୁନିସିପାଲିଟି ଦ୍ଵାରା ଅନ୍ୟାୟ ଭାବେ ଧାର୍ଯ୍ୟ ହୋଇଥ୍‌ବା 
ପାଇଖାନା ଟିକସ ବିରୋଧରେ ତାଙ୍କର ଜନମତ ସଂଗ୍ରହ ଓ ଜୁନ ପ୍ରଥମ ସପ୍ତାହରେ 
ବିରାଟ ସାଧାରଣ ସଭାର ଆୟୋଜନ । 

: ବାଲେଶୁର ମ୍ୟୁନିସିପାଲିଟିର କର୍ଭାଥ୍‌ବା ବୈକୁଣ୍ଠନାଥ ଦେଙ୍କ ପରିଚାଳିତ 
ଓଡ଼ିଆ ଓ ନବସମ୍ବାଦରେ ଫକୀରମୋହନଙ୍କ ଚରିତ୍ରସଂହାର କରି ତଥା ମିଥ୍ୟା- 
ଆରୋପଣ ଥାଇ ଅନେକ ଲେଖା ପ୍ରକାଶିତ | 

: ଜୁଲାଇ ମାସରେ ଉନୁଳ ଭ୍ରମଣଂର ଦୁସରାଗସ୍ତ ବାଲେଶ୍ବରସ୍ପ ଉତ୍କଳ ପ୍ରିଣ୍ଚିଂ 
ପ୍ରେସରେ ମୁଦ୍ରିତ ହୋଇ ବିନା ମୂଲ୍ୟରେ ବିତରିତ ! 

: ମ୍ୟୁନିସିପାଲିଟିର ପାଇଖାନା ଟ୍ୟାକ୍ସକୁ ନେଇ ଚାଲିଥ୍‌ବା ଆନ୍ଦୋଳନର ଅଗଷ୍ଟ 
ମାସରେ ପରିସମାପ୍ରି- ପାଇଖାନା ଟ୍ୟାକ୍ସର ଉଚ୍ଛେଦ ଓ ଗୃହ ଟ୍ୟାକ୍ସରେ ରିହାତି- ଏହି 
ଆନ୍ଦୋଳନରେ ଫକୀରମୋହନଙ୍କ ସହକର୍ମୀ ଥୁଲେ ଭଗବାନଚନ୍ଦ୍ର ଦାସ ଓ ସହାୟକ 
ତଥା ଉପଦେଷ୍ଟା ଥୁଲେ ମଧୁସୂଦନ ଦାସ । 

: ସେପ୍ଟେମ୍ବର ମାସରେ ଗୋବିନ୍ଦଚନ୍ଦ୍ର ପଟ୍ଟନାୟକଙ୍କର ବାଲେଶ୍ଵର 
ସମ୍ବାଦବାହିକାର ସମ୍ପାଦକ ପଦ ତ୍ୟାଗ ଓ ଜଗନ୍ନାଥ ପଟ୍ଟନାୟକଙ୍କ ଦ୍ଵାରା 
ବାଲେଶ୍ବର ସମ୍ବାଦବାହି କାର ସମସ୍ତ ଦାୟିତ୍‌ ଗ୍ରହଣ- ବାଲେଶ୍ବର 
ସମ୍ବାଦବାହିକା ସହ ପୂର୍ବଭଳି ଆଉ ଫକୀରମୋହନ ସମ୍ପୃକ୍ତ ହୋଇନାହାନ୍ତି । 

: ନଭେମ୍ବର ମାସରେ ଲୁଣ ପୋକ୍ତାନୀ ଅଧ୍୍‌କାର ପାଇଁ ହୋଇଥ୍‌ବା ସଭାରେ 
ଫକୀରମୋହନଙ୍କର ଯୋଗଦାନ ଓ ଅଭିଭାଷଣ | 

୧୮୯୩ : ଧରଣୀଧର କେଉଁଝରକୁ ନଫେରିବାରୁ କେଉଁଝରରେ ପୁନର୍ବାର 
ପ୍ରଜାବିଦ୍ରୋହ- ଏହି ବିଦ୍ରୋହ ବହୁଦିନ ପର୍ଯ୍ୟନ୍ତ ଲାଗି ରହିଥୂଲା | 

: ଫେବୃଆରୀ ୧୩ ତାରିଖରେ ଫକୀରମୋହନଙ୍କ ଘନିଷ୍ଠତମ ବନ୍ଧୁ ଓ ସମସ୍ତ 
ସୁଖଦୁଃଖର ଅଂଶୀଦାର ଗୋବିନ୍ଦଚନ୍ଦ୍ର ପଟ୍ଟନାୟକଙ୍କର ପରଲୋକ - ମୃତ୍ୟୁବେଳକୁ 
ତାଙ୍କୁ. ୫୯ ବର୍ଷ ପୂର୍ଣ ହୋଇଥୁଲା- ତାଙ୍କର ଶ୍ରାଦ୍ଧକାର୍ଯ୍ୟରେ ଫକୀରମୋହନଙ୍କର 
ପ୍ରମୁଖ ଭୂମିକା ଗ୍ରହଣ । 

: ମେ ମାସରେ ଶହେ ଟଙ୍କା ଦରମାରେ ଡୋମପଡ଼ାରେ ମ୍ୟାନେଜର ଭାବରେ 
ନିଯୁକ୍ତି ଓ ତତ୍କ୍ଷଣାତ୍‌ ଯୋଗଦାନ- ସେତେବେଳେ ଡୋମପଡ଼ାର ନୂତନ ରାଜା 
ଥିଲେ ବ୍ରଜେନ୍ଦ୍ର କୁମାର ମାନସିଂହ ଭ୍ରମରବର ରାୟ- ପୂର୍ବ ରାଜା ରଘୁନାଥ ମାନସିଂହ 
ମୃତ୍ୟୁ ପୂର୍ବରୁ ଭୟଙ୍କର ଭାବେ ରଣଗ୍ରସ୍ତ ହୋଇପଡ଼ିଥୂଲେ; ବ୍ରଜେନ୍ଦ୍ରଙ୍କ ଅମଳରେ 
ସେହି ରଣର ଭାର ବଢ଼ିଯାଇଥୁଲା ! 

: ରାଜାଙ୍କୁ ରଣର ଚାପରୁ ମୁକ୍ତ କରିବା ପାଇଁ ତାଙ୍କର ସ୍ଥାବର ସମ୍ପତ୍ତି ବିକ୍ରି 
କରିବାର ଯୋଜନା- କଟକ ଚାନ୍ଦିନୀଚୌକରେ ଥୁବା ଡୋମପଡ଼ା ରାଜାଙ୍କର 
ଦୁଇମହଲା କୋଠା ଓ ତତ୍ସଂଲଗୃ ଜମି ବିକ୍ରି ପାଇଁ ଜୁନ ମାସରେ 
ଖବରକାଗଜଗୁଡ଼ିକରେ ଫକୀରମୋହନଙ୍କ ବିଜ୍ଞାପନ ପ୍ରକାଶ । 

: ଜୁନ ମାସରେ ସମ୍ବଲପୁର ହିତୈଷିଣୀରେ “ବାବୁ ଫକୀରମୋହନ 
ସେନାପତିଙ୍କ ଚତୁରତା” ଶୀର୍ଷକରେ ଏକ ରଚନା ପ୍ରକାଶିତ“ ରଚନାଟିରେ 
ଧରଣୀଧରଙ୍କ ଦ୍ଵାରା ବନ୍ଦୀ ଅବସ୍ଥାରେ ଥୁଲାବେଳେ ଦ୍ଵିଅର୍ଥ ବିଶିଷ୍ଠ ପତ୍ର ଲେଖୁ 
ଫକୀରମୋହନ କେଉଁଝର ରାଜ୍ୟକୁ ରକ୍ଷା କରିଥ୍ବା ବିଷୟ ଉପସ୍ଥାପିତ | 

: ରଘୁନାଥ ମାନସିଂହଙ୍କର ବିଧବା ସ୍ତ୍ରୀଙ୍କର ଜୁଲାଇ ମାସରେ ଅସୁସ୍ଥତା- 
ଅଛଦିନ ପରେ ଦେହାନ୍ତ | 

: କ୍ଷୁଦ୍ର କବିତା ପୁସ୍ତିକା ପ୍ରାଥନା ଜୁଲାଇ ମାସରେ ଉଜ୍କଳ ପ୍ରିଶ୍ଟିଂ ପ୍ରେସରେ 
ମୁଦ୍ରିତ ଓ ବିନା ମୂଲ୍ୟରେ ବିତରିତ- ଫକୀରମୋହନଙ୍କର ଏହି ପୁସ୍ତିକାରେ ଗୋଟିଏ 
ମାତ୍ର କବିତା ଥୁଲା | 

: ଡିସେମ୍ବର ୧୬ ତାରିଖରେ କଟକର ନର୍ମାଲ ସ୍କୁଲରେ ମଧୁସୂଦନ ରାଓଙ୍କ 
ସଭାପତିତ୍ଵରେ ‘ଆଲୋଚନା ସଭା' ନାମରେ ଏକ ସାହିତ୍ୟାନୁଷ୍ଠାନର ପ୍ରତିଷ୍ଠା- 
ଏହି ‘ଆଲୋଚନା ସଭା' ପରେ ଉକୁଳ ସାହିତ୍ୟ ସମାଜ” ରେ ପରିଣତ 
ହୋଇଥଲା | 

୧୮୯ ୪ : ଡୋମପଡ଼ାର ରାଜା ବ୍ରଜେନ୍ଦ୍ରଙ୍କର ପତ୍ନୀବିୟୋଗ- ରାଜାଙ୍କ ବୟସ 
ଅଳ୍ପ ଥିବାରୁ ଦ୍ଵିତୀୟ ବିବାହ କରିବାର ଯୋଜନା |! 

: ରାଜସ ବୃବି ଲାଗି ଡୋମପଡ଼ାରେ ନୂତନ ବନ୍ଦୋବସ୍ତ ବନ୍ଦୋବସ୍ତ ଫଳରେ 
ତିନି ହଜାର ଟଙ୍କା ଅଧୁଵକ ରାଜସ ସଂଗ୍ରହ | 

: ସେପ୍ଟେମ୍ବର ୯ ତାରିଖ ( ୧୩୦ ୧ ସାଲ ଭାଦ୍ର ଶୁକ୍ଳ ଦଶମୀ ) ଦିନ ୩୪ 
ବର୍ଷ ବୟସରେ ଫକୀରମୋହନଙ୍କ ଦ୍ଵିତୀୟା ପତ୍ନୀ କୃଷ୍ଣକୂମାରୀଙ୍କ ସାମାନ୍ୟ ଅଜୀର୍ଣ୍ଣ 
ରୋଗରେ ବିୟୋଗ- କୃଷ୍ଣକୁମାରୀଙ୍କ ବିୟୋଗ ପରେ ପୁଅ ମୋହିନୀମୋହନ ଓ 
ଝିଅ ସରୋଜିନୀଙ୍କୁ ବାଲେଶ୍ବରରୁ ଆଣି କଟକରେ ମଧୁସୂଦନ ରାଓଙ୍କ ଘରେ 
ଫକୀରମୋହନ ରଖ୍ଥୂଲେ | 

: ପୁ୍ଠମାଳା କବିତା ଗ୍ରନ୍ଧ କଟକ ପ୍ରିଣ୍ଡିଂ କମ୍ପାନୀରେ ମୁଦ୍ରିତ ହୋଇ ପ୍ରକାଶିତ - 
ପୁସ୍ତକଟି କୃଷ୍ଣକୂମାରୀଙ୍କୁ ଉତ୍ସର୍ଗିତ, ଉତ୍ସର୍ଗପତ୍ର ରଚନାର ତାରିଖ ୧ ୨.୯. ୧୮୯୪ | 

: ଡୋମପଡ଼। ରାଜାଙ୍କ ମାତାମହୀଙ୍କ ଶ୍ରାଦ୍ଧରେ ଯୋଗଦେବା ପାଇଁ 
ଫକୀରମୋହନଙ୍କର ଟିକାଲୀ ଯାତ୍ରା ସେଠାରେ ଚାରିମାସ ଅବସ୍କାନ ଓ ଅବସ୍ଥାନ 
କାଳରେ ତାଙ୍କର ତେଲୁଗୁ ଶିକ୍ଷା | 

୧୮୯୫ : ଜାନୁଆରୀ ୭ ତାରିଖରେ ମଧୁସୂଦନ ରାଓଙ୍କ ଦ୍ଵାରା ପ୍ରତିଷ୍ଠିତ 
‘ଆଲୋଚନା ସଭା'ର ପ୍ରଥମ ବାର୍ଷିକ ଉତ୍ସବରେ ଅନ୍ୟତମ ଅତିଥ୍‌ ଭାବରେ 
ଯୋଗଦେଇ ଉଦ୍‌ ବୋଧନ- ଏହି ଉତ୍ସବରେ ସଭାପତିତ୍‌ କରିଥ୍‌ଲେ 
ଗୋପାଳବଲ୍ୁ୍ଭ ଦାସ । 

: ରାମାୟଣର ଉତ୍ତରାକାଣ୍ଡ ଦେ 'ଜ ଉତ୍କଳ ପ୍ରେସ୍‌ରୁ ପ୍ରକାଶିତ । 

: ଉପହାର କବିତା ସଂଗ୍ରହ ଫକୀରମୋହନଙ୍କ ନାମ ନଥାଇ ରାୟ ପ୍ରେସରେ 
ମୁଦିତ ଓ ବିନା ମୂଲ୍ୟରେ ବିତରିତ । 

: ଡୋମପଡ଼ାରେ ବିଭିନ୍ନ ଉନ୍ନୟନମୂଳକ କାର୍ଯ୍ୟ ଓ କୃଷ୍ଣକୁମାରୀଙ୍କ ସ୍ମୃତିରେ 
ନିଜ ଟଙ୍କାରୁ ତୋମପଡ଼ାରେ ଏକ କୂପ ଖନନ । 

: କଟକର ବକ୍ତିବଜାରରେ ଏକ ବୃହତ୍‌ ଘର କ୍ରୟ“ ପରେ ଘରର ଅର୍ଵଂଶ ସେ 
ବିକ୍ରି କରି ଦେଇଥିଲେ | ଘରର ଅପର ଅର୍ଵଂଶ ସେ ୧୯୧୬ ମସିହା ପର୍ଯ୍ୟନ୍ତ 
ଭଡ଼ାରେ ଦେଇଥ୍‌ଲେ ଓ ସେହି ବର୍ଷ ମଧୁସୂଦନ ଦାସଙ୍କୁ ବିକ୍ରି କରିଥୁଲେ | 

୧୮୯ ୬ : ଡୋମପଡ଼ାର ରାଜାଙ୍କୁ ରଣମୁକ୍ତ କରିବାକୁ କନିକା ରାଜାଙ୍କ ଭଉଣୀ 
ସହିତ ତାଙ୍କ ବିବାହର ଆୟୋଜନଂ- ଏପ୍ରିଲ ୨୮ ତାରିଖରେ ଏହି ବିବାହର 
ଅନୁଷ୍ଠାନ । 

: ରାଜାଙ୍କର ବିବାହ ପରେ ପରେ ଫକୀରମୋହନଙ୍କର ଘୋର ଅସୁସ୍ପତା ଓ 
ଅସୁସ୍ପୃତା ସମୟରେ ଡୋମପଡ଼ା ରାଜାଙ୍କ ଦ୍ଵାରା ତାଙ୍କର ପଦଚ୍ୟୁତି । 

: ପଦଚ୍ୟୁତ ହୋଇ କଟକ ବାଖରାବାଦ ଘରେ ଥୂବା ସମୟରେ ଡୋମପଡ଼ା 
ରାଜାଙ୍କ ଏଜେଣ୍ଟ ଭାବେ ନିଯୁକ୍ତ | 

୧୮୯୭ : ବିଶୃନାଥ କରଙ୍କ ସମ୍ପାଦନାରେ ଜାନୁଆରୀ ମାସରୁ ଉକଳ ସାହିତ୍ୟ 
ମାସିକ ସାହିତ୍ୟପତ୍ର ପ୍ରକାଶିତ- ଏହି ପତ୍ରିକାର ପରିଚାଳନା ସହ ପ୍ରଥମରୁ 
ଫକୀରମୋହନ ସମ୍ପୃକ୍ତ ଥୁଲେ | 

: କଟକର ବାଖରାବାଦ ଘରେ କାଠ ବ୍ୟବସାୟ କରିବା ଲାଗି ‘ମେସର୍ସ 
ସେନାପତି ଏଣ୍ଡ ସନ୍‌' ନାମରେ ଏକ କମ୍ପାନୀ ପ୍ରତିଷ୍ଠା ପୂର୍ବରୁ ଫକୀରମୋହନ 
କାଗଜ, ପ୍ରେସ, ଚାଉଳ ଆଦି ବ୍ୟବସାୟ କରିଥୂଲେ ମଧ୍ଯ କାଠ ବ୍ୟବସାୟ କରି 
ନଥୂଲେ | 

: ଦିତୀୟ ଶ୍ରେଣୀରେ ମୋହିନୀମୋହନ ଏଣ୍ଟ୍ରାନ୍ସ ପରୀକ୍ଷାରେ କଟକ ରେଭେନ୍ସା 
କଲେଜିଏଟ୍‌ ସ୍ତୁଲରୁ ଉତ୍ତୀର୍ଣ୍ଣ ଉଚ୍ଚ ଶିକ୍ଷା ଲାଭ କରିବା ଉଦ୍ଦେଶ୍ୟରେ ତୃତୀୟ ଗ୍ରେଡର 
ବୃଭି ପାଇବା ପାଇଁ ସେ ଯୋଗ୍ୟ ବିବେଚିତ- ରେଭେନ୍ସା କଲେଜର ଏଫ.ଏ. 
ଶ୍ରେଣୀରେ ଯୋଗଦାନ | 

: ଅକ୍ଟୋବର ମାସରୁ ଛମାଣ ଆଠଗୁଣ୍ଡ ଉପନ୍ୟାସ ଧାରାବାହିକ ଭାବରେ 
ଉଜୁଳ ସାହିତ୍ୟରେ ପ୍ରକାଶିତ | 

୧୮୯୮ : ଅକ୍ଟୋବର ମାସରୈ ଉନସଳ-ସାହିତ୍ୟରେ ରେବତୀ” ଗଛ୍ପ 
ପ୍ରକାଶିତ- ଏହା ଓଡ଼ିଆ ସାହିତ୍ୟର ପ୍ରଥମ ବିଧ୍ବବବ୍ଧ କ୍ଷୁଦ୍ରଗଳ୍ଥ- ସମକାଳରେ ଏକ 
ପୁସ୍ତିକା ରୂପରେ ରେବତୀ ରାୟ ପ୍ରେସରେ ମୁଦ୍ରିତ, ମୂଲ୍ୟ ଥଲା ଏକଅଣା | 

: ଦ୍ବିତୀୟା କନ୍ୟା ସରୋଜିନୀଙ୍କର ମୁନ୍‌ସଫ୍‌ ଗଗନବିହାରୀ ଚୌଧୁରୀଙ୍କ ସହ 
ବିବାହ- ଗଗନବିହାରୀଙ୍କ ପ୍ରଥମ ସ୍ତ୍ରୀଙ୍କର ଦେହାନ୍ତ ପରେ ସେ ଦ୍ଵିତୀୟ ବିବାହ 
କରିଥୁଲେ | 

: ବାଲେଶ୍ବର ନେସନାଲ ସୋସାଇଟିର ପ୍ରତିନିଧ୍‌ ଭାବେ ଭାରତୀୟ ଜାତୀୟ 
କଂଗ୍ରେସର ମାନ୍ଦ୍ରାଜ ଅଧ୍୍‌ବେଶନରେ ଯୋଗଦାନ- ବାଳ ଗଙ୍ଗାଧର ତିଳକ ପ୍ରମୁଖ 
ସର୍ବଭାରତୀୟ ନେତାଙ୍କ ସହିତ ସାକ୍ଷାତ | 

: ବ୍ରାହୁସମାଜ ବାଲେଶ୍ବର ଶାଖାର ପ୍ରତିନିଧ୍‌ ଭାବରେ ମାନ୍ଦ୍ରାଜଠାରେ ଅନୁଷ୍ଠିତ 
ଏକେ ଶ୍ବରବାଦୀ ମହାସଭାରେ ଯୋଗଦାନ ! 

: ଦକ୍ଷିଣଭାରତର ବିଭିନ୍ନ ସ୍ଥାନ ଭ୍ରମଣ | 

୧୮୯୯ ; ପୁତ୍ର ମୋହିନୀମୋହନ ଏଫ.ଏ. ତୃତୀୟ ଶ୍ରେଣୀରେ ଉତ୍ତୀର୍ଣ୍ଣ- 
ରେଭେନ୍ସା କଲେଜର ବି.ଏ. କ୍ସରେ ତାଙ୍କର ଯୋଗଦାନ | 

: ଉକୁଳ ଭ୍ରମଣଂ ପହିଲା ଗସ୍ତ ଓ ଦୁସରା ଗସ୍ତ ଏକତ୍ରିତ ହୋଇ ପୁସ୍ତକ ରୂପରେ 
କଟକର ବି.ପି. ଦାନଙ୍କ ଅରୁଣୋଦୟ ପ୍ରେସରେ ମୁଦ୍ରିତ- ୪୯ ପୃଷ୍ଠା ବିଶିଷ୍ଠ ଏହି 
ପୁସ୍ତକର ମୂଲ୍ୟ ଥୁଲା ତିନି ଅଣା ! 

: ନଭେମ୍ବର ମାସରେ କେନ୍ଦ୍ରାପଡ଼ାର ବିଖ୍ୟାତ ଜମିଦାର ନରେନ୍ଦ୍ର ବଂଶର 
ଲକ୍ଷ୍ମୀନାରାୟଣ ଜଗଦେବଙ୍କ ଦ୍ଵାରା ଶହେ ଟଙ୍କା ଦରମାରେ ମ୍ଯାନେଜର ରୂପେ 
ନିଯୁକ୍ତଟ ସେତେବେଳକୁ ସମ୍ପୃକ୍ତ ଜମିଦାର ରଣରେ ବୃଡ଼ିଯାଇଥ୍‌ଲେ | 

: ଲକ୍ଷ୍ମୀନାରାୟଣଙ୍କୁ ରଣଚାପରୁ ମୁକ୍ତ କରିବା ପାଇଁ ସ୍ଥାବର ସମ୍ପରି ବିକ୍ରୟର 
ପ୍ରସ୍ତାବଓ ଫକୀରମୋହନଙ୍କ ସାକ୍ଷରରେ ଜଜ ଅଦାଲତ ସମୀପବର୍ରୀ ଗଙ୍ଗାମନ୍ଦିର 
ବୃହତ୍‌ ପୁଷ୍ଠାରିଣୀ ଏବଂ ଦେବଗିରି ମଠ ସଂଲଗ୍ନ ପ୍ରାୟ ସାତ ମାଣ ଜମି ବିକ୍ରି ପାଇଁ 
ନଭେମ୍ବର ୧ ୮ ତାରିଖରେ ବିଜ୍ଞାପନ ପ୍ରକାଶିତ | 

୧୯ ୦୦ : 'ଉକୁଳ -ସାହିତ୍ୟ ପ୍ରେସ୍‌ ପ୍ରତିଷ୍ଠାରେ ଗୁରୁତ୍ବପୂର୍ଣ ଭୂମିକା ଗ୍ରହଣ- 
ଏହି ପ୍ରେସ୍‌ଟି ପରେ ବିଶ୍ଵନାଥ କର ଓ ତାଙ୍କ ପରିବାରର ସମ୍ପରି ରୂପେ ବିବେଚିତ 
ହେଲେ ହେଁ ସର୍ବସାଧାରଣଙ୍କ ଦାନ ଓ ସହଯୋଗରେ ଏହା ପ୍ରତିଷ୍ଠିତ ହୋଇଥଲା | 

: ଅଗଷ୍ଟ ମାସରେ କେନ୍ଦ୍ରାପଡ଼ାରେ ମ୍ୟାନେଜର ଚାକିରି ପରିତ୍ୟାଗ ଓ କଟକରେ 
ଅବସ୍ଥାନ | 

୧୯୦୧ : ମୋହିନୀମୋହନ ବି.ଏ. ପରୀକ୍ଷାରେ ଅକୃତକାର୍ଯ୍ୟ- 
ଫକୀରମୋହନଙ୍କୁ ଏହା ଥୂଲା ବଡ଼ ଧକ୍କା | 

: ଜୁନ୍‌ ମାସଠାରୁ ଉନ୍କଳ-ସାହିତ୍ୟ ପୃଷ୍ଠାରେ ଅପୂର୍ବ ମିଳନ ଉପନ୍ୟାସ କ୍ରମଶଃ 
ପ୍ରକାଶିତ“ ପରେ ଉପନ୍ୟାସଟି ଲଛମା ନାମରେ ପ୍ରକାଶିତ ହୋଇଥଲା | 

୧୯ ୦ ୨ : ମୋହିନୀମୋହନ ବି.ଏ. ପରୀକ୍ଷାରେ ତୃତୀୟ ଶ୍ରେଣୀରେ ଉତ୍ତୀର୍ଣ୍ଣ 
ଏମ.ଏ. ପଢ଼ିବା ପାଇଁ କଲିକତା ଡଫ୍‌ କଲେଜର ଦର୍ଶନ ବିଭାଗରେ ତାଙ୍କର 
ଯୋଗଦାନ | 

: ଅଷ୍ଟାଦଶ ପର୍ବ ମହାଭାରତର ଅନୁବାଦ ସମାପ୍ତ | 

: ଛମାଣ ଆଠଗୁଣ୍ଡ ଉପନ୍ୟାସ ପୁସ୍ତକ ରୂପରେ ଉକ୍ସଳ ସାହିତ୍ୟ ପ୍ରେସରୁ 
ପ୍ରକାଶିତ | 

: ଖୁଳ ହରିବଂଶର ହରିବଂଶ ପର୍ବର ପଦ୍ୟାନୁବାଦ ଉକ୍ସଳ ସାହିତ୍ୟ ପ୍ରେସରେ 
ମୁଦିତ ହୋଇ ପ୍ରକାଶିତ ! 

: ଫକୀରମୋହନଙ୍କ ମହାଭାରତର ଆଦି ପର୍ବ /ସଭାପର୍ବ ମାନ୍ଦ୍ରାକ ତଥା 
କେନ୍ଦ୍ରପ୍ରଦେଶର ଏଣ୍ଟ୍ରାନ୍ସ ଏଫ.ଏ. ଓ ବି.ଏ. ଶ୍ରେଣୀର ପାଠ୍ୟପୂସ୍ତକ ରୂପେ 
ନିର୍ବାଚିତ । 

୧୯୦୩ :; ଏପ୍ରିଲ ୧୧ ଓ ୧୨ ତାରିଖରେ ବ୍ରହ୍ମପୁରଠାରେ ମଧୁସୂଦନ ଦାସ, 
ବିଶ୍ଵନାଥ କର ପ୍ରମୁଖଙ୍କ ସହିତ ଫକୀରମୋହନଙ୍କର ଗଞ୍ଜାମ ଜାତୀୟ ସମ୍ମିଳନୀରେ 
ଯୋଗଦାନ ଓ ସମ୍ମିଳନୀର କାର୍ଯ୍ୟକ୍ରମରେ ସକ୍ରୀୟ ଅଂଶଗ୍ରହଣ | 

: ଜୟପୁରର ଯୁବରାଜ ବିକ୍ରମଦେବ ବର୍ମାଙ୍କ ଆମନ୍ତ୍ରଣ କ୍ରମେ ୱାଲଟିୟର ଦର୍ଶନ | 

; ମେ ୭ ତାରିଖରେ ଉତ୍କଳ ସାହିତ୍ୟ ସମାଜ'ର ପ୍ରତିଷ୍ଠାଂ ଏହି ସମାଜର 
ପ୍ରତିଷ୍ଠା ପଶ୍ଚାତରେ ତାଙ୍କର ଗୁରୁତ୍ବପୂର୍ଣ୍ଣ ଭୂମିକା- ସହକାରୀ ସଭାପତି ରୂପେ 
ମନୋନୀତ- ସେହି ପଦବୀରେ ଫକୀରମୋହନ ୧୯୦୯ ମସିହା ପର୍ଯ୍ୟନ୍ତ 
ରହିଥୂଲେ | 

: ଡିସେମ୍ବର ୩୦ ଓ ୩୧ ତାରିଖରେ କଟକର ଇଦ୍ଗା ପଡ଼ିଆରେ ଅନୁଷ୍ଠିତ 
ଉତ୍କଳ ସମ୍ମିଳନୀର ପ୍ରଥମ ଅଧ୍ୟବେଶନରେ ଯୋଗଦାନ- ତିନୋଟି ସ୍ଥାୟୀ କମିଟିର 
ସଭ୍ୟ ରୂପେ ମନୋନୀତ | 

୧୯୦୪: ମେ ୨ ତାରିଖରେ ପୁତ୍ର ମୋହିନୀମୋହନଙ୍କର ରଜନୀକାନ୍ତ 
ଘୋଷଙ୍କ କନ୍ୟା ହରିଣ୍‌ପ୍ରଭାଙ୍କ ସହ ବ୍ରାହ୍ମ ମତରେ କଟକଠାରେ ବିବାହ- 
ରଜନୀକାନ୍ତ ଘୋଷ ପୂର୍ବବଙ୍ଗନିବାସୀ ଓ ମୋହିନୀମୋହନଙ୍କ ବିବାହ ସମୟରେ 
ସେ କେଉଁଝର ରାଜାଙ୍କ ଗୃହ ଶିକ୍ଷକ ଥୁଲେ- ଫକୀରମୋହନ ଏହି ବିବାହକୁ ସୀକୃତି 
ଦେଇଥଲେ ହେଁ ଖୁବ୍‌ ଖୁସିନଥୂଲେ | 

: ମୋହିନୀମୋହନ ଏମ.ଏ. ଶେଷ ବର୍ଷ ପରୀକ୍ଷାରେ ଅକୃତକାର୍ଯ୍ୟ ଓ ତାଙ୍କର 
ଚାକିରି ଅନ୍ଧେଷଣ ! 

: ମହାଭାରତର ବନପର୍ବ କଟକର ଅରୁଣୋଦୟ ପ୍ରେସରେ ମୁଦିତ ଓ 
ଖଲ୍ଲିକୋଟ ରାଜାଙ୍କ ଆଥିକ ସହାୟତାରେ ପ୍ରକାଶିତ | 

: କଟକଠାରେ ଡିସେମ୍ବର ୨୭ ତାରିଖରେ ଅନୁଷ୍ଠିତ ' ଉତ୍କଳ -ସାହିତ୍ୟ- 
ସମାଜ'ର ଦ୍ଵିତୀୟ ବାର୍ଷିକ ଅଧ୍ବବେଶନରେ ଫକୀରମୋହନଙ୍କର ଅଭ୍ୟର୍ଥନା 
ସମିତିର ସଭାପତି କାର୍ଯ୍ୟ ନିର୍ବାହ ଓ ଆମନ୍ତ୍ରିତ ଅତିଥୂମାନଙ୍କୁ ସାଗତ କରିବା 
ଅବସରରେ ଅଭିଭାଷଣ ପ୍ରଦାନ | 

: ଡିସେମ୍ବର ୨୮ ଓ ୨୯ରେ କଟକଠାରେ ଅନୁଷ୍ଠିତ ଉତ୍କଳ -ସମ୍ମିଳନୀର 
ଦ୍ଵିତୀୟ ବାର୍ଷିକ ଅଧ୍ୟବେଶନରେ ତାଙ୍କର ଯୋଗଦାନ- ତ୍ରୟୋଦଶ ପ୍ରସ୍ତାବର 
ଅନୁମୋଦକ ଓ ଦୁଇଟି ସ୍କାୟୀ କମିଟିର ସଦସ୍ଯ । 

୧୯୦୫ : ଏଗାରଟି ଉପନିଷଦର ସରଳ ଓଡ଼ିଆ ଅନୁବାଦ ଉପନିଷଦ 
ସଂଗ୍ରହ ଶୀର୍ଷକରେ ‘ଉତ୍କଳ ସାହିତ୍ୟ ପ୍ରେସ୍‌'ରେ ମୁଦ୍ରିତ ହୋଇ ଫେବୃଆରୀ 
ମାସରେ ପ୍ରକାଶିତ | 

: ମହାଭାରତ ବିରାଟ ପର୍ବ ରମ୍ଭାର ମର୍ଦରାଜ ପ୍ରେସରେ ମୁଦ୍ରିତ ହୋଇ 
ଖଲ୍ଲିକୋଟ ରାଜାଙ୍କ ଦ୍ଵାରା ପ୍ରକାଶିତ | 

: ଜୁନ ମାସରେ ସରକାରୀ ଗେଜେଟ୍‌ରେ ପୁତ୍ର ମୋହିନୀମୋହନ ସବ୍ତେପୁଟି 
କଲେକ୍ଟର ରୂପେ ନିଯୁକ୍ତ ହୋଇଥ୍‌ବା ଘୋଷିତ- ବାଲେଶ୍ଵରରେ ଯୋଗଦେବା 
ପାଇଁ ସରକାରୀ ନିର୍ଦ୍ଦେଶ | 

: ଜୁନ ଶେଷ ସପ୍ତାହରେ ପୁତ୍ର ଓ ପୁତ୍ରବଧୂଙ୍କ ସହ ଫକୀରମୋହନଙ୍କର କଟକ 
ତ୍ୟାଗ ଓ ବାଲେଶ୍ଵରର ସଗୃହରେ ଅବସ୍ଥାନ- ଘର ନିକଟରେ ଶାନ୍ତିକାନନ ନାମରେ 
ଏକ ଉଦ୍ୟାନ ନିର୍ମାଣ | 

: ସେପ୍େମ୍ବର ୩ ତାରିଖରେ ବାଲେଶ୍ବର ଟାଉନ ହଲରେ ସଦେଶୀ ଆନ୍ଦୋଳନକୁ 
ସମର୍ଥନ କରି ଦୈତ୍ୟାରୀ ପ୍ରସାଦ ଦାସଙ୍କ ଆହ୍ବାନ କ୍ରମେ ଅବଦୂଲ ଶୋଭାନ ର୍ଖାଙ୍କ 
ସଭାପତିତ୍ଵରେ ଅନୁଷ୍ଠିତ ସଭାରେ ଦେଶୀୟ ଦ୍ରବ୍ୟର ବ୍ୟବହାରକୁ ସମର୍ଥନ କରି 
ଫକୀରମୋହନଙ୍କର ବକ୍ତବ୍ୟ ଉପସ୍ଥାପନ | 

; ସେପ୍ଲେମ୍ବର ୨୪ ତାରିଖରେ ବାରବାଟୀ ବିଦ୍ୟାଳୟ ପ୍ରଙ୍ଗଣରେ ସଦେଶୀ ଆନ୍ଦୋଳନକୁ 
ସମର୍ଥନ ଦେବା ଉଦ୍ଦେଶ୍ୟରେ ଅନୁଷ୍ଠିତ ଆଉ ଏକ ସଭାରେ ତାଙ୍କର ସଭାପତିତ୍ଵ | 

: ନଭେମ୍ବର ମାସରେ ପୁତ୍ର ମୋହି ନୀମୋହ ନଙ୍କର ସମ୍ବଲପୁର ବଦଳି | 

୧୯୦୬ : ବାଲେଶୁରରେ ଏପ୍ରିଲ ମାସ ୧୩ ଓ ୧୪ ତାରିଖରେ ଅନୁଷ୍ଠିତ 
ହେବାକୁ ଥ୍ବା 'ଉକୁଳ ସମ୍ମିଳନୀର ତୃତୀୟ ବାର୍ଷିକ ଅଧ୍ୟବେଶନର ଆୟୋଜନ 
ନିମିତ୍ତ ବୈକୁଣ୍ଠନାଥ ଦେଙ୍କ ସଭାପତିତ୍ସରେ ଅଭ୍ୟର୍ଥନା ସମିତି ଫେବୃଆରୀ ମାସରେ 
ଗଠିତ- ଫକୀରମୋହନ ସେହି ଅଭ୍ୟର୍ଥନା ସମିତିର ଅନ୍ୟତମ ସଦସ୍ୟ | 

: ବାଲେଶୁବରରେ ଏପ୍ରିଲ ୧୩ ଓ ୧୪ ତାରିଖରେ ଉକକଳ ସମ୍ମିଳନୀର ତୃତୀୟ 
ବାର୍ଷିକ ଅଧ୍ବେଶନ ଅନୁଷ୍ଠିତ- ଚତୁର୍ଥ ପ୍ରସ୍ତାବର ଅନୁମୋଦକ ଓ ଦଶମ ପ୍ରସ୍ତାବର 
ପ୍ରସ୍ତାବକ ଥୂଲେ ପ କୀରମୋହନ | 

: ଏପ୍ରିଲ ୧୫ ତାରିଖରେ ବାଲେଶ୍ବରଠାରେ ଅନୁଷ୍ଠିତ ‘ଉତ୍କଳ ସାହିତ୍ଯ 
ସମାଜ'ର ତୃତୀୟ ବାର୍ଷିକ ଅଧ୍୍‌ବେଶନର ଆୟୋଜନରେ ପ୍ରମୁଖ ଭୁମିକା ଗ୍ରହଣ ! 

୧୯୦୮ : ଅବସରବାସରେ କବିତାସଂଗ୍ରହ କଟକ ପ୍ରିଣ୍ଟିଂ କମ୍ପାନୀରେ ମୁଦ୍ରିତ 
ହୋଇ ପ୍ରକାଶିତ | 

; ଏପ୍ରିଲ ୧୮ ଓ ୧୯ରେ ପୁରୀଠାରେ ଅନୁଷ୍ଠିତ ଉତକଳ ସମ୍ମିଳନୀର ପଞ୍ଚମ 
ବାର୍ଷିକ ଅଧ୍ବେଶନରେ ଫକୀରମୋହନଙ୍କର ଯୋଗଦାନ- ଚତୁର୍ଥ ଓ ନବମ 
ପ୍ରସ୍ତାବର ଅନୁମୋଦକ ତଥା ଏକାଦଶ ପ୍ରସ୍ତାବର ପ୍ରସ୍ତାବକ- ବାଲେଶ୍ବର ଜିଲ୍ଲା 
ଶାଖା ସମ୍ମତି, ସମ୍ମିଳନୀ ପତ୍ରିକା ସମ୍ପାଦନାମଣ୍ଡଳୀ ଆଦିର ସଭ୍ୟରୂପେ ମନୋନୀତ ! 

: ଡ଼ିସେମ୍ବର ୩୦ ଓ ୩୧ ତାରିଖରେ କଟକଠାରେ ଅନୁଷ୍ଠିତ ' ଉକୁଳ 
ସମ୍ମିଳନୀର ଷଷ୍ଠ ବାର୍ଷିକ ଅଧ୍‌ବେଶନରେ ଯୋଗଦାନ- ପଞ୍ଚମ ପ୍ରସ୍ତାବର 
ଅନୁମୋଦକ ! 

: ଡ଼ିସେମ୍ବର ୩୧ ତାରିଖ ସନ୍ଧ୍ୟାରେ କଟକଠାରେ ଅନୁଷ୍ଠିତ ' ଉକକଳ ସାହିତ୍ୟ 
ସମାଜର ଷଷ୍ଠ ବାର୍ଷିକ ଅଧ୍ବେଶନରେ ସଭାପତି ଆସନ ଗ୍ରହଣ- ମୌଖୁୂକ 
ଅଭିଭାଷଣ ପ୍ରଦାନ ! 

୧୯୦୯ : ପୁତ୍ର ମୋହିନୀମୋହନ ଦ୍ଵିତୀୟ ଶ୍ରେଣୀରେ ଦର୍ଶନ ଏମ.ଏ. 
ପରୀକ୍ଷାରେ ଉତ୍ତୀର୍ଣ୍ଣ । 

: Association for the Advancement of Scientific and 
Industrial Education ଜିଲ୍! କମିଟିର ସଭ୍ୟ ରୂପେ ମନୋନୀତ | 

: ବୌଦ୍ଧାବତାର କାବ୍ୟ ଦେ'ଜ ଉକ୍ସଳ ପ୍ରେସ, ବାଲେଶ୍ବରରୁ ପ୍ରକାଶିତ | 

: ପୁନର୍ମୂଷିକୋ+ଭବ ନାମକ ଦୀର୍ଘ ଗଳ୍ପ ପୁସ୍ତିକା ଆକାରରେ କଟକର ମୁକୁର 
ପ୍ରେସରେ ମୁଦ୍ରିତ ହୋଇ ପ୍ରକାଶିତ । 

: ଜୁଲାଇ ମାସରେ ଉଦରପୀଡ଼ାରୁ ମୁ୍ତି ପାଇବା ପାଇଁ ଗୁମାସ୍ତା ଶ୍ରୀକଣ୍ଡ 
ପଟ୍ଟନାୟକଙ୍କ ହାତରୁ ଭୁଲ ଅନୂପାତର ଗନ୍ଧକାମ୍ପ ସେବନ ଓ ଭୟଙ୍କର ଭାବେ 
ଅସୁସ୍ଥଂ ଜୀବନର ଆଶା ପରିତ୍ୟାଗ- ଦେଢ଼ବର୍ଷରୁ ଉର୍ନ୍ବ ସମୟ ଶୟଯ୍ଯାଶାୟୀ- 
ବୋହୂ ହିରଣପ୍ରଭା ଦେବୀଙ୍କ ସେବାଯତ୍ନରେ କ୍ରମଶଃ ସାସ୍କ୍ଯୁଲାଭ- ଦୀର୍ଘ 
ଦେଢ଼ବର୍ଷରୁ ଅଧ୍କ କାଳ ଲେଖାଲେଖ୍‌ ଓ ଅନ୍ୟାନ୍ୟ କାର୍ଯ୍ୟରୁ ବିରତି | 

୧୯୧୧ : ଫେବୃଆରୀ ମାସରେ ପଡଶ୍ତିତ ମୃତ୍ୟୁଞ୍ଜୟ ରଥଙ୍କର ବାଲେଶ୍ବର 
ଆଗମନ ଫକୀରମୋହନଙ୍କ ଗୃହରେ ଅବସ୍କ।ନ- ଫକୀରମୋହନଙ୍କ 
ଜୀବନୀରଚନା ପାଇଁ ତଥ୍ୟ ସଂଗ୍ରହ | 

: ଏପ୍ରିଲ ୧୩ ତାରିଖରେ ଅନୁଷ୍ଠିତ ରାଧାନାଥଙ୍କ ତୃତୀୟ ବାର୍ଷିକ ଶ୍ରାଦ୍ଧ ସଭାରେ 
ଯୋଗଦାନ । 

: ଦ୍ବିତୀୟ ଜ୍ବାଇଁ ଗଗନ ବିହାରୀ ଚୌଧୁରୀ ସବ୍‌-ଜଜ୍‌ ପାହ୍ୟାରେ ଅବସ୍ଥାପିତ - 
ଏଭଳି ପଦବୀରେ ଅବସ୍ଥାପିତ ହେବା କ୍ଷେତ୍ରରେ ସେ ଥୁଲେ ପ୍ରଥମ ଓଡ଼ିଆ ! 

: ଅଗଷ୍ଟ ମାସ ୧୬ ତାରିଖରେ ପୁତ୍ର ମୋହିନୀମୋହନଙ୍କର ରେଭେନ୍ସା 
କଲେଜର ଦର୍ଶନ ଅଧ୍ୟାପକ ଭାବରେ ନିଯୁକ୍ତି ସବ୍‌- ଡେପୁଟି ଚାକିରି ପରିତ୍ୟାଗ 
କରି ଅଧ୍ଯାପନାବୃରଭିରେ ତାଙ୍କର ଯୋଗଦାନ - ମୋହିନୀମୋହନଙ୍କ ସହ ହିରଣପ୍ରଭା 
କଟକ ଚାଲି ଆସି ବାରୁ ଫକୀରମୋହନଙ୍କର ବାଲେଶ୍ଵରରେ ନିଃସଙ୍ଗ 
ଜୀବନଯାପନ ! 

: ଲେଖକ -ବନ୍ଧୁ ଭୋଳାନାଥ ସାମନ୍ତରାୟଙ୍କର ସେପ୍ଟେମ୍ବର ୨୯ ତାରିଖରେ 
ପରଲୋକ । 

୧୯ ୧୨ : ଫେବୃଆରୀ ମାସରେ କଲିକତା ଉତ୍କଳ ପ୍ରେସରେ ମୁଦ୍ରିତ ହୋଇ 
ପୂଜାଫୁଲ କବିତା ସଂକଳନ ପ୍ରକାଶିତ । 

: ଏପ୍ରିଲ ପ୍ରଥମ ସପ୍ତାହରେ ରାଧାନାଥ ଶ୍ରାଦ୍ବସଭାରେ ଯୋଗଦେଇ ରାଧାନାଥଙ୍କ 
ସମ୍ପକିରେ ଫକୀରମୋହନଙ୍କର ଆବେଗପ୍ରବଣ ବକ୍ତୃତା ପ୍ରଦାନ | 

: ମେ ୪ ତାରିଖରେ ଅନୁଷ୍ପିତ ରେଭେନ୍ଵା କଲେଜିଏଟ ସ୍କୁଲର ଆଲୋଚନା 
ସଭାର ( ମୃତ୍ୟୁଜୟ ରଥଙ୍କ ଦ୍ଧଵାରୀ ଆୟୋଜିତ ) ଚତୁର୍ଥ ବାର୍ଷିକ ଅଧ୍ବେଶନରେ 
ତାଙ୍କର ସଭାପତି ରୂପେ ଯୋଗଦାନ - ଲିଖୂତ ଅଭିଭାଷଣ ପାଠ | 

: ନଭେମ୍ବର ମାସରେ ଧୂଳି କବିତା ସଂଗ୍ରହ ମୁକୁର ପ୍ରେସରେ ମୁଦ୍ରିତ ହୋଇ 
ପ୍ରକାଶିତ । 

: କବି ନନ୍ଦକିଶୋର ବଳଙ୍କର ବାଲେଶ୍ବର ଜିଲ୍ଲା ସ୍କୁଲରେ ପ୍ରଧାନଶିକ୍ଷକ ରୂପେ 
ଯୋଗଦାନ - ସନ୍ଧ୍ୟା ଆଳାପ ଓ ଘନିଷ୍ଠତା | 

୧୯୧୩ : ମଧୁସୂଦନ ଦାସ ଭାରତର କେନ୍ଦ୍ର ପ୍ରତିନିଧ୍‌ ସଭାକୁ ମନୋନୀତ 
ହୋଇଥ୍‌ବାରୁ ତାଙ୍କ ଅଭିନନ୍ଦନ ଜଣାଇବା ଉଦ୍ଦେଶ୍ୟରେ ବାଲେଶ୍ବରରେ ଏକ 
ସାଧାରଣ ସଭା ଜାନୁଆରୀ ଚତୁର୍ଥ ସପ୍ତାହରେ ଅନୁଷ୍ଠିତ ଏହି ସଭାର ଅନ୍ୟତମ 
ଉଦ୍ୟୋକ୍ତା ଓ ବକ୍ତା ଥୁଲେ ଫକୀରମୋହନ | 

: ଆଗାମୀ ଉକୁଳ ସମ୍ମିଳନୀର ବାର୍ଷିକ ଅଧ୍ବେଶନରେ ଫକୀରମୋହନ 
ସଭାପତି ଆସନ ଅଳଙ୍କତ କରନ୍ତୁ, ଏ ସମ୍ପର୍କରେ ଶ୍ରୀବତ୍ସ ପଣ୍ଡାଙ୍କ ପ୍ରସ୍ତାବ ଓ ଏହି 
ପ୍ରସ୍ତାବକୁ ସମ୍ବଲପୁର ହିତୈ ଷିଣୀର ସମ୍ପାଦକ ଦୀନବନ୍ଧୁ ଗଡ଼ନାୟକଙ୍କ ସମଥଥନ | 

: ମଧୁସୂଦନ ରାଓଙ୍କ ଦେହାନ୍ତ ହୋଇଯାଇଥ୍‌ବାରୁ ଏପ୍ରିଲ ୨୬ ତାରିଖରେ 
ଅନୁଷ୍ଠିତ ଉକୁଳ ସାହିତ୍ୟ ସମାଜ'ର ନବମ ବାର୍ଷିକ ଅଧ୍ବେଶନରେ 
ଫକୀରମୋହନ ସାହିତ୍ୟ ସମାଜର ସ୍ଥାୟୀ ସଭାପତି ଭାବେ ମନୋନୀତ- ଏହି 
ପଦବୀରେ ସେ ମୃତ୍ୟୁ ପର୍ଯ୍ୟନ୍ତ ରହିଥ୍‌ଲେ ଓ ଫକୀରମୋହନଙ୍କ ନେତୃତ୍ବରେ 
' ଉକକଳ ସାହିତ୍ୟ ସମାଜ” ନବଜୀବନ ଲାଭ କରିଥଲା ! 

: ସେପ୍ନେମ୍ବର ମାସରେ ମାମୁ ଉପନ୍ୟାସ ଉକ୍ରଳ ସାହିତ୍ୟ ପ୍ରେସରେ ମୁଦ୍ରିତ 
ହୋଇ ପ୍ରକାଶିତ- ଏହା ଫକୀରମୋହନଙ୍କର ତୃତୀୟ ଉପନ୍ୟାସ ଓ ପୁସ୍ତକାକାରରେ 
ପ୍ରକାଶିତ ଦ୍ବିତୀୟ ଉପନ୍ୟାସ - ଦୀର୍ଘ ଆଠ ବର୍ଷର ବ୍ୟବଧାନ ପରେ ' ଉତ୍କଳ ସାହିତ୍ୟ 
ପ୍ରେସ ରୁ ତାଙ୍କର କୌଣସି ପୁସ୍ତକ ପ୍ରକାଶିତ ହୋଇଛି । 

: ଦୀର୍ଘ ଗଳ ରାଣ୍ରିପୁଅ ଅନନ୍ତା ପୁସ୍ତିକାକାରରେ ମୁକୁର ପ୍ରେସରୁ ପ୍ରକାଶିତ । 

: ଦୂୁଃସୁ ଶିଳ୍ପୀ ଆନନ୍ଦ ମିଶ୍ରଙ୍କର ବାଲେଶ୍ଵର ଆଗମନ ଏବଂ ଶାନ୍ତିକାନନରେ 
ଫକୀରମୋହନଙ୍କଦୃ।ରା ତାଙ୍କୁ ଆଶ୍ରୟ ପ୍ରଦାନ | ପରବର୍ରୀ ସମୟରେ 
ଫକୀରମୋହନଙ୍କ ସହଯୋଗ ଫଳରେ ଜିଲ୍ଲାସ୍କୁଲର ଅସ୍ଥାୟୀ ଡ୍ରଇଂ ଶିକ୍ଷକ ଭାବରେ 
ଆନନ୍ଦ ମିଶ୍ରଙ୍କ ଯୋଗଦାନ ଓ କୃତଞ୍ଚତା ସରୂପ ଫକୀରମୋହନଙ୍କ ଏକ ପ୍ରତିମୂରି 
ତାଙ୍କଦ୍ଵାରା ନିର୍ମାଣ | 

: ଡିସେମ୍ବର ତୃତୀୟ ସପ୍ତାହରେ ବୈକୁଣ୍ଠନାଥ ଦେଙ୍କ ଶୋକସଭାରେ 
ଯୋଗଦାନ ଓ ତୃତୀୟ ନିର୍ବାରଣର ପ୍ରସ୍ତାବକ | 

: ଡ଼ିସେମ୍ବର ୨୮ ଓ ୨୯ରେ ପୁରୀଠାରେ ଅନୁଷ୍ଠିତ ' ଉକକଳ ସମ୍ମିଳନୀରେ 
ଯୋଗଦାନ- ତୃତୀୟ ନିର୍ବାରଣର ଅନୁମୋଦକ ଥଲେ ଫକୀରମୋହନ । 

: ପୁରୀଠାରେ ଡିସେମ୍ବର ୩୧ ତାରିଖରେ ଉଜ୍କଳ ସାହିତ୍ୟ ସମାଜର ଏକ 
ବିଶେଷ ଅଧ୍ବବେଶନର ଆୟୋଜନ ଓ ସମ୍ପୃକ୍ତ ଅଧ୍‌ବେଶନରେ ତାଙ୍କର ସଭାପତି 
ଆସନ ଗ୍ରହଣ । 

୧୯୧୪ : ଆଶା ସମ୍ବାଦପତ୍ରରେ ଜାନୁଆରୀ ୧୨ ତାରିଖରେ ଏକ ବିଜ୍ଞାପନ 
ପ୍ରକାଶ ଅବସରରେ ପଣ୍ଡିତ ଗୋପବନ୍ଧୁଙ୍କ ଦ୍ଵାରା ଲିପି ସଂସ୍କାର ଆନ୍ଦୋଳନ ଆରମ୍ଭ - 
ଫକୀରମୋହନଙ୍କର ଲିପି-ସଂସ୍କାରକୁ ଦୃଢ଼ ବିରୋଧ- ଗୋପବନ୍ଧୁଙ୍କର ତଥା ଆଶା 
ସମ୍ବାଦପତ୍ରର ଲିପି- ସଂସ୍କାର ପ୍ରଚେଷ୍ଟା ପ୍ରତ୍ୟାହୃତ । 

: ମାଇଁ ମାସରେ ବାଲେଶୂର ବ୍ରାହ୍ମ ସମାଜର କୋଷାଧ୍ଯକ୍ଷ ଭାବରେ ବ୍ରାହ୍ମ ମନ୍ଦିରର 
ଜୀର୍ଣ୍ଣ “ସଂସ୍କାରର ପ୍ରଚେଷ୍ଟା ଓ ସେଥ୍ପାଇଁ ଚାନ୍ଦା ସଂଗ୍ରହ ଅଭିଯାନ- ସମ୍ବାଦପତ୍ର 
ମାଧ୍ୟମରେ ଦାନ ପାଇଁ ନିବେଦନ | 

: ଫକୀରମୋହନଙ୍କ ଦ୍ଵାରା ସଂକଳିତ ବ୍ରାହ୍ମଣାନାଂ ସନ୍ଧ୍ଯା ପଦ୍ଧତି ସଂସ୍କୃତ 
ପୁସ୍ତିକା ‘ଉତକକଳ ସାହିତ୍ୟ ପ୍ରେସ୍‌ 'ରେ ମୁଦ୍ରିତ ଓ ପ୍ରକାଶିତ ! 

: ବିଷମଞ୍ଜି ଶୀର୍ଷକ ଦେଇ ଏକ ଉପନ୍ୟାସ ରଚନା ଆରମ୍ଭ - ପରେ ସମ୍ପୃକ୍ତ 
ଉପନ୍ୟାସକୁ ପ୍ରାୟଶ୍ଚିତ୍ତ ନାମ ଦେଇ ପ୍ରକାଶ କରିଥ୍‌ବାର ସମ୍ଭାବନା | 

: ବାଲେଶ୍ବରରେ ଅନୁଷ୍ଠିତ ରାଧାନାଥଙ୍କ ଷଷ୍ଠ ବାର୍ଷିକ ଶ୍ରାଦ୍ଧସଭାରେ 
ସଭାପତିତୃ । 

: 'ମୁକୁର ପ୍ରେସ୍‌ 'ରୁ ଏପ୍ରିଲ ମାସରେ ଲଛମା ଉପନ୍ୟାସ ପ୍ରକାଶିତ- ପୂର୍ବରୁ 
ଏହା ଅପୂର୍ବ ମିଳନ ଶୀର୍ଷକରେ ଧାରାବାହିକ ଭାବେ ପ୍ରକାଶିତ ହୋଇଥୁଲା- 
ପୁସ୍ତକାକାରରେ ମୁଦ୍ରିତ ଏହା ଫକୀରମୋହନଙ୍କର ତୃତୀୟ ଉପନ୍ୟାସ | 

: ଜୁନ ମାସ ୧୯ ତାରିଖରେ ଇଛ୍ଥାପତ୍ର ପ୍ରସ୍ତୁତି- ଏହି ଇଚ୍ଛାପତ୍ରରେ 
ଫକୀରମୋହନ ନିଜର ଏକମାତ୍ର ପୁଅ ମୋହିନୀମୋହନଙ୍କ ସମସ୍ତ ସମ୍ପତ୍ତିରୁ ବଞ୍ଚିତ 

କରି ସମ୍ପଭିର ଭାର ଏକ ଟ୍ରଷ୍ଟ ହାତରେ ଅର୍ପଣ କରିଥୂଲେ ଓ ଟ୍ରଷ୍ଠି ଭାବେ ବୋହୂ 
ହିରଣ୍ପ୍ରଭା ଦେବୀଙ୍କ ନିଯୁକ୍ତ କରିଥୂଲେ- ବଡ଼ ଜ୍ବାଇଁ ରଘୁନାଥ ପ୍ରସାଦ ଚୌଧୁରୀ 
ଥିଲେ ପ୍ରସ୍ତାବିତ ଟ୍ରଷ୍ଟର ପରାମର୍ଶଦାତା | 

: ଫକୀରମୋହନ  ଉଚୁଳ ସାହିତ୍ୟ ସମାଜର ସ୍ଥାୟୀ ସଭାପତି ହେଲେ ମଧ୍ଯ 
ସେପ୍ଟେମ୍ବର ୨ ତାରିଖରେ ଏହାର ବାର୍ଷିକ ଅଧ୍୍‌ବେଶନରେ ଘୋର ଅସୁସ୍ଥତା ହେତୁ 
ଯୋଗଦେବାରୁ ବଞ୍ଚିତ- ତାଙ୍କର ଲିଖୁତ ସଭାପତି ଅଭିଭାଷଣ ପାଠ କରିଥୁଲେ 
ମୃତ୍ୟୁଞ୍ଜୟ ରଥ | 

: 'ଆମ୍ଜୀବନୀ” ଲେଖ୍ବା ପାଇଁ ଫକୀରମୋହନଙ୍କ ଅନୁରୋଧ କରି ଅଶରଫ 
ଅଲି ଖାଁଙ୍କର ଡିସେମ୍ବର ମାସରେ ସମ୍ବଲପୁର ହିତୈଖଷ୍ିଣୀରେ ଏକ ଦୀର୍ଘ ପତ୍ର 
ପ୍ରକାଶ- ଆତ୍ମଜୀବନୀ ଲେଖୁବା ପାଇଁ ବିଭିନ୍ନ ମହଲରୁ ତାଙ୍କ ଉପରେ ଚାପ | 

୧୯୧୫ : ଅର୍ଥ ଅଭାବରୁ ପ୍ରକାଶିତ ହୋଇପାରୁନଥ୍୍‌ବା ଫକୀରମୋହନଙ୍କ 
ମହାଭାରତର ପ୍ରକାଶନ ଉଦେଶ୍ୟରେ ଅର୍ଥସାହାଯ୍ୟ ନିବେଦନ କରି ଜାନୁଆରୀ 
୧୧ ତାରିଖରେ ମୋହି ନୀମୋହନଙ୍କର ବିଜ୍ଞାପନ -ପ୍ରକାଶ- ଫକୀରମୋହନ ଯେ 
ତାଙ୍କୁ ତ୍ୟଜ୍ୟପୁତ୍ର କରିଛନ୍ତି, ମୋହିନୀମୋହନ ବୋଧହୁଏ ତାହା ଜାଣିନଥୂଲେ |! 

: ଜାନୁଆରୀ ଦ୍ଵିତୀୟ ସପ୍ତାହରେ ବାଲେଶ୍ଵର ଗୋରକ୍ଷିଣୀ ସଭାର ସଭାରେ 
ସଭାପତି ଆସନ ଗ୍ରହଣ | 

: ସେପ୍ଟେମ୍ବର ମାସ ପୂର୍ବରୁ ଆମ୍ଜୀବନୀ ଲେଖାର ଆରମ୍ଭ - ଡିସେମ୍ବର ବେଳକୁ 
ସେ ଆମ୍ଜୀବନୀର ଅଧାଅଧ୍‌ ଲେଖ୍ଥ୍ବା ତାଙ୍କର ଗୋଟିଏ ଚିଠିରେ ସୂଚିତ | 

: ସେପ୍ଟେମ୍ବର ମାସରେ ଉକ୍ଳ ସାହିତ୍ୟ ପ୍ରେସରେ ମୁଦ୍ରିତ ହୋଇ ପ୍ରାୟଶ୍ଚିତ 
ଉପନ୍ୟାସ ପ୍ରକାଶିତ | 

: 'ଉକୁଳ ସାହିତ୍ୟ ସମାଜ” ଏକାଦଶ ଅଧ୍ବେଶନ ଡିସେମ୍ବର ୫ ତାରିଖରେ 
କଟକଠାରେ ଆୟୋଜିତ- ବାର୍ଷିକ ଅଧ୍ବେଶନରେ ନିମନ୍ତିତ ସଭାପତି 
ପୌରୋହିତ୍ୟ କରିବା ପରମ୍ପରାର ତାଙ୍କ ଦ୍ଵାରା ପୁନଃପ୍ରଚଳନ- ସ୍ଥାୟୀ ସଭାପତି 
ହିସାବରେ ସାହିତ୍ୟ ସମାଜର ବାର୍ଷିକ ଅଧ୍ବେଶନରେ ଉପସ୍କୁତ ରହି 
ଫକୀରମୋହନ ଭଗବାନଙ୍କଠାରେ ସାହିତ୍ୟ ସମାଜର ମଙ୍ଗଳ ଉଦ୍ଦେଶ୍ୟରେ 
ପ୍ରାର୍ଥନା କରିଥୂଲେ | 

: ଡିସେମ୍ବର ୨୭ ଓ ୨୮ ରେ ସମ୍ବଲପୁରରେ ଆୟୋଜିତ ଉତ୍କଳ ସମ୍ମିଳନୀର 
ଏକାଦଶ ବାର୍ଷିକ ଅଧ୍୍‌ବେଶନରେ ଯୋଗଦାନ- ଚତୁର୍ଥ ନିର୍ବାରଣକୁ ସମର୍ଥନ କରି 
କ୍ଷୁଦ୍ର ବକ୍ତା ପ୍ରଦାନ- ସମ୍ମିଳନୀର ଆଗାମୀ ବାର୍ଷିକ ଅଧୁ୍‌ବେଶନ ବାଲେଶ୍ବରରେ 
ଅନୁଷ୍ଠିତ କରାଇବା ପାଇଁ ଆମନ୍ତ୍ରଣ । 

: ଡିସେମ୍ବର ୨୯ ତାରିଖରେ ସମ୍ବଲପୁର ସ୍କୁଲ ଛାତ୍ରମାନେ ଆୟୋଜନ 
କରିଥବା ଛାତ୍ର ସମ୍ମିଳନୀରେ ଯୋଗଦେଇ ଏକ କ୍ଷୁଦ୍ର ଭାଷଣ ପ୍ରଦାନ | 

୧୯୧୬: ଦେବଗଡ଼ର ରାଜା ସଚ୍ଚିଦାନନ୍ଦ ତ୍ରିଭୁବନ ଦେବଙ୍କ କନ୍ଯା 
ସୁରତରଙ୍ଗିଣୀଙ୍କ ବିବାହୋତ୍ସବରେ ଯୋଗଦେବା ପାଇଁ ସଜ୍ଚିଦାନନ୍ଦଙ୍କ ଆମନ୍ତ୍ରଣ 
କ୍ରମେ ଫକୀରମୋହନଙ୍କ ଦେବଗଡ଼ ଯାତ୍ରାଂ ଫେବୃଆରୀ ୬ ତାରିଖରେ ଅନୁଷ୍ଠିତ 
ବିବାହୋତ୍ସବରେ ଯୋଗଦାନ - ଗୌରୀଶଙ୍କର ରାୟ, ବିଶୃବନାଥ କର, ଗୋପାଳଚନ୍ଦ୍ର 
ପ୍ରହରାଜଙ୍କ ସମେତ ଓଡ଼ିଶାର ବହୁ ବରେଣ୍ୟ ସାମ୍ବାଦିକ ଓ ସାହିତ୍ୟିକ ଏହି 
ଉତ୍ସବରେ ଯୋଗଦେବାକୁ ଦେବଗଡ଼ ଯାତ୍ରା କରିଥୂଲେ | 

: ବିବାହୋସବର ପରଦିନ, ଫେବୃଆରୀ ୭ ତାରିଖରେ, 'ସୁରତରଙ୍ଗଣୀ 
ସାରସତ ସମିତି” ଦ୍ଵାରା ଫକୀରମୋହନ ‘ ସରସତୀ” ଉପାଧୂରେ ଭୂୁଷିତ- ଏହି 
ସାରସତ ସମିତିର ସଭାପତି ଥୁଲେ ସଚ୍ଚିଦାନନ୍ଦ ତ୍ରିଭୁବନ ଦେବ । 

: ବାଲେଶୁର ମ୍ୟୁନିସିପାଲିଟିଦ୍ଧାରା ଧାର୍ଯ୍ୟ କରାଯାଇଥ୍‌ବା ଟ୍ୟାକ୍ସ ବିରୁଦ୍ଧରେ 
ବାଲେଶ୍ବରଠାରେ ଫେବୃଆରୀ ୨୭ ତାରିଖରେ ଏକ ବିରାଟ ଜନସଭା ଆୟୋଜିତ- 
ଏହି ସଭାରେ ସଭାପତିତ୍ଵ କରି ଫକୀରମୋହନଙ୍କର ଭାଷଣ ପ୍ରଦାନ | 

: ମାର୍ଚ ମାସରେ ପଦ୍ୟରେ ତାଙ୍କ ଦ୍ଵାରା ଲିଖ୍ତ ସମବାୟ ରଣ ସମିତି ପ୍ରସଙ୍ଗ 
ପଦ୍ୟପୁସ୍ତକ ଉତ୍କଳ ସାହିତ୍ୟ ପ୍ରେସରୁ ପ୍ରକାଶିତ । 

: ଗୋପୀନାଥ ନନ୍ଦଶର୍ମାଙ୍କ ଶବହ୍ଦଚନ୍ତ୍ବ ବୋଧ ଅଭିଧାନକୁ ନେଇ ଆରମ୍ଭ 
ହୋଇଥୁବା ବିବାଦରେ ନନ୍ଦଶମମାଙ୍କୁ ତାଙ୍କର ଦୃଢ଼ ସମର୍ଥନ । 

: ଫକୀରମୋହନ ଆପଣାର କିଛି ସମ୍ପରି ବିକ୍ରୟ କରିଥ୍‌ବାରୁ ଏହି ବିକ୍ରୟକୁ 
ରଦ୍ଦ କରିବା ସକାଶେ ପୁତ୍ର ମୋହିନୀମୋହନଙ୍କର ଏପ୍ରିଲ ମାସରେ ଅଦାଲତର 
ଆଶ୍ରୟ ଗ୍ରହଣ- ଆପଣାର ପିତାଙ୍କୁ ବିଚଳିତ ମତିସମ୍ପନ୍ଧ ରୂପେ ପ୍ରମାଣିତ କରିବା 
ପାଇଁ ମୋହିନୀମୋହନଙ୍କର ଅପଚେଷ୍ଟା ! 

ଉତ୍କଳ ସମ୍ମିଳନୀର ଦୃ ।ଦଶ ଅଧ୍‌ ବେଶନର ଅୟୋଜନ ଲାଗି 
ତାଙ୍କଦ୍ଵାରା ମେ ୩୧ ତାରିଖରେ ଲିଖ୍ତ ଏକ ‘ ନୋଟିସ” ପ୍ରକାଶିତ- ଜୁନ 
୪ ତାରିଖରେ ଅନୁଷ୍ଠିତ ପ୍ରଥମ ପ୍ରସ୍ତୁତି ବୈଠକରେ କାର୍ଯ୍ୟନିର୍ବାହିକ। ସମିତିର 
ସଭାପତି ରୂପେ ସେ ନିର୍ବ।ଚିତ- ଜୁଲାଇ ୨୩ ତାରି ଖରେ ତାଙ୍କ 
ସଭାପତିତୃଵରେ ଅନୁଶ୍ତିତ ପ୍ରଥମ କାର୍ଯ୍ୟନିର୍ବ।ହିକା ସମିତିର ପ୍ରଥମ 
ବୈଠକରେ ତାଙ୍କ ଦ୍ଵାରା କାର୍ଯ୍ୟକ୍ରମର ବିସ୍ତୃତ ରୂପରେଖ ଉପସ୍କାପନ- 
ସମ୍ମିଳନୀର ଆଗାମୀ ଅଧୂବେଶନ ପାଇଁ ସଭାପତି ଓ ଅଭ୍ୟର୍ଥନା ସମିତିର 
ଅଧ୍ଯକ୍ଷ ମନୋନୟନ ଓ ସେମାନଙ୍କର ସମ୍ମତି ଗ୍ରହଣ । 

: ଜୁନ ମାସରେ ପଦ୍ୟରେ ଅନୁଦିତ ଛାନ୍ଦୋଗ୍ୟ ଉପନିଷଦ ଉନଳ ସାହିତ୍ୟ 
ପ୍ରେସରୁ ପ୍ରକାଶିତ । 

: ଫକୀରମୋହନଙ୍କ ଦ୍ଵାରା ଆୟୋଜିତ ଉକ୍ସଳ ସମ୍ମିଳନୀର ଦ୍ଵାଦଶ ବାର୍ଷିକ 
ଅଧ୍ବେଶନ ଡିସେମ୍ବର ୨୯ ଓ ୩୦ ତାରିଖରେ ବାଲେଶ୍ବରରେ ମଞ୍ଷାର ରାଜା 
ଶ୍ରୀନିବାସ ରାଜମଣି ରାଜଦେବଙ୍କ ସଭାପତିତ୍ଵରେ ଅନୁଶ୍ଠିତତ ଅଧୁବେଶନ 
ପ୍ରାରମ୍ଭରେ ବୈକୁଣ୍ଠନାଥ ଦେଙ୍କ ଉତ୍ତରାଧ୍କାରୀମାନଙ୍କ ନେତୃତ୍ଵରେ ବାଲେଶ୍ଵରର 
ବଙ୍ଗାଳୀମାନଙ୍କ ଦ୍ଵାରା ସମ୍ମିଳନୀକୁ ଭଣ୍ଡୁର କରିବା ଚେଷ୍ଟା; ସେଥ୍ପାଇଁ ସମ୍ମିଳନୀର 
ପ୍ରାରମ୍ଭରେ ଅଧ୍୍‌ବେଶନର ନିର୍ବିଘ୍ନ ପରିସମାପ୍ତି କାମନା କରି ଫକୀରମୋହନଙ୍କର 
ଭଗବାନଙ୍କ ନିକଟରେ ପ୍ରାର୍ଥନା- ଦ୍ଵିତୀୟ ନିର୍ବାରଣର ପ୍ରସ୍ତାବକ ଭାବରେ ଏକ 
ବକ୍ସୃତା ପ୍ରଦାନ | 

୧୯୧୭: ଜାନୁଆରୀ ମାସରେ ଫକୀରମୋହନଙ୍କ କଲିକତା ଯାତ୍ରା- 
କଲିକତାର ପ୍ରବାସୀ ଓଡ଼ିଆ ଗ୍ରାଜୁଏଟମାନଙ୍କଦ୍ଵାରା ଶ୍ରୀପଞ୍ଚମୀ ଦିନ ତାଙ୍କର 
ସମ୍ବର୍ବନା ଉତ୍ସବ ଅନୁଷ୍ଠିତ | 

: ବିହାର-ଓଡ଼ିଶା ବିଧାନ ପରିଷଦର ଶୀତକାଳୀନ ଅଧ୍ବେଶନରେ 
ଯୋଗଦେଇ ଫେରିଲା ବାଟରେ ପଣ୍ଡିତ ଗୋପବନ୍ଧୁଙ୍କର ବାଲେଶ୍ଵରରେ ରହଣି- 
ଦୁଇଦିନ ଫକୀରମୋହନଙ୍କ ଗୃହରେ ଅବସ୍ଥାନ | 

: ଫକୀରମୋହନଙ୍କ ଆମ୍ବଜୀବନୀର ଗୋଟିଏ ଛେକ  ଉଡିୟା ସତନ୍ତ୍ର ଭାଷା 
ନୟ ଶୀର୍ଷକରେ ଗୋପବନ୍ଧୁଙ୍କ ଦ୍ଵାରା ସମ୍ପାଦିତ ସତ୍ୟବାଦୀରେ ପ୍ରକାଶିତ - 
'ଆମ୍ ଜୀବନୀ'ର ଆଉ ଗୋଟିଏ ମାତୃ ଅଧ୍ୟାୟ ତାଙ୍କ ଜୀବଦ୍ଦଶାରେ 
ସତ୍ୟବାଦୀ ”ରେ ପରବର୍ର୍ରୀ ସଂଖ୍ୟାରେ ପ୍ରକାଶିତ- ଅବଶିଷ୍ଟ ସମସ୍ତ ଅଧ୍ୟାୟ ତାଙ୍କ 
ଦେହାନ୍ତ ପରେ ପରେ ଉନୁଳ ସାହିତ୍ୟ ସାହିତ୍ୟପତ୍ରରେ କ୍ରମଶଃ ପ୍ରକାଶିତ । 

: ମାର୍ଚ ମାସରେ ପୁରୀ ମୁଭ୍ତିମଣ୍ଡପ ପଣ୍ଡିତସଭା ଦ୍ଵାରା ‘କବିଶେଖର” ଉପାଧୂ୍‌ରେ 
ଭୂଷିତ | 

: ଅଗଷ୍ଟ ମାସବେଳକୁ ଗୁରୁତର ଭାବେ ଅସୁସ୍ଥ ! 

: ଉତ୍କଳ ସମ୍ମିଳନୀର ଆଗାମୀ ଅଧ୍ବେଶନରେ ତାଙ୍କୁ ସଭାପତି ମନୋନୀତ 
କରିବା ସମ୍ପର୍କରେ ଆଶା ସମ୍ବାଦପତ୍ରର ସେପ୍ଟେମ୍ବର ମାସରେ ପ୍ରସ୍ତାବ । 

: ଅକ୍ଟୋବର ୧୨ ତାରିଖରେ ଫକୀରମୋହନଙ୍କର ପଣ୍ତିତ ଗୋପବନ୍ଧୁଙ୍କ ଦ୍ଵାରା 
ପ୍ରତିଷ୍ଠିତ ବନବିଦ୍ୟାଳୟ ପରିଦର୍ଶନ- ତାଙ୍କରି ସଭାପତିତ୍ଵରେ ଏକ ପୁରସ୍କାର 
ବିତରଣ ସଭାର ଆୟୋଜନଂ- ‘ଶାରୀରିକ ବଳ ଉପାର୍କ୍ଚନ' ସମ୍ପର୍କରେ ତାଙ୍କର 
ଭାଷଣ ପ୍ରଦାନ । 

: ଅକ୍ଟୋବର ମାସରେ ତାଙ୍କର ଗଳଛ୍ମାଳା ଗୋଟିଏ ଭାଗରେ ଗଳ୍ପସନ୍ପ 
ଶୀର୍ଷକରେ ଉତ୍କଳ ସାହିତ୍ୟ ପ୍ରେସ୍‌ରୁ ପ୍ରକାଶିତ | 

: ଉକୁଳ ସମ୍ମିଳନୀର ଆଗାମୀ ଅଧବେଶନ ପାଇଁ ବିକଳ୍ପ ସଭାପତି ଭାବରେ 
ନଭେମ୍ବର ମାସରେ ମନୋନୀତ | 

: ବାଲେଶ୍ବର ନେସନାଲ ସୋସାଇଟି ତରଫରୁ ବିଛିନ୍ନ ଓଡ଼ିଆ ଭାଷାଭାଷୀ 
ଅଞ୍ଚଳର ଏକୀକରଣ ଓ ପଟଙ୍ଗାଲୁଣ ଆମଦାନୀର ଅଧ୍ବକାର ପାଇବା ଉଦ୍ଦେଶ୍ୟରେ 
ଦୁଇଟି ପୃଥକ୍‌ ଆବେଦଦପତ୍ର ଭାରତସଚିବ ତଥା ଭାଇସରାୟଙ୍କ ନିକଟକୁ 
ପଠାଯିବାର ନିଷ୍ଠରି- ଆବେଦନପତ୍ର ପ୍ରସ୍ତୁତି କମିଟିର ଅଧ୍ଯକ୍ଷ ଭାବରେ ଡିସେମ୍ବର 
ମାସରେ ଫକୀରମୋହନ ମନୋନୀତ- ଏହି ଦୁଇଟି ଆବେଦନପତ୍ର ଅଳ୍ପଦିନ 
ମଧ୍ଯରେ ପ୍ରସ୍ତୁତ ହୋଇ ଉପଯୁକ୍ତ ସ୍ଥାନକୁ ପ୍ରେରିତ ! 

୧୯୧୮ : ଜାନୁଆରୀ ମାସରେ ଫକୀରମୋହନ ପୁଣି ଥରେ ପୀଡ଼ିତ - ସ୍ଥାୟୀ 
ସଭାପତି ହୋଇଥିଲେ ମଧ୍ଯ ଜାନୁଆରୀ ୨୭ ତାରିଖରେ ଅନୁଷ୍ଠିତ ‘ଉକକଳ ସାହିତ୍ୟ 
ସମାଜ'ର ତ୍ରୟୋଦଶ ବାର୍ଷିକ ଅଧ୍ୟବେଶନରେ ଯୋଗଦେବାରୁ ବଞ୍ଚିତ | 

: ତାଙ୍କର ଅନ୍ତରଙ୍ଗତମ ବନ୍ଧୁ ଗୋବିନ୍ଦଚନ୍ଦ୍ର ପଟ୍ଟନାୟକଙ୍କ ପୁତ୍ର ପ୍ରଫୁଲ୍ମଟନ୍ଦ୍ର 
ପଟ୍ଟନାୟକ ରାୟସାହେବ ଉପାଧ୍ରେ ଭୂଷିତ ହୋଇଥ୍‌ବାରୁ ତାଙ୍କୁ ସମ୍ବର୍ଦିତ କରିବା 
ପାଇଁ ବାଲେଶ୍ଵରର ଅଦୂରରେ ଥ୍ବା ଛଣପୁର ଗ୍ରାମରେ ଫେବୃଆରୀ ୧୬ ତାରିଖରେ 
ଏକ ସଭା ଆୟୋଜିତ- ଫକୀରମୋହନଙ୍କ ଦ୍ଵାରା ସେହି ସଭାର ସଭାପତି ଆସନ 
ଅଳଙ୍କତ- ଫକୀରମୋହନଙ୍କର ଏକ ରସମୟୀ ଭାଷଣ ପ୍ରଦାନ । 

: ମା ୩୦ ଓ ୩୧ ତାରିଖରେ କଟକ ଇଦ୍ଗା ପଡ଼ିଆରେ ଅନୁୃଶ୍ିତ 
ହେବାକୁଥ୍ବା ' ଉଳୁଳ ସମ୍ମଳନୀ'ର ତ୍ରୟୋଦଶ ଅଧ୍ବବେଶନର ସଭାପତି ପଦ 
ପାଇଁ ମନୋନୀତ- ଶେଷ ମୁହୂର୍ଗରେ ସଭାପତି ମନେନୀତ ହୋଇ ମଧ୍ଯ ଲିଖୁତ 
ଅଭିଭାଷଣ ପ୍ରସ୍ତୁତ କରିବା ପାଇଁ ସମର୍ଥ ପଠିତ ଅଭିଭାଷଣରେ ଓଡ଼ିଆ ଜାତିର 
କେତେକ ମୌଳିକ ସମସ୍ଯାର ଉପସ୍ଥାପନ- ତୃତୀୟ, ସପ୍ତମ, ତ୍ରୟୋଦଶ ଓ 
ପଞ୍ଚଦଶ ନିର୍ବାରଣର ପ୍ରସ୍ତାବକ | 

: ଛାତ୍ର ସମ୍ମିଳନୀ ଅଧବବେଶନରେ ପୌରୋହିତ୍ୟ କରିବା ପାଇଁ ସୀକୃତି 
ଦେଇଥ୍ଲେ ବି ମଧୁସୂଦନ ଦାସଙ୍କ ପ୍ରରୋଚନା / ଚକ୍ରାନ୍ତ ହେତୁ ଫକୀରମୋହନ 
ସେଥୂ୍‌ରେ ଯୋଗଦେଇ ନଥ୍‌ଲେ- ସେଥ୍ପାଇଁ ଲକ୍ଷ୍ମୀନାରାୟଣ ସାହୁ ଓ ଅନ୍ଯ 
ଆୟୋଜକମାନଙ୍କର କ୍ଷୋଭ । 

: ମେ ମାସରେ ବଡ଼ଖେମଭ୍ଡି ରାଜଜେମାଙ୍କ ବିବାହୋତ୍ସବରେ ଯୋଗଦେବା ପାଇଁ 
ଫକୀରମୋହନଙ୍କର ଦକ୍ଷିଣ ଓଡ଼ିଶା ଗସ୍ତ“ ମହେନ୍ଦ୍ରଗିରି ଦର୍ଶନ ପାଇଁ ମଞ୍ଜୁଷା ଗସ୍ତ | 

; ସୁସ୍ଥ ହୋଇ ମେ ୨୮ ତାରିଖରେ ଟ୍ରେନରେ ବାଲେଶ୍ବର ପ୍ରତ୍ୟାବର୍ଭନ । 

: ଫକୀରମୋହନ ଉଦରପୀଡ଼ାରେ ଶଯ୍ୟାଶାୟୀ ଥ୍ବାର ଖବର ପାଇ ଜୁନ 
ଦ୍ଵିତୀୟ ସପ୍ତାହରେ ପୁତ୍ର ମୋହିନୀମୋହନ, ବୋହୂ ହିରଣ୍ପ୍ରଭା ଓ ନାତୁଣୀମାନଙ୍କର 
ବାଲେଶ୍ବର ଆଗମନ । 

: ଡାକ୍ତରମାନଙ୍କର ସମସ୍ତ ଚେଷ୍ଟା ସନ୍ଗେ ଜୁନ୍‌ ୧୪ ତାରିଖ ( ଶୁକ୍ରବାର, 
ରଜସଂକ୍ରାନ୍ତି) ଦିନ ୧୦ ଘଣ୍ଟା ୧୨ ମିନିଟ୍‌ ସମୟରେ ଫକୀରମୋହନଙ୍କର 
ମହାପ୍ରୟାଣ- ମହାପ୍ରୟାଣ ପରର ଶ୍ରଦ୍ଧାଞ୍ଜଳିରେ ସମସ୍ତ ସାପ୍ତାହିକ ଓ ମାସିକ ପତ୍ରିକା 
ପୂର୍ଣ- ଉତ୍କଳ ସାହିତ୍ୟ ପତ୍ରିକାର ଫକୀରମୋହନଙ୍କ ଉଦ୍ଦେଶ୍ୟରେ ଏକ ବିଶେଷ 
ସଂଖ୍ୟାର ପ୍ରକାଶ | 

ଆଲୋଚନା ଓ ଅଭିମତ 
ଡକୂର କରୁଣାକର କର 


ସେ ଆଜିକି ପ୍ରାୟ ଶହେ ବର୍ଷ ତଳର କଥା ଠିକ୍‌ ଶହେ ବର୍ଷ ନୁହେଁ- ଟିକିଏ 
ବେଶୀ ହେବ | ସେତେବେଳେ ଏଇ ଓଡ଼ିଶାର ଥୁଲା ଏକ ଅକଳନୀୟ ଦୁର୍ଦ୍ଦିନ | 
ଏଣେ ଓଡ଼ିଶାରେ ଇଂରେଜ ଶାସନର ଦୃଢ଼ ପ୍ରତିଷ୍ଠା ରାଜନୀତି ଓ ଶାସନ କ୍ଷେତ୍ରରେ 
ଯେପରି ସଂଘର୍ଷ ସୃଷ୍ଟି କରି ଚାଲିଥୁଲା, ପ୍ରତିବେଶୀ ବଙ୍ଗ ସାହିତ୍ୟର ପ୍ରଚାର ' ଉଡ଼ିୟା 
ଏକ ସତନ୍ତ୍ର ଭାଷା ନୟ ସେହିପରି ଓଡ଼ିଶାର ଶିକ୍ଷା ସଂସ୍କୃତି ଉପରେ କୁଠାରଘାତ 
କରିବାକୁ ବସିଥୂଲା | ସେତିକିବେଳେ ବିଧୂର ଇଂଗିତ ନେଇ ଫକୀରମୋହନଙ୍କର 
ଆବିର୍ଭାବ ହୋଇଥଲା | ଜାତିର ସାହିତ୍ୟ ସୃଷ୍ଟି କରି ଫକୀରମୋହନ ଓଡ଼ିଶାର 
ଟେକ ରଖ୍ଥୂଲେ- ଓଡ଼ିଆ ସାହିତ୍ୟକୁ ତାର ପରମ୍ପରାଗତ ସମ୍ମାନର ଆସନ 
ଦେଇଥୂଲେ । 

ଆଜି ‘ମାମୁଁ, ‘ଛମାଣ ଆଠଗୁଣ୍ଡ', 'ଲଛମା', ପ୍ରାୟଶ୍ଚିତ ପରି ଉପନ୍ୟାସ 
ବା ‘ରେବତୀ’, ‘ଡାକମୁନ୍ସି” , ‘ପେଟେଣ୍ଟ ମେଡିସିନ୍‌ ', ‘ବଗଲା ବଗଲୀ' ପରି 
ଗଳ୍ପ ଦେଖ୍ଲେ ଫକୀରମୋହନଙ୍କର ପ୍ରତିଭା ଯେ କଣ ଥୁଲା ତାହା ଭାବି ବିସ୍ମିତ 
ହେବାକୁ ପଡ଼େ ¦ ଜୀବନର ସଂଜୀର୍ଣ୍ଣ ପରିସର ମଧ୍ୟରେ ସେ କେବଳ କଥାସାହିତ୍ୟ 
ସୃଷ୍ଟି କରି ନଥୂଲେ- ମହାଭାରତ, ହରିବଂଶ ପ୍ରଭୃତି ସଂସ୍କୃତ ଗ୍ରନ୍ଧର ଅନୁବାଦ, 
ରାମାୟଣ ରଚନା ଓ ବୌଦ୍ଧାବତାର କାବ୍ୟର ସୃଷ୍ଟି ଓ ଅବସର ବାସରେ' ସନ୍ଧିହିତ 
ଛୋଟ ଛୋଟ କବିତାଗୁଡ଼ିକର ପ୍ରଣୟନ ତାଙ୍କର ବହୁମୁଖୀ କବି -ପ୍ରତି ଭାର 
ପରିଚାୟକ | ସେ ଏକାଧାରରେ ଥୁଲେ କବି, କଥାକାର, ଦାର୍ଶନିକ, ଶିକ୍ଷକ, 
ପ୍ରଚାରକ ଆଉ ଏମିତି କେତେ କ'ଣ- ସବୂର ହୁଏତ କଳ୍ପନା କରିହେବ ନାହିଁ | 
ତାଙ୍କ ସାହିତ୍ୟର ସମୀକ୍ଷା କଲାବେଳେ ଯେମିତି ଥରକୁ ଅର ସଂଖ୍ୟାତୀତ ନୂତନତ୍ସ 
ସମାଲୋଚକର ଦୃଷ୍ଟି ଆକର୍ଷଣ କରେ | 

ଆଶ୍ଚର୍ଯ୍ୟର କଥା ଆଜିକାଲି ପରି ଶିକ୍ଷା କ୍ଷେତ୍ରରେ ଉଚ୍ଚ ଡିଗ୍ରୀ ହାସଲ କରି 
ନଥୂଲେ ସେ | ସେ କାଳର ଶିକ୍ଷା ଦାନର ଅବସ୍ଥା, ଆଜିକାଲିକାର ପରିସ୍ଥିତିଠାରୁ 
ଢେର୍‌ ପୃଥକ୍‌ ଥଲା | 

“ ଆମ୍ଭ ଗ୍ରାମରେ ନଣ୍ଡା ଗୋସେଇଁ ମଠରେ ଗୋଟିଏ ଚାହାଳୀ ଥୁଲା, ମୁଁ ସେହି 
ଚାହାଳୀରେ ଭରି ହେଲି ।” ( ଆମ୍ଜୀବନୀ-ପୃ- ୧୩) 

“ ସେ ସମୟରେ ବାଲେଶ୍ବରରେ ଗୋଟିଏ ପାର୍ଶି ଅବୈତନିକ ସ୍କୁଲ ଥୂଲା | 
ଚାହାଳୀ ପାଠ ଶେଷ କରି ମୁଁ ଆଗେ ଯାଇ ସେ ଇସ୍କୁଲରେ ନାମ ଲେଖାଇ ପଢ଼ିବାକୁ 
ଆରମ୍ଭ କଲି |” ( ଆମ୍ଜୀବନୀ- ୧୩-୧୪) 

“ ନିମକ ମାହାଲ ଉଠିଯିବା ପରେ ମୁଁ ବାରବାଟୀ ସ୍ତୁଲରେ ପଢ଼ିବାକୁ ଆରମ୍ଭ କଲି | ” 

x xX x 

“ ବର୍ଷ ଶେଷରେ ଯେତେବେଳେ ପରୀକ୍ଷା ହେଲା, ମୁଁ ମୋର ଶ୍ରେଣୀରେ ପ୍ରଥମ 
ସ୍ଥାନ ଅଧ୍୍‌କାର କରି ପରବର୍ରୀ ଶ୍ରେଣୀକୁ ଉତ୍ତୀର୍ଣ୍ଣ ହେଲି । ଶେଷୋକ୍ତ ଶ୍ରେଣୀରେ 
ଚାରି ପାଞ୍ଚ ମାସ ପଢ଼ିଛି, ସଲର ବେତନ - ଯାହାକି ମାସିକ ଚାରିଅଣା ମାତ୍ର 
ଦେଇ ନପାରିବା ଯୋଗୁଁ ମୋର ପଢ଼ା ଶେଷ ହୋଇଗଲା- ଆଉ ମୁଁ ସ୍କୁଲକୁ ଯାଇ 
ପାରିଲି ନାହିଁ ।” ( ଆମ୍ଜୀବନୀ-ପୃ-୮) 

ଏଇ କେତୋଟି ଶିକ୍ଷା ଗ୍ରହଣର ପର୍ଯ୍ୟାୟ ମଧ୍ୟରେ ଫକୀରମୋହନଙ୍କର 
ଛାତ୍ରଜୀବନ ଆବଦ୍ଧ; ଅଥଚ ବିସ୍ମିତ ଲାଗେ, ଫକୀରମୋହନ ନିଜର ରଚନାରେ 
ନିଜର ବହୁମୁଖୀ ପାଣ୍ଡିତ୍ୟର ପରିଚୟ ଦେଇ ଯାଇଅଛନ୍ତି । ସେ ସବୁ ତାଙ୍କର ନିଜର 
ଅଧ୍ଯବସାୟର ଫଳ | ପାରିବାରିକ ଅର୍ଥକଷ୍ଟର ସମ୍ମୁଖୀନ ହୋଇ, ସେ ଯେ ନିଜର 
ପ୍ରଗାଢ଼ ଅଧ୍ୟବସାୟ ଫଳରେ ବିଭିନ୍ନ ସାହିତ୍ୟ ଶିକ୍ଷା କରିବାକୁ ସମର୍ଥ ହୋଇଥୂଲେ, 
ଏହା କେବଳ ଜଣେ ଜଣେ ' ଫକୀରମୋହନ” ଙ୍କଠାରେ ହିଁ ସମ୍ଭବ । 

“ ମୋହର ଇଂରାଜୀ ଶିଖୁବାକୁ ଇଚ୍ଛାଂ ଖଣ୍ଡିଏ ଫାଷ୍ଟବୁକ୍‌ ସଂଗ୍ରହ କଲି । 
ଗଡ଼ଗଡ଼ିଆ ଘାଟରେ ଉପସ୍ଥିତ ବନ୍ଧୁମାନଙ୍କ ସାହାଯ୍ୟରେ ପଢ଼ିବାକୁ ଲାଗିଲି । ମୋର 
ଜଣେ ବନ୍ଧୁ ଜିଲ୍ଲା ସ୍କୁଲର ସେକେଷ୍ଡ ମାଷ୍ଟର ଥୂଲେ | ସେହି କେବଳ କେତେ ଦିନ 
ମାତ୍ର ପଢ଼ାଇ ଦେଇଥୁଲେ- ମୁଁ ନିଜେ ନିଜେ ଡିକ୍ସିନାରୀ ସାହାଯ୍ୟରେ ‘ଆରବିଆନ୍‌ 
ନାଇଟ୍‌, ରବିନ୍ସନ କୃସୋ, ବେଙ୍ଗଲ ପିଢେଣ୍ଟ ଲାଇଫ୍‌, ବାଇବେଲ! ପ୍ରଭୃତି 
କେତେ ଖଣ୍ଡ ମାତ୍ର ଇଂରାଜୀ ପୁସ୍ତକ ପଢ଼ିଥିଲି | ସେତିକି ଇଂରାଜୀ ଶିକ୍ଷା ଭବିଷ୍ୟତ 
ଜୀବନରେ ମୋର ଅନେକ ସହାୟତା କରିଥୂଲା ।” (ଆ.ଜୀ-ପୃ-୫୧ ) 

ଏଇ ଶିକ୍ଷା ଧରି ଫକୀରମୋହନ ଆଗେଇ ଯାଇଥୂଲେ ଜୀବନ ସଂଘର୍ଷର 
କ୍ଷେତ୍ରକୁ | ତା ପରେ ଉଗ୍ର ବାସ୍ତବତାର ସମ୍ମୁଖୀନ ହୋଇ ଫକୀରମୋହନ ନିଜର 

ପରିବାର ଚଳାଇଥୂଲେ ଆଉ କର୍ମମୟ ଜୀବନର ବହୁବର୍ଷ ଅଭିଜ୍ଞତା ଧରି ସେ 
ତାଙ୍କର ‘କଥାସାହିତ୍ୟଂର ଆରମ୍ଭ କରିଥୁଲେ | 

ଫକୀରମୋହନଙ୍କ ‘ କଥାସାହିତ୍ୟ” ଯୁଗ ଏବେ ବି ଚାଲିଛି ବୋଲି ମନେହୁଏ | 
ଓଡ଼ିଆ ସାହିତ୍ୟରେ ସେ ଏପର୍ଯ୍ୟନ୍ତ ଅପ୍ରତିଦୃନ୍ଦ୍ରୀକଥାସମ୍ରାଟ” ତାଙ୍କର ' ମାମୁଁ, 
ଛ' ମାଣ ଆଠଗୁଣ୍ଡ, ଲଛମା, ପ୍ରାୟଶ୍ଚିର'- ପ୍ରତ୍ୟେକଟିର ବିଷୟ ଉପଭୋଗ୍ୟ; 
ଅବଶ୍ୟ ତୂଳନାର ମାପକାଠି ଧରି ବସିଲେ କେହି ବା ଉଣା ଅଧୁକ ହେବ | ହୁଏତ 
ମାମୁଁ” ବା ‘ଛ”ମାଣ ଆଠଗୁଣ୍ଡୀ ପରି ଚରିତ୍ରପ୍ରଧାନ ଉପନ୍ୟାସ ' ଲଛମା' 
ଘଟଣାପ୍ରଧାନ ଉପନ୍ୟାସ ଅପେକ୍ଷା ଅଧ୍୍‌କ ରୁଚିକର ମନେ ହେବ | 'ମାମୁଁ'ର 
ଚିତ୍ରକଳା ବା ‘ଛ'ମାଣ ଆଠଗୁଣ୍ଡ'ର ଚମ୍ପା ଯେତ଼େ ଆନନ୍ଦ ଦେବେ - 'ଲଛମା' 
ଅନ୍ତରାଳର ନିର୍ଜୀବ ଇତିହାସ ହୁଏତ ସେତେ ଆନନ୍ଦ ଦେଇ ପାରିବ ନାହିଁ; ତଥାପି 
'ଲଛମା” ଯେ ସେ ଯୁଗର ଇତିହାସ ଗବେଷଣା ଲାଗି ବଳିଷ୍ଠ ଉପାଦାନ- ସନ୍ଦେହ 
ନାହିଁ । 

ଜାତୀୟ କବି ସେ । ନିଜ ଦେଶର, ନିଜ ଜାତିର ଚାଲିଚଳଣ, ଗତିବିଧ୍‌ 
ପରମ୍ପରାକୁ ସେ କଥାସାହିତ୍ୟ ମଧ୍ୟରେ ରୂପ ଦେଇ ପାରିଛନ୍ତି | ତାଙ୍କର ମଙ୍ଗରାଜେ, 
ତାଙ୍କର ନଟବର ଦାସ ଏବେ ବି ଆମ ସମାଜରେ ଅଛନ୍ତି । ତାଙ୍କ ଭଗିଆ ଶାରିଆ 
ଏ ଯୁଗର ଗାଁ ଗହଳରେ ବୋଧହୁଏ ନିତାନ୍ତ ଅସମ୍ଭବ ସୃଷ୍ଟି ନୁହନ୍ତି । ଆଉ ଚିତ୍ରକଳା, 
ଚମ୍ପା, ନାକଫୋଡ଼ିଆ ମା, ଗେହେଇ ପ୍ରତିଦିନର ଜୀବନରେ ଆତଯାତ ହୁଅନ୍ତି । 
କି ତୀକ୍ଷ୍ଣ ଦୃଷ୍ଟି । ସେଇପରି ଶକ୍ତିଶାଳୀ ଦୃଷ୍ଟି ନଥୂଲେ ଏ ପ୍ରକାର ରଚିତ୍ରର ରୂପାୟନ 
ଅସମ୍ଭବ | 

ଫକୀରମୋହନଙ୍କ ଭାଷା ଓଡ଼ିଆ କଥା- ସାହିତ୍ୟରେ ଏକ ସତନ୍ତ୍ର ଭାଷା- ତହିଁର 
ପଟାନ୍ତର ନାହିଁ । ଚରିତ୍ରୋପଯୋଗୀ ଭାଷା ସହିତ ଲେଖକଙ୍କର ପାଣ୍ଡିତ୍ୟପୂର୍ଣ୍ 
ଭାଷାର ଏକ ଅପୂର୍ବ ସମନ୍ଵୟ କେବଳ କଥାକାର ଫକୀରମୋହନଙ୍କ ଲେଖନୀରେ 
ହିଁ ସମ୍ଭବ । 

ହାସ୍ୟରସର ଅବତାରଣାରେ ଫକୀରମୋହନଙ୍କ ପରି ଶିଳ୍ପୀ ବୋଧହୁଏ ବିଶ୍ନ 
ସାହିତ୍ୟରେ ଖୁବ୍‌ କମ୍‌ | ଶୁ୍ଧ ହାସ୍ୟରସ ଓ ବ୍ୟଙ୍ଗ ଉଭୟର ଅବତାରଣା କରିଛନ୍ତି 
ଲେଖକ | ତେବେ କେବଳ ବ୍ୟଙ୍ଗ ବିଦୃପର ସଞ୍ଚାର କରି ନିଜେ ହସି ଅତୀତକୁ 
କନ୍ଦାଇବାକୁ ସେ ଇଚ୍ଛା କରି ନଥୂଲେ | ସେଥୁଲାଗି ତାଙ୍କ ରଚନାର ଅଧୁକାଂଶ 
ସ୍ଥଳରେ ଶୁଦ୍ଧ ହାସ୍ୟରସର କଲ୍ଲୋଳ ଛୁଟି ଚାଲିଛି । 

ସମସ୍ତ ଭିତରେ ଫକୀରମୋହନ ନଙ୍କର ଲେଖୁବାର ଢଙ୍ଗ ହିଁ ତାଙ୍କ ସାହିତ୍ୟକୁ ଏ 
ପର୍ଯ୍ୟନ୍ତ ସେନାପତି ସାହିତ୍ୟ” ବୋଲି ପୃଥକ୍‌ ରଖୁ ପାରିଅଛି । 

“ ଏଣୁ ତେଣୁ ଗୁଡ଼ାଏ ଲେଖ୍‌ ପକାଇବା ଆମ୍ଭମାନଙ୍କ ଅଭ୍ୟାସର ବିପରୀତ । 
ଅକାଟ୍ୟ ପ୍ରମାଣ ନ ପାଇଲେ କିମ୍ବା ଯାହା ନ୍ୟାୟଶାସ୍ତ୍ର ସଂଗତ ନୁହେଁ, ଏମନ୍ତ 
କଥାଗୁଡ଼ାକ ଆମ୍ଭେମାନେ ଶୁଣୁ ନାହିଁ | ଯାହା ଲେଖୁର୍ବୃ, ସେ କଥାଗୁଡ଼ିକ ନ୍ୟାୟଶାସ୍ତ 
ଅନୁସାରେ ପ୍ରମାଣ କରାଇ ଦେର, ଆପଣଙ୍କର ପାଟି ଫିଟାଇବାର ବାଟ ନଥୁ୍‌ବ ।” 
(ଛମାଣ ଆଠଗୁଣ୍ଡ ଆଧୁନିକ ସଂସ୍କରଣ ପୃ- ୪୧) 

ମନେହୁଏ, ଏ ପ୍ରକାର ରଚନାରୀତି ଓଡ଼ିଆ ଉପନ୍ୟାସରେ କେଉଁଠାରେ 
ଦେଖ୍ବାକୁ ମିଳେନାହିଁ | ରଚନାର ଏଇ ରୀତି ପାଠକମାନଙ୍କୁ ବିଷୟବସ୍ତୁର ବର୍ଣ୍ଣନା 
ମଧ୍ଯକୁ ଟାଣି ନେଇ ପାରିଛି - ସେମାନଙ୍କୁ ଆନନ୍ଦ ଦେଇଛି - ଦେବାର କଥା | 

ଏଇ ସଂକୀର୍ଣ୍ଣ ପରିସର ମଧ୍ୟରେ ଫକୀରମୋହନଙ୍କ ପ୍ରତିଭା ଆଲୋଚନା 
କରିବା ମୂଢ଼ତା ମାତ୍ର । ମୋର ମନେହୁଏ, ଫକୀରମୋହନଙ୍କ ରଟନାରେ 
ଆଲୋଟନାର ଏତେ ଉପାଦାନ ରହିଛି ଯେ, ସେ ସବୁର ଆଂଶିକ ବିଚାର ଏ 
ପର୍ଯ୍ୟନ୍ତ ହୋଇଛି କି ନାହିଁ ସନ୍ଦେହ | ସୁଖର କଥା “ ଫକୀରମୋହନ ସାହିତ୍ୟ 
ପରିଷଦ” ତରଫରୁ ପ୍ରକାଶିତ ଏହି “ ଫକୀରମୋହନ ପରିକ୍ରମା’ ପ୍ରକାଶ 
ପାଇଅଛି- ଅରକର ସୃତି' ବା ‘ମୁଁ ଯେପରି ତାଙ୍କୁ ନ୍ଦେଖ୍ଛି' ମଧ୍ୟରେ 
ଫକୀରମୋହନଙ୍କର ବଳିଷ୍ଠ ବ୍ୟକ୍ତିତ୍ଵ ଯେପରି ପାଠକମାନଙ୍କ ଆଖ୍‌ ଆଗରେ 
ନାଚି ଉଠେ | “ ଫକୀରମୋହନଙ୍କ କାହାଣୀରେ ସମାଜ ଚିତ୍ରଣ, ଏତିହାସିକ 
ଫକୀରମୋହନ! , ‘ଫକୀରମୋହନଙ୍କ ଭାଷା ବିଭବ ପ୍ରଭୃତି ପ୍ରବନ୍ଧଗୁଡ଼ିକ 
ମଧ୍ଯରେ ଯଥାକ୍ରମେ ବ୍ୟାସକବିଙ୍କର କାହାଣୀ, ତାଙ୍କ ରଚନାରେ ଏତି ହାସିକ 
ତଥ୍ୟ ଓ ତାଙ୍କର ଭାଷା ସମ୍ମନ୍ଧରେ ସମ୍ୟକ୍‌ ଜାଗ୍ରତ ହୁଏ | ଏହି ପୁସ୍ତକଟିର 
ପ୍ରତ୍ୟେକ ପ୍ରବନ୍ଧର ବିଶେଷତ୍ଵ ନିଶ୍ଚୟ ଅଛି | ପ୍ରତ୍ୟେକଟିକୁ ପୂର୍ଣ୍ଠା୍‌ ଆଲୋଚନା 
ହୁଏତ କରିହେବ ନାହିଁ | ପୁସ୍ତକଟିର କଳେବରର ସଂକୀର୍ଣ୍ଣତା ଦୃଷ୍ଟିରୁ ଅବଶ୍ୟ 
ଫକୀରମୋହନଙ୍କ ରଚନାର ଏକ ସବିଶେଷ ଆଲୋଚନା ଆଶା କରିବା ସମ୍ଭବ 
ନୁହେଁ; ତଥାପି ଫକୀରମୋହନଙ୍କ ଜୀବନୀ ଓ ସାହିତ୍ୟର ଆଲୋଚନା ଲାଗି ଏ 
ପୁସ୍ତକଟି ଯେ ଏପରି ବାଟ ଫିଟାଇଛି ସନ୍ଦେହ ନାହିଁ । ଉଦ୍ୟୋକ୍ତାମାନଙ୍କର ଶ୍ରମ 
ପ୍ରଶଂସନୀୟ- ସେମାନଙ୍କର ସାଧନା ଜୟଯୁକ୍ତ ହେଉ | 

‘ପରିଷଦ? ସମ୍ପର୍କରେ ପଦେଅଧେ 


ସାତ ବର୍ଷରୁ କିଛି ଅଧକ ହେବ | ବାଲେଶ୍ବରର ସୁପରିଚିତ “ସାଥୀ ସାହିତ୍ୟ 
ପରିଷଦ ଆନୁକୂଲ୍ୟରେ ଏକ ସାହିତ୍ୟ ସଭା ତା ୨୯/୨/୪୮ ରିଖରେ ସ୍ଥାନୀୟ 
ବାଲେଶ୍ଵର କଲେଜ ହଲରେ କଲେଜର ତକ୍ରାଳୀନ ଅଧ୍ଯାପକ ଶ୍ରୀଯୁକ୍ତ କୁଞ୍ଜବିହାରୀ 
ଦାଶଙ୍କ ସଭାପତିତ୍ସରେ ଅନୁଷ୍ଠିତ ହୋଇଥଲା । ପ୍ରଧାନ ଅତିଥ୍‌ ଭାବେ ଯୋଗ ଦେଇ 
ଉକ୍ତ ଅଧ୍୍‌ବେଶନ ଉଦ୍‌ଘାଟନ କରିଥୁଲେ ଓଡ଼ିଶାର ପ୍ରଖ୍ୟାତ କବି ଶ୍ରୀ ରାଧାମୋହନ 
ଗଡ଼ନାୟକ | ସେହି ସଭାରେ ଗୃହୀତ ଏକ ପ୍ରସ୍ତାବ ଅନୁଯାୟୀ ଉକ୍ତ ସାଥୀ ସାହିତ୍ୟ 
ପରିଷଦ ' ବ୍ୟାସକବି ଫକୀରମୋହନଙ୍କ ନାମାନୁସାରେ ' ଫକୀରମୋହନ ସାହିତ୍ୟ 
ପରିଷଦ ନାମରେ ନାମିତ ହୋଇ ଆଜି ଉତ୍କଳରେ ସୁପରିଚିତ | 

ପରିଷଦର ପ୍ରଥମ ନିର୍ବାଚନରେ ଶ୍ରୀଯୁକ୍ତ କୁଞ୍ଜବିହାରୀ ଦାଶ- ସଭାପତି, 
ଶ୍ରୀଯୁକ୍ତ ଚନ୍ଦ୍ରକାନ୍ତ ଦତ୍ତଂ ଉପସଭାପତି; ଶ୍ରୀଯୁକ୍ତ ପ୍ରହଲାଦ ମହାନ୍ତି ସମ୍ପାଦକ, ଶ୍ରୀ 
ବିଜୟ କୃଷ୍ଣ ଦେ ଓ ଶ୍ରୀ ଜୀତେନ୍ଦ୍ରନାଥ ଦାସ- ସହକାରୀ ଯୁଗ୍ନସମ୍ପାଦକ ଭାବେ 
ନିର୍ବାଚିତ ହୋଇଥ୍‌ଲେ | ପରିଷଦ ଆନୁକୂଲ୍ୟରେ ପ୍ରତି ରବିବାର ଦିନ ପାଠଚକ୍ର 
ଅନୁଷ୍ଠିତ ହୋଇ ସେଥ୍ୂରେ ବିଭିନ୍ନ ସଭ୍ୟଙ୍କ ରଚିତ ସାହିତ୍ୟିକ ରଚନାର ଆଲୋଚନା 
ହେଉଥଲା | ଏତଦ୍‌ବ୍ୟତୀତ, ରବୀନ୍ଦ୍ର ନାଥ, ଉପେନ୍ଦ୍ର ଞ୍ଜ, ଫକୀରମୋହନ ଓ 
ଗୋପବନ୍ଧୁ ପ୍ରଭୃତି ସାହିତି୍ୟକମାନଙ୍କର ଜୟନ୍ତୀ ଓ ମୃତ୍ୟୁ ବାର୍ଷିକୀ ମଧ୍ଯ ସମାରୋହ 
ସହକାରେ ପାଳିତ ହେଉଥଲା | 

ସଭାପତି ଶ୍ରୀଯୁକ୍ତ ଦାଶ ବାଲେଶ୍ଵର କଲେଜରୁ ସ୍ଥାନାନ୍ତରିତ ହେବା ସମୟରେ 
ପରିଷଦର ଦ୍ଵିତୀୟ ନିର୍ବାଚନ ତା ୨୦/୧୨/୪୯ ରିଖରେ କଲେଜ ହଲରେ 
ହୋଇଥଲା | ସେଥୁରେ ନିମ୍ମୋକ୍ତ କର୍ମକର୍ଭାଗଣ ନିର୍ବାଚିତ ହୋଇଥ୍‌ଲେ | 

ଅଧ୍ୟାପକ ଶ୍ରୀ ତ୍ରିଲୋଚନ ମିଶ୍ର ସଭାପତି 

ଶ୍ରୀ ଜାନକୀ ବଲ୍ଲଭ ମହାନ୍ତିଂ ଉପସଭାପତି 

ଶ୍ରୀ ଅଚ୍ୟୁତାନନ୍ଦ ଦାସ- ସମ୍ପାଦକ 

ଶ୍ରୀ ହେମନ୍ତ କୂମାର ପଟ୍ଟନାୟକ ( ଯୁଗୁସମ୍ପାଦକ ) 

ଶ୍ରୀ ଜୀତେନ୍ଦ୍ର ନାଥ ଦାସ ( ଯୁଗୁସମ୍ପାଦକ ) 

ଶ୍ରୀ ବିଜୟ କୃଷ୍ଣ ଦେ- କୋଷାଧକ୍ଷ 

ଆମର ସୌଭାଗ୍ୟ ବିଗତ ଛଅବର୍ଷ ମଧ୍ଯରେ ସାହିତ୍ୟ ପରିଷଦ ଆନୁକୂଲ୍ୟରେ, 
ଓଡ଼ିଶା ଓ ଓଡ଼ିଶା ବାହାରର ବହୁ ଖ୍ୟାତନାମା ସାହିତ୍ୟିକ ଓ ସଂଗୀତଞ୍ଞଙ୍କ ସହଯୋଗ 
ଓ ସାହଚର୍ଯ୍ୟ ଲାଭ କରି, ତିନିଥର ନିଖ୍ଳ ଉଜୁଳ ସାହିତ୍ୟ ଓ ସଂଗୀତ ସମ୍ମିଳନୀ 
ଏହି ବାଲେଶ୍ବରଠାରେ ଅତ୍ଯନ୍ତ ସଫଳତାର ସହିତ ଅନୁଷ୍ଠିତ ହୋଇଯାଇଅଛି । 
ପ୍ରଥମ ସମ୍ମିଳନୀ ତା ୧୧/୯/୪୮ ରିଖରୁ ତିନିଦିନ ପର୍ଯ୍ୟନ୍ତ, ଦ୍ବିତୀୟ ସମ୍ମିଳନୀ 
ତା ୧୩/୭ /୫ ୦ରୁ ପ୍ରାୟ ପାଞ୍ଚଦିନ ପର୍ଯ୍ୟନ୍ତ ଓ ତୃତୀୟ ସମ୍ମିଳନୀ ତା ୯/୫/୫୧ 
ରିଖରୁ ତିନିଦିନ ପର୍ଯ୍ୟନ୍ତ ହୋଇଥଲା ¦ ଉପରୋକ୍ତ ସମ୍ମିଳନୀମାନଙ୍କରେ ସାହିତ୍ୟିକ 
ଶ୍ରୀଯୁକ୍ତ କାଳିନ୍ଦୀ ଚରଣ ପାଣିଗ୍ରାହୀ, ଶ୍ରୀଯୁକ୍ତ ମାୟାଧର ମାନସିଂ, ଶ୍ରୀଯୁକ୍ତ 
ଗୋପୀନାଥ ମହାନ୍ତି, ଶ୍ରୀଯୁକ୍ତ ଶି ରାଉତରାୟ, ଶ୍ରୀଯୁକ୍ତ ରାଧାମୋହନ 
ଗଡ଼ନାୟକ, ଶ୍ରୀଯୁକ୍ତ ନିତ୍ୟାନନ୍ଦ ମହାପାତ୍ର, ଶ୍ରୀଯୁକ୍ତ ଲକ୍ଷ୍ମୀକାନ୍ତ ମହାପାତ୍ର, ଶ୍ରୀଯୁକ୍ତ 
ଲକ୍ଷ୍ମୀନାରାୟଣ ସାହୁ, ଶ୍ରୀମତୀ ସରଳା ଦେବୀ, ଶ୍ରୀଯୁକ୍ତ ରଘୁନାଥ ଦାସ ପ୍ରଭୃତି 
ଯୋଗ ଦେଇଥୂଲେ | ଏତଦ୍‌ବ୍ୟତୀତ ଡକ୍ର କାଳୀଦାସ ନାଗ, ଡକ୍ର ହରେକୃଷ୍ଣ 
ମହତାବ ଓ ଶ୍ରୀଯୁକ୍ତ ଚିନ୍ତାମଣି ଆଚାର୍ଯ୍ୟ, ପଣ୍ଡିତ ଗୋଦାବରୀଶ ମିଶ୍ର, ଡକ୍ଟର 
ପ୍ରାଣକୃଷ୍ଣ ପରିଜା, ଅଧ୍ୟାପକ ଶ୍ରୀଯୁକ୍ତ ଗୌରୀକୁମାର ବ୍ରହ୍ମା ଅଧ୍ୟାପକ ଶ୍ରୀଯୁକ୍ତ 
ଜୟକୃଷ୍ଣ ମିଶ୍ର, ଶ୍ରୀ ସୁନନ୍ଦ କର ପ୍ରଭୃତି ବହୁ ବିଶିଷ୍ଟ ବ୍ୟକ୍ତି ତଥା ସାହିତ୍ୟିକ ପରିଷଦ 
ତରଫରୁ ବିଭିନ୍ନ ସମୟରେ ଆହୂତ ସାହିତ୍ୟ ସଭାମାନଙ୍କରେ ଆମ୍ଭମାନଙ୍କୁ ଏହି 
ଉପାଦେୟ ଅଭିଭାଷଣମାନ ଶୁଣାଇ ଚିରଅନୁଗୃହୀତ କରାଇଅଛନ୍ତି । 

ସମ୍ମିଳନୀକୁ ସାଫଲ୍ୟମଶ୍ଡିତ କରିବାରେ ଶ୍ରୀ ଶ୍ୟାମସୁନ୍ଦର ମହାପାତ୍ର, ଶ୍ରୀ ଦୈତାରୀ 
ଦାସ, ଶ୍ରୀ ଯାଦବାନନ୍ଦ ପଟ୍ଟନାୟକ, ଶ୍ରୀ ସୁକୁମାର ସାହୁ, ଶ୍ରୀ ଦେବେନ୍ଦ୍ରନାଥ ଦାସ 
ମହାପତ୍ରଙ୍କ ଅକ୍ଲାନ୍ତ ଉଦ୍ୟମ ଓ ଅପୂର୍ବ ସଂଗଠନ ମଧ୍ଯ ଆମର ଚିର ସ୍ମରଣୀୟ ରହିବ । 

ଶେଷୋକ୍ତ ସମ୍ମିଳନୀରେ ଓଡ଼ିଶାର ବହୁ ବିଶିଷ୍ଠ ସର ଶିନଳ୍ଥୀଙ୍କୁ ମଧ୍ଯ ପୁରସ୍କୃତ ଓ 
ଉପାଧ୍‌ ଅର୍ପିତ ହୋଇଥଲା | ସ୍ଥାନୀୟ ସଂଗୀତଞ୍ଚ ଶ୍ରୀ ସୁକୁମାର ସାହୁଙ୍କ ପ୍ରଚେଷ୍ଟାରେ 
କାନ୍ତକବି ଲକ୍ଷ୍ମୀକାନ୍ତଙ୍କ ସଂଗୀତଗୁଡ଼ିକ “କାନ୍ତ ସଂଗୀତ” ନାମରେ ନାମିତ ହୋଇ 
ସର୍ବାଦୌ ପ୍ରତିଯୋଗିତାର ବିଷୟୀଭୂତ ହୋଇଥଲା | ଆନନ୍ଦର ବିଷୟ ବାଲେଶ୍ଵର 

କଲେଜ ନାମକୁ ଫକୀରମୋହନଙ୍କ ନାମରେ ନାମିତ କରିବା ପାଇଁ ପରିଷଦର 
ପ୍ରସ୍ତାବ ଉପରିସ୍ପ କର୍ମକର୍ରାଙ୍କ ଦ୍ଧାରୀ ଯଥାର୍ଥତଃ କାର୍ଯ୍ୟକାରୀ ହୋଇଅଛି । 

ଏହାଛଡ଼ା ତା ୧୯/୧ ୨ /୫୩ରିଖରେ ତଳାଳୀନ ଜିଲ୍ଲା ମାଜିଷ୍ଟେଟ୍‌ ଶ୍ରୀଯୁକ୍ତ 
ପ୍ରାଣନାଥ ମହାନ୍ତି, ଆଇ. ଏ.ଏସ୍‌.ଙ୍କ ସୌଜନ୍ୟରେ ଫକୀରମୋହନଙ୍କ ସରଚିତ 
'ଶାରି-କାନନଂ କୁ କ୍ରୟ କରି ଜାତୀୟ ସଂପଦ ରୂପେ ସୁରକ୍ଷିତ କରିବା ଲାଗି ପ୍ରୟାସ 
ହେଲା ଓ ଏଥୁପାଇଁ ‘ଫକୀରମୋହନ ସ୍ୃୃତି କମିଟି” ନାମରେ ଏକ ସହଯୋଗୀ 
ଅନୁଷ୍ଠାନ ମଧ୍ୟ ଗଠିତ ହୋଇଥଲା । ସେଥରେ ଶ୍ରୀଯୁକ୍ତ ପ୍ରାଣନାଥ ମହାନ୍ତି - 
ସଭାପତି, ଶ୍ରୀଯୁକ୍ତ ମଧୁସୂଦନ ରାୟ- କୋଷାଧକ୍ଷ, ଶ୍ରୀ ବିଜୟକୃଷ୍ଣ ଦେ ଓ ଶ୍ରୀ 
ଅଚ୍ୟୁତାନନ୍ଦ ଦାସ- ଯୁଗ୍ଣ ସମ୍ପାଦକ ହୋଇଥ୍‌ଲେ | ବିଭିନ୍ନ ଅନୁଷ୍ଠାନ ଓ 
ବ୍ୟକ୍ତିବିଶେଷଙ୍କଠାରୁ ପ୍ରାୟ ଟ ୨୫୦ ୦ଙ୍କା ଆଦାୟ ହୋଇ ସରକାରୀ ଧାର୍ଯ୍ୟ ଦର 
ଅନୁସାରେ ଶାନ୍ତି -କାନନ ପାଇଁ ୨୪୯୮ ଟଙ୍କା ବାରଅଣା ସ୍କାନୀୟ 
ମ୍ୟୁନିସିପାଲିଟିରେ ଜମା ଦିଆଯାଇଅଛି ! ଜାତୀୟ କବି-ସୃତି-ରକ୍ଷା ରୂପକ ଏହି 
ପୁଣ୍ୟ କର୍ମରେ ଅଥଦାନ କରି ବହୁ ସହୃଦୟ ବନ୍ଧୁ ବାଲେଶ୍ଵରର ମିଲ୍‌ ମାଲିକଗଣ, 
ଅଭିନୟ ଲବ୍ଧ ଅର୍ଥଦାନ ଲାଗି ବାଲେଶ୍ବରର “ଛାତ୍ରୀ ସଂସଦ ଓ ଅନୃପୂର୍ଣ୍ଣା ଥଏଟର 
“ଏ” ଗୁପ୍‌ ଆମ୍ଭମାନଙ୍କର ଧନ୍ୟବାଦାହଁ । ସେମାନଙ୍କର ଅବିରତ ଅକୁଣ୍ଠ ସାହାଯ୍ୟ 
ଓ ସହଯୋଗ ହିଁ ଆମ୍ଭମାନଙ୍କର ଏକାନ୍ତ ଭରସା । ଶ୍ରୀଯୁକ୍ତ ମହାନ୍ତିଙ୍କ ପୃଷ୍ଠପୋଷକତା 
ମଧ୍ଯ ଆମ୍ଭର ଚିରସ୍ମରଣୀୟ ରହିବ | ମାତ୍ର ଦୁଃଖର କଥା, ଫକୀରମୋହନଙ୍କ ବହୁ 
ସ୍ୃୃତି ବିଜଡ଼ିତ ଉଦ୍ୟାନ ଶାନ୍ତି-କାନନ ଏ ପର୍ଯ୍ୟନ୍ତ ସୁରକ୍ଷିତ ହେବା ଦୂରେ ଥାଉ, 
ଅତି ଲଜାଜନକ ଶୋଚନୀୟ ଅବସ୍ଥାରେ ହିଁ ରହିଅଛି । 

ପରିଷଦର କେତେକ ଉତ୍ସାହୀ ସଭ୍ୟଙ୍କ ପ୍ରଚେଷ୍ଟାରେ ପରିଷଦର ନୂତନ ସଭ୍ୟ 
ସଂଗ୍ରହ ହୋଇ ଗତ ତା ୧୯/୧ ୨ /୫୪ରିଖରେ ସ୍ଥାନୀୟ ଟାଉନ୍‌ ହଲରେ ବିଧୂବବ୍ଧ 
ଭାବେ ଏକ ପ୍ରସ୍ତୁତ ସମ୍ବିଧାନ ଗୃହୀତ ହୋଇ ନୂତନ କର୍ମକର୍ରା ନିର୍ବାଚନ 
ହୋଇଯାଇଅଛି | ଏହି କାର୍ଯ୍ୟକାରୀ କମିଟି 

ଶ୍ରୀଯୁକ୍ତ ଜାନକୀ ବଲ୍ଲଭ ମହାନ୍ତି - ସଭାପତି 

ଶ୍ରୀଯୁକ୍ତ ଯଦୂନାଥ ଦାଶ ମହାପାତ୍ର ଉପସଭାପତି 

ଶ୍ରୀଯୁକ୍ତ ବିଜୟ କୃଷ୍ଣ ଦେ - ସାଧାରଣ ସମ୍ପାଦକ 

ଶ୍ରୀଯୁକ୍ତ ଦେବେନ୍ଦ୍ର ନାଥ ଦାସ ମହାପାତ୍ର - ଯୁଗୁସମ୍ପାଦକ 

ଶ୍ରୀଯୁକ୍ତ ସଦାନନ୍ଦ ଦାସ - ଯୁଗୁସମ୍ପାଦକ 

ଶ୍ରୀଯୁକ୍ତ କୃଷ୍ଣପ୍ରସାଦ ମହାନ୍ତି 

ଶ୍ରୀଯୁକ୍ତ ସୁକୂମାର ସାହୁ 

ଶ୍ରୀଯୁକ୍ତ ଜ୍ଞାନରଞ୍ଜନ ପଟ୍ଟନାୟକ 

ଶ୍ରୀଯୁକ୍ତ ରାମଚନ୍ଦ୍ର ମହାପାତ୍ର 

ଶ୍ରୀଯୁକ୍ତ ଭବେଶ ଚନ୍ଦ୍ର ରାୟ 

ଶ୍ରୀମତୀ ଶାନ୍ତି ମହାପାତ୍ର 

ଶ୍ରୀଯୁକ୍ତ ରାଧାକମଳ ଦାସ 

ଶ୍ରୀଯୁକ୍ତ ମିହିର କୂମାର ପାଣିଗ୍ରାହୀ 

ଶ୍ରୀଯୁକ୍ତ ସୀତାକାନ୍ତ କର 

ପ୍ରଭୃତିଙ୍କୁ ନେଇ ଗଠିତ | ଏହାହିଁ ପରିଷଦର ଏକ ସ୍କୂଳ ସଂକ୍ଷିପ୍ତ ବିବରଣୀ । 
ପରିଶେଷରେ ବହୁ ଅଭାବ ଅସୁବିଧା ଓ ପ୍ରତିବନ୍ଧକ ଜଡ଼ିତ ଆମ୍ଭର ଅକ୍ଷମତା ଓ 
ତୁଟି ଲାଗି ସହୃଦୟ ବନ୍ଧୁମାନଙ୍କ ନିକଟରେ କ୍ଷମା ପ୍ରାର୍ଥନା କରୁ । ଇତି । 

ଶ୍ରୀ ବିଜୟ କୃଷ୍ଣ ଦେ 
ସମ୍ପାଦକ 


୧୫ ଅଣଣ ୧୯୫୫ ଫକୀରମୋହନ ସାହିତ୍ୟ ପରିଷଦ 

ପରିକ୍ରମାରୁ ପରିକ୍ରମା 


ବାଲେଶ୍ଵରରେ ଗଠିତ ' ଫକୀରମୋହନ ସାହିତ୍ୟ ପରିଷଦ ସମ୍ପତି ଓଡ଼ିଶାର 
ଅନ୍ୟତମ ଶ୍ରେଷ୍ଟ, ପୁରାତନ, କାର୍ଯ୍ୟକ୍ଷମ ସାହିତ୍ୟ ପରିଷଦ ! ପରିଷଦର 
ସତୁରିବର୍ଷର ଇତି ହାସ ଓଡ଼ିଆ ସାହିତ୍ୟରେ ସାମସମୟିକ ସାହିତ୍ୟିକ ଉତ୍ଥାନ 
ପତନର ଇତିହାସ ସହିତ ଅଙ୍ଗାଙ୍ଗୀ ଜଡ଼ିତ ! ଏହି ଅନୁଷ୍ଠାନ ସାଧୀନତୋତ୍ତର ଓଡ଼ିଆ 
ସାହିତ୍ୟର ମଞ୍ଜି ବୁଣିଛି ବା ସାଧୀନତୋତ୍ତର ଓଡ଼ିଆ ସାହିତ୍ୟ ଅଟ୍ଟାଳିକାର ଭିତିଭୂମି 
ପ୍ରସ୍ତୁତ କରିଛି । କବି-ଗାଳ଼ିକ-ଉପନ୍ୟାସିକ- ନାଟ୍ୟକାର -ପ୍ରାବନ୍ଧିକଙ୍କର ସୌହାର୍ଦ୍ୟ 
ପଦସ୍ପର୍ଶରେ ଧନ୍ୟ ହୋଇଛି ପରିଷଦ ସମ୍ପର୍କାନ୍ଧିତ କଲେଜ ଓ ଶାନ୍ତିକାନନର ଭୂମି | 
ପୁଣ୍ୟାତ୍ସା ଫକୀରମୋହନ ସେନାପତିଙ୍କର ନାମରେ ନାମିତ ଫକୀରମୋହନ 
ସାହିତ୍ୟ ପରିଷଦର ଏତି ହ୍ୟର କଥା କହିବା ପୂର୍ବରୁ ଅନୁଷ୍ଠାନ ସହ ସମ୍ପର୍କ 
ଜୋଡ଼ିଥ୍‌ବା ସମସ୍ତ ଦିବଂଗତ ତଥା ସୃଷ୍ଟିଶୀଳ ପ୍ରତିଭାଧରମାନଙ୍କୁ ମୁଁ ପ୍ରଥମେ ସ୍ମରଣ 
କରୁଛି । ଏହି ଗ୍ରନ୍ଧ “ଫକୀରମୋହନ ପରିକ୍ରମା'ରେ ପରିଷଦ ସମ୍ପର୍କରେ ଏକ 
ସଂକ୍ଷିପ୍ତ ଇତି ହାସ ୧୯ ୪୮ର ପରିଷଦ ଆରମ୍ଭଠାରୁ ୧୯୫୫ ପରିକ୍ରମା ପ୍ରକାଶ 
ପର୍ଯ୍ୟନ୍ତ କାର୍ଯ୍ୟକ୍ରମ ସ୍ଥାନିତ ହୋଇଛି । ତେଣୁ ସେହି ରଚନାର ପରବର୍ରୀ କାଳର 
ଏବର ପରିକ୍ରମା ପ୍ରକାଶ ପର୍ଯ୍ୟନ୍ତ ପରିଷଦର ଇତି ହାସର ସଂକ୍ଷିପ୍ତରୂପ ଏହି 
ପ୍ରବନ୍ଧରେ ପ୍ରକାଶ କରିବାକୁ ଚେଷ୍ଟା କରିବି | ପ୍ରବନ୍ଧର ସମସ୍ତ ତଥ୍ୟ 'ସୁବର୍ଣ୍ଣଶ୍ରୀ 
ଗ୍ରନ୍ଧରେ ପ୍ରକାଶ ପାଇଥ୍‌ବା ଡ.ଲକ୍ଷୀକାନ୍ତ ତ୍ରିପାଠୀଙ୍କ ‘ଫକୀରର ସୁବର୍ଣ୍ଧପ୍ରାପ୍ରି 
ପ୍ରବନ୍ଧରୁ ଓ ତତ୍‌ପରବର୍ରୀ ତଥ୍ୟମାନ “ସାହିତ୍ୟ ବାହିକାର ବିଭିନ୍ନ ସଂଖ୍ୟାରୁ ସଂଗ୍ରହ 
କରାଯାଇଛି | 

୧୯ ୫୨ ମସିହା ଅଗଷ୍ଟ ମାସର ପ୍ରାରମ୍ଭରେ ପରିଷଦର ସଭାପତି ତ୍ରିଲୋଚନ 
ମିଶ୍ରଙ୍କର ରେଭେନ୍ସା କଲେଜକୁ ବଦଳି ହୋଇଗଲା | ତେଣୁ ୧୩/୮/୧୯୫୨ 
ମସିହାରେ ଶ୍ରୀଯୁକ୍ତ ମିଶ୍ରଙ୍କୁ ପରିଷଦ ତରଫରୁ ବିଦାୟ ଦିଆଯିବା ସଙ୍ଗେ ସଙ୍ଗେ 
ଉପସଭାପତି ଅଧ୍ୟାପକ ଡ. ଜାନକୀବଲ୍ଲଭ ମହାନ୍ତି ସଭାପତି ଦାୟିତ୍ବ ଗ୍ରହଣ 
କରିଥୁଲେ ! ମାତ୍ର ପରିଷଦର ବିଧୂବଦ୍ଧ ନିର୍ବାଚନ ୧୯/୧ ୨/୫୪ ତାରିଖରେ 
ଟାଉନ୍‌ ହଲ୍ଠାରେ ଅନୂଷ୍ପିତ ହୋଇଥୂଲା | ଏଥ୍‌ରେ ଜାନକୀବଲ୍ଲଭ ମହାନ୍ତି- 
ସଭାପତି, ଯଦୁନାଥ ଦାଶମହାପାତ୍ରଂ ଉପସଭାପତି, ବିଜୟକୃଷ୍ଣ ଦେ- ସାଧାରଣ 
ସମ୍ପାଦକ, ଦେବେନ୍ଦ୍ର ନାଥ ଦାସମହାପାତ୍ର ଓ ସଦାନନ୍ଦ ଦାସ- ଯୁଗ୍ଧସମ୍ପାଦକ, 
କୃଷ୍ଣପ୍ରସାଦ ମହାନ୍ତି, ସୁକୁମାର ସାହୁ, ଜ୍ଞାନରଞ୍ଜନ ପଟ୍ଟନାୟକ, ରାମଚନ୍ଦ୍ର 
ମହାପାତ୍ର, ଭବେଶ ଚନ୍ଦ୍ର ରାୟ, ଶାନ୍ତି ମହାପାତ୍ର ରାଧାକମଳ ଦାସ, ମିହିର 
କୁମାର ପାଣିଗ୍ରାହୀ ଓ ସୀତାକାନ୍ତ କର - କାର୍ଯ୍ୟକାରୀ ସମିତିର ସଭ୍ୟ ଭାବରେ 
ନିର୍ବାଚିତ ହୋଇଥୁଲେ | 

ଜାନକୀବଲ୍ଲଭ ମହାନ୍ତିଙ୍କ ସଭାପତିତ୍ଵ କାଳରେ ' ଫକୀରମୋହନ ପରିକ୍ରମା 
ନାମରେ ଏକ ଗ୍ରନ୍ଧ ସଙ୍ଗଳିତ ହୋଇ ୧୫/୮/୧୯୫୫ ମସିହାରେ 
ଫକୀରମୋହନ ସାହିତ୍ୟ ପରିଷଦ ତରଫରୁ ପ୍ରକାଶିତ ହୋଇଥୂଲା | ଏଥୁରେ 
ଗୋଦାବରୀଶ ମିଶ୍ର, ଅଧ୍ରାଜ ମୋହନ ସେନାପତି, ବିରାଜ ମୋହନ 
ସେନାପତି, ବେଳା ଘୋଷ, ଲକ୍ଷ୍ମୀନାରାୟଣ ସାହୁ, ସରଳା ଦେବୀ ପ୍ରମୁଖ 
ଫକୀରମୋହନଙ୍କର ସ୍ଟୃତି ଚାରଣ କରିଥୁଲେ ! ଏହି ଗ୍ରନ୍ଧରେ କୁଞ୍ଜବିହାରୀ ଦାଶଙ୍କ 
ଦ୍ଵାରା ସଂଗୃହୀତ କାଳିନ୍ଦୀଚରଣ ପାଣିଗ୍ରାହୀଙ୍କ ଫକୀରମୋହନ ଓ ଓଡ଼ିଆ 
ଉପନ୍ୟାସ”, ଅଧ୍ୟାପକ ମନ୍ମଅ ନାଥ ଦାସଙ୍କ ଏତିହାସିକ ଫକୀରମୋହନ)”, 
ସୁଧାଂଶୁ ଶେଖର ରାୟଙ୍କ ‘କବି ଫକୀରମୋହନ?” ପ୍ରଭୃତି ପ୍ରବନ୍ଧ ସହ ଅସରଫ 
ଅଲ୍ଲୀଙ୍କଦ୍ଵାରା 'ମାମୁ' ଉପନ୍ୟାସର ଆଲୋଚନାର ଏକ ପରିମା୍ିତ ରୂପ ସ୍ଥାନିତ 
ହୋଇଥଲା | ୧୯୫୪ରେ ସରକାର ` ଶାନ୍ତିକାନନ କୁ ବ୍ୟକ୍ତିଗତ ମାଲିକାନାରୁ 
ମୁକ୍ତ କରିବାରୁ ୧୯୫୫ରେ ଏଥ୍‌ପାଇଁ ଲଢୁଥ୍ବା ଫକୀରମୋହନ ସୃତି କମିଟି 
ପରିଷଦ ମଧ୍ଯରେ ଲୀନ ହୋଇଯାଇଥୁଲା | a 

ପରିଷଦ ତରଫରୁ ପ୍ରକାଶିତ ହୋଇଥୁବା ‘ଫକୀରମୋହନ ପରିକ୍ରମା'ର 
ପ୍ରଛୁଦରେ ଫକୀରମୋହନଙ୍କର ଯେଉଁ ଦୁର୍ଲଭ ପ୍ରତିଚ୍ଛବିଟିଏ ସ୍ଥାନିତ ହୋଇଛି 
ତାହାକୁ ସଂଗ୍ରହ କରିଥ୍‌ଲେ ପରିଷଦର ତକ୍କାଳୀନ ଉପସଭାପତି ଶ୍ରୀ ଯଦୁନାଥ 
ଦାଶମହାପାତ୍ର | ଏହି ଚିତ୍ର ସହ ଦ୍ରୋଣ ପର୍ବର କିଛି ଅଂଶ ସଂଗୃହୀତ ହୋଇଥୂଲା 
ବିଖ୍ୟାତ ଚିତ୍ରକର ବିପିନବିହାରୀ ଚୌଧୁରୀଙ୍କଠାରୁ । ୧୯୫୫ ନଭେମ୍ବରରେ 

ଜାନକୀବଲ୍ଲଭ ମହାନ୍ତି ଚାକିରୀରେ ସ୍ଥାନାନ୍ତରିତ ହେବାରୁ ଯଦୁବାବୁ ସଭାପତିର 
ଆସନ ଗ୍ରହଣ କଲେ | ଯଦୁନାଥ ଦାଶମହାପାତ୍ର ୧୯୫୫ରୁ ୧୯୫୮ ପର୍ଯ୍ୟନ୍ତ 
ପରିଷଦର ସଭାପତି ରହିଥିଲେ | ସେହି ସମୟ ପର୍ଯ୍ୟନ୍ତ ବିଜୟକୃଷ୍ଣ ଦେ” ମଧ୍ଯ 
ସମ୍ପାଦକ ଭାବରେ ଦାୟିତ୍ଵ ତୁଲାଇଥୂଲେ | 

୧୯୫୮ରୁ ୧୯୬୨ ମସିହା ପର୍ଯ୍ୟନ୍ତ ଅଧ୍ୟାପକ ଡମ୍ବରୁଧର ଦାଶ ଓ ଶ୍ରୀ 
ବ୍ରଜନାଥ ରଥ ଯଥାକ୍ରମେ ସଭାପତି ଓ ସମ୍ପାଦକର ଦାୟିତ୍ବ ଗ୍ରହଣ କରିଥଲେ | 
ଅଧ୍ୟାପକ ଡମ୍ବରୁଧର ଦାଶ ଥୁଲେ ଫକୀରମୋହନ ମହାବିଦ୍ୟାଳୟର ସଂସ୍କୃତ 
ବିଭାଗର ମୁଖ୍ୟ | ସେ ଜଶେ ସାହିତ୍ୟପ୍ରେମୀ ଥୂଲେ | ୧୯୬୨ରେ ଅଧାପକ ଶ୍ରୀ 
ଦାଶ ଅବସର ଗ୍ରହଣ କରିବା ପରେ ଏହି କଲେଜକୁ ବଦଳି ହୋଇ ଆସିଥୂବା 
ଅଧ୍ୟାପକ ଚିନ୍ତାମଣି ବେହେରା ସଭାପତିର ଆସନ ଅଳଙ୍କତ କଲେ | କବି ବ୍ରଜନାଥ 
ରଥ ମଧ୍ଯ ତକ୍କାଳୀନ ଜଣେ ବିଶିଷ୍ଠ ସଂଗଠକ ଓ ଅବସରପ୍ରାପ୍ତ ଲୋକ ସମ୍ପର୍କ 
ଅଫିସର ହରିବନ୍ଧୁ ଶତପଥୀଙ୍କ ହାତରେ ସମ୍ପାଦକର ଦାୟିତ୍ଵ ଅର୍ପଣ କରିଦେଲେ | 
ଚିନ୍ତାମଣି ବେହେରା ସଭାପତି ହେବା ପରେ ସେହିବର୍ଷ ଅର୍ଥାତ୍‌ ୧୯୬୨ରେ 
ରବାହ୍ଦ୍ର ନାଥଙ୍କ ଜନ୍ମ ଶତବାର୍ଷିକୀ ପରିଷଦ ତରଫରୁ ଆଡ଼ମ୍ବର ସହକାରେ ପାଳନ 
କରାଯାଇଥ୍‌ଲା | 

ଲୋକସମ୍ପର୍କ ବିଭାଗର ଅଫିସର ପଦରୁ ଅବସର ଗ୍ରହଣ କରିଥୁବା ଦୂରଦୃଷ୍ଟି 
ସମ୍ପନ୍ନ କ୍ରିୟାଶୀଳ ସଂଗଠକ ହରିବନ୍ଧୁ ଶତପଥୀ ସମ୍ପାଦକର ଦାୟିତ୍ୃ ଗ୍ରହଣ 
କଲାପରେ ପରିଷଦର ସାଙ୍ଗଠନିକ ଦିଗ ପ୍ରତି ଅତ୍ୟନ୍ତ ଯତ୍ନବାନ ହୋଇପଡ଼ିଲେ | 
ଫଳରେ ୧୯ ୬୪-୬୫ରେ ପରିଷଦର ଏକ ସାର୍ବକାଳିକ ସମ୍ବିଧାନ ପ୍ରସ୍ତୁତ 
କରାଗଲା ତଥା ଏହିବର୍ଷ ୧୮୬୦ ସାଲ୍‌ର ୨୧ ଆଇନାନୂଯାୟୀ ପରିଷଦ 
୨୪୪୯/୫ ୧ ନମ୍ବରରେ ରେଜେଷ୍ଟ୍ରିଭୁକ୍ତ ହୋଇଗଲା | ଏହିବର୍ଷ ଠାରୁ ପରିଷଦର 
ବିବରଣୀମାନ ଲିପିବଦ୍ଧ ହୋଇ ରହିଲା | ୧୯୬୫ ମସିହାରେ ବାଲେଶ୍ବର ଜିଲ୍ଲା 
ଲେଖକ ସମ୍ମିଳନୀ ଫକୀର ମୋହନ ସାହିତ୍ୟ ପରିଷଦ ଓ ଗାନ୍ଧୀ ଶାନ୍ତି ପ୍ରତିଷ୍ଠାନର 
ମିଳିତ ଉଦ୍ୟମରେ ଅନୁଷ୍ଠିତ ହୋଇଥଲା | ଫକୀରମୋହନ ଜୟନ୍ତୀରେ ବା ୧୩/ 
୧/୧୯୬୫ ମସିହାରେ ଏହି ଉପଲକ୍ଷେ ପରିଷଦର ସଭାପତି ଶ୍ରୀ ଚିନ୍ତାମଣି 
ବେହେରାଙ୍କ ସମ୍ପାଦନାରେ ଏକ ସୁଶୋଭନ ସ୍ମରଣିକା ପ୍ରକାଶ ପାଇଥୁଲା | ଏହି 
ସମ୍ମିଳନୀ ଉପଲକ୍ଷେ ପ୍ରେରିତ ଏକ ଶୁଭେଚ୍ଛାପତ୍ରରେ ହରେକୃଷ୍ଣ ମହତାବ 
ଲେଖ୍ଥୂଲେ- ' ବାଲେଶବରରେ ଲେଖକ ସମ୍ମିଳନୀର ଆୟୋଜନକୁ ମୁଁ ନୂତନ ଯୁଗର 
ଏକ ସଙ୍ଗେତ ବୋଲି ମନେ କରୁଛି ।” ପରିଷଦ ତରଫରୁ ପ୍ରକାଶିତ ଏହି 
ସ୍କରଣି କାରେ ନଟବର ସାମନ୍ତରାୟଙ୍କର “ ଆଧୁନିକ ଓଡ଼ିଆ ସାହିତ୍ୟ ଓ 

ବାଲେଶ୍ବର” ଶୀର୍ଷକୀୟ ଏକ ବହୁଚର୍ଚ୍ଚିତ ପ୍ରବନ୍ଧ ସ୍ଥାନିତ ହୋଇଥଲା | ଏହି ସମ୍ମିଳନୀ 
ଉପଲକ୍ଷେ ଗଠିତ ପ୍ରସ୍ତୁତି କମିଟିର ଯେଉଁମାନେ କାର୍ଯ୍ୟନିର୍ବାହିକା ସମିତିରେ ଥଲେ, 
ସେମାନେ ହେଲେ- ଅଧ୍ୟାପକ ଚିନ୍ତାମଣି ବେହେରା- ସଭାପତି, ଯଦୁନାଥ 
ଦାଶମହାପାତ୍ରତ ଉପସଭାପତି, ହରିବନ୍ଧୁ ଶତପଥୀ, ଜୟକୃଷ୍ଣ ବିଶ୍ଵାଳ- 
ଯୁଗ୍ନସମ୍ପାଦକ, ଗୌରାଙ୍ଗ ଚରଣ ଦାସ- ସହସମ୍ପାଦକ, ଅଧ୍ୟାପକ ଗଙ୍ଗାଧର ବଳ, 
ଅଧ୍ୟାପକ ବସନ୍ତ କୂମାର ଶତପଥୀ, ଅଧ୍ଯାପିକା ବୀଣାପାଣି ମହାନ୍ତି, ଡାଃ ବିଜୟ 
କୁମାର ଗିରି, ବଜନାଥ ରଥ ଓ ଦିଗମ୍ବର ଦାସ- ସଦସ୍ୟ । ଅଧ୍ୟାପକ ଚିନ୍ତାମଣି 
ବେହେରା ୧୯୬୨ରୁ ୧୯୬୭ ପର୍ଯ୍ୟନ୍ତ ସଭାପତି ଭାବରେ କାର୍ଯ୍ୟ ନିର୍ବାହ 
କରିଥୁଲେ | ତାଙ୍କ ସମୟରେ ଅର୍ଥାତ୍‌ ୧୯୬୬-୬୭ ଆର୍ଥିକବର୍ଷରେ ପରିଷଦ 
ପ୍ରଥମଥର ପାଇଁ ଟ ୮୦୦ଙ୍କାର ସରକାରୀ ଅନୁ ଦାନ ପ୍ରାପ୍ତ ହୋଇଥଲା | 
୧୯ ୬୭ରେ ଚାକିରୀରେ ସ୍ଥାନାନ୍ତରିତ ହେବାରୁ ତାଙ୍କ ନିକଟରୁ ଅଧ୍ୟାପକ ଗଙ୍ଗାଧର 
ବଳ ସଭାପତିର ଦାୟିତ୍ସ ଗ୍ରହଣ କଲେ | 

ଅଧ୍ୟାପକ ଶ୍ରୀ ବଳ ୧୯ ୬୭ରୁ ୧୯୬୯ ମସିହା ଜାନୁୟାରୀ ୫ ତାରିଖ ପର୍ଯ୍ୟନ୍ତ 
ସଭାପତି ଦାୟିତ୍ଵରେ ରହିଥୂଲେ | ୫/୧/୧୯ ୬୯ରେ ଯଦୂନାଥ ଦାଶମହାପତ୍ର 
ପୁଣିଥରେ ସଭାପତି ଭାବରେ କାର୍ଯ୍ୟଭାର ଗ୍ରହଣ କଲେ ଓ ଏହି ସମୟରେ ହରିବନ୍ଧୁ 
ଶତପଥୀଙ୍କ ସ୍ଥାନରେ ଚନ୍ଦ୍ର କୁମାର ମହାନ୍ତି ସମ୍ପାଦକ ଭାବରେ କାର୍ଯ୍ୟଭାର ଗ୍ରହଣ 
କଲେ । 

୧୯୭୦-୭୧ ବର୍ଷରେ ଫକୀରମୋହନ ସାହିତ୍ୟ ପରିଷଦ ସରକାରଙ୍କଠାରୁ 
ଟଞ୫୦୦ଙ୍କା ଆର୍ଥିକ ଅନୁଦାନ ଲାଭ କରିବାକୁ କ୍ଷମ ହୋଇଥଲା । ଏହିବର୍ଷ 
ଶାନ୍ତିକାନନଠାରେ ବ୍ୟାସକବିଙ୍କ ନାମରେ ଏକ ଗ୍ରନ୍ଧାଗାର ଓ ସର୍ବସାଧାରଣ 
ପାଠାଗାର ଖୋଲାଯିବାର ବ୍ୟବସ୍ଥା କରାଯାଇଥ୍‌ଲା | ଗ୍ରନ୍ଧାଗାରକୁ ଓଡ଼ିଶାର 
ବିଶିଷ୍ଠ ସାହିତ୍ୟିକ କାହ ଚରଣ ମହାନ୍ତି, ଅନନ୍ତ ପ୍ରସାଦ ପଣ୍ଡା ଓ ମନୋଜ ଦାସ 
ପ୍ରମୁଖ ସେମାନଙ୍କର ରଚନାବଳୀ ପ୍ରଦାନ କରିଥଲେ | ଓଡ଼ିଶା ସାହିତ୍ୟ 
ଏକାଡେମୀ ମଧ୍ଯ ପାଞ୍ଚଶହ ଟଙ୍କା ମୂଲ୍ୟର ତାଙ୍କ ପ୍ରକାଶିତ ପୁସ୍ତକ ଗ୍ରଚ୍ଛାଗାରକୁ 
ପ୍ରଦାନ କରିଥୁଲେ | 

୧୯୭୧ ମସିହା ଜୁନ୍‌ ମାସ ୧୪ ତାରିଖରେ ବ୍ୟାସକବିଙ୍କ ଶ୍ରାଵ୍ଧବାର୍ଷିକୀ 
ପାଳନ ଅବସରରେ ଓଡ଼ିଶାର ତକ୍କାଳୀନ ଶିକ୍ଷା ଓ ସଂସ୍କୃତିକ ବ୍ୟାପାର ବିଭାଗ 
ମନ୍ତ୍ରୀ ଶ୍ରୀଯୁକ୍ତ ଶରତ କୁମାର କର ପରିଷଦରେ ମୁଖ୍ୟ ଅତିଥ୍‌ ଭାବରେ 
ଯୋଗଦେଇଥ୍‌ୂଲେ | ଏହିଦିନ ମନ୍ତ୍ରୀଙ୍କ ଦ୍ଵାରା ଶାନ୍ତିକାନନରେ ଫକୀରମୋହନଙ୍କ 
ମର୍ମର ପ୍ରତିମୂର୍ଭି ଉନ୍ମୋଚିତ ହୋଇଥଲା | ଏଥ୍‌ପାଇଁ ପୂର୍ବରୁ ସତନ୍ତ୍ର ଜନକଂଗ୍ରେସ 

ମନ୍ତ୍ରୀମଣ୍ଡଳରେ ନଗର ଉନ୍ନୟନ ମନ୍ତ୍ରୀ ଥୁବା ଶ୍ରୀଯୁକ୍ତ ହରପ୍ରସାଦ ମହାପାତ୍ର ଦଶ 
ହଜାର ଟଙ୍କା ଅନୁଦାନ ଦେଇଥ୍ଲେ | 

୧୯୭୩ ମସିହା ଜୁନ୍‌ ମାସ ୧୪ ତାରିଖରେ ପରିଷଦର କର୍ମକର୍ରା ନିର୍ବାଚନ 
ହୋଇଥଲା | ପୂର୍ବ କାର୍ଯ୍ୟକାରୀ କମିଟିରେ ଥ୍ବା ସଭାପତି- ଯଦୁନାଥ 
ଦାଶମହାପାତ୍ର, ଉପସଭାପତି ବଜନାଥ ରଥ ଓ ଯଦୁମଣି ମହାପାତ୍ର, ସମ୍ପାଦକ- 
ଚନ୍ଦ୍ର କୁମାର ମହାନ୍ତି, ଯୁଗୁସମ୍ପାଦକ- ସୁରେଶ ଚନ୍ଦ୍ର ମହାନ୍ତି ଓ ବଳଭଦ୍ର ଚୌଧୁରୀ 
ତଥା କୋଷାଧ୍ଯକ୍ଷତ ଶରତ ଚନ୍ଦ୍ର ଦାଶଙ୍କ ସ୍ଥାନରେ ନୂତନ ଭାବରେ ସଭାପତି 
ହରିଶ୍ଚନ୍ଦ୍ର ବଡ଼ାଲ, ଉପସଭାପତି ବ୍ରଜନାଥ ରଥ ଓ ଚନ୍ଦ୍ର କୁମାର ମହାନ୍ତି, ସମ୍ପାଦକ 
ପୁରୁଷୋତ୍ତମ ଭୁୟାଁ, ଯୁଗୁସମ୍ପାଦକ- ପଞ୍ଚାନନ ଦାଶ ଓ ଚିତ୍ତରଞ୍ଜନ ଦାସ ତଥା 
କୋଷାଧ୍ଯକ୍ଷ ଭାବରେ ଶରତ ଚନ୍ଦ୍ର ଦାଶ କାର୍ଯ୍ୟଭାର ଗ୍ରହଣ କଲେ | 

୧୯୭୩ ମସିହା ଅଗଷ୍ଟ ମାସ ୧ ୫ ତାରିଖରେ ବାଲେଶ୍ବର ସହରର ସମସ୍ତ 
ହାଇସ୍କୁଲର ଛାତ୍ରଛାତ୍ରୀମାନଙ୍କ ମଧ୍ଯରେ ପ୍ରଥମ କରି ଦେଶାମ୍‌ବୋଧକ କବିତା 
ଆବୃଭି ପ୍ରତିଯୋଗିତା ଜିଲ୍ଲାପାଳ ସହଦେବ ସାହୁଙ୍କର ପରାମର୍ଶରେ ଅନୁଷ୍ଠିତ 
ହୋଇଥ୍ଲା | ଏହିବର୍ଷ ଅକ୍ଟୋବର ୨୦ ତାରିଖରେ ଯଶସୀ କବି ଡଃ ମାନସିଂଙ୍କର 
ମହାପ୍ରୟାଣରେ ଶୋକସଭା ଅନୁଶ୍ରିତ ହୋଇଥ୍‌ଲା | ୧୯୭୪ ମସିହାର 
ଫକୀରମୋହନ ଜୟନ୍ତୀ ଜାନୁୟାରୀ ୧୩ ଓ ୧୪ ଦୁଇଦିନ ଧରି ପାଳନ 
କରାଯାଇଥୁୂଲା | ଏହି ଉତ୍ସବରେ ଅତିଥ୍‌ ଭାବରେ ଯୋଗ ଦେଇଥ୍‌ଲେ ଡଃ 
କୃଷ୍ଣଚରଣ ବେହେରା, ନାଟ୍ୟକାର ରାମଚନ୍ଦ୍ର ମିଶ୍ର କବି ରବି ସିଂ, ଅଧ୍ୟାପକ 
ବସନ୍ତ ଶତପଥୀ ଓ ପ୍ରଶାନ୍ତ ପଟ୍ଟନାୟକ ( ପ୍ରୀତମ୍‌) 

୧୯୭୫ ମସିହାର ଜାନୁୟାରୀ ୧ ୨, ୧୩ ଓ ୧ ୪ ତିନିଦିନ ବ୍ୟାପୀ ବ୍ୟାସକବି 
ଜୟନ୍ତୀ ଉତ୍ସବ ପାଳନ କରାଯାଇଥୁୂଲା | ଏଥୂରେ ଅତିଥ୍‌ ଭାବରେ ତଳକାଳୀନ 
ଶିକ୍ଷାମନ୍ତ୍ରୀ ତଥା ପରିଷଦର ପ୍ରାକ୍ତନ ସଭାପତି ଯଦୂନାଥ ଦାଶମହାପାତ୍ର, ଉପମନ୍ତ୍ରୀ 
ମତ୍ଲୁବ୍‌ ଅଲ୍ଲୀ, କବି ଶ୍ରୀ ଗୁରୁ ମହାନ୍ତି ( ଆଡଭୋକେଟ୍‌ ), ଅଧ୍ୟାପକ ଗଙ୍ଗାଧର 
ବଳ, ନାଟ୍ୟକାର ଶ୍ରୀ ମନୋରଞ୍ଜନ ଦାସ ଓ ବରେଣ୍ୟ ଅତିଥୁ ଭାବରେ ଲଣ୍ଡନ 
ବିଶ୍ଵବିଦ୍ୟାଳୟର ଅଧ୍ୟାପକ ଡଃ ଜନ୍‌ ବୋଲ୍‌ଟନ୍‌ ଯୋଗ ଦେଇଥ୍ଲେ | ଏହିବର୍ଷ 
ମାର୍ଟଟ ଏକ ଓ ଦୁଇ ତାରିଖରେ ଓଡ଼ିଆ ପୁସ୍ତକ ପ୍ରସାର ପକ୍ଷ? ପାଳନ କରାଯାଇଥୁଲା । 
ଏଥୁରେ ଓଡ଼ିଶା ସାହିତ୍ୟ ଏକାଡେମୀ, ଓଡ଼ିଶା ଟେକ୍ୃଟ ବୁକ୍‌ କମିଟି, ଓଡ଼ିଶା ପୁସ୍ତକ 
ପ୍ରକାଶକ ସଙ୍ଘ ( କଟକ ) ଓ ଚିନ୍ତାମଣି ଗ୍ରନ୍ଧାଳୟ ( ବାଲେଶ୍ଵର) ଅଂଶଗ୍ରହଣ 
କରିଥୂଲେ ଓ ଏହାକୁ ଉଦ୍ଘାଟନ କରିଥଲେ ତକୁାଳୀନ ଜିଲ୍ଲାପାଳ ତଥା 
ଫକୀରମୋହନଙ୍କ ଦାୟାଦ ଶ୍ରୀଯୁକ୍ତ ରବୀନ୍ଦ୍ର ମୋହନ ସେନାପତି । ୧୯୭୫ ମସିହା 

ଏପ୍ରିଲ ଏକ ତାରିଖରେ ଫକୀରମୋହନ ପାଠାଗାର ଉନ୍ମୋଚିତ ହୋଇଥଲା 
ଶାନ୍ତିକାନନର ' ସ୍ୃତି ମନ୍ଦିରରେ | 

୧୯୭୫ ମସିହା ଜୁଲାଇ ମାସ ୨୭ ତାରିଖରେ ପରିଷଦ ସହିତ ସମ୍ପୃକ୍ତ 
ଓଡ଼ିଶାର ଯୁବ କଥାକାର କହ୍ନେଇଲାଲ ଦାସଙ୍କର ଅକାଳ ବିୟୋଗରେ ସମସ୍ତେ 
ସ୍ତଚ୍ସ ହୋଇଯାଇଥୁଲେ | ଜୁଲାଇ ୨୯ ତାରିଖରେ କହ୍ନେଇଲାଲଙ୍କ ପାଇଁ ପରିଷଦ 
ତରଫରୁ ଏକ ଶୋକ ସଭାର ଆୟୋଜନ କରାଯାଇଥ୍‌ଲା | ଡିସେମ୍ବର ୧୪ 
ତାରିଖରେ ଶାନ୍ତିକାନନରେ ଏକ ନାଟ୍ୟ ଆଲୋଚନାଚକ୍ର କରାଯାଇଥୂଲା | ଏଥୁରେ 
ଅତିଥ୍‌ ଭାବରେ ଯୋଗ ଦେଇଥ୍‌ଲେ ଅନ୍ଧ ପୂର୍ଣ୍ଠା ଥ୍ଏଟର “ଏ” ଗୁପ୍ର ନାଟ୍ୟକାର 
ଓ ଅଭିନେତା ବ୍ୟୋମକେଶ ତ୍ରିପାଠୀ, ଦୁର୍ଚ୍ଭ ଚନ୍ଦ୍ର ସିଂ, ବାଲୁକେଶ୍ଵର ରଥ ଓ 
ପୂର୍ଣ୍ତଚନ୍ଦ୍ର ସିଂ । ୧୯୭୬ ମସିହା ଜାନୁୟାରୀ ୧୩ ଓ ୧୪ ତାରିଖ ଦୁଇଦିନ ଧରି 
ଅନୁଷ୍ଠିତ ହୋଇଥ୍‌ବା ଉତ୍ସବର ଅତିଥ୍‌ ହୋଇଥ୍‌ଲେ କବି ରାଧମୋହନ ଗଡ଼ନାୟକ, 
ଥିପନ୍ୟାସିକ ଲକ୍ଷ୍ମୀଧର ନାୟକ, ମାନ୍ୟବର ସଂସ୍କୃତିକ ମନ୍ତ୍ରୀ ଗଙ୍ଗାଧର ମହାପାତ୍ର 
ଓ ଜିଲ୍ଲାପାଳ ସମର ବଲ୍ଲଭ ମହାପାତ୍ର । ଏହି ଉତ୍ସବରେ ସଦ୍ୟ କେନ୍ଦ୍ର ସାହିତ୍ୟ 
ଏକାଡେମୀ ପୂରସ୍କାରପ୍ରାପ୍ର ବରେଣ୍ୟ କବି ଶ୍ରୀ ରାଧାମୋହନ ଗଡ଼ନାୟକଙ୍କୁ 
ସମ୍ବର୍ବନା ଜ୍ଞାପନ କରାଯାଇଥୁଲା | ୧୯୭୬ ଅଗଷ୍ଟ ୩୦ ତାରିଖରେ ବିଦ୍ରୋହୀକବି 
ନଜ୍‌ରୁଲ ଇସ୍‌ଲାମ୍‌ ଓ ସଙ୍ଗୀତଜ୍ଞ ମୁକେଶଙ୍କ ବିୟୋଗରେ ଶୋକସଭା ଅନୁଷ୍ଠିତ 
ହୋଇଥଲା | ୧୯୭୬ ମସିହାରେ କହ୍ନେଇଲାଲ ଦାସଙ୍କର ସ୍ୃତିରକ୍ଷା ପାଇଁ ଓଡ଼ିଶାର 
ବହୁ ବିଶିଷ୍ଠ ସାହି ତି୍ୟିକଙ୍କର ଲେଖା ସମ୍ପାଦିତ ହୋଇ ପରିଷଦ ପକ୍ଷରୁ ସଭାପତି 
ଶ୍ରୀ ବ୍ରଜନାଥ ରଥଙ୍କ ସମ୍ପାଦନାରେ ' କହ୍ଧନେଇନାମା' ନାମରେ ଏକ ସ୍ମାରକୀ ଗ୍ରନ୍ଧ 
ପ୍ରକାଶ ପାଇଥୂଲା | ୧୯୭୫ ଓ ୧୯୭୬ ମଧ୍ଯରେ ପରିଷଦ ତରଫରୁ ଡଃ ଜନ୍‌ 
ବୋଲ୍‌ଟନ୍‌ଙ୍କୁ ସମ୍ମାନ ପ୍ରଦାନ, କବି ରାଧମୋହନ ଗଡ଼ନାୟକଙ୍କୁ ଅଭିନନ୍ଦନ, 
'କହ୍ନେଇନାମା' ପ୍ରକାଶନ, ଫକୀରମୋହନ ପାଠାଗାର ଉନ୍ମୋଚନ, ପରିଷଦର 
ଅନୁରୋଧ କ୍ରମେ ପୌରସଭା ଦ୍ଵାରା ଶାନ୍ତିକାନନଠାରେ ଏକ ମାଳୀର ଅବସ୍ଥାନ, 
ଉଦ୍ୟାନର ରକ୍ଷଣାବେକ୍ଷଣ ଓ ଶାନ୍ତିକାନନର ଶ୍ରୀ ବୃଦ୍ଧି ଲାଗି ସୁଦୃଶ୍ୟ ପ୍ରାଚୀର ଓ 
ଫାଟକ ନିର୍ମାଣ ଇତ୍ୟାଦି ଉଲ୍ଲେଖନୀୟ କାର୍ଯ୍ୟ ଅନୁଷ୍ଠିତ ହୋଇଥଲା ! 

୧୪/୦୬/୭୩ ମସିହାରେ ସଭାପତି ଭାବରେ ନିର୍ବାଚିତ ହୋଇଥ୍ବା ସବୂଜ 
କବି ହରିଶ୍ଚନ୍ଦ୍ର ବଡ଼ାଲ ୧୯୭୪ ମସିହାରେ ସଭାପତି ପଦରୁ ବ୍ୟକ୍ତିଗତ କାରଣ ଓ 
ସାସ୍କ୍ୟ ଦୃଷ୍ଟିରୁ ଇସ୍ତଫା ପ୍ରଦାନ କରିଥୂଲେ | ୧୯୭୪ ମସିହା ଜୁନ୍‌ ୬ ତାରିଖରେ 
ତାଙ୍କର ଇସ୍ତଫାପତ୍ର ଗୃହୀତ ହୋଇ ଉପସଭାପତି କବି ବ୍ରଜନାଥ ରଥଙ୍କୁ ସଭାପତିର 
ଦାୟିତ୍ଵ ତୁଲାଇବା ପାଇଁ ଅନୁରୋଧ କରାଯାଇଥୁଲା । ଶ୍ରୀ ରଥ ଅନୁରୋଧ ରକ୍ଷା 

କରି ୨ ୪/୧ ୦/୭୬ ତାରିଖରେ ପୂନର୍ନିର୍ବାଚନ ହେବା ପର୍ଯ୍ୟନ୍ତ ସଭାପତି ଭାବରେ 
ଦାୟିତ୍ଵ ତୁଲାଇଥଲେ | ୨ ୪/୧ ୦/୭୬ ନିର୍ବାଚନରେ ସଭାପତି- ବ୍ୃୁଜନାଥ ରଥ, 
ଉପସଭାପତି- ଚନ୍ଦ୍ର କୁମାର ମହାନ୍ତି ଓ ଇନ୍ଦୁରୂଷଣ କର, ସାଧାରଣ ସମ୍ପାଦକ- 
ପୁରୁଷୋରମ ଭୁର୍ୟା, ଯୁଗୁସମ୍ପାଦକ- ପଞ୍ଚାନନ ଦାଶ ଓ କଇଳାଶ ପଟ୍ଟନାୟକ 
ତଥା କୋଷାଦ୍ଯକ୍ଷ ଭାବରେ ଶରତ ଚନ୍ଦ୍ର ଦାଶ ନିର୍ବାଚିତ ହୋଇଥୂଲେ | 

ପରିଷଦର ଆରମ୍ଭଠାରୁ ୧୯୭୭ ମସିହା ଫକୀରମୋହନ ଜୟନ୍ତୀବେଳକୁ 
୨୮ ବର୍ଷ ପୂରି ଯାଉଥ୍‌ଲେ ମଧ୍ଯ ଏହି ବର୍ଷ ଜାନୁୟାରୀ ୧୩ ତାରିଖରୁ ୧୫ 
ତାରିଖ ପର୍ଯ୍ୟନ୍ତ ତିନିଦିନ ଧରି ପରିଷଦର ରଜତ ଜୟନ୍ତୀ ଉତ୍ସବ ସଭାପତି 
ବ୍ରଜନାଥ ରଥଙ୍କ ଉଦ୍ୟମରେ ପାଳନ କରାଯାଇଥୁଲା | ମହାସମାରୋହରେ 
ପାଳନ କରାଯାଇଥ୍‌ବା ଏହି ଉସ୍ସବକୁ ଉଦ୍ଘାଟନ କରିଥ୍୍‌ଲେ ନବଓଡ଼ି ଶାର 
ନିର୍ମାତା ଡ. ହରେକୃଷ୍ଣ ମହତାବ | ପ୍ରାୟ ୫୦ ଜଣ ଅତିଥ୍‌ ନିମନ୍ତ୍ରିତ ହୋଇ 
ଆସିଥୂଲେ ଓ ଓଡ଼ିଶାର ସବୁ ପ୍ରାନ୍ତରୁ ପ୍ରାୟ ଦୁଇଶହ ସାହିତ୍ୟିକ ଯୋଗଦାନ 
କରିଥୁଲେ | ଏହି ଉପଲକ୍ଷେ ‘ରଜତଶ୍ରୀଂ' ନାମରେ ଏକ ସ୍ମରଣିକା ମଧ୍ଯ ଉନ୍ମୋଚନ 
କରାଯାଇଥ୍‌ଲା | ସ୍ବରଣିକାରେ ତକ୍କାଳୀନ ତଥା ପୂର୍ବତନ କର୍ମକର୍ରାମାନଙ୍କର 
ପ୍ରତିଛବି ସଂଯୋଜିତ ହୋଇଥଲା | ଡ. କୁଞ୍ଜବିହାରୀ ଦାଶ, ଅଧକ୍ଷ ତ୍ରିଲୋଚନ 
ମିଶ୍ର, ଡ. ଜାନକୀବଲ୍ଭ ମହାନ୍ତି, ଦୈତାରୀ ଦାସ, ସୁକୁମାର ସାହୁ, ଶ୍ୟାମସୁନ୍ଦର 
ମହାପାତ୍ର, ଡ. ନରେନ୍ଦ୍ର ନାଥ ମିଶ୍ର ଓ ଯଦୁନାଥ ଦାଶମହାପାତ୍ର ପ୍ରମୁଖ ପରିଷଦର 
ସ୍କୃତିଚାରଣ କରିଥୁଲେ । 

୧୯୭୬ ମସିହା ଅକ୍ଟୋବର ମାସ ଠାରୁ ୧୯୮୦ ମସିହା ଜୁନ୍‌ ପର୍ଯ୍ୟନ୍ତ 
ଦାୟିତ୍ଵରେ ଥୂ୍‌ବା କର୍ମକରାମାନେ ରଜତଜୟନ୍ତୀ ଉତ୍ସବକୁ ବାଦଦେଇ ଅନ୍ୟ 
କେତେକ ଉଲ୍ଲେଖନୀୟ କାର୍ଯ୍ୟ ମଧ୍ଯ କରିଥୁଲେ | ୧୯୭୮ ଜାନୁଆରୀରେ 
ଫକୀରମୋହନ ସାହିତ୍ୟ ପରିଷଦ ତଥା ଏହାର ସଭାପତି ବ୍ରଜନାଥ ରଥଙ୍କ ଅକ୍ଲାନ୍ତ 
ଉଦ୍ୟମ ଫଳରେ ଉଜୁଡ଼ି ପଡ଼ିଥ୍ବା ଓଡ଼ିଆ ଯୁବ ଲେଖକ ସମ୍ଭେଳନର ପୁନଃ ପ୍ରତିଷ୍ଠା 
ଓ ବାଲେଶ୍ବରରେ ଏହାର ସଫଳ ଅଧ୍ବବେଶନ ଅନୁଷ୍ଠିତ ହୋଇଥୂଲା | ୧୯୭୯ 
ମସିହାରେ ପରିଷଦର ସହାୟତାରେ ଓଡ଼ିଶା ସାହିତ୍ୟ ଏକାଡ଼େମୀର ଦୂଇଦିନିଆ 
ସାହିତ୍ୟ ସଭା ଓ ପୁସ୍ତକ ପ୍ରଦର୍ଶନୀ ବାଲେଶ୍ବରରେ ବ୍ୟାସକବି ଜୟନ୍ତୀ ଉତ୍ସବ 
ଅବସରରେ ଉଦ୍ଯାପିତ ହୋଇଥୂଲା | ଫକୀରମୋହନଙ୍କର ଜୀବନୀ ଓ ସାହିତ୍ୟ 
ସମ୍ପର୍କରେ ଓଡ଼ିଶା ବାହାରେ ପ୍ରଚାର ଉଦ୍ଦେଶ୍ୟରେ Fakir Mohan : His 
Life and Literature ନାମରେ ଇଂରାଜୀ ଭାଷାରେ ଏକ ପୁସ୍ତକ ପ୍ରକାଶନ 
ପାଇଁ ଉଦ୍ୟମ ଆରମ୍ଭ ହୋଇଥୂଲା | ଏଥୁପାଇଁ ତକ୍ରାଳୀନ କେନ୍ଦ୍ର ଶିକ୍ଷାମନ୍ତ୍ରୀ ଡ. 

ପ୍ରତାପ ଚନ୍ଦ୍ର ଚନ୍ଦର ତାଙ୍କର ଡିସକ୍ରେସ୍‌ନାରୀ ଫଣ୍ଡରୁ ପରିଷଦକୁ ପାଞ୍ଚହଜାର ଟଙ୍କା 
ପ୍ରଦାନ କରିଥୁଲେ | ଏହି ତିନିବର୍ଷ ମଧ୍ୟରେ ପରିଷଦକୁ ଯେଉଁ ପ୍ରମୁଖ ବ୍ୟକ୍ତିମାନେ 
ଅତିଥୂ ଭାବରେ ଆସି ଯୋଗଦାନ କରିଥୂଲେ, ସେମାନେ ହେଲେ- ପ୍ରତାପ ଚନ୍ଦ୍ର 
ଚନ୍ଦର- କେନ୍ଦ୍ରମନ୍ତ୍ରୀ ନୀଳମଣି ରାଉତରାୟ- ମୁଖ୍ୟମନ୍ତ୍ରୀ ସମରେନ୍ଦ୍ର କୁଣ୍ଣୁ- 
ବୈଦେଶିକ ବିଭାଗ ରାଷ୍ଟ୍ରମନ୍ତ୍ରୀ, ପ୍ରଦୀପ୍ତ କିଶୋର ଦାସ- ଶିକ୍ଷାମନ୍ତ୍ରୀ, ଡ. ହରେକୃଷ୍ଣ 
ମହତାବ, ପଦୃଶ୍ରୀ ଡ. ସଚ୍ଚିଦାନନ୍ଦ ରାଉତରାୟ- ସଭାପତି ସାହିତ୍ୟ ଏକାଡେମୀ, 
ନୀରେନ୍‌ ଚକ୍ରବର୍ଭୀ- କବି ( ପଶ୍ଚିମବଙ୍ଗ) , ଅଧ୍ୟାପକ ତ୍ରିଲୋଚନ ମିଶ୍ର, ଅଧ୍ଯକ୍ଷ 
ଭଦ୍ରକ କଲେଜ, ଡ. ନରେନ୍ଦ୍ର ନାଥ ମିଶ୍ର ବିଶ୍ଵଭାରତୀ, କବି ରାଧାମୋହନ 
ଗଡ଼ନାୟକ , ରାଜକିଶୋର ରାୟ- ଉପସଭାପତି ଓଡ଼ିଶା ସାହିତ୍ୟ ଏକାଡେମୀ, 
ସୁରେନ୍ଦ୍ର ମହାନ୍ତି, ଡ.କୁଞ୍ଜବିହାରୀ ଦାଶ, ମନୋରଞ୍ଜନ ଦାସ- ସମ୍ପାଦକ ସାହିତ୍ୟ 
ଏକାଡେମୀ, ଉଦୟ ନାଥ ଷଡ଼ଙ୍ଗୀ, ଡ. କ୍ଷ୍ଣଚରଣ ବେହେରା, ଶ୍ରୀହର୍ଷ ମିଶ୍ର, 
ନନ୍ଦ କିଶୋର ଦାସ ( ପୂର୍ବତନ ବାଚସ୍ପତି), ମହାପାତ୍ର ନୀଳମଣି ସାହୁ, ବିଭୂତି 
ପଟ୍ଟନାୟକ, କବି ରବି ସିଂ, ନାଟ୍ୟକାର ବ୍ୟୋମକେଶ ତ୍ରିପାଠୀ, ଶିଶୁ ସାହିତ୍ୟିକ 
ପଶ୍ତିତ ଉପେନ୍ଦ୍ର ତ୍ରିପାଠୀ, ଶିଶୁସାହିତି୍ୟକ ରାମକୃଷ୍ଣ ନନ୍ଦ ଓ ଆହୁରି ଅନେକ | 

୧୯୮୦ ମସିହା ଜୁନ୍‌ମାସ ୧୦ ତାରିଖରେ ପରିଷଦର ପରବର୍ତୀ ନିର୍ବାଚନ 
ଅନୁଷ୍ଠିତ ହୋଇଥଲା | ଏଥୁରେ ଅଧାପକ ବସନ୍ତ କୁମାର ଶତପଥୀ ସଭାପତି ରୂପେ, 
ଡ. ଦୁର୍ଗାପ୍ରସନ୍ଧ ପଣ୍ଡା ଓ ଶୁଭେନ୍ଦୁ ମୋହନ ଦାସ ଉପସଭାପତି ରୂପେ, ପଞ୍ଚାନନ 
ଦାଶ ସମ୍ପାଦକ ଭାବରେ, ରଞ୍ଜନ କୁମାର ଦାସ ଓ ଶ୍ରୀବାସ ଚନ୍ଦ୍ର କର ଯୁଗ୍ଧସମ୍ପାଦକ 
ଭାବରେ ତଥା ଶରତ ଚନ୍ଦ୍ର ଦାଶ କୋଷାଧ୍ଯକ୍ଷ ଭାବରେ ଦାୟିତ୍ବ ଗ୍ରହଣ କରିଥୁଲେ | 
ଏମାନଙ୍କର ତିନିବର୍ଷ କାର୍ଯ୍ୟକାଳ ମଧ୍ୟରେ ଡଃ ପୂର୍ଣ୍ଣଚନ୍ଦ୍ର ମହାପାତ୍ର, ଡ. 
ଜାନକୀବଲ୍ଲଭ ମହାନ୍ତି, ଡ. ମନୀନ୍ଦ୍ର ମହାନ୍ତି, ଗାଳିକ ରାଧାବିନୋଦ ନାୟକ, ଡ. 
ପ୍ରଫୂଲ୍ଲ କୁମାର ମହାନ୍ତି, ଡ. ଖଗେଶ୍ବର ମହାପାତ୍ର, ଉମେଶ ଚନ୍ଦ୍ର ଧଳ, କୈଳାସ 
ଚନ୍ଦ୍ର ଲେଙ୍କା, ଡ. ଅସିତ କବି, ପ୍ରଶାନ୍ତ ପଟ୍ଟନାୟକ, କଥାକାର ମନୋଜ ଦାସ, 
ସୂସାହିତ୍ୟିକ ଚିତ୍ତଂଜନ ଦାସ, ଡ. ଶ୍ରୀନିବାସ ମିଶ୍ର, ଅଧ୍ୟାପକ ବୈଷ୍ଣବ ଚରଣ 
ସାମଲ, ଅଧ୍ୟାପକ ସୌରୀନ୍ଦ୍ର ବାରିକ, ଅଧ୍ୟାପକ ଦାସ ବେନହୁର, କବି ନୀରେନ୍‌ 
ଚକ୍ରବର୍ଭୀ, ଡ. ରମାକାନ୍ତ ବେହେରା, ଡ. ହରିଶ ଦାସ, ଅର୍ଜୁନ ଯୋଷୀ, ଯୁଗଳ 
କିଶୋର ପଟ୍ଟନାୟକ, ଚନ୍ଦ୍ରଶେଖର ରଥ, ଉମାଶଙ୍କର ମିଶ୍ର, ମହାପାତ୍ର ନୀଳମଣି 
ସାହୁ, ସରୋଜ ରଞ୍ଜନ ମହାନ୍ତି, ଡ. ହେମନ୍ତ କୁମାର ଦାସ, ସଦେଶ ଭାରତୀ 
(ହିନ୍ଦୀ କବି ) ପ୍ରଭୃତି ଯୋଗଦେଇ ଅତିଥ୍‌ ଭାବରେ ପରିଷଦର ବିଭିନ୍ନ 
କାର୍ଯ୍ୟକ୍ରମରେ ଅଂଶଗ୍ରହଣ କରିଥୁଲେ | 

୧୯୮୯୧ ମସିହାରେ ଶାନ୍ତିକାନନରେ ପ୍ରତ୍ୟହ ଖୋଲା ଯାଉଥୁ୍‌ବା ସାଧାରଣ 
ପାଠାଗାରକୁ ପୌରସଂସ୍ଥା ପାଣ୍ଡିର ଅଭାବ ଦେଖାଇ ବନ୍ଦ କରିଦେଲେ | ୧୯୮୪ 
ମସିହା ଫକୀରମୋହନ ଜୟନ୍ତୀ ଉତ୍ସବରେ ଅଧ୍ୟାପକ ବସନ୍ତ କୁମାର ଶତପଥୀ ଓ 
ଶ୍ରୀ ବ୍ରଜନାଥ ରଥଙ୍କ ଯୁୂଗ୍ଧ ସମ୍ପାଦନାରେ Fakir Mohan : His Life and 
Literature ପୁସ୍ତକଟି ପ୍ରକାଶିତ ହୋଇ ଉଦ୍‌ଘାଟିତ ହୋଇଥଲା | 

୧୯୮୩ ମସିହା ଡିସେମ୍ବର ୪ ତାରିଖରେ ସାଧାରଣ ସଭା ଆହୁତ ହୋଇ 
ପୁନଶ୍ଚ କର୍ମକର୍ରା ନିର୍ବାଚନ ହୋଇଥଲା | ଏଥୁରେ ବ୍ରଜନାଥ ରଥ- ସଭାପତି, ଡ. 
ପ୍ରହଲାଦ ଚରଣ ମହାନ୍ତି ଓ ନାଟ୍ୟକାର ପୁରୁଷୋତ୍ତମ ଭୂର୍ୟା- ଉପସଭାପତି, ପଞ୍ଚାନନ 
ଦାଶ- ସମ୍ପାଦକ, ଲକ୍ଷ୍ମୀକାନ୍ତ ତ୍ରିପାଠୀ ଓ ସନାତନ ଦାସ ଯୁଗ୍ଧସମ୍ପାଦକ ତଥା ଶରତ 
ଚନ୍ଦ୍ର ଦାଶ କୋଷାଧ୍ଯକ୍ଷ ଭାବରେ ନିର୍ବାଚିତ ହୋଇଥ୍‌ୁଲେ | ଏହିମାସ ୨୫ ତାରିଖରେ 
ଅର୍ଥାତ୍‌ ୨୫/୧ ୨/୮୩ ମସିହାରେ ଓଡ଼ିଶାର ତକାଳୀନ ରାଜ୍ୟପାଳ ତଥା ବି ଶିଷ୍ଟ 
ଶତିହାସିକ ବିଶ୍ଵମ୍ବର ନାଥ ପାଣ୍ଡେ ପରିଷଦରେ ପଦାର୍ପଣ କରି ଶାନ୍ତିକାନନରେ 
ଅନୁଷ୍ଠିତ ସମ୍ବର୍ଦନା ସଭାରେ ଉଦ୍‌ବୋଧନ ଦେଇଥ୍‌ଲେ | 

୧୯୮୪ ମସିହାରେ ଫକୀରମୋହନ ଜୟନ୍ତୀ ଉତ୍ସବ ଜାନୁୟାରୀ ୧୪ ଓ ୧୫ 
ତାରିଖ ଦୂଇଦିନ ଧରି ପାଳିତ ହୋଇଥଲା |! ୧୪ ତାରିଖ ସନ୍ଧ୍ୟାରେ ଯଶସୀ 
କଥାଶିଳ୍ଥୀ ସୁରେନ୍ଦ୍ର ମହାନ୍ତି ଯୋଗଦେଇ ଫକୀରମୋହନ ତଥା ପରିଷଦ ସହିତ 
ତାଙ୍କର ସମ୍ପ୍କ ବିଷୟରେ ବକ୍ତବ୍ୟ ପ୍ରଦାନ କରିଥୁଲେ | ସ୍ମରଣଯୋଗ୍ୟ ଯେ 
ପରିଷଦର ଶୈଶବ ଅବସ୍ଥାରେ ସୁରେନ୍ଦ୍ର ମହାନ୍ତି ଫକୀରମୋହନଙ୍କ ଉପରେ ପ୍ରଥମ 
ଆଲୋଚନାମବକ ନିବନ୍ଧ ପରିଷଦର ଏକ ଆଲୋଚନାଚକ୍ରରେ ପାଠ କରିଥୁଲେ 
ଏବଂ ତାହା ପରବର୍ରୀ ସମୟରେ ପରିବର୍ବିତ ହୋଇ ' ଫକୀରମୋହନ ସମୀକ୍ଷା? 
ନାମରେ ଆମ୍ପ୍ରକାଶ କରିଥୂଲା | ଏହିବର୍ଷ ଜାନୁୟାରୀ ୧୫ ତାରିଖରେ ବିଭୂତି 
ପଟ୍ଟନାୟକ, ପ୍ରଫୁଲ୍‌ କୁମାର ତ୍ରିପାଠୀ ଓ ଅଶୋକ କୁମାର ଚନ୍ଦନ ମଧ୍ୟ ଯୋଗଦେଇ 
ବକ୍ତବ୍ୟ ପ୍ରଦାନ କରିଥୁଲେ | ବ୍ୟାସକବି ଜୟନ୍ତୀ ଅବକାଶରେ ପରିଷଦ ପ୍ରଚଷ୍ଟାରେ 
ତଥା ରାଜ୍ୟ ସଂସ୍କୃତିକ ବିଭାଗ ଜରିଆରେ ହିମାଚଳ ପ୍ରଦେଶର ଏକ ସାଂସ୍କୃତିକ 
ଦଳ ସାଂସ୍କୃତିକ କାର୍ଯ୍ୟକ୍ରମ ପରିବେଷଣ କରିବା ସଙ୍ଗେ ସଙ୍ଗେ ଭୁବନେଶ୍ବରର 
' ଶତାବ୍ଦୀର କଳାକାର” ଅନୁଷ୍ଠାନ ତରଫରୁ ‘ଲଛମା” ନାଟକ ମଧ୍ଯ ପରିବେଷଣ 
କରାଯାଇଥ୍‌ୂଲା | ୧୯୮୫ ମସିହାର ଫକୀରମୋହନ ଜୟନ୍ତୀରେ କବି ମନମୋହନ 
ମିଶ୍ର, ଗାଳିକ ବିଜୟକୃଷ୍ଣ ମହାନ୍ତି, ବୀଣାପାଣି ମହାନ୍ତି ଓ ମନୋରମା ମହାପତ୍ର 
ପ୍ରଭୃତି ଯୋଗଦେଇଥୁଲେ । ଏହି ଅବସରରେ ପରିଷଦର ଯୁଗ୍ମସମ୍ପାଦକ ଲକ୍ଷ୍ମୀକାନ୍ତ 
ତ୍ରିପାଠୀଙ୍କର ସହଯୋଗିତାରେ ମାକଲପୁର ଓ ମଠସାହି ନିବାସୀ ଝିଅମାନେ 

'ଶ୍ରୀମତୀଙ୍କ ସମାର୍ଜନୀ ଗୀତିନାଟ୍ୟ ପରିବେଷଣ କରିଥୂଲେ | ୧୯୮୬ ମସିହା 
ଜାନୁୟାରୀ ୧୩ ତାରିଖରେ ଅତିଥ୍‌ ଭାବରେ ଯୋଗଦେଇଥୂଲେ କବୀ ଗିରିବାଳା 
ମହାନ୍ତି ଓ କବି ଆଶୁତୋଷ ପରିଡ଼ା । ଏହିବର୍ଷ ନଭେମ୍ବର ମାସ ୨୯ ତାରିଖରେ 
ପଣ୍ଡିତ ଗୋଦାବରୀଶ ମିଶ୍ରଙ୍କ ଶତବାର୍ଷିକୀ ଜୟନ୍ତୀରେ ଯୋଗଦେବାକୁ ଆସି ଡଃ 
ନିତ୍ୟାନନ୍ଦ ଶତପଥୀ କହିଁଥ୍‌ଲେ- “ ଏଇ ପବିତ୍ର ଭୂମିରେ ୧୯୬୧-୬୨ ମସିହାରେ 
“ପୂଜ୍ୟପୂଜା ସଂସଦ” ନାମକ ଏକ ଅନୁଷ୍ଠାନ ଗଢ଼ିବାକୁ ଛାତ୍ରଭାବରେ ମୁଁ ଶପଥ 
ନେଇଥୂଲି | କାରଣ ସେଦିନ ଫକୀରମୋହନଙ୍କ ପ୍ରତିମୂର୍ରି ପାର୍ଶ୍ଵରେ କେହି 
ପୁରିଷ( ମଳ ) ତ୍ୟାଗ କରିଥ୍ବା ଦେଖ୍‌ ମୁଁ ବ୍ୟଥୁତ ହୋଇଗଲି !” ୧୯୮୭ ମସିହା 
ଜାନୁୟାରୀ ୧୫ ତାରିଖରେ ଡ. ନଟବର ଶତପଥୀ, କବି ମନମୋହନ ମିଶ୍ର ଓ 
କବି ପ୍ରସନ୍ନ କୂମାର ମିଶ୍ର ଯୋଗଦେଇଥ୍‌ଲେ । ଏହି ଚାରିବର୍ଷ ମଧ୍ଯରେ ସୁସାହିତ୍ୟକ 
ନିତ୍ୟାନନ୍ଦ ମହାପାତ୍ର, ଅଧ୍ୟାପକ ପଦ୍ମଜ ପାଳ, ଅଧ୍ୟାପକ ଶ୍ରୀକାନ୍ତ ନାରାୟ୍ଦ ଦାସ, 
ପ୍ରଦାପ୍ର ଶ୍ରୀଚନ୍ଦନ, ଅସିତ ମହାନି ତଥା ତଜ଼ାଳୀନ ସଂସ୍କୃତିକ ବିଭାଗ ମନ୍ତ ଯୁଗଳ 
କିଶୋର ପଟ୍ଟନାୟକ ପ୍ରମୁଖ ସାହି ତି୍ଯିକଗଣ ମଧ୍ୟ ଯୋଗଦେଇ ପରିଷଦର ମାନ 
ବ୍ରଦିରେ ସହାୟକ ହୋଇଥୂଲେ | ଏହି ସମୟରେ ଚିତ୍ରକଳା ପ୍ରଦର୍ଶନୀ ମଧ୍ଯ ଅନୁଷ୍ଠିତ 
ହୋଇ ଚିତ୍ରଶିଳ୍ପୀ ଅଶୋକ କୁମାର ମହାନ୍ତି ପ୍ରମୁଖଙ୍କୁ ପରିଷଦ ତରଫରୁ ପ୍ରଶଂସା 
ପତ୍ର ଓ ମାନପତ୍ର ପ୍ରଦାନ କରାଯାଇଥ୍‌୍ଲା | 

୧୯୮୭ ମସିହା ମେ” ମାସ ୨୪ ତାରିଖରେ ଏକ ସାଧାରଣ ସଭା ଅନୁଷ୍ଠିତ 
ହୋଇ ପରିଷଦର କର୍ମକର୍ରା ନିର୍ବାଚନ ହୋଇଥଲା | ଏଥୁରେ କବି ବ୍ରଜନାଥ ରଥ 
ପୁଣି ସଭାପତି ଭାବରେ, ଡଃ ଭାଗିରଥ୍‌ ନାୟକ ଓ ନାଟ୍ୟକାର ପୁରୁଷୋତ୍ତମ ଭୂର୍ୟୀ 
ଉପସଭାପତି ଭାବରେ, କବି ପଞ୍ଚାନନ ଦାଶ ସମ୍ପାଦକ ରୂପରେ, ସନାତନ ଦାସ 
ଓ ଗଙ୍ଗାଧର ବିଶ୍ବାଳ ଯୁଗ୍ନସମ୍ପାଦକ ରୂପରେ ତଥା ଶରତ ଚନ୍ଦ୍ର ଦାଶ କୋଷାଧକ୍ଷ 
ଭାବରେ ନିର୍ବାଚିତ ହୋଇଥୂ୍‌ଲେ | ୧୯୮୮ ମସିହାରେ ପରିଷଦ ପକ୍ଷରୁ କାନ୍ତକବି 
ଲକ୍ଷ୍ମୀକାନ୍ତ ମହାପାତ୍ରଙ୍କର ଜନ୍ମ ଶତବାର୍ଷିକୀ ଉତ୍ସବ ପାଳନ କରାଯାଇଥୁଲା | ଏହି 
ଉପଲକ୍ଷେ ଜାନୁୟାରୀ ୧୪ ତାରିଖରୁ ୧୬ ତାରିଖ ପର୍ଯ୍ୟନ୍ତ ତିନିଦିନ ଧରି 
କାର୍ଯ୍ୟକ୍ରମମାନ ଅନୁଷ୍ଠିତ ହୋଇଥଲା | ୧୪ ତାରିଖରେ ସୁଧାଂଶୁ ଶେଖର ରାୟ, 
୧୫ ତାରିଖରେ କବି ଦୀପକ ମିଶ୍ର, ଡଃ ହୃଷିକେଶ ପଣ୍ଡା, ୧୬ ତାରିଖରେ 
ସୌମ୍ୟରଞ୍ଜନ ପଟ୍ଟନାୟକ, ଡ. ଭାବଗ୍ରାହୀ ମିଶ୍ର ତଥା ନିତ୍ୟାନନ୍ଦ ମହାପାତ୍ର 
ଯୋଗଦେଇ କାନ୍ତକବି ଓ ଫକୀରମୋହନଙ୍କ ଉପରେ ବିଭିନ୍ନ ବକ୍ତବ୍ୟମାନ 
ଉପସ୍ଥାପନ କରିଥଲେ | ଏହି ଅବସରରେ ଲବ୍ରପ୍ରତିଷ୍ଠ ତପନ୍ୟାସିକ ନିତ୍ୟାନନ୍ଦ 
ମହାପାତ୍ର ତଥା ବର୍ଷିୟାନ୍‌ ଗବେଷକ ଗୋଲୋକ ଚନ୍ଦ୍ର ମହାପାତ୍ରଙ୍କୁ ପରିଷଦ ପକ୍ଷରୁ 

ସମ୍ବର୍ବନା ଜ୍ଞାପନ କରାଯାଇଥୁଲା | ପରିଷଦ ପକ୍ଷରୁ କାନ୍ତକବିଙ୍କର ଜୀବନ ଓ 
ସାହିତ୍ୟ ଉପରେ “କାନ୍ତକବି ସାହିତ୍ୟାଲେଖ୍ୟ” ନାମରେ ଏକ ଗ୍ରନ୍ଧ ପ୍ରକାଶ କରିବାର 
ସିବାନ୍ତ ମଧ୍ଯ ଗ୍ରହଣ କରାଯାଇଥୁଲା | 

୧୯୮୯ ମସିହା ଜାନୁୟାରୀ ୧୪ ତାରିଖରେ ଫକୀରମୋହନ ଜୟନ୍ତୀ 
ଉତ୍ସବରେ ଯୋଗଦେଇ ଅଧ୍ୟାପକ ବୈଷ୍ଣବ ଚରଣ ସାମଲ ‘ଶହେବର୍ଷର ଓଡ଼ିଆ 
ଉପନ୍ୟାସ ସମ୍ପର୍କରେ ଆଲୋଚନା କରିଥୁଲେ | ଡ. କୃଷ୍ଣ ଚରଣ ବେହେରା ମଧ୍ଯ 
ସାହିତ୍ୟରେ ଅଶ୍ଲୀଳତା ସମ୍ପର୍କରେ ନିଜର ବକ୍ତବ୍ୟ ରଖ୍ଥୁଲେ | ୧୫ ତାରିଖରେ 
କେଶବ ଚନ୍ଦ୍ର ମେହେର, ନୃସିଂହ ପ୍ରସାଦ ତ୍ରିପାଠୀ, ପ୍ରେମଲତା ଦେବୀ, ଡ. 
କଇଳାଶ ପଟ୍ଟନାୟକ ପ୍ରଭୃତି ଆଲୋଚନାରେ ଅଂଶଗ୍ରହଣ କରିଥୂଲେ | ସଦାନନ୍ଦ 
ତ୍ରିପାଠୀ, ରାଧୁ ମିଶ୍ର ଓ ଲକ୍ଷ୍ମୀକାନ୍ତ ତ୍ରିପାଠୀ ଓଡ଼ିଆ ସାହିତ୍ୟରେ ହାସ୍ୟରସର ଧାରା 
ସମ୍ପର୍କରେ ଆଲୋଚନା କରିଥୁଲେ | 

ଗାଛିକ ଉତ୍ତମ କୁମାର ପ୍ରଧାନଙ୍କ ପରାମର୍ଶକ୍ରମେ ୧୯୯୦ ମସିହା 
ଫକୀରମୋହନ ଜୟନ୍ତୀଠାରୁ ପରିଷଦ ତରଫରୁ ‘ଫକୀରମୋହନ ପୁରସ୍କାର! 
ପ୍ରଦାନ କରାଯିବାର ସିଦ୍ଧାନ୍ତ ଗ୍ରହଣ କରାଯାଇଥ୍‌୍ଲା | ସିବାନ୍ତ ଅନୁଯାୟୀ ୧୯୯୦ 
ଜାନୁୟାରୀ ୧୪ ତାରିଖରେ କବି ଡ. ଗିରିବାଳା ମହାନ୍ତି ଓ ଗାଳ୍ଚିକା ପୁଷ୍ଠାଞ୍ଜଳି 
ନାୟକଙ୍କୁ ଯୁଗ୍ଣଭାବରେ ଏହି ପୁରସ୍କାର ପ୍ରଦାନ କରାଯାଇଥୁଲା | ଆର୍ଥିକ ଅସୁବିଧା 
ଯୋଗୁଁ ପରବ ସମୟରେ ଏହି ପୁରସ୍କାର ଆଉ କାହାରିକୁ ପ୍ରଦାନ କରାଯାଇ 
ନାହିଁ । ଏହି ୧୯୯୦ ମସିହା ଜାନୁୟାରୀ ୧୪ ତାରିଖରେ ଅନାମ କବି କୂମାର 
ମହାନ୍ତି ପରିଷଦରେ ଯୋଗଦେଇ ଏକ ଦୀର୍ଘ ମର୍ମସ୍ପର୍ଶୀ ବକ୍ତବ୍ୟ ପ୍ରଦାନ କରିଥୁଲେ | 
ଅନୁବାଦକ ତଥା ହିନ୍ଦୀ ଭାଷା-ସାହି ତ୍ୟର ସୁସାହିତ୍ୟିକ ଅଧ୍ୟାପକ ବନମାଳୀ ଦାସ 
ମଧ୍ଯ ଏହି ସଭାରେ ବକ୍ତବ୍ୟ ରଖୁଥୁଲେ | 

୧୯୯ ୧ ମସିହା ଜାନୁୟାରୀ ୧୩ ତାରିଖରେ ବିଶେଷଭାବରେ ନାଟକ ଉପରେ 
ଆଲୋଚନା ହୋଇଥଲା | ନାଟ୍ୟକାର ରମେଶ ଚନ୍ଦ୍ର ପାଣିଗ୍ରାହୀ ଓ ନାଟ୍ୟକାର କାଉିଁକ 
ଚନ୍ଦ୍ରରଥ ଯୋଗଦେଇ ନାଟ୍ୟାଲୋଚନାରେ ନିଜର ମତ ସାବ୍ୟସ୍ତ କରିଥୁଲେ । ଏହିଦିନ 
ଯଶସୀ କବି ବିନୋଦ ନାୟକ ଓ ଡଃ ଶ୍ୟାମସୁନ୍ଦର ମହାପାତ୍ର ( ଶାନ୍ତିନିକେତନ ) 
ମଧ୍ଯ ଯୋଗଦେଇ ବକ୍ତବ୍ୟ ଉପସ୍ଥାପନ କରିଥଲେ | ଏହି ଅବସରରେ ପରିଷଦର 
ସଭାପତି କବି ବ୍ରଜନାଥ ରଥଙ୍କ ସଂକଳିତ କାନ୍ତକବି ସାହିତ୍ୟାଲେଖ୍ୟ ପୁସ୍ତକ 
ଉଦ୍‌ଘାଟିତ ହୋଇଥଲା | ୨୪୮ ପୃଷ୍ଠା ବିଶିଷ୍ଟ ଉକ୍ତ ପୁସ୍ତକରେ ମୋଟ ୨୨ ଗୋଟି 
ପ୍ରବନ୍ଧ ସ୍ଥାନିତ ହୋଇଥଲା | ୧୯୯୧ ଫକୀରମୋହନ ଜୟନ୍ତୀରେ ପ୍ରଫେସର 
ଖଗେଶ୍ବର ମହାପାତ୍ର ମଧ୍ଯ ବକ୍ତା ଭାବରେ ଯୋଗଦେଇଥ୍‌ଲେ । 

୧୯୯୧ ମସିହା ଏପ୍ରିଲ ମାସ ୨୧ ତାରିଖରେ ରାଜକିଶୋର ମହାନ୍ତିଙ୍କର 
ପରିଚାଳନାରେ ପରିଷଦର ନିର୍ବାଚନ ଅନୁଷ୍ଠିତ ହୋଇଥଲା | ଏଥୁରେ ନିର୍ବାଚିତ 
ହୋଇଥବା ସଦସ୍ୟମାନେ ହେଲେ- ବ୍ରଜନାଥ ରଥ-ସଭାପତି, ଡ. ଦୂର୍ଟାପ୍ରସନ୍ନ 
ପଣ୍ଡା ଓ ଡ. ଗିରିବାଳା ମହାନ୍ତି- ଉପସଭାପତି, ପଞ୍ଚାନନ ଦାଶ- ସମ୍ପାଦକ, ଡ. 
ବ୍ରଜଗୋପାଳ ମହାନ୍ତି ଓ ସନାତନ ଦାସ- ଯୁଗ୍ଣସମ୍ପାଦକ ତଥା ଶରତ ଚନ୍ଦ୍ର ଦାଶ- 
କୋଷାଦଧ୍ଯକ୍ଷ | 

୧୯୯୨ ମସିହା ଜାନୁୟାରୀ ୧୨ ତାରିଖରୁ ୧୪ ତାରିଖ ପର୍ଯ୍ୟନ୍ତ ତିନିଦିନ 
ଧରି ଫକୀରମୋହନଙ୍କର ୧୫୦ତମ ଜନ୍ମବାର୍ଷିକୀ ଫକୀରମୋହନ କଲେଜ 
ପରିସରରେ ଅନୁଷ୍ଠିତ ହୋଇଥଲା | ଏହି ଉତ୍ସବ ଏକାକୀ ପରିଷଦ ତରଫରୁ ପାଳନ 
କରାନଯାଇ ପରିଷଦ ପକ୍ଷରୁ ଗଠିତ ଏକ ଜୟନ୍ତୀ ସମାରୋହ କମିଟି ଦ୍ଵାରା ପାଳନ 
କରାଯାଇଥୁଲା | କମିଟିର ଅଧ୍ଯକ୍ଷ ଥୁଲେ ଜିଲ୍ଲାପାଳ ଚିତଭ୍ତଂଜନ ପାଳ, କାର୍ଯ୍ୟକାରୀ 
ଅଧ୍ଯକ୍ଷ ଥ୍‌ଲେ ଫକୀରମୋହନ ସାହିତ୍ୟ ପରିଷଦ ସଭାପତି ବ୍ରଜନାଥ ରଥ ଓ 
ସାଧାରଣ ସମ୍ପାଦକ ଥୂଲେ ଶ୍ରୀହରି ନାୟକ | ୧୫୦ତମ ଜୟନ୍ତୀ ସମାରୋହକୁ 
କ୍ରୀଡ଼ା, ସୂଚନା ଲୋକସମ୍ପର୍କ ଓ ସଂସ୍କୃତି ମନ୍ତ୍ରୀ ଶରତ କୁମାର କର ଉଦ୍‌ଘାଟନ 
କରିଥୁଲେ ଓ ଶ୍ରଦ୍ଧା ନିବେଦନ କରିଥୁଲେ ଓଡ଼ିଶାର ଶ୍ରମ ରାଷ୍ଟ୍ରମନ୍ତ୍ରୀ ପ୍ରଫୁଲ୍ଲ କୁମାର 
ସାମଲ | ପ୍ରସିଦ୍ଧ ବ୍ୟଙ୍ଗ ଚିତ୍ରକର ଶିଳ୍ପୀ ଅଶୋକଙ୍କ ଦ୍ଵାରା ଓଡ଼ିଆ ସାହିତ୍ୟକମାନଙ୍କର 
ଏକ ବ୍ୟଙ୍ଗ ଚିତ୍ର ପ୍ରଦର୍ଶନୀ ମଧ୍ଯ ଅନୁଷ୍ଠିତ ହୋଇଥଲା | ସନ୍ଧ୍ୟା କାର୍ଯ୍ୟକ୍ରମରେ 
ଯଶସୀ କଥାଶିଳ୍ପୀ ମନୋଜ ଦାସ ଯୋଗଦେଇ “କାଳର ପରିପ୍ରେକ୍ଷୀରେ 
ଫକୀରମୋହନ?” ଶୀର୍ଷକୀୟ ଅଭିଭାଷଣ ପ୍ରଦାନ କରିଥ୍‌ଲେ । ଏହି 
ଆସରମାନଙ୍କରେ ମନ୍ତ୍ରୀ ଡାକ୍ତର କମଳା ଦାସ ଓ ଡ. କାଉଁକେଶୂର ପାତ୍ର, ଶ୍ରୀ 
ରବୀନ୍ଦ୍ରମୋହନ ସେନାପତି ପ୍ରମୁଖ ଯୋଗଦେଇ ବକ୍ତବ୍ୟ ପ୍ରଦାନ କରିଥୂଲେ | 
୧୯୯୩ ମସିହା ଜାନୁୟାରୀ ୧୪ ତାରିଖରେ ୧୫୦ତମ ଜୟନ୍ତୀ ସମାରୋହ 
ଉଦ୍‌ଯାପିତ ହୋଇଥଲା | ଏହି ଅବସରରେ ବିଭିନ୍ନ ସଂସ୍କୃତିକ କାର୍ଯ୍ୟକ୍ରମମାନ 
ଅନୁଷ୍ଠିତ ହୋଇଥଲା | ବିଧାନସଭାର ବାଚସ୍ପତି ଯୁଧ୍‌ଷ୍ପିର ଦାସଙ୍କଦ୍ଵାରା 
ଫକୀରମୋହନ ଗୋଲେଇଠାରେ ଫକୀରମୋହନଙ୍କର ଏକ ପୂର୍ଣ୍ଣାବୟବ ପ୍ରତିମୂରି 
ଉନ୍ମୋଚିତ ହୋଇଥୂଲା ତଥା ସାଂସ୍କୃତିକ ବିଭାଗ ମନ୍ତ୍ରୀ ଶ୍ରୀ ଶରତ କୁମାର କର 
ଫକୀରମୋହନଙ୍କ ସ୍ୃୃତିରେ ଏକ ଡାକଟିକେଟ ଉନ୍ମୋଚନ କରିଥୁଲେ । ଏହି 
ଅବସରରେ ବ୍ୟାସକବି ଫକୀରମୋହନ ସେନାପତି ଶୀର୍ଷକୀୟ ସ୍ମରଣିକା 
ଉନ୍ମୋଚିତ ହୋଇଥଲା | 

୧୯୯୩ ମସିହା ମାର୍ଚ ମାସ ୧୯ ତାରିଖରେ କନ୍ଧଡ଼ କବି ଓ ସମାଲୋଚକ 
ଶ୍ୟାମସୁନ୍ଦର ବିଦାରାକୁଣ୍ଡିଙ୍କର ବାଲେଶ୍ଵର ଆଗମନ ଉପଲକ୍ଷେ ପରିଷଦ ପକ୍ଷରୁ 
ସଭାପତି ବ୍ରଜନାଥ ରଥଙ୍କଦ୍ଧାରା ତାଙ୍କୁ ସାଗତ ସମ୍ବର୍ବନା କରାଯାଇଥ୍‌ଲା | 
୧୯୯୪ ମସିହା ଜାନୁୟାରୀ ୧୪ ତାରିଖରେ ଫକୀରମୋହନ ଜୟନ୍ତୀରେ 
ଶାନ୍ତନୁ କୂମାର ଆଚାର୍ଯ୍ୟ, ମନୋରମା ମହାପାତ୍ର ଓ ଚୌଧୁରୀ ହେମକାନ୍ତ ମିଶ୍ର 
ଯୋଗଦେଇ ସାହିତ୍ୟର ବିଭିନ୍ନ ଦିଗ ଉପରେ ଆଲୋଚନା କରିଥୁଲେ | ୧୯୯୪ 
ମସିହା ଜୁଲାଇ ମାସ ୧୭ ତାରିଖରେ ପରିଷଦର ନିର୍ବାଚନ ଅନୁଶ୍ତିତ 
ହୋଇଥଲା | ଏଥୁରେ ଚନ୍ଦ୍ର କୁମାର ମହାନ୍ତି ସଭାପତି, ଡଃ ରମାକାନ୍ତ ନାୟକ 
ଓ ପଞ୍ଚାନନ ଦାଶ- ଉପସଭାପତି, ଲକ୍ଷ୍ମୀକାନ୍ତ ତ୍ରିପାଠୀ- ସମ୍ପାଦକ, ଡାଃ 
ଲକ୍ଷ୍ମୀକାନ୍ତ ହୋତା ଓ ଗଙ୍ଗାଧର ବିଶ୍ଵାଳ -ଯୁଗ୍ନସମ୍ପାଦକ, ତଥା ଶରତ ଚନ୍ଦ୍ର ଦାଶ- 
କୋଷାଧ୍ଯକ୍ଷ ଭାବରେ ନିର୍ବାଚିତ ହୋଇଥୂଲେ | ଏହି ସମୟରେ ପରିଷଦର 
୮୪ଜଣ ଆଜୀବନ ସଦସ୍ୟ ଥୂଲେ | ପରିଷଦର ସମ୍ପାଦକ ସମସ୍ତ ଆଜୀବନ 
ସଦସ୍ଯ ତଥା କେତେଜଣ ବିଶିଷ୍ଟ ବ୍ୟକ୍ତିଙ୍କ ସହିତ ପରିଷଦର କାର୍ଯ୍ୟକ୍ରମରେ 
ଯୋଗାଯୋଗ ସ୍ଥାପନ କରିବାରୁ ତାହାର କେତେ ସୁଫଳ ପ୍ରାପ୍ତ ହେଲା | କଟକରେ 
ଅବସ୍ଥାନ କରୁଥୁବା କାବ୍ୟରତ୍ନ ହାଜି ଅସ୍‌ରଫ ଅଲ୍ଲୀଙ୍କର ସୁପୁତ୍ର ମଇନୂୁଦ୍ଦିନ 
ଅହମ୍ମଦ ଆଇ.ଏ.ଏସ୍‌ ( ଅବସରପ୍ରାପ୍ତ) ତାଙ୍କ ପିତାଙ୍କ ନାମରେ ଯୁବ 
ସାହି ତ୍ୟିକମାନଙ୍କ ମଧ୍ଯରେ ପ୍ରତିବର୍ଷ ଏକ ପୁରସ୍କାର ପ୍ରଦାନ କରିବାକୁ ଇଚ୍ଛା 
ପ୍ରକାଶ କଲେ |  ହାଜି ଅସ୍ରଫ୍‌ ଅଲ୍ୀ ଉଦୟ ପ୍ରତିଭା ପୁରସ୍କାର? ନାମରେ ଏହି 
ପୁରସ୍କାର ୧ ୪ / ୧/୧୯ ୯୫ରେ ଫକୀରମୋହନ ଜୟନ୍ତୀ ଅବସରରେ ଗାଳ୍ଛିକା 
ଚିରଶ୍ରୀ ଇନ୍ଦ୍ର ସିଂଙ୍କୁ ପ୍ରାପ୍ତ ହେଲା । ଏହିବର୍ଷ ଜାନୁୟାରୀ ୧୩ ତାରିଖରେ 
ଶାନ୍ତିନିକେତନର ହିନ୍ଦୀ ବିଭାଗର ପ୍ରଫେସର ଡଃ ହରିଶ୍ଚନ୍ଦ୍ର ମିଶ୍ର, ପ୍ରଫେସର 
ଡଃ ନରେନ୍ଦ୍ର ନାଥ ମିଶ୍ର, ଡ. କଇଳାଶ ପଟ୍ଟନାୟକ, ଓଡ଼ିଶା ସାହିତ୍ୟ ଏକାଡେମୀ 
ତରଫରୁ ଏହାର ସଭାପତି ତଥା ଗାଳ୍ିକ କିଶୋରୀ ଚରଣ ଦାସ ଓ କବି ଚିନ୍ତାମଣି 
ବେହେରା ପ୍ରମୁଖ ଯୋଗଦେଇ ବିଭିନ୍ନ ଆସରକୁ ସମୃଦ୍ଧ କରିଥୂଲେ | 

୧୯୯୫ ଜୁନ୍‌ ମାସରେ ' ଫକୀରମୋହନ ସାହିତ୍ୟ ପରିଷଦର ସମ୍ବିଧାନ! 
ନାମରେ ଏକ ପୁସ୍ତିକା ସାହିତ୍ୟ ପରିଷଦ ପକ୍ଷରୁ ପ୍ରକାଶ ପାରଥୂଲା | ଏଥ୍‌ରେ 
ସମ୍ବିଧାନ ସହିତ ୮୪କଣ ଆଜୀବନ ସଦସ୍ୟଙ୍କର ନାମ ଓ ଠିକଣା, ୧୯୯୪- 
୯୭ କାର୍ଯ୍ୟନିର୍ବାହୀ ସମିତିର ସଦସ୍ୟମାନଙ୍କର ନାମ ତଥା ୧୯୪୮ରୁ ୧୯୯୫ 
ପର୍ଯ୍ୟନ୍ତ ପରିଷଦର ସଭାପତି ଓ ସମ୍ପାଦକଙ୍କର କ୍ରମାନୁଯାୟୀ ନାମ ମଧ୍ଯ ଉଲ୍ଲେଖ 
କରାଯାଇଥ୍‌୍ଲା | 

୧୯୯୬ରେ ଫକୀରମୋହନ ଜୟନ୍ତୀ ଜାନୁୟାରୀ ୧୨ ତାରିଖଠାରୁ ୧୪ 
ତାରିଫ ପର୍ଯ୍ୟନ୍ତ ୩ ଦିନ ଧରି ଆୟୋଜିତ ହୋଇଥଲା | ୧୨ ତାରିଖରେ କୃଷ୍ଣପ୍ରସାଦ 
ବସୁଙ୍କର ଶତବାର୍ଷିକୀ ପାଳନ କରାଯାଇ ବକ୍ତବ୍ୟ ପ୍ରଦାନ କରିବାକୂ ଯାଜପୁରର 
ଗିରିଜା ପ୍ରସାଦ ବସୁଙ୍କ ନିମନ୍ତ୍ରଣ କରାଯାଇଥୁଲା । ୧୩ ତାରିଖରେ କବି ଓ 
ନାଟ୍ୟକାର ହରିହର ମିଶ୍ର, ଆନ୍ତର୍ଜାତିକ ଖ୍ୟାତିସମ୍ପନ୍ନ କବି ଜୟନ୍ତ ମହାପାତ୍ର ଓ 
ଗାଡ଼ିକ ବିଭୂତି ପଟ୍ଟନାୟକ ଯୋଗଦେଇ ଆଲୋଚନାରେ ଅଂଶଗ୍ରହଣ କରିଥୁଲେ | 
୧୪ ତାରିଖ ସକାଳେ ତଜ୍କାଳୀନ ପୋଲିସ୍‌ ଆଇ.ଜି. ତଥା ଉପନ୍ୟାସିକ ଅନାଦି 
ସାହୁ ଯୋଗଦେଇ ଫକୀରମୋହନଙ୍କ ସମ୍ପର୍କରେ ବହୁ ଗୁରୁତ୍ଵ ପୂର୍ଣ ତଥ୍ୟ ଉପସ୍ଥାପନ 
କରିଥୁଲେ | ଏହି ଅବସରରେ କବି ସୁଧାଂଶୁ ଶେଖର ରାୟ ଓ ଗାଳ୍ଥିକ ସଦାନନ୍ଦ 
ଦାସଙ୍କୁ ମାନପତ୍ର ପ୍ରଦାନ କରାଯାଇଥ୍‌ଲା | ପରିଷଦର ସାନ୍ଧ୍ୟ ଅଧ୍ବେଶନ ଓଡ଼ିଶା 
ସାହିତ୍ୟ ଏକାଡେମୀର ମିଳିତ ଆନୁକୂଲ୍ୟରେ ଅନୁଷ୍ଠିତ ହୋଇଥଲା ଓ ଏଥୂରେ ଡ. 
ଅସିତ କବି ତଥା ଡ. ଭାଗୀରଥ୍‌ ନାୟକ ଯୋଗଦେଇ ଫକୀରମୋହନଙ୍କ ସାହିତ୍ୟ 
କୃତି ଉପରେ ଆଲୋଚନା କରିଥଲେ | 

୧୯୯୬ ଫକୀରମୋହନ ଜୟନ୍ତୀର ଅବ୍ୟବହିତ ପୂର୍ବରୁ ଫକୀରମୋହନଙ୍କର 
ଜୀବନୀ ଓ ସାହିତ୍ୟ ପ୍ରଚାର ପାଇଁ ତିନୋଟି ବିଶେଷ କାର୍ଯ୍ୟକ୍ରମ ଗ୍ରହଣ 
କରାଯାଇଥ୍ଲା | ସମ୍ପାଦକଙ୍କ ପରିଚାଳନାରେ ଅନୁଷ୍ଠିତ ହୋଇଥୂଲା କଲେଜ 
ଛାତ୍ର ଛାତ୍ରୀମାନଙ୍କ ମଧ୍ୟରେ ‘ ଜଣାଅଜଣା' ପ୍ରତିଯୋଗିତା | ଏହିବର୍ଷ 
ଫକୀରମୋହନଙ୍କ ଜୀବନୀ ଓ ସାହିତ୍ୟକୁ କେନ୍ଦ୍ରକରି ବିଦ୍ୟାଳୟ ଛାତ୍ରଛାତ୍ରୀଙ୍କ 
ମଧ୍ଯରେ ଚିତ୍ରାଙ୍କନ ପ୍ରତିଯୋଗିତା ଓ ଫକୀରମୋହନଙ୍କର ଗଳ୍ପ ଉପନ୍ୟାସର ବିଭିନ୍ନ 
ଚରିତ୍ରକୁ ନେଇ ଛୋଟ ଛୋଟ ପିଲାମାନଙ୍କ ମଧ୍ୟରେ କୌତୁକ ପୋଷାକ 
ପ୍ରତିଯୋଗିତା ଅନୁଷ୍ଠିତ ହୋଇଥଲା | 

ଗବେଷଣା କାର୍ଯ୍ୟରେ ବ୍ୟସ୍ତ ରହି ୧୯୯୬ ମସିହା ଜୁଲାଇ ମାସରେ ସମ୍ପାଦକ 
ଲକ୍ଷ୍ମୀକାନ୍ତ ତ୍ରିପାଠୀ ତାଙ୍କ ପଦବୀରୁ ଅବ୍ୟାହତି ନେବାକୁ ଇଚ୍ଛା ପ୍ରକାଶ କଲେ | 
ନଭେମ୍ବର ୧୪ ତାରିଖରେ ତାଙ୍କର ଇସ୍ତଫାପତ୍ର ଗୃହୀତ ହୋଇ କାର୍ଯ୍ୟକାରୀ 
କମିଟିର ସଭ୍ୟ ଲକ୍ଷ୍ମୀଧର ମହାନ୍ତିଙ୍କୁ ସମ୍ପାଦକ ଦାୟିତ୍ଵ ଅପିଣ କରାଗଲା | 

୧୯୯୭ ମସିହା ୧୨ ତାରିଖରୁ ୧୪ ତାରିଖ ପର୍ଯ୍ୟନ୍ତ ଫକୀରମୋହନ ଜୟନ୍ତୀ 
ଉତ୍ସବ ପାଳନ କରାଯାଇଥୁଲା | ୧୨ ତାରିଖକୁ ଓଡ଼ିଆ ଭାଷା-ବର୍ଷ ଭାବରେ ପାଳନ 
କରାଯାଇ ଉତ୍କଳ ସମ୍ମିଳନୀର ସମ୍ପାଦକ ବସନ୍ତ କୁମାର ପାଣିଗ୍ରାହୀଙ୍କୁ ତଥା 
ସୁସାହିତି୍ଯିକ ସାରଙ୍ଗଧର ରାୟଗୁରୁଙ୍କୁ ବକ୍ତବ୍ଯ ପ୍ରଦାନ କରିବାକୁ ନିମନ୍ତ୍ରଣ 
କରାଯାଇଥ୍‌୍ଲା | ୧୩ ତାରିଖରେ ପ୍ରାବନ୍ଧିକ ପଠାଣି ପଟ୍ଟନାୟକ, ଜିଲାପାଳ ନୃସିଂହ 


ଫକୀରମୋହନ ପରିକ୍ରମା : ୨୫୩ 


Digitized by srujanika@gmail.com 
f- 1 ¢ 


ପ୍ରସାଦ ମହାପାତ୍ର ଫକୀରମୋହନଙ୍କ ଉପରେ ବକ୍ତବ୍ୟ ପ୍ରଦାନ କରିଥୁଲେ | ଏହି 
ଅବସରରେ ନାଟ୍ୟକାର ଆନନ୍ଦ ଶଙ୍କର ଦାସ ଓ ଚିତ୍ରଶିନ୍ୀ ଉଦୟ ନାରାୟଣ 
ଜେନାଙ୍କୁ ମାନପତ୍ର ପ୍ରଦାନ କରାଯାଇଥୁଲା | ସାନ୍ଧ୍ୟ ଅଧ୍ୁବେଶନରେ ବଙ୍ଗଳାର 
ବିଶିଷ୍ଠ କବି ଶ୍ରୀ କୃଷ୍ଣ ଧର ଓ କଲିକତା ନିବାସୀ ଓଡ଼ିଆ ସାହିତ୍ୟିକ ଡଃ କୃଷ୍ଣଚନ୍ଦ୍ର 
ଭୂର୍ୟୀ ଅଭିଭାଷଣ ପ୍ରଦାନ କରିଥୁଲେ | 

୧୯୯୭ ମସିହା ଅଗଷ୍ଟ ମାସ ୧୦ ତାରିଖରେ ପରିଷଦର ସାଧାରଣ ସଭାରେ 
କର୍ମକର୍ରା ନିର୍ବାଚନ ଅନୁଷ୍ଠିତ ହୋଇଥୁଲା | ଏଥୁରେ କବି ବ୍ରଜନାଥ ରଥ ସଭାପତି, 
ନାଟ୍ୟକାର ପୁରୁଷୋତ୍ତମ ଭୁରୟୀ ତଥା ଅଧ୍ୟାପକ ଚଣ୍ତଡୀଚରଣ କର ଉପସଭାପତି, 
ପଞ୍ଚାନନ ଦାଶ ସମ୍ପାଦକ, ନିବାରଣ ଜେନା ଓ ଗଙ୍ଗାଧର ବିଶ୍ଵାଳ ଯୁଗ୍ନସମ୍ପାଦକ 
ତଥା ଶରତ ଚନ୍ଦ୍ର ଦାଶ କୋଷାଧ୍ୟକ୍ଷ ଭାବରେ ନିର୍ବାଚିତ ହୋଇଥ୍‌ଲେ | ନୂତନ କର୍ମକ୍ରା 
ଦାୟିତ୍ଵ ନେବା ପରେ ପରିଷଦର ୫ ୦ବର୍ଷ ପୂର୍ରି ଉତ୍ସବ ବା ସୁବର୍ଣ୍ଣ ଜୟନ୍ତୀ ଉତ୍ସବ 
ପାଳନ କରାଯିବାର ସ୍ଥିର କରାଗଲା | ଏଥୁଲାଗି ଜାନୁୟାରୀ ୧୧ ତାରିଖରୁ ୧୪ 
ତାରିଖ ପର୍ଯ୍ୟନ୍ତ ଚାରିଦିନ ବ୍ୟାପୀ ବିଭିନ୍ନ କାର୍ଯ୍ୟକ୍ରମମାନ ଅନୁଷ୍ଠିତ ହେଲା | ୧୧ 
ତାରିଖରେ ପରିଷଦର ଉଦ୍‌ଘାଟନ ଉତ୍ସବକୁ ଜଗନ୍ନାଥ ସଂସ୍କୃତ ବିଶ୍ଵବିଦ୍ୟାଳୟର 
ପୂର୍ବତନ ଉପାଟାର୍ଯ୍ୟ ତଥା ପରିଷଦର ୨ୟ ସଭାପତି ତ୍ରିଲୋଚନ ମିଶ୍ର ଉଦ୍‌ଘାଟନ 
କରିଥଲେ | ଏହି ଉତ୍ସବରେ ପରିଷଦର ପୂର୍ବତନ ସଭାପତି ତ୍ରିଲୋଚନ ମିଶ୍ର, ଡଃ. 
ଜାନକୀ ବଲ୍ଲଭ ମହାନ୍ତି, ଯଦୁନାଥ ଦାଶମହାପାତ୍ର, ଚିନ୍ତାମଣି ବେହେରା, ଗଙ୍ଗାଧର 
ବଳ ତଥା ପୂର୍ବତନ ସମ୍ପାଦକ ପ୍ରହ୍ଲାଦ ପ୍ରସାଦ ମହାନ୍ତି ଓ ବିଜୟ କୃଷ୍ଣ ଦେ'ଙ୍କୁ ସମ୍ବର୍ବନା 
ଜଣାଇ ସଭାପତି କବି ବ୍ରଜନାଥ ରଥ ମାନପତ୍ର ପ୍ରଦାନ କରିଥିଲେ | ୧୨ ତାରିଖରେ 
ଓଡ଼ିଆ ସାହିତ୍ୟରେ ହାସ୍ୟରସର ଧାରା ଓ ଶିଶୁ ସାହିତ୍ୟ ସମ୍ପର୍କରେ ଡଃ ଦୂର୍ଟାପ୍ରସନନ 
ପଣ୍ଡା, ଡଃ ମନୀନ୍ଦ୍ର ମହାନ୍ତି ଓ ସୁଧୀର କୁମାର ବିଜୟେନ୍ଦ୍ର ନାରାୟଣ ଆଲୋଚନା 
କରିଥଲେ | ୧୩ ତାରିଖ ସନ୍ଧ୍ୟାରେ ଡଃ ଲାବଣ୍ୟ ନାୟକ ଓ ଅନୁବାଦକ ପ୍ରଶାନ୍ତ 
ମହାନ୍ତି ଯୋଗଦେଇ ଯଥାକ୍ରମେ ଚରିତ ସାହିତ୍ୟ ଓ ଅନୁବାଦ ସାହିତ୍ୟ ଉପରେ 
ଆଲୋଚନା କରିଥୁଲେ | ୧୪ ତାରିଖ ମକର ସଂକ୍ରାନ୍ତି ଦିନ ସକାଳେ ଡଃ କୃଷ୍ଣ ଚନ୍ଦ୍ର 
ଭୂର୍ୟୀ ଓ ଗ୍ରାମ୍ୟ ଉନ୍ନୟନ ମନ୍ତ୍ରୀ ଶେଖ୍‌ ମତ୍ଲୁବ୍‌ ଅଲ୍ଲୀ ଯୋଗଦେଇ ଫକୀରମୋହନଙ୍କ 
ସମ୍ପର୍କରେ ବହୁ ଗୁରୁତ୍ଵପୂର୍ଣ କଥା କହିଥୂଲେ । ସନ୍ଧ୍ୟାରେ ଓଡ଼ିଶା ସାହିତ୍ୟ ଏକାଡେମୀ 
ସହ ମିଳିତ କାର୍ଯ୍ୟକ୍ରମରେ ଏକାଡେମୀର ଉପସଭାପତି କବି ରବି ସିଂ, ଡଃ ହେମନ୍ତ 
କୁମାର ଦାସ, ହାଡ଼ିବନ୍ଧୁ ମିର୍ବା ଓ ଡଃ ଭାଗୀରଥ୍‌ ନାୟକ ଉଦ୍‌ବୋଧନ ଦେଇଥ୍‌ଲେ | 
ଏହି ଉପଲକ୍ଷେ ଚାରିଦିନ ଧରି ବାଲେଶ୍ବର ଟାଉନ୍‌ ହଲ୍‌ରେ ଏକ ଚିତ୍ରକଳା ଓ ପୁସ୍ତକ 
ପ୍ରଦର୍ଶନୀର ମଧ୍ୟ ଆୟୋଜନ କରାଯାଇଥୁଲା | 

୨୦ ୦ ୦ ମସିହାରେ ଫକୀରମୋହନ ସାହିତ୍ୟ ପରିଷଦର ନିର୍ବାଚନ ଅନୁଷ୍ଠିତ 
ହୋଇଥଲା । ଏଥୁରେ ଡ. ପ୍ରହାଦ ଚରଣ ମହାନ୍ତି ସଭାପତି ଆସନ ଅଳଂକୃତ 
କରିଥୂଲେ ଓ ସମ୍ପାଦକ ଭାବରେ କାର୍ଯ୍ୟନିର୍ବାହ କରିଥ୍‌ଲେ ପଞ୍ଚାନନ ଦାଶ | 
ଉପସଭାପତି ଭାବରେ ସଂଯୁକ୍ତା ରାଉତ ଓ ଡ. ହରିଶ୍ଚନ୍ଦ୍ର ବେହେରା ନିର୍ବାଚିତ 
ହୋଇଥୁଲେ | ଯୁଗ୍ଧସମ୍ପାଦକ ଭାବରେ ଡ. ବଂଶୀଧର ଚୌଧୁରୀ ଓ ଚନ୍ଦ୍ରଂଶୁ ବାନାର୍ଜୀ 
ତଥା କୋଷାଧ୍ଯକ୍ଷ ଭାବରେ ଶରତ ଚନ୍ଦ୍ର ଦାଶ କାର୍ଯ୍ୟଭାର ଗ୍ରହଣ କରିଥୁଲେ | ଡ. 
ମହାନ୍ତିଙ୍କ ଉଦ୍ୟମରେ ଫକୀରମୋହନଙ୍କର ୧୫୯ତମ ଜୟନ୍ତୀ ଉତ୍ସବରେ 
୨୦ ୦ ୧ ମସିହାରେ ଫକୀରମୋହନ ସାହିତ୍ୟ ପରିଷଦ ତରଫରୁ 'ସାହିତ୍ୟାୟନ! 
ନାମରେ ଏକ ପତ୍ରିକା ମଧ୍ଯ ପ୍ରକାଶିତ ହୋଇଥଲା । ୨୦୦୦ ମସିହାରେ 
ଫକୀରମୋହନ ସାହିତ୍ୟଶ୍ରୀ ପୁରସ୍କାର ପ୍ରଦାନ କରିବା ପାଇଁ ଜନୈକ ଜନହିତୈଶୀ 
ବ୍ୟକ୍ତି ଦୁଇଗୋଟି ପର୍ଯ୍ୟାୟରେ ଏକ ଲକ୍ଷ ଟଙ୍କାର ସ୍ଥାୟୀ ପାଣ୍ଠି ପରିଷଦକୁ ପ୍ରଦାନ 
କରିଥୂଲେ | ପ୍ରଥମ “ସାହିତ୍ୟଶ୍ରୀ ପୂରସ୍କାର' ଡ. ବ୍ରଜମୋହନ ମହାନ୍ତିଙ୍କୁ ପ୍ରଦତ୍ତ 
ହୋଇଥଲା | ୨୦୦୧ ମସିହାରେ ପ୍ରଥମଥର ପାଇଁ ଏପ୍ରିଲ ମାସ ୨୮ ତାରିଖରେ 
ପାଳନ କରାଯାଉଥୁ୍‌ବା ଉଦୟ ଜେନାଙ୍କ ଜୟନ୍ତୀ ଅବସରରେ ଶିଳ୍ପୀ ଉଦୟ 
ନାରାୟଣ ଜେନା ପ୍ରତିଭା ସ୍କୃତି' ପୁରସ୍କାର ନାମରେ ଏକ ପୁରସ୍କାର ପ୍ରଦତ୍ତ ହେଲା 
ଏବଂ ପ୍ରଥମ ପୁରସ୍କାରଟି ଚିତ୍ରଶିଳ୍ପୀ ନିତ୍ୟାନନ୍ଦ ସାହୁଙ୍କୁ ପ୍ରଦତ୍ତ ହୋଇଥଲା । 

୨୦ ୦୩ ମସିହାର ନିର୍ବାଚନରେ ଡ. ଲକ୍ଷ୍ମୀକାନ୍ତ ତ୍ରିପାଠୀ ସଭାପତି ଭାବରେ, 
ବାଞ୍ଚାନିଧୂ ଦାସ ଓ ପଞ୍ଚାନନ ଦାଶ ଉପସଭାପତି ଭାବରେ, ନିବାରଣ ଜେନା 
ସମ୍ପାଦକ ଭାବରେ, ସତ୍ୟଶିବ ଦାସ ଓ ଶୁଭଶ୍ରୀ ଲେଙ୍କା ଯୁଗ୍ନସମ୍ପାଦକ ଭାବରେ 
ତଥା ଇଂ. ପ୍ରଶାନ୍ତ କୂମାର ଦତ୍ତ କୋଷାଧ୍ୟକ୍ଷ ଭାବରେ କାର୍ଯ୍ୟଭାର ଗ୍ରହଣ କରିଥୁଲେ | 
ଡ. ତ୍ରିପାଠୀଙ୍କ ସଭାପତିତ୍ଵସ ଓ ନିବାରଣ ଜେନାଙ୍କ ସମ୍ପାଦକତ୍ସ କାଳରେ ବହୁ 
ସୃଜନାତ୍ସକ କାର୍ଯ୍ୟ ଅନୁଶ୍ପିତ ହୋଇଥ୍‌ଲା । ତନ୍ମଧ୍ୟରୁ ଅନ୍ୟତମ ହେଲା 
ଫକୀରମୋହନଙ୍କ ସମାଧ୍‌ପୀଠର ନବୀକରଣ । ମାନ୍ୟବର ସାଂସଦ ପ୍ରଫେସର 
ଡ. ମନ୍ଧଥ କୁମାର ଦାସଙ୍କ ଆର୍ଥିକ ସହାୟତାରେ ଫକୀରମୋହନଙ୍କର 
ସମାଧ୍ପୀଠକୁ ଶାନ୍ତିଘାଟ ନାମରେ ପୂନର୍ନିମାଣ କରାଯାଇଥୂଲା | ଏହି ସମୟରେ 
ଫକୀରମୋହନ ସାହିତ୍ୟ ପରିଷଦର ଏକ ମୁଖପତ୍ର ଫକୀରମୋହନ ଜୟନ୍ତୀ 
ସମୟରେ ବିଶେଷ ସଂଖ୍ୟା ଭାବରେ ପ୍ରକାଶ କରିବାକୁ ସ୍ପିର କରାଗଲା | ଏହି 
ମୁଖପତ୍ରଟିକୁ ସାହିତ୍ୟ ବାହିକା' ଭାବରେ ନାମକରଣ କରାଗଲା | ଜୟନ୍ତୀ ବ୍ୟତୀତ 
ଏହାର ସଂକ୍ଷିପ୍ତ ସଂସ୍କରଣ ମଧ୍ଯ ପ୍ରକାଶ କରାଯାଇଥୁଲା | ୨୦୦୩ ମସିହା 
ନଭେମ୍ବର ୮ ତାରିଖରେ ପଦ୍ଧଶ୍ରୀ ମନୋଜ ଦାସଙ୍କୁ ପରିଷଦର ବରେଣ୍ୟ ସଭ୍ୟ 

ଭାବରେ ଗ୍ରହଣ କରାଯିବା ଅବସରରେ ସାହିତ୍ୟ ବାହିକାର ପ୍ରଥମ ବୁଲେଟିନ୍‌ 
ପ୍ରକାଶ କରାଯାଇଥୁଲା | ୨୦୦୪ ମସିହା ଏପ୍ରିଲ ମାସ ବିଷୁବ ସଂକ୍ରାନ୍ତି ଅବସରରେ 
ପରିଷଦ ତରଫରୁ phakirmohansahityaparishad.org ନାମରେ ଏକ 
ଠଠେବ୍ସାଇଟ ପ୍ରତିଷ୍ଠା କରାଯାଇଥଲା | ଏହି ସମୟରେ ପରିଷଦ ପ୍ରଥମଥର ପାଇଁ 
ଲେଖକଙ୍କ ପାଣ୍ଡୁଲିପି ପ୍ରକାଶନ କରିବାର ସିଦ୍ଧାନ୍ତ ଗ୍ରହଣ କରି ପରିଷଦ ନାମରେ 
ଏକ ପ୍ରକାଶନ ସଂସ୍ଥା କାର୍ଯ୍ୟ ଆରମ୍ଭ କଲା | ପ୍ରଥମେ ବାଲେଶ୍ବରର ବୟୋଜ୍ୟେଷ୍ଠ 
ସାହିତ୍ୟିକ ବାଣୀରନ୍‌ ଭବେନ୍ଦ୍ର ନାଥ ମହାପାତ୍ରଙ୍କ ଏକ ଶିଶୁକିଶୋର କବିତା 
ସଂକଳନ ‘ଶଂଖାଳୀ' ଓ ‘ଫକୀରମୋହନ ସୃଷ୍ଟିମାନସ” ନାମରେ ଏକ ଅମୂଲ୍ୟ 
ଗ୍ରନ୍ଧ ପରିଷଦ ପ୍ରକାଶନୀ ସଂସ୍ଥାରୁ ଗବେଷକ ଡ. ମନ୍ମଥ କୁମାର ପ୍ରଧାନଙ୍କ 
ସମ୍ପାଦନାରେ ପ୍ରକାଶ ପାଇଥିଲା | ଏହାବ୍ୟତୀତ ମଧୁସୂଦନ ଦାସଙ୍କ ବ୍ୟଙ୍ଗ କବିତା 
ସଂକଳନ ‘ମଧୁପଞ୍ଚକ” , ବରିଷ୍ଠ ଗବେଷକ ଡ. ଦୂର୍ଗାପ୍ରସନ୍ଧ ପଣ୍ଡାଙ୍କ ଗବେଷଣାମ୍‌କ 
ଗ୍ରନ୍ଧ (ଓଡ଼ିଆ ସାହିତ୍ୟରେ ହାସ୍ୟ ରସର ଧାରା, ପିତାମ୍ବର ଦାସଙ୍କ ଶିଶୁ କବିତା 
ସଂକଳନ “ଝୁମୁରୁଝୁମା' ଏବଂ କବି ବ୍ରଜନାଥ ରଥଙ୍କ ସମ୍ପାଦିତ ଓଡ଼ିଆ ଶିଶୁ 
ସାହିତ୍ୟର ଇତିହାସ ଗ୍ରନ୍ଧ ପରିଷଦ ଦ୍ଵାରା ପ୍ରକାଶ ପାଇଥ୍‌ୁଲା | 

ଫକୀରମୋହନଙ୍କ ଉତ୍କଳ ବନ୍ଦନା ଓ ଭାଷା ବନ୍ଦନାକୁ ବିଶିଷ୍ଠ ସଂଗୀତଜ୍ଞ ସରୂପ 
ନାୟକଙ୍କ ନିର୍ଦ୍ଦେଶନାରେ ରେକଡିଂ କରାଇ ଏହାକୁ ପରିଷଦର ଆବହ ସଂଗୀତ 
ଭାବେ ପ୍ରଚଳନ କରିବା ଏହି ସମୟର ଏକ ଉଲ୍ଲେଖନୀୟ କାର୍ଯ୍ୟଥୂଲା | 
ଏହାବ୍ୟତୀତ କେନ୍ଦ୍ର ସାହିତ୍ୟ ଏକାଡେମୀ ସହ ମିଳିତ ଭାବେ ଦୂଇଥର ଓ ନେସନାଲ 
ବୁକ୍‌ ଟ୍ରଷ୍ଟ ସହିତ ମିଳିତ ଭାବେ ସାହିତ୍ୟ ସଭା କରିବା ମଧ୍ୟ ଏହି ସମୟର 
ଆକର୍ଷଣୀୟ କାର୍ଯ୍ୟଥୂଲା | ଏହି ସମୟରେ ଫକୀରମୋହନ ସାହିତ୍ୟ ପରିଷଦକୁ 
କେନ୍ଦ୍ର ସାହିତ୍ୟ ଏକାଡେମୀ ସହ ଅନୁବନ୍ଧିତ କରାଯାଇଥୁଲା | 

୨୦୦୬ ମସିହା ଜୁଲାଇ ମାସ ୨ ତାରିଖରେ ସାହିତ୍ୟିକ ଡ. ହରିଶ୍ଚନ୍ଦ୍ର 
ବେହେରା ପରିଷଦର ସଭାପତି ଦାୟିତ୍ନ ଗ୍ରହଣ କରିଥୁଲେ | ତାଙ୍କସହ ସମ୍ପାଦକ 
ଭାବରେ ନିର୍ବାଚିତ ହୋଇଥଲେ ଡ. ବଂଶୀଧର ଚୌଧୁରୀ | ଡ. ଚୌଧୁରୀ ମାତ୍ର 
ପାଞ୍ଚମାସ କାର୍ଯ୍ୟ କରିବା ପରେ ବ୍ୟକ୍ତିଗତ ଅସୁବିଧା କାରଣରୁ ସମ୍ପାଦକ ପଦବୀରୁ 
ଇସ୍ତଫା ଦେଇଥୂଲେ । ସେହିବର୍ଷ ଡିସେମ୍ବର ୪ ତାରିଖରୁ କବି ଅଭୟ ଦାସ 
ସମ୍ପାଦକ ଦାୟିତ୍ସ ଗ୍ରହଣ କଲେ | ମାତ୍ର ଶ୍ରୀ ଦାସ ମଧ୍ଯ ସାତ ମାସ ସେହି ପଦବୀରେ 
ରହିବା ପରେ ସମ୍ପାଦକ ପଦବୀରୁ ଇସ୍ତଫା ପ୍ରଦାନ କରିବାରୁ ଯୁଗ୍ମସମ୍ପାଦିକା ଡ. 
ଶୁଭଶ୍ରୀ ଲେଙ୍କା ୨୦୦୭ ମସିହା ଜୁନ୍‌ ମାସ ୧୦ ତାରିଖରୁ ସମ୍ପାଦକ ଭାବରେ 
କାର୍ଯ୍ୟଭାର ଗ୍ରହଣ କରିଥଲେ | ପରିଷଦ ହୀରକ ଜୟନ୍ତୀ ପାଳନ କରିବା ଏହି 

ସମୟର ଉଲ୍ଲେଖନୀୟ କାର୍ଯ୍ୟଥୂଲା । ଏହି ହୀରକ ଜୟନ୍ତୀରେ ପରିଷଦର ପୂର୍ବତନ 
ସଭାପତି ପ୍ରଫେସର ତ୍ରିଲୋଚନ ମିଶ୍ର, ଡ. ଗଙ୍ଗାଧର ବଳ, ଯଦୁନାଥ ଦାଶ 
ମହାପାତ୍ର, ବ୍ରଜନାଥ ରଥ, ଚନ୍ଦ୍ର କୂମାର ମହାନ୍ତି, ଡ. ପ୍ରହାଦ ଚରଣ ମହାନ୍ତି ଓ 
ଡ. ଲକ୍ଷ୍ମୀକାନ୍ତ ତ୍ରିପାଠୀଙ୍କୁ ସମ୍ବର୍ଦିତ କରାଯାଇଥ୍‌ଲା । ପୂର୍ବତନ ସମ୍ପାଦକ ପ୍ରହ୍ଲାଦ 
ପ୍ରସାଦ ମହାନ୍ତି, ପଞ୍ଚାନନ ଦାଶ, ପୁରୁଷୋତ୍ତମ ଭୂୟାଁ ଓ ନିବାରଣ ଜେନା ମଧ୍ଯ 
ଏହି ଅବସରରେ ସମ୍ବର୍ଦିତ ହୋଇଥ୍‌ଲେ | ଡ. ବେହେରାଙ୍କ ସଭାପତିତ୍ଵ କାଳରେ 
୧୮/୧୧/୨୦୦୭ ତାରିଖରେ କେନ୍ଦୁଝରର ଧରଣୀଧର ମହାବିଦ୍ୟାଳୟରେ 
ଫକୀରମୋହନଙ୍କ ସାହିତ୍ୟ କୃତି ସମ୍ପର୍କରେ ଏକ ଆଲୋଚନାଚକ୍ର ମହାବିଦ୍ୟାଳୟର 
ଅଧକ୍ଷ ଡ. ରାମଚନ୍ଦ୍ର ପଣ୍ଡାଙ୍କ ସଭାପତିତ୍ସଵରେ ଅନୁଷ୍ଠିତ ହୋଇଥୁଲା । ଏଥୁରେ 
ପରିଷଦର ସଭାପତି ଡ. ହରିଶ୍ଚନ୍ଦ୍ର ବେହେରାଙ୍କ ନେତୃତ୍ଵରେ ପରିଷଦର ୧୫ଜଣ 
ସଭ୍ୟ ଯୋଗଦେଇଥୂଲେ |! ପରିଷଦ ତରଫରୁ ଏକ ପାଠାଗାର ନିର୍ମାଣ କରିବା 
ପାଇଁ ତକୁାଳୀନ ସାଂସଦ ମହାମେଘବାହନ ଏରଖାରବେଳ ସ୍ପାଇଁ ୨ ଲକ୍ଷ ଟଙ୍କାର 
ଅନୁଦାନ ପ୍ରଦାନ କରିଥୁଲେ ! ଓଡ଼ିଶା ସଂସ୍କୃତି ବିଭାଗ ଅଧୀନସ୍ପ ଫକୀରମୋହନଙ୍କ 
ବାସଗୃହ ସମୀପରେ ସାଂସଦଙ୍କ ଅନୁଦାନରେ ଏକ ପାଠାଗାର ଗୃହ ମଧ୍ଯ ନିର୍ମାଣ 
ହୋଇସାରିଥୂଲା | ଏହି ଗୃହକୁ ଓଡ଼ିଶାର ତକ୍ରାଳୀନ ମନ୍ତ୍ରୀ ଶରତ କର ମହୋଦୟ 
ଉଦ୍‌ଘାଟନ କରିଥ୍‌ଲେ | ମାତ୍ର ପରବର୍ରୀ ସମୟରେ ସଂସ୍କୃତି ବିଭାଗ ଏହି ଗୃହଟିକୁ 
ପରିଷଦକୁ ହସ୍ତାନ୍ତର କରିବାକୁ ଅନିଚ୍ଛା ପ୍ରକାଶ କରିବାରୁ ତାହା ଏଯାବତ୍‌ 
ଅବ୍ୟବହୃତ ହୋଇ ପଡ଼ିରହିଛି | 

୨୦ ୦୯ ମସିହା ନଭେମ୍ବର ୨୨ ତାରିଖରେ ସାହିତ୍ୟ ପରିଷଦର ସଭାପତି 
ଦାୟିତ୍ଵ କବି ବିମଳ ଜେନା ଗ୍ରହଣ କଲେ | ସମ୍ପାଦକ ଭାବରେ ପ୍ରଦୀପ ଚାଟାର୍ଜୀ 
ନିଷ୍ଠାର ସହ କାର୍ଯ୍ୟ କରିବାକୁ ଲାଗିଲେ । ଏହି ସମୟରେ ବାଲେଶ୍ବର ଜିଲ୍ଲାରେ 
ଫକୀରମୋହନ ଜୟନ୍ତୀକୁ ଲୋକଉତ୍ସବ ଭାବରେ ପାଳନ କରାଯିବାର ପ୍ରୟାସ 
ଆରମ୍ଭ କରାଯାଇଥୁଲା | ଓଡ଼ିଆ ଭାଷାର ପୁନର୍ବିକାଶ ଏବଂ ଓଡ଼ିଆ ଭାଷାର 
ତ୍ରାଣକର୍ଭା ତଥା ଭାଷା ଆନ୍ଦୋଳନର ସେନାପତି ଫକୀରମୋହନଙ୍କୁ ଓଡ଼ିଆ ଭାଷାର 
ଭବିଷ୍ୟତ ତଥା ଓଡ଼ିଆ ଭାଷାର ଦାୟାଦମାନଙ୍କ ପାଖରେ ପରିଚିତ କରାଇବା 
ପାଇଁ ପଦକ୍ଷେପ ନିଆଯାଇ ଜିଲ୍ଲାର ସମସ୍ତ ବିଦ୍ୟାଳୟମାନଙ୍କରେ ଓଡ଼ିଆ ଭାଷା 
ସାହିତ୍ୟ ଓ ବ୍ୟାସକବି ‘ଫକୀରମୋହନ? ଶୀର୍ଷକ ଏକ ଲିଖ୍ତ ପ୍ରବନ୍ଧ ପ୍ରତିଯୋଗିତା 
କରାଯାଇଥଲା | ପ୍ରତିଯୋଗିତାରେ ସଫଳ ୩୩ଜଣ ପ୍ରତୀଦୃନ୍ଦ୍ରୀଙ୍କୁ 
ଫକୀରମୋହନଙ୍କ ଜୀବନୀ ସମ୍ବଳିତ ଏକ ଉପାଦେୟ ପୁସ୍ତକ ଦ୍ଵାରା ପୁରସ୍କୃତ 
କରାଯାଇଥିଲା | କବି ବିମଳ ଜେନା ଓ ପ୍ରଦୀପ ଚାଟ୍ଟାର୍ଜୀଙ୍କ ବ୍ୟକ୍ତିଗତ ପ୍ରଚେଷ୍ଟାରେ 


ଫକୀରମୋହନ ପରିକ୍ରମା : ୨୫୭ 


Digitized by srujanika@gmail.com 
f- 1 ¢ 


ପରିଷଦକୁ ଏହି ସମୟରେ ଏକଶହ କାଠଚେୟାର, ୫ ୦ ଗୋଟି ପ୍ାଷ୍ଚିକ୍‌ ଚେୟାର, 
୧ ୦ଟି ଷ୍ବିଲ ଆଲ୍ମୀରା, ୨ଟି ଟେବୂଲ, ଗୋଟିଏ ମାଇକ୍ସେଟ ଓ ଗୋଟିଏ ହୋଣ୍ଡା 
ଜେନେରେଟର ପ୍ରାପ୍ତ ହୋଇଥୁଲା | 

୨୦୧୨ ମସିହା ନଭେମ୍ବର ମାସ ୨୫ ତାରିଖରେ ଇଂରାଜୀ ଭାଷାଭିଜ୍ଞ 
ଗବେଷକ ପ୍ରଫେସର ରବିନାରାୟଣ ଦାଶ ସଭାପତି ଦାୟିତ୍ସ ଗ୍ରହଣ କରିଥଲେ ଓ 
ସମ୍ପାଦକ ଭାବରେ ଦୀନବନ୍ଧୁ ଲେଙ୍କା କାର୍ଯ୍ୟଭାର ଗ୍ରହଣ କଲେ | ଏହି ସମୟରେ 
୨୦ ୧୩ ମସିହା ୮ ତାରିଖ ଓ ୯ ତାରିଖ ଦୂଇଦିନ ଧରି କେନ୍ଦ୍ର ସାହିତ୍ୟ ଏକାଡେମୀ 
ଓ ପରିଷଦର ମିଳିତ ସହଯୋଗରେ କବିତା ଓ କ୍ଷୁଦ୍ରଗଳ୍ପ ପଠନ କାର୍ଯ୍ୟକ୍ରମ 
‘ମୁଲାକାତ୍‌' ଓ “ଓଡ଼ିଆ ସାହିତ୍ୟରେ ନୂଆ ସର” ଆଲୋଚନାଚକ୍ର ରୋଟାରୀ 
ଭବନଠାରେ ସଫଳ ଭାବେ ଅନୁଷ୍ଠିତ ହୋଇଥଲା | ଏଥୁରେ ଓଡ଼ିଶାର ବିଭିନ୍ନ 
ପ୍ରାନ୍ତରୁ ବହୁ ଯୁବସାହିତି୍ୟିକ ଅଂଶଗ୍ରହଣ କରିଥୂଲେ ! ପରିଷଦର ଜୟନ୍ତୀ ଉତ୍ସ, 
ଶ୍ରାଦ୍ଧୋସବ, ବିଷୁବ ମିଳନ ଇତ୍ୟାଦି ବିଭିନ୍ନ ସାତ୍ଭସରିକ କାର୍ଯ୍ୟକ୍ରମକୁ ନିଷ୍ଠାର 
ସହିତ ପାଳନ କରିବାସହ ଶାନ୍ତିକାନନ ପରିସରରେ ଥ୍ବା ଫକୀରମୋହନଙ୍କ 
ପୂର୍ଣ୍ଠାବୟବ ପ୍ରତିମୂର୍ରିର ମନ୍ଦିରକୁ ସୁନ୍ଦର କରି ନିର୍ମାଣ କରିବାର ଉଦ୍ୟମ ଆରମ୍ଭ 
ହୋଇଥଲା | 

୨୦ ୧୫ ମସିହା ନଭେମ୍ବର ମାସରେ ପରିଷଦର ନିର୍ବାଚନରେ ଡ. ଲକ୍ଷ୍ମୀକାନ୍ତ 
ତ୍ରିପାଠୀ ସଭାପତି ଓ ନିବାରଣ ଜେନା ସମ୍ପାଦକ ଭାବରେ ପୁଣିଥରେ ଦାୟିତ୍ସ 
ଗ୍ରହଣ କଲେ | ଏହି ସମୟରେ ବିଭିନ୍ନ ନୂତନ କାର୍ଯ୍ୟକ୍ରମମାନ ପରିଷଦ ତରଫରୁ 
ଗ୍ରହଣ କରାଯାଇଥ୍‌ଲା ! ପରିଷଦର କାର୍ଯ୍ୟକାରୀ ସମିତିର ସଭ୍ୟମାନଙ୍କ ସହ 
ପାରିବାରିକ ସମ୍ପର୍କରେ ଜଡ଼ିତ ହେବା ପାଇଁ ‘ସମ୍ପର୍କ ସପ୍ତାହ କାର୍ଯ୍ୟକ୍ରମ ଆରମ୍ଭ 
ହୋଇଥ୍ଲା | ୨୦୧୭ ମସିହା ମକର ସଂକ୍ରାନ୍ତିରେ ଫକୀରମୋହନଙ୍କର ୧୭୫ତମ 
ଜୟନ୍ତୀ ଉତ୍ସବକୁ ସ୍ମରଣୀୟ କରିବା ପାଇଁ ଏବଂ ସେହି ୨୦୧୭ ମସିହାର ରଜ 
ସଂକ୍ରାନ୍ତିରେ ଫକୀରମୋହନଙ୍କର ଶ୍ରାଦ୍ଧ ଶତବାର୍ଷିକୀକୁ ନୂତନ ଭାବରେ ପାଳନ 
କରାଯିବା ପାଇଁ ବର୍ଷତମାମ୍‌ କାର୍ଯ୍ୟକ୍ରମର ପରିକଳ୍ପନା କରାଯାଇଥ୍‌ଲା | ଏହି ଦୁଇଟି 
ବିଶେଷ କାର୍ଯ୍ୟକ୍ରମ ସହିତ ସାହିତ୍ୟ ପରିଷଦର ୭୦ତମ ପ୍ରତିଷ୍ଠା ଦିବସ 
ମିଶିଯାଇଥ୍ବାରୁ ଗଙ୍ଗା, ଯମୁନା ଓ ସରସତୀର ମିଶ୍ରଣ ପରି ଏହି ସଂସ୍କୃତିକ 
ସଂଗମକୁ ମନେ ରଖ୍ବା ପାଇଁ ୩୬୫ଦିନ ସାହିତ୍ୟ ସଭାର ପରିକଳ୍ପନା 
କରାଯାଇଥୂଲା | ୩୬୫ ଦିନ ସାହିତ୍ୟ ସଭାରେ ୯ମାସ ଧରି ଫକୀରମୋହନଙ୍କ 
ଗଳ୍ପ, ଉପନ୍ୟାସ, ପ୍ରବନ୍ଧ ରମ୍ୟରଚନା, ଆମ୍ଚରିତ, କାବ୍ୟ, କବିତା ଇତ୍ୟାଦିର 
ଆଲୋଚନା ସହିତ ଅକ୍ଟୋବର ମାସଯାକ ପୂଜା ଅବକାଶରେ ବିଶେଷ ସଂଖ୍ୟା 

ଭାବରେ ପ୍ରକାଶିତ ହୋଇଥବା ଓଡ଼ିଆ ପତ୍ରପତ୍ରିକାଗୁଡ଼ିକର ପ୍ରାତ୍ୟହିକ ଆଲୋଚନା 
କରାଯାଇଥୂଲା | ଏହାବ୍ୟତୀତ ନଭେମ୍ବର ଓ ଡିସେମ୍ବରରେ ସମ୍ବାଦ ଓ ସାହିତ୍ୟ, 
ଅନୁଷ୍ଠାନ ଓ ସାହିତ୍ୟ, ରାଜନୀତି ଓ ସାହିତ୍ୟ, ସାସ୍୍ୟ ଓ ସାହିତ୍ୟ, ନାଟକ ଓ 
ସାହିତ୍ୟ, ପ୍ରଶାସନ ଓ ସାହିତ୍ୟ, ସଂଗୀତ ଓ ସାହିତ୍ୟ, ଚିତ୍ରକଳା ଓ ସାହିତ୍ୟ, ଧର୍ମ 
ଓ ସାହିତ୍ୟ ସମ୍ପର୍କରେ ଆଲୋଚନାମାନ ଅନୁଷ୍ଠିତ ହୋଇଥଲା | ଏହାସହିତ ଓଡ଼ିଆ 
ସାହିତ୍ୟର ଇତିହାସ, ଇଂରାଜୀ ସାହିତ୍ୟର ଇତିହାସ, ବଙ୍ଗଳା ସାହିତ୍ୟର ଇତିହାସ, 
ହିନ୍ଦୀ ସାହିଁ ତ୍ୟର ଇତିହାସ, ସଂସ୍କୃତ ସାହିତ୍ୟର ଇତିହାସ ସହିତ ବାଲେଶ୍ବର ଜିଲ୍ଲାର 
କବି, ଗାଳ୍ିକ, ଓପନ୍ୟାସିକ, ରମ୍ୟରଚକ, ପ୍ରାବନ୍ଧିକ ଓ ନାଟ୍ୟକାରମାନଙ୍କ 
ସମ୍ପର୍କରେ ଆଲୋଚନା କରାଯାଇଥୁଲା ¦ ଜାନୁୟାରୀ ମାସର ପ୍ରଥମ ଓ ଦ୍ଵିତୀୟ 
ସପ୍ନାହରେ ଜଣା ଓ ଅଜଣା' କାର୍ଯ୍ୟକ୍ରମ ଅନୁଷ୍ଠିତ କରାଯାଇ ବର୍ଷଯାକର କାର୍ଯ୍ୟକ୍ରମ 
ସମ୍ପର୍କରେ ପ୍ରଶ୍ରୋତ୍ତର ଓ ପୁରସ୍କାର ପ୍ରଦାନ ଅନୁଷ୍ଠିତ କରାଯାଇଥୁଲା | ଏହି ୩୬୫ 
ଦିନ କାର୍ଯ୍ୟକ୍ରମ ମଧ୍ଯରେ ବିଭିନ୍ନ ସଂସ୍କୃତିକ କାର୍ଯ୍ୟକ୍ରମ ପାଳନ, ପଦ୍ୟାନ୍ତ 
ପ୍ରତିଯୋଗିତା, ୫ ୨ ଗୋଟି ପୁସ୍ତକର ଉନ୍ମୋଚନ, ୫୨ ଗୋଟି କବିତା ପାଠୋତ୍ସବ, 
ମୃତ୍ୟୁଞ୍ଜୟ ରଥଙ୍କ ରଚିତ ଫକୀରମୋହନଙ୍କ ଜୀବନୀର କଲ୍ୟାଣୀ ନନ୍ଦଙ୍କ ଦ୍ଵାରା 
ସମ୍ପାଦନା, ଅରୁଣା ରାୟଙ୍କ ଦ୍ଵାରା ଫକୀରମୋହନଙ୍କର ୧୦ ୦ଗୋଟି ନିର୍ବାଚିତ 
କବିତାର ସଂକଳନ, ପୁରାତନ ଓ ନୂତନ କବିଙ୍କ ଦ୍ଵାରା ଫକୀରମୋହନଙ୍କ 
ଉଦ୍ଦେଶ୍ୟରେ ୬୭ଗୋଟି କବିତାକୁ ନେଇ ଏକ ସଂକଳନ, ନିବାରଣ ଜେନାଙ୍କ 
ସମ୍ପାଦନାରେ ‘ଛ”ମାଣ ଆଠଗୁଣ୍ଡ'ର ଏକ ସନଳ୍ପସାର ପ୍ରକାଶନ ଆଦି ଏକ ଏକ 
ଉଲ୍ଲେଖନୀୟ କାର୍ଯ୍ୟ । ଫକୀରମୋହନ ସାହିତ୍ୟ ପରିଷଦ ୧୯୪୮ ମସିହା 
ଫେବୃୟାରୀ ୨୯ ତାରିଖରେ ପ୍ରତିଷ୍ଠା ହୋଇଥ୍‌ବା ଯୋଗୁଁ ୨୦୧୬ ମସିହା 
ଫେବୃୟାରୀ ୨୯ ତାରିଖ ପର୍ଯ୍ୟନ୍ତ ୧୮ଥର ଏହି ଦିବସ ଉପସ୍ଥିତ ହୋଇଥଲା | 
ଏଣୁ ୨୦୧୬ ମସିହା ଫେବୃୟାରୀ ୨୯ ତାରିଖରେ ପରିଷଦରେ ସତନ୍ତ୍ର ୧୮ତମ 
ପ୍ରତିଷ୍ଠା ଦିବସ ପାଳନ କରାଯାଇ ୧୮ଜଣ ପରିଷଦର ବିଶିଷ୍ଠ ସଦସ୍ୟଙ୍କୁ ସମ୍ବର୍ବିତ 
କରାଯାଇଥଲା | ୨୦୧୭ ମସିହା ବିଷୁବ ମିଳନ ଅବସରରେ ୧୦ଜଣ ବରିଷ୍ଠ 
ସାରସତ ସାଧକଙ୍କୁ ମଧ୍ଯ ଅଭିନନ୍ଦିତ କରାଯାଇଥ୍ଲା | ୩୬୫ ଦିନ କାର୍ଯ୍ୟକ୍ରମ 
ସମ୍ପର୍କରେ ଏକ ବିଶେଷ ଗ୍ରନ୍ଧ ଆଗାମୀ ବିଷୁବ ମିଳନ ଅବସରରେ ପ୍ରକାଶିତ 
ହେବ | 

ଏହି ସାରସତ ସଂଗମ ଅବସରରେ ଯେଉଁ ଦୁଇଗୋଟି ବିଶେଷ ଗ୍ରନ୍ମ ପ୍ରକାଶିତ 
ହେବାକୁ ଯାଉଛି ତନ୍ମଧ୍ୟରୁ ଗୋଟିଏ ହେଲା ସାହିତ୍ୟ ପରିଷଦର ଆଜୀବନ 
ସଦସ୍ୟମାନଙ୍କର ସଂକ୍ଷିପ୍ତ ଜୀବନପଞ୍ଜକୁ ନେଇ ଏକ ଜୀବନପଞ୍ଜି ଗ୍ରନ୍ଧ । ଏହି 

ଗ୍ରନ୍ଧଟିକୁ ପରିଷଦର ପୂର୍ବତନ କୋଷାଧ୍ଯକ୍ଷ ଇଂ. ପ୍ରଶାନ୍ତ କୁମାର ଦତ୍ତ ବହୁକଷ୍ଠ 
ସୀକାର କରି ସମ୍ପାଦନା କରିଅଛନ୍ତି | ୧୯୫୫ ମସିହାରେ ଫକୀରମୋହନଙ୍କ 
ସମ୍ପର୍କରେ ପ୍ରଥମ ଆଲୋଚନା ଭାବରେ ଡ. ଜାନକୀ ବଲ୍ଲଭ ମହାନ୍ତିଙ୍କ 
ସମ୍ପାଦନାରେ ସଂକଳିତ ' ଫକୀରମୋହନ ପରିକ୍ରମା'କୁ ପୁନଃପ୍ରକାଶ କରିବା ମଧ୍ଯ 
ପରିଷଦର ଏକ ଉଲ୍ଲେଖନୀୟ କାର୍ଯ୍ୟ । 
ଫକୀରମୋହନ ପରିକ୍ରମାରେ ତକ୍ରାଳୀନ ସମ୍ପାଦକ ବିଜୟ କୃଷ୍ଣ ଦେଙ୍କ ଲିଖ୍ତ 
‘ପରିଷଦ! ଶିମ୍ପର୍କରେ ପଦେଅଧେକୁ ମଧ୍ଯ ଏହି ଗ୍ରନ୍ଧରେ ସ୍ଥାନିତ କରାଯାଇଛି । 
୧୯୫୫ ମସିହାରେ ପ୍ରକାଶିତ ପରିକ୍ରମା ସମୟର ସାହିତ୍ୟ ପରିଷଦ ଠାରୁ 
ଆଜିପର୍ଯ୍ୟନ୍ତ ବା ଏହି ନୂତନ ସଂସ୍କରଣର ପରିକ୍ରମା ପର୍ଯ୍ୟନ୍ତ ପରିଷଦର ଏକ 
ସଂକ୍ଷିପ୍ତ ଇତିହାସ ଏଥ୍‌ସହିତ ସ୍ଥାନିତ ହେଲା | ଏହି ପରିକ୍ରମାର ପ୍ରକାଶ ସମୟରେ 
ସଭାପତି ଡ. ଲକ୍ଷ୍ମୀକାନ୍ତ ତ୍ରିପାଠୀ, ଉପସଭାପତି ପ୍ରଦୀପ ଚାଟାର୍ଜୀ, ଯୁଗୁସ ମ୍ପାଦକ 
ଡା. କୁମାର ଗୋପାଳ ଓ କାଳୀପଦ ପଣ୍ଡା, କୋଷାଧ୍ଯକ୍ଷ ତପନ ରାୟ ପ୍ରମୁଖ ବହୁ 
ସହାୟତା ପ୍ରଦାନ କରିଥ୍‌ବା ହେତୁ ସେମାନଙ୍କଠାରେ କୃତଜ୍ଞତା ଜ୍ଞାପନ କରୁଅଛି । 
ଆଶା କରୁଛି ପରିଷଦର ଏହି ସଂକ୍ଷିପ୍ତ ଇତିହାସ ପରିଷଦର ଏକ ବିସ୍ତୃତ ଇତିହାସର 
ମୁଖଶାଳା ହୋଇପାରିବ | ଜ୍ଞ 
ନିବାରଣ ଜେନା 
ସମ୍ପାଦକ 

ଡ. ଲକ୍ଷ୍ମୀକାନ୍ତ ତ୍ରିପାଠୀଙ୍କ ଜନ୍ମ ୧୯୫୬ ମସିହା ଅକ୍ଟୋବର ମାସ ୨୦ 
ତାରିଖରେ ବାଲେଶ୍ବର ଜିଲ୍ଲାର ବିଷ୍ପପୁର ଗ୍ରାମରେ । ଶାନ୍ତିନିକେତନରୁ ଓଡ଼ିଆ 
ଭାଷା ଓ ସାହିତ୍ୟରେ ସ୍ଵାତକୋତ୍ତର ଶେଷ ହେବା ପରେ ‘ଫକୀରମୋହନ କଥା 
ସାହିତ୍ୟରେ ସାମସମୟିକ ସମାଜର ଚିତ୍ର' ଶୀର୍ଷକରେ ବ୍ରହ୍ମପୁର 
ବିଶ୍ଵବିଦ୍ୟାଳୟରୁ .ଏମ୍‌.ଫିଲ., “ଓଡ଼ିଆ ସାହିତ୍ୟରେ କୈବର୍ଭ ସଂସ୍କୃତି 
ବିଷୟରେ ଉକ୍‌ଳ ବିଶ୍ଵବିଦ୍ୟାଳୟରୁ ପିଏଚ୍‌.ଡି. ଓ ‘ଆଦିବାସୀ ସଂସ୍କୃତି ଓ ଓଡ଼ିଆ 
ସାହିତ୍ୟରେ ତା”ର ପ୍ରଭାବ” ସନ୍ଦର୍ଉଭରେ ଫକୀରମୋହନ ବିଶ୍ଵବିଦ୍ୟାଳୟରୁ 
ଡି.ଲିଟ୍‌ ଉପାଧ ପ୍ରାପ୍ତ ହୋଇଛନ୍ତି । ଡ. ତ୍ରିପାଠୀ ସଂସ୍କୃତରେ ସାହିତ୍ୟଶାସ୍ତ୍ରୀ ଓ 
ଜର୍ମାନ ଭାଷାରେ ସାର୍ଟିଫିକେଟ୍‌ କୋର୍ସ ମଧ୍ଯ କରିଛନ୍ତି। ସେ ପ୍ରବନ୍ଧ, 
ରମ୍ୟରଚନା, ଗଳ୍ପ, କବିତା ଆଦି ସବୁ ବିଭାଗରେ ଲେଖନୀ ଚାଳନା କରିବା 
ସହ ଓଡ଼ିଆ ସାରସସତ ଜଗତରେ ନିଜ ପାଇଁ ଏକ ସତନ୍ତ୍ର ପରିଚୟ ସୃଷ୍ଧି 
କରିପାରିଛନ୍ତି। ତାଙ୍କ ହାସ୍ୟ ବ୍ଯଙଂ ରଚନା ମଧ୍ଯରେ ଦଦାଣ୍ଡି ପେଟେଣ୍ଟ 
ମେଡିସିନ” , ‘ପ୍ୟାରୋଡ଼ି ପଞ୍ଚବିଂଶତି' , ‘ନେତୃ ଚରିତମ୍‌', ‘ଗୋଲି କବିତା 
ଶତାଧୂକ”, ମୁଁ ଦିନେ ଛାତ୍ର ଥଲି' ଓ “ପନ୍ନୀଚର୍ଚ୍ଚା ପ୍ରଭୃତି ବହୁ ଚର୍ଚ୍ଚିତ। 
କବିତାଗ୍ରନ୍ଧ ଭାବରେ “ମିତା ପାଇଁ କବିତା”, ‘ଆଖ!; ଗଳ୍ପଗ୍ରନ୍ଧ ଭାବରେ 
ଅବିବାହିତର ଜୀବନ ସଙ୍ଗିନୀ” ; ଉପନ୍ୟାସରେ ‘ପନ୍‌ୀ ସହ ପଚିଶି ବର୍ଷ ; 
ସଂପାଦନାରେ “ରୋମାୟଣ ହରିବଂଶ”, “ଭୂତକେଳି”!, ବୈଦ୍ଯଶାସ୍ତୀ, 
*ଘୋଡ଼ାନାଚ” ; ‘ଓଡ଼ିଆ ହାସ୍ୟଗଳ୍ପ ସଂକଳନ? ଆଦି ଓଡ଼ିଆ ସାହିତ୍ୟ ପାଇଁ ଏକ 
ଏକ ଅମୂଲ୍ୟ ଗ୍ରନ୍ଧ। ଡ. ତ୍ରିପାଠୀଙ୍କଦ୍ଵାରା ସଂପାଦିତ ଫକୀରମୋହନ ପରିକ୍ରମା 
ଫକୀରମୋହନପ୍ରେମୀଙ୍କ ପାଇଁ ଏକ ଅମୂଲ୍ୟ ଗ୍ରନ୍ଧ ରୂପେ ଆଦୃତ ହେବ, 
ଏଥରେ ସହେହ ନାହିଁ । 

- ପ୍ରକାଶକ 

